

سکھارٹ

ABC
CERTIFIED

نمبر 4- سال 2008 ع

Digitized By M. H. Panhwar Institute Of Sindh Studies, Jamshoro.

سنتي ادبي بورڊ



پٽائي گهوت

اي پٽائي گهوت سهڻا، سيد عالي وقار!
بحر وحدت جا شاور، شاعرن جا تاجدار!
سنڌ جي سانگين جا ساٿي، غمزدن جا غمگسار!
دائما تنهنجي دعا ساڻهه ۾ آڻي سڪارا!
اي حڪيم سنڌ! توکي سنڌ ٿي ساري وري،
مارئي، سسئي ۽ سورڻ لڙڪ ٿي هاري وري

سو سلامن جا اوهان تي، رحمتون هر دم هزار،
واڌي، مهراڻ جا انمول گوهر آبدار،
هر تخيل پاڪ تنهنجو ۽ نظر يزدان شڪار،
فڪر تنهنجي جي بلندي عالمن تي آشڪار،
مورث سنڌي ثقافت، سيد عالي نژاد!
تا قيامت نانءُ تنهنجو زنده و پاينده باد!


عام جي جذبن، امنگن جو هميشه ترجمان،
ملڪ جي مظلوم ماڙن جو سدائين پاسبان،
سور سانگين جي ڪيو توکي سدا گريه ڪنان،
هن زبردستيءَ جي آڏو، شاهه تون سنگ گران،
دل وٺي آئين ازل کان تون جهان ۾ دردمند،
هر سخن ۾ سور تنهنجي، ساڳي توکي پسند

پاڻ تون پنهنجو تماچي، پاڻ تون ٿوري نواز،
پاڻ ٿي ڪونرو، ڪيڏا ليلان کي پابند نياز،
پاڻ ٿي مومل ڪيڏا مومل شڪار ساز و باز،
پاڻ سسئي، پاڻ سهڻي، پاڻ گندريءَ جو گداز،
مارئي بڻجي، عمر جو تو ڪٿي ٿوڙيو غرور،
ڪٽ بڻي ساڙو ڪيڏا سهڻي جي دل کي چور چور.

لال لاکيڻا! اوهان جو اڄ به آهي فيض عام،
عالم و فاضل، مفڪر سڀ اچن باحترام،
تنهنجي آسڻ تي اچيو، هر سال ڪن سهيسن سلام،
قرب مان ڪوڙين سڻن، ڪامل اچي تنهنجو ڪلام،
پيچ ڪو اهڙو پٽائي، سنڌ پنهنجي ۾ سڪار،
ملڪ جا مارو مسرت سان وڃن ٿي همڪار.



عبدالڪريم گدائي



هيءَ جا لات لطيف جي

اصل عاشقن جو، سر نه سانين ڪم،
سو سسيان ٿي اڳرو، سندن دوسان دم،
هيءَ هڏو ۽ ڄم، پگ پريان جيءَ نه پڙي.

سوري ٿي سينگار، اصل عاشقن جو،
لڏنا ڪين لطيف چئي، نيزي ٿي نروار،
ڪسڻ جو قرار، اصل عاشقن سين.

سوري سينگاري، اصل عاشقن کي،
لڏنا ڪين لطيف چئي، ٿيا نيزي نظاري،
ڪوئو ڪناري، آئو چاڙهي ان کي.

سوريءَ چڙهن، سڀچ پسن، اِيءَ ڪم عاشقن،
پاهون ڪين پسن، ساڻو هلن سامهان.


(سرڪيائڻ، ص 60)

”شاهه جو رسالو“

محقق: ڊاڪٽر نبي بخش خان بلوچ
ناشر: سنڌ ثقافت کاتو

ع 2009





پاران ایم ایچ پنهور انسٹیٹیوٹ آف سنڈ اسٹڈیز، جامشورو۔



سند کي سندس نالو لفظ "سنتو" مان مليو، جنهن جي معنيٰ آهي "پاڻي" سندس نالو اُن عظيم ندي، جي حوالي سان آهي جيڪا ان جي زرخيز ميدانن مان وهي ٿي. قديم آريا حڪمران سڄي پاڪستان، ڪشمير ۽ اُڀرندي افغانستان کي "سپت سنتو" يعني ستين ندين واري، سرزمين طور سڃاڻندا هئا. سنتو تهذيب جي شروعات 6000 هزار سال قبل مسيح کان اڳ به ٿي سگهي ٿي، پر اهو ته وڏي حد تائين يقين سان چئي سگهجي ٿو ته آمري تهذيب 3000 سال قبل مسيح کان ئي موجود آهي جڏهن ته موهن جي دڙي واري تهذيب 2300 قبل مسيح کان شروع ٿئي ٿي. سند جو پهريون ذڪر مهاڀارت ۾ آريائي بادشاهن جي علائقي طور ٿيل هو. اُننهنن ۾ هن ڌرتيء کي عمد ترين گهروا مهيا ڪرڻ جي مشهور سرزمين طور ساراهيو ويو هو. هن "Huns" قبيلي ڇهين صدي قبل مسيح ۾ سند تي حڪمراني ڪئي، پارس جي سلطان داريوس پنجاب کان واپسي، ۾ پنجين صدي قبل مسيح ۾ سند فتح ڪئي ۽ اها سلطنت جو سڀ کان اهم حصو ٿي پئي. سڪندر اعظم پڻ، صدي قبل مسيح ۾ سند کي پنهنجي وسيع سلطنت ۾ شامل ڪيو. ان وقت به سند ۾ پٽالا جو شهر هڪ تمام ڪامياب تجارتي مرڪزي شهر هو. سنڌوندي، جي ڪناري تي، اتي بعد ۾ هڪ وڏي جهازن جي ڪارخاني طور خوشحال اقتصادي نظام جو بنياد وڌو ويو. سڪندر کان پوءِ سند ست سؤ يارنهن قبل مسيح تائين فارسين جي قبضي ۾، ۽ پوءِ هڪ دؤر کان پئي تائين آزاد ۽ تابع ٿيندي رهي. سترهن سالن جي محمد بن قاسم 715ع ۾ سند تي حملو ڪيو ۽ پوءِ 300 سالن لاءِ هتي عرب حڪمراني قائم ٿي، جنهن ۾ 805ع بعد ڪو عرصو اموي ۽ عباسي خليفن جي حڪمراني شامل هئي. عربن جي حڪمراني، دؤران، سند رياضي، طب، ادب، شاعري، اقتصاديات، فلسفي ۽ اسلامي علمن جي ڌار ڌار ميدانن جي عروج تي پهتل هئي. 11هين کان 19هين صدي تائين سند ۾ سومرن، سمن، ارغونن، ترخانن، مغلن، ڪلهوڙن ۽ ٽالپر سلطان حڪمراني ڪئي، ان عرصي دوران سند کي محمود غزنوي، علاء الدين خلجي ۽ پوروچوگيزن جي فوجن انتهائي ظالمان حملن سان برباد ڪيو ۽ هن کي پنهنجو هڪ انمول انعام سمجهيو. برطانوي ماڻهن سند جي ٽالپر حڪمرانن کي 1843ع ۾ مياڻي، وٽ شڪست ڏيندي، آزاد ملڪ سند کي برطانوي سلطنت جو حصو بنايو ۽ 1843ع ۾ هنن سند کي بمبئي علائقي جو حصو بنائي ڇڏيو. دنيا جي تاريخ ۾ اهي لاهه ۽ ڇاڙها ڪهڙي ملڪ ۽ ڪهڙي قوم نه ڏٺا آهن؟ 1936ع ۾ سند، گورنمينٽ آف انڊيا 1935ع ۾ ائڪٽ تحت، بمبئي علائقي کان پنهنجي آزادي ورتي ۽ 1947ع ۾ سند کي "خودمختيار ۽ بااختيار" يونٽ طور پاڪستان جو حصو بڻجڻو پيو.

— محمد ابراهيم جويو

("سند مهنجي خوابين جي"، ص 70/69)

CPCS حيدرآباد، 2008ع

ABC
CERTIFIED

سندھي ادبي بورڊ

پڙهائي

[سنڌي ادبي بورڊ جو ٽماهي علمي، ادبي ۽ ثقافتي دستاويز]

جلد 58

آڪٽوبر-ڊسمبر 2008ع

نمبر 4

سرپرست

پير مظهر الحق

سينيئر وزير ۽ وزير تعليم سنڌ

چيئرمين، سنڌي ادبي بورڊ

نگران اعليٰ

شيخ عزيز

وائيس چيئرمين، سنڌي ادبي بورڊ

نگران

پروفيسر سيد زوار حسين شاھ نقوي

سيڪريٽري، سنڌي ادبي بورڊ

ايڊيٽر

نفيس احمد شيخ

اسسٽنٽ ايڊيٽر

طارق عالم



سنڌي ادبي بورڊ

ڄام شورو، سنڌ

سٺاءَ



- | | | | |
|----|-----------------------------|----|---------------------|
| 11 | مير سڪندر خان کوسو | | هيءَ جا لات لطيف جي |
| 12 | شاه نواز شاه "عارف الموليٰ" | 10 | محمد فقير ڪٿيائڻ |



- | | | | |
|----|---|----|---|
| 48 | 4. شهيد مخدوم بلاول جي تحريڪ - آزاد قاضي | | 1. شاه عبداللطيف ڀٽائيءَ تي هڪ صديءَ کان هلندڙ تحقيق جي تڪميل (بحواله "شاه جو رسالو"، ڊاڪٽر بلوچ) |
| 61 | 5. خواجه محمد سعيد جي فارسي شاعري - حافظ عبدالرزاق مهراڻ سڪندري | 14 | - ڊاڪٽر عبدالغفار سومرو |
| 74 | 6. شيخ اياز جي افسانن ۾ سنڌي سماج جي عڪاسي | | 2. "ون يونٽ" واري سنڌ دشمن سازش (نامياري ڏاهي شيخ عبدالمجيد سنڌي طرفان خدشن جو اڳ وٺڻ بيان ڪيل تفصيل) |
| | - ڊاڪٽر نور افروز خواجه | 21 | - عبدالغفار صديقي |
| | | | 3. چرچ مشنري سوسائٽيءَ طرفان سنڌي ڇپائيءَ جو آڳاٽو پروگرام |
| | | 42 | - ڊاڪٽر الهرڪيو ٻٽ |



- | | | | |
|-----|-------------------------------|-----|--------------------------------------|
| 108 | 7. بياني | 82 | 1. همسفر - غلام رباني آگرو |
| 111 | 8. ۾ مختصر ڪهاڻيون | 89 | 2. مان غريب الوطن ناهيان - حميد سنڌي |
| 112 | 9. ڳوليان ڳوليان ۾ لهان | 95 | 3. تصويري ڪهاڻيون - بيدل مسرور |
| 114 | 10. عشق هاڻي ڪجي ڪنهن سان | 99 | 4. جيما - رفيق سومرو |
| | - اسحاق انصاري | 100 | 5. ورڇوئل اسڪرين - قاضي اياز مهيسر |
| | * ريڊيو اٽرويو | 103 | 6. روشني - شگفتہ شاه |
| | جن ريءَ ساعت نہ سڻهان | | |
| | (حميد سنڌيءَ سان ڳالهه بوليه) | | |
| 117 | - عرفان انصاري | | |



- | | |
|--|--|
| 10. شعر شهيد الهام اگر آ
(هيكلايون نويكلايون" جو جائزو) | 1. سي مري ٿين نه مات |
| 173 - ڊاڪٽر سيد مخمور بخاري | 124 - ڊاڪٽر سحرآماد حسيني |
| 11 تاج بلوچ جي شعري مجموعي
"درد جو صبرا" جو جائزو | 2. ڊاڪٽر عبدالڪريم سنديلو
(لسانيات ۽ لوڪ ادب جو ماهر) |
| 179 - طارق عزيز شيخ | 131 - ڊاڪٽر هدايت پريم |
| 12. جڏهن پڙندا ڳاڙها گل
(اڀياس) | 3. صاف دل صوفي - جيئسنگهائي "سام" |
| 190 - اخلاق انصاري | 136 - مختار گهمرو |
| 13. "ڪيم روح رهاڻ"
(هڪ جائزو) | 4. محمود درويش
(ذڪي ديس جو ذڪي شاعر) |
| 193 - انور ساگر ڪانڌڙو | 144 - مقصود گل : |
| 14. "شعور - شاعر - شاعري"
(اڀياس) | 5. استاد عاشق علي خان
(پٽيال گهراڻي جو روح روان) |
| 198 - گل محمد عمراڻي | 150 - شيخ عزيز |
| 15. عامر سيال -
(تنهائي، جي درد جو شاعر) | 6. "نرمل" جيوٽائيءَ کي ڀمسڪار
(بند لڪ ڊائري) |
| 201 - عبدالحڪيم "ارشد" | 153 - نصير مرزا |
| 16. دودو سومرو
(سومرا دور جو هڪ عظيم ڪردار) | 7. تخليقي ادب جي اهميت |
| 204 - اڌل سومرو | 157 - ممتاز مهر |
| 17. پير حسام الدين راشدي، ايران مر | 8. شاھ لطيف جي ڪردارن جو
وجوديت پرست عڪس
("ڪهڙي منجه حساب...") |
| - ڊاڪٽر عارف نوشاهي | 159 - عمر قاضي |
| 208 مترجم مقصود احمد قاضي | 9. "سنڌي ادبي سنگت" جو
اشاعتي سلسلو |
| | 164 - يوسف سنڌي |



237	پشپا و لپ، عامر سنڌال	214	بشمير الحيدري
238	علي آڪاش	215	امداد حسيني
239	زاهد دارا ابڙو، عبدالحميد آس پير	219	بغتات بلوچ، محبوب سروري
	ايوب کوسو، ڪوثر هالائي،	220	غلام حسين ”مشتاق“ سچاري
240	گلزار تبسم	221	احمد خان ”مدهوش“
	مسرور پيرزادو، ديوي ناگراڻي،	222	”راشد“ مورائي
241	رجب بگهيو، آصف منياڻوي	223	”سوز“ هالائي
	گل ٽڪڙائي، ياسر قاضي،	224	اياز گل
242	زبير سومرو، احسان دانش	225	ادل سومرو
	شبير بروهي، رضوان گل،		مير عبدالرسول مير، منير سولنگي،
243	نجم سُرهيو، سجاد ميرائي	226	حميد ”شهيد“ هالائي، اسحاق سميجو
	استاد لغاري، پريم پتافي،	227	ذوالفقار سيال
244	سرويچ گل پٽي، ظهير زرداري	228	طارق عالم
	قادر بخش مگسي، سليم چنا،	229	مقصود گل، مختار گهمرو، رکيل مورائي
245	حاکم گل، گل بهار باغاني		فياض چند ڪليري، وسيم سومرو،
	ملهار سنڌي، مشتاق گبول،	230	معشوق ڌاريجو، بخشل باغي
246	روشن گهانيگهرو، احسان ابڙو	231	خُبار سولنگي
	امر ڪهاوڙ، اياز امر شيخ	232	ابرار ابڙو
247	عارف پند، وحيد محسن	233	ياسين چانڊيو
	سرور نواز بگهيو، خليل عارف سومرو،	234	روبيڻه ابڙو
248	اسير امتياز، فراخ جانوري	235	باقبال ابڙو، مائڪ ملاح
		236	نجم نور، رخسان پريت چٽڙ



	* تاجل ”بيوس“ جي ياد ۾		تبصرا
	1. شهيد ڪتاب تاجل ”بيوس“ لاءِ		چند ۽ اجرڪ
254	2. بي نان، احساس	249	2. رهنما
256	3. ٿوڙائي جو ڦٽ		رضيه طارق
258	- محمد يعقوب سمو	251	- ن. اش



سائين جي اير سيد



وائيس چانسلر سنڌ يونيورسٽي مظهر الحق صديقي ۽ جلال محمود شاھ سنڌ جي برک قومي اڳواڻ، دانشور ۽ اديب سائين جي اير سيد جي نالي سنڌالاجي، پڻ قائلر ڪيل ”ڪارنر“ جو افتتاح ڪري رهيا آهن، جتي سيد صاحب جي ذاتي استعمال جون شيون ۽ يادگار تاريخي نوادرات رکيا ويا آهن.



سائين جلال محمود شاھ، مظهر الحق صديقي ۽ ڊاڪٽر غلام علي الانا



جناب مظهر الحق صديقي، سيد جلال محمود شاھ، ڊاڪٽر غلام علي الانا، ڊاڪٽر نواز علي شوق، ڊاڪٽر حبيب الله صديقي، ڊاڪٽر هدايت پريم، ڊاڪٽر محمد علي مانجهي، ڊاڪٽر انور فگار هڪڙو، مريم مجيدي ۽ آزاد قاضي خطاب ڪري رهيا آهن.

سند الاجبی 2008 ع



محمد فقير ڪٿياڻ

ڪافي

عشق جو احوال اعليٰ ڪو پڇي عاشق اچي
ناز نيشن جي نظاري، نات ٿي نانگو نچي.

سڀ ستي سانگا صفاتي، صاف ٿي سوره سخي،
ساز ساقبي جي سراسر، سرڪ پئي سهڻي سچي.

پرت جو پيالو پريمي پُر پئي پيمان م،
بيچ پنشين جي پساري، پتنگ جان پختو پچي.

رند رهي راضي رضا تي، روپ رنگينو رکي،
راز رهبر جي رسالت، رمز رنديءَ م رچي.

ميگه محبت جي ملاري من خدائي موج سان،
مئي پئي محڪر مدامي مرد ٿي 'محمد' مچي.

(”منطوق محمدي“، ص 34)

محمد فقير ڪٿياڻ صوفياڻي اسلوب هيٺ شاعري ڪندڙ ڪافي گو شاعر هو. سندس شمار سچل سرمست کان وٺي منار فقير راجڙ تائين جهڙن صوفي شاعرن جي صف م ٿئي ٿو. سندس شاعريءَ جا راز ۽ رمزون ڪي رند ئي پروڙي سگهن ٿا. فقير صاحب حق جي واٽ تي هلندڙ اهڙو عظيم انسان هو جيڪو هيئن آڏو نياز نوڙت ۽ انڪساري سان هلندو هو ۽ جيڪي پاڻ کي تونگر ۽ ضاقتور سمجهندا هئا، انهن آڏو جرئت، بهادري ۽ جوانمردي سان بيٺو رهندو هو. جيتوڻيڪ هو هڪ آزاد خيال انسان هو، پر پوءِ به عشق الاهي م اڳيرو هو.

محمد فقير صاحب جي زندگي ڏاڍي بي مثال ڪارنامن م گذري. الله جي راه م سر جو سانگو نه ڪندڙ صوفي فقير پنهنجي مرشد پير پاڳاري جي حڪم تي 1914ع واري عالمگير جنگ م غازين جي جڳي م پرتي ٿي پنهنجي سورهياڻي جو مظاهرو ڪندي مثال قائم ڪيو ان کان وڌيڪ ته سنڌ جي هڪ عظيم سياستدان رئيس غلام محمد خان پرڳڙي وٽ ملازمت ڪندو هو پر جڏهن هن پاڻ کي اتي محتاج سمجهيو ته نوڪري ڇڏي ڏنائين سندس زندگي مثالي ڪارنامن سان ڀرپور رهي. سندس دوستي ۽ عقيدت فقير نواب ولي محمد خان لغاري سان به رهي. اهڙن ماڻهن سان تعلق ۽ واسطيداري مان ثابت ٿو ٿئي ته هي صوفي بزرگ پنهنجي دور جي همه گير شخصيت جو مالڪ هو. سندس شاعري ان دور جي زنده تاريخ آهي.

- رئيس احمد خان ڪٿياڻ

”منطوق محمدي“، ٻه اکر، ص 17

”مهراڻ“



مير سکندر خان کوسي

کافي

”مير سکندر خان کوسي جو سڄو ڪلام سُرَن سان سينگاريل آهي ۽ ڪوبه ڪلام اهڙو ناهي جيڪو ڳائي نه سگهجي، ڇو ته مير صاحب جن گهڻو ڪري تنهائي، جي گهڙين ۾ جهونگاريندا رهندا آهن، انگري ئي سندن ڪلام ۾ ترنر، نغمي ۽ سُرَن جون لهرون موجزن هونديون آهن. ڪٿي ڪٿي مير صاحب جي غزلن ۽ ڪافين ۾ خاص فرق نظر نه ايندو، اُن جو سبب به رڳو اهو آهي ته ڳائڻ سان ڪافي، جو مزاج زياده اڇيو ملي. پڙهندڙ ڏسندا ته باوجود اُن جي، جو مير صاحب جن جو تخیل صوفيائو ۽ شاعري رندي رنگ ۾ رچيل آهي، پر تڏهن به ڪي ڪي غزل اهڙا به آهن، جيڪي موجوده غزليه شاعريءَ ۾ اوچو مقام رکن ٿا. مير صاحب جن غزل به نهايت سٺو چيو آهي، پر ڪافي ته سندن محبوب صنف آهي ۽ پاڻ سٺ جي مشهور ڪافي گو شاعرن ۾ منفرد مقام رکن ٿا.

اهل قلم ۽ علم ادب جا گهڻگهرا ڏسندا ته مير صاحب جي ڪلام ۾ مجموعي طرح سوز به آهي ته ساز به آهي، ترنر به آهي ته نغمي به آهي، هجر جا هاڃا به آهن ته وصال جون واڌايون به آهن، ڪٿي ڪٿي نراس ۽ نااميدي، جا آثار آهن ته وري ٻئي هنڌ آس ۽ اميد جي جهلڪ به نظر اچي ٿي. سندن ڪلام ۾ تصنع ۽ تڪلف آهي ئي ڪونه اُن جي مقابلي ۾ ائاه روحاني واردات آهي جا ڄڻ ته الهامي ڪيفيت سان پلٽجي رهي آهي. ڪٿي ڪٿي ته مورچو ڦاٽين ۽ ڏريڻ جي ٺاه ٺوه کان بنهه بي نیاز رهندي لکندا رهيا آهن. سندن اندر مان اه جهڙيءَ طرح ٻاڦ ٿي ٻاهر نڪتي آهي، مير صاحب ان کي بيساخته پنهنجن لفظن ۾ بند ڪيو آهي. مير صاحب جن جي ڪلام ۾ درد آهي، سوز آهي، ساز آهي، تڙپ ۽ بيساختگي آهي ۽ ايڏو ته میناج آهي جو پڙهندڙ لطف و سرور جي ساگر ۾ گم ٿي وڃي ٿو.

- عنايت بلوچ

مرتب جي ”مقدمي“ مان ڪيل

(”سڀ ۾ پنهنجو پاڻ“، ص ۱۱)

صدقي سر سُبْحان- غير نه حق پيو ڄاڻن ٿا،
مانجهي مرد ميدان- محبت مڃ مڃائڻ ٿا.

پُرجهي پنهنجو پير ڪو پاتو،
لائي نينهن تيار سان ناتو،
صاف سڄڻ ڏيشان- پر سان پرت پڇائڻ ٿا.

سر سرواه جا سانگا لاهي،
آيا قرب منجهارون ڪاهي،
جانب، جُنگ جوان- جانشون جوت جلائڻ ٿا.

مورون مرد مجاهد غازي،
واهه بڻائي برهه جي بازي،
قربتون ٿي قربان- پُئتي پير نه پائڻ ٿا.

منصوريءَ جون موجون ماڻي،
عشق عنايت برسر آڻي،
اجل ڄاڻي احسان- موت کي موت مڃائڻ ٿا.

لاهي ساهه ’سڪندر‘ سانگا،
آيا نينهن اڳئون ڪي نانگا،
درد ڪري درمان- دردُون دُود ڏکائڻ ٿا.

(”سڀ ۾ پنهنجو پاڻ“، ص 295)

شاهنواز شاھ ”عارف الموليٰ“



ڪافي

اسان عشق ڪيو استاد،

ستِي بيا سڀ بيڪ بهانا!

برھ جو باري بار ڪنيسين،

لڪي تہ پر اظهار ڪيسين،

آهيون ڏردن ۾ دلشاد،

ٿرڪ ڪياسين شوقِ شھانا!

حضرت حُسن ڏني حيراني،

’خلقِ الٰهم‘ مليو جاني،

برھ جو هي بنياد،

هر شيءِ ۾ ٿيا نينهن نشان!

در دلبر جي ڪيون غلامي،

محب مٺي جي مڃي امامي،

وئي عشق سندو ارشاد،

مڃي مڃاياسون ميخانا!

غرض گناه جو ناهي،

حضرت عشق اڳيان ٿيو آهي،

دو جڳ کان ٿي دل آزاد،

سو سو حمد لکين شڪرانا!

’عارف الموليٰ‘ عشق عجائب،

ورد وظائف ٿيا سڀ غائب،

ٿيا علم و عقل برباد،

ڀرت ڀاريا ڀر پيمانا!

(’مهراڻ‘، ص 407)

سيد شاهنواز شاھ ”عارف الموليٰ“ ولد سيد ذنل شاھ جيلاني سنڌ جي ڪهنه مشق شاعرن ۾ شمار ٿئي ٿو آڪٽوبر 1922ع تي ڏنڙي (شهيدپور) ۾ ڄائو سنڌ جي مشهور ڪلاسيڪي شاعر سيد حسن بخش شاھ جيلانيءَ جو پوٽو آهي سنڌي، اردو، عربي ۽ فارسي ٻوليون ڄاڻي ٿو مشهور صوفي محمد فقير ڪنڀار جي عارفانه صحبتن کيس رڳي ريتو ڪري ڇڏيو، ۽ فقير صاحب جي طرفان مليل ’عارف‘ تخلص اختيار ڪري شاعري شروع ڪيائين جناب مخدوم محمد زمان ’طالب الموليٰ‘ سندس ڪلام جي اصلاح ڪئي آهي سندس ڪلام ۾ رنگيني ۽ شيريني، لطافت ۽ سوز آهي بهترين ڪافيون جيون اٿس پاڻ موسيقيءَ تي نقادانه نگاه رکي ٿو ۽ سٺو ڳائيندڙ به آهي بيت، وايون، ڪافيون، گيت، لوڪ گيت، مثنوي، قصيدا ۽ غزل چيا اٿس سندس گيتن ۾ عجيب سوز ۽ مستي آهي سنڌ جي سڀني مشهور رسالن ۾ سندس ڪلام ڇپيل آهي ”ڪلام حسن بخش“ پاڻ مهيڙي ترتيب ڏنائين. جنهن کي سنڌي ادبي بورڊ ڇپايو

”عارف الموليٰ“ پنهنجي فني نقطه نگاه کان سنڌي شاعريءَ ۾ انفرادي مقام حاصل ڪري چڪو آهي سندس بيت ۽ ڪافيون نهايت سربليون ۽ رسبليون آهن ڪافين ۾ تجنيس حرفيءَ جا رنگيني پيدا ڪئي آهي. اها ’عارف الموليٰ‘ جي زباندانيءَ جو ثبوت آهي سڻهڻا ۽ مٺا لفظ سندس فن ۾ ائين ٿا لڳن، جنهن مُنڊيءَ تي ٻڪا! بيت ۽ ڪافيءَ کي موجوده دور ۾ جن فنڪارن اوچر ڏنو آهي، تن ۾ ’عارف الموليٰ‘ به شمار ڪيو وڃي ٿو ’عارف الموليٰ‘ جي فن، سنڌي ڪلاسيڪي فن ۽ هيٺ ڪي زنده رکندي جي روح پرور ۽ دلاويز تجربا ڪيا آهن، اهي تحسين جي لائق آهن

- غلام محمد ”گرامي“

(’مهراڻ‘، ”شاعر نمبر“، 1969ع، ص 405)

”مهراڻ“

تحقيق



هيءَ ڪتاب اسلامي تاريخ ۽ تمدن جي مطالعي جي سلسلي ۾ خاص اهميت رکي ٿو. سنڌ ۾ اهڙي مطالعي جي شروعات تڏهن کان ٿي، جڏهن عرب اسلامي دؤر ۾ منصوره ۽ ذيل جي عالمن اهم علمي ڪتاب تصنيف ڪيا. نبي ڪريم ﷺ جي دؤر جي تاريخ جو پهريون ڪتاب سنڌ جي عالم ابوجعفر ديبلي لکيو، جنهن ۾ رسول الله ﷺ طرفان وقت جي حضراتن ڏانهن لکيل خط جمع ڪيائين. هن پوئين ويجهي دؤر ۾، نبي جي وڏي عالم مخدوم محمد هاشم نئوي سنه 1166ھ ۾ آنحضرت ﷺ جي نبوت وارن نبويهن سالن جا واقعا سن- وار مرتب ڪيا. اهو تاريخي ڪتاب عربي، ۾ وڏي محنت سان لکيائين ۽ ان لحاظ سان ان جو نالو ”بذل القوه في حوادث سني النبوه“ (نبوت جي سالن وارن واقعن جي بيان ۾ انتهائي ڪوشش) رکيائين.

سنڌ جي عالمن جي ڪتابن ۽ علمي ڪارنامن کي شايع ڪرڻ لاءِ حڪومت پاڪستان طرفان هڪ اهم رٿا منظور ٿي، جنهن لاءِ سنڌي ادبي بورڊ کي ان وقت پنج لک رپيا گرانٽ ملي. ان رٿا هيٺ سنڌ جي عالمن جا ٻيا ڪتاب ۽ خاص عربي، ۾ لکيل چوڏهن ڪتاب شايع ڪرڻا هئا، جنهن ۾ هيءُ ڪتاب به شامل هو. ان جي اساعت لاءِ، تحقيق ۽ تياري، جو ڪم جناب مخدوم امير احمد صاحب جن جي حوالي ٿيو. پاڻ ان وقت جا وڏا عالم هئا ۽ هن ڪتاب کي عالمان انداز ۾ ايڊٽ ڪيائون. سندن علمي ڄاڻ ۽ تحقيقي نگاه سان هيءُ ڪم نهايت اعليٰ معيار مطابق پورو ٿيو، جو ڪتاب جو هڪ اعليٰ قلمي نسخو دستياب ٿيو، جنهن کي ٻئي هڪ نسخي سان ٻيئي صحيح متن تيار ڪيائون. هڪ تفصيلي مقدمو لکيائون، جنهن ۾ مصنف جي سوانح ۽ تصنيفات، ڪتاب جي علمي اهميت ۽ افاديت ۽ معاصر عالمن جي عظمت ۽ سرگذشت تي تفصيلي بحث ڪيائون. اهڙي طرح سندن اعليٰ علمي ڄاڻ ۽ تحقيقي نگاه سان تيار ڪيل ڪتاب سنه 1966ع ۾ سنڌي ادبي بورڊ طرفان شايع ٿيو. پروفيسر اسرار احمد علوي صاحب وڏي همت ۽ حوصلو سان ڪتاب ”بذل القوه“ کي پنهنجي تحقيق جو موضوع بڻايو. اهي هن صاحب نه صرف ڪتاب جو ترجمو ڪيو آهي پر ڪتاب جي پوري تمدن کي تفصيل سان پيش ڪيو آهي. پهريون ته سندس هن ترجمي جي اهميت انهيءَ ۾ آهي جو اهو تحقيق ٿيل صحيح عربي متن مطابق آهي، جنهن جو ذڪر مٿي اچي چڪو آهي. بعضي اهڙا ترجما ڪيا وڃن ٿا جن جا اصل متن صحيح نه آهن ٻيو ته هي ترجمو تحت لفظي ناهي بلڪ متن جي صحيح مفهوم مطابق آهي. نه فقط ايترو پر وڌيڪ تفسير سان کولي لکيو ويو آهي ته جيئن پڙهندڙ کي اصل مفهوم پوري طرح سمجهه ۾ اچي وڃي اهڙي طرح سڄو ترجمو، تفسير ۽ تفصيل سان ڪيل آهي، جنهن سان ڪتاب جي هر بيان کي سمجهڻ ۾ سولائي ٿيندي. پروفيسر علوي صاحب پنهنجي تحقيق جو دائرو ترجمي کان گهڻو اڳتي وڌايو آهي، جنهن سان ڪتاب جو پورو تمدن روشن ٿئي ٿو.

- ڊاڪٽر نبي بخش خان بلوچ -

(”مهاڳ“ - سيرت هاشمي، ص 33-33)

ناشر: مهراڻ اڪيڊمي، شڪارپور



ڊاڪٽر عبدالغفار سومرو

شاهه عبداللطيف ڀٽائي تي هڪ صدي کان هلندڙ تحقيق جي تڪميل (پروفيسر ڊاڪٽر چو رسالو) (ڊاڪٽر ڀٽائي)

مناسبت رڪنڌر بيت سان ڪئي ويئي. مثنويءَ جو اهو شعر هن ريت آهي:

بشنو از ني چون حكايت مي ڪند
و از جدائيه شكايت مي ڪند

گنج جو پهريون بيت هن ريت آهي:

وڍيل ٿي وايون ڪري، ڪنل ڪوڪاري
هن پڻ پنهنجا ساريا، هوءَ هنجون هوتن لڙ هاري
اهڙيءَ طرح ٻيا فارسي شاعر، جن جو ڪلام گنج ۾ شامل آهي، تن ۾ سنائي ۽ حافظ قابل ذڪر آهن. ازان سواءِ سنڌي اسامي شاعرن قاضي قادن، شاهه ڪريم، شاهه لطف الله قادري ۽ ميمڻ شاهه عنايت رضويءَ جو ڪلام پڻ گڏيل آهي.

شاهه جو رسالو پهريون ڀيرو مڪمل صورت ۾ سال 1283ھ/1867ع ۾ بمبئيءَ مان لڊو پريس تي ڇپجي پڌرو ٿيو، ۽ ان کان پوءِ لاڳيتو ڇپيو رهيو. تاهه ان کان اڳ يعني 1207ھ کان 1283ھ واري مٿي صدي جي عرصي دوران توڙي ان کان پوءِ شاهه جو رسالو پنهنجي عام مقبوليت سبب ويجهڙائيءَ واري زماني تائين قلمي صورت ۾ لکيو ۽ لکرايو ويو. بهرحال، وڏي ڳالهه اها ته انهن سڀني قلمي توڙي ڇاپي رسالن ۾ گهڻو اختلاف نظر اچي ٿو. مثلاً ”پهرئين يا اوائلي دور وارا رسالا“ جن کي 1207ھ تائين شمار ڪجي ته اهي سڀ جا سڀ ”سُر سسئيءَ“ سان شروع ٿين ٿا، ليڪن 1250ھ کان پوءِ وارا سڀ قلمي رسالا ”سُر ڪلياڻ“ سان شروع ٿين ٿا. ٻي وڏي ڳالهه ته شروعاتي رسالن ۾ سواءِ ”گنج“ جي، سڀني ۾ بيتن جو تعداد گهڻو گهٽ ۽ پوئين دور وارن رسالن ۾ اهو ٻيٽ تي پهچي ٿو. مثلاً: شروعاتي قلمي رسالن ۾ بيتن جو تعداد مشڪل سان ٻه هزار ۽ وڏن جو تعداد هڪ

سنڌي ٻوليءَ جو عظيم شاعر شاهه عبداللطيف ڀٽائي سال 1102ھ/1690ع ۾ ڄائو ۽ 1165ھ/1752ع ۾ وفات ڪيائين. هو دنيا جي انهن ڳاڻ ڳائين شاعرن مان آهي، جن پاڻ ڪاغذ قلم کڻي شاعري نه ڪئي ۽ نه وري ٻين کي چئي ان کي لکرايو. جيئن مولانا رومي، جنهن جي مثنوي چويهه هزار شعرن تي مشتمل آهي، ان لاءِ روايت آهي ته هو پاڻ شعر چونڊو ويندو هو ۽ سندس خاص مصاحب اهو لکندا ويندا هئا. دراصل شاهه لطيف جو سمورو ڪلام هڪ خاص ڪيفيت جي پيداوار هو، جيڪو سندس حاضريءَ ۾ ويٺل فقير ٻڌڻ ۽ ورجائڻ سبب ياد ڪري وٺندا هئا. اهو انڪري ممڪن هو ڇو ته شاهه جي زندگيءَ ۾ ئي راڳ هڪ مستقل روايت ۽ رسم طور نظر اچي ٿو. اهوئي سبب آهي جو شاهه عبداللطيف لاءِ ٻه ڏندڪٿائون خاص طور تي مشهور ٿي ويون: هڪڙي اها ته هن پنهنجو سمورو ڪلام وفات کان اڳ ڪراڙ ڍنڍ ۾ ٻوڙائي ڇڏيو ۽ ٻي اها ته هو اُهي يعني اڻپڙهيل هو. بهرحال، شاهه جي ”شاعريءَ“ جو سندس زندگيءَ ۾ لکيل يا لکرايل مجموعو نه مليو آهي ۽ پهريون مڪمل مجموعو ”گنج“ جي صورت ۾ ملي ٿو، جيڪو 1207ھ يعني شاهه صاحب جي وفات کان ٻائيتاليهه سال پوءِ جو لکيل آهي. جيئن ”گنج“ لفظ مان ظاهر آهي ته اهو اهڙو مجموعو آهي، جنهن ۾ شاهه جي ڪلام کان سواءِ سندس حاضريءَ ۾ ڳايل ٻين فارسي، هندي ۽ سرائڪي يا پنجابي شاعرن جو ڪلام موجود نظر اچي ٿو: ”گنج“ جي خاص ڳالهه اها آهي ته شاهه لطيف کي مثنوي روميءَ سان جيڪا محبت هئي، ان لحاظ کان گنج جي شروعات به مثنويءَ جي پهرئين شعر سان

هو ته ان وقت جي ادبي حلقن هندو توڙي مسلمانن طرفان مٿس سخت تنقيد ڪئي ويئي.

شاه جي رسالي تي اها غير مڪمل تحقيق ٿي هئي، جو 1951ع ڌاري ”سنڌي ادبي بورڊ“ طرفان اهو ڪم نئين سر ڊاڪٽر دائودپوٽي جي حوالي ڪيو ويو. جيئن هو پنهنجي هڪ مضمون ۾ لکي ٿو ته هن اهو ڪم 1952ع ۾ پٽ شاه تي ”گنج شريف“ جي پيٽ ڪرڻ سان شروع ڪيو ۽ ان جون مختلف پڙهڻيون مرزا قليچ بيگ واري ڇاپي نسخي ۾ درج ڪندو ويندو هو. سال 1958ع جي ماهنامي ”نئين زندگي“ جي هڪ مضمون ۾ ڊاڪٽر دائودپوٽي لکيو ته ”هن وقت تائين يعني گذريل ٽن سالن ۾ شاه جي رسالي جا تقريباً ٽيهه قلمي نسخا پيٽي چڪو آهيان“ ليڪن اوچتو ڊاڪٽر دائودپوٽي نومبر 1958ع ۾ رحلت ڪئي ۽ اهو ڪم ائين غير مڪمل رهجي ويو.

ڊاڪٽر دائودپوٽي جي وفات کان پوءِ اهو احساس پاڻ وڌيڪ شدت سان ظاهر ٿيڻ لڳو ته شاه جي رسالي تي هلندڙ تحقيق کي ڪيئن مڪمل ڪيو وڃي. آخر 1966ع ۾ پٽ شاه ثقافتي مرڪز ڪميٽي ان ڪم جي اهميت کي محسوس ڪندي اهو ڪم ڊاڪٽر بلوچ صاحب جي پيش ڪيل هڪ تجويز جي روشني ۾ سندس حوالي ڪيو. ڊاڪٽر بلوچ جي لکڻ موجب اهو ڪم ٻن مرحلن ۾ مڪمل ٿيو هو. پهرئين مرحلي اندر شاه جي رسالي ۽ سوانح بابت ماخذ ڳولي تحقيقي انداز ۾ شايع ڪرڻا هئا. ٻئي مرحلي ۾ شاه جي رسالي جي ”جامع، مستند ۽ معياري متن“ کي مڪمل ڪرڻ هو. پهرئين مرحلي دوران تحقيق ڪندي شاه جي رسالي جا ٽن قسمن جا متن معلوم ٿيا. جيڪي تحقيقي انداز ۾ ڇاپي پترا ڪيا ويا ته ٻلي مستقبل ۾ حوالي جي لاءِ اهي به هر محقق جي آڏو هجن.

(الف) سال 1969ع ۾ برٽش ميوزيم ۾ رکيل شاه جي رسالي جي اوائلي نسخي کي شايع ڪيو ويو، جنهن کي ڊاڪٽر گربخشاڻي پنهنجي غير مڪمل تحقيق ۾ پڻ استعمال ڪيو هو. اهو نسخو ”گنج“ کان اڳ يعني ٻارهين صديءَ جي آخر جو آهي.

(ب) سال 1974ع ۾ راڳنامي جي روايت يعني سرڪلياڻ سان شروع ٿيندڙ 1270-69هه دوران لکيل ٽن

سو کان گهٽ آهي ته پوين رسالن ۾ اهو تعداد چئن هزارن بيتن ۽ ٽي سو وائين کان به وڌي وڃي ٿو. اهڙيءَ طرح ڪن قلمي نسخن ۾ سُرڻ جو تعداد ٽيهه آهي ته ڪن ۾ وري اهو چئيهن کان به وڌيڪ آهي.

ساڳيءَ ريت ڇاپي رسالن جي حالت به ڪا بهتر ڪانه هئي. بمبئيءَ مان جيڪي رسالا ڇپيا، انهن ۾ به بيتن جو تعداد گهٽ وڌ ٿيندو رهيو. سال 1913ع ۾ مرزا قليچ بيگ جي مرتب ڪيل رسالي ۾ بيتن جو تعداد 4163 ۽ وايون 240 آهن ته مطبع صفري بمبئيءَ واري ڇاپي ۾ اهو انگ ترتيبوار 4187 ۽ 237 آهي. ڇاپي رسالن ۾ شايد اهو وڌ ۾ وڌ تعداد هو.

انهيءَ پس منظر ۾ شاه جي رسالي تي پهريون ڀيرو جديد انداز ۾ تحقيق جو آغاز ويهين صديءَ جي ٽئين ڏهاڪي ۾ ڊاڪٽر گربخشاڻيءَ ڪيو ۽ انهيءَ ڪم ۾ ڊاڪٽر عمر بن محمد دائودپوٽو ساڻس گڏ ٻانهن ٻيلي ٿي رهيو، جنهن جو پاڻ مقدمي ۾ کليءَ دل سان اعتراف ڪيو اٿس. ڊاڪٽر گربخشاڻي جيئن ته ولایت ۾ رهي ڊاڪٽريٽ جي ڊگري وٺي آيو هو، ان ڪري تحقيق جي جديد طريقن کان واقف هو. هن پهريون دفعو اهو محسوس ڪيو ته شاه جي رسالي ۾ جيڪو ٻين شاعرن جو ڪلام آيل آهي، تنهن کي شاه جي پنهنجي ڪلام کان الڳ ۽ ڌار ڪري نغ شاه جي ڪلام کي شايع ڪيو وڃي. انهيءَ تحقيق جي نتيجي ۾ پهريون جلد 1923ع ۾، ٻيو 1924ع ۾ ۽ ٽيون 1931ع ۾ شايع ٿيا. پهرئين جلد جي تياريءَ ۾ چئن نسخن (ٻن قلمي ۽ ٻن ڇاپي)، ٻئي جلد ۾ هڪ وڌيڪ قلمي نسخي ۽ ٽئين جلد ۾ اڃا هڪ وڌيڪ قلمي نسخي کي سامهون رکيو ويو. بهرحال انهن ٽن جلدن ۾ ڪل ارڙهن سُر مڪمل ٿي سگهيا. ليڪن وڏي ڳالهه هيءَ ته پهريون ڀيرو انهن سُرڻ جي شرح به لکي ويئي. گربخشاڻي اهو پهريون عالم هو، جنهن شاه جي بيتن جي شرح يا سمجهائي پڻ ڏني ۽ اشتقاق ڪندي لفظن جون معنائون ڏنيون. ازان سواءِ هو پهريون شارح هو، جنهن مثنوي روميءَ جي حوالي سان شاه جي وڌ ۾ وڌ بيتن جي قابل قدر سمجهائي پيش ڪئي. پر نهايت افسوس جي ڳالهه آهي ته اهو ايندو وڏو ڪم پايهه تڪميل تي نه پهچي سگهيو، جنهن جو ممڪن سبب غالباً اهوئي

قلمي نسخن کي پيئي هڪ مثالي متن شايع ڪيو ويو ۽ حاشي ۾ مختلف پڙهڻيون ڏنيون ويون.

(ج) سال 1977ع ۾ سر سسئيءَ سان شروع ٿيندڙ اوائلي دور (1207-1165هه) جي ڏهن قلمي نسخن کي پيئي هڪ ٻيو مثالي متن شايع ڪيو ويو.

ڪر جي ٻئي مرحلي جي شروعات 1980ع ۾ ڪئي ويئي، پر خود ڊاڪٽر بلوچ صاحب جي لکڻ موجب ڪر جي رفتار ڪيترن ئي سببن جي ڪري سست رهي. آخر سال 1989ع ۾ ”شاه جو رسالو“ يعني ”شاه جو ڪلام“ (پهريون جلد) منظر عام تي آيو، جنهن ۾ سر ڪلياڻ ۽ يمن ڪلياڻ جي معياري متن، پيٽ ۽ سمجهاڻيءَ کان سواءِ شاه لطيف جي سوانح تي جديد تحقيقي انداز ۾ تفصيلي روشني وڌي ويئي ۽ هر نئين ڳالهه جي سند پيش ڪئي ويئي. ان کان سواءِ انهن ٻنهي سُر جي سنڌي نثر ۾ سمجهاڻي يا شرح پڻ هر بيت جي آڏو ڏني ويئي. شاه جي ڪلام جو ٻيو جلد جنهن ۾ چار سُر شامل هئا، ٽن سالن جي وقفي کان پوءِ 1992ع ۾ منظر عام تي آيو ۽ ٽيون جلد جنهن ۾ ست سُر شامل هئا، ٻن سالن جي وٿيءَ کان پوءِ 1994ع ۾ ڇپجي پڌرو ٿيو. اهي ٽيئي جلد پٽ شاه ثقافتي مرڪز ڪميٽي تحت سنڌ ڪلچر ڊپارٽمينٽ طرفان شايع ٿيا.

سال 1994ع ۾ جڏهن حيدرآباد ڊويزن جي ڪمشنر مقرر ٿيڻ سبب پٽ شاه ثقافتي مرڪز ڪميٽي جي چيئرمين جي ذميواري مون تي عائد ٿي ته مون شاه صاحب جي ڪلام سان گهري عقيدت سبب هن ڪم کي هر لحاظ سان اوليت ڏني. مون کي هن ڳالهه جو فڪر هو ته جيڪڏهن ٽن جلدن تي تحقيق ۽ تياريءَ ۾ ڏهاڪو سال صرف ٿيا هئا ته پوءِ ڪل رٿيل ڏهن جلدن يعني باقي ستن جلدن جي تياريءَ ۾ ڪيترو وقت لڳندو! آخر ڊاڪٽر صاحب سان مشوري کان پوءِ فيصلو ٿيو ته جيڪڏهن گهريل وسيلو مهيا ڪري ڏنا وڃن ته اهو ڪم تيزيءَ سان اڪلائي سگهيو. نتيجي طور مون پنهنجي انتظامي صلاحيتن کان ڪم وٺندي ذاتي سطح تي ڊاڪٽر صاحب کي گهريل وسيلو مهيا ڪري ڏيڻ جو بندوبست ڪيو ۽ ان کان پوءِ رسالي جا باقي ڇهه جلد ”علامه قاضي رسالو تحقيقي رٿا“ هيٺ شايع ٿيا.

اهڙيءَ طرح آخرڪار شاه عبداللطيف جو ڪلام ۽ رسالي جو ڪلام صحيح صورت ۾ سال 1999ع ۾ منظر عام تي آيا. بقول ڊاڪٽر صاحب، ”ٻنهن سالن جي تحقيق ۽ پنجاهه قلمي ۽ سورهن ڇاپي رسالن جي مطالعي ۽ پيٽ“ سان، شاه جو پنهنجو ڪلام، زيرن زيرن سان، صحيح صورت ۾ معياري ترتيب ۽ معنيٰ سميت پڌرو ٿيو. رسالي جي آخري ڏهين جلد ۾ اهو ڪلام، جيڪو تحقيق جي نتيجي ۾ شاه جو پنهنجو ڪلام ثابت نه ٿيو، اهو ”رسالي جو ڪلام“ تحت شامل ڪيو ويو، جنهن لاءِ تفصيلي مقدمي تحت علمي ۽ ادبي تنقيد جا معيار واضح ڪيا ويا ۽ هر بيت لاءِ سبب ۽ سمجهاڻي ڏني ويئي ته اهو ڇو شاه جو ڪلام نٿو ٿي سگهي يا اها وائي شاه جو ڪلام ناهي ڏنل وڃو موجب اندازاً ٻه هزار ۽ هڪ سو اسي بيت ۽ هڪ سو چاليهه وايون شاه جو پنهنجو ڪلام ثابت نه ٿيا ظاهر آهي ته اهو ڪلام مختلف رسالن ۾ شامل هو. مطلب ته ان تحقيق جي نتيجي ۾ شاه جي پنهنجي ڪلام جو ڪل تعداد ٻيٽن ۽ واين سميت ٽي هزار ٽي سو ويهن جي لڳ ڀڳ بيٺو.

ڊاڪٽر صاحب رسالي جو هڪ پورو جلد رسالي جي لغت لاءِ وقف ڪيو، جنهن ۾ انوکڻ لفظن، اصطلاحن، عبارتن، فقرن ۽ جملن جي معنيٰ ڏني ويئي، انهن جو انداز ويهن هزارن کان مٿي آهي. هن جلد کي ڇپائڻ جو اعزاز ”سنڌي ٻوليءَ جي بااختيار اداري“ کي حاصل ٿيو، جنهن طرفان اهو جلد ”روشن“ جي نالي سان 2002ع ۾ منظر عام تي اچي چڪو آهي. اهڙيءَ طرح ڏهن جلدن ۾ شاه تي هلندڙ تحقيق مڪمل ٿي.

هتي تحقيق جي بنيادي اصولن کان واقفيت رکندڙ هر شخص اهو سوال ڪري سگهي ٿو ته ڇا اهي ڪهڙا معيار يا بنياد آهن، جن کي ڪسوٽي بنائي اهو فيصلو ڪري سگهجي ٿو، يا ڪيو ويو آهي، ته هي شاه جو ڪلام آهي يا ٿي سگهي ٿو ۽ هيءُ شاه جو ڪلام ناهي يا نٿو ٿي سگهي؟ ڊاڪٽر صاحب اهي معيار هيٺين ريت مقرر ڪيا آهن:

(1) رسالن جي تعداد جو معيار

(2) رسالن جي قدامت جو معيار

(3) رسالن جي پيٽ جو معيار

(4) ٻوليءَ جو معيار

(5) شاعريءَ جو معيار

(6) اعليٰ فھر ۽ فڪر جو معيار

ظاهر آهي ته اهڙو بيت، جيڪو سڀني رسالن ۾ موجود هجي ته اهو هر صورت ۾ شاھ جو ڪلام چئبو. ائين تحقيق جي ميدان ۾ ماخذ جي قدامت کي وڌ ۾ وڌ اهميت حاصل آهي، يعني جيڪو شاعر يا مصنف جي زندگيءَ يا دور کي ويجهي ۾ ويجهو هجي. گھڻن رسالن جي پيٽ سان وڌيڪ صحيح پڙهڻي اختيار ڪري سگهجي ٿي باقي ٽي معيار داخلي نوعيت جا آهن، جن جي اهميت کان پڻ ڪوئي انڪار ڪري نٿو سگهي، ڇو ته اهي علمي دنيا ۾ مڃيل آ

انهن معيارن کي ڪيئن ۽ ڪهڙيءَ ريت استعمال ڪيو ويو آهي، ان وضاحت جي هتي گنجائش ناهي، البت ڊاڪٽر صاحب پنهنجي طرفان انهن تي تفصيلي روشني وڌي آهي. ليڪن اهو طي آهي ته مستقبل جي ڪنهن به محقق يا تنقيدنگار کي ان معيارن کي ئي ڄاڻڻو پوندو يا انهن تي تنقيدي نظر وجهڻي پوندي ته اهي ڪيتري قدر جديد تحقيق جي بنيادي اصولن مطابق آهن ۽ انهن جي ڪهڙي افاديت آهي.

بهرحال، شاھ جي رسالي بابت ذري گھٽ هڪ صديءَ تي ڦهليل انهيءَ تحقيق جي ايڏي پس منظر بيان ڪرڻ جو مقصد صرف اهو هو ته جنهن جديد تحقيق جو آغاز ويهين صديءَ جي شروع ۾ ڊاڪٽر گربخشاڻيءَ ڪيو، اها تحقيق ايئن مرحلن مان گذرڻ کان پوءِ، ويهين صديءَ جي آخر ۾ ڊاڪٽر بلوچ صاحب جي هٿان ٻيڻهن سالن جي مسلسل محنت سان رسالي جي ڏهن جلدن جي صورت ۾ پراڻي تڪميل تي پهتي.

جيتوڻيڪ عالم طور ائين سمجهيو وڃي ٿو ته ڪلم تحقيق ’حرف آخر‘ نه هوندي آهي، پر اها به حقيقت آهي ته تحقيق جي دنيا ۾ ڪي شيون ’حرف آخر‘ ثابت ٿيون آهن. اسان هتي صرف هڪ مثال تي اکتفا ڪريون ٿا. مثنوي مولانا روميءَ جي سلسلي ۾ علمي دنيا ان حقيقت کان واقف آهي ۽ هيئن دنيا جا اڪثر محقق ان تي متفق آهن ته مثنويءَ جو اهو مستند متن (Critical Text)،

جيڪو مشهور مستشرق آ.آ. نڪلسن 1925ع کان 1940ع تائين يعني پندرهن سالن جي مسلسل محنت ۽ عرقريزيءَ کان پوءِ تيار ڪيو، اهو ’حرف آخر‘ طور تسليم ڪيو ويو آهي. ياد رکڻ گهرجي ته مولانا روميءَ 1274ھ/1274ع ۾ وفات ڪئي ۽ هن متن گويا ڇهن صدين کان وڌيڪ عرصي کان پوءِ مرتب ڪيو ويو. نڪلسن نه رڳو اهي ڇهه دفتر ايڊٽ ڪيا، بلڪ انهيءَ جو انگريزيءَ ۾ ترجمو به ڪيو ۽ ٻن جلدن ۾ ضروري تشريح ۽ حوالا ڏنا. اڄ علمي دنيا ۾، ويندي ايران ڏٺو، نڪلسن جو تصحيح شدہ ايڊيشن هڪ ”ڪلاسيڪ“ (Classic) جي حيثيت رکي ٿو ۽ ان جو ئي حوالو معتبر ليکيو وڃي ٿو.

آخر ۾ هن ڳالهه جي وضاحت ڪري ڇڏجي ته شاھ جي رسالي جو هيءُ متن انڪري ”جامع“ آهي، ڇاڪاڻ ته هن تحقيق دوران هڪ وڏو انگ يعني ڪل ڇاڻڻ رسالا مطالعي هيٺ آندا ويا، جن مان پنجاهه قلمي ۽ سورنهن چاپي رسالا آهن. جديد تحقيق جي اصولن موجب ”قلمي مواد“ کي ”بنيادي ماخذ“ (Primary source) ۽ ”چاپيل مواد“ کي ”ثانوي ماخذ“ (Secondary Source) جي حيثيت ۾ استعمال ڪيو ويو آهي. ٻيو ته انهن سڀني رسالن جون اختلافي پڙهڻيون به ڏنيون ويون آهن. ان لحاظ کان جنهن شخص وٽ رسالي جا ڏهه جلد آهن، ان وٽ گويا اهي سڀ ڇاڻڻ رسالا موجود آهن، جيڪي گذريل ٻن صدين دوران لکيا يا ڇاپيا ويا، جنهن ڪري هو انهن رسالن جي تقابلي مطالعي کان پوءِ پنهنجي راءِ پڻ قائم ڪري سگهي ٿو. ”مستند“ انڪري ڇاڪاڻ ته جيڪا پڙهڻي اختيار ڪئي ويئي آهي ۽ ان جي مقابلي ۾ ٻي جنهن کي ڇڏي ڏنو ويو آهي، ان جي شاهدي يا سند به ڏني ويئي آهي. ”معياري“ انڪري ڇاڪاڻ ته هر بيت کي مقرر ڪيل معيار يا ڪسوٽيءَ تي پرکيو ويو آهي ۽ ڪنهن پڙهڻي کي اختيار ڪرڻ وقت اهو سبب يا سمجهاڻي ڏني ويئي آهي ته اها پڙهڻي ڇو اختيار ڪجي ٿي يا هي بيت ڪهڙي معيار جي لحاظ کان شاھ جو بيت نه آهي.

تحقيق جا ڪي اهم نتيجا:

(1) هن تحقيق کان اڳ عام طور تي اهو سمجهيو وڃي ويو ته شاھ جو رسالو سرڪلياڻ سان شروع ٿئي ٿو. پر هن تحقيق جي نتيجي ۾ معلوم ٿيو ته اوائلي رسالو، جيڪي شاھ جي وفات کان پوءِ تيرهين صديءَ جي شروع تائين لکيا ويا، اهي سڀ سُرسمئيءَ سان شروع ٿيندڙ هئا. 1207ھ ۾ لکيل ”گنج“ هن سلسلي جو اوائلي نه پر آخري رسالو هو.

(2) شاھ عبداللطيف ڀٽي پهرين دفعو سائنسي انداز ۾ ڪوجنا ڪري قابل اعتماد سوانح عمري مرتب ڪئي ويئي، جيڪا ڏند ڪٿي انداز کان پاڪ آهي. پهرين دفعو شاھ لطيف جي ڄمڻ جي صحيح هنڌ جي نشاندهي ڪئي ويئي، ڇو ته هن کان اڳ سڀئي سوانح نگار شاھ جي اهڙي ڄمڻ جي باري ۾ غلط فهميءَ جو شڪار هئا، اهي سڀ هالا پراڻا جي مخدوم عربي يا شاھ ڊاڻي کي شاھ لطيف جو نالو قرار ڏين ٿا، جيتوڻيڪ اهو بزرگ شاھ لطيف کان لڳ ڀڳ هڪ صدي اڳ ٿي گذريو.

(3) شاھ لطيف جي راڳ جي باري ۾ پهرين دفعو تحقيقات مڪمل ڪئي ويئي ته 1144ھ کان پٽ شاھ تي راڳ جو بقاعده سلسلو شروع ٿيو، جيڪو اڄ تائين قائم آهي. شاھ جي راڳ کي سائنسي انداز ۾ سمجهڻ جي ڪوشش ڪئي ويئي ۽ اهو نتيجو قائم ڪيو ويو ته اهو راڳ هندوستان جي موسيقيءَ جو حصو ناهي، بلڪ شاھ لطيف پنهنجي راڳ واري روايت جو پاڻ موجد آهي، جيڪا هڪ قسم جي لوڪ موسيقي آهي، جنهن ۾ آوازن جي موسيقيءَ جي بجاءِ لفظن جي موسيقي بنيادي حيثيت رکي ٿي.

(4) سنڌ جي مختلف علائقن ٿر، ڪاڇي، ڪوهستان ۽ سامونڊي علائقي يا ڪاري جي سڃاڻ سگهڙن سان ملاقاتن کان سواءِ شاھ جي ڪلام جي ڄاڻو فقيرن ۽ پارڪن سان وقت بوقت رهاڻيون ڪري شاھ جي ڪلام ۾ آيل ڪيترن انوکڻ لفظن ۽ اصطلاحن جي صحيح معنيٰ ۽ مطلب معلوم ڪيو ويو آهي، جيڪو لغت جي ڪتابن ۾ قطعي موجود نه هو. انهيءَ قيمتي معلومات هٿ ڪرڻ جو عرصو لڳ ڀڳ اڌ صديءَ تي ڦهليل آهي. علمي تحقيق جو هيءُ نئون انداز هن کان اڳ سنڌ ۾ ناپيد هو.

(5) هن تحقيق ذريعي پهريون ڀيرو شاھ جي رسالي جي تاريخ کي اجاگر ڪيو ويو آهي ته رسالن لکڻ جي شروعات ڪيئن ۽ ڪڏهن ٿي. جدا جدا هنڌن ۽ وقتن تي جيڪي رسالا لکيا ويا، تن مان ڪهڙا اصل ۽ ڪهڙا نقل آهن. گويا شاھ جي وفات کان پوءِ اسان جي دور تائين اها رسالي جي ٻن سو سالن جي تاريخ آهي، جنهن سان رسالي کي سمجهڻ جو هڪ نئون باب کلي ٿو.

(6) شاھ جي رسالي ۾ ڪيترن لفظن ۽ مڪانن جي نالن جي پهريون ڀيرو درست پڙهڻي قائم ڪئي وئي، جيڪا هن کان اڳ حيرت انگيز نموني ۾ غلط طور رائج هئي. هتي فقط چند مثالن تي اکتفا ڪجي ٿي. سُر يمن ڪلياڻ جو هڪ بيت آهي:

اوقليل اکين ۾، توکي باري بان
اُڀو اڳريون ڪرين، ماڳ هڻيو مستان،
جانب تون زيان، اکين سين ايڏا ڪرين.

لاڳيتو چئن بيتن ۾ اهو ساڳيو لفظ ’اوقليل‘ آيو آهي ۽ ان جي معنيٰ ڊاڪٽر گربخشاڻيءَ حضرت آمر عليه السلام جو پٽ قابيل ورتي آهي، جنهن پنهنجي ڀاءُ هابيل کي قتل ڪيو هو، يعني هتي شاھ صاحب محبوب کي قابيل يعني قاتل سڏي ٿو. اها ساڳي پڙهڻي ۽ ساڳي معنيٰ غلام محمد شاهواڻيءَ، ڪلياڻ آڏواڻيءَ ۽ عثمان علي انصاريءَ جي رسالن ۾ ملي ٿي، جن گهڻي ڀاڱي گربخشاڻيءَ جو تتبع ڪيو آهي. دراصل اهو لفظ ’عقابيل‘ يعني عقابي اکين جي معنيٰ ۾ آيل آهي ۽ بمبئيءَ واري ڇاپي ۾ به ائين آيل آهي. ڪاڏي عقابي اکيون ۽ ڪاڏي قابيل!

ٻيو مثال سرسامونڊيءَ جو هيٺيون بيت آهي:

بندر ديسان ديس، ملهه نه ملي واريئين
فقيرائي ويس، املهه ڏين اتورئا.

ڊاڪٽر گربخشاڻي، شاهواڻي، آڏواڻي ۽ انصاري ’ملي واريئين‘ جي معنيٰ ڪئي آهي ته واري سان نٿو ملي يا واريءَ جي داڻن يعني ڪوڙي ڪڇ تي نٿو ملي. جنهن ته اصل لفظ جيئن ڊاڪٽر صاحب ثابت ڪيو آهي، اهو مليبار يا مالابار آهي. شاعر جو مطلب آهي ته هر ملڪ ۾ بندر آهن، پر مالابار جهڙو بندر ڪو ٻيو ناهي. ڏکڻ هندستان جو اهو بندر شايد ان زماني ۾ وڌيڪَ نفعي ڪمائڻ لاءِ مشهور هوندو. سُر سريراڳ ۽

”مهراڻ“

سامونڊي، ۾، پوريندر، عدن ۽ لڪا بندر جا نالا پڻ ملن ٿا، جتي سنڌ جا سوداگر وڻج واپار لاءِ ويندا هئا.

(7) مثنوي روميءَ سان هر آهنگي- اها حقيقت تسليم شده آهي ته شاھ لطيف کي مثنوي روميءَ ۽ ان جي فڪر سان وڏي مناسبت آهي. مولانا رومي دنيا جو اهو واحد شاعر آهي، جنهن جو سرڪلياڻ ۾ ڇهه دفعا نالو کڻي شاھ لطيف حسن ۽ عشق بابت سندس خيالن کي ساراهيو آهي.

طالب قصر، سونهن سر، ايءَ روميءَ جي رهاڻ،
پهرين وڃائڻ پاڻ، پسڻ پوءِ پرينءَ کي.
ڊاڪٽر گربخشاڻيءَ توڙي کانئس پوءِ شاهواڻي،
آڏواڻي ۽ انصاريءَ سرِ يمن ڪلياڻ ۾ شاھ جي رسالي
جو هيٺيون مشهور بيت شاھ جو ڪلام سمجهي آندو آهي.

عاشق عزازيل، بيا مڙهي سڏوڻ،
منجهان سک سبيل، لعنتي لعل ٿيو.
ڊاڪٽر صاحب هن بيت کي شاھ جو ڪلام نٿو سمجهي، تنهنڪري ان کي ’شاھ جي ڪلام‘ ۾ نه بلڪه ’رسالي جي ڪلام‘ ۾ داخل ڪيو اٿس ۽ ان لاءِ سبب اهو ڄاڻايو اٿس ته اهو بيت اولائي دور جي گهڻن رسالن ۾ ڪونهي. ٻي وضاحت اها ڪئي اٿس ته عزازيل دراصل تڪبر ڪيو هو، انڪري پوءِ ملعون ٿي ويو. بهرحال ڊاڪٽر صاحب جي راءِ آهي ته هي بيت ڪنهن سالڪ فقير شاھ صاحب کان پوءِ چيو، جيڪو رسالي ۾ داخل ٿي ويو. اچو ته هن بيت کي مثنوي روميءَ جي فڪر جي روشنيءَ ۾ ڏسون، ڇو ته شيطان کي مثنويءَ ۾ ڪيترا ڀيرا بحث هيٺ آندو ويو آهي. دفتر چوٿين ۾ رومي چوي ٿو:

داند او ڪو نيڪبخت و محرم است
زيڪي ز ابليس و عشق از آدم است
يعني ”جيڪو نيڪبخت ۽ محرم راز آهي اهو ڄاڻي ٿو ته هوشيار يا چالاڪي ڪم شيطان يا عزازيل جو آهي، پر عشق ڪم انسان جو آهي.“

گويا روميءَ جي فڪر مطابق عشق انسان جي خصوصيت آهي ۽ نه ابليس جي، جنهن پنهنجي خالق سان اهو بحث ڪيو هو ته آءُ انسان کان بهتر آهيان، ڇو ته آءُ ٻاھ جي پيدائش آهيان ۽ انسان مٽيءَ جي پيدائش آهي. اها

ٿي ته سندس دليل بازي هئي، جنهنڪري تڙيل بنجي ويو. حقيقت ۾ سڀني صوفين انسان کي ئي عشق جو محور قرار ڏنو آهي. ان لحاظ کان ڏسجي ته شاھ لطيف اهڙو شعر ڪيئن ٿي چئي سگهيو، جيڪو صوفين جي عام مڃيل تعليمات جي خلاف هجي. اهو وري انڪري به ته شاھ لطيف جو ڪلام شطحيت کان پاڪ آهي. هاڻي ڏسو ته ڊاڪٽر صاحب جيڪو نتيجو صرف بيروني شاهدين جي آڌار تي قائم ڪيو آهي، اهو شاھ جي ڪلام جي فڪري يا اندروني شاهدين تي ڪيئن پورو ٻيهي ٿو. سرِ يمن ڪلياڻ ۾ شاھ لطيف جو هڪ ٻيو مستند بيت آهي، جنهن ۾ عزازيل جو نالو ورتل آهي ۽ اهو بيت سڀني رسالن ۾ هن ريت موجود آهي:

اگر پڙهي اڳاڳيا، قاضي ٿئين ڪٿان،
جئن پيرئين ۽ ڀائرين، ايڏنهن ايئن نه آءُ،
ان سرڻيءَ سنڌو ساڻ، پڇج عزازيل کي.
هن بيت ۾ شاھ لطيف انهيءَ انسان کي نياڳو قرار ڏئي ٿو، جيڪو ٿورو پڙهي، پاڻ کي عقل ڪُل يعني فيصلي ڪرڻ واري حيثيت ڏئي ٿو يا قاضي سمجهي ٿو. هو هدايت ڪري ٿو ته پاڻ کي هر وقت صحيح سمجهڻ ۽ ان تي غرور ڪرڻ واري علت جي ويجهو به نه وڃڻ کپي. آخري ست ۾ واضح ڪري ٿو ته انهيءَ پاڻ کي صحيح ڀانئڻ واري سزا جو مزو عزازيل چڪيو، تڏهن ته ابليس ۽ شيطان جو لقب مليس، توکي به ان مان سبق سکڻ کپي. هاڻي ظاهر آهي ته هن بيت ۾ عزازيل يعني شيطان جي عمل جي سخت مذمت ڪيل آهي ۽ ٻين کي ان کان بچڻ جي هدايت ڪئي ويئي آهي. عام رسالن ۾ هيءُ بيت مٿي ڄاڻايل ’عاشق عزازيل‘ واري بيت سان گڏ رکيل آهي (ڏسو گربخشاڻي، شاهواڻي، آڏواڻي ۽ انصاريءَ وارا رسالا).

هيئن واضح ٿي ويو ته ٻنهي بيتن جي معنيٰ ۾ ستونئون تضاد آهي. ائين ٿي نٿو سگهي ته شاھ صاحب جهڙو اعليٰ شعور رکندڙ شاعر هڪ بيت ۾ شيطان جي عمل جي مذمت ڪري ۽ ٻئي بيت ۾ وري ان کي اصل عاشق قرار ڏئي!

(8) ڊاڪٽر صاحب جي تحقيق جي نتيجي ۾ ڇاپي رسالن ۾ ڪي اهڙيون فاش غلطيون نظر آيون آهن، جن جي هن کان اڳ ڪنهن به نشاندھي نه ڪئي آهي. مثلاً: هيٺ ڄاڻايل اٺ وايون، جيڪي شاھ جي نالي

مر ڏاڏيون مقبول آهن، سڀ کان پهريائين ٽرمپ جي چاچي رسالي ۾ آيل آهن.

- (i) منڌ پيئندي مون، ساجن صحاح سڃاتو (سُر ڪلياڻ)
- (ii) ٿيندو تن طبيب، دارون منهنجي درد جو (سُر ڪلياڻ)
- (iii) دوست پيهي در آيو، ٿيو ملڻ جو سعيو (يمن ڪلياڻ)
- (iv) يار سڄڻ جي فراق ڙي جيڏيون آءُ ماري (يمن ڪلياڻ)
- (v) چوري ڇڏ ۾ ڇيرين، ٻاروڇل پانهي (سُر ديسي)
- (vi) آءُ راتا ره رات، تنهنجي چانگي کي چندن چاريان (سُر مومل راڻو)

(vii) ڪيئن ڪريان ڪاڏي وڃان، مون کي سوڍو سجهه نه ڏي (سُر مومل راڻو)

(viii) جيڪس جهليا مڇ، گهاتو گهر نه آيا (سُر گهاتو)

اهي اٺ ئي وايون پهريون دفعو ڊاڪٽر گريخشاڻي، ٽرمپ جي رسالي تان پنهنجي رسالي ۾ شامل ڪيون، جنهن کان پوءِ شاهواڻي، آڏواڻي ۽ انصاريءَ جي مرتب ڪيل رسالن ۾ پڻ اچي ويون. جنهن ته حقيقت اها آهي ته اهي واڳون ٻئي ڪنهن به آڳاٽي قلمي رسالي ۾ موجود نه آهن، بلڪ بمبئيءَ مان ڇپيل رسالن ۾ به ناهن. ڊاڪٽر بلوچ صاحب جي تحقيق موجب اهي وايون دراصل انهيءَ منشيءَ جون ٺاهيل آهن، جنهن کان ٽرمپ صاحب رسالي جو متن تيار ڪرايو هو. هن جڏهن ڏٺو ته باقي ٻين سڀني سُرَن جي آخر ۾ وايون موجود آهن، پر ڪن سُرَن ۾ ڪونهن ته هن اُهي پاڻ ٺاهي ڪسر پوري ڪري ڇڏي! اهڙيءَ طرح اندازاً ٻاهڻ واين جي آخر ۾ ”اڏيون عبداللطيف چئي“ واريون مصراعون به وڌائي ڇڏيائين، جيڪي هن کان اڳ ڪنهن به قلمي رسالي ۾ ڪونه هيون.

هن تفصيلي گفتگو جو مقصد صرف اهو واضح ڪرڻ آهي ته شاھ جي رسالي تي ٿيل مذڪوره تحقيق سنڌي ادب ۽ ٻوليءَ جي تاريخ ۾ هڪ شاهڪار علمي ڪارنامو ۽ بيش بها اضافو آهي، جنهن جي جيتري به پذيرائي ۽ قدرداني ڪجي، اوتري گهٽ آهي. علمي دنيا ۾ اهڙا ڪامل ڪارناما گهٽ ملن ٿا، ڇو ته قدرت جي مهرباني کان سواءِ اُهي سرانجام نٿا ڏئي سگهجن. سنڌي ادب جي اها وڏي خوشقسمتي آهي، جو ڊاڪٽر بلوچ صاحب جي صورت ۾ سنڌ کي عالمي سطح تي مڃيل اهڙو هاڪارو ۽ مستند محقق مليو، جنهن ورهين جا

ورهيه پيار جو پورهيو ڪري، خالص علمي ۽ اعليٰ تحقيق جو اهڙو نمونو پيش ڪيو.

جيئن مٿي ذڪر ٿي چڪو ته ”شاھ جو رسالو- شاھ جو ڪلام“ ۽ ”شاھ جو رسالو- رسالي جو ڪلام“ هن کان اڳ سال 1998ع ۽ 1999ع ۾ ڌار ڌار جدا ڪتابن جي صورت ۾ شايع ٿي چڪا آهن، پر ضرورت ان ڳالهه جي هئي ته اُهي ٻيئي گڏ هڪ ڪتاب جي صورت ۾ شايع ڪجن ته جتي پڙهندڙ ۽ محقق ساڳئي وقت شاھ جي پنهنجي اعليٰ فھر ۽ فڪر واري شاعريءَ مان مستفيد ٿين، اُتي انهن شاعرن جو ڪلام، جيڪو شاھ صاحب پاڻ ڀٽو ۽ ڀٽايو يا جيڪو پاڻ پسند ڪيو يا کائس پوءِ ڪن فقيرن سندس نالي ڪري ڇڏيو، اُهو پڻ هر وقت سندن آڏو رهي، ڇو ته اُهو ڪلام پڻ شاھ جي فڪر کي سمجهڻ لاءِ پنهنجي اهميت رکي ٿو. هاڻي اهو سڀ ڪجهه هن هڪ ڪتاب جلد ۾ شامل آهي. ائين ڪرڻ سان ان غير صحتمند روايت جو پڻ ازالو ٿي ويندو، جنهن تحت اها مهر هلائي ويئي ته ڊاڪٽر بلوچ شاھ صاحب جو ڪيترو صحيح ۽ حقيقي ڪلام رسالي مان خارج ڪري ڇڏيو آهي.

هن ڪتاب ۾ منهنجي پنهنجي ذاتي خيال ۾ ٻن اهم اضافن جي ضرورت باقي رهندي: پهريون ته جن ڇاهڻ يعني پنجاه قلمي ۽ سورنهن ڇپيل رسالن تي تحقيق جو مدار آهي، جديد تحقيق جي اصولن موجب انهن جون سڀ متفرق (Variants) پڙهڻيون آخر ۾ اچڻ گهرجن. ان صورت ۾ واقعي اهو هڪ رسالو نه پر ڇاهڻ رسالن جي برابر هوندو. يعني شاھ عبداللطيف ۽ سندس رسالي بابت هڪ مڪمل انسائيڪلوپيڊيا گويا پڙهندڙ ۽ محقق وٽ گزريل ٻن سو سالن دوران لکيل ۽ ڇپيل رسالن جو سمورو مواد هر وقت آڏو هوندو. ٻي ضرورت بيتن جي جامع ڏسڻي (Index) مرتب ڪرڻ آهي، جنهن سان ڪنهن به بيت کي آسانيءَ سان ڳولي سگهجي. سنڌ ڪلچر ڊپارٽمينٽ ۽ ان جي انتظاميه مبارڪباد جي قابل آهن جو شاھ عبداللطيف ڀٽائيءَ جهڙي عالمي شهرت يافت شاعر تي سنڌ جي مستند عالم ۽ محقق ڊاڪٽر نبي بخش خان بلوچ جي ٿيل تحقيق کي پڻاڻي جي 265 ورسيءَ جي موقعي تي نهايت اهم ڌيان سان شايع ڪيو ويو آهي.



”ون يونٽ“ واري سنڌ دھمڪ سازش

نامياري ڏاهي شيخ عبدالمجيد سنڌي طرفان

خدشن جو اڳواٽ بيان ڪيل تفصيل

عبدالغفار صديقي

ٻه اکر ننڍي کنڊ جي هاڪاري سياستدان ۽ سنڌ جي سپوت شيخ عبدالمجيد سنڌي، سنڌ ۾ رهندڙ هنڌن جي هڪ وچولي طبقي ۾ جنم ورتو. سندس وڏا اصل سيوهڻ جا هئا، جتان پوءِ نٽي ۾ اچي رهيا، جيڪي قانون گو عامل ڪٽنب جي نريائي پاڙي مان هئا. شيخ عبدالمجيد سنڌي، جو والد ديوان ليلارام نٽي جو رهائڪو هو، جتي شيخ صاحب 7- جولاءِ 1889ع ۾ ڄائو. سندس نالو چيئاندر رکيو ويو تنهن ڪن ٺي شيخ صاحب جي طبيعت جو لاڙو حق جي ڳولا طرف هو ۽ ننڍي عمر ۾ ئي اسلام قبول ڪري گهر ڇڏيائين. سندس مائٽن ڪراچي ۾ کيس داخل ڪيو ته ”اسان جو چوڪرو اغوا ڪيو ويو آهي“ نومسلم شيخ عبدالمجيد سنڌي، جي بچاءَ ۾ رئيس غلام محمد خان پرڳڙي کيس لاڙو ۽ ڪنڀاڻين، جنهن بعد شيخ صاحب پنهنجي سياسي زندگي، جي ابتدا پرڳڙي صاحب جي رفاقت ۽ قيادت ۾ ڪئي ۽ سنڌ جي بمبئي، کان علحدگي ۽ خلافت تحريڪ ۾ ڀرپور ڪردار ادا ڪيائين پنهنجن اصولن ۽ ايمان جي قوت سان وڌندو سنڌ جي سطح تان اُڀري آل انڊيا اڳواٽن ۾ شمار ٿيڻ لڳو. 1932ع ۾ اله آباد ۾ روتئي ڪانفرنس ٿي جنهن ۾ سنڌ جي نمائندگي شيخ صاحب ڪئي. انهيءَ ڪانفرنس ۾ جمعيه العلماء، خلافت ڪاميٽي، ڪانگريس، لبرل ائسوسيئيشن، هندو مهاسابا، سڪ ليگ، ڪرسچن ليگ ۽ ٻين به ڪيترين ئي جماعتن حصو ورتو. شيخ صاحب انهن سڀني ۾ پنهنجي شخصيت، عظمت ۽ ليڊرشپ مڃرائي. سنڌ جي روايتي مضبوط جاگيردارانه ماحول سان به وڏو ٽڪر کاڌائين ۽ لاڙڪاڻي ۾ خالين هٿين، فقط عزم ۽ اصولن جي ڏي تي هڪ تاريخي اليڪشن ڪيائين.

1954ع ۾ ون يونٽ ٺهيو ۽ 1958ع ۾ ايوب خان جي مارشل لا لڳي، جنهن ۾ سنڌي زبان جي حيثيت کي وڏو ڌڪ رسيو. سنڌي ڦٽل امتحان ختم ڪيو ويو جنهن جي پاس ڪرڻ سان پهراڙيءَ جي غريب سنڌين کي نوڪريون ملنديون هيون. اهڙيءَ صورتحال کي نظر ۾ رکندي ۽ سنڌي زبان جي اصولي حيثيت کي بحال ڪرائڻ لاءِ سنڌ جا جيڪي اديب، دانشور ۽ سياستدان اٿي کڙا ٿيا، تن ۾ شيخ صاحب جو تمار اهم ڪردار هو. پاڻ ”ون يونٽ“ جي مخالفت ۾ هڪ جامع پريس بيان تي نه رڳو صحيح ڪيائين، بلڪ سنڌ جي ڪيترن ئي ناميارن سياستدانن، دانشورن، اديبن ۽ اڳواٽن کان بذات خود وڃي دستخط ورتائين ون يونٽ جي سنڌ دشمن سازش کي وانکو ڪرڻ لاءِ شيخ صاحب 2- آگسٽ 1954ع تي هڪ پريس ڪانفرنس ۾ بيان ڏنو ۽ تفصيلي نوٽ ناهي موڪليائين، جيڪو اصل انگريزي زبان ۾ هو. اهو تاريخي اهم دستاويز اڄ تائين ڪٿي به نه ڇپيو، وڏي جاکوڙ ۽ ڳولا کان پوءِ هٿ ڪري ان جو ترجمو هتي پيش ڪجي ٿو. ع ص

خواجہ ناظم الدين جڏهن پاڪستان جو وزير اعظم هو ته هن صاف طور تي هڪ اصول ڏنو هو ته آئين ٺاهڻ ۾ جيڪي به صوبائي مسئلا ظاهر ٿيندا، تن جو فيصلو انهن صوبن جي گڏيل صلاح مشوري سان ڪيو ويندو. موجوده آئين جي هڪ قاعدي (Act) ۾ تازو آئين ساز اسيمبليءَ هڪ درستي ڪئي آهي، جنهن موجب ان کي اختيار آهي ته اها موجوده اڪاين (Units) جون حلون بدلائي يا اثرائداز ٿيندڙ مائٽهن جي صلاح سان نوان صوبا ٺاهي سگهي ٿي. وڌيڪ اها به تجويز ڏني وئي آهي ته بلوچستان کي هڪ جدا صوبو بنايو وڃي. پر هاڻي اها

”پاڪستان ٺهڻي ست سال اچي پوري ٿيڻ تي پهتا آهن، پر اسان جو نئون آئين اڃا تائين نامڪمل آهي. اوچتو هاڻي ڪجهه اڳواٽن کي خبر پيئي آهي ته موجوده صوبن کي ٽڪرا ٽڪرا ڪري يا انهن کي ملائي هڪ ڪري پاڪستان جو ”ون يونٽ“ ٺاهيو پيو وڃي. ٻنهي حالتن ۾ هن وقت تائين منظور ٿيل آئين کي وري ٺاهيو ويندو جيڪو غير ضروري تاخير بي اعتماد ۽ نا اُميديءَ جو سبب بڻبو. سياسي ۽ آئيني ڪيتر ۾ به اخلاق، شائستگي، ريتون، رسمن، قدر ۽ فضيلتون هونديون آهن، جن کي لتاڙڻ بهترين آئيني ماهرن ۽ بدترين سياستدانن لاءِ ڪو سولو ڪم نه آهي.



شيخ عبدالمجيد سنڌي

اڳ، هتي اهو ذڪر ڪرڻ ضروري ٿو سمجهان ته تجويز ڪيل اولهه پاڪستان صوبي جا مشهور ۽ معروف پيشوا يا مکيه اداڪار، ملهه، ٽيڪا ٽپڻي ڪندڙ ۽ جوشيلا حملي اهي افراد آهن، جيڪي اڄ ڪلهه وزير ۽ گورنر آهن، پر ماضيءَ ۾ سرڪاري عهدن تي فائز هجڻ ڪري انهن دنيا جي ڪنهن به حصي ۾ آزاديءَ جي تحريڪ يا پاڪستان جي هڪ آزاد ملڪ جي حيثيت سان وجود ۾ اچڻ لاءِ ڪجهه به نه ڪيو.

ان جو سبب شايد هي آهي جو اندروني ۽ بين الاقوامي مسئلن يا وفادار محب وطن فردن يا تاحيات آزادي ماڻڻ ۽ جمهوريت جي علمبردارن ۽ عوامي حقن حاصل ڪرڻ واسطي جلوجهد ڪندڙن لاءِ سندن رويو گستاخان ۽ غيرموزون پئي رهندو آيو آهي، ڇڻ ته اڃا تائين اسين اهڙي ملڪ ۾ رهون ٿا، جنهن ڌارين کان پنهنجي آزادي حاصل نه ڪئي هجي. سندن ماضي ڪهڙو به هجي، آءٌ هڪ آزاد ملڪ ۾ سندن جنم جي حيثيت ۾ حقن جو انڪاري نه آهيان، جو سندن سياسي ۽ آئيني مسئلن تي ويهي رايو ڏيان. پر هڪ ڳالهه پتري پٽ پيئي آهي ته دعاغي طور تي سندن لاءِ اهو ممڪن ئي نه آهي ته عوام جي خيال کان انهن مسئلن کي ڏسن ۽ سمجهن يا انهن بنيادن جو قدر ڪن ۽ سڃاڻن، جن تي سندن تعاون، سهڪار ۽ قربانيءَ کان سواءِ نئين ملڪ پاڪستان جي عمارت تعمير ڪئي وئي جيڪا هن وقت هڪ مڪمل حقيقت آهي.

ڪوشش آهي ته اڳتي منظور ٿيل آئين سان گڏ مٿين سڀني پٿرن، قانونن ۽ تجويزن کي اڏايو وڃي. جيڪڏهن ڪنهن جو سڃاڻي سان پاڪستان ۾ مڪمل اعتماد آهي ۽ پاڪستاني مسلمانن کي هڪ قوم ڪري مڃي ٿو ته پوءِ هڪ ئي آئين جي فائدي ۾ اوڀر بنگال سميت سڀني صوبن کي ڇو نه ٽوڙيو وڃي. ڇا پنجاب اها تجويز قبول ڪندو؟ جيڪڏهن نه، ته ڇو نه؟

في الحال صوبن جو وجود بحال رکيو وڃي ۽ انهن کي تجويز ڪيل مرڪزي آئين ۾ ايڪائي (Unit) جي صورت ۾ هڪ جهڙا خودمختيار اختيار حاصل هجن. انهن کي هڪ ٻئي سان گڏائي ڇڏڻ جي تجويز نقص ۽ اڻ وڻندڙ آهي، ڇا وڏي ۾ وڏي صوبي اوڀر بنگال جي مسلمانن کي مسلمان قوم جو مڪمل حصو ڏسڻ کان انڪار ڪري ٿي. آخر تائين مخالفت ڪندڙ ڪجهه سياستدانن جي مرضيءَ جي بلجود به حقيقت هيءُ آهي ته ڪو به صوبو پنهنجي شناخت ۽ انفراديت کي ختم ڪرڻ لاءِ تيار آهي.

مرڪزي آئين جي جاءِ تي صوبن کي هڪ ٻئي سان گڏائي ڇڏڻ واري تجويز ۾ اوڀر بنگال ۽ اتحادي آئين جي ڪا به گنجائش نه آهي. اهو شايد هن نيت سان تجويز ڪيو پيو وڃي ته جيئن اولهه ۽ اوڀر پاڪستان تي هڪ ئي يونٽ جي حيثيت سان حڪمراني ڪري سگهجي. آءٌ نهايت ئي نمائنيءَ سان بلڪه زوردار نموني گذارش ڪندس ته:

(الف) مستقبل جي رياستي نظام (Federation) وٽ موجوده سڀ صوبا هجن ۽ ان کان سواءِ ٻيا اهي علائقا جيڪي هن کان پوءِ شامل ٿين، سي به رهن.

(ب) مستقبل جي آئين ۾ اها گنجائش هئڻ گهرجي ته هر 25 سالن کان پوءِ ان تي نظرثاني ڪئي وڃي.

(ج) اولهه پاڪستان ۾ هن ڳالهه جي شروعات ڪئي وڃي ته رياستن ۽ بين علائقن کي صوبن ۾ ضم ڪجي ته جيئن اولهه پاڪستان ۾ يونٽن جو عدد گهٽجي ٿي يا چار ٿي وڃي.

1- ون يونٽ جي سازش ظاهر ٿيڻ

ون يونٽ ۽ ان جا حامی:

ون يونٽ جي مسئلي تي پنهنجي رويي کي واضح ڪرڻ ۽ ان جي تجويز جي فائدي يا نقصان تي دليلن ڏيڻ کان

1- خوبين تي بحث ڪرڻ

چاليهن سالن کان وڌيڪ سياسي دور ۾ منهنجي اها ڪوشش پئي رهي آهي ته آڏاڻنهن جي نيت تي اعتراض نه ڪريان، جيڪي مون سان ڪن مسئلن تي اختلاف رکندا هجن، بلڪ سياسي ۽ آئيني ڳالهون مون ساڻن مسئلن جي ڳڻن ۽ خوبين تي بحث ڪندي ڪيون آهن. ان ڪري مون کي سياسي اڳواڻن ۽ آفيسرن جي راءِ جو احترام ڪرڻ کپي، جيڪي سڄي قوم جي فائدي لاءِ پاڪستان جي ون يونٽ کي ايمانداري سان ضروري سمجهندا هجن. پر منهنجي اها بديختي آهي جو مان اڃا تائين مطمئن نه آهيان ۽ سندن دليلن ۾ ڪو به عقل، هوش ۽ سبب ڏسي نٿو سگهان ۽ نه وري سندن تجويز کي عملي جامي پهرائڻ جي طور طريقن کي پسند ٿو ڪريان.

3- ون يونٽ - نمائنده اسيمبليءَ جي منظوريءَ

کان سواءِ

ڌاتي عملن ۽ شائستگيءَ لاءِ جيڪو ٿورو به لحاظ ڏيکارايون سو هن حقيقت مان پٿرو آهي ته انهيءَ کان اڳ جو نمائنده اسيمبليءَ کي ڪنهن مناسب فيصلي ڪرڻ جو موقعو ڏنو وڃي ها، اولهه پاڪستان جي انتظاميا ڪائونسل (Administrative Council) کي پوري سنجيدگيءَ سان وجود ۾ آندو ويو، جنهن جو گورنر، چيف منسٽر، چيف سيڪريٽري، سب ڪاميٽيون مقرر ڪيون ويون. سيڪريٽريٽ ٺاهي وئي، گاديءَ جو هنڌ اعلان ڪيو ويو، عمارتون هٿ ڪري مرمت ڪيون ويون ۽ ڪائونسل طرفان صوبائي حڪومتن ڏانهن حڪمنامو جاري ڪيا ويا ته ڇا ڪجي ۽ ڇا نه ڪجي. انتظاميا ڪائونسل جي انهيءَ عمل ۽ ان کي خرچ ڪرڻ کي ڪو به آئين يا قانون جائز نٿو سمجهي. دنيا جي ڪنهن به حصي ۾ ڪا به جمهور حڪومت، پارليامينٽ جي اڳواڻ منظوري ڏيڻ کان سواءِ ائين ڪري نٿي سگهي. گزريل ٻارهن مهينن کان وٺي ”ون يونٽ“ جي افتتاح ڪرڻ جون تاريخون وقت بوقت مقرر ڪيون وڃن ٿيون. گورنمينٽ جي تجويز تي عوامي راءِ يا تنقيد حاصل ڪرڻ بجاءِ عوامي اڳواڻن ۽ سياسي پارٽين کي فرمانبرداريءَ ڪرڻ لاءِ گهٽيو وڃي ٿو. خاموش ڪيو وڃي ٿو يا وري عهدن جي رشوت آڇي وڃي ٿي.

4. اختيار ڪيل طريقا:

تجويز کي عمل ۾ آڻڻ لاءِ جيڪي طريقا اختيار ڪيا ويا، تن جا هيٺيان نتيجا نڪتا:

(الف) پهرين نمائنده اسيمبلي (Constituent Assembly) ختم ڪرڻ.

(ب) وڏي ايمرجنسيءَ جو اعلان.

(ج) اسيمبلي ختم ڪرڻ ۽ ايمرجنسيءَ جي اعلان کان پوءِ دعويٰ.

(د) ڪيترن ئي مهينن تائين ٿڌيل مرڪزي ڪئابينيٽ جي حڪومت.

(ه) قانوني مونجهارا

(و) سنڌ ۾ پيرزادي جي وزارت ختم ڪري، ان جي جاءِ تي صوبائي اسيمبليءَ جي اڻ چونڊيل ميمبر مسٽر کهڙي جي وزارت آندي وئي.

(ز) ون يونٽ تجويز خلاف سنڌ ۾ روزانو نڪرندڙ اخبارن ”الوحيد“ ۽ ”ڪاروان“ تي پابندي وڌي وئي.

(ح) پبلڪ سيڪيورٽي ۽ سيفٽي ائڪٽ تحت سياسي اڳواڻن جون گرفتاريون.

(ط) حيدرآباد، لاڙڪاڻي ۽ ٻين هنڌن تي 144 قلم لاڳو ڪيو ويو ۽ صوبائي اسيمبليءَ جي اجلاس جي موقعي تي سياسي مخالفن خلاف خون ۽ بمن جي سازش جا ڪيس داخل ڪيا ويا. سياسي مخالفن جي حلفن تي ظلم ڪيا ويا، وزيرن جي غلط حڪمن کي نه مڃڻ ڪري خومختيار ۽ بي ڊين اعليٰ آفيسرن کي رات وچ ۾ بدلي ڪري اهڙن آفيسرن کي مقرر ڪيو ويو ۽ ترقيون ڏنيون ويون جن جي خلاف انڪواريون هلندڙ هيون يا جيڪي نوڪريءَ مان رٽائرڊ ٿي چڪا هئا، اسيمبليءَ جو اجلاس هلائڻ لاءِ ڪراچيءَ بجاءِ حيدرآباد رکيو ويو ۽ اجلاس وقت سڀني ڊسٽرڪٽ مئجسٽريٽن ۽ ڊي.ايس.ايز کي مقرر ڪيو ويو.

(ي) بهاولپور اسيمبليءَ، ٽوڙي وزارتون ختم ڪيون ويون. (ڪ) پنجاب ۾ نون جي وزارت ختم ڪري دستيءَ جي وزارت قائم ڪئي وئي ته جيئن ڪجهه ماڻهن کي نمائنده اسيمبليءَ ۾ چونڊائڻ ۾ آساني ٿئي.

(ل) نئين نمائنده اسيمبليءَ جي ڊپ زور زبردستي ۽ دٻاءُ واري ماحول ۾ اليڪشن.

(مر) سرحد وزارت کي ختم ڪيو ويو.

5. ڪليڪٽرن ۽ ڪمشنرن جي حڪومت.

ون يونٽ تحريڪ مان مٿي ڄاڻايل ترٽ فلڊا آهن جيڪي صوبن کي ٿيا وڌيڪ رٿ آهي ته نئين صوبي ۾ اٽڪل، يارهن ڊويزنون هجن، جنهن مان هر هڪ ڊويزن ڪمشنر جي چارج ۾ هجي جيڪو مقامي قانونن جوڙڻ واري جماعت کان سواءِ دراصل گورنر هوندو. اولهه پاڪستان جي انهيءَ خودمختيار ڪمشنرن جي نگرانيءَ ۾ يارهن ڊويزنن جي ورهاست کي اولهه پاڪستان جو ”ون يونٽ“ يا ”ملائي هڪ ڪري چئڻ“ چئجي ٿو. اسان کي اهو به ٻڌايو ويو آهي ته هر هڪ ڊويزن ۾ ڪليڪٽرن کي موجوده اختيارن (Powers) کان وڌيڪ اختيار هوندا، جنهن کي مرڪز کان هيٺ تائين اختيارن جي ورڇ (Decentralization) چيو وڃي ٿو. تاريخ Decentralization جي انهيءَ کان وڌيڪ گمراه ڪندڙ تشريح کي محفوظ ڪرڻ کان قاصر آهي. ٿورن لفظن ۾ ائين چئجي ته نئين صوبي ۾ خود مختيار عملداري ۽ نوڪر شاهيءَ جو راڄ هوندو ۽ انهن جا وزير بي يارو مددگار لاهور ۾ ويهي کين سندن حڪمرانيءَ تي دعائون ڏيندا رهندا.

6. گورنر جنرل جا مڪمل اختيار (Autocratic Powers).

بل جي مختلف تجويزن مطابق اولهه پاڪستان جي صوبي ۾ جمهوري راڄ نه هوندو. ان ۾ گورنر جنرل جي آبيشاهي وارا اختيار هلندا، جيڪي هي آهن:-
(الف) گڏيل صوبن جي انتظار هلائڻ لاءِ ملڪ جي گاديءَ وارو هنڌ ڪنهن به جاءِ تي مقرر ڪرڻ.
(ب) گاديءَ واري هنڌ سان لاڳو ڪنهن به صوبائي قانون، شرط يا ٺهراءَ ۾ ڦيرڦار ڪرڻ يا معطل ڪري ڇڏڻ.
(ج) صوبائي حڪومت يا ڪنهن به اعليٰ عملدار يا مقامي اختيارين کي هدايتون جاري ڪرڻ.
(د) بلوچستان ۽ سرحد جي ٽرائبل ايريا جي اندروني انتظامي ۽ انب، چترال، دير ۽ سوات رياستن کي پنهنجي مڪمل ضابطي هيٺ رکڻ.

(ه) قاعدن ۽ قانونن ۾ ترميمون ۽ ڦيرڦار ڪرڻ.

مٿئين حصي جي بل ٺاهيندڙ جا هيٺيان مشاهدا آهن:-

”بل جو چوٿون فقرو گورنر جنرل کي اختيار ڏئي ٿو ته هو کي به شرط شروطن لاڳو ڪري سگهي ٿو جيڪي

قاعدي قانون (Act) ۾ داخل نه ڪيا ويندا. ڪئين قانون ان لاءِ اختيار ڪيا ته جيئن اولهه پاڪستان جو قانوني نظام هڪ جهڙو بنائجي. انتظامي ڍانچو ختم ڪيو ويندو وغيره ان جا تفصيل اهڙائي منجهيل آهن جهڙا پاڪستان جي ٺهڻ وقت هئا.“

(و) هر هڪ مالي سال جي حوالي سان گورنر جنرل جيئن مناسب سمجهندو تيئن مرڪز کان صوبن کي مالي مدد (Revenue) ڏي ٿو.

’شيون ۽ سب‘ (Object & Reasons) جي بيان جي ستنين پٿر ا گراف ۾ بل ٺاهيندڙ انهيءَ بابت هي راءِ ڏني آهي. ”فقرتي نمبر 5 ۾ ماليات جو بندوبست ڪرڻ سولو ڪم ڏيکاريل آهي پر فقرتي نمبر چوٿين جي حڪم تحت ان کي وڌيڪ واضح ڪرڻ جي ضرورت آهي. ڇاڪاڻ ته ٽئڪس جي قانونن کي اختيار ڪرڻو پوندو. قانون ساز اسيمبليءَ جي ووٽ ڪيل بجيٽ کي لاڳو ڪرڻ ناممڪن آهي. ڇاڪاڻ ته

(الف) ڪيتريون شيون مڪمل طور تي غير واسطيدار هونديون (ب) صوبائي بجيٽ وٽ شين جو دائرو وسيع نه آهي (ج) صوبائي وزير سڄي پاڪستان لاءِ خرچ ڪندا.“

(ز) گورنر جنرل پنهنجي حڪم سان اولهه پاڪستان لاءِ هڪ هاءِ ڪورٽ قائم ڪندو.

هي به پڙهو: (شين ۽ سب جي بيان جو فقرو نمبر 8).

”اولهه پاڪستان جي مختلف حصن ۾ ڊويزنن هجڻ ڪري، هڪ هاءِ ڪورٽ جو مقرر ٿيڻ بل جي ڪري سڌي طرح متاثر ٿئي نه سگهندو ڇاڪاڻ ته چيف جسٽس جي صلاح مشوري سان ڪيترن ئي معاملن جو فيصلو ڪرڻو پوندو.“

بل جا مختلف ٺهراءَ يا شرط، ان کي نهايت واضح ڪن ٿا ته جو ڪجهه به ون يونٽ جي نالي ۾ تجويز ڪيو ويو آهي، سو انهيءَ کان گهٽ نه آهي ته گورنر جنرل جي ذاتي حڪمرانيءَ لاءِ هڪ جدا رياست ٺاهي ڏني وڃي. مرڪزي يا صوبائي قانون ساز اسيمبليءَ يا ڪئبينٽ کي خاص علائقن جي قانونن يا انتظام کي اختيار ڪرڻ تي ڪو به ضابطو (Control) نه هوندو.

7. جدا ڪيل علائقا:

ون يونٽ واري بل ۾ جيڪا ملائي هڪ ڪري ڇڏڻ واري رٿا (Unification Plan) ڏيکاري وئي آهي، تنهن ۾ هي علائقا ڏيکاريل نه آهن.

(الف) ڪراچي شهر جا مرڪزي علائقا (Federal Areas)

(ب) آزاد ڪشمير

(ج) والاريل ڪشمير

(د) جوناڳڙھ ۽ منگروڙ جون وسريل رياستون.

(ه) انتظامي لحاظ کان اتر سرحد صوبي ۾ شهزادن جون رياستون (Princely States) ۽ قبائلي علائقا (Tribal areas) ۽ بلوچستان.

هاڻي وقت اچي ويو آهي ته پاڪستان جو هر خير خواه انهيءَ تجويز تي عمل ڪرڻ ڏانهن سنجيدگي سان توجهه ڏئي. هوڏانهن ڪشمير جي سوال تي قوم بي صبر ۽ سخت ٿي رهي آهي، پر اسان جا ليڊر اسان کي ڪشميرين جي دلين تي ڪشمير جي ضرر ٿيڻ جو ردعمل نٿا پيا ٻڌائڻ.

8. ايڪائي وارو آئين (Unitary Constitution) ڇو نه؟

اولهه پاڪستان جي ون يونٽ واري سوال کي، پاڪستان جي مستقل مفاد ۽ ان جي جمهوري ملڪ جي مشهور هجڻ جي ناتي سان ڏٺو وڃي. پاڪستان جي جيڪڏهن سڀني صوبن ايڪائي واري آئين تي اتفاق ڪيو هجي ها جنهن ۾ سڀني صوبن کي ختم ڪرڻ جي ڳالهه آهي ته موجوده مخالفت ڪڏهن به زور نه وٺي ها. ان ڪري هيءَ تجويز وڌن صوبن کي قبول نه آهي.

اهي ڪهڙا سبب آهن جن جي ڪري وڌن صوبن ايڪائي واري آئين کي قبول نه ڪيو، تنهن جو اندازو آسانيءَ سان لڳائي سگهجي ٿو. ڇا اها تجويز ان ڪري رد ڪري سگهجي ٿي ته اها اسلامي تصورن، قومي اصولن ۽ معاشي فائدين جي خلاف آهي؟

ٻن ڀاڱن (مشرقي ۽ مغربي) جي جاگرافيائي جداگانہ حيثيت کي ايڪائيءَ واري آئين جي رستي ۾ رندڪ ڄاڻائڻ انهن کي نٿو جڳائي، جيڪي اولهه پاڪستان جي صوبن کي اسلام ۽ پاڪستان جي نالي تي ون يونٽ ٺاهڻ لاءِ بضد آهن. اسلام ۾ ڪا به جاگرافيائي حد بندي ڪانهي، جنهن ڪري سڄو پاڪستان هڪ ئي ملڪ آهي، چاهي ان جا صوبا زمين، سمنڊ يا هوا جي

ڪري هڪ ٻئي کان جدا ڇو نه هجن. سائنس دنيا ۾ مفاصلن کي ختم ڪري ڇڏيو آهي ۽ جاگرافي ڪنهن به آئين جي رستي ۾ رڪاوٽ ناهي. پر بي اعتمادي ۽ ڊپ جو اصل سبب قومي پارليامينٽ ۾ اوڀر پاڪستان جي شماري يا عددي طاقت آهي، جنهن ڪري ايڪائيءَ واري آئين جي پاس خاطري نٿي ڪئي وڃي. صوبائيت ان کي ته نه چئبو جو ڪنهن شيءِ کي رڙين، گوڙ ۽ واڪن سان رد ڪيو وڃي.

9. ڪانگريسي فرقي بازي ۽ پاڪستاني صوبائيت.

اهي معزز وزير ۽ سياسي اڳواڻ، جيڪي اٺن سالن اندر ملڪ جي آئين ٺاهڻ ۾ ناڪامياب رهيا آهن ۽ اڃا تائين مختلف عهدن ماڻڻ، فائدين حاصل ڪرڻ، قانون ساز ادارن ۽ نوڪرين ۾ نمائندگي لاءِ جهيڙا ڪري رهيا آهن، جيڪي اڃا تائين قومي ۽ بين الاقوامي اهميت وارن مسئلن کي حل ڪري نه سگهيا آهن، جيڪي اڃا تائين ملڪي انتظاميا مان رشوت ۽ اقربا پروريءَ کي ختم ڪري نه سگهيا آهن، جيڪي آئين جي ٻوليءَ جو خيال رکڻ کان سواءِ مرڪزي ڪئبينيٽ ۽ صوبائي وزارتن کي ٺاهي ۽ ٻاهي رهيا آهن ۽ جن وٽ سنڌ جي صوبائي اسيمبليءَ ۾ اهڙا غير ذميوار ماڻهو آهن جيڪي ون يونٽ لاءِ جيئن وڻين ٿو تيئن حڪومت ڪري رهيا آهن ۽ جيڪي ون يونٽ جي مسئلي تي ساڻن مخالفت رکن ٿا، تن کي ڏوهي قرار ڏيڻ ۾ پنهنجي ضمير جي ملامت جو ذري جيترو به احساس ناهي. اسان جي ڪانگريسي دوستن وري انهن مسلمان اڳواڻن کي ننڍڻ لاءِ 'فرقي بازي' ايجاد ڪئي آهي، جيڪي مسلمانن لاءِ ورهاڱي کان اڳ جي فائدي ۾ ڳالهائڻ ٿا. جڏهن ته موجوده با اختيار ماڻهن وري پاڪستان ۾ پنهنجن مخالفن کي ننڍڻ لاءِ هڪ لفظ 'صوبائيت' ايجاد ڪيو آهي. آئيني ۽ قومي اهميت وارن مسئلن کي حل ڪرڻ جو اهو طريقو نه آهي. آءٌ اوهان کي انهن ماڻهن لاءِ هڪ دوستانه چٽاڻ ڏيان ٿو جيڪي اوهان جي هٿن ۾ کڏي پنهنجي صوبن جي جداگانہ وجود کي ختم ڪرڻ جا خواهشمند آهن، جيڪڏهن اوهان کين صاحب اقتدار بنايو. اهي ماڻهو ته پاڪستان کي ئي ختم ڪرڻ جي صلاحيت رکن ٿا، جيڪڏهن اقتدار حاصل ڪرڻ جي سندن خواهش پوري

ڪئي وڃي. خدا جي واسطي پاڪستان جي سياسي اڳواڻن کي ان لاءِ نه بگاڙيو ۽ نه خراب ڪريو ته اهي پنهنجي حمايت حاصل ڪن ۽ انهن کي به تنگ نه ڪريو ۽ نه آزاريو جيڪي اوهان جي راءِ جا مخالف آهن.

10. عوامي راءِ کي سڀ کان مٿي رکيو وڃي.

اچو ته انهيءَ حقيقت کي سمجهون، ڇو ته عوامي راءِ ئي سڀني ڳالهين کان اعليٰ آهي، جيڪا سڀني آئيني مسئلن جي حبلندي ڪري ٿي.

بي اصول ۽ بدنييءَ تي مبني اختيار رکندڙن ۽ صوبائي سودبازي ڪندڙن جي مدد سان، ضرر ڪرڻ واري تجويز جي حمايت ۾ بار بار هٿل وارا طريقا اختيار ڪيا وڃن ٿا، جيڪي حقيقي اتحاد ۽ ايڪي لاءِ ڪارگر ثابت نه ٿيندا. اچو ته تاريخي سچاين ۽ جمهوري فيصلن تي پاڻ کي هلايون. جمهوري عمل ۽ تاريخي حالات کان منهن موڙڻ اسان کي منزل مقصود تائين ڪو نه رسائيندو.

11. تعميري تجويزون.

آئيني ۽ انتظامي دائري ۾ ڪن به نون تجربن جي ضرورت ڪانهي. ضرورت انهيءَ امر جي آهي ته اسان عوام ۾ ڊپ ۽ گهرج کان آزادي حاصل ڪرڻ لاءِ لڳاتار ڪم ڪندا رهون.

اسان جي عوام ۽ ان جي رهبرن ۾ خالص حب الوطني، ايمانداري، اخلاقي قدرن لاءِ احترام ۽ جمهوري تصورن لاءِ شعور جاڳائڻ جي ضرورت آهي، جنهن کان سواءِ ڪابه قوم اڃائي ۽ بيڪار آهي. اسان جا رهبر حڪمران قوم ۾ ڊپ، مايوسي، بي ايماني بي حسي، بداخلاقي ۽ رشوت، اثاڻ (تنگي)، مهانگائي، دبائي رکڻ ۽ شهري آزادي کان محروم رکڻ ۾ ڪامياب رهيا آهن. نئين چونڊيل اسيمبلي چاهي ان جي ڪهڙي به جوڙجڪ هجي ۽ نمائندگي جا طريقا هجن، پر اها هيئن ڪري سگهي ٿي:-

(الف) ٿوري عرصي لاءِ مرڪز ۾ ڪل جماعتي حڪومت ۽ ساڳيون حڪومتون صوبن ۾ ٺاهي.

(ب) اڳين اسيمبليءَ جي منظور ڪيل ڪارائتن قانونن کي جائز قرار ڏئي. (مثال طور شق 223 الف).

(ج) جيڪي ڪارائتا قانون ناهن، تن کي رد ڪري. (مثال طور شق 92 الف ۽ راولپنڊي سازش ٽربيونل ائڪٽ).

(د) گڏيل پاڪستان جي موجوده صوبن کي خودمختيار يونٽ سمجهندي، مستقبل جو آئين جوڙي.

(هه) اولهه پاڪستان جي عام مسئلن تي غور ڪرڻ لاءِ هڪ قانوني ادارو عمل ۾ آڻجي ۽ موجوده يونٽن کي اتان جي عوام جي آزاد راءِ کان سواءِ ڪنهن به حالت ۾ ٽڪرا ٽڪرا نه ڪجي. (و) دٻاءُ وجهڻ وارا قانون رد ڪجن، سياسي قيدي آزاد ڪجن ۽ اخبارن جي اشاعت تان بندش هٽائجي.

(ز) پاڪستان جي گهڻي کان گهڻي دلچسپيءَ جي روشنيءَ ۾ داخلي ۽ بين الاقوامي مسئلا حل ڪجن.

12. اقتصادي پهلو ۽ ون يونٽ رٿا جو انومان

ون يونٽ تجويز جي حمايت ۾ هڪ دليل هي به ڏنو ٿو وڃي ته اولهه پاڪستان جي هڪ يونٽ هجڻ جي حيثيت ۾، ان جي انتظامي خرچ ۾ بچت ٿيندي. هيءُ دليل غلط ۽ گمراه ڪندڙ آهي. هن سلسلي ۾ هيٺيون حقيقتون ڏيان ۾ رڪن گهرجن:-

1. ائين ٿو ڀانئجي ته حڪمرانن سان سندن ذاتي پگهارن، اجورن ۽ ملڪيت جي حفاظت جو عهدو ڪيو ويو آهي. ان ڪري انهيءَ مدد ۾ ڪنهن به خرچ جي گهٽتائي نه ڪئي ويندي. ان جي برعڪس جيڪڏهن صوبائي پگهارن جا نوان سعيار آندا ويا ته خرچ جو وڏو لازمي آهي.

2. قبائلي علائقن (Tribal Areas) ۾ سرانڊن يا ٻين کي ساليانو ڪيترائي ڪروڙين رپيا انتظامي خرچ، پگهارون يا وظيفا وغيره ڏنا وڃن ٿا، جيڪر خرچ هن وقت مرڪزي آمدنيءَ مان ادا ڪيو پيو وڃي، پر ون يونٽ ٺهڻ کان پوءِ اڳي پوءِ سڄو بار ون يونٽ حڪومت جي آمدنيءَ مٿان وڃي ڪرندو.

3. بلوچستان ڪوٽ وارو صوبو آهي جنهن جي ڪوٽ به مرڪزي آمدنيءَ مان پروري ڪئي پئي وڃي پوءِ ون يونٽ کي اهو بل ڀرڻو پوندو.

”مهراڻ“

4. هن وقت مختلف صوبن ۾ پگهارن جا اسڪيل جدا جدا آهن. پر پوءِ ساڳي حڪومت ۾ جلدي يا دير سان پگهارن جا اسڪيل هڪ جهڙا ڏيڻا پوندا. پگهارون گهٽائي نه ٿيون سگهجن، جنهن ڪري اهي وڌائڻيون پونديون. انتظامي مشنريءَ جو خرچ به پوءِ وڌي ويندو.

5. هن وقت اولهه پاڪستان ۾ گهٽ ۾ گهٽ ٽي گورنر ۽ بلوچستان ۾ گورنر جنرل جو هڪ نائب (Agent) ۽ انهن جا سيڪريٽري ڪم ڪري رهيا آهن، پر ان جي برعڪس ون يونٽ ۾ وڏي پگهار سان هڪ گورنر هوندو. جنهن جي پگهار شايد اوڀر پاڪستان جي گورنر جي پگهار جيتري هوندي ۽ ان جي سيڪريٽرين جو تعداد به وڌيڪ هوندو ته جيئن صوبن ۽ يونٽن جو ڪم ضرورت مضيق ٺاهي سگهن. ٻئي پاسي وري ٽن صوبن جي 18 يا 20 وزيرن بدران ون يونٽ وزارت ۾ 12 يا 15 وزير رکيا ويندا. قبيلائي علائقن جو وزير به انهن مان ئي هوندو. پر هتي اها تجويز ڏجي ٿي ته انهن سڀني جي جاين تي هڪ گورنر کان علاوه ٻيا يارهن ڪمشنر (جيڪي سڄا پڇا گورنر ٿي ڪم ڪندا) وڌايل عملي سان مقرر ڪجن. هڪ گورنر، ان جا سيڪريٽري ۽ اسيمبلي مختلف اڪاين (Units) ۽ صوبن جي گورنرن، وزيرن، اسيمبلين ۽ سيڪريٽرين جي خرچ کان ڪنهن به صورت ۾ گهٽ نه هوندا.

6. هڪ نئين سيڪريٽريٽ کي قائم ڪرڻ جي بنيادي خرچ (جيڪو تمام گهڻو هوندو) کان سواءِ، مستقل دارالخلافه 15 ڪروڙ روپين کان سواءِ قائم ڪري نه سگهجو.

7. مون کي انهيءَ ڳالهه تي حيرت نه ٿيندي جيڪڏهن اولهه پاڪستان صوبي جي پهرين بجيٽ گهڻن ئي ڪروڙ روپين جي ڪوٽ ڏيکاري ڇاڪاڻ ته اهو هڪ مسئلو ٿيندو ته اها نئين ٽيڪسن ذريعي يا وڌايل ٽيڪسن وسيلي پوري ڪجي. اولهه ته اڳي ئي گهڻو ٽيڪس ڏئي رهيو آهي، انتظامي خرچ لاءِ اسان کي قرض کڻڻو پوندو جيڪو خود به هڪ زيانڪار ۽ خراب عمل ۽ صوبي کي اڻ ٿيندڙ حل ظاهر ڪرڻ ڏانهن هڪ واضح قدم آهي.

8. اولهه پاڪستان جي موجوده صوبن جون بجيٽون گهڻو ڪري ڪوٽ يا نالي ماتر وڌيڪ ڏيکاريون وڃن ٿيون. سندن آمدني ايتري گهڻي ڪانهي جو اهي جهالت کي ختم ڪن، زوري تعليم رائج ڪن، پهراڙيءَ جي پٺتي پيل علائقن لاءِ صحت ۽ تعليم جون سهولتون مهيا ڪن، ثانوي، اعليٰ ۽ ٽيڪنيڪل ادارا وڌيڪ قائم ڪن، شهرن ۾ پاڻيءَ جي نيڪال (Drainage)، صفائيءَ جي بندوبست ۽ صاف پاڻيءَ مهيا ڪرڻ جو نظام سڌارين، پهراڙيءَ جي علائقن کي روڊن رستي ڳنڍين، ڳوٺن جي ننڍين ننڍين صنعتن کي هٿي وٺرائن ۽ صوبن کي هر طرح ترقي وٺرائڻ لاءِ ٻيا جيڪي به ضروري سڌارا آهن، تن لاءِ جاکوڙين. اهو سڀ ڪجهه ناڪافي آمدنيءَ هجڻ ڪري نٿو ٿئي.

هن وقت جيڪڏهن ڪنهن صوبي کي ڪجهه وڌيڪ بجيٽ به ڪڍي آهي ته به اها حقيقي واڌ ناهي، اها دراصل صوبي جي اهم ضرورتن ۽ ترقيءَ جي مدد لاءِ رکيل آهي. ان کي جيڪڏهن ڪا واڌ به ڪئي چئجي، تڏهن به اها ڪنهن به صوبي جي پوئتي پيل علائقن کي ترقي وٺرائڻ نه سگهندي. مرڪزي حڪومت کي پنهنجي آمدنيءَ جا ذريعا صوبن ڏانهن منتقل ڪرڻ گهرجن ۽ قبيلائي علائقن (Tribal Areas) وغيره تي مستقبل ۾ ٿيندڙ خرچ به مرڪزي آمدنيءَ مان ڪيو وڃي، جيئن هاڻي ٿي رهيو آهي، اقتصادي حالت جي اهائي تقاضا آهي، ون يونٽ هجي يا نه هجي.

9. صوبن جي گڏجي وڃڻ ڪري سنڌ کي تمام گهڻو نقصان ٿيندو. سنڌ کان ڪراچيءَ جي جدا ٿي وڃڻ ڪري، سنڌ کي پنهنجي معاوضي جي دعويٰ تان هٿ ڪڻڻو پوندو. ان کي پاڻيءَ جي به انهيءَ قيمت تان هٿ ڪڻڻو پوندو، جيڪا کيس بلوچستان ۽ ڪراچيءَ جي گڏيل پاڻيءَ جي بورڊ طرفان ملندي آهي. سنڌ کي جيڪو پاڻي ملي رهيو آهي، سو به گهٽايو ويندو. سنڌ کي پنهنجي پاڇي ڪيل روڪ رقم به مرڪز جي مختلف فنڊن ڏانهن منتقل ڪرڻي پوندي.

10. انصاف جي تقاضا آهي ته موجوده صوبن جي موڙي، جائداد، وسيلن ۽ قرضن کي ون يونٽ ۾ ضم ڪرڻ کان اڳ ۾ خاطري ڪئي وڃي.

11. منهنجي سوچ مطابق هي راء آهي ته ون يونٽ هيٺ نئون صوبو ٺاهيو پيو وڃي، ان جي اقتصادي حالتن جي ڇنڊڇاڻ ڪرڻ کان سواءِ ضد يا رسامي م اچي ڪانه اهڙي تجويز پيش نه ڪجي. جيتري قدر ٿي سگهي ته ان جي ڇنڊڇاڻ جامع هئڻ گهرجي؛ مثال: (الف) نئين آئين جي افتتاح سان گڏ مرڪزي حڪومت ۽ صوبن جي مالي حالت جي اٽڪل روءِ ڪٽ ڪجي.

(ب) مرڪز ۽ صوبن جي وچ ۾ هر شيءِ کي هڪ ٻئي سان ملائڻ (Adjustment) لاءِ تجويز ڏجي.
(ج) عارضي تخفيف يا ڪاٽ ڪوٽ يعني (Retrenchment) جي تجويز ڏجي.

(د) نئين صوبي جي ترقيءَ ۾ مڪمل واڌاري لاءِ، خاص طرح سان قبلائي ۽ پوئتي پيل علائقن کي پنجاب يا سنڌ جي سطح تي آڻڻ جي خيال کان روينيو يا سرڪاري مدد جي اضافي وسيلن جي تجويز ڏجي.
(ه) مفت، لازمي ۽ سڀني لاءِ پرائمري تعليم، طبي امداد ۽ ٻين فياضيءَ وارين سرگرمين کي نئين صوبي ۾ هڪ جهڙن بنيادن تي هلائڻ لاءِ ايندڙ ڏهن سالن ۾ گهربل اضافي رقم لاءِ تخمينو تيار ڪجي.

12. سنڌ جڏهن بمبئي کان جدا ٿي رهي هئي ته ماهرن جي هڪ ڪميٽي مقرر ڪئي وئي هئي. هرمنجيسٽيءَ جي حڪومت جي انهيءَ تجويز منظور ڪرڻ کان اڳ، ٻڌايو ويو هو ته سنڌ جي ڌار ٿيڻ سان ان جي معاشي حالتن تي ڪهڙا اثر پوندا. ان کان اڳ ۾ جو گورنمينٽ آف انڊيا جو 1935ع وارو اٽڪٽ منظور ڪيو وڃي، سال 1932ع ۾ هڪ مرڪزي معاشي ڪميٽي مقرر ڪئي وئي ته اها آئيني سڌارن جي تجويز ڪيل اسڪيم تحت مرڪزي ماليات جو جائزو وٺي، مرڪزي ۽ صوبائي حڪومتن کي گهربل رقم جو تخمينو لڳائي، پر اسان جي حڪومت اهڙي ڪنهن به سوال کي سائنسي يا آئيني طريقي سان ڇاڇڻ جي ضرورت محسوس نٿي ڪري.

13. هاڻي اچو ته قرض ۽ اوڌر تي هڪ سرسري نظر وجهون:

اولهه پاڪستان جي ٽن صوبن کي 55-1954ع تائين مرڪزي حڪومت طرفان ڏنل ترقياتي قرض هن ريت آهن:

پنجاب	347.8	ملين
سنڌ	52.6	ملين
اتر سرحد (فرنٽيئر)	66.5	ملين

سال 55-1954ع تائين عوام کي ڏنل اوڌر هن طرح آهي:

پنجاب 22 ڪروڙ 60 لک رپيا.

سنڌ هڪ ڪروڙ 75 رپيا.

اترحد 75 لک.

سال 56-1955ع تائين انهن ٽنهي صوبن لاءِ اضافي قرض 50 ڪروڙ رپين جي لڳ ڀڳ آهي.

14. مٿين قرضن ۽ اوڌرين مان فائدو حاصل ڪندڙ قدرتي طور تي مقامي آبادي آهي. پر واپس ڪرڻ جي ذميواري ون يونٽ جي سڄي آباديءَ تي هڪ جهڙي ٿيندي، جيڪا بي انصافي آهي.

15. منهنجي راءِ آهي ته ملڪ جي خزاني ۾ مالي حالت جي چڱيءَ طرح خبر رکڻ کان سواءِ عوام تي ”ون يونٽ“ مڙهڻ نه گهرجي.

16. سڄي دنيا کي غلط ويساهه ڏنو پيو وڃي ته پنجاب هڪ وڌيڪ (Surplus) صوبو آهي ۽ هڪ وڌيڪ صوبو ان جي ترقيءَ لاءِ گهڻو گهربل نه هوندو آهي، بلڪ ان کي سنڌ، بلوچستان، اتر سرحد ۽ ٻين قبائلي علائقن جي ڪوٽ ۽ ترقي کي پوري ڪرڻ لاءِ استعمال ڪيو ويندو. پر انهن اميدن کي پورو ڪرڻ لاءِ موجوده انگ اکر کي خاص خاطر خواه نه آهن. اچو ته ورهاڱي کان وٺي پنجاب جي هيٺين انگن اکرن جو جائزو وٺون.

(هي انگ ملين ۾ آهن)

سال	47-48 (نو مهينا)	48-49	49-50	50-51	51-52	52-53
ڪل آمدني	65.7	172.1	195.0	221.8	259.1	216.0
ڪل خرچ	108.8	194.3	183.1	205.0	228.5	261.7

سڌاريل بجيٽ کان پوءِ

سال	1953-54ع	1954-55ع
ڪل آمدني	248.1	246.2
ڪل خرچ	238.1	245.7

مٿيان انگ اکر ڏيکارين ٿا ته وڏي ڪوٽ وارن پهرين ٻن سالن کان پوءِ واڌاري وارا ٿي سال آيا. وري 1952-53ع ۾ وڏي ڪوٽ آئي. 1953-54ع جي اصلي انگن اکرن جي مون کي ڄاڻ نه آهي. پر 1954-55ع جي بجيٽ رٿا ۾ معمولي واڌارو آهي. جيڪو به واڌارو ڪنهن سال ۾ ڏيکاريل آهي، سو صوبي جي سڌاري ۽ ترقيءَ جي قيمت تي آهي.

17. پنجاب جي آمدنيءَ واري حالت اولهه پاڪستان جي ٻين صوبن ۽ رياستن کان ڪنهن به طرح بهتر نه آهي. ان فرد جي سراسري آمدني (Per capital income) ڏاڍي خراب آهي. منهنجي اڳيان ون يونٽ حڪومت جي مالي حالت جو پمفليت آهي. جيڪو شايد حڪومت جي خرچ تي پنجاب گورنمينٽ پريس ۾ ڇپيل آهي. اهو سال 1954-55ع ۾ پاڪستان جي صوبن ۽ رياستن جي آمدني ۽ خرچ جا ٻه خاڪا ڏيکاري ٿو. اوهان جيڪڏهن هر صوبي ۽ رياست ۾ فرد جي سراسري آمدني جو حساب لڳائيندو ته هيٺيان نتيجا نڪرندا.

صوبو	فرد جي	فرد جو
رياست	سراسري آمدني	سراسري خرچ
پنجاب	12.7	7.3
اتر سرحد	23.8	8.0
سنڌ	21.1	29.7
بلوچستان	8.7	--
بهاولپور	33.7	11.3
خيرپور	50.3	--

18. مالياتي بجيٽ ٺاهيندڙ ڪوبه جالوگر موجوده صوبن جي سرشتي جي نسبت سان بجيٽ ٺاهي نه سگهندو، بلڪ جيڪڏهن متوازن بجيٽ ٺاهي سگهيو ته به گهڻي گهٽ پيش ڪري سگهندو. نئين صوبي جي پنڌرن ڪروڙ روپين جي لڳ ڀڳ ڪوٽ ڏيکاريندو. ڪوبه مالياتي وزير ون يونٽ بجيٽ ۾

وڏي گڙ ٻڙ ڪندو. بين الصوبائي ۽ مرڪزي ماليات جي نرالين، اصطلاحيت ۽ هڪ ٻئي سان ٽڪرائجنديڙ مطالبن جي ڪري کيس زبردست دشواريون پيش اينديون. مهرباني ڪري سنجيده ويچار ڪرڻ کان سواءِ هڪ صدي پراڻين ريتين رسمن کي نه ڦٽايو. اقتصادي ۽ معاشي لحاظ کان ون يونٽ جي رٿ صحيح نه آهي. جيستائين ڪ اوهان ان جي آمدنيءَ لاءِ ڪي اضافي وسيلو نه ڳولي ڪيو. ٻيءَ صورت ۾ معاشي مونجهارا ۽ انتظامي رولڙا پيدا ٿيندا.

19. اها حقيقت آهي ته سڪي جي قيمت ۾ گهٽتائيءَ ڪري اسان جي ٻاهر موڪلڻ واري خام مال جون رڪاوٽون ختم ٿي ويون آهن. پر اسان جي اضافي زرعي پيداوار يا ڪجهه ٻين شين کي ٻاهر موڪلڻ لاءِ مارڪيٽ ڳولڻ ڪو آسان ڪم نه آهي. ڇاڪاڻ ته دنيا جي مارڪيٽن ۾ هن وقت وڏي چٽا پيٽي (Competition) آهي. ٻيو سوال هي آهي ته ڇا سڪي جي قيمت ڪرڻ ڪري زرعي پيداوار کي اڳين قيمتن تي وڪرو ڪري سگهجي ٿو؟

ٻاهرين ملڪن ڏانهن سامان موڪليندڙ ٿي سگهي ٿو ته سئو سيڪڙو نفعو وٺن جنهن ڪري اهي آبادگار جيڪي پنهنجي مال کي جلد کان جلد وڪرو ڪرڻ تي مجبور آهن، تن کي تمام گهٽ قيمت ملندي. زراعت اسان جي ملڪ جي مکيه پيداوار آهي، سو جيڪڏهن دنيا جي معاشي بدحالي ۽ اندروني مشڪلات جي ڪري انهيءَ پيداوار کي گهٽ قيمت جي ڪري ڏک لڳي ته سڄي ملڪ جي معاشي حالتن کي نقصان رسندو. هن وقت به آبادگارن جي آباديءَ جي خرچ، حڪومت جي بقاڻين ۽ سندن ضرورتن جي مقابلي ۾ کين مناسب قيمت ملڻ جي اميد گهٽ آهي، ان ڪري ٻاهران آيل مال جي خريداريءَ تي کين وڏيون قيمتون پريڻيون پونديون.

21. زمين جي پيداوار تي ڍلن جا اگهه انگريزن واري دور ۾ انهن قيمتن مطابق مقرر ڪيا ويا هئا، هاڻي جيئن ته زرعي پيدائش ايتري قيمت حاصل ڪري نٿي سگهي، ان ڪري ڍلن جا اگهه سڌاري، گهٽايا وڃن. زرعي آبادگارن جي فائدي لاءِ نهايت ئي ضروري

آهي ته ڏين ۾ سڌاري آڻڻ لاءِ هڪ چاچ ڪميٽي مقرر ڪئي وڃي. موجوده صوبائي حڪومتون اهو ڪم اطمینان سان سرانجام ڏئي سگهن ٿيون.

ڇاڪاڻ ته پاڪستان جي مختلف حصن ۽ صوبن ۾ ان جو نظام جدا جدا آهي، اهو مناسب ٿيندو ته چاچ ڪميٽيءَ کي مڪمل طور تي چاچ ڪرڻ لاءِ جوڳو وقت ڏنو وڃي. اهي سڌارا گهڻو اڳي اچڻ کپندا هئا. انهيءَ مقصد لاءِ ون يونٽ جي تجويز، جيڪڏهن هروڀرو دلپسند آهي، ۽ ڇڏي نٿي سگهجي، ته هيٺين بنيادن تي مهمل ڪئي وڃي:

(1) صوبائي حڪومتن کي موقعو فراهم ڪيو وڃي ته اهي زمين جي پيداوار تي ڏين جي اڳهن ۾ سڌاري آڻڻ لاءِ چاچ ڪميٽيون مقرر ڪن.

(2) مرڪزي ڪئبينٽ اقتصاديات بابت ماهرن جي هڪ ڪميٽي مقرر ڪري، جيڪا نئين صوبي جي اقتصادي حالتن جو جائزو وٺي. (3) ۽ جائز رڪاوٽن ۽ آئيني اعتراضن کي ختم ڪري. ان کان سواءِ هڪ اولهه پاڪستان يونٽ بابت هر هڪ صوبي ۾ صاف ۽ شفاف ريفرنڊم ڪرايو وڃي.

14. گول ميز ڪانفرنس ڪرائي وڃي.

جيڪڏهن ڪجهه سياسي اڳواڻن جو خيال آهي ته نئين صورتحال جي روشنيءَ ۾ ڪي معاملا ۽ مسئلا سڄي اولهه پاڪستان ۾ عام آهن، ته پوءِ اهي اسان کي ٻڌايا وڃن ۽ انهن معاملن ۽ مسئلن کي حل ڪرڻ لاءِ هڪ گڏيل قانوني ادارو چو نه عمل ۾ آڻجي. هڪ اهڙي تجويز کي عمل ۾ آڻڻ لاءِ ڪنهن به ڊپاءِ کي مڃڻ جي ضرورت ناهي. ان گول ميز ڪانفرنس جا اڳواڻ بي رائي ۽ ٿڌي دماغ سان ويهي فيصلو ڪن. پر جيڪڏهن پستول جي زور تي اوهان ڪنهن به تجويز تي عمل ڪرائيندؤ ته اهو گهڻو وقت قائم رهي نه سگهندو. جڏهن به عوام کي موقعو ملندو ته ان کي ضرور رد ڪندو. زور زبردستيءَ وارو عمل نوڪرين ۾ ناراضجو، عوام ۾ رنجش ۽ انتظار ۾ مونجهارو پيدا ڪندو.

15. صوبائيت جي ٺهڻ

ون يونٽ تجويز جي حمايت ۾ اهي دليل ڏنا وڃن ٿا ته نئين صوبن کي انهيءَ لاءِ ڊاٽو پيو وڃي ته جيئن انهن

مان صوبائيت کي ختم ڪجي. پر جيڪي اڳواڻ ائين ڪري رهيا آهن، سي اوڀر پاڪستان جو وڏي بر وڏو صوبو ۽ ان جيترو اولهه پاڪستان ۾ ناهي رهيا آهن. ڇا سندن خيال ۾ اها صوبائيت ناهي!

ون يونٽ بل جي ”مقصدن ۽ سببن جي بيان“ ٻڌائڻ ۾ اهو زخمن تي لوڻ برڪڻ جي برابر آهي ته جيڪي اڃا تائين صوبائيت جي حوالي سان سوچي رهيا آهن، تن جي اعتراضن کي اهڙيءَ طرح پورو ڪجي جو نئين صوبي ون يونٽ تي پنجاب غالب رهي. انهيءَ وچ واري ليڄسليٽو (قانون ساز) اسيمبليءَ ۾ ان علائقي تي نمائندگي 56 سيڪڙي بجاءِ 40 سيڪڙو رکي وئي آهي. جنهن جو آباديءَ جي بنياد تي حق آهي، اميد ڪئي ٿي وڃي ته ائين جي مسودي ۾ انهيءَ بندوبست کي ذهن سان تائين وڌائڻ جي گنجائش رکي ويندي ”ڪتي کي خراب چئي، تنگي ڇڏيو.“ ها سائين... ننڍا صوبا صوبائيت کي زور وٺائڻ جا ڏوهي آهن! صوبائيت جي تشريح ڇا آهي؟ اوهان جي اسلامي قوميت جي تشريح ڇا آهي؟

نئين صوبن جي تاحيات خودڪار حڪومت کي ٽڪرا ٽڪرا ڪري ڇڏڻ تي اعتراض کي ”صوبائيت“ چئجي ٿو!

پر هيٺئين تقاضا ته صوبائيت جي نه، بلڪ اسلامي قوميت جي آهي:

(الف) اولهه پاڪستان جو صوبو قائم ڪجي.

(ب) اوڀر پاڪستان جي وڏي صوبي جي هڪ جداگانه حيثيت قائم ڪجي.

(ج) مکيه صوبن جي علائقائي خودمختيار حڪومت کي ختم هجي.

(د) بنگاليءَ کي رياستي زبانن مان هڪ ڪري متعارف ڪجي.

(ه) مرڪزي پارليامينٽ، مرڪزي نوڪرين، مرڪزي ڪئبينٽ، ٻاهر جي پرمٽن ۽ مرڪزي ماليات جي برابر ورڇ ۾ ٻنهي صوبن لاءِ هڪ جهڙي نمائندگي هجي.

(و) گورنر جنرل ۽ وزير اعظم جي آفيسن جي ٻنهي صوبن ۾ ورهاست رکڻ.

(ز) مرڪزي پارليامينٽ جا اجلاس واري واري تي ڪراچي ۽ ڍاڪا ۾ ڪرڻ.

”مهراڻ“

(ح) سامونڊي فوج جو هيڊ ڪوارٽر اوڀر پاڪستان ۾ رکڻ.

(ط) وڏن مکيه ٻن صوبن جي اندروني خودمختياريءَ ۾ مرڪزي حڪومت کي دست اندازي ڪرڻ جي ڪابه طاقت نه ڇڏڻ.

(ي) ايڪائي قسم جي آئين (Unitary type of constitution) کي قبول ڪرڻ کان انڪار ڪرڻ.

(ڪ) جيڪڏهن مٿيون صوبائي تقاضائون قبول ڪيون ويون ۽ ڪجهه اڳواڻن جون ذاتي خواهشون پوريون ڪيون ويون ته نئين صوبن جي صدين کان پراڻي وجود کي ٽڪرا ٽڪرا ڪرڻ جا معاهدا ڪيا ويندا.

اهو سڀ خالص اسلام، اسلامي قوميت ۽ اتحاد آهي ۽ صوبائيت بلڪل ئي ناهي! مهرباني ڪري نئين صوبن جي ننڍي قد وارن سياستدانن خلاف لڳائڻ صوبائيت جو هيءُ الزام ختم ڪيو وڃي، جن کي نه ئي ته ڪو اختيار آهي ۽ نه وري وڏن صوبن جي خودمختياري ۽ اره زورائيءَ واري صوبائيت جي ميدان ۾ مقابلي ڪرڻ جي طاقت.

16. پنجاب گرماني جا رڪن

1. اسان کي اسلامي تعليم تي اهڙا ماڻهو وعظ ڏئي رهيا آهن، جيڪي پنهنجي سڄي زندگي يا ته برطانيا جي تاج جا وفادار نوڪريا پنجاب يونينسٽ پارٽيءَ جا اڳواڻ ٿي رهيا. اسان کي انهيءَ محترم جا لفظ وٺڻ ڪپڻ بيڪي هو چوي ۽ ڪري ٿو، تنهن مان کيس پرڪڻ ڪهرجي ۽ انهيءَ مان نه پرڪجي جيڪي ڪجهه هن ٻي ڏل ۾ آهي، ان ڪري اڳ پنهنجي اڳواڻن جي منهن ڏانهن اهڙي تبديليءَ جي آڇين ڪريان ٿو، خاص ڪري تڏهن جڏهن اهي نميوار ۽ نمائنده جاين تي ڪم ڪري رهيا هجن.

2. 20 آگسٽ تي حيدرآباد سنڌ ۾ جناب مشتاق احمد گرماني گورنر پنجاب ۽ اولهه پاڪستان جي صوبي ٺهڻ کان اڳ ئي ان جي گورنر مقرر ٿيل پنهنجي خيالن جو اظهار ڪيو، جيڪي تسليم ڪرڻ کان اڳ واضح ڪيا وڃن ٻڌايو ٿو وڃي ته هن چيو هو ته ”پاڪستان جي حڪومت، پاڪستان جي ماڻهن جي آهي، اها ڪنهن به هڪ ماڻهوءَ يا ماڻهن جي گروهه جي نه آهي.“ انهيءَ

تظري جي وضاحت ڪرڻ ۾ ڪابه قباحت نه آهي، جيتوڻيڪ 1940ع ۾ لاهور مسلم ليگ جي پاڪستان بابت ٺهراءَ جي تقاضا هئي ته مسلم اڪثريت ”هندستان جي اتر اولهه ۽ اوڀر وارن علائقن ۾ گڏائي وڃي ته اهي خودمختيار رياست ٺاهن جن ۾ آئيني ايڪا (Constitutional Units) خودمختيار هوندا، انهيءَ ٺهراءَ مطابق صوبن ۾ عوام وٽ خودمختياري رهندي جيڪا تقاضا ننڍي کنڊ ۾ ڪانگريس خلاف مسلمانن جي سياسي تحريڪ جي ورهين کان وٺي هلندي آئي آهي. پاڪستان ٺهڻ کان پوءِ ايڪائيون (Units) صوبائي خودمختياريءَ جي ڪري مطمئن هيون، جنهن ڪري ائين سمجهڻ غلط نه ٿيندو ته پاڪستان ۾ ايڪائين (Units) پنهنجي خودمختياري قانون ساز اسيمبليءَ حوالي ڪري ڇڏي ۽ صوبائي خودمختياريءَ مان مطمئن رهيا. هر صوبي ۾ عوام کي اها به آزادي هئي ته پنهنجي خودمختياري تان ايڪائي آئين (Unitary constitution) يا اولهه پاڪستان جي تجويز ڪيل صوبي جي فائدي ۾ دستبردار ٿئي. پر اهو فقط هر صوبي ۾ عوامي راءِ جي وسيلي ڪري سگهجي ٿو. ظلم، بي رحمي ۽ دٻاءُ وسيلي ڪري نٿو سگهجي. پهرين قانون ساز اسيمبلي جنهن پاڪستان کي وجود ۾ آندو تنهن پنهنجي آئين جي مسودي ۾ صوبن کي خودمختياريءَ جو يقين ڏياريو هو پر موجود آئين ساز اسيمبليين جيڪڏهن اهو حق کسيدي ته تعار غلط ٿي.

3. ياد رکڻ کپي ته اسلامي تعليم مطابق خودمختياري فقط الله تبارڪ و تعاليٰ جي آهي. پر اسان جي موجوده حڪمرانن مطابق اها ولايتي رائيءَ وٽ آهي. جنهن جو بنياد وري انهيءَ سوچ تي هو ته هڪ اڳوڻي قانوني ميمبر عوام اڳيان هڪ بيان ڏنو هو ته پاڪستان جي خودمختياري قانون ساز اسيمبلي ۽ گورنر جنرل وٽ آهي ۽ جناب مشتاق احمد گرماني گورنر جنرل لاءِ صحيح طور تي ٿاڻو ويو آهي. کيس پنهنجي حقيقي حيثيت سمجهڻ ڏيو ۽ ون يونٽ ۽ ان جي اسلامي تصورن تي فصيح ۽ بليغ تقرير ڪرڻ کان روڪيو. ننڍا صوبا ته کيس اولهه پاڪستان لاءِ گورنر به تسليم ڪري

جو چيو آهي ته متان ننڍا صوبا اولهه پاڪستان ۾ پنجاب جي حڪمرانيءَ بابت خائف ٿين. پر انهيءَ جي ضمانت ڪهڙي آهي ته ڏهن سالن جي پوري ٿيڻ کان پوءِ خوف جا سبب ختم ٿي ويندا؟ اوڀر پاڪستان کي چيو ويو آهي ته پنهنجي اڪثريت کي ڇڏي، نئين آئين واري برابريءَ جي مستقل ٺهراءَ تي مطمئن رهي. پنجاب پوءِ پنهنجي سخاوت هميشه لاءِ ڇو نه ٿو ڏيکاري؟

2. نئين صوبن کي چيو پيو وڃي ته پنهنجي جداگانہ وجود، جداگانہ قانون سازي، جداگانہ وزارتت ۽ جداگانہ انتظام جي هميشه لاءِ قرباني ڏين. جيڪڏهن انهن کي جيئن جو تيسن ڇڏيو ٿو وڃي ته انهن وٽ هي هوندا: (الف) آباديءَ جي نمائندگيءَ تي سندن پنهنجي قانون سازي.

(ب) مرڪزي نمائنده ايوان ۾ وڏن صوبن جي نمائندگي وانگر برابريءَ واري نمائندگي.

(ج) مرڪزي اسيمبليءَ ۾ ساڳيو ئي قدر (weight age) (د) مرڪزي نوڪرين ۾ مقرر ڪيل نمائندگي.

(هه) پنهنجي ئي عوام جون صوبائي وزارتون ۽ انتظاميا.

پنجاب کي فقط ڏهن سالن لاءِ چاليهه سيڪڙو نمائندگي ڇو هجي؟ جيڪڏهن ان جو پاڪستان جي موجوده صوبن ۽ رياستن جي عام پائپي ۽ برابري ۾ يقين آهي. نئين صوبي (ون يونٽ) جي قانون ساز اسيمبليءَ ۾ هر هڪ صوبي (رياست ۽ قبائلي علائقن Tribal Areas سميت) کي هڪ جيتري نمائندگي هجي.

3. پنجاب جو ٻن سالن، ڏهن سالن يا هميشه لاءِ سورهن سيڪڙو اولهه پاڪستان جي قانون ساز اداري جي سيشن تان هٽ ڪڍڻ قرباني بلڪل ئي ناهي، ڇاڪاڻ ته: (الف) بل جي ٺهراءَ مطابق اتر سرحد ۽ بلوچستان جي قبائلي علائقن جي جاگيرن ۽ رياستن مان جيڪي 47 نمائندا چونڊيا ويندا، سي هميشه گورنر جي چونڊ تي ووٽ ڏيندا.

(ب) اتر سرحد صوبو، سنڌ، بهاولپور ۽ ٻيا علائقا هميشه انهيءَ حيثيت ۾ رهندا ته نئين قانون ساز اداري لاءِ ويهن کان وڌيڪ نمائندا چونڊ ڪن.

نه سگهندا جيستائين قانون ساز اسيمبلي ون يونٽ جي بل کي آخري شڪل نٿي ڏئي. ساڳيو فيصلو ڪنهن به مجاز قانوني ڪورٽ ۾ چئلينج ڪري نٿو سگهجي.

انهيءَ ڳالهه تي ڪنهن به قسم جي غلط فهمي هجڻ نه ڪبي ته اسين پاڪستان جي عوام وٽ ئي خودمختياري ۾ يقين رکون ٿا. اسين وڌيڪ هي به يقين رکون ٿا ته گڏيل رياستن جي روپ ۾ پاڪستان هڪ ملڪ آهي، جنهن ۾ موجوده خودمختيار صوبا آهن. ون يونٽ هجي يا نه هجي پر اسان کي پاڪستان ۽ اسلام لاءِ جيئن ۽ مرڻ کپي.

4. ”خيالن جي هڪ جهڙائي، سوچ جي ساڳي نسبت ۽ برابريءَ واري عمل“ جي بنيادن تي جيڪڏهن جناب گرمانِي مسلمان سماج يا انساني سماج ٺاهي ٿو ته آءٌ سندس ڪاميابيءَ لاءِ دعاگو آهيان. پر مون کي هن تي اعتبار نٿو اچي ۽ ساڻس اتفاق نٿو ڪريان جڏهن هوجوڻي ٿو ته، ”اتحاد، اتفاق، ايڪتا، مساوات ۽ اخوت جي بنيادن تي ون يونٽ پهريون عملي قدم آهي.“

5. پاڪستان جي روپ ۾ اسان کي اڳيئي هڪ لازوال نئون ضابطو يا دستور ملي چڪو آهي. هاڻي اسين انهيءَ لاءِ بلڪل تيار نه آهيون، ته اهڙن اڳواڻن تي يقين ڪريون جيڪي اسان لاءِ نئين ضابطي آڻڻ جي دعويٰ ڪري رهيا آهن جيڪو پاڪستان مسلم ليگ جي ٺهراءَ جو بنيادي طور تي مخالف آهي. پاڪستان اتحاد، اتفاق، برابري ۽ اخوت جي بنيادن تي ٺهيو هو. جيڪي هن وقت جناب گرمانِيءَ جهڙن گورنرن جي ڪري خطري ۾ آهن. دنيا جا مسلم معاشرا خود حڪمرانيءَ واري ڄاڻي ڄم جي حق سان ڇهڻيل آهن ۽ ڪنهن به اسلامي تصورن کان گمراه ڪندڙ خيالن کي انهيءَ حق ڪسڻ جي اجازت نٿا ڏين. گڏيل رياستن واري حڪمرانيءَ جو اصول ئي واحد اصول آهي، جنهن جي بنياد تي ايشيا ۽ دنيا جا مسلم معاشرا ۽ ٻيون قومون اتر ۽ اعليٰ ويچارن لاءِ هڪ ٻئي سان هٿ هٿ ۾ ڏئي هلي سگهن ٿيون. ساڳيو اصول پاڪستان جي مختلف معاشرن لاءِ لاڳو آهي.

17. سورهن سيڪڙو سيشن تان هٽ ڪڍڻ

1. هاڻي اچي: ٿا پنجاب جي سخاوت تي جنهن ڏهن سالن تائين سورهن سيڪڙو سيشن تان ان لاءِ هٽ ڪڍڻ 2008/4

4. انهيءَ ڳالهه تي زور ڏيڻ ته پنجاب هڪ صوبي اولهه پاڪستان لاءِ سورهن سيٽن جي قرباني ڏني آهي، هڪ ڏوڪو آهي اهڙي قرباني ڪلهه معنيٰ نٿي رکي جيڪا فقط ڏهن سالن لاءِ هجي، جيڪڏهن اهو نهڙهه ائين جي مسودي ۾ رکيو وڃي. پنجاب جي اڳواڻن کي حقيقي قرباني ڏيڻ گهرجي ۽ نئين صوبي جي نئين ائين ساز اداري ۾ موجوده سڀني صوبن جي برابري جي نمائندگي وارو اصول مڃڻ کپي، جيڪڏهن کين ون يونٽ جي نعري ۾ سڄي اولهه پاڪستان تي غالب رهڻ يا حڪومت هلائڻ جي خواهش ناهي.

5. جيئن ته موجوده صوبن جي ٻاهڙن ۾ منهنجو ايمان نه آهي، ان ڪري منهنجو مطلب پنجاب کي مرڪزي پارليامينٽ ۽ سندس پنهنجي قانون ساز اداري ۾ حقيقي نمائندگي کان محروم ڪرڻ به نه آهي. پر جنهن نئين صوبن کي پنهنجن ئي قانون ساز ادارن ۾ حقيقي نمائندگي کان محروم رکڻ ۽ نتيجي ۾ مرڪزي قانون ساز اداري ۾ محروم رکڻ لاءِ تجويز ڏني پئي وڃي ته آءٌ محسوس ٿو ڪريان ته انهيءَ ڳالهه ۾ حق بجانب آهيان ته مان حجت ڪريان ته اولهه پاڪستان جي قانون ساز اداري ۾ اسان جي سڀني نئين صوبن کي هڪ جيتري نمائندگي ڏني وڃي. اها حجت ايتري بي انصافي ناهي جيتري سڀني نئين صوبن کي هميشه لاءِ هڪ ئي وقت ختم ڪري ڇڏڻ.

13. اسيمبلي جي حمايت:

صوبن کي ضم ڪري ون يونٽ ٺاهڻ جي تجويز جي حمايت ۾ هڪ مضبوط دليل هي به آهي ته ڪن صوبائي اسيمبلي، بلوچستان جي شاهي جڳهن ۽ رياستن جي حڪمرانن انهيءَ تجويز جي حمايت ۾ نهڙهه پاس ڪيا آهن. انهيءَ سلسلي ۾ هيٺيون حقيقتون ذهن نشين ڪرڻ گهرجن.

1. پنجاب اسيمبليءَ 30 نومبر 1954ع تي اولهه پاڪستان کي هڪ انتظامي يونٽ ۾ گڏي ڇڏڻ جو يڪراهه سان نهڙهه پاس ڪيو آهي. ملڪ فيروز خان جي انهيءَ تقرير تي واه واه ڪئي وئي ۽ تازيون وڄايون ويون، جنهن هن چيو:

”انهن ديوارن جو هٽائڻ، پنجاب جي ماڻهن کي ان جي اجازت ڏيندو ته اهي پنهنجي معاشيت، زراعت ۽

هوشياري اولهه پاڪستان جي پوئتي پيل علانقن لاءِ استعمال ڪن.“

پنجاب جا ڪجهه اڳواڻ اولهه پاڪستان جي هڪ يونٽ ۾ تبديل ٿيڻ واري مطالبي تي متفق آهن. تنهن هوندي به ملڪ صاحب جي سياسي مخالفن انهيءَ بنياد تي سندس خلاف ڳلا ۽ خوري جي هڪ تحريڪ هلائي آهي ته هو چاهي ٿو ته آئيني مسئلا جمهوريت جي طريقي تي حل ڪيا وڃن جنهن جو مطلب صوبن کي ضم ڪرڻ جي تجويز جي هوشياريءَ سان مخالفت ڪرڻ آهي. سندس منسٽريءَ جي ختم ٿيڻ جا سبب ڪهڙا به هجن، پر ملڪ پنهنجن نون خيالن جو اظهار ڪندي ٻڌايو آهي ته پنجاب جا ماڻهو ”سامان جي آزاديءَ سان چرپر، اسان جي پيداوار ۽ اسان جي تجارت ۽ واپار“ مان پورو پورو فائدو حاصل ڪندا. پنجابي اڳواڻ هن سوال کي پنجاب جي تجارت واپار ۽ صنعت جي نقطئه نگاهه کان ڏسي رهيا آهن، جنهن ڪري ون يونٽ رٿا بابت سندن حمايت تي سنجيدگيءَ سان ويچار نه ڪيو وڃي جيڪا خود غرضيءَ مان ڦٽي نڪتي آهي.

اسين سڄي پاڪستان جي ترقيءَ ۽ سُڪ وانگر پنجاب جي وڌڻ ويجهڻ ۽ سڪ کي ڏسون ٿا جيڪو صرف نئين صوبن کي ٽوڙڻ کان سواءِ ئي حاصل ڪري سگهجي ٿو. ملڪ صاحب انهيءَ ساڳئي خيال جي تصديق هيٺين طرح پنهنجي هڪ تقرير ۾ ڪئي آهي. ”ماضيءَ ۾ هن حڪومت (پنجاب) صوبن تي اثر سرحد ۽ قبائلي علانقن ڏانهن ڪشڪ جي چرپر تي پابندي پئي لاڳو ڪئي آهي، پر گذريل سال اسان اهي پابنديون هٽائي ڇڏيون، جنهن ڪري اولهه پاڪستان ۾ تجارت کي هتي ملي آهي.“

اولهه پاڪستان ۾ جيڪي مسئلا عام آهن، تن تي صوبائي قانوني ادارو (STATUTORY BODY) غور ڪري سگهي ٿو ۽ ان جي فيصلن سان سڀئي صوبائي حڪومتون ٻڌل رهنديون. نئين صوبن جي محلود خود مختياريءَ ڪري کين تجارتي معاملن کان محروم ڪرڻ ڪا عقل جي ڳالهه نه آهي.

2. صوبن کي ضم ڪري ون يونٽ ٺاهڻ واري رٿا جي مخالفت ڪري سنڌ ۾ پيرزادي جي وزارت ختم ڪئي

اسان جي اڳيان انهن ٻارهن وزيرن کي درخواست ڪرڻ جو زندهه مثال آهي. آءُ اوهان کي عرض ڪندس ته انهيءَ سوال کي پاسيرو ڪري ڇڏيو ته ون يونٽ ٿئي يا نه ٿئي. ون يونٽ نهڻو آهي، چاهي اسين راضي هجون يا نه.

”سائين! جيڪڏهن مرڪز ون يونٽ ناهي ٿو ۽ سنڌ ان سان نٿي ملي ته پوءِ آءُ پڇان ٿو ته ڇا ٿيندو؟ اسان ڇا سٺ يا اسي مٿي تي ٻڌل پٽڪن وارا نمائندا درخواست ڪئي مرڪز ڏانهن ويندا ۽ جڏهن مرڪز کين پٽڻ کان انڪار ڪندو ته اهي واپس اچي پنهنجن پٽڪن تان مٿي اڳهي چوندا ته هاڻي اسان وٽ يونٽ منظور ڪيو.“ (هڪ آئيشل دستاويز تان اقتباس)

روينيو وزير ۽ هاڻي مرڪزي وزير جي تقرير جا اهي اقتباسات پنهنجو پاڻ ڇاپلوسي، خوشامد، ڊپ ۽ سزا جو مقابلو ڪندي انهيءَ ٺهراءَ جي مخالفت ڪئي. راشدي صاحب پنهنجي تقرير جي مٿين اقتباسات جي اظهار ۾ جيڪو اعتراف ڪيو آهي سو انهن طريقن جي اختيار ڪرڻ تي واضح ڦٽڪار آهي جيڪي ون يونٽ تحريڪ کي اڳتي وڌائڻ ۾ مرڪزي ۽ صوبائي اڳواڻن اختيار ڪيا.

3 25 جنوري 1954ع تي سرحد اسيمبلي پهرين اسيمبلي هئي جنهن ون يونٽ جي حمايت ۾ ٺهراءَ بحال ڪيو. عبدالرشيد صاحب سلق وزير اعليٰ جنهن انهيءَ ٺهراءَ جي اڳواڻي ڪئي، تنهن کي فقط انهيءَ سبب ڪري درخواست ڪيو ويو ڇو ته هن پنهنجي پارليامينٽري پارٽيءَ کان هدايت ورتي هئي ته هر ننڍي صوبي، ريلستن ۽ قبائلي علائقن جي ماڻهن جي آزاد راءِ وٺڻ کان سواءِ ون يونٽ کي قبول نه ڪيو وڃي ڇاڪاڻ ته عوام ان جي خلاف هو ۽ نمبروار اڳواڻن ڄاڻي واهي پنهنجا واعدا توڙيا هئا.

خان عبدالغفار خان ۽ پير مائڪي شريف جهڙن سچن ۽ وفادار اڳواڻن ون يونٽ خلاف هڪ محاذ ٺاهيو آهي ۽ ان نقطي تي عام خلق جي راءِ وٺڻ جو مطالبو ڪري رهيا آهن. سردار رشيد جي ڳالهه جي حمايت ۾ سرحد اسيمبليءَ جي ميمبرن پنهنجا بيان جاري ڪيا آهن. ميان جعفر شاهه ان کي مرڪزي اسيمبليءَ جي ايوان تان ننڍيو آهي.

4. بلوچستان جو شاهي جرڳو سردارن جو ٽولو آهي جيڪو گورنر جنرل جي AG مقرر ڪيو آهي. ڪجهه

”مهراڻ“

وئي ۽ اها عالم آشڪار حقيقت آهي ته سنڌ اسيمبلي کان ڏهڪاءَ ذريعي ون يونٽ جي حمايت ۾ ٺهراءَ بحال ڪرايو ويو. سنڌ اسيمبليءَ جو صدر مقام (Head Quarters) ڪراچيءَ مان حيدرآباد سنڌ ۾ آندو ويو جيڪو انهيءَ ڏينهن يعني يارهن ڊسمبر 1954ع تي اجلاس هلندي به پوليس قبضو ڪري ورتو، ۽ 144 قلم لڳايو ويو. اسيمبلي ميمبرن ۽ پريس خلاف پبلڪ سيفٽي ۽ سيڪيورٽي ائڪٽ لڳايا ويا. عام ڏهڪاءُ پيدا ڪيو ويو. ايتري قدر جو وزير به ان ڏهڪاءَ جو شڪار بڻيا. پير علي محمد راشدي انهيءَ ٺهراءَ جي حمايت ۾ ڳالهائيندي پنهنجي تقرير ۾ هن طرح اظهار ڪيو:

”سائين! اوهان ڀليءَ پٽ ڄاڻو ٿا ته سنڌ اسيمبلي اها آخري صوبائي اسيمبلي آهي، جنهن ون يونٽ ٺهراءَ تي غور ڪيو آهي. جڏهن ته پنجاب بهاولپور، خيرپور، بلوچستان ۽ سرحد جي اسيمبليون ون يونٽ جي حمايت ۾ اڳيئي ٺهراءَ بحال ڪري ڇڏيو هو. اسين جيڪڏهن متفق راءِ جي خلاف وينداسين ته فلڏي بدران نقصان ٿيندو. ان ڪري پاڪستان توڙي سنڌ لاءِ ون يونٽ فلڏي وارو آهي. اسين جيڪڏهن ون يونٽ خلاف وينداسين ته جڻ پنجاب بهاولپور ۽ ٻين صوبن خلاف جنگ جو اعلان ڪنداسين... آءُ ننڍن صوبن کي گذارش ڪندس ته اهي محسوس ڪن ته مرڪز جي حوالي سان انهيءَ سڄي عرصي دوران اهي پنهنجي پوزيشن مضبوط ڪري نه سگهيا آهن. مرڪزي حڪومت قانون ساز اسيمبليءَ کي ختم ڪري پئي سگهي ۽ پير الاهي بخش کي به درخواست ڪري پئي سگهي جڏهن هو وزير اعليٰ هو. سبب اهو آهي ته اسين ننڍن صوبن هجڻ ڪري مرڪز جي مخالفت ڪرڻ جي ايتري طاقت نه ٿا رڪون. جيڪڏهن مرڪزي حڪومت اسان کي چوي ته سنڌ ۾ پنهنجون زمينون ڇڏي ڏيون ته ائين ڪرڻو پوندو. اسان کي اتي پنهنجي مهاجر ڀائرن سان اتحاد ڪرڻو پوندو. وقت جي ڌارا تي نظر رکندي چوڻو پوي ٿو ته ون يونٽ ۾ اسان جي صوبن کي سٺي اهميت (Standing) هوندي.“

”سائين! اوهين چڱيءَ طرح سمجهو ٿا ته جنهن به ون يونٽ اسڪيم جي مخالفت ڪئي آهي، سي جيلن ۾ وڌايا ويا آهن ۽ ڪيترن کي درخواست ڪيو ويو آهي.

سردارن ٺهراءَ جي مخالفت ڪئي هئي. راجا عبدالڪريم پنهنجي صوبي لاءِ خودمختياريءَ جو مطالبو ڪري رهيو آهي ۽ خان عبدالصمد خان اچڪڙي پختونن جو وڏو آهي، جنهن جو مطالبو آهي ته اولهه پاڪستان جا صوبا ۽ رياستون ٻوليءَ جي بنيادن تي ٺاهجن. تازو ڪيترن ئي سردارن کليل لفظن ۾ مطالبو ڪيو آهي ته ون يونٽ جي مخالفت ڪئي وڃي.

5. بهاولپور جي اسيمبلي ٽوڙي وئي ۽ ان جون وزارتون ختم ڪيون ويون ۽ ڪنهن کي به پنهنجي خيالن جي اظهار ڪرڻ جو موقعو نه ڏنو ويو.

6. خيرپور هڪ ننڍي رياست آهي، جنهن جو وزيراعليٰ رياست کي سنڌ سان ضم ڪرڻ جو مخالف هو پر اولهه پاڪستان سان ضم ڪرڻ جي حمايت ڪيائين! ڇو؟ راجا رياستن ۾ راجائن لاءِ اهو ممڪن نه هوندو آهي ته پنهنجن وزيرن خلاف ڳالهائي سگهن جيڪي مرڪزي حڪومت جا وفادار آهن.

7. صوبائي ۽ رياستي اسيمبلين کي سندن ٺهراڻن پٺيان ڪابه عوامي منظوري ڪهڙي ڇاڪاڻ ته سندن اليڪشنون تڏهن ٿيون هيون، جڏهن اڃا ون يونٽ جو خيال چونڊيندڙن اڳيان رکيو ئي ڪونه ويو هو. انهيءَ ئي بنياد تي سندن چونڊيل آئيني اسيمبليءَ کي به ڪا آئيني منظوري ڪانهي ته اهي صوبن ۽ رياستن کي ٽڪرا ٽڪرا ڪرڻ ۽ ملائڻ جي مسئلي تي غور ڪن.

18. تاريخي ۽ پيا پهلو

ڪئبينيٽ جا موجوده وزير انهيءَ مسئلي جي تاريخي، اخلاقي، قانوني، آئيني ۽ بين الاقوامي پهلوئن تي ڪنهن به طرح سوچڻ کان انڪار ڪن ٿا.

1. تاريخي طور تي سنڌ ۽ بلوچستان ڪنهن به پنجاب جا حصا نه رهيا آهن. پنجاب جڏهن سکن جي تلوار اڳيان پنهنجا هٿيار ڦٽا ڪيا هئا ته پنجاب کي سکن کان آزاد ڪرائڻ لاءِ سرحد صوبيءَ ۽ سنڌ سکن جي طاقت کي للڪارڻ لاءِ ملٽري تحريڪ شروع ڪئي هئي. سرحد صوبي ته اڌ صدي اڳي پاڻ کي پنجاب کان الڳ ڪري ڇڏيو هو. ننڍي کنڊ ۾ سنڌ پهرين ۽ آخري اسلامي رياست آهي جنهن کي انگريزن جي فوج فتح ڪيو. ۽ جڏهن ان کي بمبئي سان ملايو ويو ته ان پنهنجي الڳ

حيثيت لاءِ مسلسل جدوجهد جاري رکي ۽ آخرڪار 1936ع ۾ پنهنجي خودمختياري حاصل ڪئي. آل انڊيا خلافت ڪانفرنس جيڪا 1932ع ۾ اجمير ۾ ٿي، ان ۾ صدر جي حيثيت سان سنڌ کي بمبئي کان جدا ڪرڻ لاءِ مون کي اعلان ڪرڻو پيو هو ته جيڪڏهن هندستاني اڳواڻ سنڌ جي خودمختياري قبول نه ڪندا ته پوءِ برما وانگر سنڌ به ننڍي کنڊ کان جدا ٿيڻ لاءِ گوڙ ڪندي. ان کان اڳ ۾ جڏهن 1930ع ۾ الله آباد جي آل انڊيا مسلم ليگ جي اجلاس ۾ مون شرڪت ڪئي هئي، جنهن ۾ ڊاڪٽر محمد اقبال پنهنجي صدارتي تقرير ۾ هڪ اڳڪٿي ڪئي هئي ته اتر اولهه هندستان مسلم رياست بنجڻ واري آهي. پاڪستان سندس خواب جو تعبير هو. هڪ مسلم رياست وجود ۾ اچي چڪي آهي ۽ ائين ناهي لاءِ اهي وزير مونجهارا پيدا نه ڪن جيڪي نئي ته تاريخ جي ڌارائن کي سمجهن ٿا ۽ نه ماڻهن جي نفسيات کي. فيڊريشن جي صورت ۾ هر صوبي جي اندروني خودمختياريءَ کي تسليم ڪيو وڃي آئيني مسئلي تي ڪوبه ٻيو حل ماڻهو اڄ به رد ڪندا ته سياڻي به رد ڪندا.

2. مان اخلاقي طور تي ٻڌايان ٿو ته صوبا دنيا جي نظرن ۾ ڪري پوندا جيڪڏهن انهن موجوده نئين صوبن جي وجود کي ختم ڪري پنهنجي خودمختياريءَ لاءِ سودي بازي ڪئي. مان نه ٿو سمجهان ته آئيني مسئلن جي حل ڪرڻ ۾ اهي اهڙي فائدي حاصل ڪرڻ جا ڏوهاري بڻبا. ڪوبه محب وطن، ڪوبه جمهوريت پسند، ڪوبه سٺو سياسي اڳواڻ يا ڪا سياسي پارٽي ڪنهن به صوبي جي علائقي خودمختياريءَ لاءِ ڪنهن به اهڙي معاهدي يا قبوليت ۾ نه ايندا، جنهن ۾ نئين صوبن جي خودمختياريءَ لاءِ ڪا عزت نه هجي. جيڪڏهن وڏن صوبن ۾ انهيءَ مسئلي تي ڪا سودي بازي ٿي ته پوءِ اها انهن جي ڦاٽر ڪيل اعتبار جي ڀڳتي بازي هوندي. ان ڪري انهن کي پنهنجي ڏوه جو هاڻي ئي احساس ٿيڻ گهرجي ۽ اهڙي ڪنهن به غلط عهد نامي کي ڦاڙي ٽڪرا ٽڪرا ڪرڻ کپي.

3. دنيا ۾ پاڪستان ئي واحد ملڪ ناهي جنهن کي پنهنجي مختلف حصن جي جدا جدا تاريخ نه هجي، اسان جو پاڙيسري ملڪ، جيڪو اسان کان پنجوڻو وڏو ملڪ آهي، تنهن به اسان جي صوبن جي

خودمختياري تسليم ڪئي آهي. ڀارت ۾ هڪ ٻيو صوبو ٻوليءَ جي بنياد تي ٺاهيو ويو آهي، ۽ آمريڪا جي گڏيل رياستن جي آئين کي ڪيترائي ماڻهو پسند ڪن ٿا. اهي ڪل 48 رياستون آهن ۽ هر رياست کي پنهنجي پنهنجي مڪمل خودمختياري آهي. سٽرلنڊ به هڪ گڏيل رياست جو نظام آهي، جنهن ۾ ايڪايون ۽ اڌ ايڪايون آهن جن جون رياستي ٻوليون جرمني، فرينچ ۽ اطالوي آهن. اهڙو مثال انڊونيشيا جو به آهي. آسٽريليا ئي نظام ۾ پنهنجا صوبا ۽ ايڪايون آهن. جيڪڏهن انهن ملڪن ۾ ايڪاين ۽ صوبن تي صوبائيت جو الزام لڳائي نٿو سگهجي ته پوءِ بنا ڪنهن قصور جي پاڪستان جي محدود خودمختياريءَ وارن صوبن کي چوڻو ڏوهي قرار ڏنو وڃي. وڏن ۽ صوبن جي خودمختياريءَ مان پاڪستان جي اتحاد کي قطعاً ڪوبه خطرو ناهي. ڪڏهن ڪڏهن مان آئين سوچڻ تي مجبور ٿيندو آهيان ته ون يونٽ جو خيال ٿي سگهي ٿو ته اسان جي دشمن ئي اسان جي دلين ۾ وڌو هجي ۽ جيڪو ڪجهه گمراه سياستدانن ۽ بي صبر آدرشين انهيءَ سوچ ۽ سمجهه کان سواءِ ڪتي قبوليو هجي ته دشمن جو مقصد اسان جي ملڪ ۾ داخلي ۽ خارجي پيچيدگيون پيدا ڪرڻ آهي.

4. صوبن کي ضرر ڪري ون يونٽ ٺاهڻ جي رٿا هيٺينءَ طرح آئين جي خلاف آهي:

(الف) ڪانگريس جماعت جي مطالبن تي عمل ڪرڻ لاءِ انڊيا جي حڪومت جي 1935ع واري قانون (Act) موجوده صوبن جي خودمختياري تسليم ڪئي هئي جنهن جي نتيجي ۾ سنڌ کي بمبئي کان جدا ڪري خودمختياري ڏني وئي هئي.

(ب) 1940ع جو مسلم ليگ جو لاهور وارو ٺهراءُ، جنهن کي ليگ جو پاڪستان لاءِ ٺهراءُ چيو وڃي ٿو ۽ جنهن نتيجي ۾ جيڪا آئيني اسيمبلي وجود ۾ آئي، تنهن کي انهيءَ ٺهراءُ جي بنيادي وصفن جي خلاف وڃڻ جو ڪوبه حق ناهي، جن ننڍي کنڊ جي مسلمانن جي پاڪستان حاصل ڪرڻ بابت هڪ قومي اقرار هو ته پاڪستان جي ٻنهي حصن کي ”صوبائي خودمختياري“ ڏني ويندي.

(ج) هندستان جي آزاديءَ وارو 1947ع جو قانون (Act) جيڪو انگريز حڪومت، ڪانگريس ۽ مسلم ليگ جي وچ ۾ پاڪ ڀارت ننڍي کنڊ کي آزادي ڏيڻ وارو معاهدو آهي ۽ جنهن بين الاقوامي مقبوليت حاصل ڪئي، تنهن جي ٺهراءُن ۾ به صوبن ۽ رياستن تي ڇڏيل آهي ته اهي داخلي خودمختياري سان گڏ پاڪستان ۾ شامل ٿين يا ڀارت ۾.

(د) 1935ع وارو انڊيا حڪومت جو قانون (Act)، (جيڪو 1948ع جي آرڊر مطابق پاڪستان جي عارضي آئين ۾ اختيار ڪيل آهي)، تنهن ۾ صوبن کي خودمختياري ڏنل آهي.

(ه) 12 مارچ 1949ع تي آئيني اسيمبليءَ مقصدن بابت هڪ رٿ بحال ڪئي، جنهن ۾ اهڙي آئين جي مرڪزي نظام ۾ يقين ڏهرايو ويو آهي، جيڪو موجوده ايڪائين جي خودمختياريءَ وارو هجي.

(و) ننڍي کنڊ جي مسلمانن ۽ مسلم ليگ جي مطالبن کي مڃائڻ جي جدوجهد جي تاريخ آخرڪار جناح صاحب جي چوڏهن نقطن جو روپ ڌاريو.

4. پاڪستان جي هر صوبي ۽ ايڪائيءَ کي پنهنجي پنهنجي ڳالهائڻ ۽ لکڻ وارين ٻولين جي تاريخ آهي. اهي ٻوليون هر صوبي ۾ مختلف آهن جيڪي پاڪستان جا پورا حصا ناهن ٿيون. انهن جو هيءُ مطالبو ته ”خودمختياري“ لاءِ قدم کنيا وڃن، تاريخ بين الاقوامي رواج يا قومي اتحاد جي خلاف ڪوبه ڏوهه جو ڪم ناهي. اهڙي ڪنهن به ”صوبائي خودمختياري“ کي قائم رکڻ جي مطالبي کي ڏهڪاءُ يا ظلم سان چڻڻ واجب ناهي. جنهن جو مثال گهٽ ۾ گهٽ سنڌ ۾ ملي ٿو. جڏهن قومي ۽ بين الاقوامي اهميت ۽ عوامي سڌاري جي انتهائي ضروري مسئلن کي اطمينان بخش نموني سان حل ڪرڻ جي پرواهه نه ٿي ڪئي وڃي ته پوءِ اهڙي ڪنهن به سالهه دعاغ واري سياستدان جي ضرورت ناهي جيڪو تڪراري مسئلن جي پريل باهه کي هٽائي ڏئي جيڪڏهن مقصد آهي ته هڪ پائدار ۽ مستقل آئين هجي ته پوءِ ان کي عوام جي ذهن، نفسيات ۽ خواهش مطابق ڏاهپ سان ٺاهڻو پوندو. انهيءَ اصول کان ڦرڻ، قوم جي عظيم خواهشن کي انتهائي نقصان پهچائيندو.



ڊاڪٽر دائود پوٽو ۽ فارسي علم ادب

ڊاڪٽر غلام محمد لاکو

نه ڪيو. سال 1924ع ۾ حڪومت هند پاران اسٽيٽ اسڪالرشپ ملڻ تي انگلينڊ ويو. اتي مسلسل ٽي سال رهي نهايت محنت سان تحقيقي مقالو مڪمل ڪري، سال 1927ع ۾ ڊاڪٽريٽ جي ڊگري حاصل ڪيائين. ياد رهي ته دائود پوٽو صاحب پهريون سنڌي سڀوت آهي جنهن هي اعلى سند حاصل ڪئي.

ڊاڪٽر صاحب سيپٽمبر 1927ع ۾ وطن موٽي اچڻ کان پوءِ عملي زندگيءَ ۾ داخل ٿيو. وطن واپس اچڻ تي هن کي سنڌ مدرسته الاسلام جو پرنسپال مقرر ڪيو ويو. بعد ۾ هن کي اسماعيل ڪاليج جو گورنر (بمبئي) ۾ عربي ادب جو پروفيسر مقرر ڪيو ويو. هن عهدي کي فرسٽ ڪلاس ايڊيوڪيشنل سروس جو درجو حاصل هو. ان دور ۾ پاڻ سنڌي، فارسي ۽ عربي ٻولين جي خدمت ڪيائين. کيس بمبئي يونيورسٽيءَ پاران عربي، فارسي ۽ سنڌي ٻولين لاءِ بورڊ آف اسٽڊيز جو ميمبر بنايو ويو. سال 1936ع ۾ سنڌ کي بمبئيءَ کان جدا ڪري صوبي جو درجو ڏنو ويو. ان بعد ڊاڪٽر صاحب کي پڻ وطن واپس آڻڻ لاءِ ڪوششون شروع ٿيون. ان پس منظر ۾ 1939ع ۾ کيس ان وقت سنڌ جي تعليم کاتي جي وڏي عهدي تي ڏي. پيءُ سنڌ طور مقرر ڪيو ويو. پاڻ هن عهدي تي 1950ع تائين ڪم ڪندو رهيو. ان عرصي ۾ هند سرڪار سندس علمي خدمتن جي مڃتا طور کيس 1940ع ۾ ”شمس العلماء“ جو خطاب ۽ خلعت بخشي.

برطانوي دور ۾ ننڍي کنڊ ۾ مجموعي طور فارسي علم ادب جي زوال جون علامتون ظاهر ٿي چڪيون هيون. ان هوندي به سنڌ ۾ فارسي زبان ۽ ادب جي واڌ ويجهه لاءِ ڪاوشون اڃا جاري هيون. هڪ طرف پرتنگ پريس اچڻ جي ڪري پراڻا ڪتاب ڇپجي رهيا هئا ته ٻئي طرف نئون ڪتاب لکجي رهيا هئا. ان پس منظر ۾ فارسي علم ادب جي ترقي ۽ اوسر جاري رهي. هن دؤس ۾ ڪيترن ئي عالمن ۽ محققن پنهنجيون ڪوششون جاري رکيون. ذڪر هيٺ دور ۾ شمس العلماء ڊاڪٽر عمر بن محمد دائود پوٽي جون فارسي ٻوليءَ ۽ ادب لاءِ ڪيل خدمتون تعريف جي لائق آهن.

ڊاڪٽر دائود پوٽو:

ڊاڪٽر صاحب سيوهڻ جي ڀرسان تاريخي شهر ”ٿلٿي“ ۾ 01 جون 1897ع ۾ ڄائو. سندس تعلق هڪ غريب خاندان سان هو. پرائمري تعليم ٿلٿيءَ ۾ حاصل ڪيائين. بعد ۾ لاڙڪاڻي، نوشهري فيروز ۽ ڪراچيءَ جي تعليمي ادارن ۾ پڙهيو. پاڻ 1917ع ۾ ميٽرڪ جو امتحان پاس ڪري سڄي سنڌ ۾ پهريون نمبر آيو. ان کان پوءِ ڊي جي سنڌ ڪاليج ڪراچيءَ مان سال 1921ع ۾ بي اي جو امتحان فرسٽ ڪلاس ۾ پاس ڪيائين. بي اي ۾ فارسي زبان کي ترجيحي طور ڪيائين. ٻه سال پوءِ 1923ع ۾ ايم. اي بمبئي يونيورسٽيءَ مان ڪيائين. ايم. اي ۾ اول پوزيشن کٽي ”چانسلر ميڊل“ حاصل ڪرڻ ۾ سوڀارو ٿيو. چيو وڃي ٿو ته بعد ۾ ڪنهن به ٻئي سنڌي شاگرد، بمبئي يونيورسٽيءَ مان هي اعزاز حاصل



فارسي سکڻ لاءِ اڄ تائين پڙهيا وڃن ٿا، ۽ انهن مان ڪي ڪتاب مون پاڻ به پڙهيا هئا.

ڊاڪٽر صاحب بي.اي جي ڪورس ۾ ڪيميائي سعادت، مثنوي مولانا روم، تذڪره دولت شاهي ۽ قصه ترآني نالي ڪتاب پڙهيا. هنن ڪتابن کان سواءِ نظام الملڪ جو سياست نامو ۽ جامي جو يوسف زليخا به پڙهيائين. ڊاڪٽر صاحب ڪاليج ۾ فارسي ادب پروفيسر شيرازي ۽ پروفيسر گربخشاڻي (بعد ۾ ڊاڪٽر) وٽان پڙهيو. دائود پوٽي صاحب هن ڏس ۾ گربخشاڻي صاحب جي گهڻي تعريف ڪئي آهي. جيتوڻيڪ ڊاڪٽر صاحب ايم.اي عربي ادب ۾ ڪئي، ۽ Ph.D پڻ ان شعبي ۾ ڪيائين (جو پوءِ عربيءَ جو پروفيسر ٿيو). ان هوندي به فارسي زبان تي هن کي وڏي مهارت حاصل هئي. هن ڏس ۾ فارسي شعر ته کيس اڪثر ياد هوندا هئا، جي مهل موقعي سان پڙهندو هو. پنهنجي آتم ڪٿا (منهنجي مختصر آتم ڪهاڻي) ۾ جابجا فارسي شعر ڪتب آندا اٿس.

ڊاڪٽر صاحب جو عربي توڙي فارسي زبان سان جيڪو تعلق رهيو، ان پس منظر ۾ پاڻ عربي ۽ سنڌي ٻولين کان علاوه فارسي زبان جي پڻ نمايان خدمت ڪيائين. هيٺ اسان مختصر طرح ڊاڪٽر صاحب جي فارسي علم ادب لاءِ ڪيل خدمتن جو احاطو ڪنداسين.

1950ع کان 1955ع تائين ڊاڪٽر صاحب سنڌ پبلڪ سروس ڪميشن جو ميمبر مقرر ڪيو ويو. ان دور ۾ پاڻ ڪجهه ڏينهن جي لاءِ (24 مارچ کان 19 اپريل 1951ع) سنڌ يونيورسٽيءَ جو وائيس چانسلر پڻ رهيو. ون يونٽ جي قيام بعد ڊاڪٽر صاحب 1955ع ۾ اولهه پاڪستان پبلڪ سروس ڪميشن جو ميمبر بنايو ويو، ان ڪري پاڻ 1956ع تائين لاهور ۾ رهيو. 1956ع ۾ رٽائرمينٽ وٺي واپس ڪراچي پهتو ۽ علمي ادبي سرگرمين ۾ مشغول ٿي ويو. ڊاڪٽر صاحب ايران جو سير ڪيو ۽ مشهور تاريخي جايون ڏٺائين. ان کان علاوه ڪجهه عرب ملڪن جو دورو به ڪيائين. ۽ خنج جو فرض به ادا ڪيائين. پوئين زماني ۾ ڊاڪٽر صاحب ۽ سيد حسام الدين راشدي بورڊ جي ٽماهي مهراڻ جا ايڊيٽر مقرر ڪيا ويا. ڊاڪٽر صاحب جي ايلڪاريءَ ۾ مهراڻ جو فقط هڪ آڌ پرچو نڪتو ۽ 1958ع جي پوئين پرچي جي اشاعت دوران ئي ڊاڪٽر صاحب 22 نومبر تي فوت ٿيو. هن کي پٽ شاھ تي دفن ڪيو ويو.

فارسي علم ادب لاءِ خدمتون:

ڊاڪٽر صاحب سنڌي، عربي ۽ فارسي ٻولين ۽ ادب جي گهڻي خدمت ڪئي. تنهي ٻولين ۾ سندس ڇپيل ڪتابن جو تعداد اٺاويھ آهي. وفات وقت سندس ٻه ڪتاب ڇپائيءَ هيٺ هئا ۽ ستن ڪتابن جي تياري هلندڙ هئي. جيئن ته اسان جي عنوان جو تعلق فارسي زبان ۽ علم ادب سان آهي، ان ڪري هن مضمون ۾ ڊاڪٽر صاحب جي فارسي علم ادب لاءِ ڪيل خدمتن جو احاطو ڪيو ويندو.

ڊاڪٽر صاحب اڃا پرائمريءَ ۾ پنهنجي جنم ڀومي ٽلٽي شهر ۾ پڙهندو هو ته هن خانگي طرح مدرسن ۽ مڪتبن ۾ فارسي زبان سکي ۽ ڪجهه ڪتاب پڙهي ورتائين. ان دور ۾ سندس لکت موجب، مولوي ولي محمد سامتاڻي وٽ ”ڪريما“ پڙهيائين، جا سڄي برزبان ياد ڪري ورتائين. ان بعد کيس فارسي پڙهڻ لاءِ اڃا به چاهه وڌي ويو. بعد ۾ مشهور درسي ڪتاب: پندنامو، بدائع منظوم، گلستان ۽ بوستان پڙهي پورا ڪيائين. ياد رهي ته اهي ڪتاب سنڌ جي مدرسن ۾

1. The influence of Arabic Poetry on the Development of Persian poetry;

هيءُ ڪتاب ڊاڪٽر صاحب جي ٽيسز تي مبني آهي، جنهن جي تڪميل تي ڪيمبرج يونيورسٽي کيس 1927ع ۾ ڊاڪٽريٽ جي ڊگري ڏني. هيءُ ڪتاب (ٽيسز) ڇهن بابن تي مشتمل آهي. آخر ۾ خاتمو (تجزيو) ۽ بيبليوگرافي، توڙي عربي ۽ فارسي شاعرن جي انڊيڪس پڻ ڏني وئي آهي. هي تحقيقي ڪتاب مشهور انگريز مستشرقن: اي. جي. براؤن ۽ آر. اي. نڪلسن جي رهبريءَ هيٺ، پروفيسر براؤن جي ”تاريخ ادبيات ايران“ ۾ ڪيل ڪجهه خواهشات جي تڪميل ۾ تيار ڪيو ويو. ڊاڪٽر صاحب حوالن ۽ دليلن سان ثابت ڪيو ته ڪيئن نه فارسي شاعري عربي شعر کان تخيل توڙي اندازن ۾ متاثر ٿي آهي. هي تحقيقي ڪاوش اسلام جي آمد کان ڪري هلاڪو خان جي بغداد تي حملي (1258ع) واري عرصي جو احاطو ڪري ٿي. هي اهو دور آهي، جنهن ۾ عربي ۽ فارسي شعر جي اوسر ٿي ۽ فارسي شاعري عربي شعر کان متاثر ٿي ترقي ۽ واڌاري جون منزلون طئه ڪيون. ڊاڪٽر صاحب جي تحقيق آهي ته هلاڪو خان جي حملي سبب عربي علوم ۽ فنون کي سخت نقصان ٿيو ۽ ان پس منظر ۾ خود فارسي شعر جي اوسر تي منفي اثر پيو. هيءُ ڪتاب پهريون ڀيرو بمبئيءَ جي فورٽ پرنٽنگ پريس مان 1934ع ۾ ڇپجي ظاهر ٿيو. عرب توڙي عجم جي علمي دنيا ۾ هن ڪتاب جي وڏي پذيرائي ٿي. سنڌي ادبي سوسائٽي حيدرآباد پاران 1988ع ۾ هن ڪتاب جو ٻيو ڇاپو پڌرو ٿيو.

2. منهاج العاشقين:

هيءُ مختصر ڪتاب برٽش دور جي نامور سنڌي شاعر غلام محمد خانزئي فارسي زبان ۾ لکيو. هن ڪتابڙي ۾ شاھ عبداللطيف ڀٽائي جي شعر ۾ آيل قصن ۽ داستانن ۾ ڏنل اهڃاڻن کي تصوف واري رمز ۾ سمجهاڻ جي ڪوشش ڪئي وئي آهي. بعد ۾ مصنف خود 1307ھ/1888ع ۾ ان جو تحت اللفظ سنڌي ترجمو ڪيو. ڊاڪٽر صاحب ان ڪتاب جي ترجمي کي درست ڪري

1934ع ۾ ڇپرايو. هن ڪتاب جي لطيفي لٽريچر ۾ وڏي اهميت آهي.

3. عيار دانش:

مشهور هندستاني داستان ”ڪليله و دمنه“ کي مختلف دورن ۾ جدا جدا عالمن مختلف ٻولين ۾ ترجمو ٻڻي ڪيو آهي. هن ڏس ۾ فلا حسين واعظ ڪاشفيءَ (وفات: 910ھ) جو فارسي ترجمو ”انوار سهيلي“ خاص اهميت رکي ٿو. اڪبر بادشاهه جي حڪم تي علامه ابوالفضل هن ڪتاب جو نئون فارسي متن تيار ڪيو ۽ ان ۾ حسين واعظ پاران ڇڏيل مواد کي به شامل ڪيائين. ان ريت هن داستان جو ٻنھ هڪ نئون فارسي متن سن 996ھ/1587ع ۾ ”عيار دانش“ جي نالي سان علمي دنيا جي سامهون آيو. شمس العلماء ڊاڪٽر دائودپوٽي سال 1934ع ۾ ”عيار دانش“ کي ايڊٽ ڪري شايع ڪيو. هن ڏس ۾ وڌيڪ تفصيل نه ٿا ملن.

4. انتخابات نثر و نظم:

هيءُ ڪتاب فارسي نثر ۽ نظم جي انتخابات تي مبني آهي، جو بمبئي يونيورسٽي لاءِ نصاب جي ڪتاب طور تيار ڪيو ويو. هيءُ ڪتاب 1936ع ۾ ڇپيو. تفصيل معلوم نه ٿي سگهيو.

5. بيان العارفين:

سنڌي زبان جو ناميارو شاعر شاھ عبدالڪريم سن 1032ھ ۾ وفات ڪري ويو. پاڻ عظيم سنڌي شاعر شاھ عبداللطيف جو جد امجد هو. شاھ ڪريم جي وفات کان پوءِ سندس خاص مريد محمد رضا بن عبدالواسع، شاھ صاحب جي ملفوظات ۽ سنڌي بيتن کي 1038ھ ۾ ”بيان العارفين و تنبيه الغافلين“ جي نالي سان فارسي زبان ۾ لکي تيار ڪيو. ڊاڪٽر صاحب هن ڪتاب کي اختصار سان سنڌي زبان ۾ ترجمو ڪيو ۽ پڻ سنڌي بيتن کي سنڌي رسم الخط ۾ آڻي نروار ڪيو. ڊاڪٽر صاحب جو هيءُ قلمي پورهيو سال 1937ع ۾ ڇپجي ظاهر ٿيو، جنهن کي علمي دنيا ۾ وڏي شهرت ملي. هيءُ ڪتاب بمبئي يونيورسٽيءَ جي مالي مدد سان شايع ٿيو. ان جو نالو ”شاھ عبدالڪريم بلڙيءَ واري جو ڪلام“ رکيو

ويو. ڊاڪٽر صاحب هي ڪتاب 1958ع ۾ نظر ثاني ڪري اشاعت لاءِ تيار ڪيو. درست ڪيل ايڊيشن البت 1977ع ۾ جناب عبدالحميد آخوند جي سعي سان ڇپجي پڌرو ٿيو.

6. تاريخ معصومي:

سنڌ جي تاريخ جي بنيادي ماخذن ۾ هن ڪتاب کي تمام گهڻي اهميت حاصل آهي. هيءُ ڪتاب فارسي زبان ۾ مير محمد معصوم بکريءَ فارسي زبان ۾ لکي تيار ڪيو. ڇچ نامہ کان پوءِ اسان جي تاريخ متعلق هيءُ ٻيو ڪتاب آهي، جو سنڌ ۾ لکيو ويو. مير محمد معصوم سن 944ھ ۾ بکر ۾ ڄائو. تعليم ۽ تربيت کان پوءِ سلطان محمود بکريءَ جي ملازمت ۾ داخل ٿيو. محمود جي وفات (982ھ) کان پوءِ مير صاحب هندستان ويو ۽ اڪبر اعظم جي ملازمت حاصل ڪرڻ ۾ ڪامياب ٿيو. سپہ سالار، امير، شاعر، جاگيردار، منتظم ۽ سفارتڪار جي حيثيت ۾ مير معصوم پنهنجي جفاڪشي ۽ ذهانت سان بلند درجي تي پهتو. بادشاهه اڪبر پاران ايران جي شاهه عباس صفويءَ جي دربار ۾ سن 1011ھ ۾ ايلچي ٿي ايران ويو. ڪامياب سفارت کان پوءِ 1013ھ ۾ هندستان واپس ٿيو. سن 1014ھ ۾ فوت ٿيو. هن کي سکر ۾ پنهنجي خانداني قبرستان ۾ دفن ڪيو ويو.

مير محمد معصوم فارسي زبان جو نامور شاعر هو. فن تعمير ۽ ڪتب نويسيءَ ۾ گهڻي دلچسپي وٺندو هو. ليڪن اسان لاءِ مير هڪ مؤرخ طور گهڻي اهميت رکي ٿو. پاڻ خواجه نظام الدين احمد بخشي جي صحبت ۾ رهي، کيس ”طبقات اڪبري“ نالي تاريخي ڪتاب لکڻ ۾ مدد ڪيائين. ان پس منظر ۾ مير کي پنهنجو ڪتاب ”تاريخ سنڌ“ لکڻ جو شوق جاڳيو. مير صاحب هي ڪتاب 1009ھ/1600ع ۾ لکي مڪمل ڪيو. هن ڪتاب ۾ سنڌ جي قبل از اسلام واري دور، عربن جي دور، هندستان تي غزنوين ۽ غوريين جي حملن، هندستان ۾ مسلم حڪومتن جي قيام جي احوال کان پوءِ، سنڌ جي سومرن، سمن، ارغونن، ترخانن ۽ اڪبر پاران سنڌ تي ضمي جو ذڪر ڪيو ويو آهي. مير معصوم سنڌ جي مقامي حاڪمن تي لکي سچ تہ سنڌ وارن تي وڏو احسان ڪيو آهي. پاڻ مقامي خانوادن تي

ن لکي ها تہ شايد سنڌ جي تاريخ جي معاملي ۾ اڄ گهڻي تشنگي هجي ها.

برٽش دور ۾ هندستان جي تاريخ جا فارسي ماخذ ايڊٽ ٿي ڇپجي رهيا هئا يا وري انهن جا انگريزي ۽ مقامي ٻولين ۾ ترجما ٿي رهيا هئا. ڊاڪٽر دائودپوٽو جنهن وقت بمبئي ۾ عربي ادب جي پروفيسر طور ڪم ڪري رهيو هو، ان وقت هن کي سنڌ جي تاريخ جي بنيادي ماخذن کي ايڊٽ ڪرڻ جو خيال آيو. هن ڏس ۾ پاڻ سپ کان اول ”تاريخ معصومي“ (تاريخ سنڌ) کي ايڊٽ ڪري ڇپرائڻ جو فيصلو ڪيائين. هن ڪم لاءِ ڊاڪٽر صاحب کي ڪتاب جا ڇهه قلمي نسخا ميسر ٿيا. ڊاڪٽر صاحب وڏي محنت سان ڪتاب جو متن تيار ڪيو. فارسي زبان ۾ مقدمو لکي مير معصوم جي سوانح، آثارن ۽ سندس لکيل ”تاريخ معصومي“ جي افاديت ۽ اهميت کي اجاگر ڪيائين. متن جي آخر ۾ توضيحات، تعليقات ۽ استدراڪات لکي ڪتاب ۾ آيل ڪجهه ڳالهين کي واضح ڪيائين، يا وري مير معصوم جي غلطيٰن جي درستگي ڪيائين. هي ڪم پڻ فارسي زبان ۾ ڪيو ويو. ڊاڪٽر صاحب جو ايڊٽ ڪيل ”تاريخ معصومي“ ل 1938ع ۾ پندارڪر اوريئنل انسٽيٽيوٽ پونءِ شايع ڪيو. بعد ۾ هن ڪتاب جي سنڌي، اردو ۽ انگريزي ترجمن لاءِ ڊاڪٽر صاحب جي تيار ڪيل فارسي ايڊيشن کي ڪتب آندو ويو. هي ڪتاب (فارسي، دائودپوٽو ايڊيشن) ٻيهر انتشارات اساطير 1382ھ ۾ تهران مان ڇپيو آهي.

7. ڇچ نامه:

هيءُ ڪتاب اصل ۾ عربي زبان ۾ لکيو ويو. لکنڊڙ ڪير آهي، اُن متعلق خبر نہ ٿي پوي. البت علي بن حامد ڪوفي 613ھ/1216ع ۾ عربي زبان مان هي ڪتاب فارسي زبان ۾ ترجمو ڪيو. هن ڪتاب ۾ قبل از اسلام سنڌ جي تاريخ ۽ عرب فتوحات جو مفصل احوال ڏنو ويو آهي. اصل عربي ڪتاب جو نالو ”فتح نامہ سنڌ“ هو. جيئن تہ هن ۾ راجا ڇچ جو گهڻو ذڪر آهي، ان ڪري فارسيءَ ۾ ترجمي ٿيڻ بعد ان جو نالو ”ڇچ نامہ“ مشهور ٿيو.

فارسي ادب جي زوال واري دور ۾، فارسي زبان جي ترقي ۽ واڌاري لاءِ ڪوششون ڪيون. جيتوڻيڪ پاڻ بنيادي طور عربي زبان جو پروفيسر هو، تڏهن به فارسي زبان کي سنڌ ۽ ايران جي مشترڪ ثقافتي ورثي جي حيثيت سان گهڻي اهميت ڏنائين. مختلف ڪتاب لکيائين، انهن جا ترجما ڪيائين ۽ نصابي سطح تي پڻ فارسي زبان جي ترويج لاءِ مخلصانه ڪم ڪيائين. ليڪن هن ڏس ۾ ڊاڪٽر صاحب جو وڏو ڪارنامو ”چچ نامہ“ ۽ ”تاريخ معصومي“ جي ايڊيٽنگ، حاشيه نگاري ۽ مقدمو آهي. هن ادبي ۽ تحقيقي ڪم جي ڪري، هندستان توڙي ايران ۾ ڊاڪٽر دائودپوٽي جي گهڻي مڃتا ۽ هاڪ ٿي. انهن ڪتابن جي اشاعت سان سنڌ جي تاريخ تي ڪم ڪرڻ لاءِ ته آساني ٿي، ليڪن ان سان گڏ ايندڙ وقتن ۾ سنڌ جي فارسي علم ادب کي جديد ۽ سائنسي انداز سان ايڊٽ ڪري ڇپرائڻ لاءِ جهڙوڪر راه هموار ٿي. بعد ۾ سنڌي ادبي بورڊ ۽ سنڌ جي ٻين ادارن جو فارسي اشاعتي ڪم گويا ڪر ڊاڪٽر صاحب جي نمايان ڪم جو هڪ تسلسل آهي.

مديدي ڪتاب

1. ڊاڪٽر عمر بن محمد دائود پوٽو: ”منهنجي مختصر آتم ڪهاڻي“ ڪراچي.
 2. خانر خديجہ دائودپوٽو: ”عالم جو آفتاب“، ڪراچي.
 3. خانر خديجہ دائود پوٽو: ”مضمون ۽ مقالا“ حيدرآباد 1978ع
 4. پروفيسر مقبول بيگ بدخشاني: ”تاريخ ادبيات مسلمانان پاڪستان و هند“ جلد چهارم، پنجاب يونيورسٽي لاهور 1971ع.
 5. ڊاڪٽر محمد رياض ۽ ڊاڪٽر محمد صديق شيلي: ”فارسي ادب کي مختصر ترين تاريخ“ سنگ ميل پبليڪيشنس، لاهور 1987ع.
 6. حسن انوشه: ”دانشنامه ادب فارسي“ (جلد چهارم)، بخش دوم، تهران 1380هـ. ش.
- [نوٽ: هن ڪتاب ۾ ڊاڪٽر دائود پوٽي جي متعلق ڏنل ڪجهه معلومات درست ڪانهي]

ڊاڪٽر صاحب ”تاريخ معصومي“ کان پوءِ ”چچ نامہ“ جي ايڊيٽنگ جو ڪم هٿ ۾ کنيو. هن علمي ڪم لاءِ ڊاڪٽر صاحب کي پنج قلمي نسخا ملي سگهيا. فاضل محقق درست متن جي تياريءَ کان علاوه مقدمو ۽ تعليقات فارسي زبان ۾ لکيا. ان ريت سنڌ جي هن قديم ترين اهر تاريخي ڪتاب جي اشاعت ممڪن ٿي. هن ڪم ۾ ڊاڪٽر صاحب تمام گهڻي محنت ڪئي. چچ نامہ جو هيءُ ايڊيشن مجلس مخطوطات فارسيه حيدرآباد دکن سال 1399ع ۾ ڇپرائي پڌرو ڪيو. بعد ۾ هن ڪتاب جي سنڌي ۽ اردو ترجمن لاءِ ڊاڪٽر صاحب جي تيار ڪيل فارسي ايڊيشن کي سامهون رکيو ويو. تازي دور ۾ ”چچ نامہ“ فارسي (دائودپوٽي ايڊيشن) ٻيهر تهران مان انتشارات اساطير اداري 1384هـ. ش ۾ ڇاپي پڌرو ڪيو آهي.

8. آغاز فارسي:

ڊاڪٽر صاحب هي ڪتاب چئن حصن ۾ تيار ڪيو. هن ڪتاب جي تياريءَ جو مکيه مقصد غير فارسي دانن کي فارسي سيکارڻ لاءِ هڪ ”رهر“ مهيا ڪرڻو هو. هي ڪتاب مختلف سالن ۾ ڇپجي پڌرو ٿيو.

متفرقه ڪم:

- ڊاڪٽر صاحب ڪجهه وڌيڪ فارسي ڪتابن تي ڪم ڪيو، ليڪن ان ڏس ۾ گهڻو تفصيل نه ٿو ملي. جيتري ڄاڻ ملي آهي، اها هن ريت آهي.
1. طبيات سعدي (متن، تعليقات ۽ انگريزي ترجمو)، 1923ع
 2. روايت بستان (منتخبات، تهديد، تعليقات ۽ ترجمو)، 1934ع.
 3. سفرنامه ناصر خسرو (تهديد، تعليقات ۽ ترجمو)، 1938ع.
 4. روشنائي نام، ناصر خسرو (ڪيفيت نامعلوم)، 1938ع
 5. سياست نام، نظام الملڪ طوسي (ڪيفيت نامعلوم)، سال؟
 6. نفحات حافظ (منتخبات مع تهديد)، سال؟

مطالعي جو خلاصو:

شمس العلماء ڊاڪٽر عمر بن محمد دائودپوٽو سنڌ جو اهو قابل احترام ۽ باوقار عالم آهي، جنهن ننڍي کنڊ ۾



ڊاڪٽر الهيرڪيو

چرچ مشنري سوسائٽي ۽ طرفان سنڌي جياني جو آگاهو پروگرام

ڪراچي ۽ ۾ سنڌ اگريزي چرچ مشنري ائسوسيئيشن تالي اداري جو بنياد وڌو ويو. هن اداري جو پهريون سرواڻ سنڌ جو ڪمشنر پرنگل مقرر ٿيو. جڏهن ته پادري وليمر ڪار ڪي پهريون سيڪريٽري بنايو ويو. جلدي پوءِ ممبئي مان هڪ جرمن مبلغ سي.سي. ٽي شرايبر ڪي ڪراچي موڪليو ويو، جيڪو 10- ڊسمبر 1850ع تي ڪراچي پهتو. شرايبر ڪي ڪراچي جي آبهوا راس نه آئي ته اپريل 1852ع ۾ کيس واپس ممبئي سڏايو ويو. سندس جاءِ ازلنگنگن کان آيل ابراهام مٽچيٽ والاري. ان کان پوءِ ڪيترائي هاڪارا عالم پادري طور سنڌ ۾ آيا، جن مان جيمس شيلڊن، انڊريو برن، ڊاڪٽر ارنيسٽ ٽرمپ، جارج شرٽ ۽ جان بئمبرج مشهور ٿيا. سنڌ جي ٽن وڏن شهرن: ڪراچي، حيدرآباد ۽ سکر ۾ مشن هائوس برپا ڪيا ويا.

1850ع ۾ ڪراچي ۾ هڪ بنگلو ۽ وسيع پٽ وٺي اتي مشن هائوس چالو ڪيو ويو، انڪري ان علائقي تي نالو ئي مشن روڊ مشهور ٿيو. 1856ع ۾ تلڪ چاڙهي حيدرآباد تي مشن هائوس ۽ اسڪول کليا. 1859ع ۾ سکر ۾ به برانچ کولي وئي. 1852ع ۾ ڪيپٽن پريڊي طرفان برپا ڪيل ڪراچي فري اسڪول چرچ مشنري سوسائٽي جي حوالي ٿيو. 1861ع ۾ حيدرآباد ۾ به مشن اسڪول کليو، جنهن گهڻو نالو ڪمايو. چوڪرن ۽ چوڪرين لاءِ الڳ سنڌي، گجراتي ۽ مراٺي اسڪول برپا ڪيا ويا، جيڪي نهايت مقبول ٿيا. سرڪاري اسڪولن جي پيٽ ۾ مشن اسڪولن جي في نهايت گهٽ هوندي هئي، ان کان علاوه عورتن لاءِ زانا مشن ترتيب ڏنا ويا، جنهن ذريعي نوجوان عورتن ۽ چوڪرين کي هٿ جا هنر، صحت صفائي ۽ ٻارن پالڻ

عيسائيت جي پرچار، ترقي ۽ ترويج خاطر 1800ع ڌاري لنڊن ۾ چرچ مشنري سوسائٽي نالي هڪ بين الاقوامي حيثيت جو ادارو قائم ڪيو ويو. 1813ع ۾ ايسٽ انڊيا ڪمپني جي چارٽر جي تجديد تي ته نئين قانون تحت عيسائي مبلغن ۽ پادرين کي هندستان ۾ داخل ٿي پنهنجون تبليغي سرگرميون هلائڻ جي قانوني اجازت ملي ويئي. چرچ مشنري سوسائٽي جي قاعدن ۽ ضابطن هيٺ تبليغي پروگرام جو دائرو عمل هيٺين نقطن تي رکيو ويو:

1. عيسائي مبلغن جي مقرري ۽ انهن وسيلي غير عيسائين کي عيسائي ڪرڻ.
2. اسڪول قائم ڪري انهن ذريعي عيسائيت جو پرچار جاري رکڻ.
3. چاپخانا قائم ڪري ڏيهي ٻولين ۾ تبليغي مواد شايع ڪري ورهائڻ.

هن اسين سنڌ ۾ مٿئين مقصد خاطر سنڌي ٻوليءَ ۾ ڇپيل آگاهي مواد جو مختصر جائزو وٺنداسين.

سنڌ ۾ انگريز بينڪي راج قائم ٿيڻ سان ئي نئين سرڪار جي مذهبي جوش سان پيرل آفيسرن، جن ۾ ڪراچي ۾ جو پهريون ڪليڪٽر ڪيپٽن پريڊي، ليفٽيننٽ ڪرنل گرڻ، ليفٽيننٽ ڪرنل سنڪليئر ۽ ڪيپٽن اسٽيورٽ شامل هئا، تن سنڌ ۾ عيسائيت واري تبليغي اداري جي بنياد رکڻ جو سوچيو ۽ سعيو ڪيو. گهريل رقم جي فراهمي ميجر آئوٽرام ڪئي، ۽ کيس سنڌ جي فتح تي 3000 پاؤنڊن جو تازو انعام مليو هو، سو پاڻ وٺ رکڻ جي بجاءِ ان جو گج حصو سنڌ ۾ عيسائيت جي تبليغي مهڙ لاءِ ڏنائين. ان رٿا کي عملي جامو پهرائڻ خاطر آگاهي هلي نومبر 1850ع ڌاري

جي سڀڪا ڏني ويندي هئي. مطلب ته سنڌ اندر عيسائي مبلغن سماج سنڌاري جا به انيڪ ڪم چالو ڪيا.

چپائيءَ جي ڪم جي شروعات ۽ ترقي

سنڌ مشن (1850ع) قائم ٿيڻ کان گهڻو اڳ ڪلڪتي ڀرسان سيراڻپور ۾ عيسائي پادرين سنڌي ٻوليءَ ۾ انجيل جا ڪجهه حصا چاپي پترا ڪيا. 1819ع ۾ انجيل جو هڪ حصو گرمڪي اکرن ۾ نڪتو، جڏهن ته 1825ع ۾ سينٽ مئٿيو (متي) جو سنڌي ترجمو پڌرو ڪيو ويو. اهي سنڌي ٻوليءَ جا اوائلي ڇپيل ڪتاب (ترجما) مڃيا وڃن ٿا. سنڌ ۾ تبليغي مواد ترجمو ڪري ڇاپڻ کان اڳ پادرين سنڌي ٻولي سکڻ جا به جتن ڪيا. هن ڪم ۾ سنڌ جي بيدار دماغ ڪمشنر سر برٽل فرير سندن گهڻي مدد ڪئي. عيسائيت بابت ڪتابن جي ترجمي ۽ اشاعت ۾ يورپ کان آيل پادرين سان گڏ ڏيهي پادرين جهڙوڪ: امبالا شهر جي عبدالله اثير، ماڊوسٽن سيل ۽ پرمانند ميوارام گهڻي کان گهڻو پاڻ ملهايو. اهڙيءَ ريت ڏيهي توڙي پرڏيهي عيسائي مبلغن سنڌي ٻوليءَ کي عام ڪرڻ خاطر وڏيون خدمتون سرانجام ڏنيون.

1850ع واري ڏهاڪي ۾ ڪراچيءَ ۾ هڪ ليو جو ڇاپخانو به برپا ڪيو ويو، جيڪو ’مشن پريس‘ جي نالي سان نروار ٿيو. 1860ع واري ڏهاڪي ۾ هن ڇاپخاني کي جديد ليٽر پريس ۾ تبديل ڪرڻ جو ڪم به هٿ ۾ کنيو ويو، مگر رسم الخط واري ڇڪتاڻ سببان لنڊن مان گهرايل مشنري ۽ ڊاڪٽر ٽرمپ واري سنڌيءَ ۾ تيار ڪرايل ٽائپ بيسود ثابت ٿيا. انيڪ وقتن جي پيش نظر ان شاندار رٿا تان ماڳهين پادرين هٿ ڪڍي گهرايل سامان هڪ هندوءَ کي وڪڻي، ڇاپخاني برپا ڪرڻ واري ڪم کي هميشه لاءِ وساري ڇڏيو. ساڳئي ڏهاڪي ۾ سنڌي خوشخط جي ڪراچيءَ ۾ دستيابي ۾ دقتون پيش آيون ته ليو وارو ڇاپخانو به بند ڪيو ويو. نتيجي ۾ عيسائيت بابت سنڌي ڪتاب لنڊن، لاهور، لڌيانا، ڪراچي ۽ حيدرآباد جي ڇاپخانن ۾ ڇپجي ظاهر ٿيا، جيڪي عربي، گرمڪي ۽ ديوناگري لپين ۾ نڪتا.

معلوم هجي ته سنڌيءَ ۾ عيسائيت بابت ڪتاب ترجمن سان شروع ٿيا ۽ اڻويهين صديءَ دوران ترجما ئي مکيه ذريعو رهيا وڏي ڊاننڻي وارن پادرين عبادت ۽ روحاني رازن ۽ رمزن تي ٻڌل ڪتابن، عيسائي تعليمات ۽ تبليغ واري مواد سان گڏ اسڪولي ڪتابه لغتون، گرامر ۽ ڪلاسيڪي سنڌي ادب تي اشاعتي ڪم سرانجام ڏنو.

هن ڪم جي شروعات 1850ع واري ڏهاڪي جي منڍ ۾ ٿي. مثال طور مئٿيٽ، شيلڊن ۽ برن سان گڏ ڪراچي مشن اسڪول جي استاد ماڊوسٽن سيل 1854ع ۽ 1855ع ۾ ڏهاڪو کن ننڍا ننڍا ڪتابچا ترجمو ڪري چاپي پترا ڪيا. انهن ۾ سرمن آن دي مائونٽ، لوقا مان به باب، عيسائي مذهب جا سادا ۽ بنيادي اصول، خدا جي وجود بابت مڪالم، انجيل جي تاريخ سان گڏ به چار واعظي ڪتابچا شامل ڪري سگهجن ٿا. سنڌيءَ ۾ آندل اهي سمورا ڪتاب مشن پريس ڪراچيءَ ۾ ڇپيا. پادري جيمس شيلڊن جي مصروفيتن مان گڏ جيترو حصو ڪتابن جي چپائيءَ ۽ پريس جي معاملن جي نگراني ڪندي گذريو. 1855ع ۾ سنڌ مشن جي اڳواڻ ابراهام مئٿيٽ مشنري مواد جي نوعيت بابت راءِ ڏيندي پڌرو ڪيو ته سندن ڪم جو دائرو بنيادي طور مسلمانن ڏانهن ڦهلايو ويو هو. سنڌيءَ ۾ ڇپيل ڪتاب ۽ اردو ۽ پارسيءَ ۾ ٻاهران آيل مواد مان ڪي دفاعي نوعيت جا ته ڪي وري تڪراري ۽ اڳرائي ڪندڙ يا چڙ ڏياريندڙ نوعيت جا به هئا. پوئين قسم جا ڪتاب پادري مسلمانن سان مناظرن ڪرڻ ۽ مسلمانن جي عقيدن تي حملن ڪرڻ وقت حوالن طور ڪتب آڻيندا هئا. اهڙو مواد ڊاڪٽر پفئنڊر جي مسلمانن جي خلاف ڪتابن جهڙوڪ ميزان الحق، مفتاح الاسرار، طريقه الحيات وغيره جي نوعيت وارو هو. تڪراري مواد ۾ عبدالله اثير جي ڏهن سوالن، جيڪي ”ڪراچي ڪرسچن“ جي نالي مشهور ٿيا، وڏو ماندڻ مڃايو. ساڳئي سمي ڊاڪٽر ارنيسٽ ٽرمپ به سنڌ ۾ وارد ٿيو. هو

انهن ئي ڏينهن دوران نهايت قابل پادري ۽ لائق عالم جارج شرٽ حيدرآباد ۾ آيو. هيءُ سنڌيءَ ٻوليءَ جو ماهر ۽ نهايت ڪامياب ليکڪ ثابت ٿيو. هو هتي اٽڪل ٽن ڏهاڪن تائين خدمتون سرانجام ڏيندو رهيو. ان عرصي دوران هو سنڌي عالمن ۽ استادن سان دوستي ۽ محبت جا ناتا نباهيندي سنڌي ٻولي ۽ ادب کي مالا مال ڪري ويو. سندس همعصر جان بئمبرج، ڪراچي مشن جو مهندار بنيو. ان به سنڌي ٻوليءَ ۽ ادب کي شاهوڪار بنائڻ لاءِ گهڻو ئي پاڻ پٽوڙيو. انهن ٻنهي ماهرن سنڌي ٻوليءَ ۾ ڪتابن جو وڏو انگ مرتب ڪيو، جيڪي حيدرآباد، ڪراچي، لاهور ۽ لڏيانا ۾ پنجاب رليجس بڪ سوسائٽي، برٽش ۽ فارين بائيبل سوسائٽي ۽ سوسائٽي فار پروموشن آف ڪرسچن ناليڪ جي مالي سهڪار سان ڇپجي ظاهر ٿيا. هڪ محتاط اندازي موجب سنڌ اندر ۽ سنڌ کان ٻاهر 1900ع تائين لڳ ڀڳ هڪ سو ڪتاب ڇپجي پڌرا ٿيا، جن مان ڪن جا وچور حاصل ٿي سگهيا آهن، جي هن مقالي جي پڄاڻي تي درج ڪجن ٿا.

مشنري مواد ۽ تبليغي پروگرامن جو مکيه مقصد سنڌين کي عيسائي بنائڻ هو. وڏي جاکوڙ هوندي به ان مقصد جي حاصلات ۾ ڪين ڪا خاطرخواه موٽ ڪانه ملي سگهي. ڪنهن به سنڌي مسلمان جي عيسائي بنجڻ جي شاهدي ملي نه سگهي آهي، البت حيدرآبادي هندن مان عاملن واري آڪھ مان 1891ع ۾ پرماندن ميوارام ۽ ڪيمچند امرتراءِ عيسائي مذهب قبوليو. هي صاحب به عيسائيت جي وڏن ليکڪن ۾ شمار ٿين ٿا.

ڪتابن جي ڇپائيءَ جو تعداد ۽ ملهه

جيئن ته مشنري مواد ’ڪمائٽ‘ خاطر بنهه ڪونه ڇاپيو ويندو هو ۽ ڀيو ته انهن جو ڳاڻيٽو درسي ڪتابن کان پوءِ وڏي ۾ وڏو هو، انڪري انهن تي في ڪاپي لاڳت به نهايت ٿوري هوندي هئي. انهن مڙني سببن جي ڪري ڪتابن جي ٻها

لسانيات جو ماهر هو. هن کي سنڌ ڏانهن خاص انهيءَ مقصد لاءِ موڪليو ويو هو ته هو هتي اچي سنڌي ٻولي سکي، ان ۾ تبليغي مواد، درسي ڪتاب، گرامر ۽ لغتون مرتب ڪري. صحت جي خرابي ۽ اکين جي تڪليف جي باوجود هن صلاحيتمند ۽ محنتي عالم، سنڌي ٻولي ۽ ادب کي نهايت سگههرا بنياد فراهم ڪيا. درسي ۽ تبليغي ڪتابن سان گڏ گرامر، لغت ۽ شاه جو رسالو ترتيب ڏيڻ جهڙا گرانقدر ڪارناما هن صاحب ئي سرانجام ڏنا. انهيءَ ڪم خاطر هن اردو ۽ پارسي طرز تي سنڌي الف بي جي تختي تيار ڪئي. پنهنجي تيار ڪيل الف-بي ۾ هن سنڌي ريڊنگ بڪ، سنڌي وائيءَ ۾ پوڻي، شاه جو رسالو ۽ سنڌي گرامر ڇپرائي پڌرا ڪيا. جڏهن ته ’چ‘ تائين سندس مرتب ڪيل ٽي سو صفحن کان به وڌيڪ مواد تي مشتمل سنڌي-انگريزي لغت ڇپجي ڪانه سگهي.

ان قسم جي علمي ۽ تحقيقي ڪم ڪرڻ سان گڏ ائٽڪ پادرين سنڌي ٻوليءَ ۾ تبليغي ڪتابن شايع ڪرڻ ۾ ڪا ڪسر ڪانه ڇڏي. مثال طور 1857ع ۾ حيدرآباد جي معروف پادري اينڊريو برن بائيبل جا چنڊ پاڻا عربي ۽ گرمڪي لپين ۾ ترجمو ڪري بامبي بائيبل سوسائٽيءَ جي مالي سهڪار سان ڇپرائي پڌرا ڪيا. ساڳيءَ نوعيت جو ڪم 1858ع ۾ جاري رهيو. هڪ محتاط اندازي موجب 1858ع جي پڄاڻيءَ تائين فقط مشن پريس ڪراچيءَ مان سنڌي ڪتابن جون 11000 ڪاپيون ڇاپي عوام جي هٿن تائين پهچايون ويون. 1850ع واري ڏهاڪي جيڪو اشاعتي سلسلو ڏٺو سو 1860ع واري ڏهاڪي ۾ برقرار رهي ڪونه سگهيو، تڏهن به 1860ع کان 1862ع تائين وڌيڪ 2300 ڪاپيون ڇاپي وڪرو ڪيون ويون. ان ڏهاڪي ۾ ڪراچيءَ واري مشن پريس بند ٿي ته مشنري مواد هرٿفورڊ (لنڊن) جي وليمر واٽس پريس ۾ ڇپيو رهيو. هن پريس ۾ سنڌي ٽائپ جا خوبصورت نمونا ٺهي راس ٿيا.

1. پلرين طرفان شهرن جي چونڪن تي بيهي هوڪا ڏيئي ماڻهن جا ميڙ جمع ڪري ڪتاب ورهائڻ
2. مختلف شهرن ڏانهن گشت دوران ڪتاب نيڪال ڪرڻ
3. پگهاردار گهورڙين ذريعي ڌر- ڌر گهٽي، گهٽي، گهٽي ڪتابن جي تقسيم ڪرڻ
4. ننڍي پئماني تي ڏڪانن تي ڪتاب وڪرو ڪرڻ
5. وڏي پئماني تي ڪراچي، حيدرآباد ۽ لاهور ۾ بڪ ڊپو قائم ڪري ڪتاب ڪيائڻ
6. يورپي آفيسرن ذريعي ڪتابن جو وڪرو ڪرڻ

گشتي پلرين کي ڪتابن ورهائڻ وقت انيڪ ڏساريون پيش آيون، جهڙوڪ ڪين دڙڪا ڊاٻا، گلرگند، پتر ۽ پٿر به لڳا، پر ارادي جي پختگي ۽ مقصد سان سڃاڻي، سان هُو هر مشڪل کي منهن ڏيئي سنڌين تائين ڪتاب پهچائي هڪ نئين روايت جو پايو وجهندا رهيا.

سن 1900ع تائين غيسائيت بابت ڇپيل ڪن ڪتابن جا وچور

نمبر ڪتاب جو نالو ليکڪ/ سنڌيڪار

(الف) سنڌ ۾ ڇپيل ڪتاب

1. تاريخ تودريت ۽ انجيل ابراهام مئنيچيٽ ڪراچي: 1854ع
2. خداوند يسوع مسيح ابراهام مئنيچيٽ ڪراچي: 1856ع
3. پيدائش جو ڪتاب جيمس شيلبن ڪراچي: 1857ع
4. گلسپل آف جان ائنڊريو برن ڪراچي: 1858ع
5. گلسپل آف جان (گرمڪي) اينڊريو برن ڪراچي: 1859ع
6. ڪفر جو انڌيرو جيمس شيلبن ڪراچي: 1859ع

به گهٽ ۾ گهٽ رڪي ويندي هئي ته جيئن اهو تبليغي مواد وڌ کان وڌ ماڻهن جي هٿن تائين رسي سگهي. مذهبي جوش ۽ جذبي سان سرشار عالمي دائره ڪار وارن ادارن جي سهائتا سان ڇپيل سنڌي ڪتابن جو تعداد عموماً 1000 کان 5000 ڪاپين تائين هوندو هو. ڳاڻيٽي ۽ ٻها جو هڪ مثال، هيٺ پيش ڪجي ٿو:

سيپٽمبر 1884ع ۾ پاڌري بال جي 23 صفحن واري ڪتابچي ”نصيحت نامو خداوند يسوع مسيح جو“ جون 4000 ڪاپيون ڇپجي پٿريون ٿيون ته ان جي في ڪاپي هڪ پائي (رپئي ۾ 192 ڪاپيون) وڪري لاءِ پيش ڪيون ويون. گهٽ ملهه جي ڪري سال اندر سڀ ڪاپيون نيڪال ٿي ويون ته آگسٽ 1885ع ۾ ان کي ٻيو دفعو ڇاپي پٿرو ڪيو ويو. هن دفعي 26 صفحن تي مشتمل چوٽڙي جون 2500 ڪاپيون ڇاپيون ويون، جن کي ڪاميابيءَ سان نيڪال ڪري آڪٽوبر 1887ع ۾ ٽيون دفعو 5000 ڪاپيون ساڳي ملهه تي مارڪيٽ ۾ آنديون ويون. اهڙيءَ ريت ٽن سالن جي عرصي ۾ هن ڪتاب جون 11500 ڪاپيون ڇاپي پٿريون ڪيون ويون. ان هڪ مثال مان عيسائيت بابت ڇپيل ڪتابن جي سگهاري نيٺ ورڪ جو بخوبي پتو پوي ٿو، جيڪو اڻويهين صديءَ دوران ڇپيل سنڌي ڪتابن جي هڪ يادگار رڪارڊ طور ڳڻي سگهجي ٿو.

ڪتابن جو نيڪال

دراصل چرچ ميسنري سوسائٽيءَ جون سرگرميون تبليغي مواد جي ورهاست سان ٿيون. سنڌي ڪتابن جي ڇپائيءَ کان اڳ اردو ۽ پارسيءَ ۾ ڊاڪٽر پفئندر جا مناظري وارا ڪتاب جيڪي گهڻو ڪري اسلام جي مخالفت ۾ ڇاپيا ويا هئا، سنڌ جي عوام تائين ڪي گهٽ بها تي ته ڪي بنهه مفت ۾ ورهايا ويندا هئا. سنڌي ڪتابن ڇپجڻ کان پوءِ هڪ منظم ۽ مربوط طريقي سان انهن جي تقسيم عمل ۾ آندي ويئي. ان ڪم خاطر مختلف ذريعا ۽ وسيلو ڪتب آندا ويا، جن مان مکيه هن ريت هئا:

24. خداوند يسوع مسيح
تنهن جو انجيل ٺاهيل مٽي جو
هرتفورڊ (لنڊن): 1868 ع
25. خداوند يسوع مسيح
تنهن جو انجيل ٺاهيل مرقس جو-
هرتفورڊ (لنڊن): 1868 ع
26. خداوند يسوع مسيح
تنهن جو انجيل ٺاهيل لوقا جو-
هرتفورڊ (لنڊن): 1869 ع
27. خداوند يسوع مسيح
تنهن جو انجيل ٺاهيل يوحنا جو-
هرتفورڊ (لنڊن): 1869 ع
28. خداوند يسوع مسيح
تنهن جو انجيل رسولن جا ڪم-
هرتفورڊ (لنڊن): 1870 ع
29. خداوند يسوع مسيح
تنهن جو انجيل (پنج حصا)
اينڊريو برن
هرتفورڊ (لنڊن): 1870 ع
30. خداوند يسوع مسيح
تنهن جو انجيل پولس رسول
جو رومين ڏي خط
هرتفورڊ (لنڊن): 1874 ع
31. گاسپل آف جان (گرمڪي)
اينڊريو برن
آڪسفورڊ: 1877 ع
32. سوال جواب
جارج شرٽ
لڏيانا: 1877 ع
33. سڄي ساهمي
جارج شرٽ
لڏيانا: 1878 ع
34. دائود جو زيور
جارج شرٽ
لڏيانا: 1879 ع
35. دائود جو زيور (پڪي جلد سان)
جارج شرٽ
لڏيانا: 1879 ع
36. پراڻي ٻولي
جارج شرٽ
لڏيانا: 1879 ع
ٻيو دفعو: 1883 ع


7. پيدائش جو ڪتاب
اينڊريو برن
ڪراچي: 1860 ع
8. سرمن آف دي مائونٽ
جيمس شيلڊن
ڪراچي: 1860 ع
9. انجيل مان آکاڻيون
نئون عهد نامو ؟
نئون عهد نامو پڪي جلد سان ؟
لوقا جو انجيل (ديوناگري) ؟
سڄو واپار (ديوناگري)
جارج شرٽ
ڪراچي: 1875 ع
14. سڄي ساهمي
جيمس شيلڊن
ڪراچي: 1878 ع
15. پراڻي ٻولي
جيمس شيلڊن
ڪراچي: 1880 ع
16. قيمتي روح (ديوناگري) ڪراچي: 1882 ع
جارج شرٽ
ٽيون دفعو
17. نصيحت نامو
بال
ڪراچي: 1884 ع
18. نصيحت نامون (ديوناگري) ڪراچي: 1884 ع
ٻيو دفعو 1885 ع
19. استاد جي شاگردن کي نصيحت- حيدرآباد 1896 ع
20. پيپ آف ڊي
مس ڪلٽري
حيدرآباد 1898 ع
- (ب) سنڌ کان ٻاهر (لنڊن، لاهور، لڏيانا)
21. سينٽ مٿيو (ديوناگري)
جارج اسٽئڪ
بمبئي: 1850 ع
22. سنڌي ريڊنگ بڪ
آرنيسٽ ٽرمپ
لنڊن: 1858 ع
23. سنڌي پوٽي
آرنيسٽ ٽرمپ
لنڊن 1858 ع

- ٽيون دفعو: 1885ع
چوٿون دفعو: 1891ع
37. عادل امير
جارج شرت
38. حضرت سليمان جا پهاڪا
جارج شرت
39. جوان سنڌين ڏي خط
جارج شرت
40. يشعياہ نبي
جارج شرت
41. خط بنام جوانان هند-1
جارج شرت
42. خط بنام جوانان هند-2
جارج شرت
43. خط بنام جوانان هند-3
جارج شرت
44. خط بنام جوانان هند-4
جارج شرت
45. خط بنام جوانان هند-5
جارج شرت
46. خط بنام جوانان هند-6
جارج شرت
47. خط بنام جوانان هند-8
جارج شرت
48. خط بنام جوانان هند-11
جارج شرت
49. طر حدار پڳڙي
جارج شرت
50. قيمتي روح (ديوناگري) ٽيون دفعو
جارج شرت
51. مسيحي مسافر جو احوال- لاهور: 1882ع
ٻيو دفعو: 1899ع
52. قيمتي روح
جارج شرت
53. تعليم جو منڍ
جارج شرت
54. هڪڙي شيدي نينگر بابت
جارج شرت
55. سليمان جو ڪتاب
راڳ ريٽمن
56. خداوند يسوع مسيح
جي اچي پوڻي-
ٻيو دفعو: 1894ع
58. انبن بابت دلچسپ ٽوڻڪو
ٽيانا 1891ع
59. ڇا مان ڇا ٿي پيو
ٽيانا 1891ع
60. عجيب ڪتاب
ٽيانا 1891ع
61. نصيب نامو
ٽيانا 1891ع
62. يسوع مسيح جو ڪتاب
ٽيانا 1891ع
63. عجيب دوا
ٽيانا 1892ع
64. هڪڙي ڪوڙهي جو بيان ٽيانا: 1892ع
65. اٺ بي بها موتي
ٽيانا 1893ع
66. تعليم نامو
ٽيانا 1893ع
67. توريت جا قصا
ٽيانا 1893ع
68. سچا مڻيا
ٽيانا 1893ع
69. هڪڙي شيدي، جي ڳالهه ٽيانا 1893ع
70. گرو پريڪيا (گرمڪي)
ٽيانا 1893ع
71. گيان وارتا
ٽيانا 1893ع
72. پريو يسوع مسيح جو
منگل سنيچر لوقا جو (گرمڪي) لاهور: 1897ع
ٻيو دفعو 1900ع
73. راڳ ۽ پڄن
لاهور: 1897ع
74. سنڌي ڪاپي بڪ-1
ريٽمن
ٽيانا 1899ع
75. سنڌي ڪاپي بڪ-2
ٽيانا: 1899ع
ريٽمن



آزاد قاضي

شهيد مخدوم بلاول جي تحريڪ




مخدوم صاحب جو روضو

ڪنهن عارضي نفعي يا مسئلي جي حل لاءِ نه هونديون آهن، پر مقصد ۽ منطقي انجام واري حوالي سان انهن ۾ تمام وڏي وسعت هوندي آهي. مخدوم صاحب جنهن وٽ هڪ واضح محب وطن هئڻ وارو فڪر هو، جنهن جا سرچشما سندس مڪتب ۽ مدرسا هئا، جن ۾ موجود سندس خليفا ۽ فڪري ساٿي ان فڪر جو پرچار ڪندا پئي رهيا. ان دور ۾ سنڌو

اسين جڏهن سنڌ جي امر وطن دوست مخدوم بلاول جو ذڪر ڪريون ٿا، تڏهن رڳو ان هڪ شهيد وطن کي نه، پر لامحالہ ارغون، ترخان ۽ مغل دور کي ياد ڪريون ٿا، جنهن کي مؤرخن ”خراپيءَ سنڌ“ جهڙي معنيٰ خيز لفظ سان ياد ڪيو آهي⁽¹⁾. سنڌ جي تاريخ جي روشنيءَ ۾ ان ”خراپيءَ سنڌ“ واري دور تي نظر وجهڻ سان خبر پوي ٿي، ته اُن دور ۾ سنڌ ۽ سنڌين مٿان مختلف طريقن سان اهڙا ته ظلم ٿيا جو اهڙو ڪو ٻيو مثال ڪونه ٿو ملي. ان دور ۾ ڪيترائي ڄاتل اڻڄاتل سورهي، سرويج ۽ وطن جي ننگ ۽ ناموس تان ڪنڌ قربان ڪندڙ سورما به ملن ٿا، جن مڙني جو مهندار مخدوم بلاول شهيد ٿي هو، انڪري مخدوم صاحب ڪنهن هڪ شخص جو نه پر هڪ ”تحريڪ“ جو نالو آهي، جيڪا مخدوم صاحب ۽ سندس خليفن جي دليريءَ ۽ دانائيءَ واري حڪمت عملي سبب پورين پن صدين تي محيط نظر اچي ٿي. ان دور ۾ انهيءَ ”بلاولي تحريڪ“ جي تسلسل طور سنڌي ماڻهو ڌارين خلاف مسلسل وڙهندا رهيا. ⁽²⁾

هتي اها ڳالهه واضح ڪرڻ ضروري ٿو سمجهان ته جيتوڻيڪ مخدوم صاحب، مرزا شاه حسن ارغون سان مهاڏو اٽڪايو ۽ ٽلٽيءَ جي ميدان کان وٺي ٽٽي تائين سندس ڪيترائي محب وطن مريد ۽ معتقد ميدان جنگ ۾ قربان ٿيا، ان جي باوجود فڪري تحريڪ هئڻ ڪري، آزاديءَ جو روح قوڪيندڙ ۽ سجاڳي پيدا ڪرائيندڙ اها تحريڪ وقت گذرڻ سان وڌيڪ بامقصد ۽ سگهاري بنجندي ويئي. هونءَ به ته صحتمند فڪري تحريڪن جو ڦهلاءُ مثبت نظرياتي بنيادن تي مبني هئڻ ڪري دير يا وسيع ٿئي ٿو. اهي



مسجد شريف وٽان مخدوم بلاول جي روضي مبارڪ جو ڏيک

- مخدوم سعد عليه عرف مخدوم ساند مقبرو نزديڪ سڪرنڊ، جو ميان صاحب ڪنڀارن جو جد امجد هو.

- مخدوم هنگورو عليه مزار تعلقو مورو، جنهن ڪري بلاولي تعليم ان طرف پکڙي.

- مخدوم رڪن الدين عليه عرف مخدوم مٺو- مزار مڪلي ٿو، ان جي وسيلي بلاولي تعليم دارالحڪومت تائين پهتي“ (4)

مخدوم رڪن الدين عليه رح جي سلسلي ۾ ”تذڪره مشاهير سنڌ“ جي حاشيه ۾ ڄاڻايل آهي ته ”سندس مزار پاٽ پراڻي، ۾ آهي“ (5)، ساڳئي وقت تاريخي معصوميءَ ۾ سندس وفات بابت لکيل آهي ته: ”هن جي وفات سن 949ھ جنت آشياني بادشاهه (همايون) جي عين بيڪاري (فترات) جي زماني ۾ ٿي ۾ ٿي.“ (6)

پاٽ شهر جي صديقي سهروردي سلسلي بابت تحقيق ڪندي ڊاڪٽر حبيب الله صديقي مٿي ذڪر ڪيل روايتن ۽ مقامي طور حقيقتون معلوم ڪرڻ بعد شيخ رڪن الدين بابت لکي ٿو: ”مخدوم شيخ رڪن الدين صديقي پٽائي (1470-1543/1545ع) جي عرصه حيات کي ٻن دورن ۾ ورهائي سگهجي ٿو: هڪ اهو عرصو جيڪو سنڌ ۾ سمن جي صاحبي واري دور (اختتام سن 1520/927ع) تائين ”پاٽ“ ۾ مخدوم بلاول (1446-1523ع)

ڪناري، پاٽ، سن، لڪي ۽ ٽلٽي ۾ سهروردي خانقاهون هيون، جن جو باهر رابطو هو. مخدوم بلاول بزرگي جي لحاظ کان سنڌ جي مڙني سهروردي خانقاهن جو ”شيخ الشيوخ“ هو. انهن درگاهن مان سن ۾ سائين جي. ايم سيد جو جد امجد سيد حيدر شاه، لڪي ۾ سيد عبدالرزاق، لڪياري سيدن جو وڏو ۽ پاٽ ۾ شيخ رڪن الدين بن شيخ معروف صديقي مخدوم بلاول جا خاص خليفه مشهور آهن.“ (3)

بلاولي تحريڪ جي وسعت واري حوالي سان سائين جي. ايم سيد لکي ٿو:

”مخدوم بلاول عليه رحمت جا ڪيئي مکيه خليفه هئا جن جي ذريعي ملڪ جي مختلف ڪنڊن ۾ سندس طريقه تصوف جا درس ماڻهن کي ملندا رهيا، انهن مان مکيه هيٺيان هئا.

- مخدوم ساهڙ عليه النجار- مقبرو نزديڪ انڙبور- جنهن کان سيد رڪن الدين عليه رحمت مٽياري فيض يافته ٿي مٽياري سيدن جي خاندان تي اثر انداز ٿيو.

- سيد حيدر عليه سنائي مقبره سن ۾- جنهن جي خليفن ڇچرن جي ڳوٺ کان ڪماڻن تائين ۽ جبل ۾ سندس تعليم کي پکيڙيو.

- مخدوم حسن عليه بلاولي مقبره پاٽوڻ، جنهن جو اثر ڪيئي بندر تائين پهتو.

جي ڪبرو سهروردي سلسلي جي خلافت هيٺ گذريو. ٻيو اهو عرصو جيڪو مرزا شاه حسن ارغون جي حڪومت دوران ٿي پر حديث جي درس ڏيڻ ۾ صرف ٽي ۽ اتي وفات ڪيائين (7)

ڊاڪٽر حبيب الله صديقي جي مٿي ذڪر ڪيل تحقيق موجب چيڪڏهن اهوئي مخدوم رڪن الدين پٺاڻي آهي، جيڪو بعد ۾ مڪليءَ تي مدفون ٿيو ته پوءِ چئي سگهجي ٿو ته ارغوني حملن سبب، بلاولي تحريڪ سان وابستہ مختلف خانقاهون ارغوني دٻاءُ هيٺ اچڻ ڪري. مخدوم بلاول جا جيڪي وفادار خليفه، مختلف طرفن ڏانهن پکڙجي ويا ۽ وڃي ديني درس جا سلسلا شروع ڪيائون، تن ديني درس و تدريس واري عمل دوران پنهنجي مرشد شهيد مخدوم بلاول واري تحريڪ کي به اڳتي وڌايو. اهڙن بزرگن مان مخدوم رڪن الدين به هڪ هو، جيڪو ڪنهن طرح ملڪ جي دارالحڪومت تائين پهچڻ ۾ ڪامياب ٿي ويو. زندگيءَ جا باقي ڏينهن اتي ئي گذاريائين ۽ مڪليءَ تي دفن ٿيو. سيد ميران محمد جونپوري، جيڪو امام مهدي هئڻ جو دعويٰ ڊار بجي گجرات کان سنڌ ۾ پهتو ان جي آمد کان پوءِ سندس فڪر جي وڌندڙ اثر کي روڪڻ لاءِ مٿي ذڪر ڪيل خانقاهن جي توسط سان بلاولي تحريڪ جي شروعات ٿي.

ان بلاولي سهروردي تحريڪ جا مول مٿان ريت هئا. 1. ”طريقت“ جي راه تي هلڻ لاءِ ”شريعت“ جي سخت پابندي لازمي آهي.

2. پير طريقت کي عقيدتمند (مريدن) کان نذر نياز قبول ڪرڻ نه گهرجي، سندس معاش جو پنهنجو ذاتي ذريعو هئڻ گهرجي.

3. مقامي (سنڌي) تهذيب، جنهن حد تائين ”شريعت“ سان متصادم نه ٿي ٿئي، سنڌي مسلمان لاءِ اختيار ڪرڻ جائز آهي.

4. ”مذهب“ کي سياسي مقصدن لاءِ استعمال نه ڪرڻ گهرجي“ (8)

مٿي ذڪر ڪيل مول متن جي روشنيءَ ۾ بلاولي تحريڪ جي سرڪرده اڳواڻن، خاص طور تي مخدوم بلاول، مهدي تحريڪ جي فرقي سان سياست

لاڳاپجڻ واري عمل کي مقامي سنڌي تهذيب سان متصادم ٿيندي محسوس ڪري، ان جي خانقاهي فڪر رستي پريور مخالفت ڪرڻ شروع ڪئي هئي. مخدوم صاحب ۽ ان جي خليفن مهدي تحريڪ جي وڌندڙ اثرن کي روڪڻ لاءِ ايترو ته عوامي اڀار پيدا ڪرايو جو اهو هڪ وڏو خطرو محسوس ٿيڻ لڳو. ان جو نتيجو ڊاڪٽر غلام محمد لاکي جي لفظن ۾ اهو نڪتو ته:

”عوامي مطالبي ۽ بادشاهت ۾ وڏي پيماني تي خطري، آخرڪار ڄام نظام الدين عرف ننڍو سمو کي مجبور ڪيو ته ان قوت خلاف زوردار قلم کڻي. ڄام آخرڪار سيد محمد جونپوري ۽ سندس مريدن جي مڪمل پائمالِي جو حڪم ڏنو، ليڪن وزير دريا خان جي دخل اندازي، سبب هن حڪم ۾ ڦير ڦار ٿي.“ (9)


دريا خان، جو سيد حيدر شاه سنائي جو دوست هو، ان کي هن سيد ميران محمد جونپوريءَ لاءِ اشارو ڪري ڇڏيو ته جيئن هو سنڌ ۾ ڪٿي به ٻڪاءُ نه ڪري سگهي. سيد حيدر سن ڀرسان سندس ٻيڙيءَ کي انتهائي رازداريءَ واري طريقي سان ٻوڙائي ڇڏيو. (10)

اهڙيءَ ريت مخدوم بلاول سيد ميران محمد (جونپوري) جون ٻيڙيون، پنهنجي خليفِي سيد حيدر عليه سن واري هٿان ٻوڙائي ان نظريي جي سنڌ ۾ وڌيڪ پرچار ڪرڻ کي روڪي هن کي لڪيءَ وارن جبلن مان افغانستان وڃڻ تي مجبور ڪيو. (11)

سيد محمد جونپوري جو سنڌ مان نه رڳو نڪرڻ، پر ان طرح تڪليف ده انداز ۾ روانو ٿيڻ پٺيان سمورو هٿ مخدوم صاحب جي سربراهيءَ ۾ هلندڙ بلاولي تحريڪ جوئي هو، جنهن جي وطن دوستيءَ واري فڪر ۽ عوامي تائيد سبب اها ڳالهه بظاهر ته اتي ڊيڄي ويئي پر ان جا اڳتي هلي مخدوم بلاول ۽ سنڌ جي عوام کي سخت نتيجا ڏسڻا پيا.

سيد محمد جونپوري کي بلاولي تحريڪ جي دٻاءُ سبب سنڌ ڇڏڻي نه پئي ۽ هو بي سرو سامانيءَ واري عالم ۾

”مهراڻ“



شاه بيگ ارغون جي فوجي آپريشن جو دائرو اير ايج پنهور جي ڪتاب
”ڪرانا لاجيڪل ڊڪشنري آف سنڌ“ تان ورتل

جنگ بابت مير معصوم لکيو آهي ته ”بني ڌرين وچ م اهڙي سخت لڙائي لڳي جنهن جي شرح کان قلم جي زبان قاصر آهي. نيٺ امير شاه بيگ فتحمحمد ٿيو.“ (13)

ان جنگ م وڙهندي سنڌ جو سورهيہ سلورو پٽ دريا خان مادر سنڌ تان قربان ٿي ويو. وقت جو حاڪم ڄام فيروز ميدان ڇڏي ڀڄي ويو، پٺيان سنڌ جو تختگاه ٿنو ڏهن ڏينهن تائين ارغونن بارود جي باهين م سڙنو ۽ سنڌين جي رت سان وهنجندو رهيو. ايڏي وڏي قتل و غارت ۽ برباديءَ کان پوءِ آخرڪار ڄام فيروز، جيڪو لڙائيءَ جي ميدان مان ڀڄي وڃي پيرپٺي ڏانهن لڪو هو، اهو شاه بيگ ارغون کي رحم جي اپيل ڪري، معافي وٺي، سندس شرط قبول ڪري واپس وريو. ٺاه ٿيو. ڌرين وچ م ٿيل ٺاه موجب سنڌ کي باضبط ورهايو ويو، جنهن جي نتيجي م لڪيءَ وارن جبلن کي سرحد طءُ ڪري، ڏکڻ سنڌ فيروز وٽ رهڻ ڏني ويئي ۽ اتر سنڌ ارغونن پاڻ وٽ رکي، شاه بيگ قنڌار موٽي ويو.

مرزا شاه بيگ ارغون کي قنڌار تي بابر جي قبضي ڪرڻ جو هر وقت خوف رهندو هو، انڪري جڏهن کيس سنڌ جي قبضي جو يقين ٿي ويو، تڏهن هن 5- سيپٽمبر 1522ع، (13 شوال 928ھ) تي قنڌار جي قلعي جون ڪنجيون بابر بادشاه جي حوالي ڪيون. پر پوءِ به اهو خوف هوس ته بابر کيس نه ڇڏيندو. انڪري جڏهن بابر جي هندستان فتح ڪرڻ واري مقصد سان خوشاب پهچڻ جي کيس خبر پيئي، تڏهن مايوسيءَ وچان ان تي تبصرو ڪندي (مير معصوم موجب) حاضرين مجلس کي چيائين ته ”بادشاه سنڌ م اسان کي پنهنجي حال تي نه ڇڏيندو. ۽ اڳي پوءِ نيٺ هي ملڪ اسان ۽ اسان جي اولاد کان ڪسي وٺندو، تنهنڪري اسان تي لازم آهي ته ڪنهن بني ملڪ ڏانهن ڀڄون.“ (14)

اهڙيءَ صورتحال م ارغون نئين بينڪ جي ڳولا م گجرات ڏانهن وڌڻ کان اڳ قبضي هيٺ آيل سنڌ واري حصي مان مخالفن جو خاتمو آڻڻ ضروري سمجهيو. ان ئي دور م ”غاصب حملہ آورن کان خانقاه ۽ آباد جو تحفظ فرض شمار ڪندي، ٿلٺيءَ جي سهروڙي خانقاه وارن مخلوم بلال بن ڄام حسن سمون (1445ھ- 1523ع) جي

سنڌ ڇڏي قنڌار ۽ خراسان طرف نڪري ويو، پر پٺيان پنهنجن معتقدين ۽ مريدن جو خاصو حلقو ڇڏي ويو. قنڌار پهچي هو امير ذوالنون ارغون ۽ سندس پٽ شاه بيگ ارغون سان رابطي م آيو، جيڪي هرات جي حاڪم سلطان حسين مرزا پاران ’فراه‘، ’غر‘ ۽ ’قنڌار‘ جا علائقا سنڀاليندا هئا. ارغونن جون اڳ ٿي سنڌ م اڪيون هيون ۽ انهن وقت بوقت ڪاهون به پئي ڪيون جن م کين بار بار شڪستون مليون هيون. هاڻ جو مذهبي اڳواڻ محمد جونپوريءَ جو کين سهڪار حاصل ٿيو ته انهن کي پنهنجي ديرين خواهش کي عملي جلمو پهراڻڻ جو موقعو مليو.

سيد ميران محمد جونپوري کي، آمد (1500ع) کان ڏيڍ سال پوءِ، بلاولي تحريڪ جي مخالفت سبب سنڌ مان نڪرڻو پيو هو، ان وقت ڄام نظام الدين سمي جي حڪمرانيءَ جا پويان ڏينهن هئا. جيتوڻيڪ ڄام صاحب دانائيءَ سان مهدي مسلڪ کي تاري ته ڇڏيو، پر ملڪ مان ان جا اثر ختم ٿي ڪونه سگهيا هئا. انڪري لاکي صاحب جي لفظن م ان دور م ”سنڌ جي مهديين ۽ بلاولي تحريڪ جي اڳواڻن م زبردست ڇڪتاڻ ڏسجي ٿي.“ (12)

مهدي تحريڪ سان ڪن سمن سردارن جي لاڳاپن سبب ڄام نظام الدين جي وفات (1508ع) کان اٺ سال پوءِ خانداني اختلافن کي بنياد بنائي 1516ع م ڄام فيروز جي ماءُ ’مدينه ماچاڻي‘، شاه بيگ ارغون ڏانهن قنڌار فريادي ٿي ويئي. سندس ڪوشش سان سن 1520ع (926ھ) م ارغون سنڌ مٿان حملي آور ٿي ٿئي ڏانهن وڌڻ لاءِ ڪوٽ مليچي ۽ چانڊڪا مان ڦرلٽ ڪيائون. ارغونن جو لشڪر جلجڻ بلاولي تحريڪ واري علائقي باغبان پهتو تڏهن دريا خان جا پٽ ۽ ڪي ٻيا اڳواڻ ان جي سامهون ٿيا. حملي آورن حڪمت عملي طور جنگ ڪرڻ بجاءِ رستو تبديل ڪري مختصر قيام ڪيو، جنهن م اتان جي زميندارن شاه بيگ سان تيازمنديءَ جو اظهار ڪيو. اهڙي ريت شاه بيگ ٿلٺيءَ جي ميدان م ڦاسڻ بجاءِ دارالحڪومت ٿي طرف وڌي ويو. هن 22- ڊسمبر 1520ع تي دارالحڪومت ٿي تي حملو ڪيو، شهر ٻاهران سلوئيءَ جي ميدان م معرڪو ٿيو. سنڌين جي فوج جي سربراهي دريا خان ’قبوليو‘ ڪري رهيو هو. ان

قيلا ت م مزاحمتي محاذ قائم ڪيو هو. (15)

انڪري ارغونن کي ان مقصد واري راهه ۾ سڀ کان وڏي رڪاوٽ بلاولي تحريڪ نظر پئي آئي، جنهن جا مختلف جالين تي مرڪز ۽ عوامر جي دلين ۾ پاڙون هيون. اهڙي حالت ۾ جڏهن ”شاهه بيگ ارغون شال“ (ڪوٽڻا) کان واپس ٿي نلٽي وٽ منزل انداز ٿيو ته اتان جي وڏين ۽ قومي سردارن مان ڪوبه سندس استقبال لاءِ نه آيو. شاهه بيگ ارغون ان جو سبب معلوم ڪرڻ لاءِ جاسوس موڪليا جيڪي ”خبر لهي آيا ته هتان جي سهروردي بزرگ مخدوم بلاول کين ائين ڪرڻ لاءِ چيو هو ۽ جنگجو قبيلن سوين ۽ سھتن کي نلٽي جي دفاع لاءِ مستعد ڪيو هو.“ (16) اهڙي معلومات ملڻ کان پوءِ شاهه بيگ ڪلاوڙ ۾ اچي شهر تي حملو ڪرايو، جنهن ۾ وڏي قتل غارتگري ٿي. دريا خان جا پٽ محمود ۽ مونڻ، راڻو رثمل سرويو ۽ جوڌا سنگھ سان گڏ سوين سنڌي سرويچ شهيد ٿي ويا مخدوم بلاول کي ڳري ڏنڊ ۽ سموري ملڪيت جي ضبطيءَ جي سزا ڏني ويئي. (17) ارغونن رڳو اتي دنگ ڪونه ڪيو پر جيئن ته مخدوم صاحب جي سرواڻيءَ ۾ هلندڙ باغيانه تحريڪ کي انهن پنهنجي گجرات ڏانهن پيش قدمي واري پسمنظر ۾ پئي ڏٺو، اهڙي صورتحال ۾ هن ملڪ مان مخلفن جو مڪمل صفايو ڪرڻ ضروري سمجهندي ان تحريڪ جي سرواڻ مخدوم بلاول کي واجب القتل قرار ڏيڻ لاءِ هڪ انوکي سازش سٽي، ”جنهن مطابق عوامر جي مذهبي جذبات کي سڌي طرح ڇيڙڻ بجاءِ سازش کان ڪم ورتو ويو جنهن موجب، کي مخدوم صاحب جتي ٺاهڻ لاءِ چيو هو انهيءَ جي معرفت جتيءَ جي پلائي اندر قرآن شريف جو ورق رکرايو ويو ۽ پوءِ انهيءَ ڏوهه ۾ مخدوم صاحب کي گهاٽي ۾ پيڙي شهيد ڪيو ويو.“ (18)

اهو دردناڪ واقعو 1523ع ۾ پيش آيو.

هتي آءٌ ارغونن پاران باغين کي عبرتناڪ سزا ڏيڻ لاءِ، پهريون ڀيرو متعارف ڪرايل ان لوهي مشين جو ذڪر ڪرڻ ضروري ٿو سمجهان، جنهن کي سنڌي ماڻهو عام طور تي تيلي ٻجن پيڙڻ واري مقامي اوزار ”گهاٽي“ جي نالي سان سڏيندا رهيا آهن، جنهن لاءِ روايت آهي ته ان ۾ مخدوم صاحب کي عبرتناڪ سزا ڏيئي، ٻين لاءِ مثال قائم ڪرڻ واسطي کيس سر عام پيڙيو ويو. سنڌ ۾ ان اوزار جي

”مهراڻ“

متعارف ٿيڻ کان پوءِ يقيناً ڪن ٻين باغين کي پڻ اهڙي سزا ملي هوندي پر جيئن ته مخدوم صاحب اڳواڻ ۽ سرواڻ هو ۽ ان وقت واري ماحول موجب کيس مرشد وارو مرتبو حاصل هو، انڪري ٻين ڪن قربان ٿيندڙن جو سندس نالي سان گڏ نالو اچي نه سگهيو.

مخدوم جعفر، مخدوم بلاول جو ڳوٺاڻي هو. هڪ انازي موجب مخدوم صاحب جي شهادت وقت ان جي عمر ويهه پنجويهه سال هوندي پاڻ وقت جو عالم ۽ ڪيترن ئي ڪتابن جو ليکڪ پڻ هو، سندس بياض ۾ مخدوم بلاول جي شهادت بابت هن ريت لکت ملي ٿي:

”ان ولي باڪمال را قوم طغيه (چغده) بربناء حد داراشڪنجه ڪشيدھ شهادت رسانيدند.“ (19)

سنڌ ۾ اڄ به پراڻي زماني جا ڍڪڻ ڪنهن شيءَ کي چڪي بند ڪرڻ لاءِ اشڪنجي جو استعمال ڪندا آهن. اهو نت بلتن سان هڪ اهڙو اوزار هوندو آهي، جنهن ۾ ڪاٺي به شيءَ بند ڪري ٺهڙي سگهجي ٿي. مخدوم بلاول لاءِ سندس همعصر مخدوم جعفر جو استعمال ڪيل جملو ”اشڪنجه ڪشيدھ“ ان اوزار طرف واضح اشارو آهي، جنهن ۾ مخدوم صاحب کي چڪڙي پيڙيو ويو هو. عام طور تي گهاٽو جيئن ته ننڍي ماپ جو هوندو آهي. (جيڪو ڪنهن خاص مقصد لاءِ وڏو به ٺهي سگهي ٿو، ۽ تيلي ٻجن جي پيڙڻ لاءِ ڪم ايندو آهي ۽ ماڻهوءَ لاءِ ان جي استعمال واري ڳالهه ڄڻ ته انوکي پيشي محسوس ٿئي، انڪري ڪن محققن ان کي اڻڻيئي ڳالهه سمجهندي ان عمل کي وڌا، تصور ڪندي، مخدوم صاحب جي ”علم شهادت“ جو ذڪر ڪيو آهي، ايتريقدر جو ڪجهه سال اڳ غالباً مهلوي فڪر جي اثر هيٺ هڪڙي ليکڪ ان ڳالهه جي مبهم هنڌ کي بنايل بنائي مخدوم صاحب جي سڄي جنوجهد کي لويو ۽ مٿس دريا خان جي پٽن کي مارائڻ جهڙا الزام به هنيا هئا. پر جيڪڏهن گهاٽي ۾ پيڙجڻ واري روايت جي روشنيءَ ۾ ان وقت ۾ باغين ۽ مخلفن لاءِ اختيار ڪيل سزائن ۽ استعمال ۾ ايندڙ اوزارن بابت غور ڪيو وڃي ته اها حقيقت سمجهڻ سولي ٿي پوندي.

ڊاڪٽر حبيب الله صديقي لکي ٿو ته ”قرون وسطي جي ظالم مطلق العنان حڪمرانن پاران عوامي حقن جو پرچار ڪندڙن کي مختلف طريقن سان عذاب ڏيئي مارڻ ۽ اهڙي

هيبتاڪ موت جو منظر عوام کي ڏيکارڻ وارو عمل ڪيو ويندو هو ته جيئن اهي هيسجي غلاميءَ جو ڦٽو قبول ڪن. ان سلسلي ۾ صديقي صاحب سيد امير علي جي ڪتاب ”شارت هستري آف سراسينس“ جي حوالي سان عباسي خليفن جي وزير ابن زبول پاران مخالفن کي ڇڄائي مارڻ لاءِ هڪ جلائيندڙ مشين ايجاد ڪرڻ جو پڻ ذڪر ڪري ٿو، جنهن ۾ آخر خليفن جعفرالمتوڪل علي الله طرفان کيس وجهي ماريو ويو.“ (20)

انسائيڪلوپيڊيا برٽانیکا مان خبر پوي ٿي ته پندرهن صدي عيسوي ۾ باغين کي سزا ڏيڻ لاءِ Sir-w-Scavenger هڪ لوهي مشين ايجاد ڪئي جنهن کي سندس نالي پٺيان ’اسڪيوئنجرجي ڌيءُ‘ Scavengers Daughter سڏيو ويو. ان ۾ ماڻهوءَ کي وجهي، هڏ ڇر سميت پيڙيو ويندو هو. اسڪيوئنجرجي ڌيءُ دراصل هڪ ٿلهو لوهي چيڪلو (loop) هوندو هو، جنهن کي اسڪرو يا چيئين جي وسيلي مظلوم جي جسم سان جڪڙيو ويندو هو ۽ پوءِ اسڪرو ڪشڻ سان جسم چيڪلي اندر ڦرندو ۽ پيڙيو ويندو هو، تان ته ناسن، وات ۽ ڪڏهن ته هٿن ۽ پيرن جي آڱرين مان رت ڦوهارا ڪري وهندو هو. اهو اذيت ناک اوزار سورهن صدي عيسوي ۾ انگلينڊ جي بادشاهه هيٺي ائين جي استعمال ۾ هو.“ (21)

اهو اوزار ارغونن جي دسترس کان ٻاهر نه هوندو، انڪري ان ئي ساڳئي دور (1523ع) ۾ ٿيل مخدوم بلاول جي شهادت واري واقعي ۾ اهڙي اوزار جو استعمال ٿيڻ ڪاٿي انوکي ڳالهه ڪانهي.

مخدوم بلاول جي مقبري جي ڪتبي تي 1 محرم 929ھ لکيل آهي، جنهن ۾ شاه بيگ ارغون جي وفات 22 شعبان 930ھ تي ٿي. ان جو مطلب ته شاه بيگ گجرات ڏانهن وڌندي پهريان مخدوم بلاول جي اثر کي ختم ڪرڻ ضروري سمجهيو. ڄام ڏاتار سمو، جنهن جي رعيت پوري ۽ سخا جا ڪيئي قصا ڪهاڻيون مشهور آهن، ان لاءِ محمد ابراهيم جويي صاحب جي روايت آهي ته ”اهو پڻ بلاولي حلقي ۾ شامل هو، انڪري ارغونن ابتدا ۾ ئي کيس شهيد ڪيو.“ (22) اهڙيءَ ريت ”مخدوم سعد (ملان ساند) پنهنجي سڄي ڪٽنب پٽن پوٽن سوڌو فتح سان چڪريون کڏيون.“ (23)

مرزا شاه بيگ قنڌار ڏانهن پيش قدمي ڪندي 26- جون 1524ع تي جڏهن نصرپور ڀرسان ”اگهلائي“ پهتو، تڏهن اتي سندس موت واقع ٿيو. شاه بيگ جي مرڻ بعد سندس پٽ شاه حسن نصرپور پهچي پيءُ جي وارث طور تخت نشين ٿيو. ان موقعي تي ”تر جا ڪيترائي سيد، قاضي، وڏيرا ۽ زميندار پيش پئي، فتح خواني ڪرڻ ۽ مبارڪباد ڏيڻ لاءِ وٽس آيا.“ (24)

ڄام فيروز پڻ مبارڪباد جو پيغام موڪلي تابعداريءَ جو ثبوت ڏنو، پر شاه حسن کي سڄي سنڌ کي قبضي هيٺ آڻڻ جو اهو بهترين موقعو نظر آيو، انڪري ڄام فيروز لاءِ ظاهر ڪيو ويو ته هن مرزا شاه بيگ جي موت تي جشن ملهايو آهي. ان ڳالهه جي آڙ وٺي شاه حسن حملو ڪري نٿو فتح ڪري ڇڏيو. اهڙيءَ ريت لاکي صاحب موجب ”شاه حسن هيٺين سنڌ ۾ انتظام نيڪ ناک ڪري اُتر ڏي راهي ٿيو، جتي مٿيلي اٻاوڙي، پٽي (پٽا) واهڻ ۽ ملتان تائين مختلف واهڻ، شهر، ڳوٺ ۽ قبيلا سندس ظلم ۽ بربريت جو نشانو بنيا.“ (25)

ان سلسلي ۾ سائين جي.ايم.سيد موجب مخدوم بلاول جي خاص خليفن شاه حيدر عليه رحمة جي ڳوٺ ”سن“ تي پڻ هلاڻ ڪئي ويئي. شاه حيدر ته اڳ ئي مرشد جي حڪم تي گجرات ويل هو انڪري سندس حلقه اثر وارن معتقدن، مريدن ۽ ڳوٺ وارن کي هيسائڻ ۽ ڳوٺ تي نظر رکڻ لاءِ اتي فوجي ڇانوڻي قائم ڪئي ويئي. (26)

مخدوم بلاول جي شهادت کان پوءِ به سندس صوفياڻي فڪر جو اثر سڄي سنڌ ۾ نمايان نظر اچي ٿو، ان ڳالهه جو اندازو مخدوم صاحب جي اثر هيٺ آيل هيٺين بزرگن جي ذڪر مان ئي ٿي وڃي ٿو.

- (1) مخدوم شرف الدين عرف مخدوم راهو سيوهاڻي
- (2) مخدوم رڪن الدين عرف مخدوم منو صديقي پٺاڻي، جنهن جو اڳ تفصيلي ذڪر ٿي چڪو آهي.

(3) شيخ يوسف سنڌي پٺاڻي

(4) قاضي عبداللہ دربيولي، متوفي 1099ھ- 1600ع

ڇاڪاڻ ته ان ئي تحريڪ سنڌين مٿان وقت بوقت ٿيندڙ ظلمن تي مزاحمت کي قائم رکيو. انڪري سنڌ مٿان ٿيندڙ هر نئون ظلم مخدوم صاحب جي ياد تازي ڪرائي، ڌارين خلاف نفرت ڪرڻ ۽ بلاولي سوچ کي وڌائڻ جو سبب بڻي. سنڌ کي آزاد رکڻ واري اها ڪوشش، جا ارغونن جي آمد وقت مخدوم بلاول ۽ سندس خليفن، شهيد دريا خان ۽ سندس بهادر پٽن ۽ سپه سالارن شروع ڪئي (30)، اهو سلسلو محب وطن شهيدن جي قربانين ۽ مسلسل ڪوششن سبب مغلن جي زوال تائين هلندو رهيو. اهو سڀ ڪجهه انڪري ٿي سگهيو جو ان جي پٺيان مخدوم بلاول واري اها فڪري تحريڪ پنهنجو تسلسل برقرار رکيو پئي آئي، جنهن جون سندس خليفن معرفت نه رڳو سنڌ جي ڪنڊ ڪڙڇ ۾، پر پرواري رياست گجرات تائين به عوام ۾ پاڙون هيون، جنهن جي نتيجي ۾ مخدوم صاحب جي شهادت کان پوءِ به سندس خليفن ۽ معتقدن ڏسيل واٽ کي باقاعدي تحريڪ ۾ تبديل ڪيو، جنهن کي اڄ ”بلاولي تحريڪ“ سان ياد ڪيو وڃي ٿو. جنهن ۾ فڪري جدوجهد سان گڏوگڏ مختلف موقعن ۽ ڌار ڌار جاين تي وطن جي ويرين سان هٿياربند جدوجهد پڻ ڪئي ويئي. ان جا چٽا آثار اڄ به ”بلاولي قبرستان“ جي صورت ۾ سنڌ اندر مختلف جاين تي موجود آهن. (31)

مخدوم صاحب جي شهادت سان ارغونن جي آمد کان ويندي مغلن جي نيڪاليءَ تائين جيئن ارغون، ترخان ۽ مغل حڪمرانن جو حڪمرانيءَ وارن مفادن جي حوالي سان گهرو لاڳاپو ۽ ڳانڍاپو نظر اچي ٿو، ساڳيءَ طرح ان دور کان شروع ٿيندڙ بلاولي تحريڪ جو تسلسل پڻ مغل حڪمرانن جي زوال تائين برقرار نظر اچي ٿو. ان ڳالهه کي سمجهڻ لاءِ اسان کي ارغون، ترخان ۽ مغل دور وارن معرڪن جو مطالعو ڪرڻو پوندو. مرزا شاھ بيگ ارغون، مخدوم بلاول کي شهيد ڪرائي اڳتي وڌي سنڌ فتح ڪئي (32). مرزا شاھ بيگ بغير اولاد جي 1556ع ۾ وفات ڪئي ته سنڌ سندس ٻن گورنرن سلطان محمود بکري ۽ ميرزا ”مه. ان“

- (5) قاضي ابراهيم باغبان ۽ رائو ٽي، جنهن (978ھ- 1570ع) ڌاري مدينه منوره ۾ وفات ڪئي.
- (6) مخدوم جعفر بوبڪائي (متوفي سن 955ھ- 1557ع)
- (7) مخدوم ميران (عبدالڪريم ٺٽوي متوفي سن 949ھ- 1542ع)
- (8) مخدوم صدو لانگاهه (متوفي 947ھ- 1540ع)
- (9) مخدوم عربي ڌياڻو (متوفي 980ھ- 1572ع)
- (10) شيخ پرڪيو ڪاٿيار
- (11) مخدوم اسحاق (متوفي 932ھ- 1525ع)
- (12) مخدوم احمد بن اسحاق (متوفي 959ھ- 1552ع)
- (13) مخدوم احمد هالائي (963ھ- 1556ع)
- (14) مخدوم چرڪس ڳوٺ ونگي ڇاچڪان
- (15) شيخ عبدالله متقي بن مولانا سعيد دربيلو (متوفي 984ھ- 1576ع)
- (16) مخدوم عبدالرشيد هالائي، متوفي (930ھ- 1523ع) (27)

بلاولي تحريڪ جي مٿي ذڪر ڪيل تفصيل تي نظر وجهڻ سان بخوبي اندازو ٿي وڃي ٿو ته ان تحريڪ جو ڪيترو دائرو اثر هو، جنهن کي زائل ڪرڻ ۽ ارغونن جي اقتدار کي سنڌ ۾ مستحڪم ڪرڻ لاءِ ”قوم پرست قبيلن کي ته تيغ ڪرڻ ۽ سنڌي قوم کي صفحہ هستيءَ تان مٽائڻ لاءِ ڀرپور اقدامات ٿيڻ لڳا، جن ۾ ”بلاولي تحريڪ“ جي ارڪانن کي خاص طور هٿ لڻڻ تي رکيو ويو هو.“ (28) اهڙيءَ ريت ارغونن جي اوائلي دور ۾ سندن ساٿ ڏيندڙ عالم قاضي قادن لاکي صاحب موجب ”بلاولي تحريڪ جي مکيه اڳواڻن ۽ ڪارڪنن جي خاتمي بعد، بکر جي قضا جو عهدو وٺي خاموش ٿي ويو.“ (29) پر مٿي ذڪر ڪيل بلاولي تحريڪ سان وابسته بزرگن مان ڪيترائي سورهيهه مخدوم صاحب جي شهادت کان پوءِ به ڪافي عرصو زنده رهيا ۽ مختلف طريقن سان بلاولي تحريڪ جي پرچار ۾ رڌل رهيا.

مخدوم بلاول ته گهاٽي ۾ پيڙجي سنڌ تان قربان ٿي ويو، پر سندس اها فڪري تحريڪ دير يا ثابت ٿي،

عيسي خان ترخان جي وچ ۾ به حصائي ورهائجي ويئي. ڏکڻ سنڌ مرزا عيسيٰ ترخان وٽ ۽ اتر سنڌ محمود بکريءَ وٽ رهي. سيوهڻ وارن جبلن کي سرحد قرار ڏنو ويو. محمود بکريءَ جي گاديءَ جو هنڌ بکر هو. محمود بکري 1574ع ۾ بي اولادي مئو. ان وقت تائين دهليءَ جي اڪبر بادشاهه جي ملتان تائين حڪمراني ٿي چڪي هئي. محمود بکري مرڻ کان سال اڳ اڪبر بادشاهه سان طئه ڪري ڇڏيو هو ته سندس موت کان پوءِ بکر پرڳڻي تي اڪبر جون فوجون قبضو ڪنديون. اهڙيءَ ريت محمود بکريءَ جي وفات جي خبر اچڻ شرط اڪبري فوجن بکر تي قبضو ڪري، ان کي مغليه حڪمرانيءَ واري ملتان صوبي سان ملائي ڇڏيو (33). پر ڏکڻ سنڌ تي ترخان جي حڪمراني في الحال برقرار رهي، جنهن کي ارڙهن سالن بعد 1592ع ۾ اڪبر جي سپهه سالار عبدالرحيم خان خانان، مرزا جاني بيگ کان وڏن معرڪن کان پوءِ حاصل ڪيو. اهڙيءَ ريت ڏکڻ سنڌ يعني ٺٽي پرڳڻي کي صوبي جو درجو ڏيئي دهليءَ سان ملايو ويو، پر دهليءَ جي ڏورانهون هئڻ واري مصلحت سبب ان جو اقتدار اعليٰ ترخان وٽ ئي رهڻ ڏنو ويو. اڳتي هلي جڏهن 1612ع ۾ ترخان حڪمران مرزا غازي بيگ فوت ٿيو، ان وقت دهليءَ تي جهانگير جي حڪمراني هئي، جنهن سنڌ تي سڌيءَ طرح حڪومت ڪرڻ واري تصور هيٺ پنهنجا گورنر موڪلڻ شروع ڪيا ۽ پنهنجي عملدارن کي حڪم ڏنو ته ڪنهن به ارغون ۽ ترخان کي سنڌ ۾ رهڻ نه ڏنو وڃي. سڀني کي ڳولي ڳولي پڪڙي دهليءَ روانو ڪيو وڃي. (34) اهڙيءَ ريت 1612ع کان وٺي ٺٽي تي مغلن جي نوآبادي مقرر ٿيڻ جو سلسلو ملي ٿو، جيڪو 1736ع تائين هليو. ٺٽي لاءِ سندن آخري نوآبادي صادق علي خان هو.

هتي اها ڳالهه خاص غور طلب آهي ته مغلن پنهنجي دور ۾ مخصوص حڪمت عمليءَ تحت سنڌ کي صوبن يا پرڳڻن جهڙوڪ: بکر، سبي، سيوهڻ ۽ ٺٽي

۾ ورهائي ڇڏيو ۽ ڪڏهن به سنڌ کي پنهنجي اڳوڻي ملڪي وحدت واري حيثيت وٺڻ نه ڏني. اهوئي سبب آهي جو ان دور جي تاريخن ۾، جيڪي هندستان ۾ لکيون ويون، مٿي بيان ٿيل پرڳڻن جو ته ذڪر ملي ٿو پر ”سنڌ“ نالي ڪا شيءِ ڪانه ٿي ملي. (35)

1612ع کان 1700ع وارو اهوئي دور آهي، جنهن ۾ سنڌ جو هڪ مقامي قبيلو ”ڪلهوڙو“ اُسريو، نسريو، وڙهيو، قربانيون ڏنائين ۽ سنڌ جي وڃايل وجود کي وڏي حڪمت سان واپس ورايائين.

مغلن جي نوآبادي سنڌ ۾ ڪهڙا قهر ڪلور ڪيا، ان جا داستان ’تاريخ مظهر شاههاني‘، ’تذڪره اميرخاني‘ ۽ ٻين تاريخن ۾ پريا پيا آهن. اهڙين حالتن ۾ مقامي قبيلي ڪلهوڙي، فقيريءَ واري عوامي اثر رسوخ کي ڌارين خلاف قومي رنگ ڏيڻ شروع ڪيو. ان جو اهو اوائلي اثر رسوخ وچ سنڌ جهڙوڪ: دادو، لاڙڪاڻي، نوشهروفيروز ۽ نوابشاهه ضلعن واري ايراضيءَ تائين محدود هو. ان وقت دهليءَ تي اورنگزيب جي حڪمراني هئي. ان دور ۾ مغليه سلطنت اندر گهڻو رخيون بغاوتون شروع ٿي چڪيون هيون. هڪ طرف سڪ سورهياڻي ڏيکاري رهيا هئا ته ٻئي طرف مرهٽا ميدانِ عمل ۾ هئا. هڪ طرف پٺاڻن پَر پئي سويا، ته ٻئي طرف راجپوتن رڻ ٻاري ڏنو هو. اهڙين گهڻن رُخين بغاوتن واري صورتحال کي نظر ۾ رکندي، ميان نصير محمد ڪلهوڙي اڻ اعلان طور وچ سنڌ وارن مٿي ذڪر ڪيل علائقن ۾ خودمختيار حڪومت قائم ڪرڻ جي ڪوشش ڪئي، جنهن کي اورنگزيب اندروني بغاوتن واري مٿي ذڪر ڪيل صورتحال کي نظر ۾ رکندي سنه 1681ع ۾ ڪلهوڙن کي قانوني طور تي، انهن علائقن جي نيم خودمختيار حاڪم طور قبول ڪرڻ جو اعلان ڪيو. اهڙيءَ ريت سنڌ کي محدود طور ئي سهي، پر مقامي حڪمراني ۽ جدا سياستپ نصيب ٿي. (36)

ميان نصير محمد سنه 1692ع ۾ وفات ڪئي ته سندس پٽ ميان دين محمد تخت تي ويٺو. ميان دين محمد پنهنجي حڪمرانيءَ کي وڌائڻ ۽ سنڌ جا اڳوڻا علائقا واپس وٺڻ جي پريور ڪوشش ڪئي. نتيجي طور دادوءَ

جا پنهور، سبيء جا پٺاڻ ۽ شڪارپور جا دائودپوٽا، سندس خلاف ملتان جي گورنر شهزادي معزالدين، جيڪو اورنگزيب جو پوٽو هو، ان ڏانهن ڏانهين ويا. شهزادو مناسب موقعو ڏسي سنڌ مٿان حملي آور ٿيو ۽ 1700ع ۾ شهزادي جي ميان دين محمد جي تختگاه ”گاڙهيءَ“ ۾ سنڌين سان جنگ لڳي. زبردست لڙائيءَ کان پوءِ به مغليه فوجون سنڌين کي شڪست ڏيئي نه سگهيو. آخرڪار حرفت ڪري ميان دين محمد کي قرآن پاڪ تي ٺاه ڪرڻ جي بهاني گهرائي، کيس گرفتار ڪري، ملتان ۾ ڦاسي ڏني ويئي. ميان صاحب جو وچون ڀاءُ ميان يارمحمد، جيڪو مغلن سان ڳالهين ڪرڻ جي حق ۾ نه هو، اهو پاڻ بچائي قلات نڪري وڃڻ ۾ ڪامياب ٿيو، ۽ اتي وڃي مقابلي لاءِ نئين سر قوت ٺاهڻ جي ڪوشش ڪندو رهيو. (37)

مغلن پنهنجن حملي قبايلن جي مدد سان اتر سنڌ تي قبضي جي پريور ڪوشش ڪئي پر کين ڪاميابي نه ٿي. ان پس منظر ۾ هڪ سال جي مختصر عرصي اندر ميان يار محمد هڪ ليڊر طور قلات مان واپس وطن موٽي آيو.

هتي هڪ ڳالهه غور طلب آهي ته سنه 1700ع ۾ ڳاڙهي واري جنگ لڳي، جنهن ۾ سنڌ جي حڪمران کي دوکي سان گرفتار ڪري ملتان ۾ شهيد ڪيو ويو. سندس ڀاءُ ميان يارمحمد ملڪ بدر ٿي سڄو سال قلات طرف دريڊريءَ واري حالت ۾ رهيو. ان وقت سنڌ اندر حڪمران يا اڳواڻ واري حيثيت ڪنهن جي هئي؟ ظاهر آهي ته اهو سڄو سال سنڌي ماڻهن جي بظاهر ڪا سرپرستي ۽ اڳواڻي ڪرڻ وارو ڪوبه ڪونه هو، پر پوءِ به سنڌ جي بهادر ۽ باشعور عام ماڻهن مغلن جي غلامي قبول نه ڪئي ۽ هو ٽولن جي صورت ۾ سنڌ جي مختلف حصن ۾ مغليه فوجن جو مقابلو ڪندا رهيا. ان وقت تائين جو سنڌين جي انهن بهادرانه مقابلن کي ڏسندي 1701ع ۾ ميان يار محمد کي راجو ليکي، مقصودو فقير ۽ ڪجهه ٻيا اهو چئي واپس وٺي آيا ته ميدان منو پيو آهي، سنڌي ڌارين جي غلامي قبول ڪرڻ لاءِ تيار ناهن، اهي وڙهن پيا، حالتون پنهنجي حق ۾ آهن، انڪري اوهان کي

اڳواڻيءَ لاءِ واپس هلڻ گهرجي. پنهنجن ڀروسي جوڳن ماڻهن جي اهڙي تسليءَ کان پوءِ ميان يارمحمد، جيڪو اڳ ئي تياريون ڪري رهيو هو، اهو واپس وطن وريو ۽ ڳاڙهيءَ بجاءِ موجوده ”خداآباد“ جنهن کي اڳ شڪارپور سڏيو ويندو هو، تنهن کي گاديءَ جو هنڌ قرار ڏيئي پنهنجي حڪمرانيءَ جو اعلان ڪيائين. ان وقت مغليه حڪومت جون حالتون اهڙيون ته ڪمزور هيون جو وڌيڪ جنگ ڪرڻ بجاءِ انهن به ساڳئي سال ميان يار محمد کي ”خدا يارخان“ جو لقب ڏيئي، پنهنجو طرفدار ظاهر ڪيو (38). ان کان پوءِ اڳوڻي شڪارپور هاڻوڪي ”خداآباد“ نالي ۾ تبديل ٿي ۽ ڪلهوڙن جي تخت گاه جو درجو حاصل ڪيائين. تڏهن ميان يار محمد بکر، سبي، سيوهڻ ۽ چانڊڪي تي قبضو ڪري سنڌ جي وحدت کي بحال ڪرڻ طرف وڪ وڌائي. 1718ع ۾ ميان يار محمد وفات ڪئي ۽ کيس خداآباد ۾ دفن ڪيو ويو. ان کان پوءِ سندس پٽ ميان نورمحمد سنه 1719ع ۾ حڪمران ٿيو. ميان صاحب جي جدوجهد جو پهريون دور 1719ع کان 1736ع تائين، سنڌ جي وحدت واري حوالي سان اڄوڪي ذڪر جو حصو آهي. اهو دور ميان صاحب کي مغليه حڪومت سان خانداني پشت وارن لاڳاپن تحت پلٽ پيو هو، جنهن ۾ هن وڏي دوراندوشيءَ سان دهليءَ جي حڪمرانن جي هٿ هيٺ رهيل سنڌ جون ڏاکڻيون حصو حاصل ڪرڻ لاءِ دانشمندانہ جدوجهد ڪئي ۽ مقامي رياستن جي باغيانه ڪارواين جو وڏيءَ همت سان مقابلو ڪيو. سندس اهڙين ڪوششن جي نتيجي ۾ آخرڪار 1736ع ۾ نئي صوبي جو قبضو پڻ کيس مغلن کان منتقل ٿي مليو. (39)

اهڙيءَ ريت سنڌي عوام جي لاڳيتين قربانين ۽ مسلسل جدوجهد جي نتيجي ۾ ٻن صدين کان پوءِ ”سنڌ“ هڪ ڀيرو وري متحد ٿي ساڳي شڪل اختيار ڪئي. ان وقت واري وسيع ۽ عريض، خوشحال ۽ خودمختيار سنڌ جون سرحدون عربي سمنڊ کان بولان لڪ تائين پکڙيل هيون. مخدوم بلاول واري سالن کان هلندڙ هم ڳير قومي تحريڪ لاءِ ڪي ماڻهو مهدي تحريڪ جو حوالو ڏيئي ”مهراڻ“

قبیلا سندس مرید ٿیندا ویا. (40)

جدید تحقیق موجب ڪلهوڙن جي تحریڪ سان واڳيل ڪجهه قبیلن کي خوامنخواه بلوچ سڏيو ويو آهي، جڏهن ته هن تحریڪ ۾ شامل سرائڪي ڳالهائيندڙ جات قبیلا هئا. باریڪ بینیءَ سان ڏسجي ته تمام ٿورو تعداد بلوچ قبیلن جو هن تحریڪ سان لاڳاپيل هو. ان کان سواءِ ڪابو قومي تحریڪ ان وقت تائين ڪامیاب ٿي نه ٿي سگهي جیستائين ان ۾ مقامي ماڻهن جو وڏو تعداد شامل نه ٿيو هجي. اهو ڪيئن ٿو ٿي سگهي ته ٻاهران اچي آباد ٿيل چند قبیلا ایڏي مسلسل طویل جنگ وڙهي سگهيا هجن، جيڪا ڪلهوڙن وڙهي. حقیقت اها آهي ته ارغون ترخان جي نمائندن (مغلیه حڪمران) خلاف مخدوم بلاول ۽ سندس خلیفن پاران جاري ڪيل بلاولي تحریڪ، شهید دریا خان ۽ ان جي اثر رسوخ وارن ماڻهن ذریعی ڪيل محنت سبب سنڌ جي عوام کي ڪنهن اهڙي فرد جي تلاش هئي، جيڪو ڪنهن نه ڪنهن طرح مغل سامراج سان مهاڏو اٽڪائي سگهي. مغلیه حڪمرانيءَ جي زوال سبب مختلف جاين تي هلندڙ قومي بغاوت پڻ ان رجحان کي هٿي پئي ڏني. سنڌي عوام جي ان باغیانہ سوچ جي ترجمانيءَ طور ڪلهوڙي حڪمران وڏي دانشمندیءَ سان ان رجحان کي قومي بغاوت وارو روپ وٺرائي، عوام کي منظم نموني، هڪ خاص حڪمت عمليءَ سان قومي مفاد لاءِ آڀاريو. ان وڙهاند واري عمل دوران ڀلي سندن ڪي چند بلوچ توڙي سرائي مرید اڳواڻي ڪندي نظر ۾ ايندا هجن، پر اهو نه وسارڻ گهرجي ته اها بنيادي طور تي سنڌي ماڻهن جي قومي تحریڪ هئي، جيڪا بلاولي تحریڪ واري تسلسل طور صدين کان سنڌين ۾ قومي جذبي وارو روح ڦوڪيندي پئي آئي، جنهن جو اڳتي هلي ڪلهوڙي جي حڪمرانيءَ واري روپ ۾ ظهور ٿيو.

حوالا

- (1) قانع میر علي شیر: ”تحفة الڪرام“، 1976ع سنڌي ڇاپو، سنڌي ادبي بورڊ، حیدرآباد ص 139.
- (2) ڏسو ان دور جا لکيل ڪتاب: تاریخ معصومي،

ان کي ”میانوال تحریڪ“ طور پیش ڪرڻ جي ڪوشش ڪندا آهن. پهرين ڳالهه ته ”میانوال تحریڪ“ هڪ مفروضي کان وڌيڪ ڪجهه ناهي، پر جيڪڏهن ان کي ڪاٺي تحریڪ چئجي به ڪٿي تڏهن به اها ”بلاولي تحریڪ“ جي حصي طور هليل بعد ۾ ڪاٺي تحریڪ چئي سگهجي ٿي، جنهن جو بلاولي تحریڪ جي تسلسل طور ذڪر ٿي سگهي ٿو.

ڪلهوڙن جي دور واري میانوال تحریڪ لاءِ چيو وڃي ٿو ته اها مهڏي تحریڪ جي هڪ شاخ هئي، جنهن ۾ جهاد کي سڀ کان وڌيڪ اهمیت حاصل هئي. پر جيئن ته سڀ کان وڏو جهاد ”في سبيل الله“ پنهنجو پاڻ کي قربان ڪرڻ آهي، ان ڪري ڪلهوڙن وڏي دانشمندیءَ جو مظاهرو ڪندي، میانوال تحریڪ کي مغل سامراج خلاف استعمال ڪيو. اهڙيءَ ريت مهڏي تحریڪ جي شاخ هئڻ جي باوجود، ڌارئي سامراج سان ٺهڻ مقابل ٿيڻ جي سلسلي ۾ انهن بلاولي تحریڪ واري تسلسل کي برقرار رکيو ۽ نڀا وڏا معرڪا ڪندي، وڙهندي مرندڙ ماريندي ان وقت تائين جدوجهد وارو جهنڊو هٿن ۾ مضبوط رکيو، جیستائين ڪلهوڙا مغلن جي ڏن پرو صوبیدار واري حیثیت کان آجا ٿي، سنڌ جا آزاد ۽ خودمختيار حاڪم نه بڻيا.

منهنجي مطالعي موجب میان آدم شاھ ڪلهوڙي واري اوائلي ڪوشش مهڏي تحریڪ جي اثر هيٺ نير مذهبي ۽ نير سياسي تحریڪ هئي. اسين ڪلهوڙن جي جنهن جدوجهد کي قومي تحریڪ تصور ڪريون ٿا، ان قومي تحریڪ وارو بنيادي روپ میان نصیر محمد جي دور ۾ ئي ورتو. ان سلسلي ۾ ڪلهوڙن جي مختلف وقتن تي وڙهي ويندڙ طویل قومي تحریڪ واري ميدان عمل ۽ ان جي لاهن ڇاڙهن کي ڏسڻ سان پڻ ان جي تصدیق ٿئي ٿي. ان ڳالهه کي نظر ۾ رکندي اسان کي میان عبدالله مگسيءَ جي ان راءِ سان به اختلاف آهي ته:

”میان آدم شاھ ڪلهوڙي پنهنجي هن نئين تحریڪ جو بنياد بلوچي عصبيت تي رکيو، جنهن ڪري بهاولپور، ملتان، آج، دیره غازي خان، سبي ۽ گنداواھ جا بلوچ

بيگلارنام، تاريخ طاهري، تاريخ مظهر شاهجهاني، ترخان نامہ (۽ پڻ تذکرہ اميرخاني).

(3) صديقي، حبيب الله ڊاڪٽر: تاريخ باب الاسلام سنڌ (2007) حبيب الله صديقي اڪيڊمي ڄام شورو ص 212.

(4) سيد، جي. ايمر: سنڌ جا سورما، (1974) نئين سنڌ پبليڪيشن ڪراچي ص 35.

(5) وفائي، دين محمد مولانا: تذکرہ مشاهير سنڌ حصو پهريون، (1985) سنڌي ادبي بورڊ ص 157.

(6) بکري، مير محمد معصوم: تاريخ معصومي. مترجم مخدوم امير احمد، (1985) سنڌي ادبي بورڊ حيدرآباد ص 242.

(7) صديقي، حبيب الله ڊاڪٽر: ساڳيو حوالو ص 216.

(8) ساڳيو حوالو.

(9) لاکو غلام محمد: مطالعو سنڌ جو، حصو پهريون، (1992) سنڌ تحقيقي بورڊ حيدرآباد ص 24.

(10) سن جي ملاحن ۾ اهو نسل اڃان تائين موجود آهي جن جي وڏي ڏاڏي درياءَ ۾ ٽپي هڻي، هلندڙ ٻيڙي، جا هيٺان ڦرڻا ڪڍي، ٻيڙي کي ٻوڙي ڇڏيو هو. اهو ڪم وڏي ذهانت ۽ رازداري سان ڪيو ويو هو.

(11) سيد، جي. ايمر: ساڳيو حوالو ص 40.

(12) لاکو، غلام محمد: سمن جي سلطنت (1996) سنڌي ادبي بورڊ ڄامشورو ص 45.

(13) بکري، مير محمد معصوم: ساڳيو حوالو ص 154-153.

(14) ساڳيو حوالو ص 166.

(15) صديقي، حبيب الله ڊاڪٽر: ساڳيو حوالو ص 225.

(16) ساڳيو حوالو.

(17) ساڳيو حوالو ص 226.

(18) ساڳيو حوالو.

(19) آريس، عبدالواحد: مقالو، روزانه جاڳو ڪراچي 21 آڪٽوبر 1993 ع.

(20) صديقي، حبيب الله: ساڳيو حوالو ص 226.

(21) بحواله تاريخ باب الاسلام سنڌ، ساڳيو حوالو ص 226.

(22) لاکو غلام محمد: سمن جي سلطنت ص 90.

(23) ساڳيو حوالو.

(24) سيد جي. ايمر: ساڳيو حوالو ص 41.

(25) لاکو، غلام محمد: سمن جي سلطنت ساڳيو حوالو ص 50.

(26) سيد، جي. ايمر: ساڳيو حوالو.

(27) صديقي، حبيب الله: ساڳيو حوالو ص 229.

(28) ساڳيو حوالو ص 216.

(29) لاکو، غلام محمد: سمن جي سلطنت ساڳيو حوالو ص 50.

(30) مير معصوم بکري: ”تاريخ معصومي“ سنڌي ڇاپو، 1959 ع، سنڌي ادبي بورڊ، حيدرآباد ص 152-157.

(31) ان تفصيل لاءِ ڏسجي: ”شهيد مخدوم بلاول“، مرتب آزاد قاضي، مختلف صفحا، گلشن پبليڪيشن حيدرآباد 2006 ع.

(32) هڪ روايت موجب مخدوم صاحب جي شهادت شاھ بيگ ارغون جي دور ۾ ٿي. جڏهن ته ٻي روايت آهي ته هيءُ خوني واقعو شاھ حسن ارغون جي دور ۾ ٿي گذريو.

(33) تاريخ معصومي، ساڳيو حوالو، ص 225-288.

(34) مڪلي نامه، حاشيا از: سيد حسام الدين راشدي، 1967 ع، سنڌي ادبي بورڊ، حيدرآباد ص 204-208.

(35) ابوالفضل، آئين اڪبري جلد اول، حصو دوئر اردو ترجمو، مولوي محمد فدا علي طالب، سنگ ميل پبليڪيشنز لاهور، ص 1048-1054.


(36) لاکو، غلام محمد: ”ڪلهوڙا دور حڪومت“، 2004 ع انجمن اتحاد عباسيه ڪراچي، ص 99-108.

(37) تحفة الڪرام، ساڳيو حوالو ص 260-262.

(38) تحفة الڪرام، ساڳيو حوالو ص 262-265.

(39) تحفة الڪرام، ساڳيو حوالو ص 267.

(40) مگسي عبدالله: ”سنڌ جي تاريخ جو جديد مطالعو، 1994 ع، سنڌيڪا اڪيڊمي، ڪراچي ص 103.



خواجہ محمد سعید جي فارسي شاعري

حافظ عبدالرزاق مهرآز سڪندري

جو حوالي مان بيبي صاحبہ مهمان شاہ صاحب کي ڪڪڙ جو پلاءَ موڪلي ڏنو ۽ پيغام بہ اماڻيائين تہ ”اڄ حضرت سلطان الاولياءَ جي روضي تي مراقبو ڪري پير صاحب (خواجہ محمد حسن) جي اولاد لاءِ دعا گهرو ۽ صبح جو مون کي مراقبي جي احوال کان پڻ آگاهہ ڪيو.“ شاہ صاحب خاميائي کي چيو تہ: ”هن کان اڳ منهنجو سير نزول جي طرف ٿيندو هو، تڏهن مون کي انهن واقعن بابت خبر پوندي هئي، پر هاڻي منهنجو سير عروج جي طرف آهي، انهي ڪري انهن واقعن بابت آگاهي نٿي ٿئي. تاهہ بيبي صاحبہ جي حڪم جي تعميل ڪندي اڄ رات سير تبديل ڪري صبح جو احوال کان آگاهہ ڪندس.“

شاہ صاحب جي انهيءَ گفتگو جي وقت حضرت خواجہ محمد حسن قدس سرہ جو خادم حاجي خير محمد ٽالپر بہ ويٺو هو. انهي اها سموري ڳالھ ٻڌي ورتي. چيائين تہ سڀاڻي شاہ صاحب جي خدمت ۾ اچي اهو جواب معلوم ڪندس. صبح ٿيندي ئي خادم شاہ صاحب وٽ اچي ويٺو، ايتري ۾ خاميائي بہ اچي حاضر ٿي. شاہ صاحب چيو تہ ”تو کي خوش ڪرڻ لاءِ اگر چوڻ تہ ڪوڙ سوڙ هڻي ڳالھ ڪريان، يا چوڻ تہ سچ ٻڌايان.“ نوڪريائي چيو تہ ”سچ ڳالھ ٻڌاءِ.“ ان تي شاہ صاحب چيو تہ ”انهيءَ بيبي سڳوري مان اولاد جي اميد ناهي.“ نوڪريائي اهو جواب ٻڌي هلي ويئي ۽ حاجي خير محمد ٽالپر خواجہ صاحب رح جن جي حضور ۾ حاضر ٿيو، جيئن انهي ڳالھ کان کيس آگاهہ ڪري. خواجہ صاحب جي خدمت ۾ خليفو نظر علي بہ ويٺو هو. حاجي خير محمد سوچيو تہ هيءَ مجلس

سنڌ ڌرتي صدين کان وٺي عالمن ۽ عارفين، اديبن ۽ شاعرن جي مسڪن پئي رهي آهي. سونهاري سنڌ ۾ ڪيتريون ئي اهڙيون خانقاهون آهن، جيڪي اسلامي تبليغ ۽ روحاني رهنمائي سان گڏ علم ادب جي ترقي ۽ ترويج جو مرڪز رهيون آهن. انهن مان لواري شريف جي درگاه بہ هڪ خاص اهميت رکي ٿي. هتان جي روحاني رهبرن ۽ نيڪ نام بزرگن روحاني ۽ ديني خدمتن سان گڏوگڏ علم ادب جي واڌاري لاءِ بہ اهم ڪردار ادا ڪيو آهي. لواري شريف جا بزرگ نہ فقط روحاني رهبر هئا، پر ان سان گڏ اهل دل، صوفي، عارف، عالم، فاضل ۽ شاعر پڻ هئا. ڪن بزرگن سنڌي ٻوليءَ سان گڏ عربي ۽ فارسي ۾ پڻ شعر چيو آهي، ان سلسلي ۾ ان نامياري خاندان جو سربراه سلطان الاولياءَ حضرت خواجہ محمد زمان قدس سرہ، سندس روشن ضمير عقيدتمند فقير عبدالرحيم گرهوڙي رح ۽ حضرت خواجہ محمد سعيد مهاجر مڪي رح پنهنجي وقت جا عظيم شاعر ليکيا وڃن ٿا.

ولادت

حضرت خواجہ محمد سعيد قدس سرہ جي ولادت 4 محرم الحرام 1264ھ/ 1847ع تي لواري شريف ۾ ٿي. (1) سندن ولادت کان اڳ ڪيترن ئي بزرگن، سندن دنيا ۾ اچڻ بابت بشارتون ڏنيون هيون. (2)

مير حاجي سهراب باگراڻي کان نقل آهي تہ خواجہ محمد سعيد جن جي والد ماجد خواجہ محمد حسن قدس سرہ کي شادي ڪئي ڪافي وقت ٿيو هو، پر کين اولاد ڪونه پئي ٿيو. انهن ڏينهن ۾ سيد نور علي شاہ لکوي لواري شريف جي زيارت لاءِ آيو هو. شام

پوء حضرت خواجه صاحب جن صاحبزادي جي تعليم جي باري ۾ بلڪل بي فڪر ۽ مطمئن ٿي ويا. (4)

امام الاولياء، خواجه محمد سعيد قدس سره ننڍپڻ ۾ ئي معقولات ۽ منقولات جا تمام علم حاصل ڪري هڪ بيمثال عالم بنجي ويا. ظاهري علمن سان گڏ پنهنجي والد سڳوري جي تربيت ۾ رهي باطني علم جا به يگانہ روزگار فاضل ٿي ويا. انهيءَ ڪري سندن والد سڳورو ٽيون پيرو جڏهن حج تي ويو ته حويلي ۽ درگاه شريف جا سمورا معاملو صاحبزادي جي حوالي ڪري ڀلي پار روانو ٿيو. حالانڪ ان وقت صاحبزادي جي عمر فقط تيرهن سال هئي، پر ان هوندي به والد شريف جي غير موجودگيءَ ۾ پنهنجي خداداد صلاحيتن سان خانقاهي نظام توڙي مُريدن خادمن کي سهڻي طريقي سان هلائيندا رهيا. (5)

دستاربندي

حضرت خواجه محمد سعيد قدس سره جڏهن پنهنجي والد سان گڏ ٽئين حج جي ادائگي لاءِ 1297ھ ڀلي پار ويا ته سندن والد جو اهو آخري حج هو. حضرت خواجه محمد حسن قدس سره 7 صفر 1298ھ ۾ مدينه منوره ۾ وصال فرمايو. والد بزرگوار جي رحلت کان پوءِ مدينه طيبه جي بلند پايي جي عالمن ۽ اڪابرن حضرت ”امام الاولياء“ جي دستاربندي ڪرائي. ان کان پوءِ پاڻ اهل و عيال، مريدن ۽ معتقدين سميت واپس پنهنجي اباڻي وطن لواري شريف ڏي وريا. لواري شريف ۾ خانداني دستور موجب (بني پيري) سندن دستاربندي ٿي ۽ پاڻ سلطان الاولياء، حضرت خواجه محمد زمان قدس سره جي تلقين و ارشاد جي مُسند عاليه تي رونق افروز ٿيا. ان وقت سندن عمر 34 سال هئي. (6)

سرهند جو سفر


حضرت خواجه محمد حسن قدس سره جي دلي تمنا هئي ته آخري حج کان پهرين سرهند شريف تي حاضري ڏجي مگر اها آرزو پوري نه ٿي. وري دوران حج اهو فرمايائون ته ”اگر وطن واپس وڻ نصيب ٿيو ته ضرور سرهند شريف جي حاضري پرينداسون“، مگر زندگي وفا نه ڪئي. خواجه

برخاست ٿئي ته شاھ صاحب جي ڳالهه حضرت جن کي ٻڌايان. ايتري ۾ دروازي تي ڪنهن دستڪ ڏني. حضرت جن جو خادم حاجي حسن دروازي تي ويو ۽ واپس اچي اطلاع ڏنائين ته قبلا! سيد نور علي شاه لکوي ملاقات جي لاءِ آيا آهن. پاڻ فرمايائون ته اچڻ ڏيو. شاه صاحب اندر اچي ويٺو ۽ بيبي صاحبه جي نوڪريائيءَ جي اچڻ ۽ رات واري مراقبي جو سمورو احوال بيان ڪيائين، جنهن کي ٻڌي حاضرين مجلس تي ڪجهه وقت لاءِ خاموشي طاري ٿي ويئي. آخرڪار خليفه نظر علي سکوت توڙي شاه صاحب کان پڇيو ته ”ان کان اڳتي توڇا ڏٺو؟“ شاه صاحب چيو ته ”مون موجوده بيبي صاحبه جي عمر پوري ٿيندي ڏٺي آهي. ان کان پوءِ حضرت خواجه صاحب جن جي ٻي شادي جتي ٿيندي ان کان به باخبر آهيان. ان مان جيڪو اولاد ٿيندو ان جي به مون کي خبر آهي. اولاد مان نيائين جي ڳالهه نه ٿو ڪريان، البت پٽن جي اولاد مان مون کي جيڪي نظر اچن ٿا، تن مان وڏو فرزند ظاهر ۽ باطن جو وڏو جيد عالم ۽ وڏو شيخ المشائخ ٿيندو.“

ان کان پوءِ ستت ئي بيبي صاحبه جو وصال ٿيو. آخر حضرت خواجه صاحب جن ٻي شادي ڪئي، جنهن مان پهريون فرزند پيدا ٿيو. پاڻ ان جو نالو ”محمد سعيد“ رکيو، جيڪو اڳتي هلي ”امام الاولياء“ جي نالي سان مشهور ٿيو. (3)

تعليم ۽ تربيت

چوندا آهن ته ”سلو انگورون ڀلو“. ڏکي تعاليٰ هن صاحبزادي کي ننڍپڻ ۾ ئي ذهن، ذڪاوت، علم، حلم، جود ۽ سخا سن نوازيو هو. ائين سمجهو ته ڄمندي ئي ڄام هئا. سندن والد حضرت خواجه محمد حسن مهاجر مدني قدس سره کيس تعليم ڏيارڻ لاءِ هڪ عالم سڳوري سيد علي شاه بخاري کي مقرر ڪيو. حضرت جن صاحبزادي جي تعليم بابت سخت تاڪيد ڪندا هئا هڪ ڀيري خواب ۾ حضور اڪرم ﷺ جن حضرت خواجه صاحب کي ارشاد فرمايو ته ”صاحبزادي جي تعليم لاءِ فڪر نه ڪريو، ان جي تعليم جو بار اسان جي ذمي آهي.“ انهيءَ بشارت کان



درگاه عاليه سلطان الاولياء خواجه محمد زمان قدس سره
(لوارى شريف)

هئا حضرت خواجه عبدالرحيم تي اڏايل قبي جي تاريخ تعمير پنهنجي ٺاهيل قطع مان ڪڍي اٿن. زمرد تا بعرش پاڪ ايزد عمود نور افشان شد مؤسس سعيد از سال تعميرش بگفتا مڪان ثاني بيت المقدس.

هـ 1319

ايضاً منه

گنبد تعمير شد رشك فلک جنت نشان طاق طاقش نور افشان و کمان کش بر هلال از کمال همت صاحب هم دريائي دل خواجه عبدالحليم بانيء رشد و کمال بر مڪان مرقد فردوس جائي آقائي دين خواجه عبدالرحيم قامع بدع و ضلال خانقاه فيض گاه مظهر انوار حق باد درعين کمال و پاڪ از عين الکمال سال تعميرش بچست ازدل "سعيد" و گفت زود شهر شعبان و سيزده صد نوزده بالا بسال (10)

هـ 1319

محمد سعيد قدس سره پنهنجي والد جي اها تمنا پوري ڪئي جو دستاربندي کان پوء پاڻ سرهند شريف ڏانهن اسهيا. آخرڪار امام رباني مجدد الف ثاني رح جي مرقد مبارڪ جي زيارت کان مشرف ٿي خيريت سان وطن واپس آيا. (7)

عبادت، ورد ۽ وظائف

حضرت امام الاولياء خواجه محمد سعيد مهاجر مڪي جيئن ته هڪ عظيم روحاني مسند جا سجاده نشين ۽ ان سان گڏ شريعت، طريقت، معرفت ۽ حقيقت جا صاحب به هئا، انهيءَ ڪري رات ڏينهن ذڪر الاهي ۾ مشغول رهندا هئا. هر نماز باجماعت امام ٿي پڙهائيندا هئا. فجر کان اشراق تائين حلقو ڪري جماعت سان گڏ مراقبي ۾ ويهندا هئا. ٻيهر نماز کان اڳ مسند ارشاد تي ويهي مريدن ۽ معتقدين تي روحاني اسرارن جي اپتار ڪندا هئا. جيڪڏهن صبح واري وظيفي مان قرآن شريف جو دور رهيل هوندو هو ته ان جي تلاوت ڪندا هئا، پوءِ قرآن، حديث ۽ بزرگن جي اقوال زرين مان نصيحت آميز نڪتا بيان فرمائيندا هئا. ٽپهري نماز کان پوءِ مراقبي ۾ ويهندا هئا. مغرب نماز پڙهي حويلي ڏانهن ويندا هئا اتي ماني واپرائي سومهڻي جي نماز واپس اچي پڙهندا هئا. نماز کان پوءِ نفلن ۾ مشغول ٿي ويندا هئا. آخر ۾ مراقبو ڪري ٿوري وقت لاءِ آرام ڪري تهجد لاءِ اٿندا هئا تهجد کان پوءِ روزانه ذڪر تهليل لا اله الا الله جو ورد ستر هزار ڀيرا ڪندا هئا. اهو سندن روز جو معمول هوندو هو. (8)

عالمن جي قدرداني

حضرت خواجه محمد سعيد قدس سره جن وقت جي هڪ جيد عالم، فقيه ۽ فاضل هئڻ سان گڏ شيخ طريقت پڻ هئا، ان ڪري سندن خدمت ۾ هر وقت عالمن جي آمد و رفت جاري هوندي هئي. (10) حضرت امام رباني مجدد الف ثاني جن جي طريقي ۾ هجڻ ڪري پاڻ سرهندي بزرگن جي وڏي عزت ڪندا هئا، خاص ڪري مٽياري شريف جي سرهندي بزرگن خواجه عبدالرحيم ۽ خواجه عبدالحليم جا مدح خوان هوندا

"مهراڻ"

مثال ڏيئي انهي سوال جو جواب ڏيو. پاڻ دوران سفر (حج جو سفر هو) ڪتابن جي علم موجودگي جي باوجود به هڪ غير معمولي مثالي جواب لکيو، جيڪو هڪ علمي شهيارو آهي (انشاء الله هن موضوع تي هڪ الڳ تفصيلي مضمون تيار ڪيو ويندو).

وعظ ۽ نصيحت

حضرت جن جي زندگي مبارڪ سلوڪ جي مبتدي توڙي منتهي طالب لاءِ سبق آموز هوندي هئي. سندن ظاهري روش اهڙي هوندي هئي جو ڪنهن به شخص مٿن ڪوبه اعتراض نه ڪيو. ڪوبه شخص ڪهڙي به قسم جو سوال ڪندو هو ته پاڻ خوشي سان ان کي صحيح جواب ڏيندا هئا. حضرت جن جي مجلس ۾ تصوف جو ذڪر گهڻو ٿيندو هو. پاڻ صوفيان نڪتن کي سمجهائڻ خاطر قرآن شريف، حديث نبوي، مولانا رومي، شيخ سعدي، خواجہ حافظ شيرازي، ملا جامي ۽ حضرت سلطان الاولياء (خواجہ محمد زمان) جن جي شعرن ۽ قولن کي پيش ڪري ٻڌندڙ کي حيرت ۾ وجهي ڇڏيندا هئا. حضرت جن پنهنجي شاعري جا پڻ شعر پڙهي اهي راز کوليندا هئا، جيڪي هر انسان جي روحاني زندگي جي عڪاسي ڪندا هئا. سندن ظاهري ۽ باطني فيض مان ڪيترائي اهڙا وڏا نڪتا، جن پڻ روحاني سيرابي ڪري گهڻن مرجهايل دلين کي شاداب بنائي ڇڏيو. (12)

حج جي سعادت

حضرت جن جملي ڇهه حج ڪيا، جن مان ٽي حج پنهنجي والد سڳوري سان گڏ ڪيائون. سندن چوٿون حج 1301ھ / 1883ع ۾ ادا ڪيائون. هن حج تي عيال سميت آسهيلا. هي سفر ڪڇ ملڪ جي مڏڻي بندر کان آگبوت ذريعي ٿيو هو. ان وقت سندن فرزند خواجہ احمد زمان جن چئن سالن جا هئا. سامونڊي سفر هفتي اندر طءُ ٿيو. مڪي پاڪ تائين اُنن تي سفر ڪري بيت الله شريف ۾ اچي پهتا. اتي شافعي مذهب مطابق فجر نماز سوير پڙهي مراقبو ڪندا هئا. سج اڀرڻ کان پوءِ طواف ڪري جاءِ تي اچي رهندا هئا. ان سال مڪي پاڪ ۾ سخت گرمي ٿي هئي ان ڪري پاڻ گهڻو عرصو طائف ۾ رهيا. ”مهراڻ“

ان کان سواءِ سنڌ جا ناميارا عالم مولانا گل محمد، مولانا محمد صديق شهدادڪوٽي ۽ ٻيا به ججهه عالم، علمي ۽ روحاني اڄ اجهائڻ لاءِ حضرت جن جي صحبت جو شرف حاصل ڪرڻ لاءِ وڻ ايندا رهندا هئا. ۽ هميشه چوندا هئا ته ”سموري هندستان جو سفر ڪيو اٿئون، مگر حضرت جن جهڙو عالم باعمل، مجتهد، ڪامل ولي ۽ اصل بالله ٻئي هنڌ نه ڏٺوسين.“ عجمي عالمن کانسواءِ عرب جا عالم به حضرت جن جي ظاهري ۽ باطني فيض مان فيضياب ٿيا. علامه غلام مصطفيٰ قاسمي کان منقول آهي ته ”علامه ڪتاني پنهنجي ڪتاب فهرس الفهارس ۾ لکيو آهي ته مون مڪي پاڪ ۾ حديث شريف جي سندن حضرت خواجہ محمد سعيد مهاجر مڪي قدس سره کان حاصل ڪئي.“ (11)

فقهه مقام

حضرت خواجہ محمد سعيد قدس سره جن جهڙيءَ طرح روحاني ۽ عرفاني علم کان آگاهه هئا، اهڙيءَ ريت ظاهري علم جا به اڪابر ليکيا ويندا هئا. هڪ دفعي سندن والد خواجہ محمد حسن مهاجر مدني کان ڪنهن شخص سوال ڪيو ته ڪي عورتون پنهنجن مڙسن يا محرم سان گڏ مرشد جي زيارت ڪرڻ يا ان کان ذڪر جي تلقين وٺڻ لاءِ شرعي سفر ڪنديون آهن، انهن لاءِ اهو سفر ڪرڻ جائز آهي يا نه؟ ڪي ظاهر جا عالم عورتن جي اهڙي سفر کي مطلقاً حرام چوندا آهن، ڇو ته سفر ۾ عورتون مجبوري جي ڪري ڀرتو نه ٿيون ڪري سگهن، ڇا اهو صحيح آهي يا نه؟

حضرت خواجہ مهاجر مدني فرمايو ته ”موليٰ جي طلب جهڙيءَ ريت مردن تي فرض آهي، اهڙيءَ طرح عورتن تي به فرض آهي. باطني علم کان پلو ٻيو ڪهڙو علم ٿي سگهي ٿو؟ اعتراض ڪندڙ اهو نه ٿا ڏسن ته وڏن وڏن بادشاهن ۽ حاڪمن جون نياڻيون ۽ زالون اسان جي بزرگ حضرت خواجہ محمد معصوم قدس سره جن وٽ اچي مريدان ٿيون ٿينديون هيون، اڄ انهن کان وڌيڪ ٻيو ڪير آهي؟“ ان کان پوءِ خواجہ محمد حسن مهاجر مدني قدس سره جن حضرت خواجہ محمد سعيد جن کي حڪم فرمايو ته ”ان باري ۾ شرعي دليل ۽

تحریرن ۽ فیصلن کان سواءِ پاڻ چار ڪتاب تصنیف ڪيائون، جن مان ٻہ نثر ۽ ٻہ نظر مر آهن. نثری ڪتابن ۾ اھم تصنیف ”صقال الضماڪر“ (فارسی) آھي، جنھن ۾ پنھنجي والد ماجد حضرت خواجہ محمد حسن قدس سرہ جن جا حالات زندگی، ملفوظات، طریقت جا رموز ۽ اسرار ۽ پنھنجي فارسي شاعري جا مختلف غزل، مناجات، مثنیٰ ۽ مخمس پڻ موقعي مناسبت سان درج ڪيا اٿن. هيءُ ڪتاب پهريون ڀيرو 1312ھ/ 1896ع ۾ ممبئي مان شايع ٿيو. ٻيو ڀيرو 1396ھ/ 1976ع ڪراچي مان شايع ٿيو. ٽيون ڀيرو اردو ترجمي سان 1408ھ/ 1988ع ڪراچي مان شايع ٿيو. چوٿون ڀيرو 1424ھ/ 2003ع ڪراچي مان شايع ٿيو. هن ڪتاب جو فارسي مان اردو ترجمو محمد آثم اسحاقاڻي ڪيو آهي. سندن ٻيو ڪتاب ”فيوض اللواريه“ آهي، جيڪو پڻ منفرد مقام جي حيثيت رکي ٿو. هن ۾ شريعت ۽ طريقت جا رموز ۽ اسرار بيان ڪيا ويا آهن. هيءُ ڪتاب اڃا شايع نه ٿيو آهي. (16)

ٽيون ڪتاب ”منظوم سنڌي“، جنهن ۾ نعتيه ڪلام، معرفت نامون ۽ سجاڳي بابت نظر چيل آهن.

چوٿون ڪتاب ”ديوان سعيد“، جيڪو فارسي شعرن جو مجموعو آهي ۽ ان سان گڏ ڪجهه عربي ۾ به شاعري ڪيل آهي. ديوان سعيد ٻو وچور هن ريت آهي. هن ۾ هڪ سئو انهنتر قصيدا، مناجاتون ۽ غزل آهن. انهن مان ٽي غزل حافظ شيرازي جي غزل تي (تضمين) مخمس طور چيل آهن. پهرين مخمس غزل جو مصرع هن ريت آهي.

تبادر ملحن الاسرار فالحن عن مراحلها،

فحاشا شر حاشا انظر الي الدنيا و شاملها،

سقاني الخمرة الباقي يد الساقى و حاملها،

الايا ايها الساقى ادركاساً و ناولها،

ڪر عشق آسان نمود اول ولي افتاد مشڪلها. (17)

مخفي رازن جا سر آلاپيندو! جلدي ڪر، سر آلائي اڳتي وڌاءُ ها! ها! دنيا ۽ ان جي ساز سامان کي ڇڏ ساقی، مون کي بقا بخشيندو شراب جو پيالو کڻي پياريو. خبردار! اي ساقی پيالي جو دؤر هلا، اهو ڏي، ڇو تـ شروع ۾

ان کان پوءِ مديني شريف ڏانهن روانا ٿيا، جتان کان پرين پيغمبر ﷺ جي پاڪ شهر تي نظر پئجي، اتان کان پيدا هلا لڳا. مديني پاڪ پهچي پهرين روضي ڪريم ۽ مسجد نبوي شريف جي زيارت ڪيائون. اتي اشرافِ عرب سان گڏوگڏ وقت جي بادشاهه به اچي ساڻن ملاقات ڪئي. پاڻ ان جي خاطر تواضع ۽ مهماني به ڪيائون. پاڻ اُتي رهائش دوران هميشه مسجد نبوي شريف ۾ نماز پڙهي روضي ڪريم جي اچي زيارت ڪندا هئا. (13) حضرت جن پنجون حج 1310ھ/ 1892ع ۾ ڪيو. هن حج ۾ پاڻ پنهنجي والد حضرت خواجہ محمد حسن مهاجر مديني قدس سرہ جن جي مزار مبارڪ لاءِ هڪ وڏو پيجرو ممبئيءَ مان ٺهرائي مديني پاڪ کڻائي آيا. اتي حاڪم ۽ ٻين معزين جي اجازت سان مزار مبارڪ تي چاڙهيو ويو. (جڏهن سعودي حڪومت ٻين مزارن جا ٿڌا ڊهرايا ته اهو پيجرو به ٺهرائي رکي ڇڏيو.) (14) حضرت جن جو ڇهون ۽ آخري حج 1323ھ/ 1904ع ۾ پنهنجي اهل و عيال سميت هو. حضرت جن حج جا سمورا ارڪان سهڻي نموني سان ادا ڪيا. 12 ذي الحج ڌاري سندن طبيعت هيٺي ٿي پئي. آخر 2 محرم الحرام 1324ھ تي پنهنجي فرزند حضرت خواجہ احمد زمان کي پنهنجو ”مختار“ مقرر ڪري پنهنجي ”امانت“ سندن سيني مبارڪ ۾ اوتياڻون. سندن سيني تي ٽيڪ ڏيئي ويٺا ۽ اتي ئي حق سان واصل ٿيا. سندن وصيت موجب کين جنت المعلیٰ قبرستان ۾ حضرت عبدالرحمان بن حضرت ابوبڪر صديق رضي الله عنه جن جي ڀر ۾ دفن ڪيو ويو. (15)

هرگز نميرد آنکر دلش زنده شد بعشق
ثبت است بر جريده عالم دوارِ ما.

تصنيف ۽ تاليف

پاڻ وقت جا جيد عالم هئا. شريعت ۽ طريقت جا مسئلا قرآن مجيد حديث، فقه ۽ بزرگانِ دين جي اقوال جي روشني ۾ تمام سهڻي طريقي سان حل ڪندا هئا. سندن ڪيترين ئي تحريرن تي وقت جي وڏن وڏن عالمن جون تصديقون ۽ مهرون لڳل هونديون هيون. مختلف

عشق آسان نظر آيو پر (ان ۾ پير پائڻ کان پوءِ پتو پيو ته)
ان ۾ تڪليفون تمام گهڻيون آهن.
آخري مصرع هن ريت آهي.

بجز وجهت وجهي للذي آتب مشو حافظ
زخمر لذت الشارب خوشش نائب مشو حافظ
”سعيد“ گر همي بکس غائب مشو حافظ
حضور ي گر همي خواهي ازو غائب مشو حافظ
متي ماتلق من تهوي دع الدنيا وامهله (18)

حافظ! خدا جي حضور ۾ نياز ۽ نوڙت سان پيشاني
جهڪائڻ کان سواءِ ٻئي طرف جهڪندڙ نه ٿي. حافظ! شراب
پيئندڙ جي ذاتي قدر لذت کان غافل نه ٿي ”سعيد“ جيڪڏهن
ڪجهه منزل گهرين ٿو ته حافظ ڪنهن کان به غائب نه ٿي.
حافظ! تون اگر خدا جي حضور جي طلب ڪرين ٿو ته ان
ذات کان غائب نه ٿي. جيڪڏهن تنهنجو حقيقي محبوب
سان ميلاپ ٿئي ته دنيا کي ڇڏ.

حافظ شيرازي جي غزل تي چيل ٻئي مخمس
غزل جا پهرين مصرع هن ريت آهن.

بسر پاک از خودي پندارم امشب
عجب باچشم دل بيدارم امشب
هلال ابرو برا عيد آرم امشب
تعال الله چه دولت دارم امشب
که آمد ناگهان دلدارم امشب (19)

پاک راز سان اڄ رات خودي کي سمجھير، ڪهڙو نه سٺو
ٿيو جو دل جي اکين سان اڄ رات سجاڳ ٿيس. اک جي
پرونءَ جو چنڊ اڄ رات عيد تي آندو، اڄ ڪهڙي نه سٺي
دولت رکير، جو اڄ رات منهنجو دلبر اوچتو آيو.
انهي غزل جا آخري مصرع هن ريت آهن.

اگر ببند رخت را رام گردد
بطرفِ روءِ گر دا گرد گردد
”سعيد“ از سوز آن ذي صحو گردد
همي ترسيم که حافظ محو گردد

اڄان شوري ڪه در سر دارم امشب (20)

جيڪڏهن (نفس) ڪنهن ماڻهوءَ جي طعار کي ڏسي ته ان جو
تابعدار ٿيو پوي، ۽ ان جي چؤطرف پيو ڦري سعيد انهي
سوز کان صحي يعني حق جي منزل وارو ٿي پيو. مون کي
اهو خوف آهي جو اڄ رات جيڪو منهنجي مٿي ۾
شوروغل آهي، ان ۾ حافظ محو ٿي ويندو.

ٽيون غزل حافظ شيرازي جي غزل تي مخمس
طور چيل آهي ان جا پهرين مصرع هن ريت آهن.

جمال و حسن جميل است بجمال اطراف ست
ازان بديدنت آمده رجال اکناف ست
زسلک گوهر اشکر دوچشم صراف ست
اگر بلطف بخواني مزيد الطاف ست
وگر بقهر براني درون ما صاف ست (21)

هر طرف جمال، سونهن ۽ سويپا آهي. انهي سبب تنهنجي
ڏسڻ لاءِ هر طرف کان ماڻهو آيا آهن. موتين جي چوڙيل لوي
کان پارکو جون پٺي اکيون لڙڪ هاريندڙ آهن. جيڪڏهن
مهرباني سان گهرائين ته اها وڏي مهرباني چئبي. جيڪڏهن
ڏمر سان ٽوڙين ته به اسان جو اندر صاف آهي.

انهي غزل جا آخري مصرع هن ريت آهن.

هر آنکه غرق شده بحر ذات او بي قعر
دلش خزينه دارها ثمين شد بي سعر
”سعيد“ همچو غواص ست در آن و حاسد وعر
عدو بمنطق حافظ طمع کند در شعر
همان حديث هماء و طريق خطاف ست (22)

جيڪو انهي ڪوھ کان سواءِ ان ذات جي سمندر ۾ غرق
ٿيو، ان جي دل بغير قيمت مقرر ڪرڻ جي وڏي قيمت
وارو خزانو رکندڙ ٿي. ”سعيد“ ان ۾ ماهر ٽوڙي جيان ٽپيون
هندندڙ آهي، ۽ حاسد تمام سخت آهي. دشمن جيڪو شعر
چوڙ ۾ حافظ جي ڪلام جي لالچ ڪري ٿو، اها ته هٽاءِ جي
ڳالهه ۽ ابايل جو طريقو آهي.

”ڏيون سعيد“ جو جڏهن گهري نظر سان مطالعو
ڪجي ٿو ته ان ۾ تصوف جون باريڪيون ۽ عمدا
اسرار عيان نظر اچن ٿا. هر غزل جي ست ست ۾
سلوڪ جي راهه جي پانڊيٽري لاءِ ڪانه ڪا
نصيحت آموز ڳالهه ۽ نئون ٺڪتو نظر ايندو. پر
ڪٿي ڪٿي ته سمورا غزل ان ڳالهه جي عڪاسي
ڪندي نظر اچن ٿا. اهڙو هڪ واضح مثال حافظ
شيرازي جي علم تصوف تي چيل غزل تي
حضرت خواجہ محمد سعيد عليه الرحمة جو چيل
مثن غزل آهي، جنهن ۾ حقيقي محبوب جي
ذات ۾ سالڪ جو محو ۽ مستغرق ٿيڻ عجيب
تمثيل سان بيان ڪيو ويو آهي.

انهي غزل جا پهرين مصرع هن ريت آهن.

جميل ذات پاک تو صباحت وار شد رویت
ملاحت مرکز آن پرکار ده آن خال هندویت
بحکم کلمح بصر که هست این از کرم خویت

”مهراڻ“

بسر شد ذات رُخ اجمل که غمزش میکند سویت
شیون ذات احسن تو عجب شد فجراز مویت
کندمر مست مجذوبی پنگهت. غنبرین بویت
مدامر مست میدارد نسیمر جعد گیسویت
خرابر میکند هر دم فریب چشم جادویت. (23)

تنهنجي ذات پاک سهڻي سیرت ۽ سهڻي صورت واري ٿي.
انهي گول دائري واري سانوري چهري ۾ واه جو سهڻو ٿر
آهي. هر هڪ اک تنهنجي ڪرم جي عادت کان فيضياب
آهي. تنهنجو حسن و جمال ظاهر ٿي تنهنجي ناز ۽ ڪرشمي
جا اشارا ڪري ٿو. تنهنجي وارن کي (چهري کان مٿي ڪٿڻ
سان) تنهنجي سهڻي ذات جون اونداهي رات مان پره ڦٽڻ
جيان عجيب حالتون آهن. تنهنجي غنبرين گل جهڙي مهڪ
مون کي مست ۽ چريو ڪندڙ آهي. تنهنجي گهنديدار وارن
جي خوشبو، مون کي هميشه مست رکندي آهي. تنهنجي
جادو، ڀري نگاهه جو فريب مون کي هر گهڙي تباھ ڪندو
رهندو آهي.

انهي غزل جا آخري مصرع هن ريت آهن.

برون شد شوق عارف راست از دنيا و از عقبي
چو رونقش اين عمر آراست از دنيا و از عقبي
بسوئي ذات حق برخواست از دنيا و از عقبي
بسو قلبش سردادي ست از دنيا و از عقبي
بغمر حب عجب شيداست از دنيا و از عقبي
”سعيدا! حق ڀتو هر جا ست از دنيا و از عقبي
زهي همت که حافظ راست از دنيا و از عقبي
نبايد هيچ در چشمش مگر خاک سر گویت. (24)

عارف جو شوق دنيا ۽ آخرت کان گهڻو ٻاهر آهي، جڏهن
دنيا ۽ آخرت کان آزاد ٿي هن عمر واري نقشي کي
سينگارائين، دنيا ۽ آخرت کان آڇو ٿي ذات حق جي طرف
اٿي هليو. دنيا ۽ آخرت کان آزاد ٿي پنهنجي دل جي
روشنائي سان سر ڏٺائين. دنيا ۽ آخرت کان حقيقي شراب
جي محبت عجيب روشني آهي. اي سعيدا! دنيا ۽ آخرت ۾
حق تو سان هر جاء تي گڏ آهي. ڪهڙي نه سٺي همت (جهي
ڳالهه) آهي جو حافظ دنيا ۽ عقبي کان لنگهي ويو، (پر ان
جي اک ۾ تنهنجي گهڻي جي مٿي کان سواءِ ٻي ڪابه شيءِ
ماڻي نه ٿي سگهي.

ديوان سعيد ۾ فنا جو ذڪر

صوفين جو پيغام هميشه کان دنيا جي بي ثباتي
۽ فاني هجڻ جو پٺي رهيو آهي. حضرت خواجہ
محمد سعيد² مهاجر مڪي هڪ روحاني خانقاه جا
سجاده نشين ۽ صوفي منش بزرگ هئا، ان ڪري

سندن شاعري ۾ فنا جي مقام جو ذڪر ڪثرت
سان ملي ٿو. جهڙي ريت هڪ هنڌ تي فرمايو اٿن
ته:

من و مائي درين منزل بگام اول شود زائل،
نفس رحمان هر تابان شيون ذات شد شامل. (25)
”آئون“ ۽ ”اسان“ هن منزل ۾ پهرين وڪ رکڻ سان ختم ٿيا.
رحمن جي خود ذات (پنهنجي شان مطابق) پنهنجي نور جي
تجلي سان شامل ٿي. اهڙو ئي ساڳيو اشارو حضرت شاه
عبداللطيف ڀٽائي پنهنجي لاتاني ڪلام ۾ هن ريت ڪيو
آهي.

زهي نه رتي. جيتري انهن وت آئون،

وڏي وڏائون، هو جو وڻ هئڻ جو.

هيڪڙ هئڻ ڇڏ، ته اوڏي ٿيڻ عجيب ڪي،
”مازلت شيئا الا وزيئت الله“ نيتي اجها اوڏهين اڏ.
تو تونهن کان هڏ، پرين پاسي نه ٿئي.

در فنا رو در فنا رو در فنا

شد انانيت حقيقي منتهي

از فنا با انتفا ولا تذر

شو ’سعيد‘ از ذات پاک از رنگها. (26)

فنا جي مقام ۾ وڃ، فنا جي مقام ۾ وڃ، فنا جي مقام ۾
وڃ، خودي جي خيال کان آڇو ٿي ته حقيقي مرتبو ماڻهين.
فنا جي مقام ۾ مڃي وڃ ۽ هستي کي ڇڏ. ”سعيدا!“ الله
پاک جي رنگ ۾ رڳهي وڃ.

کار خود را سوئي خدا و حق ’سعيد‘

پسپرو شمار تا گردی فنا. (27)

اي سعيد! پنهنجو سمورو ڪم ڏئي تمالي جي حوالي ڪر،
ته جيئن فنا جو مقام حاصل ڪرين.

شو ازین دار فنا خارج بقنا

تا پيايي تو اسرار خدا نورغا

بعد افناء خود و غير شوي باقي باز

کاین چنین کاخ وجود ست ز ایزد به بنا

هر که بوئي ز فنا و فقر نبوئيد بجان

در گم و کاست و خسران فتادست وعنا

وانکه در هر دو مقامات شده سائر تيز

فاز بالخیر من الله و قدحا زمئي

در فنا رفتن شد حج حقيقت کيشان

باز باقي شدنش آمدن از حج مئي

خدا جي واٽ ۾ دنيا کي ڇڏڻ هر سُڃي جو ڪم نه آهي.
پنهنجو تن، من ۽ ڏن (خدا جي راهه ۾) خرچ ڪرڻ بدمعنيٰ
جي عادت ناهي. هڪ ٻي جاءِ تي چيو اٿن

ما کان و ما يڪون من الڪون فانيا
بافانيءَ تعلق اهل دلي عبث. (30)

دنيا ۾ جيڪي ٿيو ۽ ٿيندو (اهو سڀ) فاني آهي.
اهل دل کي فنا ٿيڻ واري (شيءَ سان) تعلق رکڻ
اجايو آهي. حضرت مخدوم عبدالرحيم گرهوڙي رح
به انهي ساڳي ڳالهه جو سبق ڏئي ٿو.

لاڳاپا هن لوڪ جا، جڏهن ڇڏيا جن،
تڏهن ڏٺو تن، ڏونگر وارو سپرين.

ديوان سعيد ۾ عشق رسول ﷺ جي هڪ جهلڪ
حضرت خواجہ محمد سعيد قدس سره جن پنهي
جهانن جي سردار عليه الصلوات والسلام جي شان
۾ ٿي مناجاتون فارسي ۽ ٻه عربي ۾ چيون آهن.
جن جي پڙهڻ سان حضور جن جي ذات پاڪ سان
سندس والهائڻ عشق عيان نظر اچي رهيو آهي.
نموني طور ٻه ٽي شعر هيٺ ڏجن ٿا.

تاج بر سر لي مع الله تخت لولاڪش بيا
شد ملائڪ در جهادش چاڪران مصطفيٰ
”لي مع الله“ جو تاج سر مبارڪ تي، ان جي لولاڪ جو
تخت فائز آهي، ان جي جهاد ۾ سندن خدمت چاڪري ڪندڙ
ملائڪ سڳورا ٿيا.

ذره مسڪين ڇڏ داند ڪنھ نور مهر را
برتر از افھار ما سِر نہاں مصطفيٰ
هي مسڪين ڏڙو سج جي نور جي حقيقت کي ڇا ڄاڻي؟
نبي ڪريم ﷺ جي حقيقت جو ڳجهو راز اسان جي
سمجھ کان تمام مٿانهون آهي.

طيبه او رشڪ فردوس ست اندرين جهان
بهر عشاقان بوئي بوستان مصطفيٰ. (31)
ان محبوب جو شهر مبارڪ (مدينه منوره) هن جهان ۾
رشڪ جنت الفردوس آهي. (۲) عاشقن لاءِ مصطفيٰ ڪريم
ﷺ جن جي باغ جي خوشبوءِ آهي.

ليس يا سيدي ويا سندي
غير عروتڪ قط مستندي
سياتي تجاوز العددي
فاستعينڪ خذ بيدي.

وصف حق بين فناڪيش بقا پوي بود
چيست بهرا هل خدا زين دو صفت قول ثنا. (28)

هن فنا واري گهر مان فاني ٿي ٻاهر نڪري، ته جيئن خدا جي
نور جا راز حاصل ڪري سگهين. پاڻ کي فنا ڪرڻ کان پوءِ
غير کي ڏوئي ڇڏي، ته جيئن وجود واري محل کي رب جي
ضرفان بقا حاصل ٿئي. جيڪو فنا ۽ فقر کان ساه سان ٻوٽو
نه سونگهيندو، اهو نقصان ۽ گهٽائي جي تڪليف ۾ پوندو.
جيڪو انهن پنهي (فقر ۽ فنا) جي مقام ۾ تيز هليو، اهو
الله تعاليٰ جي مهرباني سان سڌن جي گهيري مان نڪري
ڪامياب ٿيو. حقيقت جي طالبن جو حج فنا جي مقام ۾
ويڃڻ سان ٿي ويو. پوءِ سڌن جي حج کان موٽي، بقا جي
مقام ۾ اچڻ سان باقي بالله ٿي پيو. خدا جي صفت کي ڏس
فناڪشي اختيار ڪري، ته پوءِ توکي بقا حاصل ٿيندو. خدا
وارن کي انهن پنهي صفتن سان ڪهڙو ڪم؟ يعني انا،
نفس پرستي ۽ عشق الاهي جي دعويٰ اهي ٻئي گڏجي
نٿيون سگهن.

دنيا کي ترک ڪرڻ

قرآن ڪريم دنيا جي زندگي کي راند روند ڪوٺيو
آهي ۽ دنيا جي ساز سامان کي ”قُلُلُ“ چيو آهي،
ڪڍي اهو پهاڙن جي برابر ڇو نه هجي. حديث پاڪ
۾ آهي ته ”حب الدنيا راس كل خطيئة، ترك الدنيا
راس كل عبادة“. دنيا جي محبت هر گناه جي جڙ
آهي، (دنيا کي ترک ڪرڻ هر عبادت جو مُنڍ آهي).
انهي ڪري الله جي ڪامل ولين دنيا کي ڏڪاريو
آهي. حضرت پير سائين روزي ڌڻي رحمة الله عليه
فرمايو ته ”ڪي طالب دنيا جو ترک ڪن ٿا، پر انهن
جي طمع وڃي ٿي ڪانه ٿي. ڇو ته ترک ان کي
چڻبو آهي جو ڪنهن به مخلوقات ته ڇا پر خالق ۾ به
دنيا جي طمع نه رکجي. حضرت سلطان الاولياء
خواجہ محمد زمان قدس سره فرمائي ٿو ته

ڇڏڻو جن پنيور، چپر تن کي چاڙڪي،
هر غم لئن هور، وڃي ڪيچ قراربون.

خواجہ محمد سعيد قدس سره جن دنيا جي ترک
بابت پنهنجي شاعري ۾ مختلف جاين تي اهڙا
اشارا ڏنا آهن، مثال:

در ره حق ترک دنيا کار هر قلاش نيست
بذل مال ونفس وتن خود عادت اوباش نيست. (29)

اي منهنجا سائين ۽ منهنجا سنهارا! توکان سواء منهنجو
ڪوبه سهارو نه آهي. منهنجا گناه حد کان لنگهي ويا آهن.
پوءِ آءُ توکان مدد گهران ٿو منهنجو هٿ وٺ.

طال شوقي اليڪ و اشوقه
ضاقت الارض فيڪ و اغوثه
من هموم الفراق و احزانه
انا العبد الذليل و اسفاه
فاجذبوني اليڪم بالله جذبتڪ
ان تقول آمينا(32)

منهنجو شوق توڏانهن وڏي ويو آهي، هاڻ ڪهڙو نه سٺو
شوق آهي. تنهنجي ياد ۾ فرياد ڪري رهيو آهيان هتي جي
زمين مون لاءِ تنگ ٿي ويئي آهي، هاڻ حبيب جي جدائي جو
ڪيڏو نه غم آهي. هاڻ افسوس آءُ گهڻو عاجز آهيان، مون
کي پاڻ ڏي ڇڪي وٺو. الله جو قسم آءُ تنهنجي سڪ ۽
محبت گهران ٿو، ۽ منهنجي دعا جي عرض تي آمين چئو.

قصيدي بردي جي نهج تي چيل هڪ مناجات
جنهن مان چنڊ شعر هيٺ ڏجن ٿا.

ايا ختر الرسل اجمع رؤفا شافع الامر
نبي قد تشر فك البديع به لفي القمر
ينور وجهك الظلمة ڪشمس في ضحاياها
فضوء ڪ منه مئدرس ضياء البدر والنجر
خرقت الحجب والاسرار من النور و من ظلمه

رئيٽ الرب بالاعيين في الاسراء ملتئم(33)
اي شافع امر، اي ختر الرسل! شفقت فرما، اي نبي
سڳورا! پنهنجي قدر مبارڪ جي اڇڻ سان زمين شرف
داري. تنهنجي چهري مبارڪ جو نور اونداهي ۾ روشن
سج ڏيندو آهي. تنهنجي روشني سان چوڏهين جي چنڊ ۽
تارن جي روشني بي نور ٿي ويندي آهي. حجاب، پوشيدگي،
نور ۽ ظلمت جا پردا توڙي، معراج واري رات رب ڪريم
جو پنهي اکين سان ديدار ڪيئي.

ودارڪ يا حبيب الله ميت الارض بالاحياء
فارسل من سحاب اللطف ماء الفيض كالدير(34)
اي الله جا حبيب! تنهنجي در تان مثل زمين کي زندگي
ملي ٿي. پنهنجي لطف جي ڪڪر مان فيض جو مينهن
ٿيسا.

وڏاڙڪ يا حبيب الله غياث الخلق يا سندي
”سعيدا“ مستغيثا بڪ نكيس الراس من ندم(35)
اي الله جا حبيب! تنهنجي حوالي مبارڪ مخلوق جي فرياد
جي جاءِ آهي، اي منهنجا سائين! ”سعيد“ پريشاني مان سر
جهڪائيندي توکي فرياد ڪري ٿو.

ما کان وما يڪون فداي محمد ست
مسجود ڪعب هم برضائي محمد ست
قرآن جمل رمز ثنائي محمد ست
هريڪ نبي بزيرو لوائي محمد ست
ما بنده محمد و آل محمد(ير(38)

دنيا ۾ جيڪي ٿيو ۽ ٿيندو اهو سمورو محمد ڪريم ﷺ
تي فدا آهي. ڪعبو سجده گاه محمد ڪريم ﷺ جي رضا
سان بنيو آهي، قرآن سمورو محمد ڪريم ﷺ جي ثنا جي
رمز آهي، قيامت جي ڏينهن هر هڪ نبي سڳورو محمد
ڪريم ﷺ جي جهنڊي هيٺان هوندو. اسان محمد ﷺ ۽ آل
محمد ﷺ جا غلام آهيون.

حضرت خواجہ محمد سعيد قدس سره حضور ﷺ
جن جي هجر و فراق کان متاثر ٿي سندن حضور
۾ فرياد رسي لاءِ دانهن ڏيندي عرض ڪري ٿو ته:

بي دلانرا يا شفيع المذنبين فرياد رس
عاشقانرا رحمة للعالمين فرياد رس.

اي گنهگارن جي شفاعت ڪندڙ بي دلي جي دانهن ٻڌ، اي
سمورن جهانن لاءِ رحمت بڻجي ايندڙ عاشقن جي دانهن ٻڌ.
روز شب شد در فراق و آرزويت يا رسول،
کي دم صبح رخت اي خورجيين فرياد رس.
اي الله جا رسول! تنهنجي جدائي ۽ آرزو ۾ ڏينهن، رات
پنهنجي ويو آهي. اي سج جيان چمڪندڙ چهري وارا
(توڏانهن) سفر جي سامان ٻڌڻ جي صبح ڪڏهن ٿيندي؟
فرياد ٻڌ.

يڪ زمانر ره بسوئي روضه بکشا مرا

لطف فرما در مدينه کن مڪين فرياد رس.

هڪ گهڙي پنهنجي روضي پاڪ جي وات مون لاءِ کول،
مهرباني فرمائي مديني پاڪ جو رهواسي بنا. فرياد ٻڌ.

بند در بند بلاد سندهر گشت اين بنده

بند بکشا اي امام المتقين فرياد رس.

سنڌ جي شهر ۾ هي، ٻانهو قيدن ۾ قيدي آهي. اي
پرهيزگارن جا امام! (قسمت جو) قيد کول ۽ منهنجي دانهن
ٻڌ.

روضه ات بنما ڪر مشتاق لقاء او منر

اي ثنات خاتمان و آن و اين فرياد رس(37)

پنهنجي روضي پاڪ جو ديدار ڪراء، جو ان جي ڏسڻ جو
مر ڪي شوق آهي. تو تان گهر ٻار هي، ۽ هو پني جهان
گهوريان منهنجي دانهن ٻڌ.

سلطان الاولياء حضرت اجم محمد زمان قدس سره
جن به اها ساڳي ڳالهه سنڌي ۾ ورجائي آهي.

معراج واري رات توهان جي جسم پاڪ مان بگهر تميز،
جنهن جي ڪري جنت سموري هٻڪار پري معطر معطر ٿي
وڃي.

حلقه باب شفاعت را بدست داد حق
عاصيان را دمبدمر و ديدگان سوء شما.

شفاعت جي دروازي جو ڪڙو الله تعاليٰ توهان جي هٿ
مبارڪ ۾ ڏيئي ڇڏيو آ، گنهگارن جون نظرون توهان کي
تڪيندو آهن.

رستگاري گنهگارن بدست افشانيت
آستين حل مشكل زيب بازوه شما.

گنهگارن کي چوٽڪارو ڏيڻ توهان جي هٿ ۾ آهي. هر
مشڪل جو حل توهان جي بازو (مبارڪ) کي ٿو سونهي.
هيچ روه ره نديدمر باز پويان آمدمر
موسفيد و روسير برياب مشكوه شما.

توهان کانسواءِ ٻي ڪابه واھ ۽ راه نہ ڏٺو، وري به گناھن
۾ رُوسيھ ۽ اڃا وار ڪشي توهان جي محل جي دروازي تي
ڊوڙندو آيس.

عاصيانہ مفلسانہ آمدمر درڪوئي تو

مصطفیٰ ياشيٰ الله از جمال روه تو (40)

گنهگار، بيواه تنهنجي در تي آيو آهيان، اي مصطفیٰ! خدا
جي واسطي پنهنجو ديدار ڪرا.

از بياض مطلع الفجر و سواد ليل قدر
عاشقان جستند خوش خد و خط زيباه تو.

شب قدر جي ڪارڻ ۽ پاڪ ڦٽي جي سفيدي مان، عاشقن
تنهنجي رُخسار مبارڪ ۽ سانوري چهر کي ڳوليندا آهن.
سِرَ ما اوحىٰ ثرا هرگز ندانند جبرئيل

سِر تو سِر حق ست و نيست کس داناه تو.
تنهنجي وحي جي راز جي جبرئيل کي به خبر نہ آهي.
تنهنجو راز رب جو راز آ، ان ڳالهه جي پٺي ڪنهن کي به
خبر نہ آهي.

درڪيائز خود شفاعت خاصداري مصطفیٰ

ميكشد از ياس مارا همت والا تو.

ڪبيرن گناھن وارن جي خاص شفاعت، اي مصطفیٰ
ڪريو! تون ئي ڪندين. اسان کي نااميدي جي ڪُن مان،
تنهنجي ئي همت ٻاهر ڪڍي پار ڪندي.

نال و فرياد را لا ترفعوا مسدود کرد

زانگر مخفي نيست چيزي برفروغي راه تو.
دانھن ۽ فرياد کي ”لا ترفعوا“ جي حڪم بند ڪري ڇڏيو.
چو ت تنهنجي روشن راه تي ڪابه شيءِ مخفي ناهي.

”مهراڻ“

گهوريان هي، جهان، هو پڻ گهوري گهوريان،
پلڪ پريان ساڻ، جي مون سري جيڏيون.
حافظ شيرازي جي فڪر جي آڌار ايتري نہ آهي، هو صرف
پرين جي جھلڪ پٽن جي بدلي سمرقند ۽ بخارا انعام ۾
ڏي ٿو. چوي ٿو ت:

اگر آن ترک شيرازي بدست آرد دل مارا
بخال هندويش بخشم سمرقند و بخارا را (38)

جيڪڏهن اهو محبوب شيرازي اسان جي دل وٺي ها ت ان
جي ڳل جي ٿر جي عيوض آءٌ کيس سمرقند ۽ بخارا بخشي
ڇڏيان. خواجہ محمد سعيد قدس سره چوي ٿو ت محبوب جو
ملھ ئي ناهي، سمرقند ۽ بخارا ت ڪا شيءِ ناهن. خواجہ
صاحب حافظ شيرازي کي ڏوراپو ڏيندي چوي ٿو ت:
ايا حافظ چر ميداني تو قدر دلبر جاني
بخالي هند مي بخشي سمرقند و بخارا را.

پر اهو محبوب مون تي مهر جي نظر ڪري ت آءٌ کيس هي،
انعام ڏيان.

اگر آن ماه نوراني بدست آرد دل مارا

بخال هندويش بخشم هم دنيا و عقبی را (39)
اگر اهو محبوب منور منهنجي دل وٺي ت آءٌ ان جي حسن
تان دنيا ۽ آخرت ٻئي گهوري ڇڏيان. حضرت خواجہ محمد
سعيد قدس سره حضور اڪرم ﷺ جن جي اوصاف جميل
جو ذڪر اهڙي ت عشق واري انداز سان ڪيو آهي جو
پڙهندڙ خود عشق رسول ۾ محو ۽ مستغرق ٿيو وڃي.
والضحیٰ والليل شان روئي گيسوئي شما
قاب قوسين ست تشبيھ دو ابروه شما.

اي محبوب! توهان جي زلفن ۽ رُخ مبارڪ جو شان
والضحیٰ ۽ والليل آ، توهان جي ٻن پروڻن کي ”قاب
قوسين“ جي تشبيھ ڏنل آ.

سرمه در دیده داري ما طغي ما زاغ را
نوک کاف گن فکان پيچ خر موه شما.

توهان پنهنجين اکين مبارڪن ۾ ”مازاغ“ ۽ ”ما طغي“ جو
سُرمون پاتو، توهان جي زلفن جو گهنڊ ”گن فکان“ جي
ڪاف جي نوک آ.

بخش کردي جان غزاله را و دين صياد را
رحمتہ للعالمين حق گفت در خوئي شما.

هرئي کي جان عطا ڪيئي ۽ شڪاري کي دين جو درد
ڏئي، الله تعاليٰ توهان جي عادت مبارڪ جي باري
۾ ”رحمت للعالمين“ فرمايو آ.

روضه رضوان معطر شد مگر دردي چگيد
وقت اسرئي قطره از خوئي خوشبوء شما.

کي شود نفس شقي من "سعيد" راضي

چُر عنايت هداي بخش و گنه بخشاء تو. (41)

تنهنجي هدايت بخشش وارين مهربانين ۽ منهنجن گناهن جي بخشش لاءِ تنهنجي سفارش ڪرڻ کان سواءِ آءٌ "سعيد" (نيڪ بخت) ۽ منهنجو نفس بديخت ۽ خدا جي رضائي راضي رهڻ وارو ڪيئن ٿو ٿي سگهي؟

حضرت خواجه محمد سعيد^ع مولانا جامي جي غزل تي به هڪ مخمس غزل چيو آهي، جنهن ۾ محبوب جي چنڊ جهڙي چهري، صاد جهڙي صورت رکندڙ ڪارين اکين، الف ۽ شمشاد جهڙي قد ۽ ڪاريهر نانگ جهڙي ونگ رکندڙ وارن جو ذڪر به عجيب انداز سان ڪيو آهي.

ڳل جو ذڪر:

عارض ست اين يا تجلي گر موسيٰ ست اين
عارض ست اين شمع يا نور يد بيضا ست اين
عارض ست اين يا شفق يا عڪس اشڪ ماست اين
عارض ست اين يا قمر يا لاله حمر است اين
يا شعاع شمس يا آئين دلهاست اين.

هي، محبوب جو ڳل آ يا موسيٰ جي تجلي گاه آ، هي، محبوب جو ڳل شمع آ يا بديضا جو نور آ، هي، محبوب جو ڳل آ يا سج لهن وقت شفق جي لال آ، يا اسان جي ڳوڙهن جو عڪس آ، هي، محبوب جو ڳل آ يا چنڊ يا ڳاڙهي گل جي لال آ يا سج جو شعاع آ، يا دل جو آئينو آ.

قد جو ذڪر:

قامت ست اين يا ستون نور يا شمع و داد
قامت ست اين يا علم يا نونهال پاڪ زاد
قامت ست اين طوبي، اخلاص يا شمشاد شاد
قامت ست اين يا الف يا سرو يا نخلي مراد
يا مگر گلدهست باغ جنان آراست اين.

هي، محبوب جو قد آ، يا نور جو ستون، يا محبت ۽ دوستي جي شمع آ، هي، محبوب جو قد آ يا جهنڊو يا پاڪ ٻوٽو آ، هي، سچائي ۽ اخلاص جو طوبي وارو وڻ آ يا شمشاد جو وڻ آ، هي، محبوب جو قد آ يا الف يا سرو جو وڻ آ يا مقصد ۽ مراد جي ڪجي جو وڻ آ، يا جنت جي باغ جو گلدهست سينگاريل آ.

زلفن جو ذڪر:

زلف تو شام غريبان يا سيه زندان من

زلف تو دامر دلر يا مار تاب پيچ زن

"مهراڻ"

زلف تو دو دست آهر يا ڪمند سرشڪن

زلف تو زنجير يا قلاب يا مشڪ ختن

سوسن و يا سنبل و يا عنبر ساراست اين

تنهنجا زلف مصيبت زدن جي شام آهن يا منهنجي قيد جي ڪاري ڪوئي آهي، تنهنجا زلف منهنجي دل جو قيد يا زور هٽندڙ ڇمڪندڙ نانگ، تنهنجا زلف به هٿ پاڻ ۾ هلندڙ يا سر توڙيندڙ ڇاڻي، تنهنجا زلف زنجير، يا مڇي وٺڻ جو چار يا مشڪ ختن، يا نيري رنگ جو گل، يا سنبل يا عنبر جهڙا آهن.

اکين جو ذڪر:

چشم تو خون ريز يا جامر مل بيداد خلق

چشم تو سر صورت صاد ست يا قلاب خلق

چشم تو افسون يا زهگير يا جلاو خلق

چشم تو جادوست يا آهوست يا صياد خلق

يا دو بادامر سيه يا ترگس شهلاست اين

تنهنجي اک رت وهائيندڙ يا شراب جو پيالو، خلق جي لاءِ ظلم، تنهنجي اک صاد جي صورت واري يا خلق لاءِ ڳوٺ، تنهنجي اک جادو يا ڪوو يا خلق لاءِ جلاو آ، تنهنجي اک هرڻ جهڙي يار جادو آ يا خلق جو شڪاري آ، يا ٻن ڪارن بادامن جهڙي يا ترگس گل يا تمام ڪاري آ.

پڙن جو ذڪر:

يا رب اين نون ست مشڪ ناب يا قوس قزح

يا رب اين تبغ ست پُر زهراب يا قوس قزح

يا رب اين خط است چشمک تاب يا قوس قزح

يا رب اين طاق ست يا محراب يا قوس قزح

يا هلال عيد يا ابروشي يار ماست اين. (44)

يا رب! هي نون مشڪ ناب آهي يا انڊل آ، يا رب! هي پُر زهر تلوار آ يا انڊل آ، يا رب! هي ڇمڪندڙ اک جي اشاري جو خط آ يا انڊل آ، يا رب! هي چراغدان آ يا محراب، يا انڊل آ، يا عيد جو چنڊ يا اسان جي محبوب جو ٻروڻ آ.

"ديوان سعيد" ۾ محمود غزنوي جي غزل تي به هڪ مخمس غزل چيو ويو آهي، جنهن جو مطلع حافظ شيرازي جي غزل جيان آهي.

شد مُدتي نه هيچ سلام و پيام شد

درد و فراق و هجر برون از ڪلام شد

عاشق سزد ز قلبت منسي نام شد

امروز ديگر بفرق تو شام شد

در آرزوي وصل تو عمرم تمام شد. (43)

مدت ٿي ويئي (پرين جي پاران) ڪوبه سلام ۽ سنهيو نه مليو. هجر و فراق جي درد جو داستان ڳاله ڪرڻ کان ٻاهر

ٿيو. تنهنجي دل مان عاشق جو نالو وسارڻ مناسب ٿيو. تنهنجي جدائي جي اڄ مون کي ٻي شام ٿي. تنهنجي ملڻ جي آرزو به منهنجي عمر پوري ٿي ويني. آخري مصرع هن ريت آهي.

هر جا هر گدا ڪر او خواست تخرم پاشت
در مزرع سلاطين از عشق تخرم کاشت
طرف "سعید" چون شر جان باگدا گماشت
محمود غزنوي ڪر هزاران غلام داشت
عشقش چنان گرفت ڪر غلام غلام شد (46)

هر جاء تي هر گدا جيڪي گهريو بچ چنديائين، بادشاهن جي پوکي ۾ر عشق جو بچ چنديائين، ٿوري دير لاءِ "سعید" بادشاهه وانگي گدا سان هليو. محمود غزنوي هزارين غلام رکڻ جي باوجود به کيس عشق اهڙو ورتو جو غلام جو غلام بڻجي ويو.

حضرت خواجہ محمد سعيد قدس سره جهڙيءَ ريت مختلف شاعرن جي فارسي غزلن تي مثن ۽ مخمس غزل چوڻ لاءِ خامه فرسائي ڪئي، اهڙيءَ طرح حضرت ابوبڪر صديق رضي الله عنه جن ڏانهن منسوب مشهور مناجات:

جد بلطفك يا الهي من له زاد قليل
مفلس بالصدق ياتي عندبابك يا جليل.

تي مثن مناجات چئي اٿن. اهڙيءَ ريت روزي بابت مشهور حديث قدسي "الصوم لي وانا اجزي به" تي مخمس ڪلام پڻ چيو اٿن.

ديوان سعيد جو موضوع خاص ڪري تصوف آهي، پر ڪي غزل ديوان حافظ جي پراڻ نظر اچن ٿا، جن ۾ بهار جي موسم، گلن جو ٽڙڻ، معشوق جي ناز، انداز ۽ رعنائِي جو ذڪر به تمام سهڻي انداز ۾ ڪيو ويو آهي، جنهن مان نموني طور به تي مثال هيٺ ڏجن ٿا:

سمن مخندز نوباده امل اکتون

هزار رفت برغم تو وشد بگل دمساز

چنبيلي تازي ڦٽندڙ ٻوٽي جي سڌن تي هاڻي نه کلي، تنهنجي غم تي به هزارين (ڪلندڙ کلي ويا) تڏهن وڃي گل سان همراز ٿيو.

منال دل زجفاء نگار ڪر اندر عشق

سزد نیاز زخواجہ و زخواجہ تاشان ناز.

اي دل! معشوق جي ڏاڍي جي شڪايت نه ڪر، ڇو ته عشق ۾ عاشق کي نوڙت ڪرڻ سونهي ٿي ۽ معشوق جو ته شان ٿي ناز ڪرڻ آهي.

کشا موء مجعد ڪر مشڪبوء بوير

ڪر ناف بوء زمشڪ ختن در آيد باز. (45)

گهنڊيدار وارن کي ڪول ته مشڪ جي خوشبو، سونگيان، جو ڪٿوري جي خوشبو، مشڪ ختن کان واپس ڦري اچي ٿي.

حافظ شيرازي ۽ خواجہ محمد سعيد جي شاعري ۾ فڪر جو تقابل ۽ موازنو هيٺ ڏنل شعرن ۾ پيش ڪجي ٿو:

يوسف گر گشته باز آيد بکنعان غم مخور،

کلبه احزان شود روزي گلستان غم مخور.

(حافظ)

گر ٿيل يوسف وپس اچي ويندو غم نه ڪر، غم جي ڪرني هڪ ڏينهن باغ بڻجي ويندي غم نه ڪر.

در خزان اي مرغ خوشخوان چمن هان غم مخور،
باز آيد آن بهار اندر گلستان غم مخور.
(خواجہ محمد سعيد)

اي باغ سنا ٻول ٻوليندڙ پڪي سرءُ جي مندر غم نه ڪا،
باغ ۾ بهار جي موسم وري موٽي ايندي غم نه ڪا.

اي دل ارسيل فنا بنياد هستي بر کنڊ،

چون ترا نوحست کشتيبان ز طوفان غم مخور.

(حافظ)

اي دل! فنا جو سيلاب جيڪڏهن وجود جي بنياد کي اڳيڙي ڇڏي، جڏهن ته تنهنجي (ٻيڙي جو) ناڪو نوح آهي ته پوءِ غم نه ڪر.

گشت سيل غم زهرسو موج زن ليکن ڇر سود؟
کشتيت را نوح کشتيبان ز طوفان غم مخور.
(سعيد)

غم جي ڀر ۾ هر طرف کان موج ٿي هڻي پر ڪهڙو فائدو؟
تنهنجي ٻيڙي جو هلائيندڙ جڏهن نوح آهي ته طوفان کان غم نه ڪا.

ديوان سعيد کي جڏهن غور سان پڙهجي ٿو ته ان جي قاري جو فيصلو ۽ فڪر ان جاء تي پهچي ٿو ته "ديوان سعيد" اگر "ديوان حافظ" کان اڳرو

ناهي ته ان کان گهٽ به ناهي، انهي ڪري ته خواجہ محمد سعيد قدس سره جن چيو آهي ته:

"مهراڻ"

- بچشم عبرت نظر سعيد گر بيني
 رود ز ذوق تو، ديوان حافظ شيراز- (46)
 ”سعيد“ جي نظر کي جيڪڏهن عبرت واري اک سان ڏسين
 ته حافظ شيرازي جو ديوان تنهنجي شوق مان نڪري هليو
 وڃي.
 ”ديوان سعيد“ جو سنڌي ترجمو الله تعاليٰ جي
 فضل و ڪرم سان هن حقير مڪمل ڪري ڇڏيو
 آهي. اگر اهڙو اهل علم ڪتاب شايع ٿي سنڌ جي عوام
 تائين پهچي ته جيڪر گهڻو فائدو حاصل ٿئي.
 ڪولي رندان نه مجازست ”سعيدا“ ليکن،
 قدر ترصيع دُر و لعل نداند عامي.

حوالا

- (1) صقال الضمائر اردو ص: 264 مطبوعه جماعت
 لواري شريف ڇاپو ٻيو 1424 / 2003 ع.
- (2) ” “ ص: 265
- (3) ” “ ص: ايضاً
- (4) ” “ ص: 266
- (5) ” “ ص: 268
- (6) ” “ ص: 270
- (7) ” “ ص: ايضاً
- (8) ” “ اردو ص: 271
- (9) ” “ ص: 277
- (10) ديوان سعيد فارسي قلمي ڪاتب عبدالغفور
 ولد عبدالرحمن ڪوڪر ص 87 ڪتابت جي تاريخ
 1361ھ.
- (11) صقال الضمائر ص: 278
- (12) لواري جا لال حصو ٻيو ص: 25-26 مؤلف
 محمد پناه محمد سليمان ڦرڙو ناشر مئنيجنگ
 ڪميٽي جماعت لواري شريف.
- (13) صقال الضمائر اردو ص: 289-290-291
- (14) ” “ ص: 292
- (15) ” “ ص: 293-295-296
- (16) ” “ ص: 297-298
- (17) ديوان سعيد فارسي ص: 27 ڇاپو پهريون
 1965 ع مطبع مشهور آفست پريس ڪراچي.



ڊاڪٽر ثور افروز خواجه

ابتدائي شاعري رومانوي هئي. شڪارپور ڪاليج مان پڙهي جڏهن وڌيڪ تعليم حاصل ڪرڻ لاءِ ڪراچي آيو ته هتي جي علمي ۽ ادبي ماحول مان گهڻو فائدو ورتائين. ٿوري ئي عرصي ۾ ايتري ترقي ڪيائين جو سنڌ جي نوجوانن جو پسنديدار شاعر ۽ اديب بنجي ويو. ان وقت سندس لکيل افسانا، نظم ۽ ٻيون تخليقون ڪيترن ئي ادبي رسالن ۾ شايع ٿينديون هيون ۽ سنڌ جا وڏا وڏا اديب ۽ شاعر سندس تخليقن کي ساراهيندا هئا.

شيخ صاحب انهن ڏينهن ۾ ترقي پسند ادب جي تحريڪ کان گهڻو متاثر هو. اها تحريڪ 1936ع ۾ لکڻ ۾ ترقي پسند اديبن جي پهرين ڪانفرنس سان شروع ٿي ۽ سڄي هندستان تي چئنجي وئي. ان جو تاريخي پس منظر اهو آهي ته 1917ع ۾ روس ۾ سوشلسٽ انقلاب آيو جنهن سڄي دنيا کي لوڏي ڇڏيو. سنڌ به برعُسي انقلاب بابت لٽريچر شايع ٿيندو هو. ان دور ۾ حيدر بخش جتوئيءَ جون لکيل ”هارين جون ڪهاڻيون“ ترقي پسند ادب جو صحيح معنيٰ ۾ شروعاتي ۽ اهم ڪتاب آهي. انهيءَ لٽريچر تي سنڌ ۾ سوشلسٽ نظريي جو بچ چٽيو هو.

شيخ اياز جيئن ته شروع کان ترقي پسند خيالن جو هو انهيءَ ڪري سندس ڪهاڻيون ۽ شاعري به انهيءَ نظريي تحت ملن ٿيون. شيخ اياز انگريزن جي زوال پذير سلطنت شاهي جي دور جي پيداوار هو. انگريزن پنهنجي زوال جي آخري ڏينهن ۾ جيڪي فريب پنهنجي سامراجي سياست ذريعي ڪرڻ شروع ڪيا، تن جي ڪري سنڌ ۽ سنڌي عوام کي ناقابلِ تلافِي نقصان برداشت ڪرڻو پيو. شيخ اياز ٻين اديبن

هاڪاري شاعر. شيخ اياز کي جديد سنڌي شاعريءَ ۾ هڪ اهم رُتبو حاصل آهي، بلڪ ائين چئجي ته هن جديد دور ۾ نئون پيغام سنڌ جي ماڻهن تائين پهچايو. هن پنهنجي نثر توڙي شاعريءَ ۾ سنڌ کي، سنڌ جي ماڻهن کي، سنڌي ٻوليءَ کي، پيار ۽ پاڻو، جوش ۽ ولولي سان پيش ڪيو آهي. هن سنڌ جي ماڻهن جي مسئلن جي نهايت ئي سهڻي ۽ خوبصورت طريقي سان عڪاسي ڪئي آهي. سنڌ جي ريتن رسمن، روايتن ۽ ثقافت کي سنڌي نثر توڙي نظم ذريعي پيش ڪيو آهي. سندس ٻاري ۾ محترم غلام محمد گرامي بلڪل بجا فرمايو آهي ته: ”سنڌي جديد ادب ۾ شيخ اياز کي جا ممتاز حيثيت حاصل آهي، تنهن کان انڪار ڪونه آهي. هن شاعر جي عظيم فن ۾ تنوع جي لحاظ کان توڙي افاديت جي خيال کان بهار آفرين ڪلام جي فراواني آهي. سندس پيرايه بيان ۾ سوز سان گڏ رنگيني آهي. ڪٿي ڪٿي سندس اسلوب بيان جي جلد ۽ شدت سندس فن ۽ ان جي اثر کي دوآتشو ڪريو ڇڏي.“ (1)

سنڌ جو هيءُ عظيم ۽ يگانو شاعر ۽ نثر نويس ننڍي هوندي کان ئي گهڻو ذهين هوندو هو. هن کي علم ادب جو شوق ورثي ۾ مليو هو. سندس والد کي انگريزي، فارسي، سنڌي ۽ اردو ڪتابن سان دلي لڳاءُ هو، جيڪي سندس گهر ۾ موجود هوندا هئا. شيخ اياز ننڍي هوندي کان ئي انهن ٻولين جي ڪتابن ۽ رسالن جو مطالعو ڪندو رهندو هو. کيس شاگرديءَ جي زماني کان ئي شعر چوڻ ۽ افسانا لکڻ جو شوق پيدا ٿيو هو. شعر چوڻ جي شروعات گورنمينٽ ڪاليج شڪارپور ۾ شاگرديءَ واري دور کان ڪيائين. سندس



شيخ اياز

شيخ اياز جتي سنڌ جو هڪ وڏو شاعر هو، اتي هو هڪ بهترين نثر نويس به هو. هن سنڌي شاعري توڙي سنڌي نثر ۾ تقريبن پنجاه کان مٿي ڪتاب لکيا آهن، جن ۾ هن ڪيترائي نوان نوان موضوع آندا آهن، هن نثر

توڙي شاعريءَ ۾ سنڌ جي سماجي، ثقافتي، اقتصادي ۽ تاريخي حالتن جي عڪاسي ڪئي آهي ۽ گڏوگڏ پوري دنيا جي مسئلن ۽ حالتن کي پڻ پنهنجين لکڻين جو موضوع بنايو آهي.

هن پنهنجين لکڻين (شاعري توڙي نثر) ۾ پنهنجي ڌرتيءَ جي اجتماعي مسئلن کي ڪيو آهي. هن نه صرف بيوروڪريٽ، ڪارخانيدارن، وڏين، جاگيردارن کي ظاهر ڪيو آهي، بلڪ انهن جي خلاف به لکيو آهي. انهن سان بغاوت به ڪئي آهي.

شيخ اياز سنڌ جي غريبن ۽ مذهبي، اجاره دارن، هارين نارين جي لڙڪن، سڏڪن، ڏڪن ۽ تڪليفن کي محسوس ڪري ٿو ۽ انهن جو نه صرف اظهار ڪري ٿو، بلڪ انهن جو حل به پيش ڪري ٿو. هو پنهنجيءَ قوم کي متحد ڪرڻ جي ڪوشش به ڪري ٿو ۽ انهن جي مصيبتن ۽ تڪليفن کي دور ڪرڻ ۾ سندن ساٿي ۽ مددگار به رهي ٿو. هو پنهنجي وطن جي ماڻهن کي خوشحال ۽ آباد ڏسڻ چاهي ٿو. انهن ۾ نئين سوچ ۽ امنگ پيدا ڪري ٿو. انهن کي دقيانوسي سوچ مان ڪڍي آزاد خيال بنائڻ چاهي ٿو.

شيخ اياز سنڌي ٻوليءَ جو هڪ بهترين نثر نويس رهيو آهي. هن سنڌيءَ ۾ ڪيترائي افسانا، اٽر ڪٿا ۽ مضمون، مقالا، ايڊيٽوريل، مقدمات، پنهنجيون ساروٿيون، ڊائري، خاڪا، خط، منظوم ڊراما (اپيرا) پڻ لکيا آهن. سندس ڪيترائي ڪتابه ايترو، تقريرون ۽ ويچار به شايع ٿيل آهن. سندس نثري ڪتابن ۾ ”ڪٿي ته پڇيو

۽ شاعرن سان گڏ انهيءَ دور ۾ پنهنجي وطن، پنهنجي قوم ۽ ٻوليءَ جي بچاءَ لاءِ پنهنجين لکڻين ذريعي سنڌي قوم جي رهبري ڪرڻ جو اهم ڪردار خوبيءَ سان ادا ڪيو.

1947ع ۾ ورهاڱي کان پوءِ هندن جي لڏي وڃڻ ڪري سنڌي ادبي دنيا ۾ جيڪا مائه لڳي ويئي، ان شيخ اياز جي نثر نويسيءَ ۽ شاعريءَ جي طفيل هڪ پيرو وري هلچل پيدا ڪري ڇڏي. اهڙيءَ طرح ان دور ۾ سنڌي ادب گهڻو وڌيو ۽ ويجهيو. ون يونٽ، مارشل لا ۽ ان کان پوءِ واري دور ۾ شيخ اياز سنڌي عوام ۽ سنڌي اديبن جو پريور طريقي سان ساٿ ڏنو. انهن سان گڏ تحريڪن ۾ شامل رهيو ۽ قومي خدمت ۾ اهم ڪردار ادا ڪيائين.

شيخ اياز کي سنڌ جي جاڳرتا جو گهڻو اونو هو. سندس سوچ هئي ته سنڌ هميشه آباد هجي ۽ سنڌ جا ماڻهو هميشه سجاڳ رهن. هو سنڌ جي ماڻهن کي سندن حقن حاصل ڪرڻ لاءِ آگاهي ڏيندو رهندو هو. هو پاڻ چوي ٿو ته: ”منهنجيءَ نظر ۾ سنڌي هڪ جدا قوم آهي. اسان جي زندگي، سڀيتا، رهڻي ڪهڻي، اٺ ويهه، خوراڪ، پوشاڪ، ٻول چال، نالا، وهر ۽ وسوسا، امنگ ۽ آڌما، مشغوليون ۽ مصروفيتون سڀ ٻين پرڳڻن کان علحده آهن.“ (2)

شيخ اياز هڪ رهنما اديب هو. هو ڪوڪلي ترقي پسنديءَ جي مخالفت ڪري ٿو ۽ اڳوڻي اسلوب بيان سان به بغاوت ڪري ٿو. هو اٽل ارادو رکندڙ اديب هو. سندس سوچ، مشاهدا، خيال، احساس، امنگ ۽ آڌما الڳ هئا. هن جي راه ۽ رستو جدا هو، هو هڪ بي باڪ اديب ۽ شاعر هو. هو پاڻ لکي ٿو ته: ”منهنجي راه الڳ آهي. منهنجو سياسي ۽ سماجي تصور علحده آهي. منهنجا خيال ۽ احساس، امنگ ۽ آڌما هر ڪنهن رڪاوٽ کي ٽڪرائيندا پنهنجو رستو تلاش ڪندا آهن ۽ جي اها نه هڻندي آهي ته منهنجي بغاوت ٻه رتيون زور ٿي ويندي آهي، پوءِ اها رڪاوٽ سماجي هجي يا سياسي طاقت، مذهب هجي يا رسمون، روايتون، ترقي پسند يا غير ترقي پسند.“ (3)

تہ: ”هي ڪهاڻيون انهيءَ محبت ۽ اتفاق، حب الوطني ۽ بغاوت جو نتيجو آهن. اڄ اسين ترقي پسند ادب وسيلي هن سماج جي جهوني تصور ۽ رجعت پسند خيالات سان ٽڪر کائي رهيا آهيون جو سياست حل ڪرڻ ۾ ناڪامياب ٿي آهي، تنهن کي ساهتي سمجهاڻ لاءِ نڪتي آهي. اميد ته هيءَ ڪوشش وٺڻ نه ويندي ۽ زندگي ۽ نئون نظريو پيدا ڪندي.“ (4)

هن ڪتاب جو مهاڳ به شيخ اياز ئي لکيو آهي. جنهن ۾ هن اهو واضح ڪيو آهي ته اسين سنڌي هڪ جدا قوم آهيون. اسان کي هڪ الڳ شخصيت آهي. اسان جو دارومدار سنڌ تي آهي. اسان جي ٻولي سنڌي صديون پراڻي آهي. اسان جي ثقافت قديم آهي.

انهن ئي ڏينهن ۾ شيخ اياز شڪارپور مان 1947ع ۾ ”اڳتي قدم“ نالي رسالو ڪڍيو، جنهن جي ذريعي هن ترقي پسند تحريڪ جو سگهارو تصور پيش ڪيو. شيخ اياز ”اڳتي قدم“ رسالي جا ٽي پرچا ڪڍيا. هن رسالي سنڌي ادب کي غلاميءَ جي زنجيرن مان ڪڍي اڳتي وڌڻ لاءِ پنهنجو مقصد، پنهنجي راه ۽ پنهنجو ارادو ڏيکاريو، جنهن جي باعث انقلاب جو آواز بلند ٿيو. انهيءَ آواز علمي، ادبي ۽ سماجي شعبن ۾ اهر ڦير گهير آندي. هن تحريڪ ماڻهن ۾ سڃاڻي آندي. ٻئي طرف ترقي پسند ادب ذريعي ماڻهن جي مسئلن، تڪليفن ۽ بي انصافين لاءِ مقابلو ۽ جدوجهد ڪئي وئي. ترقي پسند ادب حقيقت نگاريءَ تي ٻڌل هو، انهيءَ ڪري ان دور جا اديب ۽ شاعر سنڌي ادب ۾ حقيقت نگاريءَ تي زور ڏيندا رهيا.

”اڳتي قدم“ پهريون رسالو هو جنهن ترقي پسند ادب جي بنيادي نڪتي، تنقيد ۽ تنقيد جي جديد قدرن کي پنهنجن صفحن ۾ جاءِ ڏني. ان ۾ شاعري ۽ ڪهاڻيون شايع ٿينديون رهيون، جيڪي سنڌي ٻولي ۽ ادب جو بهترين سرمايو آهن. حالاتڪ هيءُ رسالو ڪيڏو وقت شيخ اياز جي عمر فقط 24 سال هئي. سندس مطالعو ۽ مشاهدو وسيع هو، سندس سوچ ۾ گهرائي هئي. طبيعت ۾ نواڻ ۽ جدت، سنجيدگي ۽ سياڻپ هئي، جنهن کيس سماج اندر انفرادي حيثيت جو مالڪ

”مهراڻ“

ٿڪ مسافر، ”ڪٿي به پيڄبو ٿڪ مسافر“، ”ڪٿي نه پيڄبو ٿڪ مسافر“، ”سفيد وحشي“، ”پنهل کان پوءِ“، ”جر ڏيئا جهمڪن“ ۽ ”ڪٿين ڪر موڙيا“ وغيره شايع ٿيل آهن.

شيخ اياز شروعاتي دور ۾ ڪهاڻيون به لکندو هو. سندس پهرين ڪهاڻي اوڻويهه ورهين جي عمر ۾ شايع ٿيل ملي ٿي، جا ”سهڻي سيز ۾“ جي عنوان سان، ماهوار ”سنڌو“ رسالي ۾، سيپٽمبر 1942ع جي شماري ۾ شايع ٿيل آهي. سندس ٻي ڪهاڻي ”هڪ شمع جا ٻه پروانا“، ”سنڌو“ رسالي ۾، ڊسمبر 1942ع جي پرچي ۾ ڇپي هئي. ساڳئي ئي رسالي ۾ جنوري 1947ع ۾ سندس ٽين ڪهاڻي ”پروچڪي رڻ“ جي عنوان سان شايع ٿي. هونئن ته سنڌي ٻوليءَ ۾ ڪهاڻيون 1920ع کان

لکڻ شروع ٿيون هيون، پر انهيءَ شروعاتي دور ۾ معياري ڪهاڻيون گهٽ لکيون وينديون هيون. البته ڪي اهڙا اعليٰ ڪهاڻيڪار جهڙوڪ: پريداس آڏواڻي، امر لعل هگورائي، مرزا نادر بيگ، عثمان علي انصاري، آسانند ملتورا، رام پنجواڻي، گوبند مالهي وغيره هنن جن جون ڪهاڻيون معياري هيون. انهن جون ڪهاڻيون سماجي، نفسياتي، معاشي ۽ آزاديءَ جي تحريڪ جي موضوعن تي لکيل هونديون هيون. انهن جون ڪهاڻيون فني توڙي فڪري لحاظ کان پختيون ڪهاڻيون هيون. انهن ۾ نواڻ به هئي ته جدت به. انهن ڪهاڻين ۾ سنڌ جي اجتماعي مسئلن جي نشاندهي ڪيل آهي.

شيخ اياز جڏهن بي اي جو امتحان پاس ڪرڻ کان پوءِ ڪراچيءَ ۾ رهڻ لڳو ته اتان جي ادبي سرگرمين ۾ ڀرپور حصو وٺڻ لڳو. موهن پنجابيءَ سان گڏ قاهر ڪيل سندس ”باغي منيل“ پاران سندس ڪهاڻين جو مجموعو ”سفيد وحشي“، 1947ع ۾ شايع ڪيو ويو. ان کان پوءِ سندس ترتيب ڏنل ڪتاب ”اسان جي سنڌ“ به 1947ع ۾ شايع ٿيو، جنهن ۾ ترقي پسند ليکڪن جون ڪهاڻيون شامل ڪيون ويون هيون. انهن ۾ موهن پنجابيءَ جي ”ساڻو سوٽ“، شيخ اياز جي ”پاڙسري“، امر لعل پنجابيءَ جي ”هراس“، ڪيرت باباڻيءَ جي ”ڏشمن ڪير“ وغيره شامل هيون. ”اسان جي سنڌ“ ڪتاب ۾ شامل ڪهاڻين بابت شيخ اياز لکي ٿو

بڻايو. سندس ڪهاڻيون ۽ ٻيون تخليقون سنڌي سماج تي تيزي سان اثر انداز ٿينديون ويون. هن پوئتي پيل سماج جي سوچ کي وسعت ڏني. هو ادبي محفلن ۾ به نئين سوچ جو مبلغ رهيو. هو پنهنجي ڪهاڻين جي مجموعي ”سفيد وحشي“ جي مُهڙ ۾ لکي ٿو ته: ”مان نه پاڪستاني آهيان نه اڪنڊ هندستاني، نه سماج جي سطحي رهس ۽ رواج جو پابند، نه انقلابي طبقي جي اجائي جوش سان شامل، نه ساهتيه جي جهوني يڪرنگ تصور جو قائل، نه يونگي ترقي پسندن جي جنسي اگهاڙپ جو مشتاق... مان پنهنجي بيان، ٻولي ۽ محاورن تي ڪجهه لکڻ نٿو چاهيان، اها ڪمي ٻيا پوري ڪندا، پر انهن ۾ خلمي آهي يا خوبي، پستي يا بلندي، اجائي نوائي يا سڃاڻي سڃاڻي، گهٽ ۾ گهٽ مون کي ايترو فخر آهي ته مون سنڌ اڳيان سنڌي ڪهاڻيون لکيون آهن.“ (5)

سندس خيالن مان اهو ثابت ٿو ٿئي ته ادب ۾ سندس قدر ”جلت“ ڏانهن وڌيل هو. هو ان دور جو اهم ڪهاڻيڪار مڃيو وڃي ٿو. سندس ڪهاڻين ۾ نوان نوان موضوع پيش ڪيل آهن جيئن ته هو پاڻ به سنڌي سماج جو هڪ فرد هو، ان ڪري پنهنجن افسانن ۾ سنڌ جي ريتن رسمن ۽ سنڌي ثقافت کي اجاگر ڪيو اٿس. هن جو مقصد هو ته اهڙين ڳالهين جو اظهار ڪري جيڪي ماڻهن جي روزانه زندگيءَ سان واسطو رکندڙ هجن. انهن مسئلن کي هو مختلف ڪردارن جي ذريعي نئين سوچ ۽ نون خيالن سان پيش ڪري ٿو. هن طبقاتي سماج، اقتصادي ڦرلٽ، فرقيواريت، جاگيرداري نظام، معاشري ۾ ناانصافيءَ سان ڀرپور روايتن ۽ رواجن، طور طريقن، وڌيڪي نظام جي ظلمن، هارين جي مظلوميت، طبقاتي سماج، ازدواجي زندگيءَ جي مسئلن، شهري زندگيءَ جي مصيبتن، پيار ۽ محبت ۾ ناڪاميءَ سبب پيدا ٿيل مسئلن ۽ پرماريت، بک ۽ بيروزگاري جي مسئلن کي پنهنجين ڪهاڻين ۾ پيش ڪيو آهي.

شيخ اياز پنهنجن افسانن ۾ ۱۰۵ ۽ مسلمانن جي پاڻ ۾ ناتفاقيءَ سبب هڪ ٻئي جي خوجا پياسي ۽ انگريزن خلاف بغاوت جهڙن موضوعن کي پڻ

موضوع بڻايو آهي. هو انسانن سان انسانن هٿان ظلم ڪرڻ کي به نندي ٿو. هو چوي ٿو ته: ”هي قابل، هو هليل، ساڳئي ڪڏ ڄا ٻئي رهواسي، هڪڙو ٻئي جي زٽ جو پياسي“ ڪيئن ٿو ٿئي. هو سماجي تنگ نظريءَ کي ٻُرو ٿو محسوس ڪري اهڙيءَ ريت هو غريب، مفلس ۽ مجبور ماڻهن جي بي وسيءَ ۽ بيڪسيءَ تي رحم کائي ٿو، هو پنهنجين ڪهاڻين ۾ ناآميدي، مايوسيءَ منزل جي تلاش ۾ حيران، پريشان، منزل نه ماڻڻ جي صورت ۾ هروقت سوچ ۽ فڪر ۾ مبتلا هجڻ ۽ انهن ۾ ناآميدي پيدا ٿيڻ وارن ۾ اميد جي روشني پيدا ڪرڻ، انهن ۾ همت ۽ جرئت ۽ بهادريءَ جو جنبو پيدا ڪندڙ نقطن کي پنهنجين ڪهاڻين ۾ موضوع طور پيش ڪري ٿو. هو ماڻهن کي انسانيت جو درس ڏئي ٿو. هو هڪ ٻئي سان پيار ۽ محبت سان رهڻ جو جنبو پيدا ڪري ٿو، هو هڪ ٻئي سان نفرت ڪرڻ کي روڪي ٿو، هو هر ڪنهن سان وفاداري ڪرڻ سيکاري ٿو، هو هر ڪنهن جو ڏک سک جو ساٿي هجڻ ۽ انهن ۾ ٻڌي، ايڪي ۽ اتحاد سان گڏجي سڏجي رهڻ جي تلقين به ڪري ٿو.

انهيءَ کان علاوه شيخ اياز پنهنجن افسانن ۾ عورت جي عزت، هن جي عظمت، هن جو حياءُ ۽ شرم، هن جي پيار ۽ محبت انهن جي سڃاڻي ۽ وفاداري ۽ هن جي قربانيءَ جي نهايت ئي سُھڻي طريقي سان عڪاسي ڪئي آهي. هو عورت ذات جي عزت ڪرڻ، هن سان وفاداري ڪرڻ، هن جي بيوسي، مجبوري ۽ ڪمزوريءَ مان ناجائز فائدو وٺڻ، هن تي هر قسم جو ظلم ڪرڻ کان روڪي ٿو. عورت کي ڪمائيءَ جو ذريعو بڻائي، س عزت جو وڪرو ڪرڻ، پنهنجي پيٽ جي بک ۾ ڀورو ڪرڻ يا ان کي پنهنجن مفادن ۽ مطلبن خاطر ڪاري ڪري مارڻ، ننڍي عمر وارين چوڪرين کي پوڙهن سان پرتائڻ، انهن جو سستي آڱهه ۾ وڪرو ڪري انهن جي زندگي عذاب ڪرڻ وغيره کي نندي ٿو. ڊاڪٽر قاضي خلد پنهنجي مقالي ۾ شيخ اياز بابت لکي ٿو ته: ”شيخ اياز سنڌ جي جديد مختصر ڪهاڻيءَ جو هڪ اهم ڪردار بڻجي اڀري ٿو. خاص

دارومدار آهي. هُن اُن زمين لاءِ پنهنجو پگهر وهايو هو. سٺن سان گڏ سندس آسون ۽ اميون اسري رهيون هيون. هن کي آسرو هو ته هاڻي فصل لهڻو ته هو پنهنجي بيمار ڌيءُ جو علاج ڪرائيندو. ڇاڪاڻ ته هن وٽ ڌيءُ جي علاج لاءِ ٻيو ڪجهه به ڪو نه بچيو هو، پر انهيءَ فصل ۾ وڏيري جو حصو هو. هن چاهيو ٿي ته ڪهڙي به حالت ۾ هن زمين جي سڄي پيدائش کيس ملي، ڇاڪاڻ ته زمين هُن جي هئي، پوکي به هُن هئي، محنت ۽ پورهيو به سندس ئي هو، پر انهيءَ زمين تان جهيڙو ٿي پيو. هر ڪوئي چوي ته زمين منهنجي آهي، پر زمين چوي ته مان ڪنهن جي به نه آهيان، توهان سڀ منهنجا آهيو. گهڙي کان پوءِ توهان سڀني جا لاش، منهنجي آغوش ۾ دفنايا ويندا، ۽ پوءِ ٻن نوجوانن جا لاش، انهيءَ زمين ۾ ئي دفنايا ويا.“ (9)

سنڌ ۾ جهيڙا هميشه ٻنيءَ ۽ ونيءَ تان ٿيندا رهندا آهن. ڪڏهن پوک تان ته ڪڏهن فصل لڻڻ وقت، ڪڏهن پاڻيءَ جي واري تان ته ڪڏهن لابياري لهڻ وقت ته ڪڏهن وري پوک جي ورهاست تان ڪيترائي جهيڙا جهڻا ۽ خون ڪيا ويندا آهن. ڪيترا معصوم، بي گناه، بي ڏوهي، لاچار، اڻوجھ مسڪين ۽ مجبور ڪُٺا ويندا آهن. انسان هڪ ٻئي جي خون وهائڻ ۾ ويرم ٿي ڪونه ڪندا آهن. شيخ اياز هن افساني ۾ جتي زميندارن ۽ وڏيرن جي ڪردار ڪشي ڪئي آهي ته وري غريب ۽ مفلس، بيوس ۽ لاچار هاريءَ جي مجبوري پڻ بيان ڪئي آهي. هو لکي ٿو ته: ”شايد اسان جي زندگيءَ کان پشسو وڌيڪ آهي. شايد طبيب ڇٽڻ لاءِ نه پر ڪملاڻ لاءِ آهن. شايد هوا شفا لاءِ نه پر بها لاءِ آهي، پيسي نه هئڻ ڪري موت سندس جهوليءَ مان نياڻي ڪسي رهيو هو.“ (10)

شيخ اياز پنهنجي هن افساني ۾ سنڌي قوم جي معاشي حالت ٿو بيان ڪري، انهن جي غريبيءَ ۽ مسڪينيءَ جي عڪاسي ٿو پيش ڪري هن سوسائٽي ۾ غريب غريب تر ۽ امير امير تر ٿيندو ٿو وڃي، ڇاڪاڻ ته وڏيرا، ڪارخانيدار ۽ جاگيردار هميشه غريب طبقي کي پنهنجي ڏاڍ، ظلم ۽ ناانصافي جو شڪار بڻائي سندن مجبورين مان ڦاٽو حاصل ڪندا رهن ٿا. هو لکي ٿو ته:

طرح ان صورت ۾ جو هن جون ڪهاڻيون اصلوڪيون آهن ته نج سنڌي ماحول جي عڪاسي به ڪن ٿيون. هن جي ڪهاڻين جا موضوع، ڪردار، ٻولي ۽ فڪر نج سنڌي آهي ۽ پنهنجي دور جي لاڙن ۽ نظرين کي پيش ڪندا نظر اچن ٿا. نه فقط ايترو، پر هو ماحول کي نئون رخ ڏيڻ ۽ اصلاح ڪرڻ جو ڏس به ڏيندو نظر اچي ٿو. هڪ طرف هو انقلابي آهي، باقي آهي ته ٻئي طرف هو حساس انسان. هو انسان جي جسم ۾ نه پر هن جي روح ۾ نهاري ٿو. (6)

شيخ اياز جي ڪهاڻين تي نظر وجهڻ سان معلوم ٿئي ٿو ته هو هڪ آدرشي انسان آهي. هن جو مطالعو گهرو ۽ وسيع آهي. هو پاڻ لکي ٿو ته: ”جنگ کان پوءِ سنڌي جاڳرتا جو نظارو مون ”سفيد وحشي“ ۾ چٽيو آهي. عوام سياسي معلمن جي مونجهارن مان نه ڄاڻي. هنن جي سمجهه سڌي سنئين آهي ته اسان جي پيٽ تي لت اچي رهي آهي ۽ لڄ لڙجي رهي آهي. ان سادي پر سخت بغاوتي احساس جي تصوير آهي سفيد وحشي.“ (7) هو پاڻ هن ڪهاڻيءَ ۾ لکي ٿو ته: ”سفيد وحشي، اسان جي زندگيءَ، غيرت، محبت جا خوني، سفيد وحشي، سفيد وحشي، سفيد...سفيد...سفيد... صديق جو مغز ڦري ويو. هن صديءَ جي کيسي مان چاقو ڪڍي کوليو. در تي لت هڻي، اندر ڌوڪي آيو. هڪ، ٻيو، ٽيون، ٽئين ڌڪ سان سولجر ڌرتيءَ تي ڪري، آمر خور مچيءَ جيان ڦٽڪڻ لڳو.“ (8)

اهڙيءَ ريت هن سنڌ جي وڏيرڪي نظام جي سڄي ۽ حقيقي تصوير پيش ڪئي آهي ۽ سنڌي وڏيري جي ڪردار کي، اُن جي ڪٽن ڪرتوتن جي نهايت ئي سهڻي عڪاسي ڪئي آهي. هُن وڏيري جي ظلمن سان گڏ غريب ۽ مسڪين هاريءَ کي پگهر جي پورهئي نه ملڻ ڪري بغاوت ڪرڻ جي سڄي ۽ حقيقي تصوير پيش ڪئي آهي. مثال طور هن جي لکيل ڪهاڻي، ”چار ايڪڙ ٻني“، جنهن ۾ رمونءَ جي بغاوت پيش ڪيل آهي. رمونءَ وٽ صرف چار ايڪڙ ٻني آهي، جنهن تي سندس ۽ سڄي خاندان جي زندگيءَ جو

”هن دنيا ۾ پئسي جو چڪر آهي. پئسو انهن وٽ آهي جي پڻ ڪڍي، طول ويهائڻ تي ٿيڪ ڏيئي ويهن ٿا، پر جن جي رونبو ڪري چيلهه چڀي ٿي وئي آهي، تن جي لاءِ پئسو نه آهي، تن جي لاءِ محنت ۽ مشقت آهي.“ (11)

سندس اهڙي ساڳئي موضوع تي هڪ ٻيو افسانو ”مسافر مڪراني“ پڻ لکيل آهي، جنهن ۾ غريب ۽ پورهيت طبقي جي ڪهاڻي پيش ڪيل آهي، جيڪي مزدوري ڪن ٿا ۽ سندس ٻار انگ آگهاڙا، ٻيٽ بکيا، ڏک سک جي احساس کان بي فڪر، ميرا، گدلا، رستي تي پيرين آگهاڙا رلندا پنندا نظر اچن ٿا. انهن کي نه تعليم حاصل ڪرڻ جو فڪر، نه سٺي تربيت جو احساس، نه کاڌي خوراڪ ۽ دوا درمل لاءِ ڪو اٺو آهي. هنن کي ته پنهنجي گهر ۾ چلهه تي خالي تنو رکيل ۽ ماءُ پيءُ جي سڃاڻپ ۽ ايمانداريءَ سان ڪيل محنت جو معمولي اجڙ ۽ ڪارخانيدار ۽ سيٺ جو ڀريل وڏو ٻيٽ بغاوت لاءِ آماده ٿو ڪري. انهيءَ بغاوت جي نتيجي ۾ هو ڪڏهن ڏاڙيل ٿا بڻجن ته ڪڏهن سمگلر، ڪڏهن شرابي، جواڙي، چور، هيروئي يا آفيمي يا خوني يا ٻيو ڪجهه.

رڻو وڏو امان جو

ڦرو وڏو ابا جو،

تنو وڏو امان جو،

چرو وڏو ابا جو

ٻيٽ وڏو سيٺ جو،

ٻيٽ وڏو سيٺ جو. (12)

هن جي نظر ۾ حق حاصل ڪرڻ جو طريقو باغي ٿير هي يا بغاوت ڪرڻ آهي. ”هيءُ ساري دنيا هڪ گڏام آهي، جنهن تي ڪجهه جون پوڻيون پکڙيل آهن. بس هڪڙي چٽنگ هڪڙي تيليءَ جي ضرورت آهي ۽ پوءِ چيئون ڄرڪنديون نظر اينديون. دنيا جرڪندي نظر ايندي، انسانيت مُرڪندي نظر ايندي. هڪڙي چٽنگ فقط هڪڙي تيلي، اي انگ- آگهاڙو اٿو! هي دنيا، هي ڪڻڪ جو گڏام توهان جو آهي. ان تي صرف اُن جو حق آهي، جو پڇي ٿو، جو پوکي ٿو، جو پورهيو ڪري ٿو.“ (13)

شيخ اياز ڪيترائي افسانا سنڌ جي سماجي مسئلن تي پڻ لکيا آهن. مثال طور ڪارو ڪاري جي مسئلي تي هن ”رولو“ افسانو لکيو آهي. هو چاهي ٿو ته سنڌي قوم جا ماڻهو آزاد خيال ۽ زنده دل ٿين. هو پنهنجين نياڻين کي به اهي حق ڏين، جيڪي پٽن کي ڏين ٿا. هو چوڪرين کي اها آزادي ڏين ته هو پنهنجي مرضيءَ سان پيار جي شادي ڪري سگهن. هو ايترا وسيع نظر يا وسيع سوچ وارا ڇو نٿا ٿين. هو پيار ۽ محبت جي جنبني کي ڇو نٿا سمجهي سگهن. هو چوڪرين جي پيار ڪرڻ واري جنبني کي پنهنجي عزت ۽ انا جو مسئلو سمجهن ٿا. هو نياڻين جي قسمت جا فيصلا خود ڪن ٿا. انهن جي چوڪرين کي اهو حق حاصل ٿي ڪونهي ۽ جيڪڏهن ڪا چوڪري احتجاج ڪري پنهنجي مرضيءَ سان شادي ڪري ٿي ته ان کي ڪاري ڪري ماريو ٿو وڃي. انهيءَ جو ٻي گناهه خون ڪيو ٿو وڃي. انهيءَ ڪري هر چوڪري سندن آڳيان سڄي عمر سر جهڪائي ٿي. پوءِ چاهين ته هو ننڍي ٺيٺيءَ کي پوڙهي سان پرڻائين يا قرآن تي حق بخشائين يا ناڪيلي نڪ ۾ وجهن. سندس لکيل هيءُ ڪهاڻي سنڌي سماج جي سڄي ۽ حقيقي تصوير پيش ڪري ٿي. ائين ئي سندس ڪهاڻي نظيران ۾ به هڪ سماجي مسئلو پيش ڪيل آهي، جنهن ۾ هڪ يتيم چوڪري، جنهن جا ماءُ پيءُ ڪونهن، کيس وڏي عمر واري شرابي سوت سان پرڻائين ٿا. اسان وٽ سنڌ ۾ اڃا به رواج آهي، پنهنجن ۾ ئي سڱ ڪندا آهن ۽ پوءِ نظيران وانگر سندس مڙس جو سڄو وقت مار موچڙو پيو وڃي ۽ بکون پيون ڪٽينديون. شاديءَ کان پوءِ ٻن سالن تائين سور ۽ تڪليفون برداشت ڪندي ڪندي مري وينديون آهن.

شيخ اياز هن افساني ۾ اسان جي سوسائٽي ۾ عورت تي ٿيندڙ ظلمن کي ننڍي ٿو، جيئن اسان جي سماج يا ماحول ۾ اها سوچ آهي ته عورت تي هميشه مارڪٽ ۽ سختيءَ وارو رويو اختيار ڪرڻ گهرجي ته جيئن اها انهن جي خلاف آواز نه اٿاري سگهي.

سندس ڪهاڻي ”نوران“ ۾ به اهو ئي مسئلو بيان ڪيل آهي ته نوران جي پندرهن سالن جي عمر ۾

سندس ڪهاڻين جي اها خاص خوبي آهي ته سڀني ڪهاڻيون هڪ ٻئي کان مختلف آهن، هڪ جهڙيون نه آهن. هو هڪ رومانوي اديب ٿي اڀريو آهي. هو هڪ اهڙو ڪهاڻيڪار آهي، جيڪو پنهنجي ذات کي مختلف واسطن سان ڄاڻڻ چاهي ٿو. وطن، قوميت، ذاتي احساس ۽ فڪر سندس خاص محرڪ آهن. کيس جديد ڪهاڻيءَ جو باني چئي سگهجي ٿو. سندس لکيل ڪهاڻيون اصولڪيون ۽ سچيون آهن، جن ۾ هن پنهنجي دور جي حقيقي عڪاسي ڪئي آهي. هن پنهنجي فڪر، مشاهدي ۽ ايجاد ذريعي انساني ذهن کي وسعت ۽ عظمت ڏني آهي. هو انهن عظيم هستين ۾ شمار ٿئي ٿو، جن جاگيرداري قدرن ۽ منڍي خارج روايتن جي قدرن خلاف آواز بلند ڪيو ۽ انقلاب جي ترغيب ڏني. مطلب ته هو هڪ آفاقي اديب ۽ شاعر هو.

حوالو:

1. گرامي، غلام محمد: شيخ اياز نمبر، مهراڻ سنڌي ادبي بورڊ، ڄام شورو 1998ع، ص 138.
2. هڪڙو، انور فگار، ڊاڪٽر: جنم جنم جي جيت اياز، گنج بخش پبليڪيشن حيدرآباد، 1999ع
3. هڪڙو، انور فگار، ڊاڪٽر: جنم جنم جي جيت اياز، گنج بخش پبليڪيشن حيدرآباد، 1999ع
4. شيخ اياز، حوالو، جي تند برابر توريان، سنڌي ادبي اڪيڊمي، 1988ع، ص 96 ڪراچي
5. ايضاً، سفيد وحشي، باغي منڊل، فريئر روڊ ڪراچي 1947ع، ص 121
6. حوالو نمبر 4، ص 55
7. ايضاً، ص 142
8. ايضاً، ص 120
9. ايضاً، ص 118
10. ايضاً، ص 158
11. ايضاً، ص 74
12. ايضاً، ص 74
13. ايضاً، ص 74
14. ايضاً، ص 74

پنهنجھن سالن جي پوڙهي سان شادي ڪرائي ٿي وڃي. سندس مڙس تمام گهڻو شڪي، بدمزاج، چيڙاڪ، وحشي، گنج. ڏهر هو ۽ نوران تي هر وقت ظلم ڪندو رهندو هو. هو وڏي عمر جي ڪري جلدي مري ويو ۽ نوران لاءِ زندگيءَ ۾ ٻيا به عذاب وڌندا رهيا ۽ هوءَ زندگيءَ ۾ سخت محنت ۽ پورهيو ڪري ۽ تڪليفون برداشت ڪري ڪري بدمزاج ٿيو پوي هن کي مردن کان نفرت ٿيو وڃي.

شيخ اياز جي ڪهاڻين جو جائزو وٺڻ سان معلوم ٿو ٿئي ته هن پنهنجين ڪهاڻين کي ادب جي رائج وصفن مطابق ئي لکيو آهي، انهيءَ ڪري هو پنهنجين ڪهاڻين ”ڪارو رنگ“، ”رولو“، ”گلڻي“ ۽ ”نظيران“ وغيره ۾ داد حاصل ڪري چڪو آهي. سندس ڪهاڻي ”ڪارو رنگ“ هڪ عام ڪهاڻي محسوس ٿئي ٿي. ”ڪارو رنگ“ کي اسان جي سنڌي ماحول ۾ سٺو نتو سمجهيو وڃي، بلڪ هر ڪوئي ڪاري رنگ واري چوڪريءَ کان نفرت ڪري ٿو. ڪاري، ڪاري چئي هن کي ڌڪاري ڇڏي ٿو، پر اياز ان ڪاري رنگ جي مخصوص سونهن کي محسوس ڪري ٿو. هو لکي ٿو ته: ”هوءَ رنگ جي ڪاري هئي ڄڻ تئي جي پٺ ڏٺ.“ جڏهن وهنجي سهنجي منهن کي ڪريم لائي نڪرندي هئي ۽ اُس ۾ رجي ويندي هئي، تنهن هن جو منهن ٻهڪندو ٿو پوندو هو.“ (14)

ڪاري رنگ کي ڪير به پسند نٿو ڪري، خوبصورت ۽ سهڻي رنگ کي هرڪو پسند ڪري ٿو. سهڻن جي پوڄا هرڪو ڪري ٿو، پر سونهن فقط رنگ ۽ نقش نه آهي، پر سونهن اها آهي، جيڪا اندر جا جذبا جاڳائي. اياز وٽ سونهن سچ جو نالو آهي ۽ جڏهن ڪاريءَ وٽان سچ هليو ٿو وڃي ته هوءَ اچي ٿيو پوي، يعني هن کي ڪوڙهه جي بيماري وڪوڙي ٿي وڃي.

شيخ اياز جون ٻيون به ڪيتريون اهڙيون ڪهاڻيون آهن، جيڪي سنڌ جي سماجي ماحول ۽ معاشي حالتن ۽ ريتن رسمن ۽ رواجن جي عڪاسي پيش ڪن ٿيون. شيخ صاحب ڪهاڻيون شروعاتي دور ۾ لکيون ۽ گهٽ لکيون پر سندس هر ڪهاڻي شاهڪار ڪهاڻي آهي.



سائين محمد عثمان ڏيپلائي، جي ڪتابن جي پڌرائي



محمد علي ڏيپلائي، صوبائي سينئر وزير تعليم پير مظهر الحق، ڊاڪٽر نبي بخش خان بلوچ، رسول بخش پليجو، مظهر الحق صديقي ۽ حميد سنڌي



جناب پير مظهر الحق، ڊاڪٽر نبي بخش خان بلوچ، مظهر الحق صديقي، رسول بخش پليجو، حميد سنڌي، ڊاڪٽر حبيب الله صديقي ۽ محمد علي ڏيپلائي خطاب ڪري رهيا آهن



سامعين

کھاڻيون



جيئن سٺي شاعري پڙهي ان شاعريءَ سان ۽ شاعر سان عشق ٿي ويندو آهي. تيسن جمال ابڙي جون کھاڻيون مون کي سٺي شاعري ٿي لڳيون هيون. جمال جون کھاڻيون ”صحيح معنيٰ ۾ مختصر کھاڻيون“ هيون. اهي کھاڻيون مختصر تڙ ۽ perfect کھاڻيون هيون، جيڪي پنهنجي جادوءَ ۾ جڪڙي رکنديون هيون. انهن کھاڻين ۾ مختصر ۽ تڙ جملا کھاڻيءَ ۾ سون تي سهاڳي جو ڪم ڪندا آهن. جمال جي جملن جي crispness ٿي هن جي کھاڻيءَ جو سڀ کان اعليٰ گڻ هو. جمال جي کھاڻين جا توريل تڪيل ۽ پرنڪٽ جملا پڙهڻ کان پوءِ، مان جڏهن به ڪنهن ماڻهوءَ کي ”لفاظي“ ڪندي ڏسندي/ ٻڌندي هئس، تڏهن جمال ابڙي جا لفظ. لاٽ بڻجي اُڀرندا هئا. جمال ابڙي اها ٻولي محض ڪتابن مان ڪا نه

سڪي هئي. هن اها ٻولي زندگيءَ کان سڪي هئي. هن کي اها ٻولي هن جي وسيع مشاهدي ڏني هئي. زندگيءَ جو اهو وسيع مشاهدو هن جي کھاڻين ۾ پنهنجي پوري اُگراڻ. بُچڙاڻ ۽ ڪوڙاڻ سوڌو ڪر کڻي بيٺو هو. جمال ابڙي جي کھاڻي ”پيرائي“ مون جڏهن جڏهن به پڙهي هوندي، منهنجا پنجر ڀڄي پيا هوندا. جمال ابڙي جي ٻنهي ننڍڙين مختصر جملن جي طاقت جو اندازو لڳائڻ لاءِ ”پيرائيءَ“ جو صرف هڪڙو ئي جملو ڪافي آهي، جيڪو جمال پيرائيءَ جي ماءُ واتان چورائي ٿو: ”اڙي منهنجو پيرائي ننڍڙو“

ان هڪڙي جملي ۾ هڪ ماءُ جي دل جو سمورو درد اوتجي آيو آهي ۽ هر پيري اهو جملو پڙهندي منهنجا لڱ ڪانڊارجي ويندا آهن. جمال جا اهڙا جملا هن جي کھاڻين ۾ ٿير ٿيون (theme tunes) جي حيثيت رکندا آهن. ان ريت ”پشو پاشا“ جون گهڻي ڀاڱي کھاڻيون پنهنجي دؤر جون بيحد اهم کھاڻيون آهن. انهن ۾ ”شاهه جو ڦر“، ”بدميز“، ”مان مڙد“ شامل آهن.

— ڊاڪٽر سحر امداد حسيني

(”شعور، شاعر، شاعري“، ص 105/106)

سنڌي ادبي بورڊ، 2008 ع



غلام رباني آگرو

همسفر

احبابن لاء خالي پيا آهن. اوهان جهڙي علم- دوست جي ميزباني ته مون لاء وڏي شان ۽ شرف جي ڳالهه آهي. اوهان کي اهو به گوش گذار ڪريان ته مون پنهنجي دولت سنڌ مان ڪمائي آهي.

مون چيو ته، ”اهو وري ڪيئن؟“
چيائين ته ”جهڙي گدامر کان وٺي تندي آدم تائين، ڪجهه ٿاڻن جا انٽيهه ڪارخانا هئا، جي پاڪستان ٺهڻ کان پوءِ وڪڻي ڇڏي. لاهور ۾ اچي هڪ وڏو ڪارخانو ۽ بئنڪ کولي. ٻي دولت انهن مان ڪمايو.“

مون چيو ته، ”اوهان جو اولاد؟“
چيائين ته، ”ٻه پٽ اتر هڪڙو آمريڪا ۾ رهندو آهي ۽ ٻيو انگلينڊ ۾. پر، ٻن ٽن سالن کان پوءِ هفتي کن لاءِ اسان سان ملاقات لاءِ ايندا آهن. هڪ نياڻي به اتر. اها البت سال ۾ ٻه دفعا ايندي آهي. ڪراچيءَ ۾ پريٽيل آهي، اتي ئي رهندي آهي.“

مان جنهن ڪمري ۾ ٽڪيس، سو صحيح معنيٰ ۾ آرام وارو هو. پاسي ۾ ڊائننگ هال هو. ميزبان ۽ مان ٽٽي ويلا منجهس گڏجي ماني کائيندا هئاسون. ميزبان ٻڌايو ته پاڻ اصل ۾ چنيوٽي آهي، ابتدائي تعليم اتي ئي ورتي هئائين. چيائين ته ننڍي هوندي اسڪول پڙهڻ ويندا هئاسين ته امان خرچيءَ لاءِ چار پئسا ڏيندي هئي. چوندي هئي ته چارئي پئسا تنهنجا آهن، پر ڪپاڻ لاءِ ڪونهن. توکي انهن ۾ هڪ پئسو جوڙڻو آهي.

مون چيو ته ”پوءِ اوهان ڇا ڪندا هئا؟“

”مهراڻ“

هن ڳالهه کي ڪافي عرصو گذري ويو آهي. هڪ دفعي اسلام آباد مان ڏينهن ٻن جي سرڪاري ڪم سان لاهور آيس. اتان وري ساڳئي ڪم سان حيدرآباد اچڻو هئو. پر، لاهور ۾ ڪا وڏي ڪرڪيٽ مئچ يا هاڪي مئچ ٿيڻ واري هئي، انڪري پنهنجي ماتحت عملدار کي اڳواٽ چئي ڇڏيو هئو، ته ”پرل ڪاتيئينٽل هوٽل“ ۾ ڪمرو رزرو (RESERVE) ڪرائي ڇڏجان. کيس مئچ جي ڪري، مڙني مکيه هوٽلن ۾ ڪٿي به ڪمرو ڪونه مليو، سو، هوٽلي جهاز لاهور ايئرپورٽ تي لٿو، ته پهريون ئي اطلاع اهو ڏنائين ۽ ٻڌايائين ته لاهور جي ڊفينس سوسائٽيءَ ۾ پنهنجي ڪنهن دوست جي بنگلي ۾ منهنجي ٽڪن جو بندوبست ڪيو اٿس. چيائين ته منهنجو دوست ڪشاده دل ميزبان آهي ۽ خدا جي فضل سان شڪيو ستابو شخص آهي. ايوب خان جي حڪومت ۾ جڏهن سو رپين وارا نوٽ مٽائڻ لاءِ حڪم جاري ٿيو هو، ته ان وقت سندس دولت اڻويهه ارب رپيا هئي.

ڪار ايئرپورٽ مان نڪري سنڌ ميزبان جي بنگلي تي پهچي وئي. منجهس اڻونجاهه بيبروم هئا ۽ سڀ اعلى درجي جي نفيس فرنيچر سان سينگاريل هئا. ميزبان واقعي خوش خلق شخص هو. چيائين ته، ”اوهان کي جيڪو به بيبروم پسند اچي، ان ۾ رهو. مان هڪڙي ڪمري ۾ پنهنجيءَ گهرواريءَ سان گڏ رهندو آهيان. ٻئي ڪمري ۾ وري لئبرري اٿر. جو لکڻ پڙهڻ جو شوق اٿر. باقي سڀ ڪمرا دوستن

چيائين ته ”ڇڻي پئسن مان پئسلون ۽ رپڙ وٺي اسڪول ويندو هئس. جيڪي شاگرد رڳو ڪتاب کڻي ايندا هئا، سي مون کان ئي پئسل ۽ رپڙ وٺندا هئا. ائين مان آسانيءَ سان چئن پئسن مان پنج پئسا جوڙي وٺندو هئس.“ چيائين ته ”اسان چنيوتي واپار ۾ جو ڪامياب آهيون، سو انڪري جو اسان کي ننڍپڻ ۾ ئي ڪفايت جي ٽريننگ مليل آهي.“

مون کي لاهور جي ڪم ڪار لاهڻ ۾ دير ڪانه لڳي، سو، ٻئي ڏينهن ئي حيدرآباد جي سفر جي سنبت ڪيم. منهنجو ماتحت عملدار صبح سان ملو، ته سندس منهن لٿل هو. چيائين ته مون اوهان جي چوڻ موجب، هڪ هفتو اڳ، P.I.A جي هوائي جهاز ۾ ٽڪيٽ بڪ ڪرائي ڇڏي هئي، پر رڳا ڌم ڌلاسا پئي ڏنائون، ڇو ته منڇ جي ڪري لاهور ڏي اڃ. وڃ ۾ ڏاڍي رش آهي. اڄ سڪو جواب ڏنائون، سو اوهان جي اجازت کان سواءِ لاهور کان ڪراچي ويندڙ ريل گاڏيءَ ۾ رزرويشن (RESERVATION) ڪرائي آيو آهين. چئن برٽن واري ڪوبي آهي. خوشقسمتي سان هيٺيون برٽ مليو آهي. ٻيو فائڊو اهو آهي ته گاڏي حيدرآباد تي پهچندي آهي. هونئن، اوهان کي جهاز ۾ ڪراچي ۽ وڃي وري روڊ رستي حيدرآباد موٽڻو پوي ها. البت، ايئرڪنڊيشن ڪلاس جي ڪري ڪرايو جهاز جيترو ئي وڃي پهچندو، پر، اهو ته اوهان کي آفيس مان ملندو.“ مون کيس چيو ته: ”اوهان نيڪ ڪيو آهي. مون کي به ريلوائي سفر ڪندي ڪيئي سال ٿي ويا آهن.“

گاڏي ستين وڳي سانجهيءَ جو ڪراچي ۽ وڃي هئي، پر اسان اڌ ڪلاڪ اڳ ۾ اسٽيشن تي پهتاسين، جيڪا تمام وڏي آهي. پڇا تي پتو پيو ته اسان جي گاڏي ٽئين نمبر پليٽ فارم تي بيٺي آهي. مسافر اڳيئي منجهس سوار ٿي رهيا آهن، رڳو انجن جو انتظار آهي. ڪجهه دير کان پوءِ اها به لڳي ويندي.

ٽئين نمبر پليٽ فارم تي ايئرڪنڊيشن ڪوچ ۾ پنهنجي ڪوبي ۾ گهڙياسين ته تمام صاف سٿرو هو. منجهس چار برٽ هئا. گرمي جي مند هئي، پر ايئرڪنڊيشن هئڻ ڪري منجهس آرام هو. پنهنجي برٽ تي ويٺاسين ته شيشي جي دريءَ مان پليٽ فارم تي مسافرن کي ڊڪندي ڊوڙندي ڏٺوسون. هونئن، ڪوبي ۾ اندر سندن گوڙ شور اصل ٻڌڻ ۾ ڪونه ٿي آيو.

”بس، هاڻي اوهان جا همسفر سو چڱا هجن. باقي ڪوبي ته بلڪل نيڪ آهي.“ منهنجي عملدار اضمينان جو اظهار ڪيو.

مون چيو ته ”اصل ڳالهه اها ئي آهي.“ کيس ٻڌايم ته ”ريل رستي ڪراچيءَ ۽ حيدرآباد مان لاهور جا ڪيئي سفر ڪيا اٿم، پر هڪڙو سفر ورهين کان پوءِ به وساري ڪونه سگهيو آهيان. جو همسفر ڏاڍا سٺا ماڻهو هئا. هڪڙي شخص کي ڪير جهڙا اڇا ڪپڙا پاتل هئا ڪلاڪ کن ته گاڏيءَ هلندي به ويٽڙ نمازون پئي پڙهيائين. ٻيو هڪ نوجوان هو. ڏاڍو مٺو ماڻهو هو. چيائين ته راولپنڊيءَ ويو هئس، جو فوج لاءِ عملدارن جي چونڊ ٿيڻ واري هئي، هونئن اصل ۾ حيدرآباد جو رهاڪو آهيان. ٻه ٻيا همسفر به نهايت مهذب شخص هئا. مون ماني ساڻ ڪانه کڻي هئي، سو پيرر کي سڏ ڪيم. پر، مون کي منع ڪيائون. هنن پنهنجي پنهنجي ساڻ آندل ماني کولي. سڀني گڏجي گاڏي ڏاڍو لطف آيو. مانيءَ کان پوءِ ڪچهري شروع ٿي ته رات جا ٻارهن وڃي ويا. دنيا جهان جون ڳالهيون ڪيون سون. اهو سفر اڃا ياد اٿم.“

”خدا ڪري، جو اڄ به اوهان کي اهڙا همسفر نصيب ٿين،“ منهنجي عملدار کلي چيو. ايتري ۾، ٽيهارو ورهين جي عمر جو هڪ شخص، جنهن کي ننڍڙي فنشن ڏاڙهي رکيل هئي، ڪوبي ۾ داخل ٿيو. بلو رنگ جي جينس ۽ لڪيرن واري شرٽ پاتل هئس. سندس پٺيان پنجويهن چويهن ورهين جي عورت هئي، جنهن

آهيان. ڪئٽينر پراڻي، آمريڪا ۽ يورپي ملڪن ۾ موڪليندو آهيان.“

”سُڪل مڇي ولايت وڃي ٿي ڇا؟“

”ڄام!“ مرد جواب ڏنو: ”منهنجو پيو پارٽنر به آهي. اسان ٻن ڄڻ جو ڪاروبار ئي ڪروڙن ۾ آهي. ٻيا به ڪيئي واپاري آهن. مڇي ته ڇا، پڪل اوڦرانا به ٻاهر وڃن ٿا. گذريل سال مون ڏهن لکن جا اوڦرانا لنڊن موڪليا هئا.“

”خواب ته ڪونه ٿا ٿين؟“

”نه. اسان فريز ڪرائي موڪليندا آهيون. لنڊن جا وڏا واپاري وري ننڍن واپارين کي وڪڻندا آهن. اُهي هوٽلن وارن کي وڪڻندا آهن، جيڪي بجليءَ جي اوڙ ۾ گرم ڪري گراهڪن کي کاڌي سان گڏ پيش ڪندا آهن. پر، هاڻي منهنجو شوق رڳو سُڪل مڇي ايڪسپورٽ ڪرڻ تي آهي، اُن مان آمدني وڌيڪ آهي.“

”سامونڊي يا ڍنڍن جي به؟“

”صرف سامونڊي. پر هر قسم جي مڇيءَ جهينگا پڻ. عربي سمنڊ ۾ جهينگو ڄام آهي. مهاڻا سمنڊ مان لانچون پري اچي ابراهيم حيدريءَ وٽ ”مڇي مرڪز“ ۾ وڪڻندا آهن. عمدي ڪلاس جو عاليشان جهينگو ڏاڍو مهانگو ملندو آهي. سڀ ولايت موڪليو ويندو آهي.“

اوچتو، مون محسوس ڪيو ته ريل گاڏيءَ جي رفتار وڌي وئي آهي. ايتري قدر جو وقفي وقفي کان پوءِ جيڪا ننڍي اسٽيشن اچي ٿي، تنهن جو نالو به پڙهڻ ۾ ڪونه ٿو اچي. مون ان تي البت حيرت جو اظهار ڪيو.

تڏهن مرد چيو ته ”خانيوال وٽ ريلواڻي رستو خراب ٿي پيو آهي، سو گاڏي هاڻي اول فيصل آباد ويندي. اُتان ڦري، ٻيو رستو وٺي، روهڙيءَ کان ڪافي اورتو، وري اچي مين لائين تي چڙهندي. سفر ڊگهو ٿي پيو آهي، انهيءَ سبب ڪري ڊرائيور گاڏيءَ جي رفتار تيز ڪري ڇڏي آهي.“

کي سال سوا جو ننڍڙو ٻارُ هنج ۾ هو. هلڪي آسماني رنگ جي ريشمي سلوار قميص پاتل هئس. پر، قميص جو ڳلو ڪجهه وڌيڪ کليل هئس، سو سندس ڳچيءَ ۾ سوني زنجير پري کان پئي چمڪي! نهٺڙ ڦڙ، متوازن پيريل ٻڏن، ملبه رنگ (جيڪو گوري رنگ کان وڌيڪ پيارو هوندو آهي)، سهڻي منهن مهاندي جي ڪري ڏاڍي پُرڪشش هئي، ڄڻ ته مقناطيس هئي.

منهنجن همسفرن کي گهڻو سامان ساڻ ڪونه هو. هڪ وڏو سوٽ ڪيس هئس ۽ عورت کي وڏو فشني پرس هٿ ۾ هو. سامان رکي پنهنجي برٽ تي ويٺا ته انجڻ به سيٽيون وڄائيندي اچي گاڏيءَ سان لڳي. منهنجو عملدار مون کان موڪلائي هيٺ لٿو.

”خدا ڪري، جو ڪو چوٿون مسافر نه اچي،“ خاتون پنهنجي مرد ۽ مون ڏانهن نهاري مسڪرائيندي چيو.

اٺين ئي ٿيو. ٻيو ڪوبه مسافر ڪونه آيو، سو گاڏي اڳتي ڦري، ته مرد اُتي هڪدم ڪوبي جي دَر کي کڻي هڻي. خاتونءَ ٻار کي پنهنجي مرد جي ويجهو برٽ تي ڪمبل وڇائي سمهاريو ۽ پاڻ اُتي اچي مون واري برٽ تي ويٺي. وهڻ سان انگريزيءَ ۾ پڇيائين ته، ”اوهان ڇا ڪندا آهيو؟“

مون چيو ته ”مرڪزي حڪومت ۾ ملازم آهيان. هونئن، ڪتابن لکڻ پڙهڻ جو شوق اٿس.“ تڏهن وري پڇيائين ته، ”ڪنهن ڪاليج يا يونيورسٽيءَ ۾ پروفيسر آهيو؟“

”جي نه! ڪنهن ادبي اداري جو سربراهه آهيان.“

مون کانئس پڇيو، ”۽ اوهان؟“

هن جواب لاءِ پنهنجي مرد ڏي نهاريو، جنهن چيو ته ”منهنجي گهرواريءَ ڊبل اير. اي ڪئي آهي. هڪڙي هستريءَ ۾ ته ٻي وري انگريزي ادب ۾ ڪئي اٿس. پر ڪا به ملازمت ڪرڻ نٿي گهري. مان سُڪل مڇين جو ڪاروبار ڪندو

اسان پاڻ ۾ اهي ڳالهيون ڪري رهيا هئاسون ته سفيد يونيفارم ۾ هڪ بيرر دروازو کڙڪائي ڪوبه ۾ اندر آيو ۽ اسان کان ڊنر جو پڇيائين. خوبصورت خاتون ۽ چيس ته، ”اسان کي دستوري ڊنر ڪانه ڪپي. پنهنجي مرضي موجب ڪپي! پئسا ڪيترا به لڳن، ليڪن خيال سان نهرائي اچ.“

مرد هڪڙو طعام چيو ته سندس گهرواريءَ ٻيو ۽ مون وري ٿيون. کيس منرل واٽر جون بوتلون ۽ آئيس ڪريئر آڻڻ لاءِ به تڪيد ڪيوسون.

مرد پنهنجي وڏي بئگ چڪي، مون واريءَ برٺ سان ملائي، مٿس صوفا سيٽ وانگر آرام سان ويٺو. سندس گهرواريءَ پنهنجي پرس مان هڪ وڏو ريشمي اسڪارف ڪڍي برٺ جي وچ ۾ دسترخوان وانگر وڇايو ۽ ان جي هڪ طرف ٺهي لُڪي ويئي. سندس سامهون ٻئي طرف مان وينس.

بيرر ماني ڪٿي آيو. خاتون ۽ کانئس هڪ هڪ طعام وٺي سليقي سان دسترخوان تي رکيو. اسان پنهنجي پنهنجي پليٽ ڪٿي ماني کائڻ شروع ڪئي، ته مون کي اڳوڻو ريلوائي سفر ياد آيو. فرق اهو هو ته انهيءَ سفر ۾ ڪابه خاتون گڏ ڪانه هئي ۽ عوامي گاڏيءَ ۾ هئاسين. سفر ريل جو هجي يا زندگيءَ جو، منجهس مهذب خاتون جي رفاقت وڏي ڳالهه آهي. هن پنهنجي لاءِ تريل مڇي گهرائي هئي. پليٽ ۾ ٽي پيس رکيل هئس. هڪڙو ڪٿي پنهنجي مرد کي ڏنائين. ٻيو منهنجي پليٽ ۾ رکيائين ۽ ٽيون پاڻ کنيائين. مون پلاءَ جي پليٽ گهرائي هئي. ٻه چمچا ادب سان خاتونءَ جي پليٽ ۾ وڌم ۽ ٻه چمچا مرد جي پليٽ ۾. ماني کائي خاتونءَ منرل واٽر جي بوتل کولي اڌ گلاس پري پيتو. هڪ گلاس مٿس کي پري ڏنائين ۽ ٻيو مون کي. سندس مرد کي ماني کائڻ کان پوءِ سگريٽ چڪڻ جي عادت هئي، سو چيائين ته ”سگريٽ پي اڃان ٿو. ننڍي ٻار لاءِ دونهن چڱو ڪونهي.“

بيرر ٿانو کڻڻ آيو ۽ بل پيش ڪيائين. خاتون ۽ پنهنجي پرس ۾ هٿ وڌو، ته مون اڳ ۾ ئي بيرر کان بل وٺي کيس پئسا ڏنا. اهو ويو ته خوبصورت خاتونءَ نهايت پياريءَ البيليءَ ادا سان چيو ته ”اسان جون عادتون خراب نه ڪريو. سدائين اوهاڻ جهڙا هم سفر ڪونه ملندا.“

جملو معنيٰ خيز هو، پر مان خاموش رهيس. گهڙي کن رکي، وري پاڻ ئي ڳالهه ڪيائين ته ”ڪنهن پيري لاهور مان ڪراچيءَ پئي وياسين. سيڪنڊ ڪلاس ايئر ڪنڊيشنڊ گاڏي جو هن جهڙو ڪوبه هو. هيٺيان بٽي برٺ اسان کي مليا. ٽيون مسافر به آيو، جنهن کي وري مون واري برٺ جي مٿان وارو برٺ مليو. چوٿون مسافر آيو ئي ڪونه. گاڏي هلي ته ٻيون وسائي، سڀ سمهي پياسون ته ننڊ وٺي وئي. پر، مون واري برٺ جي مٿان واري برٺ تي جيڪو مسافر سٺل هو، تنهن کي ننڊ ۾ گڱ ڳاڙڻ جي عادت هئي، سو اڌ رات جو منهنجي ننڊ ڦٽي وئي. هن هم سفر مٿان اهڙيءَ طرح گڱ ڳاڙي، جا سڌي اچي منهنجي سيني تي ڪري، سو قميص آلي ٿي وئي. مٿس کي اٿاير ۽ چڙ مان چير ته، ”هي شخص ٻارن وانگر ننڊ ۾ مٽندو آهي ڇا؟“

منهنجي مٿس کيس ڏاندولا ڏئي ننڊ مان جاڳايو ۽ چيو ته ”پاڻي صاحب، تون پاڻيءَ جو گلاس پرسان رکي سمهيو آهين ڇا؟“ هو شخص جو اوچتو ننڊ مان جاڳيو ته گهٻرائجي ويو. پر جڏهن ڳالهه سمجھ ۾ آيس، ته ڏاڍو شڪي ٿيو. معافي گهري چيائين، ته مون کي ننڊ ۾ گڱ ڳاڙڻ جي عادت آهي. خوبصورت خاتون ۽ چيو ته مان اڌ رات جو اٿي، غسلخاني ۾ قميص بدلائي وري اچي برٺ تي سٽس، پر مٿان چادر وجهي ڇڏيم.

”اوهان مٿان چادر وجهي ڇڏي هوندي، ته هن گڱ ڳاڙڻ ڇڏي ڏني هوندي. پوءِ ته اوهان ٻنهي سڪون سان ننڊ ڪئي هوندي.“

منهنجي ڳالهه ٻڌي خاتونءَ کان ڪل نڪري ويئي. ايتري ۾ سندس مڙس اندر آيو. چيائين ته ”ڇا تي ٿا ڪلو؟“

مون ڳالهه ٻڌايس ته چيائين ته ”مون سان وري ٻيو واقعو ٿيو. هڪ دفعي لاهور کان پنڊيءَ پئي ويس. ڪوپي ۾ رڳو ٻه مرد هئاسين. ٻيو ڀائي ڏاڍو ٿلهو هو. رات جو گاڏي لاهور مان نڪتي، ته لپٽياسين. ڪا گهڙي مس گذري، ته هو يار کونگهرا هڻڻ لڳو. رات جو ڪنهن مهل ريل جي رستي تي، گولائيءَ وارو ڪو وڏو وڪڙ هو. گاڏي تيز رفتار هئي. وڪڙ ۾ جو لهرو آيو، ته همراهه برٽ تان اچل کائي وڃي فرش تي ڪريو. ”پوءِ؟“ مون حيرت ۾ چيو.

چيائين ته، ”پوءِ به سندس ننڊ ڪانه ڦٽي. اهي ئي کونگهرا هڻندو رهيو.“
اسان ائين ڪلاڪ کن ڳالهيون ٻوليون ڪندا آياسين ته مون کي اوائسيون آيون. خاتونءَ چيو ته اوهان کي ننڊ ٿي اچي پڻ، هاڻي، سامهون واري برٽ تي منهنجو ٻار ستل آهي، کيس ڪونه اُٿارينديس. مان اوهان واري برٽ تي سمهان ٿي، ته هيٺ پنهنجي ٻار جي ڀرسان هجان. اوهان هن ڏاڪڻ تي چڙهو ۽ وڃي مٿئين برٽ تي سمهو. منهنجو مڙس ٻار واري برٽ جي مٿان واري برٽ تي سمهندو.“

مون دل ۾ چيو ته، ”زندگي ۾ ڪابه ڳالهه اسان ڪانهي. مهذب ماڻهن جي سنگت به مهانگي پوي ٿي،“ پر ڪچي ڪونه سگهيس. آهستي آهستي مٿي چڙهيس ۽ وڃي برٽ تي لپٽيس. سندس مڙس به مٿي چڙهيو ۽ سنئون نئون سمهي پيو. خاتون به ٻئي وسائي مون واري برٽ تي سمهي پئي. ڪنهن کي ڪيڏي مهل ننڊ آئي، سو ته معلوم ڪونهي، پر ٿڌي ڪمري ۽ تيز رفتار گاڏيءَ جي پينگهي وانگر لوڏن ۾ ڏاڍي ننڊ وٺي وئي.

صبح جو سڀني کان اول مان ٿي جاڳيس. آهستي آهستي هيٺ لٿس. ڪڙڪو ڪونه ڪير. نه

وري بتي ٻاريم، ته همسفرن جي ننڊ نه ڦٽي. ٽٽ برش ۽ پيسٽ رات جو ئي ڀرسان رکي سمهو هئس، سي ڪڍي غسلخاني ۾ ويس. جڏهن برش ڪري ٻاهر نڪتس ته دروازي کولڻ جو ڪجهه آواز ٿيو، سو، اول خاتون سڃاڳ ٿي ۽ پوءِ مرد هو برش ڪڍي غسلخاني ۾ ويو.

خاتون برٽ تي آئي ويئي ۽ ڪريم ڪلر جي خوبصورت ريشمي چادر ويڙهي سيڙهي، هڪ ڪنڊ ۾ ٺهي ٺڪي ويئي. مان ٻي، ڪنڊ ۾ سندس سامهون وينس. ڏنر ته هيٺ فرش تي ڪجهه پاڻي هاريو پيو هو کيس چير ته ”صبح سان هتي پاڻي الائي ڪنهن هاريو آهي؟“

”خبر ناهي،“ هن مسڪرائي چيو ته ”سڀني وٽ منهنجي قميص به آلي ڪانهي ۽ نه وري اوهان پاڻيءَ جو گلاس پري مٿي سٽا هئا.“
اهو ٻڌي مون کي راتوڪي ڳالهه ياد آئي، جا هن پاڻ ٿي ٻڌائي هئي. پر، هن هڪ پراڻي ڳالهه کي ڪمال ذهانت سان ”ماضي“ مان ڪڍي ”حال“ سان پيوسته ڪري جنهن جرئت سان ان کي ”مخصوص معنيٰ“ ڏني، تنهن مون کي حيران ڪري ڇڏيو.

مون کي مونجهاري ۾ ڏسي هن کلي ڏٺو ۽ موضوع مٽائڻ لاءِ آئي جو آئي پنهنجي ٻانهن ۾ ٻڌل واڄ ڏانهن نهاري چيائين ته ”مارا صبح جا ڏهه ٿي ويا آهن. اسان ڏاڍي ننڊ ڪئي آهي. مان بيد ٿي پيئڻ جي عادي آهيان، سو مهرباني ڪري پاسي وارو بٽڻ دٻايو ته ڇا گهرايون.“

مون بٽڻ دٻايو ته بيرر آيو ۽ ناشتي جو آرڊر گهريائين. خاتونءَ چيس ته ”اول ٽن چئن لاءِ بيد ٿي ڪٿي اڃ“

خاتونءَ جو مرد ٽٽ برش ڪري ٻاهر نڪتو، ته بيرر به ڇا ڪڍي آيو. خاتونءَ کيس چيو ته ”ڇا ناه ته مان ٽٽ برش ڪري اچان ٿي.“

سندس مرد ڪوپن ۾ ڇا اوتي، ته خاتون به برش ڪري ٻاهر نڪتي. ڪوپ مان ڇا جي سرڪي پري، پاڻ ٿي بيرر کي ناشتي جو آرڊر

ڏنائين. ٽي آمليت، نو پيس ڊبل روٽي سلاڙيز، بٽر ۽ جئڻ گهرايائين.

بيرر ناشتو ڪڻڻ ويو ته مان ڇا ۽ پي ڪاريڊور ۾ وڃي بيٺس: بيرر ڪاريڊور مان وري اچي لنگهيو ته مون کانئس پڇيو ته، ”ڪاڏي ڪاڻي پهتي آهي ۽ حيدرآباد اڃا ڪيترو پري آهي؟“ چيائين ته ”اڃا ڪلاڪ ڪن ته لڳندو.“

بيرر هليو ويو، ته مون شيشي جي دري، مان ٻاهر نهاريو. سامهون پري پري تائين پاڻي ٿي پائي نظر آيو. هارين پوکڻ ۾ ريڇ لاءِ ڇڏيو هو. صبح جي مهل هئي، پاڻيءَ ۾ هتي هتي سفيد ڪنگن جا ولر هئا. ڪنگ سهڻو پڪي ٿئي ٿو. رنگ سراسر سفيد ۽ ٽنگون ڊگهيون، پر، پاڻيءَ ۾ بيٺي ٿو، ته ٺهي ٿو.

ڪجهه دير کان پوءِ وري ڪوپي ۾ داخل ٿيس ته خاتون پڇيو: ”ايتري دير دري، وٽ ڇا پئي ڏنو؟“

مون کيس منظر بيان ڪري ٻڌايو ۽ چيو ته، ”سفيد ڪنگ ڏاڍو سهڻو پڪي آهي.“ چيائين ته ”ڄڻو ٿيو جو کيس حلال ڪونه ڪيائون، نه ته اڄ ملڪ ۾ هر طرف ڪارا ڪانو نظر اچن ها.“

مون چيو ته ”هانو، ڪنهن زماني ۾ فتوا ڏنائون ته ڪانو حلال آهي. ماڻهن ملڪ ۾ ڪانو ڪونه ڇڏيو. تڏهن فتوا ڏيندڙ شخص چيو ته مون اهو ڪارو ڪانو ٿوروئي حلال ڪوٺيو هو. مون ته ٽاڪرو ڪانو جي ڳالهه ڪئي هئي.“ خاتون پڇيو ته ”توهان ٽاڪرو ڪانو ڏنو آهي؟“

مون چيو ته ”ڏنو اٿم، ڪاڏو ڪونه اٿم.“ ايتري ۾ بيرر ناشتو ڪشي ڪوپي ۾ گهڙيو. خاتون چيو ته، ”هاڻي ڇڏيو ڪنگن ۽ ڪانون کي، ويجهو اچي هو. پنهنجو ناشتو اچي ويو آهي ۽ مون کي ڏاڍي بڪ لڳي آهي.“ خاتون، رات وانگر ناشتو وٺي، سليقي سان دسترخوان تي سيٽ ڪيو. آمليت جي هڪ پليٽ

پنهنجي مرد ۽ هڪ منهنجي اڳيان رکيائين، ۽ ٽين پنهنجي اڳيان. البت، ڊبل روٽي، جون سڀ سلاڙيز، مڪڻ ۽ جئڻ پنهنجي اڳيان رکيائين. پوءِ هڪ ڊبل روٽي سلاڙيز ڪئي، اول ان تي ٺاڻيف سان مڪڻ ۽ پوءِ جئڻ مڪيائين ۽ پنهنجي مرد کي ڏنائين. ٻي هٿ ۾ ڪنيائين ۽ ساڳي طرح ٺاهي، مون کي ڏنائين. ٽين پاڻ ڪنيائين. اسان ٽن ئي سلاڙيز ائين ئي آمليت سان کاڌيون. پر خاتون، جي پليٽ ۾ آمليت جو ٽڪرو پوءِ به بچي پيو. مرد کي چيائين ته ”ڪائيندين؟“ هن نهڪر ڪئي ته مون کان پليٽ وٺي، منجهس اهو ٽڪرو رکي، عجب انداز سان چيائين ته ”منهنجو بچايل ٽڪر ڪائڻ ۾ اوهان کي اعتراض ته ڪونهي!“

مون کيس جواب ڏنو ته ”اوهان جي قرب جو ڪو جواب ئي ڪونهي!“ پاڻ اتر ڏنائين: ”اوهان جهڙو همسفر به مشڪل سان ملي ٿو.“

مون کان ٿڌو ساهه نڪري ويو. ماضيءَ جا الائي ته ڪيترا همسفر ياد آيا، مرد به ۽ زالون به. مون مٿن سالن جا سال پاڻ قربان ڪيو هو. پر هو مون کان پنهنجا مطلب حاصل ڪرڻ کان پوءِ ائين اڪيون ڦيري ويا، جو ڄڻ ته ڪڏهن واقف ئي ڪونه هئا. اڪثر انسان، پنهنجي فطري مزاج موجب شايد خود مطلب ٿين ٿا.

ڪجهه دير کان پوءِ ماضيءَ مان موٽي حال ۾ آيس ۽ همسفرن کي چير ته، ”حيدرآباد باقي اڌ مٽي ڪلاڪ جو پنڌ آهي.“

”حيدرآباد ۾ ڪاٽي رهندا آهيو؟“ مرد مون کان پڇيو.

مان جواب ڏيان ئي ڏيان، تنهن کان اڳ خاتون چيو ته ”اسان کي پنهنجي گهر جي ايدريس ۽ فون نمبر ڏيو.“

مون ڪارڊ ڪڍي کين ڏنو ته خاتون پنهنجي پرس ۾ رکيو ۽ پنهنجو ڪارڊ مون کي ڏنو.

”اوهان ڪراچي، ته ايندا هوندا؟“ سندس مرد پڇيو.

”هائو، ڪڏهن ڪڏهن؟“

ته مون کيس سڪ سان ٽيمي لهجي ۾ چيو: ”خدا حافظ“ ۽ ڪوپي مان ٻاهر نڪتس. سندس خاوند پليٽ فارم تي ماڻهن جي ڏُڪ ڊوڙ جو نظارو ڪري رهيو هو. مون کان پاڪر پائي موڪلايائين ۽ چيائين ته ”اوهان هيٺ لهو.“ مان پليٽ فارم تي لٿس، ته نوڙي ٿيلهو ڏٺائين

حيدرآباد جي اسٽيشن تي گاڏي ڪي به چار منٽ مس بيٺي. جڏهن اڳتي چڙهي ته مون ۽ سندس مرد هٿ لوڏي هڪٻئي کي ”الوداعي سلام“ ڪيو. گاڏي حيدر باد اسٽيشن مان نڪتي ته مان پليٽ فارم جي دروازي مان نڪتس. ٻاهر ڊرائيور ڪار جهليو بيٺو هو. حيدرآباد ۾ سڄو ڏينهن ڪمن ڪارين ۾ گذري ويو. رات جو گهر پهتس ته ٿُڪ محسوس ٿيو. سو، گرم پاڻيءَ سان غسل ڪيم، ته ڪجهه فرحت محسوس ڪيم. ڪپڙا بدليو، ماني کاڌ ۽ بستري تي وڃي ليٽيس. حسب دستور، ٿوري دير ڪو ڪتاب پڙهيم. پوءِ ڪتاب رکي بتي وسايو، ته گذريل رات جو سفر ياد آيو. ذهن ماضيءَ ڏي موٽيو ته ڪيترائي اڳوڻا سفر ياد آيا. هاڻي ايترو ڇٽيءَ طرح ياد اتر ته جڏهن ننڍا آهستي آهستي اکين ۾ اچي رهي هئي هن ڪتاب ۾ پڙهيل هڪ چبائي ڪلاسيڪي گيت منهنجي چين تي هو:

زندگي کي مثال ڪيا ڇي

مح کشتي چلے ہے سارے

اور پھر ڇڏي ڪي

توپاني ۾

نقش باني نيس کوئي پڇي



چيائين ته ”آئنده اسان وٽ اچي رهو. ڏاڍي خوشي ٿيندي. ڊفينس ۾ رهندا آهيون. منهنجي گهرواريءَ اوهان کي جيڪو ڪارڊ ڏنو آهي، ان تي اسان جي ائڊريس ۽ سڀ فون نمبر لکيل آهن“ مون چيو ته منهنجي به اوهان کي ساڳي دعوت آهي.

ايتري ۾ بيرر اندر آيو ۽ مون کي چيائين ته ”سر، حيدرآباد اچڻ واري آهي. مان اوهان کي صحيح خبر ڏئي ڪونه سگهيو هئس.“

”اوهان ٿيلهي ۾ سامان وجهي اچو، مان اوهان کي پليٽ فارم وٽ موڪلائيندس،“ مرد ائين چئي دروازو کولي، ڪاريدور ۾ ڪوچ جي چيڙي وٽ دروازي جي سيخن کي هٿ وجهي بيٺو.

گاڏيءَ جي رفتار گهٽجڻ لڳي. مون ٿيلهو کنيو، نه خاتون غسلخاني ۾ وئي ۽ صابن کڻي آئي. چيائين ته ”اوهان ۾ وساري آيا هئا. ٻي ڪا شيءِ ته ڪانه وساري اٿو؟“

مون ٿيلهي ۾ پنهنجو مختصر سامان چيڪ ڪيو ۽ چيو ته، ”نه، سڀ ڪجهه ٺيڪ آهي.“

غسلخاني ۾ وڃي وارن کي ڦٽي ڏئي ٻاهر نڪتس ٿيلهو هٿ ۾ ڪنير، ته خاتون اُٿي بيٺي. مان سندس ويجهو وڃي بيٺس. اسان جون نگاهون

مليون، ته منهنجي جسم ۾ بجليءَ جي لهر ڊوڙي وئي. پر، ٻئي چٽا خاموش رهياسون. البت، منهنجي من ۾ ڪشمڪش هئي، ته جيڪر کيس ڳلن تي ”الوداعي چمي“ (PARTING KISS) ڏيان. پر، اهو

احساس ٿيم ته اسان جي ملڪ ۾ اهڙو رواج ڪونهي. سو، خبر ناهي ته هوءَ ان مان ڪهڙو اثر وٺندي؟ تاهم، هن جي شخصيت جي مقناطيسي

ڪشش مون کي مسحور ڪري ڇڏيو هو، سو ڏاڍيءَ سڪ سان سندس ڳچيءَ ۽ ڳلن کي هٿ. جي آڱرين سان ڪا دير پيار ڪندو رهيس. هوءَ بلڪل خاموش رهي! گاڏي آهستي آهستي اسٽيشن تي اچي بيٺي،



حميد سندي

مان غريب الوطع ناميان

مان لڳندو هو ته سنڌ جي سرحدي شهرن جهڙوڪ جيڪب آباد، جهٽ پٽ يا جعفرآباد جو هو. هو ڄاموش طبيعت جو لمن پسند ماڻهو ٿي لڳو. ورهين کان شهر ٻاهران اوجھڙ علائقي ۾ رهيو پيو هو. اوسي پاسي جا ماڻهو کانئس سيڌي ٻڌي جون شيون اچيو وٺندا هئا. گراهڪي گهٽ هوندي به سندس گنر سفر تي ويندو هو.

ڪڏهن ڪڏهن ڀرپاسي جي ڳوٺن ڏي ٽانگي تي ويندڙ سوارين کي سيڌي ٻڌي جو رهيل ڪهيل سلمان ضمير کان وٺندا ويندا هئا. ضمير حسين جو منگوليائي چهرو ۽ اڌ سُھري وار آن ڏينهن وڌيڪ چمڪندا هئا، جنهن ڏينهن ٻهراڙي جا ٽانگا گهڻي تعداد ۾ سندس دڪان آڏو بيهندا هئا ۽ هن جي دڪان جو وهنوار وڏي ويندو هو ۽ سندس ڏخل تي رکيل ڪٺ جي پيٽي ۾ روڪڙ جنجهي ٿي ويندي هئي. انهيءَ صبح جو هو دڪان جي ٻهاري ڪڍي تيز ٽاڙي ٽائينڪا ڪري دڪان جي ٻاهران ڪٻاڙي کان ورتل هڪ لوهي ڪرسيءَ تي ٻاهر ٿي ويندو هو. هن جي منهن مان لئين لڳندو هو ته کيس ڪو فڪر ئي ڪونهي. هن جو چهرو سخت ۽ پٿرائون لڳندو هو. هو کلندو به گهٽ هو ته ڳالهائيندو به گهٽ هو. پر گراهڪن سان تورا ڊاڙ ٺڪاءُ هئڻ سندس فرضن ۾ شامل هو. گراهڪ وڃڻ کان پوءِ کيس ائين ملڻ اچي ويندي هئي جڏهن ڇاڻي جو رانديڪو ڇلبي ڪٽڻ کان پوءِ ملڻ ۾ اچي ويندو آهي ۽ هڪدم بيهي رهندو آهي.

سياري جا ڏينهن هئا دڪان آڏو ٻاهري ٻاري پاڻ کي ته گرم ڪرڻ جا جتن به پئي ڪيائين پر اوسي پاسي رهندڙ هارين نارين کي جڏهن سڌ پئي ڪيائين ته ”دڪان ڪلي ويو اٿو، اچو دوستو، ٻارڙو! اچو، اچي هٿ سيڪيو.“ پر هونئن به صبح جو سندس دڪان جو وڪرو

شهر، ڳوٺ، واهڻ ۽ وستيون ڇڏيون ٿينديون وينديون آهن. جڏهن انهن جي توڙ تائين پهچيو آهي ته ايڪڙ ٻيڪڙ ڪڇيون پڪيون جايون ۽ ڪي ڪڪاوان گهر آخر ۾ وڃي رهندا آهن ۽ ائين جڏهن شهرن، ڳوٺن، واهڻن ۽ وستين کي ڇڏيندي الوداع چئبو آهي ته يا ته ’خدا حافظ‘ جو بورڊ نظر ايندو آهي يا ’فلاڻي ٿاڻي جي حد شروع‘ ۽ ’فلاڻي ٿاڻي جي حد ختم‘ جا بورڊ نظر ايندا آهن ۽ ڪڏهن انهن بورڊن تي ٿاڻي جي صوبيدارن جا نالا به لکيل هوندا آهن.

هيءُ ڪو وڏو شهر نه آهي، پر ان جي پڇاڙي چڱي آهي جو شهر ڇڏيندي چڱي پنڌ تائين ڪي جايون، ڪي ڪڪاوان گهر يا چند گهرن تي مشتمل ڪي ننڍڙا بي نام ڳوٺڙا به آهن. بي نام ڳوٺڙي وٽ اها ڇڏي، ننڍي، هڪ ڪمري واري ڪڇي پڪي ننڍڙي جاءِ هئي. ضمير حسين پنهنجا وڻ ٽڻ ڇڏي ڪٿان اچي ڪٿي وارد ٿيو هو. هن جڏهن هيءَ جاءِ سودي هئي ته هيءَ جاءِ هئي، هاڻ اتي انهيءَ جاءِ ۾ هڪ دڪان آهي، جيڪو ضمير رهڻ واري ڪمري کي تياڳ ڪري پنهنجي گنر سفر لاءِ اڌ ۾ دڪان ۽ اڌ ۾ رهندو هو. انهيءَ جاءِ کي هڪ ماڙي به هئي، ڪوئي تي هڪ ننڍڙو ڪمرو. ضمير ڪڏهن ٽڪبو هو ته مٿي چڙهي هڪ کٽ تي اچي آهڻو هو. جاءِ کي هڪ اڱڻ به هو. ٿوري دير ۾ وري هيٺ لهي اڱڻ ۾ لڳل نلڪي مان ٻاڙي ڀري دڪان جي ٻاهران رکيل مٺ اگهاري ڀريندو ويندو هو. پوءِ هو دڪان جي سارسنيال لهندو هو. جيتوڻيڪ سندس دڪان چوويهه ڪلاڪ کليل رهندو هو. رات جو هو، دير سان دڪان جو در اندران بند ڪري، اندر وڃي دڪان پويان هٿرادو ٺهيل ڪمري ۾ سهندو هو. هو ڪير هو ۽ ڪٿان کان آيو هو، ڪنهن کي خبر نه هئي، پر اٿڻ ويهڻ ۽ ڳالهائڻ

”مهراڻ“

گهٽ ٿيندو هو. لڙيءَ ٻيهر، مهل، ڪي ڪڙمي ڪاسبي شهر کان ٽانگن يا گاڏن تي موٽندا هئا ته سندس ڏڪان تي گهڻو ڪري ڪنل سلمان يا سگريٽ بيڙين لاءِ ٻيهندا هئا ۽ شهر جو احوال، روزگار موزري جو احوال ڏيندا ويندا هئا. هو ڏڪان جي ٻاهران پيل هڪ بورڊ کي ٽڪي رهيو هو، جيڪو هن پٽ سان ٽيڪ ڏياري رکي چٽيو هو. هن اڃا ٽئين بورڊ ٽنگيو نه هو. هيءُ ڪنهن ڇانهه جي ڪمپنيءَ جو اشتهار هو، جنهن جي هيٺان لکيل هو: ”اسٽلڪسٽ: ضمير خان بلوچ غريب الوطن اسٽور.“ ڪافي ڏينهن کان پيل انهي بورڊ کي ٽڪيندو رهيو، پر جنهن هن جي نظر ضمير خان بلوچ تي پوندي هئي، ته وٽر وسلي ويندو هو. شايد اهوئي سبب هو جو هن انهيءَ بورڊ کي مٽي ڪين هٽايو هو. هو جنهن انهي نلي کي ڏسندو هو ته کيس ائين لڳندو هو ته هو ڪيترن ويچارن ۾ پئجي پٽن ۽ پيچرن تي وڃي رهيو آهي، جت ڪنڊن ۽ پٿرن جي واٽن کان سوله ڪي به ڪينهي. سندس پير پٿون ٿيندا وڃن ۽ پٿر خشڪ پوءِ هو اٿي ٻاهر ئي پيل مٺ مان جستي گلاس ۾ پاڻي ڀري ٻه ٽي گلاس پي ويندو هو. مٿان وري ”غريب الوطن اسٽور“ سندس لاءِ ڏکوئيندڙ گهڙي هوندي هئي. هو انهيءَ خشڪي کان پاڻي پي رهيو هو ته ڀريان سندس نظر سڌي رستي تي ڏانهس ايندڙ ٽانگي تي پئي. هن دلچسپي سان ٽانگي کي جانچي. هن سوچيو، ڪي بهراڙيءَ جون سولريون، يا ڪو زميندار پنهنجي پني ڏانهن وڃي رهيو آهي. هو بي لونو ٿي وري ڪرسي تي وڃي ويٺو. هو انهن ڏکين پٽن پيچرن تي هلڻ لڳو. ائين ٽانگو اچي سندس ڀرسان بيهي رهيو.

”بس، پٽ! بس... شاباس...“ ٽانگي واري جي آوازن تي هن ڪنڌ مٽي ڪنيو. هيءُ تارو ٽانگي وارو هو. هو سندس ڀرسان اچي بيهي رهيو. هن تاري جي منهن ۾ نهاريو. تارو ٽانگي وارو سندس دوست ٿي ويو هو پر هن ويل تارو وٽس اچي. هڪڪي بيهي رهيو. هو کيس ٽانگي ڏي اشارو ڪري رهيو هو. هن بيٺليءَ سان ٽانگي ڏي نهاريو. هي زانيون سواريون هيون.

”ڇهه، ڇا گهرجين... پڇي ڏي“ هن تاري کي اهڙي زڪاڻيءَ سان چيو جو تارو چرڪي ويو. تارو

جڏهن به سواريون ڪڍي ويندو هو يا ايندو هو ته برقي اهڙا غونزل اُچلي ويندو هو، جو ضمير پوءِ به انهن جو ويٺو مزو وٺندو هو. هونءَ سڀني ٽانگي وارن سان لڳندي هئس، پر تاري سان گهڻي هئس. اڄ هو اهڙي سوچ ۾ هو، جو کيس ڪا ڳالهه نه پئي وئي. هيءُ جو تارو اچي مٿان بيسنس ته ڪڍڻو جيءُ ڪري ڏڪان ۾ ويڃڻ لاءِ آيو، ته تاري ٻانهن کان ورتس.

”خان! سوڌو نه ڪبي. هي زانيون سواريون خان بلوچ جو پڇنديون مون تائين پهتيون آهن. سڄي رات تيشڻ تي وهه ۾ گذاري اٿن. ساڻن هڪ ٻارڙي به گذاري. ته سندن ۽ ننڍڙيءَ جا حال ٿرا ڪري ڇڏيا آهن. ٻن ڏينهن کان بخار ۾ آهي. ڪي ڏينهن شهر ۾ گذاريا اٿن. ڪنهن خان بلوچ کي ڳوليندي ههڙا حال ٿيا اٿن. جهٽ پٽ جون آهن. تنهنجو جڏهن گهملي ڦيرائي پڇيائون، ته مان کين سٺو هٿ وٺي آيو آهيان. خان بلوچ. سواريون ڏس، سڃاڻ. ڪٿي مون غلطي ته نه ڪئي آهي.“

ضمير خان بلوچ، غريب الوطن، ڪا گهڙي وسلي ويو. هو ٽانگي کي ٽڪيندو رهيو. ٽانگي اندر چٽيءَ اندر ڪي مايون ويٺل هيون، جيڪي کيس پڇنديون هت پهتيون هيون. هو ته پويان لڙ لڙاڪا لاهي ڳوٺان ڀڳو هو. ٻه ٽي سال روپوش رهي ”غريب الوطن“ بڻجي هت پهتو هو، پر سندس ماضي سامهون ڪر کڻي بيهي رهيو.

هو آهستي آهستي سُرندو ٽانگي جي هودي واري پاسي وڃي بيٺو. هن ڪنڌ ڪڍي سوارين ڏانهن ڏٺو. هيءُ به مايون اُڇريل حالت ۾ سوئي ڇادرن ۾ پاڻ کي ويڙهيو ويٺيون هيون، پر سيءُ سندن ڏاڻان ڪڍي ڇڏيا هئا. هو ڏکڻ به پيون ۽ ڇادرن جي ڀلون سان منهن ڏيکيو ويٺيون هيون. هڪ تن چئن سالن جي نينگري سندن هنج ۾ ليٽي پيئي هئي. هنن ڇادرن جا منهن ڪي ويڙهيل نقاب هئا ته ضمير شوڪارو ڀريو. هن سوچيو ته ڪاري ڏاند جا مالڪ هن جا گهر وارا اچي نڪتا آهن. هنن ۾ هڪ جواڙي، هڪ جهوٽڙي پر هڏ ڪاٺ جي مضبوط ماڻي هئي. هيءُ هئا ته بلوچ پر سندن گگها ۽ ڀريل ڇادرن ٻڌائين پيون ته هيءُ ننڍڙو قافلو سندس وطن جو آهي. هن صحيح سڃاتا هئا، پر پوءِ به هن کانئن

”مهراڻ“

پڇيو: ”ابا! ڪنهن کي ڳوليو ٿا. مون کي ته نه ٿا ڳوليو!“

”ابا! اسين ڪنهن کي نه ٿا ڳوليون. اسين وطن ڇڏي، ظالمن جي ظلم کان پڳا آهيون. اسان کي ڪجهه وقت لاءِ اجهو ڪپي. هيءُ ننڍڙي ڇاڇ ٿئي ته پوءِ اسين اڳتي وڃون. اسين ڪافي ڏينهن کان سفر ۾ آهيون، دربدر ڦرون ٿا. تون سٺو ماڻهو ۽ وطني ڏسجين پيو. اسان جي مدد ڪر، ابو ناهين؟“

هن تاري ڏانهن ڏٺو، پوءِ وڏي ننڍڙيءَ کي هنج ۾ کنيو ۽ ماڻن کي چيو ته ”آمان! فڪر نه ڪر. تون پنهنجن ٻر آهين. تون وطني آهين. تون بلوچ، مان به بلوچ اندر ته هلو.“ هو کين دڪان جي پويان ڪمري کان ڪڍي اڳڻ ۾ وٺي آيو. هن ماڻن کي اشارو ڪيو ته مٿي ڪوئي تي ماڙي ۾ هلن. تارو سندن ٿيلهو ۽ ٻيو ٿورو گهڻو سلمان کنيو پئي آيو. ماڙيءَ جي آڏو ڇاپرو نهيل هو. اتي به ڪنهن پيون هيون. هن ننڍڙيءَ کي لٽايو ۽ ماڙي واري ڪمري جو دروازو کولي ڏنو.

”آمان! توهان آرامي ٿيو. هتي جاءِ گهڻي آهي، هن دل تي هٿ رکي چيو.

”آمان! نينگريءَ کي تپ ڏاڍو آهي. مان هن کي ڊاڪٽر کي ڏيکاري آجان.

”مان به هلنديس. مان به ڊاڪٽر کي ڏيکاري آجان، آمان! مان به تپجي پئي آهيان.“ نوجواڙي يڪٽر چيس. هن بي خياليءَ ۾ ضمير جي هٿ تي هٿ رکي چيو: ”ڏس، ٽپ آهي نه؟“ سندس هٿ ته گرم هو، نرم ڇهه تي ضمير چرڪ ڀريو. هن ڪنڌ سان هائو ڪئي.

”ٿارا! مان تو وارو ٽانگو ڪاهي ٿو وڃان. تون گلسليٽ وارو چلهو ٻاري آمان لاءِ ڇانهه ٺاه. ڏڪان تان کير به کڻي آءُ ۽ ٻه چار پالا به. دڪان تي چڪر به پيو لڳائجان.“ ضمير ننڍڙيءَ کي ڪلهي تي کنيو ۽ هيٺ لٿو. پويان نوجواڙي جيڪا هن ننڍڙيءَ جي ماءُ ٿي لڳي، اها به ائين ڏاڪڻ ٽپي هيٺ لٿي ۽ انٽرين ڪمري ۽ دڪان مان ٿيندي وڃي ٽانگي وٺ بيٺي، جڻ هيءُ هنڌ چڱيءَ طرح ڪو سندس اڳي ئي ڏٺل هجي. ضمير کي به هٿ ڏٺائين ته کيس چڙهڻ ۾ مدد ڪري. ضمير کيس هٿ ڏنو ۽ جڏهن هڪ ڪٽرو هٿ سندس هٿ ۾ آيو ته سندس جسم کي

هيءُ ٻيو دفعو جهٽڪو آيو. هن هن کي مٿي ڇاڙهي ننڍڙي کيس هنج ۾ ڏني. پوءِ پنهنجي لوڻ لاهي کيس ويڙهي. ان جواڙي به انهيءَ لوڻيءَ ۾ ننڍڙيءَ کي ويڙهيو. ضمير ٽپ ڏيئي اڳيان ويهي ريتان سنڀليون. ٽانگي کي اهڙي مهارت سان ڦيرايو ۽ ڌڙڪيءَ ڇڏيو جو پويان وينل جواڙي به حيران ٿي وئي. هو ڪڏهن ڪڏهن تاري جو ٽانگو يا ڪنهن ٻئي يار جو ٽانگو کڻي شهر ويندو هو ۽ حاجي زمل جي دڪان تان پنهنجي دڪان لاءِ سودو ۽ ايجنسي واري وٽان سگريٽ جا ڏنبا کنيو ايندو هو. ٻيو روزمره جو سلمان، سائيڪلن تي گهوڙيا يا هلاڪر به ڏئي ويندا هئا. اوچتو ضمير وري ڇهه محسوس ڪيو. جواڙي جو هٿ سندس ڪلهي تي هو ۽ هو ان جي دٻاءُ تي ائين سمجهي رهيو هو ته ٽانگو آهستي هلائي، پر هٿ جو دٻاءُ ايترو ته وڏي ويو جو هن پوئتي نهاريو. جواڙي کيس عجب ۽ پيار پرين نظرن سان ڏسي رهي هئي.

”ضمير خان!... پناهه ڏيڻ جي مهرباني. ڪجهه ڏينهن اوهاڻ وٽ رهنداسين.“

”پر تون اهو ته ٻڌاءِ، ته توهان مون تائين پهتا ڪيئن.“

”سهڻا سائين! سڀ تنهنجي ملڪ آهي. بس ڏس، ٽن سالن کان به مٿي ٿيو. عشق سڄو هجي ته نيٺ ته ملبو نه مان ته تنهنجي گولي آهيان تنهنجي نڪاح ٻڌي زال آهيان، ڏس، ضمير خان، مون ئي توکي اتان پڇايو هو، نه ته مون وارو سوٽ شهباز خان توکي ڪارو ڪري ماري ها. ڀلي اسان جو نڪاح ٿيل هجي ها پر هن لاءِ ته تون ڌاريو هئين. هن کي نڪاح جي شڪ ٻڌجي وئي هئي. تنهنجي گر ٿيڻ کان پوءِ هن ڏاڍا جتن ڪيا ته سنهنجي شادي ٻئي ڪنهن سان نه پر ساڻس ئي ٿئي، توڙي جو کيس به ٽي گهر ٻيا به آهن. توکي ته خبر آهي، نڪاح مٿان نڪاح سردارن لاءِ ڪا معنيٰ نه ٿو رکي، پر مان انڪار ڪندي آيس. هاڻ جڏهن سِر تي اچي پيئي، شاديءَ جون تياريون ٿيون ته اسين اتان نڪتاسين ۽ توکي ڳوليندي ڳوليندي اچي تو وٽ پهتاسين.“

ضمير کانئس ننڍڙيءَ لاءِ پڇيو ته هيءُ ڪير آهي. زرين ٿورو چڻ رهي، پوءِ چيائين: ”هيءُ ننڍڙي شهزادي، يتيم چوڪري آهي، آمان پالي آهي.“ ضمير

ضمير هڪ وار وري زرین کي پيار ڪندو رهيو، پوءِ ڳوڙها آڳهنو هيٺ لهي ويو. دڪان تي گراهڪ اچي ويا هئا. هو سڄو ڏينهن دڪان تي ڪم ڪندو رهيو. زرین وارا آيا هئا ته پاڳ به کنيو آيا هئا. گراهڪي وڌي وئي هيس. لڙي، منجهند جو ڪجهه ساهي مليس ته هو مٽي ويو. زرین، سندس ماءُ ۽ ننڍڙي ماني رکيو ويٺا هئا. جڏهن هو ويو تڏهن هنن گڏ ماني کاڌي، زرین ماني ٺاهي هئي.

ضمير سالن کان پوءِ زالاڻي هٿ جي ماني کڏي هئي، اڄ ماني ۾ سواد ئي پيو هو. هو ماني کڏي آئي ئي آهلي پيو. زرین ويهي زور ڏنس، هن کي ننڍا اچي وئي. ڪڙڪي تي هو سڃاڳ ٿيو. هن ڏٺو ته زرین سندس پيرن ۾ بي خبر پيئي هئي. هو يڪدم هيٺ لٿو. شاهر ٿي ويئي هئي. کير وارا شهر ۾ کير کڻي موٽيا پئي ڪي گهوڙي گڏين تي هئا، ڪي نانگن تي، ڪي سايڪلن تي. اچي دڪان تي بيهي رهيا. سوڍو سلف وٺي هڪ وڏي چوڙي کير جي پري ضمير کي ڏني ويا.

”خان! ٻڌو آ ته تو وٽ مهمان آيا آهن. هو اسان جا به مهمان آهن. هيءُ سندن مهماني آهي.“

هو واندو ٿي کير کڻي مٽي ڏني آيو. زرین غسلاجاني ۾ هئي. ماڻس کيس ڏاڍيون دعائون ڏيون. هن ننڍڙيءَ کي ڏٺو، بخار جهڪو ٿي ويو هئس. هوءَ اٿي ويئي هئي. هن کيس پيار ڪيو. هن کي هن نينگريءَ مان پنهنجائپ جي خوشبو پئي آئي. سندس نقش سڃاتل پئي لڳس.

”تنهنجو نالو ڇا آهي؟“

ننڍڙي ٻاٽڙي لهجي ۾ چيو: ”منهنجو نالو شهزادي آهي.“

هن کيس وري پيار ڪيو. ائين هن ڏٺو ته تارو مٽي چڙهي آيو. هو ڪجهه گهٻريل پئي لڳو. ”استاد، ڪي گراهڪ آيا اٿئي؟“ زرین جي ماءُ تاري کي ڪيڪاريو.

”هن ابي اسان جي وڏي مدد ڪئي آ. ڏسي خوش رکندس. ابا، ماني کائيندين؟... مون منجهند تي تنهنجي ماني الڳ رکي آهي.“

تارو ماني تي ويٺو چڻ گهر جو پاڻي هجي. ضمير هيٺ لهي آيو. هن گراهڪن کي منهن پئي

تانگو وٺڻ جي جهنگني ۾ بيهاري ڇڏيو هو ۽ هن جوانيءَ جو داستان ٻڌي رهيو هو. هن ڪنڌ ورائي کيس پاڻ ڏي چڪيو ۽ پيار ڪيائينس.

”زرین!... مان هٿ اڪيلو مري ويو هئس. غريب الوطني هنياءُ ڪڍي ڇڏيو هو. ڇا اسين وطن واپس نه وينداسين؟“

”نه رڳو واپس نه وينداسين، پر هتان نڪري هلڻو آهي. توڙي جو تون شهر کان ٻاهر بهراڙيءَ ۾ رهين ٿو. هنن ظالمن کان پري ناهيون.“

ضمير سوچ ۾ پئجي ويو. هن ننڍڙيءَ کي ۽ زرین کي ڊاڪٽر کي ڏيکاريو. ڊاڪٽر سڻون هنيون، شربت گوريون ڏنيون. ضمير شهر مان ڀاڄي پئي، سيلو پلاڙو ورتو. هو جڏهن موٽيا پئي ته زرین ضمير سان وڙ ڳالهائيندو:

”تون مون کي شهر به وٺي هلئين. ڪنهن ڏسي ورتو ته مارجي وينداسين. سردار شاهر خان ٿر جو ڪو ننڍو سردار يا زميندار ڪونهي. سندس واسطا سنڌ سان به آهن. هاڻ تڪڙو هل، باقي گهر هلي ڳالهائينداسين.“ زرین جي آواز ۾ ڏڪڻي هئي.

هو دڪان تي پهتا. اُت ڪوبه گراهڪ ڪونه هو. هو اندر گهڙيا. اڳڻ ۾ تارو نانگي وارو بيشو هو. زرین ٽپ ٽپ ڪري مٽي چڙهي وئي، سيڌي سامان ۽ ڀاڄين وارا تيلها به مٽي کنيو وئي.

”ابا! دير ڪيو. چڱو مان هلاڻ ٿو، ضمير! هاڻ هيءُ اڳڻ وارو در اچڻ ويڃڻ لاءِ هوندو، جيستائين مهمان اتي آهن. پر ڳالهه ٻڌ، چڪر چاهي. مون کي تنهنجو نالو ڪٿي چيائون ته ضمير خان بلوچ کي سڃاڻين ٿو. مون تڏهن کين هتي پهچايو. هٿ نه تون کين سڃاڻين ٿو، نه هو توکي سڃاڻن ٿيون. چڪر چاهي؟“

ضمير ٿورو مُشڪيو، پوءِ ٽپ ٽپ ڪندو نينگريءَ کي کنيو مٽي هليو ويو.

”استاد! خيال ڪجانءِ. شاهر جو سواڙي لڳي ته ايندو مانءِ. ڪا ڳڙ پڙ آهي... ڏسي خير ڪندو.“

تارو ته هليو ويو، ضمير ننڍڙيءَ کي ڪٿي سيلو ماڙي ۾ اندر سمهاريو. هيئن پيئي ڪٿون اندر پيون هيون. هن ڌر پيڪڙيو ۽ جهونيءَ کي نٿڙي پيرين پيو ۽ پوءِ زرین کي پاڪر پائي رُڻڻ لڳو. ڪي گهڙيون مائي کين ڏسي رڻندي رهي. ائين ٻاهران سڏ ٿيڻ لڳا.

مٿان سڏ ڪيو: ”آمان، منهنجو بابا ڪٿي آهي“ ننڍڙيءَ ڏاکڻ جي مٿاهين ڏاکي تي بيهي پئي سڏ ڪيا. ناني گڏ بيٺي هئس. ضمير اولاد جي چڪ کان اٿيو ۽ تڪڙو مٿي وڃي ننڍڙيءَ کي کنيائين ۽ مٿيون ڏيندو رهيس ۽ ڳوڙها ڳڙندا رهيس.

”امڙي! شهزادي ڏي! مون کي معاف ڪجانءِ، مون توکي نه سڃاتو. تون ته منهنجو جيئرو جگر آهين، رڻ آهين.“

زرين ۽ سندس ماءُ جي اکين ۾ ڳوڙها هئا. هو ضمير کي چنبڙي رڻنديون رهيون. پوءِ هيٺ لهي ضمير جي ڪمري ۾ سڀ چپرڪت تي مڙي ويٺا. هنن جون ڳالهيون نه کٽن. هڪ ٻئي جي سڀڪ جا ماريل هجن. ضمير دڪان تان ڪڏهن ڳڙ جي لائي کنيو اچي، ڪڏهن بوڙينبا ته ڪڏهن ڪنٽنڙا ۽ بسڪوٽ ننڍڙي شهزادي آڏو هنن ٽولن جا ڍير لڳائي ڇڏيا. زرین خوش ٿئي، گڏ گڏ ٿئي، سندس حُسن ۽ مُرڪون جَرَڪي اُٿيون.

”آمان، شهزادي! بابا جو سڄو دڪان ڪپيئيندين ۽ ڇا؟“ ناني کلندي ۽ کيس پيار ڪندي چيس.

”هيءُ ملڪ سندس ئي آ، جيستائين تون کيس ڪو پاڻ نه چئي ڏين.“

زرين شرمائجي وئي. مائٽس کلي ڏنو.

”مئل اڄوڪي رات سياڳي ٿئي. جوڙي سلامت هجي، ته ڀائڙا گهڻا.“ زرین تيشن ٿڙي پيئي.

زرین جي ماءُ ائين اوچتو ٽپ ڏئي اُٿي بيٺي.

”اڙي مٺيس! کير ۾ مصري قوٽا وجهي

ڪاڙهي مٿي ڇڏي اُٿي آهيان. هَل چوري! مڙس لاءِ

کير ڪٿي آ... اُتي آمان شهزادي! پاڻ مٿي پنهنجي

ڪمري ۾ هلون.“ شهزادي پيءُ کي چنبڙي پيئي.

”پلا! هو ته ٻڌايو ته توهان شهزاديءَ لاءِ ڇو نه پئي

سڄي ڪئي. مون کي منجهانئي ماريو! ڇي: هيءُ يتيم

چوڪري آهي، آمان پالي آهي. ڇو يتيم آهي، سندس

وارث جيئرا جاڳندا ويٺا آهن.“

”مون آمان کي جهليو هو ته ڏسان، ته تون کيس

سڃاڻين ٿو يا توکي، ڇڪ ٿئي ٿي!“

”ڪيئن ته ٿيندي؟... مون سوڀر جڏهن کيس

پيار ڪيو، اُن ڍيلي مون کي عجيب چڪ پئي ٿي،

جيڪا مان سمجهي نه پيو سگهان. تو سوڀر سڄي

ڏٺو. ڪجهه دير کان پوءِ تارو به لهي آيو ۽ ضمير سان ڳالهه ڪيائين، جنهن مان سندس ڳڻتي جو اظهار هو.

”استاد، تنهنجي مهمانن جي ڳالهه سڄي شهر ۾ هلي

ويئي آهي. هيءُ جو تون زرین ۽ ننڍڙيءَ کي کڻي گهمندو

پئي وڃين. جيترا وات اوتريون ڳالهيون هيءُ ٻهراڙيءَ ۽

کير وارن ۾ ڊيو ڊيو ڪيو آهي. هنن کي جيترو جلدي

روانو ڪرين اوترو سٺو آهي.“ ائين چئي تارو ته هليو ويو،

هُن کي ڳڻتي ڏئي ويو. هو انهيءَ ڳڻتي ۾ جو ويٺو رهيو ته

کيس وقت جي سمڪ ٿي نه رهي. هُن پنهنجي ڪمري مان

روشني ايندي ڀسي. هُن هڪ آپسرا کي دڪان اندر داخل

ٿيندي ڏٺو. هُن جي هٿ ۾ لائين هو. هيءُ زرین هئي. هوءَ

سٺو دڪان جي دروازي ڏي وئي ۽ دڪان جو در اندران بند

ڪيائين. ضمير کي اٿاري سندس ڪمري ۾ وٺي آئي.

ضمير هڪ سحر ۾ هو. هيءُ زرین ٺهي ڳڙي، هار سينگار

ڪري سُرهاڻ ڦهلائيندي مٿان جو هيٺ لٿي ته هو انهي ئي

سحر ۾ هليو ويو، جڏهن زرین کي هُن نڪاح کان پوءِ

پهرين رات ڀسيو هو. اُها سهاڳ رات ڄڻ اڄ وري وٽس

موتِي آئي هئي. هو جڏهن ٻئي وڏي چپرڪت تي ويٺا ته

زرین وٽان ايندڙ خوشبو کيس مست ڪري ڇڏيو. سندس

ڳڻتيون غم فڪر سڀ دور ٿي ويا. هيءُ ٻئي ورهين جا

وڇڙيل جو مليا ته دوريون دور ٿي ويون. زرین جي بي

ساختگيءَ ضمير کي چريو ڪري ڇڏيو. زرین بيهوشيءَ ۾

مست ٿيندي چيو: ”شال هن مڙيل جو به ڪو ائين قل ملي

جيئن اُن رات جو قل مون کي مليو.“

ضمير وائڙو ٿي کيس ڏسڻ لڳو. زرین وڌيڪ

ويجهو ٿيندي ڪن ۾ سُڙپاٽ کيس ته ”چريا خان!

شهزادي تنهنجي ئي ته ڏي آهي. هاڻ دعا ڪر فقير، ته

هن دفعي پُٽ ڄڻان.“ هوءَ کلي وينِي. لائين جي

جهڪي روشنيءَ ۾ سندس اڇڙا ڏند چمڪي پيا. هونئن

به سندس منهن ۽ سڄو ٻُٽ سارو چمڪي ۽ بهڪي پيو.

ضمير سوچيو ته هاڻ هو هت پنهنجو وطن ناهيندو،

هو ’غريب الوطن‘ نه رهندو.

هاڻ هو اڳڻ ۾ نڪري آيا ۽ ڏاکڻ جي هيٺين

ڏاکڻ تي ويهي رهيا. اڳڻ ۾ چانڊوڪي بهار آئي ڇڏي

هئي. هو ٻئي هلڪي تڏ جي ڪري هڪ ٻئي کي پاڪر

پائي ويٺا هئا ۽ روح زچنديون به پئي ڪيائون. سندن

هڪ ٻئي جي قرب مان جيءُ ئي نه پرڄي. ائين ننڍڙيءَ

ڪئي ته دل گهريو ته هيئنر مٿي وڃي جيڪر کيس پاڪر پايان ۽ مڻيون ڏيان، پر ان وقت سرڪار جي اجازت نه هئي، هن حرڪتي نظرن سان زرين ڏي نهاريو. زرين رڙي جو پلڻ منهن تي آئي ڪلي پئي. پوءِ هي سڀ مٿي هليا ويا ته هن سوچيو ته پنهنجي گهر ۽ خاندان جي هن حفاظت نه ڪئي ته ڪير ڪندو. هو ظاهر ته زرين ۽ شهزادي جا ته ٽڪرا اڏائي ڇڏيندا. هنن کي وٺي ڪاڏي لڪايان. هنن جي حفاظت ڪرڻي آهي ته هت ئي ڪرڻي آهي. هي سنڌ ۽ سنڌ جا ماڻهو منهنجي سازسپال لهندا. سنڌ ئي منهنجو وطن آهي. مان ”غريب الوطن ناهيان“ هو وڙ وڙ چئي رهيو هو ته ”مان غريب الوطن ناهيان... مان غريب الوطن ناهيان.“

ائين زرين کير ڪئي اندر گهڙي.

”ڪير ٿو چوي ته تون غريب الوطن آهين. سنڌ به اسان جو وطن آهي. جيئن چوندين تيئن ٿيندو. توتان سر به قربان. توکي هت خوش ڏسي، هتان جي ماڻهن جي مهماني ۽ تنهنجي ڏڪان تي ڏيڻ ماڻهن جا ڏسي مون مان ڊپ نڪري ويو آهي. هت هيئنر پنهنجن ۾ شهباز خان ڇا ڪندو. تون بت خوش هوندين، مان اُت خوش هوندس.“

زرين جوئر جي ماني ۽ لوڻو کير جو ٿيل تي رکي اچي کيس پاڪر پاتو. ضمير جي اکين ۾ ڳوڙها پرڄي آيا.

”هيءُ جوئر جي ماني ۽ کير ٻاهرئين در کان سوير هڪ چوڪرو ڏئي ويو. هي پريان جيڪي گهر آهن، انهن مان ڪو ڪٿي آيو هو. صبح جو نيرن به موڪلائي اٿن.“

ضمير خوش ٿي کير به پيتو ۽ جوئر جي ماني به کاڌي.

سپاڻي کان نفون صبح ٿيندو. اسين سڀ ۽ ڳوٺ وارا گڏجي انهن ظالمن سان مقابلو ڪنداسين، جن اسان جهڙن غريبن جو جيئڻ جنجال ڪيو، گرھ نره ڪيو، گهر کان بي گهر ڪيو.“

اٺين دڪان واري در تي ڪرڪو ٿيو، ضمير اٿي لائين ڪئي دروازي تي آيو. زرين گڏوگڏ جهٽي پئي هئس.

”ابا ڪير؟“

”استاد! مان تارو... توڏي خبر، تاري نشاني وارا اکر ڏنس.“


ضمير يڪدم ورائيس، ”هيڏي سڀ خير.“ هن وڃي دڪان جو اڌ در کوليو.

”استاد! هيءُ به ماڻهو بندوقن سان شاهه محمد کير واري ڇا ۽ به ماڻهو ڳوٺ وارن طرفان قبول فرمايو.“

”ابا، ايترا ماڻهو... مون کي جنگ وڙهڻي آهي ڇا؟... تون ماڻهو موٽا. هيءُ منهنجي به سنڌ آهي... هيءُ منهنجو به وطن آهي... مون کي ڇا جو ڊپ! رڳو چڻجانءِ ته هتان به ڪنهن مهل وڻين ته چڪر ڏين. سامهون ٻاهڙي، تي وهن ته ڪن هيڏانهن هڻين.“ هن وڏي تاري کي ٻانهن کان وٺي اندر ڇڪيو.

”تارا! هيءُ زرين آهي منهنجي گهر واري. ڪڪڙي منهنجي ڏيڙي آهي ۽ امان منهنجي سس. هيءُ منهنجوئي ڪٽنب آهي. تو منهنجو ڪٽنب مون سان ملائي مون تي وڏو احسان ڪيو آهي. ٻيو احسان اڌ رات جو اٿي آيو آهين خبرگيري ڪرڻ ۽ ماڻهن جو بندوبست ڪرڻ. تنهنجا ٿورا مان ڪيئن لاهيندس... هاڻي هي ڪيڏانهن نه ويندا. اسين هاڻ هت رهنداسين.“ ضمير ڳالهائي دنگ ڪيو ۽ تاري ڏي ڏٺائين. هن جو وات ڦاٽل هو، هو حيران ۽ پريشان هو. هو بت بڻيو زرين کي ڏسي رهيو هو. صبح واري زرين بيمار ۽ آجڙيل، هيئنر واري زرين جرڪي پيئي! سندس منهن ڪُندن وانگر چمڪيو پئي. هوءُ جيئن ڪلي ته سندس سهڻا اڇا ڏند جرڪيا.

ضمير تاري کي ٻانهن کان وٺي دروازو کولي ٻاهر ڪڍيو. تاري کي اعتبار نه پئي آيو، ته حُسن ائين به حيران پريشان ڪندڙ هوندو. زرين ڪلندي ڪلندي تاري وارو نظارو ڏسي اهڙي ساڻي ٿي جو بيهي نه پئي سگهي. ضمير ڪنڊ ۾ پيل هڪ رنگ جو ڊپو کنيو ۽ برش به ۽ ٿر کولي ٻاهر نڪري ويو. هاڻ ٻاهر کير به نه هو. زرين مٿي تي پلڻ وجهي، يڪنڊر در وٽ بيهي گچي ڪڍي ٻاهر ڏسڻ لڳي. ضمير چانهه جي. اشتها واري بورڊ وٽ وڃي بيهي رهيو ۽ پوءِ ”ضمير خان بلوچ غريب الوطن“ مان ”غريب الوطن“ لفظ تي ڪارو رنگ ڦيري يڪدم اندر اچي ويو. زرين کانئس رنگ جو ڊپو ورتو، در ڏٺو ۽ پوءِ هن ضمير کي پنهنجي ٻانهن ۾ سوکهو ڪيو ۽ ضمير سندس سيني سان لڳي سڀ غم وساري ڇڏيا. هيءُ ٻئي ورهين جي وڇوڙي جا ماريل هئا. هنن کي هر بيخودي مباح هئي.



بیدل مسرور

تصويري ڪهاڻيون

(ڪامريڪ فرتر گرائي، ڪان مٽار ٿي لکيل)

چڏي

۽ ڪڏهن اسڪول ۾ ويهڻ جي لائق ٿينداسين.

اسڪول جي موڪل ٿيڻ کان پوءِ ته مان
ڪلاس جي بليڪ بورڊ تي اهو ڪجهه لکي
سگهان ٿو،

جيڪو شايد مان ڪڏهن به لکي نه سگهان.
(تصويري عمل ڪينٽ بئرنسٽائن)

* * *

ڪوھ مان پاڻي گيڙڻ لاءِ

جيڪڏهن پاڇاري ۾ ٻڌل ڏاند

کيڻو ڪن ته مان ڇا جي لاءِ آهيان.

ڇا ٿيو جو مان اڃان

چئن سالن جو ٻار آهيان،

پر مان ڏاند کي به هڪلي سگهان ٿو،

ڪير ٿو چوي ته

مان پنهنجي پيءُ جو هٿ وٺندي ٿو سگهان،

پر افسوس ان فوٽو گرافر تي، جنهن پويان لکي

منهنجي چڏي کان سواءِ تصوير چڪي ورتي آهي.

(تصويري عمل بچو چوڌري، انڊيا)

* * *

ڪراٽي واري داءِ سان

ستن مضبوط سرن کي

هڪ ڏڪ سان ٽوڙي سگهجي ٿو،

پيٽ جي پورائي لاءِ پني روٽي ڪمائي سگهجي ٿي،

ملڪ جي تحفظ لاءِ بندوق ٽائي سگهجي ٿي،

دشمن ملڪ تي بمباري ڪري سگهجي ٿي،

جيڪڏهن ڳوٺ جي ٻارن کي چڏيون پيل نه آهن
ته ڇا ٿيو!

ڇا اهي چڏين کان سواءِ تعليم پرائي نٿا سگهن؟

اسان جي ڳوٺ ۾ جيڪا ماستريائي آهي، اها اڳ

ئي ايتري ڪاري آهي جو ڪڇي جي مٿان

سنهي جاريءَ وارا ڪارا جوراب پائي ايندي آهي،

ته به سندس ٽنگون اگهاڙيون ئي لڳنديون آهن.

هوءَ ته امير آهي!

جنهن ڪري ايترا مهانگا جوراب خريد ڪري

پائي سگهي ٿي!

پر اسان ته غريب آهيون

ڇا غريبن جا ٻار اهڙن قيمتي جورابن کان سواءِ

اسڪول ۾ پڙهڻ لاءِ نٿا اچي سگهن؟

ڪلاس جو فرش ٿل آهي ته ڇا ٿيو!

اسان جي گهر ۾ وري ڪهڙي ٽائيل لڳل آهي،

پر جيڪڏهن ڪلاس ۾ پينچ به موجود ناهي ته به

خير آهي

ڇاڪاڻ ته مان سمنهندو به اگهاڙي زمين تي آهيان،

ڪهڙو فرق ٿو پوي، زمين تي ويهي پڙهڻ سان،

ها خبر اتر ته زمين تي ويهي پڙهڻ وارن ٻارن تي

امير ماڻهو ڪلندا آهن!

پر مون کي اها ڳڻتي نه آهي

ڳڻتي رڳو اها آهي ته اسان هن وسطيءَ وارا

چڏي ڪڏهن وٺنداسين

۽ منهنجي مالي سهائتا لاءِ ڪيمپون لڳائي
رقر، اٿو، گيهه، چانور

۽ ٻيو استعمال جو سامان گڏ ڪري

پنهنجي پيارن جي گهرن تي پهچائي

فوٽو شايع ڪرائي سگهجن ٿا

پر مون کي ڇڏي وٺي ڏيڻ وارو

اڃان ته مون تائين ڪونه رسيو آ.

(تصويري عمل نارمن گرنبلي جيڪا)

* * *

منهنجو پيءُ زمين تي پير کڻائي بيٺو آهي

پر مون کي

پنهنجي آڱوٺي تي بانس جو لڪڙو رکي

ان تي مٽي چڙهڻ لاءِ ٿو چوي.

هن مون کي اهو ته سيڪاريو آهي ته

ڪنهن باز وانگر ان سنهي بانس جي لڪڙي جي

چوٽيءَ تي چڙهي بيهان،

مڃان ٿو ته تماڻو ڏسندڙن مان

ڪنهن کي به

نه ان کي، نه ان جي پيءُ، پٽ يا پوٽي کي

ايڏو وڏو ڪرتب ڪرڻ ٿو اچي،

۽ مون کي بانس جي چوٽيءَ تي بيهي

منهنجي سلام ڪرڻ تي

ماڻهو تازيون ته وڃائين ٿا پر

ڪيسي مان هڪڙو ٺڪر به انعام ۾ ڪونه ٿا ڏين

جو مان هڪڙي ننڍڙي ۽ سادي ڇڏي خريد ڪري پايان

(تصويري عمل مهيندر پارڪ، انڊيا)

* * *

معذوري

ويست آفريقا جي ليئونن جي سول وار ۾

منهنجي پيءُ جون ٻئي ٻانهون

نورئين وٽان ڪاٽيون ويون آهن

جنهن جي ڪري هو محنت مزدوري نه ٿو ڪري

سگهي

2008/4ع

۽ پُٺي اگهاڙي ڪري صبح کان ئي

رستي تي اچي پاڻ سان گڏ مون کي به وٺي پنڻ

لاءِ ٿو ويهي

پر

شام جو گهر اچي جڏهن هو

پيرن سان پئسا ڳڻي

امان کي رکڻ لاءِ ڏيندو آهي ته

امان به رڳو ايترو چوندي اٿس

”اڄ هيترا چو، ڪالهه ته هيترا گهڻا هئا.“

ته بابو کلي چوندو اٿس:

”ماڻهو ترس کائي جيترو ڏين ٿا

تون ان تي شڪر ڪندي ڪر“

تڏهن مان مُرڪي دل ۾ چوندو آهيان

ماڻهو ان جي معذوريءَ تي

ترس کائي ايتري خيرات نه ڏيندا آهن

جيتري منهنجي معصوم شڪل کي ڏسي ڏيندا

آهن

(تصويري عمل - ڊيبي يازبيڪ، آفريقا)

* * *

بيپرواهي

اتفاق سان فوٽ پاٽ تي

سورج مُڪيءَ جو گل ٻڙي پوي ۽ ڪا الهڙ نينگري

هڪ ڪروڙ واري پڇيرو گاڏي فوٽ پاٽ ۾ اچي

پارڪ ڪري

۽ سورج مُڪيءَ جو اهو ٻوٽو

ان جي ڳوري ٿاير جي هيٺان چيپاڻجي وڃي ته

ڇا ان جي رڙ ڪير ٻڌي سگهندو!

نه، ڪو به نه

نه ئي ڪو سپاهي

هن جي ان غلط پارڪنگ تي چالان جي پرچي

سندس گاڏيءَ جي وائپر تي لڳائي سگهندو.

(تصويري عمل - باب بارڪر، آسٽريليا)

* * *

”مهراڻ“

اساطيري دور جو طوطو

(Love bird)

آءِ هڪ قيدي آهيان

مون کي عمر قيد جي سزا ڏني ويئي آهي.

مان پنهنجو وقت گذارڻ لاءِ

ڪڏهن ڪتاب پڙهندو آهيان ته

ڪڏهن کوليءِ ۾ بيهي رقص ڪندو آهيان،

رنگن سان پنهنجي بدن تي چٽسالي ڪندو آهيان

رڙيون ڪري ڳائڻ بجاءِ مان

ڳوڙهن کي روڪي جهونگاريندو آهيان

پنهنجي جنم ڏينهن تي مان خاص طور ميندي

گهرائي

هٿن پيرن تي مليندو آهيان،

پر ان ڏينهن مون سان ملڻ ڪو دوست ساٿي،

يا ڪو مٿ مائٽ نه ايندو آهي

ڪوبه گل نه آڻيندو آهي

پر هڪڙو پيار محسوس ڪندڙ پڪي

جنهن کي عام طور تي طوطو چوندا آهن،

(جنهن کي عام طور تي طوطا چهر چيو ويندو

آهي)

ايندو آهي ۽ کوليءِ جي سيخن تي ويهي

منهنجي جنم ڏينهن جي خوشيءَ ۾ ڪو گيت

ڳائيندو آهي

تڏهن الائي ڇو

منهنجي اکين مان لڙڪ وهڻ لڳندا آهن ته

جنهن پڪيءَ کي طوطا چهر سڏيو ٿو وڃي

اهو ته هر سال پنهنجي وفا جو پير پڙڻ ٿو اچي

پر جنهن کي مون وفادار سمجهيو هو

ان کي ياد به نه آهي ته

مان جنم ٿيپ کائي رهيو آهيان ۽

کيس ياد ڪندو رهندو آهيان.

(تصويري عمل. رابوڊگلي، ساوٿ آفريڪا)

* * *

انتظار

شام اچي ٿي آهي

گهر به ڏور آهي،

گهر به موٽڻو آهي

مڙسائو به ڪم تان موٽيا هوندا

پر

الائي ڇو اڃ به هن مهل تائين

هن سرڪاري ٺل مان

پاڻيءَ جو هڪ ڦڙو به نه ڳڙيو آهي.

* * *

گولها

هن جي ساڄي ٻانهن وارو هٿ

ڪرائيءَ وٽان ڪٽجي ويو

ان جي ملڻ پٽيءَ لاءِ هزارين رپيا گهريل هئا

هن ٻن سڻ ڪئي، پٽ سٺ ڪئي

پر پئسا پورا نه ٿيا

هن سوچيو هو ته ڪجهه رقم گڏ ٿي وڃي ته

انهيءَ رقم مان

هٿ ۾ هڪڙو خنجر لڳرائي ڇڏي

۽ رهزنن کي ان سان قتل ڪرڻ جو ڪم شروع

ڪري ڏي

پر جڏهن وٽس ڪجهه رقم گڏ ٿي وڃي ٿي ته

ڊاڪٽر کيس مشورو ڏئي ٿو

ماڻهو مارڻ کان بهتر آهي ته

هٿ ۾ ڇمچو لڳرائي وٺ

گهٽ ۾ گهٽ ماني ته سولي کائي سگهندين،

پوءِ هن ڊاڪٽر جي مشوري تي هٿ ۾ ڇمچو

لڳرائي ورتو

پر زندگيءَ لاءِ

ماني ڳيبي جي ڳولا لاءِ

کيس ڇمچو لڳل هٿ ٽنگي

وري به پشروي پوي ٿو.

* * *

قياس

جن کي اها خبر نه آهي ته
هنن معصوم ٻارڙن جو پيءُ ڪير آهي؟
ماءُ جي خبر ته خير قيامت دينهن پوندي انهن کي
۽ شايد ان ڪري

هي يتيم خاني ۾ پلجندڙ ٻار

جڏهن به ڪنهن فوتو گرافر کي

پنهنجو فوتو چڪيندي ڏسن ٿا ته

ٻاروڻن چانورن مان هٿ ڪڍي

وات پئي ڪئميرا ۾ نهارڻ لڳن ٿا

هنن کي ان ڳالهه جو احساس بلڪل به نه آهي ته

سندن تصوير تي ڪنهن فوتو گرافر کي

تصويري مقابلي ۾ پهرين انعام ملندو پر هنن کي

ان ڳالهه جو احساس ضرور آهي ته

مٿان ڪڏهن ڪنهن اخبار ۾ شايع ٿيل تصوير تي

سندن پيءُ، سندن ماءُ کي سڃاڻي وئي

ته سندن اهو دلبنديتيمر خاني ۾ پيو آهي

جنهن کي چڻيندي ٿي

ڪپڙي ۾ ويڙهي، گند جي ڍير تي اڇلي آئي هئي.

* * *

بيڙو هيءُ جو احساس

ڪلينڪ ۾

ڊاڪٽر جڏهن اٺن سالن جي هڪ ٻار جي قد ماپڻ لاءِ

اسڪيل تي بيهاريو ته

سندس نمائين اکين ۾ هڪ جملو چلڪڻ لڳو

ته، ڊاڪٽر الائي ڇو سندس قد ماپي رهيو آهي!

جڏهن ته هو اڃان اٺن سالن جو آهي

۽ ڪا شرارت به ڪانه ڪئي اٿس.

* * *

مشورو

عورت ۽ مرد جي هر آغوش ٿيڻ کان اڳ ۾

جيڪڏهن ٽيبل تي هڪڙو گهڙيال رکجي،

تارون، مٿان ٻرندڙ بلب به وسائي ڇڏجي

۽ ان گهگهه اونڌاهيءَ ۾

ٽيبل جي ٻنهي پاسي

ڪرسيون ٽي ويهي

هڪ ٻئي جون مٿيون جهلي مقابلو ڪرڻ گهرجي

پوءِ ڏسجي ته ڪير ڪيتري دير ۾

ڪنهن جو هٿ ٿو ڪيرائي وٺي،

باقي روز روز هڪ ٻئي تي ڪاوڙ ڇنڊڻ جو

ڪوبه فائدو ناهي.

(تصويري عمل، ايس مڪرجي، انڊيا)

* * *




سوزدهائي، سنڌي ٻوليءَ جو هڪ سڃاڻو شاعر ۽ ليکڪ آهي. هو انهن وسندين جو رهائڪو آهي، جتي ڪنهن وقت ۾
شهه لطيف پنهنجي پير گهميا هئا ۽ جتي جي هوائن ۾ عشق، محبت ۽ راڳ جا ڀاڙا اُٿندا رهندا هئا. انڪري هو سنڌي
راڳ جو نه رڳو شوقين آهي، پر کيس راڳداريءَ جي ڳوڙهي ڄاڻ پڻ آهي. هن جي اها آتم ڪٿا سنڌي ٻوليءَ ۽ سنڌي
راڳداريءَ جو هڪ اهم دستاويز آهي. هن ڪتاب جي سنڌي علم و ادب ۾ ان ڪري اهميت هجڻ گهرجي، جو ان ۾
پاڪستان ٿيڻ کان اڳ جي سنڌ ملڪ جي سماجي حالتن جي ڄاڻ ملي ٿي ”ڪڙي جي ڪٿا“. ۽ جيڪي واقعا ۽
ڳالهون بيان ڪيون ويون آهن، اهي ذاتي هجڻ سان گڏ سنڌي سماج جي ان روپ تان ڀرندو ڪن ٿيون، جيڪو ماضيءَ
جي اونداهي ۾ گر ٿي ويو آهي. ”سوز“ نهايت سليس ۽ روان سنڌيءَ ۾ ان ماضيءَ کي ياد ڪيو آهي، جنهن جو اهم
ڪردار ”ڪٿا“ نالي هڪ ناري آهي، جنهن کي هڪ ڀيرو ٻيهر ڏسڻ ۽ هن کي پنهنجن انهن آتم ۽ احساسن کان واقف
ڪرڻ لاءِ هو سرگردان آهي

مراد علي مرزا

”پيش لفظ“، ص 10

ڪويتا پبليڪيشن حيدرآباد، 2008ع



رفيق سومرو

جيما

پنهجو ڪٽرول لوجو وڃيندي محسوس ڪيائين: سو فري- سو ڪلوز- سو نيئر- لنڊ ڏيئر- سو سمارٽ سو سائٽ- سو لئوانس- ۽ سو ڊيئرنگ هن کي ڏسي يقين ٿي تي آيو ته اها ساڳي ۽ پيڻ جي پيڻ آهي، يا Dare Devil ايسرا هن کي پنهنجي زندگي وڪملي نظر آئي. هن آخري وار پڇيو: ”اڳيان اڳتي هلئون، يا پوٽي موٽئون؟“ هن چيو: ”اڳيان هل- پوٽي موٽڻ مون سڪيو ئي ناهي“ هن ٻڌايس: ”اڳيان پائي گهڻو گهرو آهي، پنهنجو صحيح سالر موٽڻ ڏاڍو ڏکيو ٿيندو.“

هن بيرواهي، وڃان چيو: اڳتي هليو هل! چولين ۽ ڦينگن جي پرواه ۽ لوڏن جي لوڏ کان مان ڪنهن به ناليان ڇڏي هن چيس: ”هوش ڪر بيگي! پاڻ سنڀال، ته پوٽي هلئون. اڳتي پائي، ٻر ڪن- ڪٽڪٽ ۽ اوچا ۽ ايتا سبتا لوڏا آهن پائي تمار گهرو آهي اڳيان اڃان به گهرو.“ هن مستي مان چيو: ”ڏويار- هليو هل!“

هوڏانهن وفلار جيما ان آسري ۾ هئي ته هو سُٽ ٿي اچي سندس سينڌ سولر ٻڌو. هو هميشه سندس سِر جو سڏين ٿي ويهندو- پر طوفان جو منهن ڪير موڙي سگهيو آهي جيما جي وفلاري بيرواه بيگي شارب اڳيان ڪٿان ٿي هلي سگهي. اڳيان ڪن- ڪٽڪٽ هئا، آئتملاٽ هئي، سرمستي هئي، چلولائي هئي، آسمان گهنگهرو گهٽا وانگر لونداهو هو. اڳيان بل جو درياه هو، ته پويان پائي

”آيا ائين چون، مٿان پاند پُسلين!“

پاند پُسلڻ مقرر هو ۽ جيما جي وفا جي مُڪڙي اونده اندوڪار جي اڳيان سٺ ئي سهي ڪاڌ سگهي. جيما جي زندگي جو سڀ ڪجهه بدلجي ويو. آئون لئجي ويون. اُميد جي پيڙي ٻڏي غرق ٿي ويئي.

پائي لٿو... ماٺ ٿي ته سڀ ڪجهه ٻڏي چڪو هو. ڏينگهو ڏيري ٿي چڪو هو. ساجد کي نه اڳيان وڌڻ جي سَمڪ هئي، نه پٺيان موٽڻ جو ساهس. زندگي سڀ ڪجهه ٻوڙي ڇڏيو هو. [ناويلا مان ٽڪرا]

هڪ ئي وقت ٻنهي سان پيار- پهرين هن سان زبردست پيار. پر هن جيما کان هڪ غلطي ٿي ويئي. پنهنجو راز پيڻ کي به نه ڏجي.

هو، نهايت حساس هجڻ سبب گهڙاهٽ لڪائي نه سگهي ۽ پيڻ کي همراز دوست بڻائي هن جي گهر وٺي آئي. ننڍي پيڻ وڌيڪ خوبصورت، چُست ۽ چالاڪ هئي ۽ پنهنجي پروفيشن ۾ ڊگري وٺڻ لاءِ تازوئي داخلا ورتي هئائين.

هُوءَ Dare Devil هئي هن پنهنجي محبت جي مٺايان سان هن جي دل کسي ورتي ۽ هن جي من- مندر ۾ پنهنجي لاءِ جاءِ به پيدا ڪري ورتائين پيڻ کي ان ڳالهه جي ڪا سَمڪ ئي ڪاڌ پئي شڪ شهبي جي گنجائش هڪ گهڙيلي هجڻ سبب ڪو نه هئي ۽ پيڻ کي لڪائي نه پئي ڇڏي پائي مٿي کان ٽپي هليو ته کانن جي ڪسڻن ۽ خطن جي مٿاساڻي ۽ هوءَ هن سان اڪيلي وڏي شهر هلڻ جي حملي پري ويئي. اچر جو انجمل هو: هوءَ ڪار ۾ چڙهي ويئي ۽ پڇيائين: ”تنهنجي عمر ايڪويه سال؟“

هن ورائيو: ”نيڪ، مون واري عمر! ٻنهي جي عمر ملائي به اسان اڃان جوان آهيون- ڦوه جوان.“ ائين هوءَ هن جي اڳيان ڊرائيونگ سيٽ تي ٿي ويئي.

جيما ان انتظار ۾ هئي ته هو سُٽ اچي سندس سينڌ ۾ سندن پريندو بيگي شارب پنهنجي ناز انداز سان شدي لاءِ چيو، نه ته بيءَ صورت ۾ ڪٽ آف!

هن پڇيو: ”بيگي، مرضي تنهنجي هلندي يا...“

هن چيو: ”مريض تنهنجي هلندي، بصورت ته تون هن سان ڪٽ آف ڪرين ۽ مون کي پڪ آهي ته تون ضرور ڪٽ آف ڪندين!“ هن جي جهول ۾ ويهي امالڪ گلائي سڪڻ، گڏ فوٽو سي به ڪلوز بيهي ڪيرائڻ، پيڙي ۾ کيس چٽڙي پوڻ، سنهڙا ڪٻڙا، پائي ۽ هر گوڏن تئين سُٽڻ پُسل، پيڙي ۾ ٽپ ڏيئي چڙهي سٺو اچي سندس ڪچ ۾ ڪري هو سندس لئوانس روبي کان حيران پريشان ٿي ويو.



قاضي اياز مهيسر

ورچوئل اسڪرين

”زندگي...“ سندس ذهن تي هڪ ٻيو خيال تري آيو. ”قطعن به صرف نظر ايندڙ اسڪرين جو نالو نه آهي، پر پس منظر ۾ موجود سمورين اسڪرينس جو عڪس آهي. هڪ اسڪرين زندگي جي ظاهري وجود کان پهريان آهي، ٻي اسڪرين پريزنٽ ٿينس آهي، جيڪا پل پل ۾ نئون اسڪرينس ٺاهي ٿي. ٺهي ويل اسڪرينس پاسٽ ٿينس ۾ تبديل ٿي وڃن ٿيون، ۽ جيڪو پل، ڪجهه لمحا اڳ فيوچر ٿينس هو، سو پريزنٽ ٿينس ۾ اچي هڪ نئين اسڪرين ٺاهي ٿو. ان تسلسل ۾ هڪ گهڙي اهڙي به اچي ٿي جو پريزنٽ اسڪرين سانت ٿي وڃي ٿي. ڪهاڻيءَ جو انت- نو فيوچر- ورچوئل ڊيٽ. ها، زندگيءَ وانگر... موت به هڪ ورچوئل اسڪرين آهي ۽ جيتوڻيڪ مرڻ مهل اسڪرينس ظاهري طرح ٺهڻ بند ٿي وڃن ٿيون، پر انهن جي ٺهڻ جو عمل هڪ ٻي ٿينس ۾ شفت ٿي وڃي ٿو.“

هوءَ ڪجهه سانت کان پوءِ وري لکڻ لڳي ٿي، ”مون کي خبر ناهي ته هي سڀ ڪجهه ڪڏهن ٿيڻ شروع ٿيو هو، پر اها پڪ ضرور اتر ته ان ٿيڻ مهل منهنجي اسڪرين به ٺهي چڪي هئي، ۽ ان جا سليڪانس هر ٿينس ۾ جڙي چڪا هئا ۽ منهنجي پريزنٽ اسڪرين جي سليڪانس جي ايڪٽيوٽي ٿيڻ جو انٽرئل ٽائيمر به مقرر ٿيل هو ۽ ظاهر آهي ان جي ڊي ايڪٽيوٽي ٿيڻ جو ٽائيمر به پهرين کان مقرر ٿيل آهي. مرڻ کان پوءِ ڪجهه ئي صدين ۾، مان سليڪان ۾ تبديل ٿي وڃي آهيان. پر منهنجي سليڪانس ۾ منهنجو

”وقت گذرڻ ۾ جيتري دير لڳندي آهي، ڇا اوتري دير ان وقت جي تخليق ٿيڻ ۾ به لڳندي آهي؟ ڪهڙي خبر ته وقت جا هي قافلا جڏهن کان هلڻ شروع ٿيا هئا، تڏهن کان سندن منزلون ۽ سائن پيش ايندڙ حادثا به طئي ٿيل هئا يا نه... جي هي سڀ ڪجهه طئي ٿي ٿيل آهي ته پوءِ ان سفر جو مقصد ۽ ان جون حاصلات ڪيتريون نه بي معنيٰ آهن! يا ڪٿي ائين ته نه آهي ته تخليق جو هيءُ سفر ڪنهن ڪهاڻي جي تخليق وانگر آهي؟ ڪنهن ڪهاڻيءَ جي تخليق، جنهن ۾ تخليقڪار کي ڪهاڻي لکڻ مهل ان جا ڪردار ۽ سندن انت جي ڪابه خبر ناهي هوندي، ۽ سڀ ڪجهه پنهنجي ليکي تخليق ٿيڻ شروع ٿي ويندو آهي...“

هوءَ پنهنجي ليپ ٽاپ جي مائڪرو سافٽ ورڊ تي هي سڀ ڪجهه لکي ٿي رهي هئي جو اوچتو سندس ذهن تي شام جو منظر تري آيو. اُنن جون قطارون ۽ سندن ڳچين ۾ ٻڌل چڙن جو آواز، هڪ خاموش وايومنڊل ۾ زندگيءَ جي احساس جا سُر وکيري رهيو هو. هڪ اهڙي زندگي، جنهن کي پنهنجي ئي قافلي جي اڳين ماڳن ۽ منزلن جي ڪابه ڄاڻ نه هئي.

”زندگي...“ هن تائينپ ڪرڻ شروع ڪيو، ”هڪ ورچوئل اسڪرين تي وڪريل رنگن جو نالو آهي. هڪ اهڙي اسڪرين، جنهن جي پسمنظر ۾ ڪيتريون ئي اسڪرينس شامل آهن ۽ زندگيءَ جي رنگن جا عڪس انهن سمورين اسڪرينس مان جڙي نڪرن ٿا. ۽ رنگن جون ڪجهه اهڙيون پڪسلس آهن، جيڪي اسان کي نظر اچن ٿيون ۽ ڪجهه پڪسلس اسان جي ڏسي سگهڻ جي صلاحيت کان مٿانهيون آهن.“

جيتري وسعت ڏيڻ چاهيندو آهي. مان هن جي وسعت آهيان ۽ منهنجي وسعت سندس ذات جو مظهر آهي.“

”منهنجي مري وڃڻ جو مطلب سمجه ۾ اچي ٿو توکي...؟“ هو، ٻي ساخت ۾ ڪنهن سان مخاطب ٿيندي چوي ٿي، ”مون کي مري وڃڻ لاءِ تخليق ناهي ڪيو ويو. منهنجو موت، تخليق جو موت آهي، تخليق جي پراسيس جو موت آهي. هڪ اسڪرين آف ٿيڻ سان مان تخليقڪار جي سيٽ کان ٻاهر نٿي نڪري سگهان. نه هرگز به نه. مان پنهنجي هر اسڪرين ۾ زنده رهڻي آهيان. منهنجو زنده رهڻ منهنجي مري وڃڻ کان وڌيڪ اهم امر آهي. ها، پر جيڪو ڪجهه مان سمجهي چڪي آهيان، ڇا اهم سڀ ڪجهه ٻين کي سمجهائي سگهان ٿي؟ شايد نه...! زندگي هر ڪنهن کي پنهنجي پنهنجي پرسپيڪٽو ۾ جيئڻي آهي“

هن ٻاهر ڏٺو... دريءَ جو پردو هير جي پهرئين پُرسڪون جهوٽن ۾ لهرائي رهيو هو... رات گذري چڪي هئي ۽ رات گذرڻ سان ئي سندس خيالن جي آڪاش تي روشنيءَ جا نوان ڪرڻا جرڪي رهيا هئا. ان کان اڳ جو سندس اکيون سج جي پهرئين ڪرڻي جو آڌرڀاءُ ڪن، هن وري لکڻ شروع ڪيو: ”مون کي پنهنجي زندگي پنهنجي پرسپيڪٽو ۾ جيئڻي آهي. منهنجي سوچ جي ڌارا منهنجي ڌارا آهي... ۽ مان پنهنجي تخليقڪار جي ڌارا آهيان، درياهن جي ڌارائن جيان. منهنجي ڌارا به تخليقڪار جي گهري سمند ۾ ضم ٿي وڃي ٿي آهي. ضم ٿيڻ ختم ٿيڻ جو نالو نه آهي، مڪمل ٿيڻ جو نالو آهي. مان جيڪا پنهنجي ئي تڪميل کان جدا ڪيل ڌارا آهيان، پنهنجي ئي تڪميل ڏانهن واپس ورثي آهيان ۽ تڪميل ڏانهن واپسيءَ کي موت سمجهڻ وارا دراصل پنهنجي پنهنجي ڌارائن کي سمجهي ٿي نه سگهيا آهن. منهنجي لاءِ اهو سمجهڻ انتهائي ضروري آهي ته منهنجي ڌارا کي هڪ

ڊي.اين.اي، انٽيڪٽ رهندو، جيڪو ڪڏهن به ايڪٽيوئٽ ڪري، منهنجي اسڪرين ٻاري سگهجي ٿي. ۽ مون سان گڏ تخليق ٿيل هر وجود جي ۽ ضروري ناهي ته سليڪان جي ري ايڪٽيوئشن صرف هن ڌرتيءَ تي ئي ٿئي جتي اهي سليڪان ڪنهن نه ڪنهن شڪل ۾ موجود آهن... سليڪان ڪنهن ٻئي سياري يا ڪنهن ٻي اسپيس ۾ به ري ايڪٽيوئٽ ڪري سگهجن ٿا. ري ايڪٽيوئشن لاءِ ڪنهن به وجود جو ڊي.اين.اي يا ان جي ڪاپي هئڻ ضروري آهي. ۽ جي منهنجي وجود جو ڊي.اين.اي هن ڌرتي تي پهچي سگهي ٿو، ته اهو ڪنهن ٻئي سياري يا اسپيس تائين به پهچائي سگهجي ٿو. ۽ ڪهڙي خبر ته اسان جي هن دنيا جي وجود جو ڊي.اين.اي خود هڪ ڪاپي ئي هجي... ۽ ڊي.اين.اي جو اصل يعني ماسٽر پلان، ڪٿي ٻئي هنڌ موجود هجي!

هڪ اوچتي جُڻڻ سان هو، پنهنجي وارن مان ملتي ڪلرد هيرڪلپ لاهي ڇڏي ٿي، ۽ هڪ جهٽڪي سان سندس وار گلي وڃن ٿا. هو، لکي ٿي: ”ڊومس ڊي کان ايترو ڊيجاريو ڇو ٿو وڃي؟... اهو ڏينهن، ڪائنات جي نئين تخليق جو هڪ خوبصورت ڏينهن هوندو. هڪ اهڙو ڏينهن جنهن ۾ ماضيءَ جي تخليق کي هڪ غير روايتي طريقي سان وري تخليق ڪيو ويندو. هيءَ ڌرتي يا ڪا ٻي ڌرتي ڪنهن سليڪان ويليءَ ۾ تبديل ٿيل هوندي، ۽ ان سليڪان ويليءَ ۾ موجود تخليق ڪيل هر اسڪرين جا ڊي.اين.ايز ري ايڪٽيوئٽ ڪيا ويندا. زندگي هڪ نئين ٽينس ۾ جاڳندي، هڪ اهڙو ٽينس، جنهن ۾ ڪجهه به نه گذرندو. موسمي تبديلين سان گڏ، وال ڪلاڪس، رسٽ واجز ۽ ڪئلينڊرس هڪ گذري ويل تهذيب جي تاريخ جو حصو ٿي ويندا. تخليقڪار پنهنجي تخليق جي ڪهاڻي محض هن ڌرتيءَ تائين محدود ناهي رکي. هڪ بهترين ڪهاڻيڪار جي ڪهاڻيءَ جو ڪينوس ڪڏهن به محدود ناهي هوندو ۽ هڪ بهترين تخليقڪار پنهنجي ڪردارن کي پاڻ

کان وڌيڪ حيرت جي ڳالهه اها رهي آهي ته اسان مان ڪنهن به ان انتهائي غلط مفروزي تي ڪڏهن ڪو سوال ئي نه اٿاريو.

”خير..... وقت گذري ويو“ هن هڪ لمح جي سانت کان پوءِ لکيو: ”پنهنجي پرسپيڪٽو کي پنهنجي ئي نظرن سان ڏسي ۽ پرکي سگهڻ کان پوءِ سڀ ڪجهه صاف ۽ شفاف نظر اچي رهيو آهي. مختلف رُخن ۾ وهي ويل منهنجون ڌارائون، هاڻي هڪ ڌارا جي وهڪري ۾ اچي رهيون آهن.... مختلف ورچوئل اسڪرينس ۾ ٿئي ويل منهنجا عڪس، هاڻي هڪ ئي اسڪرين ۾ فوڪس ٿيڻ لڳا آهن. ها، هيءُ اها اسڪرين آهي، جنهن مان ڪڏهن منهنجا ئي عڪس، مختلف اسڪرينس ۾ ڏي فوڪس ٿي ويا هئا. ميلاپ جي هن موڙ تي ٻيو ڪجهه به ناهي، سواءِ هڪ انتهائي حيرت انگيز سُڪون جي. هڪ اهڙو سُڪون، جيڪو شايد جنت کي به، ست آسمان هيٺ ڇڏي آيو هجي....“

وڌيڪ ڪجهه لکڻ کان پهرين، سندس نيشن جي هنج ۾، پُرسڪون ننڊ جون واديون لهي آيون هيون... شايد وڌيڪ ڪجهه لکڻ جي ضرورت ئي نه رهي هئي.

اونهي ۽ گهري سمند مان ڌار ڪيو ئي ڇو ويو....! ۽ ڌار ٿيڻ کان پوءِ، جي پنهنجي ئي سرچشمي ۽ منزل جي خبر نه هجي، ته پوءِ رهن ۾ سواءِ پٽڪڻ جي ٻيو رکيو ئي ڇا هي؟“ هوءَ هڪ ٿڌو ساهه ڀريندي دريءَ کان ٻاهر، جهونجهڪڙي جي هلڪي روشنيءَ ۾ روشن ٿيندڙ نيري آسمان جي گهرائين ۾ هڪ نظر وجهي ٿي ۽ ڪجهه سوچي وري لکڻ لڳي ٿي: ”مان ايتري پاڻ ڪڏهن به ناهيان پٽڪي، جيترو مون کي پٽڪايو ويو آهي. ننڍپڻ کان جوانيءَ تائين، زندگيءَ کي پرکڻ ۽ ڏسڻ جا رُخ پاڻ ئي طئي ٿيندا ويا.... پنهنجي نظر ۾ ٻين جي روشني حاوي رهي.... ڪڏهن سوچيو ئي نه ته ٻين جي روشنيءَ کي پنهنجي اکين ۾ سُرمي جيان پاڻڻ ڪيتري حد تائين پنهنجي ئي ڏسي سگهڻ جي صلاحيت کي انڌو ڪري سگهي ٿي. ۽ سڀ کان وڌيڪ افسوس جي ڳالهه اها، ته مان به پنهنجي خلقڻهار کان ٻين جيان، ائين ڪنڊندي رهيس جيئن ڪا ٻڪري ڪنهن ڪاسائيءَ کان ڪنڊندي آهي، يا ڪو شاگرد پنهنجي ڪنهن ظالم استاد کان، جنهن جو پهريون ڪم ٻار کي خونخوار نظرن سان ڏسي سندس دل ۾ خوف پيدا ڪرڻ هوندو آهي. ۽ سڀ



حيدر زريب جي هن وقت جيڪا پاڻ کي وڌ ۾ وڌ خوبي لڳي ٿي، اها اها آهي ته سندس لکيل ڪهاڻي، ۾ ڪهاڻي ملي ٿي، جيڪا کيس پڙهندڙ تائين پهچائڻ سولي آهي. پاڻ نه ته اڃا لفظ خرچ ڪري ٿو ۽ لغاضيءَ کان توڙي ورڃاءُ کان بچيل نظر اچي ٿو.

ڪهاڻيءَ جو مرڪزي خيال ڳولي لهڻ ته سولو آهي، پر انهيءَ مرڪزي خيال کي ڪهاڻيءَ جي روپ ۾ آڻڻ ڏکيو ڪم به آهي. محنت طلب به آهي ۽ تخليق طلب ڪم به آهي. اڄڪلهه جيڪي گهڻيون نثيون ڪهاڻيون ڇپجن ٿيون، انهن ۾ اڃا به مونجهارو پاتو ٿو وڃي يا وري ٽلهي نمري بازي، پر حيدر زريب انهن ادبي عيبن کان آڇو نظر اچي ٿو ۽ سندس مرڪزي خيال کي اعليٰ ڪهاڻي ملي ٿي ۽ هو بنا نعري جي ۽ بنا اڃاڻي ڪوڙ جي ڪم جي ڳالهه ڪري وڃي ٿو، جيڪا پڙهندڙ جي ذهن ۾ کٻي وڃي ٿي.

وڏي، چنڊاڻ کان پوءِ ڪهاڻي جي ڊيفينيشن اها اچي بڻبي آهي ته گهڻ پلسٽين زندگيءَ جي ڪنهن پهلوءَ کي ائين ڳولي لهڻ يا Explore ڪرڻ کپي ته جيئن اها هڪڙي پاسي پڙهندڙ جي Aesthetic sense کي وڃي ڀڄي ته ٻئي پاسي پڙهندڙ جي ذهن ۾ ڪجهه سوال ڇڏي وڃي. انهن سوالن جو حل ليکڪ نه پر پڙهندڙ هئڻ گهرجي، سو حيدر زريب جون ڪهاڻيون به انهيءَ ڊيفينيشن تي پوريون آهن ٿيون. وٽس ”داخل“ ۽ ”خارج“ هڪ ٻئي لاءِ لازم ۽ ملزم نظر اچن ٿا.

— عبدالقادر جوڻيجو

(پيش لفظ، ص 8)



روشنی

شگفته شاه

خاندان جون نه هیون، ان لاء ڪنهن کي فڪر به نه هو ته اهي ڪهڙا ڪپڙا پائي آيون هیون. هو ته هميشه کان سڀل رهندي هئي، انڪري هن سدائين پنهنجي لاء اهڙا ڪميسٽس ٻڌا هئا. هن لاء اها ڪا نئين ڳالهه نه هئي.

اوچتو ڳاڻڻ ۽ نچڻ لاء ڳوٺان گهريل شيدائين ڏهل وڃائي سهرڙا ڳاڻڻ شروع ڪيا ته به نوجوان چوڪريون نچڻ لڳيون. ان سان گڏ دولت جو نماء گهور جو روپ ڌاري شروع ٿي ويو. هڪ ٻئي تان گهورون گهوري سون سون جا نوٽ ڏنا پئي ويا. اوچتو ڪنهن پاسي کان صدف ائي ته ساحره حيران ٿي ڏٺو. هو اڄ به اوتري خوبصورت، سمارت ۽ نوجوان پئي لڳي، جيتري شادي کان اڳ هئي... الترامڊ بيحد قيمتي ۽ نفيس ساڙهي پاتل اهڙي اسٽائيلش، جهڙيون انڊين ڊرامن ۽ فلمن ۾ ايڪٽريسن کي پهريل هونديون آهن. سندس سنگ مرمر جهڙو وجود شاديءَ جي لاشنگ ۾ جرڪي رهيو هو. نج گولڊ جو هڪ ڳرو سيٽ ۽ ڍڳ سونيون چوڙيون. هڪ ٻانهن ۾ ته ڪڙا ٻي ٻانهن ۾ ڊاء ٿيل وار. هن انتهائي غرور مان پنجن پنجن سون جا نوٽ گهوري نچندڙ شيدائين ڏانهن اڇلائي ڇڏيا، جن کي هو ديوانگيءَ مان ميڙڻ لڳيون.

پنهنجي مائٽياڻي صدف کي ڏسندي ئي کيس اهو وقت ياد آيو جڏهن هو سندس ڪاليج فيلو هئي. هو پنهنجي سونهن سوپيا ۽ اسٽائل سبب پوري ڪاليج ۾ مشهور هئي. اتر ڪنڊي ئي جڏهن ساحره ٻُڌو ته صدف جي شادي ڪنهن وڏيري سان ٿي رهي

جيئن ئي ساحره شاديءَ لاء جي دروازي مان داخل ٿي اندر پهتي ته ڏٺائين ته لان ۾ ڪجهه پنتي رکيل ڪرسيون کان سواءِ باقي سڀ پر جي چڪيون هيون. کيس ڪجهه دير ٿي ويئي هئي. هو پنهنجي پيڻ جي ڳولا ۾ هيڏانهن هوڏانهن ڏسندي رهي جنهن جي ڏير جي شادي هئي. هو کيس ايڏين عورتن ۾ نظر نه آئي، ته آخر ۾ خالي پيل ٽيبل ڏانهن وڌڻ لڳي. ان وچ ۾ ڪيترن ئي مهمان عورتن، مائٽائين ۽ پيڻ ظاهره جي ساهرن سان ملندي به رهي. مهانگن ڪپڙن ۽ زيورن ۾ جنجهيل عورتون سندس سادن ڪپڙن، نازڪ زيورن ۽ هلڪي ميڪ اپ کي عجيب نظرن سان ڏسي رهيون هيون. اڳتي وڌندي هن ڪجهه جملا ٻڌا. ”ماڻي! نه زيور نه رُت... صفا پئي... ۽ لسا قيقا ڪپڙا!“ ”هونهن، ڪجهه هوندس ته پائيندي نه...؟“ ”پر لڳي سهڻي پئي ڳالهه ڪجي حق جي.“

اهڙا جملا هن لاء نوان نه هئا، انڪري هن گهڻو ڌيان نه ڏنو ۽ آخر هڪ ٽيبل جي چوڌاري پيل ڪرسي مان هڪ تي ويهي اطمینان سان سڄي لان جو جائزو وٺڻ لڳي. اهي ئي ساڳيا چهره، وڌگهراڻيون عورتون زيورن ۾ جنجهيل، زرق برق ڪپڙا پهريل. الترامڊ، سيلوليس پاتل، اسٽريڪ ۽ ڊاء ٿيل وار. ڳالهائڻ ۾ نخرو. هر پاسي بس دولت جي ڏيک جا منظر هئا. ساحره کي هڪ سڀل ساڙهي، انتهائي نازڪ سونو سيٽ ۽ ڪجهه نفيس سونيون چوڙيون ٻانهن ۾ هوندي به هو کين ’ويچاري‘ نظر آئي، جڏهن ته اتي ٻيون شهري عورتون ته موسم جي مناسبت سان لان جي وچن ۾ به هيون. پر جيئن ته اهي سندن

”مهراڻ“

آهي، جنهن جي زال ڪجهه وقت اڳ گذاري ويئي هئي ۽ ٻار به وڏا هيس ته هن ماءُ کي چيو هو: ”امي! هو ته اڃان ايڏي ڀنگ ۽ ايتري حسين آهي، پوءِ ڪيس ڪهڙي ضرورت پئجي آهي اهڙي ماڻهوءَ سان شادي ڪرڻ جي؟“

”اما! ڇوڪرين کي ڇا گهرجي؟ سٺا ڪپڙا، زيور، پئسو..... عمر ۽ ٻارن ڀڄڻ سان ڪهڙو ٿو فرق پوي؟“

”آءٌ ته هن جي جاءِ تي هجان ته ڪڏهن به اهڙي شخص سان شادي نه ڪريان.“

”تنهنجي ته هر ڳالهه ئي نرالي آهي..... توکي ڇا چئجي.“ ڀرسان ويٺل پيش طاهره چيس، جيڪا هٿن پيرن جي ٺهڻ تي هٿيل نيل پالش جي سُڪڻ جو انتظار ڪري رهي هئي.

”مون ته ان لاءِ پئي چيو، جو صدف التراماد آهي ۽ هُو شخص روايتي وڏيرو آهي، ان ڪري هُو Survive نه ڪري سگهندي.“

”منهنجي خيال موجب اسان جي خاندان ۾ به اهڙا ڪيترائي مرد آهن جن جون زالون التراماد آهن. اهي شهرن ۾ رهن ٿيون ۽ کين هر قسم جي آزادي آهي.“ هن وڌيڪ بحث نه ڪيو هو.

ڪجهه عرصي بعد صدف جي شادي ٿي ويئي. هوءَ شهر ۾ ڪيس اڪثر ڪار ڊرائيو ڪندي، ته ڪڏهن خاندان جي شادين مرادين ۾ قيمتي ڪپڙن ۽ زيورن ۾ جنجهيل نظر ايندي هئي. روايتي وڏ گهرائون ڪيس رشڪ مان ڏسنديون هيون. ڪجهه عرصي بعد هن کي پُٽ ڄائو ته هن پُٽ جي خوشيءَ ۾ سڄي خاندان جي شاندار دعوت ڪئي. هوءَ فٽشن مطابق قيمتي ريشمي ڪمر وارو پڙو ۽ چولي پهري، ۽ معمول موجب سونن زيورن سميت سڀني جي نگاهن جو مرڪز بڻيل هئي. نه فقط اهو، پر جڏهن پنهنجي ساهيڙين سميت اسٽيج تي فلمي گانن تي فلمي انداز ۾ نچڻ لڳي ته سندس سونهن سوپيا ۽ ادائون ڏسي ڪيترين ويچارين جو آهون، نڪري ويون، جيڪي بي ڊوليون ۽ ڦيڦيون ٿي چڪيون هيون. ساحره

ماضيءَ جي سوچن ۾ گم هئي ته پر واري ٿيل تي ويٺل هڪ وڏ گهرائيءَ جي ٻار جي زوردار رڙين ۽ رائيٽن تي هن چرڪ ڀري حيران ٿي ڏنو. تازي پرڻيل چوڪريءَ پنهنجي سال ڏيڊ جي ٻار کي بيدرديءَ سان ڪڇ مان لاهي ڇڏيو هو. ٻار بيتلبيءَ سان هر هر ڏانهس ٿي وڌيو ۽ هن هر پيري هٿن سان ڪيس ڀري ڪندي آخر پاسي ۾ ويٺل ٻي چوڪريءَ کي چيو:

”چوري نياڳي الاتي ڪيڏانهن ويئي. ننڍڙي کي سنڀالڻ بدران رُلندي ڦري. هن ته منهنجن ڪپڙن جي ڪريز تي خراب ڪري ڇڏي آهي. نه ڪنهن سان ڳالهائڻ ٿو ڏئي نه ويهڻ ٿو ڏئي. او چوري بچل... اچين نٿي هيڏانهن يا! وات پٽيو پيو اٿس دهل تي. شيدي شل نه ڏهل ٻڌن.“

جڏهن ستن اٺن سالن جي هڪ ننڍڙي مزدار لڳندڙ شيدائي، چمڪڻ ڪپڙن ۽ گهري ڪاري رنگ ۾ نمايان ٿيندڙ اڇين جرڪندڙ اکين سان ويجهو آئي، ته وڏ گهرائي ٺهڻ ڪيس پنن تي هڪ زوردار دٻ وهائيندي چيو:

”تو کي مون ننڍڙيءَ کي سنڀالڻ لاءِ آندو آهي نه جلدي هن جو فيڊر ٺاهي کڻي اچ ۽ کڻي وڃي کير پيارينس. اٿي جلدي ڪر، ته ڏاڇ ته ڏسان ڪهڙو آهي؟“

شيدائيون ’وڏ گهرائين‘ کان زيورن جا سيٽ وٺي کڻي ڏيکارڻ لڳيون:

”اما! هيءُ سيٽ ٽن لکن جو.“

”واھ... واھ...!“ ٻي شيدائي سر وٺائيندي چيو.

”اما هي سيٽ اڍائي لکن جو“

”واھ... واھ...“

”اما، لاٽون جو هيءُ وڳو خاص ڪراچيءَ جي وڏي دڪان تان ورتل سول لک جو“

”واھ... واھ...“

”اٿي ويجهو وڃي ته ڏسان...“ هڪ ٽلهي عورت ٿل ٿل ڪندي اڳتي وڌي.

اهو سڀ ڪجهه ڏسندي ساحره کي وحشت ٿيڻ لڳي، پر اهي سڀ ڳالهيون ته امير خاندانن جي شادين مرادين جو لازمي حصو هونديون آهن.

”صف جي شادي به ته ٻارن ٻچن وارن سان ٿي
تڏهن ته هن جي ڀر ورتي هئي.“

”هن جي زال گذاري چڪي هئي. تون ڇا
ڪنهن جي پهچاڻ وڃي ٿيندين؟“

”اسان جي خاندان ۾ ڪيترن ئي رئيسن جون به
به زالون آهن، اها ڪا نئين ڳالهه ته ڪانهي. ٻي ڳالهه ته
پهچاڻ جو تصور ڪٿي پئي هنڌ هوندو، مسلمان مردن
کي هڪ ئي وقت چئن زالن رکڻ جي اجازت آهي.“

”صف جنهن سان شادي ڪئي ان جو سوشل
اسٽيٽس به ته ڏس! تون جنهن سان شادي ڪرڻ چاهين
ٿي، هن وٽ آهي ئي ڇا سواءِ نوڪريءَ جي؟“

”آءٌ خود به ليڪچرر آهيان ۽ توکي خبر آهي ته
مون زندگيءَ ۾ ڪڏهن به قيمتي ڪپڙا ۽ زيور نه پاتا
آهن. جڏهن ته اسين افورڊ ڪري سگهون ٿا پوءِ به اهي
شيون منهنجي لاءِ اهم ڪونهن، ته شاديءَ بعد افورڊ نه
ڪري سگهيس ته مڙئي خير آهي. جيڪڏهن آءٌ به
ڪنهن وڏيري سان شادي سريان جيڪو شادي شده
هجي ته نيڪ، بي مخالفت ان ڪري جو هو هڪ
پوري ساري فيملي سان تعلق ٿو رکي، پر ٻنڪيو
پينگيو نه آهي.“

”سوچي وٺ ساهر، هڪ ٻيءَ عورت جو وجود
برداشت ڪري سگهندين؟ عورت ڪڏهن نه چاهيندي
آهي ته سندس مڙس جي زندگيءَ ۾ شيئر ڪرڻ واري
ڪا ٻي عورت هجي.“

”مون کي يقين آهي ته سجاد اهڙو ماڻهو نه آهي
جيڪو اسان ٻنهي مان ڪنهن سان ناانصافي ڪندو، نه
ئي آءٌ روايتي زالن وانگر ڪنڊيس. باقي رهي ڳالهه
عورت جي ٻيءَ عورت کي نه برداشت ڪرڻ واري، ته
ڇا توهان کي خبر ناهي ته صف جو گهر وارو ۽
معاف ڪجو خود توهان جو گهر وارو، ٻين عورتن ۾
انوالو رهيا آهن؟“

”مرد ته اهڙا هوندا آهن. ٻاهر جيڪو ڪپڻ وڃي
ڪن، وڃي ڏوڙ پائين، پر گهر ۾ ته ٻيءَ کي نٿا آڻين.“
”واھ آبي واھ! اسان جي عورتن جي ان سوچ
ئي ته ٻيڙو ٻيڙو ٻيو مذهب رکندڙن وانگر بي

ڏاڍ ڏيکارڻ کان پوءِ خاندان جون نوجوان
چوڪريون اسٽيج تي پهتيون. ايڪو ساوونڊ تي
ڌماڪيدار انڊين گانن تي فلمي انداز جي ڊانسن جو
ڄڻ مقابلو شروع ٿي ويو. هر چوڪري هڪ اڀسرا ٿي
لڳي جن وڏ گهرائين کي پنهنجن پٽن لاءِ رشتن جي
ڳولها هئي آهي خاص طور تي ’الرت‘ تي کين ڏسي
رهيون هيون.

”اٽي ادي! (فلائي) ڪنهن جي ڏي آهي؟“

”مگھو ٿيل ته نه اٿس؟“ وغيره وغيره

شيدياتين جو تولو پنهنجن دهلن ۽ ڊفولين کي
حيدر ساهر جي ڀرسان آيو ته کيس ڏسي سڀ
وزري واري سان سندس هٿ ڇمي ڪيڪارڻ لڳيون:

”اٽي جيڃان! تون ڪوھ اتي اڪيلي ويئي
آهين؟“ هڪڙي شيدياتيءَ سوڀاريءَ جي تڙ کي چاڀو
ڏيندي پڇيو.

”آءٌ آبي ظاهره کي پئي ڳولهيان، پر لڳي ٿو ته
هوءَ ڪنوار سان گڏ ايندي... توهان جو ڳائڻ رجائن وارو
ڪم ڪيئن پيو هلي؟“

”اٽي ڇڏ ڪتي جيڃان! هاڻي مڙئي پيا هلون...
هي ڏس اسٽيج تي ڇا ته ڊانسون لڳيو. ڀيون آهن،
سو هاڻي اسان جي سنڌي نموني کي ڪير ٿو
پڇي.“ ٻي شيدياتي منهن کي موڙو ڏيندي چيو.

”اوهين به ڊسڪو ڳايو ته ماڻهو خوش ٿين
ن؟“ ساهر ائين چوندي پرس مان پئسا ڪڍي کين ڏنا
ته سڀني پنهنجا ڪٽيل ڏند کڻي ڪڍيا.

پوءِ آهي پاڻ ۾ ويهي گهور جو ليکو چوڪو
ڪرڻ لڳيو. ساهر وري ماضيءَ جي يادن ۾ گر ٿي
ويئي جڏهن صف جي سندس عمر کان پيشي
شخص سان شادي پئي ٿي ته ظاهره ان جو پاسو ڪنيو،
پر جڏهن هن گهر وارن کي ٻڌايو ته هوءَ هڪ اهڙي
ماڻهوءَ سان شادي ڪرڻ تي چاهي جيڪو شادي شده
هو ته سڄي گهر ۾ ٻائيتال مچي. سڀني کان گهڻو
گوڙ ته ظاهره مچايو:

”تو کي هڪ شادي شده شخص مليو آهي، ٻيو
ڪو دنيا ۾ ڪونهي رهيو.“

شادي ڪرڻ تي زالون واويلا مڃايو ڇڏين، يعني شرعي ڪم لاءِ گهوڙا گهوڙا، باقي نگاه ڪرڻ جي مڪمل اجازت آهي... ۽ سجاد نگاه نه پيو ڪري بلڪ نگاه کان بچڻ لاءِ ٻي شادي پيو ڪري.“

طاهره لاجواب ٿي ويئي. نيٺ سڀني کي سندس فيصلو مڃڻو پيو. شاديءَ بعد واقعي سجاد ٻنهي سان سٺو پئي نڀايو. سندس پهرين گهر واري به تعليم يافته هئي ۽ سندس هڪ نياڻي هئي. شروع ۾ ته هن به ٿورو ردعمل ڏيکاريو پر پوءِ ٻيئي پاڻ ۾ ائين نهئي ويون جو چڻ گهريون ساهيڙيون هجن. ساحره کي پُٺ ڄاڻو ته ڪانئس وڌيڪ هوءَ هن کي سنڀاليندي هئي ۽ نياڻي وري ساحره سان گهڻي هري وئي. هن وقت به هوءَ پنهنجو پُٺ هن جي حوالي ڪري آئي هئي. کيس پنهنجي فيصلي تي ڪوبه پڇتاءَ نه هو، بلڪ هوءَ پنهنجي گهر واريءَ مان خوش ۽ مطمئن هئي.

اوچتو ڪنوار جي اچڻ جو گوڙ شور ٿيو ته ساحره پنهنجن خيالن مان نڪري آئي ۽ شيڊيائون ڊهل ۽ ڊفليون کڻي اسٽيج ڏانهن ڀڳيون ته جيئن موقعي مهل جا سنهرا ڳائڻ. ڪنوار قيمتي ڪپڙن ۽ زيورن ۾ آسمان تان لٿل ڪا پري ٿي لڳي. ٿوري دير بعد طاهره وٽس آئي.

”تون اتي پري ۽ اڪيلي ويئي آهين ۽ حسب معمول توکي اهي ئي سادا سودا ڪپڙا ۽ زيورن بنا! جڏهن ته مون توکي فون ڪري تاڪيد ڪئي هئي ته مون تان منهنجا ساڙها نه کائڻجانءِ... سٺا ڪپڙا پائي اچجانءِ. ۽ جيڪڏهن تو وٽ زيور نه هئا ته مون کان...“

”بس آبي بس“ ساحره جو موڊ آف ٿي ويو. ”پر مون کي انهن شين سان هميشه کان دلچسپي نه رهي آهي. آءٌ ته اهڙي ئي رهنديس. جي شاديءَ ۾ نه اڃان ها تڏهن به توهان ناراض ٿيو ها باقي جيڪڏهن منهنجي ڪري توهان جي ساهرن ۾ توهان جي بي عزتي ٿي ٿئي ته يا ته توهان اڳتي سڏجو نه يا ته وري آءٌ نه اينديس.“

”چري آهين ڇا؟“ طاهره پيار ڪندي چيس.

”اهي ته خانداني روايتون آهن، ڇا ڪجي؟“ چڱو، تو منهنجي ڳالهين کي دل ۾ نه ڪجانءِ. الله توکي پنهنجي گهر ۾ آباد رکي،“ ائين چوندي هوءَ اسٽيج ڏانهن هلي ويئي. هاڻي رات گهڻي ٿي چڪي هئي. مايون ۽ ٻار ٻڪ ۾ ٻاه ٿي رهيا هئا ٻارن ته ٻڪ ۽ ننڊ سبب مائرن جو ويهڻ ۽ ڳالهائڻ جنجال ڪري ڇڏيو هو. خبر پيئي ته مردن ۾ ماني لڳي چڪي هئي هن سوچيو: ”هن سماج جو سرشتو ڪڏهن بدليو؟ ٻار هميشه مائرن سان گڏ هوندا آهن، ۽ ننڊ ۽ ٻڪ جا ڪچا هوندا آهن، ان ڪري اصولن ته ماني اڳ ۾ عورتن ۾ هلڻ گهرجي يا، پوءِ هڪ ئي وقت ٻنهي پاسي شروع ٿيڻ گهرجي. پر ائين ٿيندو نه آهي، ۽ پوءِ اڪثر مرد ماني کائڻ بعد زالن تي تڪڙو نڪرڻ لاءِ ڌمريا آهن. اهي ويچار يون تڪڙ ۾ ماني کاڌي نه کاڌي ڪري نڪرنديون آهن. ۽ پوءِ ٻيا ته هليا ويندا آهن، پر خاندان وارن کي رسمن لاءِ آڏي، رات تائين ويهڻو هوندو آهي. جيڪي جاب ڪرڻ واريون هونديون آهن اهي پريشان، ته صبح جو سوير ٻار ڪيئن اُتندا ۽ هو ڪيئن نجاب تي وينديون. آخر ڪڏهن اهي فضول روايتون ختم ٿينديون؟“

”گهٽ اچي ويو.“ گوڙ ٻڌي هن اسٽيج ڏانهن ڏٺو ته کيس چڻ ڪرنٽ لڳو. ڪنوار جيڪڏهن Positive فوٽو هئي ته موصوف Negative. سندس ماءُ ۽ پيڻون مٿس نوٽ گهروي رهيون هيون. پوءِ فوٽو ۽ موي سيشن هليو. ان دوران ماني لڳي، ته نه ڪنهن کي ڪنوار ياد رهي ۽ نه گهٽ سڀ مانيءَ تي ائين اچي ڪريا چڻ آخري ماني هجين زندگيءَ جي.

”Oh Teacher, you are looking gorgeous“ اوچتو سندس اسٽوڊنٽ چوڪرين کيس ڏسي گهيري ورتو. ”ٽينڪس!“ هن مرڪي چيو ۽ سوچيو ته اندر جو حسن ته اهڙا ئي ماڻهو ڏسي سگهن ٿا. هوءَ قيمتي ڪپڙن ۽ زيورن بنا به پنهنجن شاگردن لاءِ خوبصورت هئي.

ماني کائي هرڪو روانو ٿيڻ لڳو. هوءَ به طاهره کان موڪلائي لان جي دروازي کان نڪتي ۽

ڪراھت محسوس ٿي هن ٿورو اڳتي وڌي موٽڻ تي
ڪال ڪري ڌري گهٽ روتڻهارڪي نهجي م جيئو
”سجاد، سجاد، تون ڪٿي آهين“ مون کي هن
اونڊاهي کان ڊپ پيو ٿي“

”آءٌ ته تنهنجو مسيح ملندي ئي روڊ تي بيٺل
آهيان تون ڏسڻ م نه پئي اچين جڳو ترس. آءٌ اڳتي
اچان ٿو“

هوءَ گهرا گهرا ساه ڪن لڳي. اوچتو موٽڻ
جي روشنيءَ م سجاد وٽس پهتو ۽ سندس هٿ پڪڙي
کيس اونڊاه مان ڪڍي روشنيءَ م وٺي آيو. ته سندس
پيلو پنڄي ويل چهرو ۽ اکين م آڻڻ ڏسي پريشان ٿي
پڇيائين: ”ڇا ٿيو ساهر؟“

”اونڊاه کان ڊچي ويس.“

”ڇو... هاڻي ته نڪ آهين نه؟“

”ها اُهو... تو جو اونڊاهيءَ مان چڪي روشنيءَ
بر آندو آهي.“

”اوه! اونڊاه کان ڊچي وئين.“

هن مضبوطيءَ سان سندس هٿ پڪڙي روڊ
ڏانهن وڌندي چيو: ”آءٌ توکي ڪڏهن به اونڊاه م بيٺو
۽ خوفزدہ ٿيڻ نه ڏيندس. توکي هميشه روشنيءَ ڏانهن
وٺي ايندس. اهو منهنجو توسان واعدو آهي.“

سجاد کي موٽڻ تي مسيح ڪري ٻڌايائين ته هو،
نڪري پيئي ته جيئن هو به مرداتي شاهياني مان
نڪري اچي. اچان هن نروازو پار ٿي مس ڪيو ته
اوچتو اونڊاه ٿي ويئي. هن سمجهيو ته لائيت هلي
ويئي آهي، پر پوءِ خبر پيئي ته فقط نروازي کان وٺي
روڊ تائين جي فصلي وارا بلب شايد ڪنهن نار وغيره
نڪرڻ سبب اڇمي ويا آهن. ساهر ٿورو گهٻرائجي
ويئي، ڇو ته اڄ وڃ نه هئڻ برابر هئي. هن کي سجاد
نظر نه آيو ته اڳتي وڌندي هوءَ اهڙي جاءِ تي پهتي
جتي مرداتي پاسي واري ڦٽت م ٿوري وڌي هئي. هوءَ
پاڻ ته اونڊاه م هئي سو کيس اُن وٽي، مان ڪير
ڏسي نه پئي سگهيو. هن سجاد کي ڏسڻ لاءِ وٺي، مان
جهتي پاتي ته اندريون منظر ڏسي پنڊ پيڻ ٿي ويئي.
تيز روشنين جي شيد م ڪجهه گرلس ڊانس ڪري
رهيو هيون. ۽ مرد مٿن سون سون جا نوٽ گهوري
رهيا هئا. ۽ پوءِ صدف جي گهرواري هڪ ڊانسر کي
پنج سون جو نوٽ ڏيکاري ويجهو سڏيو. هوءَ نوٽ وٺڻ
لاءِ سندس ويجهو ويئي ته هن جهٽ م کيس هٿ کان
پڪڙي پاڻ ڏانهن ڇڪيو ۽... سڀ مرد تهڪ ڏيڻ لڳا.
ڊانسر به کلندي پئسا وٺي آئي، ۽ پوءِ ته ڄڻ اهو سلسلو
شروع ٿي ويو.

ساهر کي اهو منظر ڏسي بي انتها وحشت ۽



”محترم پروين موسيٰ مين جو هيءُ ڪتاب ”آديسين ادب آهي اڪڙين م“ هڪ ٻنھ منفرد، نئين ۽ انوکي
موضوع تي تيار ڪيل آهي، جنهن ڏانهن اڳ م شايد ئي ڪنهن جو ڌيان ويو هجي. مون پاڻ به جڏهن
پهرين اهو ڏٺو ته سوچيم ته اها ڪهڙي ريسرچ آهي ۽ ان جو پڙهندڙن کي ڪهڙو فائو ٿيندو؟ پر پوءِ جيئن
جيئن ڪتاب پڙهندي ويس ته محسوس ڪيم ته ان ڪم کي ليکڪا ڪيترن ئي پهلوئن کان هٿ م کنيو
آهي. هن سنڌي تخليقڪارن جي تخليقي ڪوشش پٺيان ڪنهن نه ڪنهن ريت شاھ جو اثر محسوس
ڪرايو آهي. پوءِ اهو عنوان جي صورت م هجي، موضوع جي صورت م يا بيتن جي سٽن جو جمليتي
استعمال هجي. شاھ صاحب هونءَ ئي سنڌ جي عام ماڻهن، مردن ۽ عورتن، م مقبول آهي. سندن دلين م

رهي ٿو. جذبن ۽ احساسن جي ترجماني ڪري ٿو ۽ سندن روزمره جي محاورن م هن جا خليق ٻول چوڻين ۽ اصطلاحن جي
صورت م استعمال ٿيندا رهن ٿا، جيڪا ڳالهه ثابت ڪري ٿي ته شاھ سندن جي سائيڪي، جو حصو پنڄي جڙو آهي اها ڳالهه ته
ٿي عام ماڻهن جي، پر جيڪي اديب آهن، عالم، دانشور ۽ فنڪار آهن انهن وٽ شاھ جي اهميت ڇا ٿي بي آهي عام ماڻهو
جيڪڏهن شاھ جي عوامي محاورن م پيش ڪيل زندگيءَ جا معاملو ۽ مسئلا پڙهن، ٻڌن ٿا، سندس عظيم داستانن تي
شاعري، مان حظ حاصل ڪن ٿا يا نصيحت، ڪو درس حاصل ڪن ٿا ته عقل ۽ ڏاهپ وارا تخليقڪار ساڳي ڪلام م سحر
علامتن، استعارن، تشبيلن ۽ علم عقل وارن نڪتن مان ڪيئي معنيٰ جا امله ماڻڪ حاصل ڪن ٿا.“

ڊاڪٽر فهميده حسن

”پر اکر“ مان ٺڪرو، ص 232

قاسمائي اڪيڊمي، حيدرآباد: 2009ع



پيائي

فقير محمد ڍول

هئا، ته منهنجو هاءِ ٿسي پيو هو. امڙ ويچاري دلاسا ته ڪوڙ ڏنا ها، پر ذهن جي پڪيءَ کي سُڪون ڪونه هو، ڦٽڪي ۾ هو. اهي ئي اهي ڏينهن هئا، جڏهن صائم منهنجي ڪلهي تي هٿ رکيو هو ۽ سندس نرم نازڪ هٿ مون کي ڪاٽڻ لاءِ واجهائيندڙ حالتن جي وڏين ازگر بلائن جا وات بند ڪري ڇڏيا هئا. هن حالتن جي طوفاني سمند ۾ لڙهندڙ هن ڪڪ کي ٽانڪو ڪيو هو. مون کي سندس ٻاجهارين اکين ۾ آڪيرو ملي ويو هو، سُڪون جو آڪيرو.

اڄ به پنهنجي منهن ويهي سوچيندو آهيان ته صائم مون ۾ ڇا ڏٺو هو جو سندس من مون جهڙي ماڻهوءَ تي موهت ٿي پيو هو. آءٌ قد جو ڊگهو، منهن به ڊگهو، رنگ جو سانورو، اکيون ذري گهٽ چُنجهيون، نڪ مڙئي نڪتل، وات اجايو وڏو، هلڪا شهپر. سي به مرضيءَ وارا آڏا آبتا، چهرو سدائين موهيڙن جي ور چڙهيل، اهڙي عام ۽ سادي ماڻهوءَ کي هوءَ چري چوڪري دل ڏيئي ويئي، جا پاڻ رنگ جي ڳوڙي ڇٽي، قد جي پوري، منهن موڪرو، اکيون وڏيون چيرويون، نڪ ڊگهو، چپ سنهڙا، وات ننڍو، واز ونگي، سينو ڀريل ۽ چيلھ ايتري سنهي ڄڻ هئس ئي ڪان.

مون کيس سُتت ئي ٻڌائي ڇڏيو هو: ”صائم! تو اهڙي ماڻهوءَ سان نينهن جو ناتو لاتو آهي، جنهن جا ڪلها ڪرم جو بار ڍوئي رهيا آهن. پيار جي رشتي سان نٻاه جي سگه منجهن آهي ئي ڪان. هو دنيا جي ريتن رسمن ۽ ٻين ”مهراڻ“

صائم سان ڏيٺ ويٺ ڪا گهڻي پراڻي ته نه هئي ۽ ئي ڪا گهڻي نئين هئي. نوڪريءَ سانگي روز جو بس وارو سفر ساڻس ڏيٺ ويٺ جو سبب بڻيو هو. هڪٻئي کي دل ڏيئي ويٺاسين ۽ پيار ٿي ويو. پيار، جيڪو سمند آهي. اسان اکيون ٻوٽي ان سمند جي گهرائيءَ ۾ لهندا وياسين ۽ ان حد کي وڃي پهتاسين جتان واپسي ناممڪن هوندي آهي.

صائم رڳو منهنجو پيار نه، پر منهنجو سهارو به هئي. هن مون کي ان وقت سهارو ڏنو، جڏهن ابو مرهيات هن فاني جهان کان بقا ڏي روانو ٿي ويو هو. ابي کان پوءِ پوڙهي امڙ، چار ڀائر ۽ ٻه ڀينرون منهنجي سانگي ها، ۽ تڏهن منهنجي حالت ڪا چڱي ڪانه هئي. هڪڙو ڊپ منهنجي اندر ۾ گهر ڪري ويو هو، ته هيءُ آپ جيڏو وسيع جهان اهو برده فروش آهي جيڪو فرشتن جهڙن معصوم ٻارڙن کي ٻُڪل وجهي، مينهن. واءُ ٿي ويندو آهي. مون ڀانيو ته آءٌ به اهڙوئي معصوم ٻار آهيان، جنهن کي دنيا جو برده فروش، اجهو تو ٻُڪل وجهي اغوا ڪري. هونئن آءٌ ايڏو ننڍڙو به ڪونه هئس. نوجوان هيس ۽ جواني منهنجي اڳڻ تي پير پري آئي به هئي، پر ڪن پل لاءِ ابي مرهيات جي وفات ڪرڻ سان گڏ ئي مون واري جواني به وفات ڪري وئي هئي، ۽ هونئن به جواني انهن وٽ مهمان ٿيندي آهي، جن جا ڪلها آجا هوندا آهن، نه ڪي مون وانگي...

ابي مرهيات جي لاڏاڻي کان پوءِ گهڻن ئي مٿن مائٽن جا چهرا اصل صورت ۾ سامهون آيا

اوپڻو صائم ڳالهايو: ”آصف تونجي ته مون کي پنهنجو سهارو ڪوٺيو هو، پوءِ ڇا منهنجو ايترو به حق ڪونهي جو آءٌ توسان تنهنجو سڀ ڪجهه شيئر ڪري سگهان.“ سندس چهره تي ڏک جا پاڇا لڙي آيا هئا ۽ لهجي ۾ ميار جو خنجر - ۽ آءٌ ڄڻ هنڌان هنڌان وڍجي ويس.

”صائم! ڪڏهن ڪڏهن ٻڌندڙ کي بچائيندڙ ٻوڙا پاڻ به ٻڏي ويندا آهن،“ مون ڏور خلاڻن ۾ گهوريندي چيو هو.

”پر ڪڏهن ڪڏهن آهي نازڪ ٻوڙا پاڻ سان گڏ ٻڌندڙ کي به بچائي وٺندا آهن،“ صائم وراڻيو هو. سندس لهجي ۾ حوصلو سلامت هو.

”پر صائم! اها ڪڏهن ڪڏهن ئي ڪڏهن ڪڏهن ڳچيءَ ۾ پئجي ويندي آهي.“
”مون کي خدا تي پروسو آهي،“ صائم وِتر بلند حوصلي سان چيو.

”يلا مون رب جي رحمت کان ڪڏهن انڪار ڪيو آهي. آءٌ ته صرف خدا جو مون کان ورتل امتحان پنهنجي محنت سان پاس ڪرڻ ٿو چاهيان. بنا ڪنهن سھاري جي،“ مون روڻشھارڪي لهجي ۾ چيو هو. مون کي لڳو ته منهنجي اکين ۾ پاڻي تري آيو هو ۽ شايد صائم جي لڙڪن جو درياءُ به نيشن جي ڇيڙن کي پائڻ لڳو هو، جو هوءَ وڌيڪ ڪجهه ڪڇڻ بنا اتي تڪڙي تڪڙي هلي ويئي هئي. آءٌ کيس ٺھاريندو رهيو هئس ۽ نيٺ هوءَ نظرن جي چيچ کان ڇڏائجي، ماڻهن جي ميلي ۾ وڃائجي ويئي هئي.

ڪي ئي ڏينهن لنگهي ويا، پر هوءَ ملڻ نه آئي هئي. سي ڏينهن دلڙي ويڃاري ڀڄندي ڀڄندي رهي هئي ۽ ايلاز ڪندي رهي. مون سان ايڏو ڪيس نه ڪر، مون کي اڪيلائيءَ جي بگهڙ آڏو نه اچل. خدارا مون کي جدائيءَ جي جھان ۾ نه موڪل.“ ۽ نيٺ سندس ايلازن مون کي گوڏا کوڙايا هئا ۽ پوءِ مون فيصلو ڪيو هو ته صائم کي دنيا جي درياءُ ۾ زندگيءَ جي بيٺيءَ تي ساڻ ڪٽبو. من حالتن جي ضوفان مان پار پئجي وڃون.

رشتن جي گپ ۾ گوڏن تائين ڳچي ويو آهي ۽ اهڙي حالت ۾ الاڻي ڪيئن زندگيءَ جي ٻار کي ريجهائي، وقت گذر ڪري رهيو آهي.“
تڏهن ڪنڌ هيٺ ڪري ورائيو هئائين: ”آءٌ به گذر ڪنديس.“

هن جي جواب منهنجي من ۾ سندس لٽ اڃا وڌيڪ احترام جو جذبو اُڀاريو هو ۽ مون کي مٿس - يو پيار آيو هو. مون ڳچ دير تائين سندس چهره ۾ چٽائي ٺھاريو هو ۽ چاهيو هيم ته سندس چهرو هٿن جي پيالي ۾ اوتي چين تي چاڙهي ڇڏيان، پر سوچيم ته اها پيار سان پيائي ٿيندي. ساڳي گھڙي ئي دل اندران آواز اُڀريو هيو: ”پيار به ته تنهنجو آهي نه!“

۽ مون دل کي جواب ڏنو هو: ”پيار ته خدا آهي ۽ خدا سان پيائي ڪرڻ ٺيڪ ناهي.“

صائم مون کي وڃايل ڏسي منهنجي منهن تڪيندي پڇيو هو: ”آصف! تو جواب ڪونه ڏنو؟“
مون تڏو ساھ ڪڍندي چيو هو: ”صائم! آءٌ نٿو چاهيان ته منهنجي نصيب جا عذاب ڪو ٻيو پوڳي. آءٌ پنهنجي هٿ لڪيرن کي تنهنجي هٿ لڪيرن سان جوڙ ڪٽ يا ضرب ونڊ ڪرڻ نٿو چاهيان.“ ۽ هوءَ منهنجو جواب ٻڌڻ کان پوءِ ڪا دير مون ۾ ٽڪيندي رهي هئي.

تڏهن منهنجي دل وري مون سان ڳالهايو هو: ”تون منهنجو پيار مون کان ڪسڻ ٿو چاهين ۽ مون کي هميشه لاءِ عذابن جي سمنڊ ۾ لوڙهي، ٻوڙي ڇڏڻ ٿو چاهين. تون رڳو دماغ جا فيصلا ٿو مڃين ۽ مون کي ڪنگهين ئي ڪونه ٿو. شايد ان ڪري ته آءٌ ’ويڃاري‘ آهيان، اِتي به مذڪر کي مؤنث تي برتري آهي،‘ دل مسلسل ڳالهائي رهي هئي: ”تون منهنجي معصوم جذبن کي پيرن هيٺان چٽي ڇڏڻ ٿو چاهين.“ ۽ پوءِ دل جا سڌڪا هئا. اهڙا سڌڪا، جيڪي مور کان سواءِ ڪنهن ٻئي نٿي ٻڌا ۽ ساڳئي سمنڊ منهنجي اندر جي اکين مان ڳوڙها ڳڙي پيا، جيڪي پڻ ڪنهن به نه ڏٺا.

”صائم ضروري ناهي ته خاموشيءَ جو مطلب اهوئي هجي، جيڪو تون پئي سمجهين.“ مون سندس چهري ۾ چٽائي مُرڪندي چيو. مون ڏٺو ته منهنجي چهري تي ايل مُرڪ ڏسي سندس اونداهين اکين ۾ روشنيءَ جا ڪِرڻا ڪر موڙڻ لڳا هئا.

”آصف ڇٽ، مون سان شادي ڪندين نه!“ سندس لهجو رحم طلب ۽ آسائڻو هو. مون سندس چين جي ڪنڊن تي مُرڪن جي پوپڻن کي اڏامندي ڏٺو ۽ شرم کان سندس ڳلن تي مڙي آيل ڳاڙهاڻ، شفق جي ڳاڙهاڻ کي به شرمائي وڌو هو. ”آصف، مون سان شادي ڪندين نه؟“ صائم ٻيهر پڇيو هو ۽ تڏهن ’شاديءَ‘ جي اکر سان منهنجي ذهن تي ابي مريهات جي موڪلاڻيءَ واري صورت اُڀري آئي هئي ۽ سندس آواز ڪٽن ۾ ٻُڙڻ لڳو هو:

”ابا آصف! تون وڏو آهين، وڏي نظر ڪڍين. هي تنهنجي پوڙهي امڙ ۽ نندڙا ڀائر پيتر الله جي آسري ۽ تنهنجي سانگي ڇڏيو ٿو وڃان. ٻيلي هنن جي ڀارت هُڃئي، ڀڙ، هنن کي اڌ راهه ۾ رولي نه ڇڏئين.“ ۽ ابي مريهات جو آواز هيڪر... ٻيهر... ٽيهر... ۽ پوءِ گهڙيءَ گهڙيءَ ٻُڙندو رهيو.

مون کي ڊپ ورائي ويو. منهنجو ڪيل فيصلو مون کي ابي مريهات جي آوازن ۾ گر ٿيندڙ محسوس ٿيو. اوچتو صائم جو آواز ٻُڌ، هن وري جواب پڇيو هو:

”.....“ جواب ڪونه ڏيئي سگهيس.
 ”.....“ وري به ڪجهه ڪونه ڪڍي سگهيس.
 ۽ پوءِ مون کيس جواب ڏيئي ڇڏيو. سندس آملد جا پساهه پورا ٿي ويا ۽ هوءَ روئندي ماته ڪندي هلي وئي.



۽ پوءِ هوءَ مون سان آخري ڀيرو ملڻ آئي هئي. مون ڏٺو ته سندس چهرو لٿل هو، وار وڙيل هئس ۽ اکين ۾ رات جي اونداه جو واسو هو. ائين لڳم ڄڻ زندگيءَ جي گاڏي کيس روڊ تي بيٺل ڇڏي هلي ويئي هجي ۽ هن به کيس ٻيهر لاءِ اشارو ڪونه ڪيو هو. سندس ڪنڌ جهڪيل هو ۽ نظرون شايد زمين جي ٽهن کي آر پار ڪري چڪيون هيون. تڏهن مون سوچيو: جڏهن آءٌ کيس ٻڌائيندس ته مون تنهنجي حق ۾ فيصلو ڪيو آهي ۽ باقي زندگي پاڻ گڏجي گذارينداسين، آءٌ پنهنجا ڏک سور توسان شير ڪندس ۽ پنهنجون هٿ لڪيرون تنهنجين هٿ لڪيرن سان جوڙ ڪٽ. ضرب ونڊ ڪندس؛ تڏهن مون خيالن ۾ ئي محسوس ڪيو ته اهو ٻُڌڻ کان پوءِ صائم جي مُنهن تي مُرڪ جو مور رقص ڪندو ۽ سندس اکين مان رات جي اونداه تڙجي ويندي ۽ زندگيءَ جي روشني ٽمڪي پوندي.

”آصف!“ صائم ڳالهائو هو.
 ”هون...“ مون خيالن جي پاڪرن مان پنهنجو ذهن آڇو ڪرايو.

”آصف، منهنجي زندگيءَ جو ٿر تنهنجي ’ها‘ جي بادلن جو وسڪارو ٿو گهري.“ صائم اندر جي اونٺائين مان ڳالهائو. سندس لهجي ۾ پويان پساهه ڪٽندڙ آملد ٿڪي رهي هئي.

آءٌ اندر ئي اندر ڏاڍو خوش هيس، جو مون ڄاتو ٿي ته منهنجو فيصلو سندس مرندڙ آملد ۾ نئون روح ڦوڪي ڇڏيندو.

”آصف، تون نٿو ڄاڻين ته منهنجي من ۾ ڪهڙو ماتر متل آهي.“ صائم ڀريل لهجي ۾ چيو.

مون سوچيو منهنجو جواب ٻُڌڻ کان پوءِ سندس من جو ماتر، خوشيءَ جي شادمانن ۾ مٽجي ويندو.

”آصف، تنهنجي خاموشي ٻڌائي ٿي ته تنهنجو جواب چاهي،“ صائم ائين چيو ڄڻ سندس هٿن مان صبر جو پلانڊ ڇڏائجي ويو هجي.



پير عبيد راشدي

په مختصر ڪهاڻيون

انڊوانس چينل

”پوري سمر وٽڪيشن ڪراچي ۾ گذاريئي...؟“ هڪ سرتي مُرڪندي پيءُ کان پڇيو.
”ڇو نه! پورو سال اسڪول ۾ ٻارڙن سان مٿو ٿو هڻڻو پوي، ڪجهه ته رليڪس به ٿجي.“ پيءُ سرتيءَ ڊريسنگ آڏو وارن ۾ برش ڪندي پڇيو:
”ڪٿي ڪٿي گهمين؟“

”ڪوزي، واٽر پارڪ جا سوئمنگ پول ۽ جُهولا، ڪي.ايف.سي. ۽ شام لڙيءَ سي.ويو ۽ هالڪس بي جي هوائن ۾. هڪ شام سمند ڪناري سڀون ڪوڏ ميڙيندي تيز مينهن اچي نڪاڻ ڪيو. عجيب گهڙي هئي.“ سرتي ڄڻ سار جي چوھ چولين ۾ لڙهيل هئي.
”برھ جي بوند سڀ ۾ رنگ رڃاڻا هوندا ۽ من تن آنوڻ پانوڻ ٿيو هوندو!“ سرتيءَ نيٺ چمڪائيندي پڇيو.

”ڪهڙي ڳالهه ڪريان، سڄي وٽڪيشن سٺي گذري، پر ٽي.وي ڏسڻ کان محروم رهيس.“
”ڇو؟“

”خراب ٿي پئي هئي، سُستي پئي ٿي.“
”پر توکي ٽي.وي ڏسڻ جي ضرورت به ڪهڙي هئي؟“

”ڇو هيٽرا ڊراما مِس ٿي ويا جو...“
”تو جڏهن هار سينگار ڪري ٿيرس ۾ پُٺار ڪيا هوندا، تڏهن تون پاڻ ڪنهن انڊوانس چينل جي سيريل جو رنگ ٿي پئي هوندين.“

ڪنگهڻ

ڊگهي عرصي کان پوءِ دل گهرڻي دوست موبائل تي ڳالهايو. ٿورو ئي ڳالهاين ٿي ته ڪنگهه وٺيو ٿي ويس ۽ ڳالهائڻ جو تسلسل ٿئي ٿي پيو.

”ڪنگهه ٿي پيئي آ ڇا؟“ مون پڇيو.
”گهرواري پاڇي سان لونگي مرچ پئي ٿري، مرچن جي ڪٽاڻ ڪنگهائي پيئي،“ دوست ورائيو.

”شڪر ٿيو جو پاڇائي لونگي مرچ پيئي ٿري، هونئن مرچن جو پيو به ڪارج آهي،“ ٽهڪ ڏيندي ڳالهايم. پسمنظر ۾ کيس گهرواريءَ کي رنڌڻي جو در بند ڪرڻ ۽ ايگراسٽ فين هلائڻ جو ٻڌم.

”بيگمون مرچ ٺاهين يا نه، پر سندن زبانون مردن کي ڪنگهائيو ڇڏين.“

”پيو حال احوال، ڪا خبر؟“
”سڀ خير آ، ڪڏهن ايندين؟“
”اچر شام.“ دل گهرڻي دوست ڪنگهندي ورائيو.

”ادا، تنهنجي مهرباني جو ڪنگهين ته پيو، ٻيا يار ته ڪنگهن ئي ڪونه آڻا فون ڪريان ته واه، نه ته ڪارڊ منو ڪندا. بلڪ ڪڏهن ڪڏهن موبائل جي اسڪرين تي منهنجو نالو ڏسي ريسپانس ئي ڪونه ڏين.“



گولييان ڳولييان مَر لُهان

فوزيه بانو

ان گهڙي کن پوءِ سورهيه هن جي وجود جي
ڇهه سائي وڻ جي هر پن کي ڪنڀائيندو رهيو هو ۽
هو، هن جي تيز ترين محبت جي ’ٽوئسٽر‘ م ڪنهن
بي وزن شيءِ جيان گهومتئون کائڻ لڳي سي. جو هن
جي حيثيت تر جيتري به نه بچي.

سورهيه کان اڳ هن جي سڃاڻپ نه صرف سني
ٽيچر بلڪ هڪ ايڪٽيويست جي به هئي، پر سورهيه
کيس پنهنجي دائري م محدود ۽ سوڙهو ڪندي هن
کان ڄڻ هن جي شخصيت جا سمورا رنگ ڪڍي ورتا
هو. خاندان کان وٺي اسڪول ۽ اسڪول کان وٺي
دوستن ۽ سڃاتلن م هن تي آڱريون ڪڍڻ لڳيون، ڇو
جو هو، جنهن مرد سان محبت جي پيڙهه ٽڙ هئي
هئي، ان جي هڪ حصي جي رسي ڪنهن ٻئي وڻ سان
ٻڌل هئي. هو شادي شده مرد جي عشق جي ڳوڙهي
ناسي جهنگ م پنهنجو رستو وڃائي ويٺي هئي.
جنهن ’عورتازاد‘ جي موضوع تي هن وڏا بحث ڪيا
هئا ته: ’عورت ئي عورت جي دشمن ٿئي ٿي‘ اهو
ڄاڻندي به ته مرد شادي شده آهي. ته پوءِ ’عورت پهرين
عورت جي حق تي راتاهو ڪيئن؟‘ هتي؟ ان کان بهتر
آهي ته پيار تياڳي اڳتي وڌي وڃڻ گهرجي. دل اهڙي
دادلي ڪري نٻائجي ٿي نه جو پنهنجي ’فلسفي‘ کي
پنهنجي عمل سان غلط ثابت ڪري ڇڏجي ۽ اهڙو
احساس هن کي ٿيو ته هو پر وقت گذرڻي کان پوءِ آخر
هن شاھ جي ستن مان سموري سگهه ميڙي سورهيه
جي زندگيءَ مان نڪرڻ جي راه ڳولي لڏي هئي.

ڳوليان ڳوليان مَر لُهان،

شال مَر ملان هوت.

ايتري سانت واقعي به هئي يا هن جي من
تي ڪنهن راکاس جو پاڇو پيو هو...؟ هو، ٽڪڙا
ٽڪڙا ساھ ڪشي پنهنجي جيئري هٿن جي پڪ
ڪري رهي هئي. هن ڪمري جي ٻُوسٽ واري
ماحول کان فرار پئي چاهيو. هو تنهائيءَ جي ان
راکاس جي قبضي م حياتيءَ جي پڇاڙڪن
ساهن جي آخري مسافت طئي ڪري رهي هئي.
اڪيلائپ جي سڀ هن کي ڪڏهن به ائين ناهي
ڏنگيو، جيئن اڄ ان جي زهر کي رڳ رڳ م
لهندي محسوس ڪري رهي هئي.

ڪنهن سان پاڙيل واعدو نٻاهڻ خاطر هو
شيزو فيرينڪ ٿي چڪي هئي، پر هن جا هوش
حواس اڃان مٿا ڪونه هئا، توڙي جو هن پنهنجي
جوڀن وارن ڏينهنن کي خودڪشي ڪرڻ تي
مجبور ڪيو هو. هن پنهنجن بي سرو سامان
احساسن ۽ جذبن کي سرڪڻ ڦاهي تي ٽنگي
خوابن جي ليور کي پنهنجن هٿن سان چڪي،
سڀ ڪجهه ماري ناري ڇڏيو هو، پر نه ڄاڻ ڇو اڄ
هن کي ٽپيري جهڙي حياتيءَ مان باقي بچيل
ڪجهه ڏينهن م پنهنجي ’ڪيل واعدو‘ جو پاڙڻ
۽ نٻاهڻ ڏکيو لڳي رهيو هو، ڇو...؟ ڇا...؟

سورهيه سان هن جي ملاقات اوچتي ڪنهن
دوست جي شاديءَ م ٿي هئي ته ڄڻ ’ڪترينا‘ جي
سامونڊي طوفان جيئن هو سندس حياتيءَ م
ڪاهي آيو هو. ان گهڙيءَ هن جي دل جي رفتار
محبت جي طوفاني سيلاب جي ريڪٽر اسڪيل
جي ماپ م سمائي نه سگهي هئي.

۽ سُورهيه کيس سمجھائيندو ٿي رهيو، هن جهان کارساز ۾ موجود اڪت ماڻهن جا مثال به ڏيندو رهيو، پهرين عورت جي حق نه مارڻ جا به واعدا ڪندو رهيو. پڇاڙيءَ ۾ ٻانهون ٻڌي لڙڪ ڀريل نيشن سان کيس واعدا وڃن ياد ڪرائيندي سڏڪي پيو هو، پر هوءَ ته ڄڻ سردخاني ۾ پيل ڪو لاش بڻجي چڪي هئي.

۽ ان ملاقات کان پوءِ هوءَ هن جي زندگي مان مينهن ڪشيءَ جيان غائب ٿي ويئي هئي. پر اهو به سچ هو ته سُورهيه هن جي دل مان هڪ ساعت لاءِ به نه نڪري سگهيو هو. سمجھائڻ وارن شاديءَ جو ڏس ڏنس، گس ٻڌايس، پر هوءَ پنهنجي محور تان ذرو به نه ڇري. سُورهيه کان وڇڙندي واعدا جو ڪيو هئائين ته هوءَ هن جي نه، ته ٻئي ڪنهن جي به نه رهندي، ۽ هن ائين ڪري ڏيکاريو هو. سڀ ڇڏي ويس ته اڪيلاڻپ هن کي وڻڻ لڳي. تنهائين هن کي گهيري ورتو هو، پر نه ڄاڻ ڇو؟ ڪجهه ڏينهن ٻاڄيل حياتي ۾ ڪهڙو پونچال آيس جنهن کي هوءَ نه سمجهي سگهي. ڄڻ دل ڏانهن ويندڙ سموريون آرٽريز بند ٿيڻ لڳيون هيس. اڪيون صحرا ۾ لهندڙ سڄ جيئن اجهامڻ لڳيون هئس ۽ اکين کي اُٿولو ڪندڙ ڇٽ، ڊاٽري ۾ وساريل ڪا سُرمي ياد بڻجي ويا هئا.

هن جي وجود مان ’روح‘ جي سرڪي وڃڻ جو احساس آهستي آهستي ويٺي ليٽر تي رکيل جسم جيئن محسوس ٿي رهيو هو. هوءَ پلنگ تي بيٺي سُهڻي رهي. هن کي سُورهيه شاه جي ستن ۾ ياد اچي رهيو هو، جنهن آڌار هن حياتيءَ دان ڪري ڇڏي هئي. هن جي آخري پساهن ۾ به صرف عشق جو السستي احساس هن جي آخري سڏڪي جي گيڙو رنگ ۾ ويڙهيل هو. هن جي آخري مُرڪ توڙي جو تنهائين جي نيري شام ۾ ٻڌل هئي، پر هن جي سموري جيون جي تپسيا، سڦلتا مائي ورتي هئي ۽ هن جي تصور ۾ آخري تصوير به سُورهيه جي هئي، جيڪا لطيف جي ستن جي درياءَ ۾ ٻڏي ٿري رهي هئي.

گوليان گوليان مَر لهان،

شال مَر ملان هوت.

جي مٿر سُندر ۽ امر آلاپ هر طرف پوڙان
پوڙ ڪري ڇڏي ۽ اُن کان پوءِ پڪڙجي ويئي
سموري وايومندل تي گهري ماڻ، جنهن کي
محسوس ڪرڻ واري هوءَ پاڻ به نه رهي هئي!



سليم جون ڪهاڻيون ڪي ڀرپور ۽ مڪمل ته ڪي ڪٽل يا نامڪمل جئين جون ڪهاڻيون ضرور آهن، پر ان کان انڪل ڪونهي ته سندس جئين ۽ خيالن کي جهل ٻل ڪانهي. هر گهڙي هر ڀل، سندس لاءِ هڪ ڪهاڻي آهي، جنهن ۾ هن سماج ۾ رهندڙ هر معصوم دل ۽ آتما ڪٽيندڙ بيوس جيو رهن ٿا، جن جي دريافت پلا ڪري ٿو. سندن اندر جي ڳالهه ڪري ٿو. ڪٿي پنهنجي وڃايل سڀني، تڪڙن ۽ حسرتن کي بيان ڪري ٿو هيءُ آهي اصل سليم چنا، جيڪو اندر ۾ هزارين ڪهاڻيون کڻي رهندو آهي. ٿو هن جو اهوئي ڪم آهي ته هرڪم کي هر وقت ويندڙ يا ساڻس گهريندڙ انيڪ ماڻهن، نينگرين، ماڻهن جا ۽ پنهنجا داستان ٻڌائي، باقي هو پڙهندڙ تي ڇڏي ٿو ته پڙها هو انهن ڪردارن سان همدرد رکن، انصاف ڪن يا وساري ڇڏين ڇاڪاڻ ته سليم چنا هڪ ڪهاڻيڪار آهي، ڪو سماج ستارڪ يا مبلغ نه آهي جو هر مسئلي جي لاءِ وڻون ۽ پنڌ ڏسي سندس هيءُ ننڍڙو ناول ”پرست“ ۾ هڪ شلر جي ڪجهه گهڙين ۽ ٻان ۾ مٿس ڇاڻي گذريو آهي. سندس زباني ضرور پڙهو جو هن ۾ مياڻي آهي ته نصيحتن جا انبار آهن، نه تلقينون يا تڏيولون آهن. چند نوجوانن جو نولو ”پرست“ جي بوندين هيٺ درياهه وٽ ”المنظر“ جي پڪ ۾ بيبي ڪري ڪي گهڙيون ڪيئن گذاري ٿو.

ٻولچاري ڪري پنهنجن نامڪمل جئين جي پورائي لاءِ اکين کي استعمال ڪري ٿو يا ذريعو بڻائي پنهنجي اندر ۾ وقت بوقت پيدا ٿيل لکت لکڻ جي تسڪين لاءِ واجهائي ٿو. ليڪه انهن سان گڏ آهي پر سندس اکين ۾ وري ڪي وڃايل سڀني آهن، جن جي پورائي لاءِ دريا ڪٽاري، واهن، واهون پڪ ۾ ڪنن پلسن کان ڪي وڌندڙ هلندڙ جلدن ٺاهڻ سڀني ۾ ويٺل وڇڙي ويل پيلن سان ٺهڪي ايندڙ کيس ماضيءَ ۾ وٺي وڃن ٿا ۽ هو يادگيرين تي يادگيرين ۾ هن ”پرست“ ۾ بهاري واري شام جو سليان سڀني وانگر مزدو وٺي ٿو ۽ صحيح نموني ۾ Enjoy ڪري ٿو.

— حميد سنڌي

(”جبل جيتو جيون“، ص 13/12)

سليم چنا اشاعت گهر، حيدرآباد 2008ع



عشق هاڻي ڪجي ڪنهن سان

اسحاق انصاري

اسٽوڊيو جي آن ايئر لائيٽ بند ٿي ته گلابي چهری سان اڇا ڪپڙا پهريل هڪ افسر اندر داخل ٿي ته مقصود کي اسٽوڊيو جي ٿڌ ڪوھ ڦاف جي ڪا چوٽي محسوس ٿيڻ لڳي. هو، چڻ ڪنول جي گلن تي پير ڌريندي مقصود وٽ آئي ۽ کيس ٽافي ڏيندي چيائين:

”هي ڪاٺو ته شايد توهان جي ڳالهين ۾ مٺاڻ اچي وڃي،“ مقصود سواليه نگاهون کڻي کيس ڏٺو ته هن وري چيو:

”اهڙا موضوع ٿا ڇڙيو جو اندر اُٿليو پوي آهن سڄا پر ڪٿڙا آهن. توهان به شايد مون وانگر ڪڪيل آهيو.“ هن جي اوچتي جملي کيس حيران ڪري ڇڏيو هو. اهو جملو رڳو لفظن جو ئي نه پر خوشبوءِ ۾ وهنتل چهری جي تيز نقشن جو به هو.

علينا به هن جيان ڪاليج ٽيچر هئي ۽ ريڊيو تي ڪمپيئرنگ سان گڏ صداڪاري ۽ گلوڪاري به ڪندي هئي. ريڊيو جا ملازم کيس ڏسي پاڻ ۾ سس پُس ڪندا هئا: ”اچي ٿي سنڌ جي ملڪه ترنر،“ جڏهن ته هن جو آواز ته سنڌ جي ڪوئل روبيه قريشيءَ جهڙو هو.

مقصود ان وقت جوانيءَ جي جانث تي پير رکيو هو پر هو ڪنهن حد تائين شرميلو هو، جڏهن ته علينا بيباڪ هئي. ٻيو ته هن جا قصا به گهڻن جي زبان تي هئا. تنهنڪري مقصود کانئس لنوائيندو هو. ان ڏينهن پروگرام جي دوران هو، سائس گڏ وٺي رهي. سندس ڪپڙن تي لڳل پرفيوم اسٽوڊيو کي معطر ڪندو رهيو. ڪمپيئرنگ ڪندي مقصود، شمشير الحيدريءَ جو نظر پڙهڻ شروع ڪيو:

”چوي ڪير ٿو
ته تون ڪجهه نه ڪر،

مقصود پنهنجي ڪار هاسپيٽل جي پارڪنگ لات ۾ بيهاري هاسپيٽل جي بلڊنگ ڏانهن وڌڻ لڳو. هو پنهنجن قلمن کي ايترو ڳڙو محسوس ڪري رهيو هو، چڻ جهاز جو لنگر سندس ٽنگن سان ٻڌل هجي. هو عجيب آند مانڌ ۾ هيو، کيس علينا فون ڪئي هئي.

ٿورو اڳتي هلي هن بلڊنگ جي پلسي ۾ بيهي سگريٽ ڏڪايو. سگريٽ جو دونهون هن جي خيالن جيان ٿوري دير ظاهر ٿي هوا ۾ گرم ٿي ڪنهن پراڻهين پنڌ پئي ويو. ائين هو به ماضيءَ ۾ گرم ٿي ويو. کيس علينا سان هڪ پراڻي ملاقات ياد آئي.

هو ان وقت پنجويهن سالن جو جوان هو، پر هاڻي ڪاٺيءَ مان نٺيو لڳندو هو ۽ ان وقت ريڊيو تي ڪمپيئرنگ به ڪندو هو. ٽئل ڪاڙهي مان جڏهن ايتريڪنڊيشن اسٽوڊيو ۾ داخل ٿيندو هو ته هڪ فرحت جو احساس سندس رڳن ۾ ڦهلجي ويندو هو ۽ پروگرام ڪرڻ مهل هو هميشه سلمهون رکيل سائي بليزور واري ٽيبل تي مٿاڪ جي پیرسان موٽي جا گل رکندو هو. اها شرهاڻ ۽ اسٽوڊيو جو ماحول کيس خماري ڇڏيندو هو ته هن جي اندر جا ڪيئن اسٽوڊيو ڳلي پوندا هئا. هن جي ڳالهائڻ ۾ انساني احساسن جا اولڙا هوندا هئا، جهڙن ڪري سندس پروگرام پسنديدگي جي آتاهين ڏاڪي تي هوندو هو. اهڙي ئي هڪ ڏينهن هن ڪمپيئرنگ ڪرڻ کان پوءِ شيشي مان نظر ايندڙ انجنيئر کي هٿ جي اشاري سان ڪلام هلائڻ جو چيو ۽ استاد محمد جمن جو درد ٻڌل آواز فضائين ۾ ڦهلجي ويو:

”عشق هاڻي ڪجي ڪنهن سان... جلدو جو جلدان
نه رهيو...“

سهڻا نقش، وار ڪلهن تي ڪريل، ڪپڙن مان جسم جا
سڀ لاهڻ ڇاڙها ظاهر ٿيندڙ، هلندي ته چڻ ڪيٽ واک
ڪندي هجي.

هڪ پيري هنن پنهنجي ريڊيو جي سالگره واري
فنڪشن جي ميوزيڪل پروگرام جي ڪمپيئرنگ جي
تياري پئي ڪئي. تياريءَ لاءِ هن مقصد کي پنهنجي
گهر تي سڏايو هو. سندس مڙس هن کان ڏهه سال ننڍو
هو. هو پيئي لان ۾ ويٺا ڪمپيئرنگ جي لاءِ چونڊيل
نثري ٽڪرا ۽ شعر لکي رهيا هئا. عليا جو مڙس سندن
لاءِ ڪافي ٺاهي آيو هو. تياري ڪندي رات گهري ٿي
چڪي هئي. عليا پنهنجو هٿ مقصد جي هٿ تي
رکندي چيو:

”ڪڏهن تارو ڪرندي ڏٺو ٿي؟“

”ها.“

”اهو گرھ جو حصو هوندو آهي. گرھ آهستي
آهستي ٽٽندو رهندو آهي ۽ ٽڪرا ٽڪرا ٿي ڪرندو
آهي.“

”مان اهو ٿيندڙ گرھ آهيان،“ هن پنهنجو ڪنڌ
مقصد جي ڪلهي تي لاڙي ڇڏيو. مقصد چرڪي کيس
چيو: ”ميلبر، خيال ڪيو، اوهان جو مڙس نه اچي وڃي.“
هن کان تهڪ نڪري ويو ته ”هاڻي ته هو هيرورن
پي هيرورن جي هنج ۾ سٽو هوندو.“

مقصد کان چرڪ نڪري ويو ۽ پڇيائين:

”ائين ڇو؟“

”منهنجي حسن جي جلوي ۽ منهنجي ريڊيو جي
شهرت منهنجي مڙس کي ڪامپليڪس ۾ وجهي ڇڏيو
آهي، ۽ هو ڪامپليڪس کي وڌيڪ ڪامپليڪس ٿيڻ
ڪري“ مقصد کي خاموش ڏسي عليا چيو: ”پر پليز،
تون منهنجو چاهيندڙ نه ٿجان،“ رڳو دوست ئي رهجانءِ
ڇو جو چاهيندڙ بدلجي ٿو وڃي. هي سڀ ڪجهه
دوستيءَ جو حصو آهي.“

عليا جڏهن ٽين ايڇز ۾ هئي ته سندس شادي خاندان
جي هڪ ايڇڊ مرد سان ڪرائي وئي، جيڪو کيس پسند نه
هو. هن يونيورسٽيءَ ۾ پڙهندي هڪ ڪلاس فيلو کي
پسند ڪيو جيڪو کيس به پسند ڪندو هو، جنهن سان گڏ
هن سنڌ جا سمورا لينڊاسڪپ گهميا هئا. پر ان ساڳي

پلا ڪير ٿو توکي روڪي!
ته تون پنهنجي حسن جو روزو ته نازان نه ٿي.
جوانيءَ جي دولت ته شادان نه ٿي!...

عليا ٻڙي پيئي هئي ۽ هن خوشبوءِ سان
مهڪيل پروگرام پورو ڪيو هو. مقصد، ٽيبل تان
ڪيٽسٽ ڪڍي اٿيو ته عليا کيس هٿ کان وٺي
ڪرسيءَ تي ويهاري ڇڏيس. اسٽوڊيو انجنيئر مقصد
کي اک هڻي کانن وارا اسپول ڪئي نڪري ويو. ان کان
پوءِ هو گهڻي دير تائين اسٽوڊيو ۾ ويٺا رهيا. عليا
ڳالهائڻ جي شروعات ڪندي کيس چيو: ”مقصد
صاحب، مان ڄاڻان ٿي اوهان مون کان لنوائيندا آهيو، ان
جا ڪوڙ سبب ٿي سگهن ٿا ان ۾ ڪجهه منهنجي باري
۾ ٺهيل ڳالهيون به هونديون ۽ هونئن به توهان ننڍا
آهيو. اڃا ڪوڙ پينوريون توهان جي چوڌاري ٿيون،
کين ڦرڻ به ڪبي.“ هن ائين چئي مقصد تي گهري
نگاهه وڌي هئي ته هن جا پگهر نڪري آيا. عليا ڪنهن
هيٺائين ٿيل ماڻهوءَ جيان ڳالهائيندي رهي.

”توهان پلي ڪجهه نه چئو، پر مان توهان سان
گهڻي وقت کان هڪ طرفو ئي صحيح پيار ڪريان
ٿي.“ هن چرڪ پري عليا ڏانهن ڏٺو.

”نه، ڊڄو نه، مان توهان کان ڪجهه گهرنديس نه، ۽
نه ئي وري توهان کي قيدي ڪنديس ۽ نه ئي توهان مون
کي قيد ڪندا. اهو به ٻڌي ڇڏيو ته مان ڪنهن سسئيءَ جيان
نه جبل جهڳنديس، نه وري تياڳ وٺنديس، پر منهنجو
توهان سان هڪ عجيب قسم جو پيار آهي. باقي توهان
سان ملندي ضرور رهنديس، اهو منهنجو حق آهي جيڪو
مون کان ڪوبه ڪسي نٿو سگهي، توهان به نه.“

مقصد کيس حيرت مان ڏسندو رهيو. هوءُ وڃڻ
لاءِ اٿي بيٺي، ۽ منهن تي مُرڪ اٿي کيس چيائين:
”ڇوڪرا، تو ۾ ڪا خاص ڳالهه آهي، نه ته ايئنو
خوبصورت ناهين.“

هن مقصد جي بيٺي نڪ کي پڪڙي پيار ۾
لوڏيندي چيو ته هن جي سرير ۾ چڻ گلابن جو عرق
ٺهائجي ويو.

عليا هئي ته پنجڻهن کن سالن جي، پر ننڍي
نيٽي لڳندي هئي. هوءُ کيس سڪسٽيز جي انڊين فلمن
جي هيرورن لڳندي هئي. خوبصورت گلابي رنگ،

اوڙي ۾ ڪينسر آهي، تنهنڪري مڪمل صحتياب تي نٿي سگهي.

مقصود ان ويران شام جو اڪيلو اڪيلو سمنڊ ڪناري وڃي سج لهڻ جو منظر ڏسڻو رهيو هو. اڄ عليا کيس ناپو ڪيو هو: ”مون سان ملي وڃ“ سگريٽ جو ڦٽو مقصود جي اڳرين کي ڇهن لڳو ته سگريٽ کي اڇلي گيت مان اندر داخل ٿيو. ڪارڊيو مان مريضن ۽ سندن ملٽن جي پيهه مان اڳتي نڪرڻو آنڪلاجي وارڊ پهچي اٿن بيٺن وارو وارڊ گهمي آيو، پر کيس ڪٿي به عليا نظر نه آئي. موٽي اچي هن نرس کان عليا جي باري ۾ پڇيو، ته هن هڪ بستري ڏانهن اشارو ڪيو، جتي پهچي هڪ هٿين جي مٺ جسم کي ڏسي هن کي ڏاڍو ڏک ٿيو. عليا اکيون بند ڪري ليٽيل هئي هن جو چهرو مرجھائجي چڪو هو. مٿي تي رومال وڙهيل هيس مقصود پنهنجو هٿ هن جي هٿ تي رکيو ته عليا اکيون کوليندي چيو:

”ڇڏو ٿيو جو توهان آيا، مون کي هڪ ڳالهه چوڻي هئي. مون جيڪا زندگي گذاري آهي، جڏهن مان ان تي نگاهه وجهي ڏسان ٿي ته محسوس ٿئي ٿو ته مان غلط هيس. اها زندگيءَ جي نانءُ تي ڏيئي هئي. پاڻ سان فراد هو. منهنجي قبر کي بي نانءُ ئي رهڻ ڏجو.“

هو روئڻ لڳي. مقصود هن جي هٿ کي هلڪو زور ڏنو. عليا سڏڪندي چيو: ”منهنجي هڪ گذارش آهي ته منهنجي ننڍي ڌيءَ کي توهان پاڻ وٽ رکو.“ مقصود حيرانيءَ مان عليا کي ڏسندي چيو: ”مان ڪيئن ٿو رکي سگهان... نيڪ آهي، مون شادي نه ڪئي آهي... مون کي ڪو روڪڻ وارو ناهي، پر مان ڪنهن ٻئي جي بار کي پاڻ وٽ ڪيئن رکي سگهندس.“

عليا روئندي نگاهه ٻئي طرف ڦيريندي چيو: ”مون هڪ خجٽ ڪئي آهي، مقصود! مون هن جي پيءُ جي نالي ۾ توهان جو نالو لکايو آهي. مون کي سڄي دنيا ۾ هڪ ماڻهوءَ تي پروسو آهي، اهي اوهان ئي آهيو. پليز، منهنجي ڳالهه مڃو. مان توهان کي پيرين ٿي پوان پليز... اٿي نٿي سگهان... ڊاڪٽرن منهنجا پير ڪٿي ڇڏيا آهن...“ هن روئندي مقصود آڏو پنهنجا ٿڪل هٿ ٻڌا. مقصود هن جا ٽڪرنڊڙ هٿ پنهنجن هٿن ۾ ائين سمائي ڇڏيا، جيئن پيار جو پهريون خط ڪنهن خوشبوءِ ٻڌل لفافي ۾ سمائجي ويندو آهي ۽ پوءِ ڏکويل دل، آئين اکين ۽ هڪ نئين جوابداريءَ سان وارڊ مان نڪري ويو.

چوڪري عليا کي ڇڏي بي چوڪريءَ سان شادي ڪئي ته هوءُ پاڻ موهن جو دڙو تي پيئي هئي.

عليا مقصود کي ٻڌايو هو: ”ان مهل مون کي لڳو ته مان آرٽ مان نڪري خلا ۾ اچي ويئي آهيان. هن جي بيوفائيءَ مون کي خسيست بڻائي ڇڏيو ۽ مون واعدو ڪيو ته هاڻي پيار ختم ۽ راند شروع بس ان کان پوءِ راند ڪيڏي رهي آهيان ڪيڏان تي، ڪڏهن هو منهنجي آڏو ليلائن ٿا، مان کين اڃا وڌيڪ تڙپائي پنهنجو ڪريان ٿي ۽ پنهنجي مرضيءَ تي کين ڇڏي ٿي ڏيان. ڪجهه سال اڳ هڪ نوجوان مون تي عاشق ٿي پيو. مان به نئين ٽيجر ٿي هيس. هو به ليلائون پائيندو هو. پر سچ پچين ته هن سان منهنجو پيار ٿي ويو هو. خبر نٿي ڇو؟“ مقصود انڪار ۾ ڪنڌ ڏوڙيو ته هن چيو:

”هو به منهنجي پهرئين پيار جيان ساڳي برانڊ جو سگريٽ ڇڪيندو هو. خوشبو به ساڳي لڳائيندو هو. مون ساڻس شادي ڪئي. هو ڪجهه عرصو ته نيڪ رهيو پر جڏهن مرد بڻجي مون تي حڪم هلائڻ لڳو ته مون کيس خدا حافظ چيو. پوءِ هن جهڙا گهڻا مرد منهنجي زندگيءَ ۾ آيا، پر منهنجي زخمي وجود تي ڀها رکڻ واري پيار جي اها پهرين خوشبو نه ملي.“ عليا هڪ دفعي جڏهن مقصود سان ملي هئي ته معمول جي ابتڙ اداس هئي. هن جڏهن ڪانئس اداسيءَ جو سبب پڇيو، ته هن چيو:

”مون کي به ڏيئر آهن، انهن جو فڪر ماري ٿو. مان نٿي چاهيان ته اهي مون جهڙيون ٿين. مون کي خبر آهي ته ماڻهو منهنجي جسم کي ته حاصل ڪرڻ چاهين ٿا پر منهنجي روح جي پاڪيزگيءَ کي نٿا گهرن. مان پنهنجن ڏيئرن لاءِ اهو سڀ نٿي چاهيان.“ هوءُ ڏکونجي ويئي هئي. ان کان پوءِ مقصود سي. ايس. ايس ڪري ڪسٽمر آفيسر ٿي ويو ۽ کيس اهو شهر ڇڏڻو پيو. پر کيس عليا جون خبرون ملنديون رهنديون رهيون. کيس هڪ خبر ملي ته: عليا نئين شادي رچائي آهي. ان خبر کان پوءِ ڪا خبر نه ملي. هو به پنهنجن ڪمن ڪارين ۾ مشغول ٿي ويو. اخبار ۾ خبر آئي ته: ”ريڊيو جي مشهور ڪمپيئر ۽ صداڪار عليا جو غلط آپريشن... ڊاڪٽر تي ڪيس داخل.“

مقصود پنهنجي پوزيشن کي استعمال ڪندي ڇاڇ ڪرائي ته اصل معاملو ڇا آهي؟ کيس ٻڌايو ويو ته آپريشن غلط نه ڪيو ويو آهي. پر جيئن ته مريض کي



سڄاڻي هوندي آهي، اها ڪمال جي هوندي آهي. ڪوبه ڪهاڻي پڙهڻو ته ان کي محسوس ٿيندو ته هن ڪهاڻي جي هڪ ابتدا آهي، هڪڙو Climax آهي ۽ ان جي End آهي. مطلب ته هڪ مڪمل ڪهاڻي ماڻهو پڙهندو آهي. انهيءَ ڪهاڻيءَ ۾ ”ٻار“ جو ڪردار تمام گهڻو ”ڳچي“ هوندو آهي ته سائين! ڇا اهو ڪردار اوهان تصوراتي طور تي ٺاهيندا آهيو يا اهو ڪو ”ريئل“ هوندو آهي.

حميد: مان عرض ڪريان ته ننڍپڻ ۾ مان گهڻين ۾ ڪيڏندو رهيو آهيان. نوشهري جي گرمين ۾ به راند گهڻين ۾ ڪيڏي سين ته انهيءَ ماحول ۾ به ان معاشري ۾ ڪجهه اهڙن ڪردارن سان لهه وچڙ ٿي جو اهي ذهن جي ڦرهي تي ڄمي رهيا، جن سان معاشري ۾ عام طرح اوج نيچ وارو مت پيدا اختيار ڪيو ويو هو يا جن سان سماجي ناانصافي ٿي. جهڙيءَ طرح حويليءَ جو ورهاڱو آهي، ان ۾ ”ويرون“ ڪهاڻي يادگار ڪهاڻي آهي. حويليءَ جي ڀت سان هڪ ڪڇي جو وڻ آهي، جيڪو درٻان جي نالي سان آهي ته اهي سڀ ڳالهيون سڄيون آهن ۽ هڪ ماحول جون پيداوار آهن.

پورهيا ڪري فيمليءَ کي بحرانن مان ڪڍيو. منهنجي والده مون کي ٻڌائيندي هئي ته ڏکيائيءَ جي ڪنهن زماني ۾ هنن کي سال ۾ صرف هڪڙو وڳو ملندو هو، پر ٻاهر ايڏي خوشنلي ظاهر ڪندا هئا جو محسوس ٿي نه ٿيندو هو. مهمان ڪو ايندو هو ته ان کي ڏاڍي سٺي، ماني، بسريون ۽ مڪڻ ڏيندا هئا. ۽ جڏهن اسان اندر ويندا هئاسين ته اسان کي ڏڏ ۽ ماني ملندي هئي. مال پنهنجو هوندو هو، جنهن جي ڪري ڏڏ وڏين ڇاڏين ۾ ٺهندو هو. سو مدرسي کان پوءِ ٻلي جي نوڪري سانگي اسان پهتاسين جو هي ۽ جوهيءَ کان پوءِ اسان پهتاسين ڳڙهي خيري ۽ پوءِ جيڪب آباد. ان زماني ۾ ورهاڱو ٿيو 1947ع ۾، تنهن کان پوءِ 1947ع جي آخر ۾ يا 1948ع ۾ اسين شڪارپور آيا آهيون. اتي پرائمري تعليم مون مڪمل ڪئي. ڄاڻي هال جي سلمهون پرائمري اسڪول هوندو هو. انگريزي پڙهڻ لاءِ اڪيلمي سڻبي هئي، تنهن جو هڪڙو سيڪشن هوندو هو، تنهن ۾ آءٌ به ٿي درجا پڙهيس. وري اچي نوشهري ۾ پڙهيس، جتي جو مدرسو وڏو تعليمي ادارو هو، جتي وسيع تعليمي ماحول مليو. تنهن کان پوءِ دائو ۾. مان سمجهان ٿو ته سنڌ جي لوئر ڀارت ۾ مان گهٽ رهيو آهيان، پر جڏهن اسان لوئر ڀارت ۾ آيا آهيون ته هتي حيدرآباد ۾ مون مئٽرڪ ڪئي. ان کان پوءِ سڄي تعليم سنڌ يونيورسٽيءَ ۾ اتي ئي ٿي. تعليم سان ان ڪري چاهه رهيو جو مختلف هنڌن تي استاد سٺا مليا، جيڪي تمام محنت سان پڙهائيندا هئا. تن مان ڪيترن جو ته مون پنهنجن ڪهاڻين ۾ ذڪر به ڪيو آهي. مثال طور ”مٺو“ جي ڪهاڻي“ ۾ مون اسٽالن جي زندگيءَ بابت ٻڌايو آهي.

سائين! اڄ طارق عالم به اسان سان هن انٽرويو ۾ گڏ آهي، اهو به اوهان سان به چار ڳالهيون ڪرڻ گهرندو ۽ اهڙيءَ طرح سلسلو پيو هلندو.

(ادا طارق اسان کان پري ناهي، اسان جي دل ۾ آهي. ها سائين!)

طارق: حميد صاحب سان اسان گفتگو جي شروعات ڪئي آهي سندس ٻالچتيءَ کان، ته سائينءَ جي ڪهاڻين ۾ ”ٻار“ به ڪردار هوندو آهي ۽ اهو ڏاڍو ڀرپور ۽ ڏاڍو خوبصورت رهيو آهي. ته اوهان جون اهي ڪهاڻيون به پڙهيون اٿئون ۽ اوهان جي ڪهاڻين ۾ جيڪا سادگي ۽

نتيجه: سائين! توهان صحيح ٿا چئو، اهو ماحول تمار خوبصورت هو. پر هاڻي اوهان کي ذرا موسيقيءَ جي ماحول ڏانهن وٺي ٿا هلون. موسيقيءَ سان اوهان جي انسيت تہ هونئن ئي گهڻي آهي پر اسان جا جيڪي ٻڌندڙ آهن، تن جي لاءِ اوهان جي پسند تي اوهان کي ڪهڙو ڪلام ٻڌايون؟

هميد: بلڪل! موسيقيءَ جي حوالي سان تہ داستان الڳ آهي، ڇو تہ موسيقي آءُ پاڻ سڳيو آهيان، خان صاحب استاد اميد علي خان کان. هن وقت جيڪي بہ فنڪارئون ڳائڻ ٿيون پيون، تن مان ’امير مهڪ‘ جي آواز مون کي تمار گهڻو متاثر ڪيو آهي، تنهن جو ڪلام ٻڌرايو.

نتيجه: سميعين! اڄو تہ حميد صاحب جي پسند تي امير مهڪ جو ڪلام ٻڌون. (ڪلام) ”او قلندر لعل سائين! مان تنهنجي ملنگياڻي آهيان.“

نتيجه: سائين! ڪلام اوهان ٻڌو، اوهان کي ڪيئن لڳو؟
هميد: تمار خوبصورت.... سو مون پئي طارق جي سوال جو جواب ڏنو، تہ اهي ڪردار انهن ڪهاڻين جا ڪردار آهن جن ۾ ٻار اڻي ڏڪر ڪيئن ٿا ۽ انهن سان شمعدان بہ پڇن ٿا. مطلب تہ اهي سڀ ڪهاڻيون علامتي آهن، جيڪي پنهنجون ڪهاڻيون پاڻ ٻڌائين ٿيون. جهڙوڪ: مون دربان جي ڳالهه ڪئي، حاويليءَ جو ورهاڱو آهي، سي سمورا ڪردار هڪ خاص پس منظر جي تحت ڪهاڻين ۾ موجود آهن. باقي رهي ڳالهه ان ناانصافي واري ڪردار جي، سو تہ اڪثر ڪري آءُ پاڻ اهو ڪردار بڻجي ويندو آهيان. ۽ اهي جيڪي ڪردار آهن، انهن ۾ آءُ پاڻ سماجي ويان ٿو.

نتيجه: سائين! اوهان جي ڪهاڻين ۾ آداسي ۽ غمگيني ججهي موجود آهي. نہ فقط اهو بلڪه اوهان پنهنجي ”ماضيءَ“ ۾ گهڻو رهو ٿا. منهنجو مطلب تہ اوهان Nostalgic گهڻا آهيو، تنهن جو سبب ڇا آهي؟

هميد: سائين! مان عرض ڪريان تہ ماضي منهنجو اڃا پورو نہ ٿيو آهي، منهنجو ماضي جڻ اڃا جاري آهي. اڪثر گهر وارن کي چوندا آهيان تہ جيڪڏهن اوهان مون کي ڪنهن ڪمري ۾ بند ڪري ڇڏيو تہ آءُ پنهنجي حافظي مان ڪيتريون ئي نيون ڪهاڻيون تخليق ڪري وٺان ۽ ائين ڪندي ڪندي عمر پوري ٿي ويندي، پر مون وٽ داستان گوئي ختم نہ ٿيندي. ۽ عنوان ڪونه ڪندا. ان

کان علاوه منهنجي ڪهاڻين ۾ ڏاڍو ۽ جبر جي ڪٽڻ حمايت اوهان کي ڪئي بہ نہ ملندي.

طارق: توهان هڪ سرگرم ۽ بهترين منتظر بہ رهيا آهيو، جيڪو وقت جو پلند ماڻهو آهي. ٻيو حميد سنڌي ڪهاڻيڪار آهي جيڪو خولن ۽ تصورن جي زندگي گذاري ٿو. ٽيون حميد سنڌي اهو آهي جيڪو پنهنجي دؤر جي علمي، ادبي ۽ سماجي تحريڪن ۾ متحرڪ ۽ سگهارو ڪردار ادا ڪري ٿو ۽ حميد صاحب اهو بہ آهي جيڪو محبت آفرين مهمان نواز بہ آهي. دوستن توڙي منگهڙن سان سڌ ڀرڻ، وقت تي پير ڏيڻ، جيڪو اوهان جو لاڳيتو شيو آهي. توهان جي شخصيت ۾ اهي توهان جا جيڪي مختلف رنگ آهن، تن کي اوهان ڪيئن ٿا بنائينس ڪريو.

هميد: اصل ۾ ڪهاڻين ۾ اهي جيڪي ڪردار آهن سي وڏي قدر وارا آهن. انهن مون کي سڃاڻي ٿو آهي تہ انهن قدرن ۾ ڪيئن رهجي ۽ انهن قدرن کي ڪيئن وڌائجي ۽ ڪيئن انهن جي آبياري ڪجي. جيئن مون ذڪر ڪيو تہ حاويليءَ ۾ جيڪي ڪردار آهن، انهن ۾ جيڪي وڏا آهن تن ئي مون کي سڃاڻي ٿو پير ڪيئن پرڃي ۽ ڪيئن بہ ڪري مهل تي ڪيئن پهچجي. آءُ اڃا چوڪرو ئي هوندو هئس تہ ڪانڌي ٿي گهڻو ڏيندو هئس. تنهن کان سواءِ ميت کي وهنجارڻ وغيره. مطلب تہ اهي سڀ رسمون مون کي انهن وڏن سڃاڻيون. ان کان علاوه بڻئيءَ تي بہ ويندا هئاسين.... بڻئيءَ جي حوالي سان منهنجي ڪهاڻي آهي ”هرڻي“ ان ڪهاڻيءَ ۾ مان هڪ چوڪرو آهيان، جيڪو بڻئيءَ تي وڃي ٿو، جتي هاريءَ جي پٽ کي پاليل هرڻي آهي، جنهن لاءِ مون ضد ڪيو آهي تہ اها مون کي ملي، پر هاريءَ جي ان پٽ کي ايڏي تہ انا (Ego) آهي جو هو ڏيڻ نٿو چاهي. پر منهنجي ضد جي ڪري هرڻي ڪمدار مون کي ڏيارڻ لاءِ آسائو هجي ٿو. جڏهن اهو لڌا پري کان هاريءَ جو پٽ ڏسي ٿو تہ اهو اُتان کان وٺي ٿو ڊوڙ پائي ۽ سندس هٿ ۾ جيڪا ڪهاڙي هئي ان سان هرڻيءَ جي مُنڍي لاهي ٿو وجهي. ۽ چوي ٿو تہ آءُ پنهنجي هرڻي ڪنهن بہ صورت ۾ نہ ڏيندس. سو اهي ناانصافيون آهن، تن کي ڪهاڻين ۾ انهيءَ ڪري چٽيو اٿم ڇو جو آءُ پاڻ انهن ڪهاڻين جي پيداوار آهيان ۽ منهنجي زندگيءَ سان واسطو ٿيون رکن.

طارق: سائين! اوهان جي زندگيءَ جا ڪيترائي روپ رهيا آهن، انهن سمورن روپن ۾ اوهان کي ڪهڙو روپ وڌيڪ پسند آهي؟

هميد: ”اسٽوري رائٽر“ جو روپ مون کي وڌيڪ پسند آهي ۽ مان انهيءَ سڃاڻپ تي ئي وڌيڪ فخر ڪري سگهان ٿو. ڪهاڻي ئي منهنجي جيون ڪٿا کي واضح ڪري سگهي ٿي، پر افسوس سان چوڻو ٿو پوي ته منهنجون ڪهاڻيون پوريءَ طرح سان پڙهيون نه ويون آهن. ڪيترن هنن تي ته پهتيون به نه آهن، ته هن معاشري ۾ جيڪڏهن اهي پوري ڌيان سان پڙهيون وڃن ته انهن مان ڪيتريون ئي منفي معاشري ڳالهيون آهن، سي ختم ٿي سگهن ٿيون. اڪثر دوست مون کي چوندا آهن ته توهان اتر ڪٿا ڇو نٿا لکو؟ مان ان لاءِ اهو سوچيندو آهيان ته اهو بهترين طريقو آهي ته منهنجي سموري اتر ڪٿا انهن ئي ڪهاڻين ۾ موجود آهي. بجاءِ جو اڌ روايتي اتر ڪٿا لکي ان ۾ ماڻهن کي سچ ٻڌايان ته مون سان اها ناانصافي ٿي آهي، سو مناسب ڪونهي. ڪهاڻين ۾ ڪردارن جي وسيلي مون پنهنجي زندگيءَ جي مختلف پهلوئن کي ٻڌائڻ جي ڪوشش ڪئي آهي.

طارق: سائين! اوهان جي پل مانسائي ۽ محبت آفريني ايڏي ته معروف آهي، جو اوهان پنهنجي ڪنهن بد خواه کي به آازاري رنجيده نٿا ڪري سگهو. هاڻي اسان کي ٻڌايو ته توهان سان گڏ اسين ۽ اسان جا ٻڌندڙ ڪهڙو ڪلام ٻڌن اوهان جي فرمائش تي؟

هميد: ها! ڪلام ٻڌنداسين... اسان جي مشهور گلوڪاره آهي علبه پروين، جنهن جو آواز مون کي تمار گهڻو وڻندو آهي. بحيت هڪ فنڪاره جي، ان جو سنڌي موسيقيءَ ۾ هڪ وڏو مقام آهي ۽ اسان سنڌ وارن کي بجا طور تي سندس ثقافتي مقام تي ناز به آهي. علبه اسان جي سامهون ئي نِسري آهي، اسان جي گوڻ جي آهي. سندس والد ماسٽر غلام حيدر کي آڏو چڱيءَ ريت سڃاڻان. اڄ به جتي ملندي آهي ته نهايت احترام سان ملندي آهي ۽ مان به جنهن هن جي مٿي تي هٿ رکندو آهيان ته مون کي ڏاڍي خوشي محسوس ٿيندي آهي.

انعام: ته پوءِ اوهان جي فرمائش تي ٻئرايون ٿا علبه پروين جو ڪلام... ”جنهن جي آهيان ڏونگر ڏوري“ علبه پروين.

طارق: سائين! ڪهاڻي لکڻ جو سبب هوندو آهي. اوهان ڪهاڻي ڪيئن ۽ ڇو لکندا آهيو؟

هميد: چاهي ته منهنجون ڪهاڻيون اُهي سچا واقعا آهن، جيڪي منهنجي سامهون رونما ٿيا آهن ۽ اڃا تائين منهنجي اندر ۾ هزارين واقعا اهڙا موجود آهن، جي منهنجي قلم جي ڇهه هيٺ آيا ئي ڪونه آهن. پر اها چونڊ ڪرڻ، ته ڪهڙي واقعي مان ڪهاڻي جڙي سگهي ٿي ۽ ان ڪهاڻي جو ڪهڙو سبب ٿي سگهي ٿو ۽ هن ڪهاڻي مان ڇا ڇا نهي سگهي ٿو، نئون انسان جنم وٺي سگهي ٿو، دنيا بدلجي سگهي ٿي يا هي مفڪري جي دنيا آباد ڪري سگهي ٿو (ڪردار جي حوالي سان) يا هي ڪهاڻي معاشري تي اثر ڇڏي سگهي ٿي. مطلب ته ڪار ڪهاڻي بنا ڪنهن مقصد جي نه لکي وٺي آهي ٿي سگهي ٿو ته شروعاتي ڪهاڻين ۾ رومانس گهڻو هجي. مطلب ته منهنجي ڪهاڻين تي هڪ باضابطه مثبت اڀياس جي ضرورت باقي آهي. منهنجي هڪڙي ڪهاڻي آهي ”راڻا جي رجبوت“. تاريخي طور تي هڪڙي موسيقيءَ تي مبني ڪهاڻي آهي. ان کان علاوه ٻيون ڪيتريون ئي ڪهاڻيون آهن، جن جا موضوع پاڻهي جڙن ٿا، ۽ اهي يقين ڄاڻو ته منهنجي ذهن ۾ ائين اچن ٿا ڄڻ ته اڳي ئي نهيل ٿڪيل هجن.

انعام: سائين! اوهان کي به شايد غالب وانگر ”غيب مان مضامين“ ايندا آهن.

هميد: (مسڪرائيندي نه نه) اهو غيب ناهي، بلڪ زندہ ماڻهن جون حقيقي ڪهاڻيون آهن. ڪٿي به مان ڪهاڻين ۾ ڪوڙ ڳالهايو هجي يا هروڀرو Fictionized ڪيو هجي سو ڪڏهن به نه باقي ڪهاڻي ۾ هلڪو سلڪو Fiction ته وجهيو ئي آهي، فقط ان جي فني ضرورت جي حوالي سان، ان ۾ سهڻاڻپ پيدا ڪرڻ لاءِ.

طارق: سائين! ڪهاڻي اوهان هڪ ئي سڀنگ ۾ لکندا آهيو يا مرحلن ۾؟

هميد: ماضيءَ ۾ ته اهوئي طريقو هو ته هڪ ئي سڀنگ ۾ لکبي هئي. ڪڏهن ڪڏهن ته ائين به ٿيندو هو ته ٻئي ڏينهن وقت ڪڍي رهيل ڪهاڻي پوري ڪبي هئي. ٻي صورت ۾ هڪ ئي رات ۽ هڪ ئي ويهڪ ۾ ڪهاڻي کي مڪمل لکندو آهيان. ۽ ان طرح منهنجون تقريباََ سموريون ڪهاڻيون فقط هڪ ئي سڀنگ ۾ لکيل آهن، جي گهڻو ڪري سڀيئي ”مهراڻ“ ۾ ڇپيل آهن ۽ اهي عزيز مرقيس احمد ناشاد جي فرمائش تي لکيل آهن.

انعام: سائين! اوهان جا ڪيترائي روپ آهن. انهن مان گهر وارن لاءِ توهان ڇا آهيو؟

هميد: مان گهر وارن لاءِ ائين سمجهان ٿو ته مان انهن جو محافظ آهيان، سندن چير چانو آهيان. مان شڪايت نٿو ڪريان، ڇو جو ٻچڙن وارا آهيون، پر منهنجون به ڪي گهرجون آهن ۽ اهي اهي ئي آهن جيڪي آڻا نٿيون ۽ مطلب ڪندو هئس پيار ۽ محبت لاءِ پنهنجن پيڙن کان، پنهنجي پيءُ کان... منهنجون پٽيون، جن مون کي پاليو، مطلب ته مٽي کان وٺي منهنجي گهرج ”پيار ۽ محبت“ ئي رهي آهي... هاڻي ٿيو هيئن آهي ته هرڪو ماڻهو پنهنجي دنيا ۾ مگن آهي. هر ماڻهو پيار نٿو ڏئي سگهي. انهن سان ئي ڪڏهن مخاطب ٿيندي چوندو آهيان ته بابا! مون کي به ته ڪجهه ڏيو. پوءِ ٿئي ائين ٿو ته مون کي اهو پيار ڪير ٿو ڏئي؟ اهي ڪردار ئي ٿا ڏين. پوءِ مان انهن جي ويجهو ويندو آهيان. گهر وارا مون کي محافظ سمجهن ٿا ۽ اهو سندن ئي پيار آهي، جنهن جي ڪري هر هفتي ”بزم روح رهاڻ“ جي محفل گزريل 8 سالن کان وٺي بلقاعده منهنجي اڳڻ تي مڃندي رهي آهي ۽ گهر وارن منهنجي ڪنهن به ڳالهه کي ۽ ڪنهن به انگل کي ڪڏهن ٿاريو نه آهي.

طارق: سائين! اوهان کي پنهنجين ڪهاڻين مان ڪهڙي ڪهاڻي وڌيڪ پسند آهي؟

هميد: مون کي پنهنجون سڀ ڪهاڻيون پسند آهن. مثال طور ”مرين ته آرهه ۾ مرجان“ ۾ جيڪي ڪردار آهن، جن ۾ هڪ ڪردار جون هاڻيون اچن ٿيون ته درياءَ ۾ پائي ڪونهي. مطلب ته اهي ڪردار ۽ ڪهاڻيون سڀ عزيز آهن.

انعام: سائين! اوهان کي دوستن مان قريب ترين دوست ڪهڙو آهي؟

هميد: سڀني دوستن جون محبتون آهن، حالانڪ دوستن جا زخمر به مون کي گهڻا رسيل آهن، جن کي پالي وڌو ڪندو رهيو آهيان. پر آءٌ ان سلسلي ۾ بنيادي طرح محبتن جو امين آهيان. منهنجو پياري ۾ پيارو دوست هو اشفاق قاضي، جيڪو مون سان ماهوار ”روح رهاڻ“ جي سفر ۾ به گڏ هو. انعام، توهان به منهنجا دوست آهيو. آغا سليم آهي، جنهن کي جيستائين فون نه ڪريان تيستائين مون کي سُڪ ڪوڙ اچي. خواجا سليم آهي، جنهن سان ورهين جو سلڻ آهي. مطلب ته اهي اهي دوست آهن، جن سان محبت ۽ پيار جو ناتو هلندو پيو اچي. اها دوستن جي مهرباني آهي...

انعام: سائين! اهي ۽ ٻيا سمورا دوست اوهان سان ايترو ته پيار ٿا ڪن جو هر هفتي اوهان وٽ آچر تي اتي ميلو مثل هوندو آهي... مطلب آهي ته دوست اوهان سان گهڻو پيار ڪن ٿا.

هميد: انعام! اهو دوستن جو قرب آهي ۽ الله جي مهرباني آهي. توهان کي ته خبر آهي ته اتفاق سان اگر مان نه به هوندو آهيان يا ڪنهن سفر سانگي دير سوير پهچندو آهيان، ته پويان اوطاق کولرائي منهنجو پُٽ ارشد اچي ويهندو آهي ۽ دوستن جي مرجعا ڪندو آهي ته متان منهنجن دوستن کي ڪا تڪليف نه اچي.

انعام: سائين! توهان کي گهر وارا ايندو پيار ڪن ٿا ته توهان ڪڏهن ساڻن ڪو انگل ڪيو ته توهان کي توهان جي پسند جو ڪو ڪلاو پچائي ڏين...

هميد: مان بنيادي طرح فقير طبع ماڻهو آهيان. جيڪي نهندو، اهوئي بسم الله! ٿوئي جو منهنجي صحت جون

حميد: منهنجي اکين تي... منهنجي استاد جو ڪلام آهي، مان هٿ ٻڌي ٿو بيهان...

”منهنجا ڪيچي قول ڪري ويا“

(استاد سيد علي خان)

طارق: توهان تي بيگم زينت عبدالله چنا جي شخصيت جو ڪيترو اثر آهي؟

حميد: اسين جڏهن هتي آياسين ته ان وقت والد صاحب دلدوءِ جو ڏيئي ڪمشنر هو، جنهن عبدالله چنا صاحب کي چيو ته منهنجو پٽ هتي رهي ٿو، تنهن جو خيال رکجو. مان هتي لطيف آباد ۾ هڪ ننڍڙي ڪورٽري هوندي هئي بنگلي ۾، جيڪا بلبي ٺهرائي ڏني هئي، ان ۾ رهندو هئس پوءِ ”جيجي“ وارن تربيت اها ڪئي جو وقتن ڪٻي پريا پيا هوندا هئا ڪتابن جا، سو چيائون ته ٻيا هي پڙهي وٺ ۽ انهن کي پي وڃ! ان زماني ۾ ڀارت مان اتر ۽ سنڌري گڏ آيا هئا ته سنڌري پڇيو مون کان ته حميد! ڇا پڙهيو آهتي. مون جواب ڏنو ته هنن ڪٻن ۾ جيڪي ڪجهه آهي سو مون پڙهيو آهي ۽ ان کان پوءِ منهنجي دنيا ئي پي ٿي وئي. علم نه فقط ماڻهوءَ کي گهرائي بخشي ٿو. پر ان سان گڏ محبت ڪرڻ جو سليقو به سيکاري ٿو.

انعام: سائين! هن ملاقات جي پڄاڻي، ڪن اڳ آءُ اوهان کي عرض ڪندس ته اوهان پنهنجي پسند تي پٽائي صاحب جو ڪو شعر اسان کي ٻڌايو.

حميد:

ڏني ڏينهن ٽياري، ڪه ڄاڻان ڪهڙا پرين،
سهيڻ سج آلهي ويا، واجهائيندي ويل،
تن ريءُ سال پيار، جن ريءُ ساعت نه سهان.
سائين، اوهان جي مهرباني، جو اوهان پنهنجو قيمتي وقت اسان کي ڏنو، اوهان جي مهرباني.

حميد: اوهان جي به مهرباني... اوهان سڀني کي عرض ضرور ڪندس ته جيڪڏهن گفتگوءَ جي دؤران ڪنهن جي دل آزاري ٿي هجي ته مان معافي جو طلبگار آهيان، باقي هميشه قرب جو سٺ سلامت رهي.

(ريڊيو پاڪستان حيدرآباد جي ٿورن سان)

”مهراڻ“

جيڪي گهڙجون آهن تن جو پورو پورو خيال رکيو ويندو آهي. مثال طور پڇندا آهن ته اوهان ڇا ڪائيندؤ... ته مان ڪين جواب ۾ چوندا آهيان ته مرچ گهٽ، گيهه گهٽ. باقي جيڪي دنيا جون ڀاڄيون آهن، يا گوشت ٿئي ٿو. مڇي ٿئي ٿي، سا واپرائيندو آهيان.

طارق: سائين! ۽ اوهان جون ڪيتريون ڪهاڻيون ترجمو ٿي چڪيون آهن؟

حميد: منهنجو هڪڙو اردوءَ ۾ ڪتاب آهي ”سوکهي دهر تي“ جي عنوان سان، جيڪو مون پبلڪ اسڪول جي هڪ اُستاد سان گڏجي ترجمو ڪيو ۽ ان جي نوڪ پلڪ وري نعيم الرحمان جوهر نيڪ ڪندو هو. اهو ڪتاب ايترو ته مقبول ٿيو ۽ ٿوري ئي عرصي ۾ سمورو وڪعي ويو. جو ان جي ڪا ڪاپي ڪانه بچي. ان جي فقط هڪڙي ڪاپي مون پاڻ وٺ سنڀالي رکي آهي، ان لاءِ جو ڪڏهن ڪو ناشر دلچسپي وٺي ته ان جو نئون ايڊيشن ڇپرائي. ان کان سواءِ ”ادب لطيف“ لاهور جي اينٽر آهي صديقه بيگم. سا اڪثر چوندي رهندي آهي ته کيس ميريئل موڪليو وڃي. انگريزيءَ ۾ به ٽي ڪهاڻيون ترجمو ٿيون آهن، ان ۾ آڪسفورڊ وارن جو جيڪو آصف فرخيءَ وارو ڪتاب آهي، ان ۾ هڪڙي ڪهاڻي آهي.

انعام: سائين! ويجهي ماضيءَ جو ڪو اهڙو فنڪار ٻڌايو جيڪو توهان کي تمام گهڻو پسند هجي ته اسان اوهان کي اهو پٿرايون؟

حميد: مون کي ياد ٿو اچي اُستاد اميد علي خان، جنهن کان مون باقاعده موسيقي جي سکيا ورتي. اسان جو ڊاڪٽر غلام عباس بخاري هتي رهندو هو، جنهن جو پٽ شيلا عباس بخاري منهنجو دوست هوندو هو، پوءِ انهيءَ پنهنجي پٽ ۽ مون کي اُستاد اميد علي خان وٽ موڪليو. اسين پوءِ ان وٽ ويندا هئاسين.

انعام: ته اچو ته حميد سنڌي صاحب جي پسند تي اُستاد اميد علي خان جو ڪلام ٿا ٻڌون...

ليک



ٻئي ڏينهن همت ٻڌي بندر روڊ تي اين جي. وي هاءِ اسڪول ۾ ساڳي آفيس ۾ آيس. جهاتي پائي ڏنر ته سنڌي ادبي بورڊ جي آفيس ۾ ٻه ٽي چٽا ويٺا هئا ۽ ڳالهين ۾ مصروف هئا. ان دوران ورائڊي ۾ هڪ لانگهائو، کان پچير ته اندر آفيس ۾ جيڪو مکيه ڪرسيءَ تي ويٺو آهي، سو ڪير آهي؟ هن ٻڌايو ته لالچند امر ڏنومل جڳتيائي آهي. ڪاڪو لالچند ڪڻڪ رنگو هو. مٿي تي ٿوري ڪنڇ ۽ لباس نارنگي کاڌي، جو. قد جو اندازو ڪير ته هو ڊگهو هو. عمر سٺ کان شايد مٿي.

مان در وٽ رکيل بينچ تي ٿي وينس ۽ انتظار ڪرڻ لڳس ته ڪاڪو اڪيلو ٿئي ته اندر وڃان. نيٺ اڌ ڪلاڪ کان پوءِ ملاقاتي ٻاهر نڪتا. مان هڪندو دل جي تيز ڌڙڪڻ سان اندر گهڙيس. هُن مون کي ڏٺو ۽ چين تي مُرڪ آئي، اُٿي بيهي مون سان هٿ ملايائين. منهنجا سڀ انديشا ۽ وهڻ غائب ٿي ويا. منهنجي همت کي هالار جبل جي ٽيڪ ملي ويئي ۽ خود اعتمادي پيدا ٿي.

”پٽ! ويه،“ هن پنهنجائيءَ مان چيو ۽ هن جي اها پنهنجائي سارو وقت قائم رهي. هو ويٺو ته مان به ويهي رهيس. ”پٽ! ڪيئن آيا آهيو؟“

”سائين! هيءُ ڪهاڻي لکي اٿر، چاهيان ٿو ته ”مهراڻ“ رسالي ۾ ڇپجي. هيءُ منهنجي پهرين ڪهاڻي آهي.“
 ”مون کي ڏي ته مان هيئن ئي پڙهي ٿو وٺان ته ڪيتري قدر ”مهراڻ“ جي معيار وٽان آهي.“ مون ڪهاڻي هُن ڏي وڌائي. هُو پڙهڻ لڳو ۽ مان اميد ۽ انتظار مان نهاريندو رهيس. هن ڪهاڻي پڙهي پوري ڪئي. منهنجي دل تهاڻين وڌيڪ زور سان ڌڙڪڻ لڳي.

هن نتيجو ٻڌايو.

”تنهنجي هيءُ ڪهاڻي ”مهراڻ“ ۾ ڇپجڻ جهڙي آهي ۽ ايندڙ پرچي ۾ ڇپبي. مناسب ڪهاڻي آهي ۽ مون کي اميد آهي ته آئينده وڌيڪ محنت سان اڃان به سٺيون ڪهاڻيون لکي سگهندين. هن ڪهاڻيءَ ۾ ٿوريون فني ڪڇايون آهن، پر وڌيڪ ڌيان سان اهڙيون ڪڇايون دور ٿي وينديون. تنهنجي هن ڪهاڻيءَ جي خاص خوبي اها آهي ته ان ۾ توڻي سنڌي ٻولي ڪتب آندي آهي. مون ڏٺو آهي ته سنڌي ليکڪ جڏهن پهرين ڪراچي يا ٻين وڏن شهرن ۾ ايندا آهن، تڏهن شروعات ۾ هُنن جي لکڻين ۾ سنڌي ٻولي نچ هوندي آهي، پر ڪجهه عرصو شهرن ۾ رهڻ کان پوءِ هُنن جي ٻوليءَ ۾ اها خوبي نه رهندي آهي. ان ڪري مان تنهنجو ڌيان خاص ڪري ان طرف ڇڪايان ٿو. منهنجي ان ڳالهه کي نه وسارجان.“

”سائين! مان توهان جي اها نصيحت ڪڏهن به ڪونه وساريندس،“ ۽ مون ڪاڪي لالچند امرڌڻي مل جي اها نصيحت اڄ ڏينهن تائين نظر انداز نه ڪئي آهي.

— نجم عباسي

(”دل وارن جي دنيا“، ص 237/238)

مرتب: يوسف سنڌي

سنڌي ادبي بورڊ، 2008ع



ڊاڪٽر سرحامداد جنسيني

سي مري ٿين نه مات

هو 18- آڪٽوبر، جڏهن هو طویل جلاوطنيءَ کان پوءِ وطن وري هئي ۽ سندس هر وطن دهل ۽ شرنين سان سندس آجيان ڪئي هئي سندس وطن واپسيءَ جو جشن هڪ وڏي Carnival جي صورت اختيار ڪري ويو هو. ان ڏينهن سموري قوم جهڙوڪر ان جشن جو حصو بڻجي ويئي هئي. ان ڏينهن مون جهڙو ٿي ويءِ کان تهنڌر به، ٿي ويءِ سان glued هو ان ڏينهن اهو مومنتار تماڪو گهر گهر ۾ ٿيو هو. ان ڏينهن اهي رت جا چنڊا ۽ انساني جسم جا چيٽا هر گهر ۾ پکڙيا هئا ۽ گهر گهر ۾ ڪهرام برپا ٿيو هو. ان ڏينهن دليين ڌڙڪن ڇڏي ڏنو هو، اڪيون قاتل رهجي ويون هيون، پر هن عورت جي جگر کي شابش هجي، هو ان مومنتار حادثي جي ٻئي ڏينهن شينهن جيان گجندي نڪتي هئي. اسپتال پهتي هئي. هن زخمين جي عيالت ڪئي هئي. انهن جا حوصلا وڌايا هئا. ليلاريءَ جي غريبن کي گهرن ۾ شهيدن جي فاتح لاءِ وٺي هئي. هن بيواهن کي ڇلي، سان لڳايو هو. هن يتيمن جي مٽي تي هٿ رکيو هو. ان ڏينهن مون بي بيءَ جي بهادري ۽ سندس courage کي سلام ڪيو هو.

ان ئي ڏينهن اهي سڀ نيڪي، جا ڪم اڪلائي اچي پريس ڪانفرنس ڪيائين ان ڏينهن هن پنهنجي درد کي لفظ ڪيو هو. ان ڏينهن هن جو جوش ۽ جلال ۽ هن جو فن خطابت پنهنجي عروج تي هو. ان ڏينهن بي بيءَ جي ڪيل تقرير انساني تاريخ جي بهترين خطابتن مان هڪ هئي. اها تقرير هن ديس جي زخمر زخمر تاريخ تي پهو هئي.

18- آڪٽوبر 2007ع تي ٿيل اهو مومنتار بر بلاست هن جي وڌندڙ قلمن کي روڪي نه سگهيو، بلڪ انهن ۾ وڌيڪ تيزي اچي وئي. هو نه ڏني، نه ڏڪي، بلڪ

گراهام اش (Graham usher) بي بيءَ جي شهادت جي ٻئي ڏينهن 28- ڊسمبر 2007ع تي پنهنجي هڪ ليک ۾ لکيو هو:

“Murder of Bhutto is death of a dream!”

مون اهو ليک هينئر ذري گهٽ سال کان پوءِ پڙهيو ۽ عجب ٿيم ته مون پنهنجي هڪ نظر ۾ شهيد راڻي بينظير ڀٽو کي “سپني” سان تعبير ڪيو هو. هڪ اهڙي سپني سان، جيڪو مري نٿو سگهي. ان نظر جو آخري بند آهي:

“هو سپنو هئي، هو سپنو آ

هو تنهنجو منهنجو سپنو آ

گوليءَ سان يا بر گولي سان

تون ۽ آءٌ مري وينداسين

پر تنهنجو سپنو

منهنجو سپنو

پنهنجو سپنو

سو سپنو مَور نه مرڻو آ

سو سپنو مَور نه مرڻو آ!

هو جا پنهنجي عوام لاءِ هڪ سپنو هئي. شڪ ۽

شڪار جو سپنو، امن ۽ آزاديءَ جو سپنو!

هن کي سپني جهليو هو. “تون موتي نه وڃ، هو توکي ماري ڇڏيندا! پر هو ڪاڏ مڙي ڇو ته هن ڄاتو ٿي ته موت کان ڪير به، ڪٿي پڇي نٿو سگهي، موت اٿڻ آهي. ان سان ڪهڙو ٿو فرق پوي ته اوهين پنهنجي آرامده بستري تي موت سان هر آغوش ٿيو، يا ڪنهن مقصد کان هلندي شهيد ٿيو.

هو جا اسان، توهان سپني لاءِ هڪ Superwoman

هئي، تنهن 18- آڪٽوبر 2007ع تي موت کي اکين سان ڏٺو



شهيد راني. بينظير ٻٽو

هئي. 1973ع ۾ سرءَ جي مند ۾ هوءَ آڪسفورڊ يونيورسٽيءَ ۾ پڙهڻ لاءِ پهتي. تڏهن وزيراعظم هائوس راولپنڊيءَ مان سندس ”پيءُ“ پاڪستان جي پهرئين چونڊيل وزيراعظم نوالفقار علي ڀٽي کيس خط لکيو هو:

”ٻاويھ ورهيه اڳ آڪسفورڊ ۾ مون قلمن جا جيڪي نشان ڇڏيا هئا، تن تي توکي هلندو تصور ڪري، مون کي هڪ عجيب احساس ٿئي ٿو. ريڊ ڪلف ۾ تنهنجي موجودگيءَ تي مون کي خوشي ٿئي هئي، پر جيئن ته مان هارورڊ ۾ ڪو نه رهيو هوس، تنهنڪري مان توکي ان ساڳي نظر سان ڏسي نه سگهيس. آڪسفورڊ جي هر ڊگ تي، اتي جي سرد پٿريلي ڏاڪڻ تي، وڏن وڏن دروازن وارن تعليمي ڪمرن ۾ تنهنجي موجودگيءَ مون کي ڄاڻل سڃاڻل لڳي ٿي. آڪسفورڊ ۾ تنهنجو هجڻ هڪ خواب هو، جيڪو سچ

هوءَ ته ديوانه وار ۽ مستانه وار اڳتي اڃا به اڳتي وڌندي وئي. هن لطيف سائينءَ جي بهادر، بي ڊي، اڻ جهل سورمي سسئيءَ جيان موت جي اکين سان اکيون ملايون:

”مرڻ مون سين آءُ، پئيءَ تو پنڌ ڪريان!“

هوءَ سموري راند جي ته تائين پهچي وئي ۽ سازش (Conspiracy) جي انت تائين رسي وئي. تڏهن ته هوءَ ٽڪري ڏيئي وئي. پنهنجي گهر. پنهنجي ور ۽ پنهنجي جگرگوشن سان آخري ملاقات ڪرڻ. پنهنجي هٿ اکرڻ ۾ پنهنجي وصيت لکڻ ۽ هوءَ موٽي آئي. هڪڙي نئين بينظير بڻجي. هن عوام آڏو پنهنجي دل چيري ٿي رکي، تڏهن ئي ته هن جون ڳالهيون ٻڌي روح نه رچندو هو. ۽ هن جي تيجوان چهري تان اک نه هڻندي هئي:

”آڄ پڻ اکرين، سچڻ پنهنجا ساريا،

ڳلن تان ڳوڙهن جون، ٻونلون بس نه ڪن،

سنڌي سيڪ پرين، لوڪ ڏني نه لهي،“

هن جنهن زندگيءَ ۾ گهڻا سُڪ به ڏنا هئا، هن جنهن زندگيءَ ۾ گهڻا ڏک به ڏنا هئا هوءَ جا لاڏڪوڏ ۾ پليل هڪ وڏ گهڙائي چوڪري هئي. ڪراچيءَ ۾ پنتو جي اسپتال ۾ پنهنجو پهريون ساه ڪڍندڙ اها پنڪ پنڪ پنڪي. 70 ڪلفٽن ۾ ”سنڌ ساگر“ ڪناري هڪ پوش علائقي ۾ بي فڪريءَ جي زندگي گذاريندڙ بي بي، پنهنجي پيءُ ماءُ ۽ ڀائرن پيئرن سان پنهنجي ڏاڏائي گهر الموتضيٰ ۾ ڳاڙهن، گلابي ۽ نيرن گلابن جي وچ ۾ پوئين جيان اڏامندڙ اها افسراءِ، ريڊ ڪلف ڪاليج جي ايليٽ هال ۾ پهريون ڀيرو اڪيلي ٿي هئي. اتي چئن سالن ۾ هن گهڻو ڪجهه پڙهيو، پُرجهيو ۽ سڪيو. هن نفسيات برادر ”تقابلي حڪومت“ پڙهڻ جو عقلمنديءَ جو فيصلو ڪيو. هوءَ بين الاقوامي قانون جي هڪ سُئي شاگرد هئي، جنهن هن جي سياسي شعور کي وڌايو. هوءَ سوشل ٿي، هوءَ active ٿي. هن آمريڪا ۾ پڙهندي، ويٽنام جي جنگ جي مخالفت ڪئي ۽ بوسن ڪامن ۾ هزارين شاگردن جي وڪ سان وڪ ملائي احتجاج ۾ بهرو ورتو.

آڪسفورڊ سندس پيءُ جي دل گهري يونيورسٽي

چوڪري عوام جي فرض جي فرض لاهڻ لاءِ هڪ سخت جان ۽ عملي سياستدان بڻي.

پاڪستان موٽڻ کان پهرين، آڪسفورڊ جي ڪوئين ايلزبیت هائوس جي باغ ۾ ٻي ٻي پنهنجو چورهيون جنر ڏينهن ملهائو هو. هو پنهنجي تعليم مڪمل ڪري ملڪ ٿي موٽي ۽ هن ڄاتو ٿي ته سندس ملڪ ۾ هڪ شاندار مستقبل سندس انتظار ۾ آهي. سندس پيءُ جا هن بابت ڪيئي خواب هئا. هن لاءِ اڳواٽ ٿي ڪيتريون رٿون رٿيل هيون. هو وزيراعظم سيڪريٽريٽ ۾ عام مفادن جي بين الصوبائي ڪائونسل ۾ ڪم ڪندي سيپٽمبر ۾ گڏيل قومن جي اداري ڏانهن ويندڙ پاڪستاني وفد ۾ هن کي شامل ڪيو ويندو. ڊسمبر ۾ پرڏيهي وزارت جي ٽيندڙ امتحان لاءِ پڻ هن کي تيار ڪرڻي هئي. ملڪ موٽڻ جي جيتري خوشي کيس هئي، اوتري ئي خوشي سندس پيءُ کي پڻ هئي، جنهن کيس آڪسفورڊ ۾ آخري خط ۾ لکيو هو:

”مان تو سان واعدو ٿو ڪريان ته پنهنجي اختيار مطابق هرڪا ڪوشش ڪندس، ته تون وقت وڃائڻ کان سواءِ پاڪستان ۾ ٻيهر رهڻ جي عادي ٿي وڃين. پوءِ تون پل پنهنجي سر رهجان. البت توکي منهنجن ننڍڙن چرچن ۽ ڪل پوڳ کي برداشت ڪرڻو پوندو. بدقسمتيءَ سان هن عمر ۾ مان پنهنجي سڀا کي بدلائي نٿو سگهان، پر مان پنهنجي وڏوڙ ڌيءَ سان سٺي ورتاءُ جي سخت ڪوشش ڪندس. ڌڪي ڳالهه اها آهي ته تنهنجو مزاج به مون جهڙو ئي آهي ۽ تنهنجي اکين ۾ به ڳوڙها ائين ڀرجي ايندا آهن، جيئن منهنجي اکين ۾. اڄ ته هڪ ٻئي کي سمجهڻ جو پاڻ ۾ پڪو واعدو ڪريون. تون هڪ بامقصد فرد آهين. هڪ بامقصد فرد ائين ڪيئن گهرندو ته رڻ پٽ ۾ گرمي نه هجي ۽ جبل برف کان خالي هجن! توکي تنهنجي قدرن ۽ ذاتي اخلاقيات ۾ تنهنجي سچ جي روشني ۽ انڊلٽ نظر ايندي پاڻ ٻئي گڏجي هڪ تعريف جوڳي ڪارنامي ڪرڻ لاءِ ڪم ڪنداسين. شرط رک ته پاڻ اهو ڪنداسين.“

”مهراڻ“

ثابت ٿيو آهي. اسين دعاگو آهيون ۽ اميد ڪريون ٿا ته اهو خواب جيڪو حقيقت ٿابت ٿيو آهي، ان جي ڪري توکي قوم جي خدمت ڪرڻ جو عاليشان وجهه ملندو.“

. اتر سنڌ جي بلوچستان جي بارڊر سان لڳندڙ چانڊڪا پرڳڻي جي هڪ جاگيردار گهراڻي: پٽو- جن جي خاندان ۾ ڌيئرن ته ڇا پر پٽن کي به پڙهائڻ جو رواج نه هو، جن جي خاندان ۾ سؤٽ نه هجڻ تي چوڪريون ڪناريون ويهي رهنديون هيون- تن پٽن جي سورهيه سردار مير مرتضيٰ پٽي جي پوٽي، عوام دوست سياستدان سر شاهنواز پٽي جي جينئس پٽ ذوالفقار علي پٽي پنهنجي ڌيءُ بينظير پٽو کي آمريڪا پڙهڻ لاءِ موڪليو ۽ خاندان لاءِ هڪ نئون مثال قائم ڪيو. هن مستقبل جي هڪ مڊر، دانشور ۽ سياستدان جي پنهنجي پوري ذهانت سان تربيت ڪئي ۽ ايندڙ زندگيءَ ۾ مٿس پوندڙ ذميوارين لاءِ کيس پوري ريت تيار ڪيو. هن پنهنجي هڪ خط ۾ پنهنجي پياري ڌيءُ پنڪيءَ کي نصيحت ڪئي:

”پاڪستان ۾ تمام ٿورا اهڙا ماڻهو آهن، جن کي اهڙو وجهه ملي ٿو. تون ان مان پورو فائدو وٺجان ۽ پڙهائيءَ ڏانهن پنهنجو ڌيان رکجان. اهو ڪڏهن نه وسارجان ته توڏانهن اتي جيڪي پيسا موڪلجا، اهي زمين جي اُپت مان هوندا، اهي انهن ماڻهن وٽان هوندا، جيڪي زمين تي پگهر وهائين ٿا ۽ محنت ڪن ٿا. اهو هنن جو توتي قرض هوندو- اهڙو قرض جيڪو الله تعاليٰ جي مهربانيءَ سان هنن جي زندگيءَ کي سکيو بڻائڻ لاءِ تون پنهنجي تعليم کي استعمال ڪري لاهيندين.“

ٻي ٻي پنهنجي مهربان پيءُ جي اها ڳالهه ڳنڍ سان ٻڌي هئي. هو انهن پگهر وهائيندڙ پورهيتن جو قرض چڪائڻ لاءِ، سياست جي ڪارزار ۾ گهڙي. ٻي ٻي جنهن چوڏهن سالن جي بي فڪريءَ واري ٻاراڻي وهيءَ ۾، چئين آني ۾ ٻارڻيءَ جي زڪنيت حاصل ڪئي هئي- سا، نازڪ نفيس

دليلن جا قتل، مثالن جا قتل
ثبوتن جا قتل، حوالن جا قتل
انٽيرن جا ايجنٽ، اُجالن جا قتل
۽ سج کان به روشن خيالن جا قتل!

(مئل دُحسني)

سو، سج کان به روشن خيالن جي قاتلن، سُڪ ۽ سُڪار جي انهن خوبصورت خوابن جو به خون ڪيو، جيڪي چئن اکين پنهنجي عوام لاءِ ڏٺا هئا. پنڪيءَ جي پيءُ ذوالفقار علي ڀٽي جي حڪومت جو تختو اونڌو ڪيو ويو. ذوالفقار علي ڀٽي جنهن پاڪستان کي هڪ متفق جمهوري آئين ڏنو هو. ذوالفقار علي ڀٽي جنهن پاڪستان جي بي اڌ ٿيڻ کان پوءِ باقي بچيل ملڪ کي پنهنجن پيرن تي بيهاريو هو ۽ ٽڪرا ٽڪرا ٿيڻ کان بچايو هو. ذوالفقار علي ڀٽي جنهن 90,000 فوجين کي آزاد ڪرايو هو، ان جو خاتمو هڪ فوجيءَ هٿان ٿيو! ذوالفقار علي ڀٽو جيڪو هڪ اعليٰ تعليم يافته، باشعور، روشن خيال، ذهين، خوش لباس ۽ هئٽسبر شخص هو، جيڪو بين الاقوامي سفارتڪاريءَ جو وڏو تجربو رکندو هو. جيڪو هڪ اڻڀليل پيءُ هو ۽ جيڪو پاڪستان جو پهريون چونڊيل وزيراعظم هو. هن کي 1977ع کان وٺي طويل نظربندين کي سھڻو پيو. سُڪن ۾ ٻليل هڪ عزت دار شخص کي بند، ٻڌبودار، گھٽيل ۽ بوسائيل ڪال ڪوٺڙين ۾ قيد ۽ بند جون صعوبتون سھڻيون پيون. آڪسفورڊ جي تعليم يافته ان نفيس شخص سان ذلت ڀريو غير انساني ۽ غير قانوني ورثاءُ ڪيو ويو.

ان بيوس بڻايل شخص جي ڪچڙي ۽ ڪوئري دل واري نيزڙي ۽ نازڪ ڏي، جنهن کي زندگيءَ جي ڪوڙين حقيقتن جو تجربو ڪوڙ هو ۽ جيڪا هڪ اعليٰ سٽريل سماج مان علم پرائي تازو موٽي هئي، تنهن کي زندگيءَ جي ايڏائيندڙ ۽ ڇيڇلائيندڙ تجربن مان گذرڻو پيو. جنهن پيءُ پنهنجي ڏيءَ لاءِ اعليٰ مٽرن ۽ ڪامياب مستقبل جا خوبصورت خواب ڏنا هئا، ان پيءُ جي اهو وهڻ و گمان ۾ به نه هوندو ته فقط چئن سالن کان پوءِ هن جو judicial Murder ٿيندو. انهن ڏکڻاڪ لمحن ۾ هو، ان دعاڳو پيءُ جي ڪاٺي ختم

هن پنهي عظيم پيءُ ۽ ڏيءَ آڏو اعليٰ آدرش ۽ بلند مقصد هئا ۽ هنن هڪ تعريف جوڳي اعليٰ ڪارنامي ڪرڻ لاءِ گڏجي ڪم ڪرڻ جو سوچيو هو، پر جن ڌرين هن ملڪ جي مال ۽ دولت کي مال غنيمت طور پاڻ ۾ ورهائڻ جو عزم ڪيو هو، جن کي رڳو پنهنجا ۽ پنهنجن ڇاڙتن جا پپ پڙا هئا، تن لويين، نوڳين ۽ لالچين وٽ اعليٰ علم ۽ عمل جو قدر ڪهڙو هو، جن ملڪي قانون کي لٽ سان ٿي هڪليو، تن وٽ بين الاقوامي قانون جو ڪهڙو قدر، جن لاءِ سُڪ ۽ خوشحاليءَ جو واسطو فقط سندن ذات تائين محدود هو، تن وٽ عوام جي سُڪ ۽ خوشحاليءَ جو نڪو خراب هو ۽ نڪي خيال، سو، انهن استحصالي ۽ سازشي ٽولن کي انهن اعليٰ علمي شخصيتن ۽ باشعور فردن جي حڪمرانيءَ ۾ پنهنجي شڪست ٿي نظر آئي ۽ کين پنهنجو ۽ پنهنجن ڇاڙتن جو اونداهو مستقبل چٽو پٽو ٿي ڏسڻ ۾ آيو ۽ کين پنهنجا مال ميڙڻ جا خواب وڌندي نظر آيا. تڏهن ئي اونداه جي انهن علمبردارن ڪيتريون ئي سڻون سڻيون ۽ گھٽ گھڻيا!

25- جن 1977ع تي ٻي ٻي آڪسفورڊ مان پنهنجي تعليم مڪمل ڪري پنهنجي پاءُ مير مرتضيٰ سان ملڪ موٽي، ته شاهنواز سوتڙرلند مان ۽ صنم هارورڊ مان موڪلون گذارڻ لاءِ پنهنجي گهر موٽيا. ذوالفقار علي ڀٽي جو سمورو ڪٽنب پرائيمر منسٽر هائوس راولپنڊيءَ ۾ مَس اڃا گڏيو هو ته مٿن راتاهو لڳو. سمورا سازشي ٽولا ان وقت جي انتظار ۾ سڀ جيان ڇپ هڻي ويٺا هئا. اهي جيڪي براين جا راکا آهن ۽ پلاين جا قاتل آهن، اهي جيڪي انٽيرن جا ايجنٽ آهن، اُجالن جا قاتل آهن، انهن ئي هن ديس کي سڀا اونداهين جي اوڙاه ڏانهن ڌڪيو آهي.

”پُٺن جا ۽ ٻارن جا ماين جا قتل
پٽيءَ جي بيتن ۽ واين جا قتل
ڪميٽا ۽ ڪوڙا سچاين جا قتل
ٻُراين جا راکا، پلاين جا قتل
هي پانهين ۽ ٻاين ۽ داين جا قتل
هي ڌرتيءَ جي جاون ۽ جاين جا قتل

هن قيد تنهائيءَ ۾ ڀرت ڀرڻ شروع ڪيو. 70 ڪلفٽن يا المرتضيٰ ۾ نظربنديون بظاهر آسان هيون، پر اتي به ڪجهه ته ڪرڻو هو. اتي پاڻ کي مصروف رکڻ لاءِ هن پنهنجي گهر جي پورهيتن سان گڏ پاڻ به پورهيا ڪيا. هن ماهين سان گڏجي سڄي باغ جي سارسنڀال لڏي هن پنهنجي پيءُ جي سڄي دنيا مان آندل قيمتي گلن پوتن کي سڪڻ کان بچائڻ لاءِ ڪيڏا جتن ڪيا. هن پوتن کي پاڻي ڏيڻ، پاڻ ڏيڻ، موسم آهر انهن جي ڪٿائي ڪرڻ کان ويندي باغ جي صفائي ڪرڻ تائين ڪا پورهيا، ٿڪڻ جي آخري حد تائين ڪيا. بقول بيبي: ”ڪجهه ته ڪرڻو هو“، ڇو ته هن لاءِ اها به ”جيئن لاءِ جدوجهد“ هئي ۽ هن لکيو:

”مناسب سنڀال نه هجڻ سبب انهن (گلن پوتن) جيئن جي جيڪا ڪوشش ٿي ڪئي، ان ۾ مون کي آزادي ڦرجي وڃڻ کان پوءِ پنهنجي جياپي جي جدوجهد نظر آئي.“

”گلن کي ڪومائيجن کان بچائڻ“ زندگيءَ لاءِ اگاهه جدوجهد جو ڪيڏو نه خوبصورت استعارو (metaphor) آهي. ان مان هن جي جساميت ۽ من جي خوبصورتيءَ جو اندازو ڪري سگهجي ٿو. انهن نظربندن جي ڏينهن ۾ هوءَ نه رڳو گلن ڦلن ۽ پوتن جو خيال رکي ٿي، پر گهر ۾ پاليل سهڻن پکين جي به پرڳڻهه لهي ٿي:

”ڪنهن جانور کي سڏڻ تي ان جو اچڻ، ڪنهن شيءِ کي پوکڻ کان پوءِ ان جو ڦٽڻ، اهو سڀ مون لاءِ اهم ٿي پيو آهي، ڇو ته ان مان ثابت ٿئي ٿو ته مان آهيان.“

ائين هن پنهنجو هئڻ ثابت ڪيو.

هوءَ ڪيڏيون نه خوبصورت ڳالهيون ڪري سگهندي هئي. هوءَ جا هڪ خوبصورت عورت هئي، سا ڪيتري خوبصورت ذهن جي به مالڪ هئي. هوءَ جيتري حسين ۽ ذهين هئي، اوتري ئي بهادر ۽ مضبوط اعصابن جي مالڪ پڻ هئي، جيتوڻيڪ هن کي پنهنجي پيءُ جي غم جهوري وڌو هو:

”مون جيڪو ساهه کنيو ٿي، ان مون کي پنهنجي پيءُ جي آخري ساهه کڻڻ جي ياد ٿي ڏياري.“

”مهراڻ“

ڪري نه سگهندي، هن کي پاڻي، جو آخري ڏک به نه پياري سگهندي.

قاهي گهٽ جي انڌي اونداهي ڪوٺڙيءَ ۾، دنيا جي ان ذهين ترين انسان پنهنجي زندگيءَ جا آخري ساهه ٽي کنيا، تنهن سندس مجبور ۽ بيوس زال، جنهن کي ان ڏک ڏاهي رکيو هو، تنهن پاڻ سان گڏ قيد ۾ وڙيل زلفي پٽي جي پياري ڏي، پنڪيءَ کي اها ساهه نيوزيندڙ رات گذارڻ لاءِ ويليم جون گوريون ڏنيون، پر ان قيامت جهڙي رات مائهن جي دعائن جيان اهي گوريون به پنهنجو اثر وڃائي وينيون هيون ۽ پيءُ پيءُ لکيو:

”مان سڄي ننڍي ٿي وئي هئس ... ڏڪڻ لڳي هئس ... ساهه نه پئي کڻي سگهيس ... پر مون ساهه کڻڻ به نٿي چاهيو!“

اهڙو ويل، بغداد، ڪيس ڇا ويهين صديءَ ۾ به ٿي سگهي ٿو! پنڪيءَ جي پيءُ کي قاهي، تي تنگي، سندس وڏو زال ۽ ”آڪسفورڊين“ ڌيءُ کي ڊگهين نظربندن ۽ جيل جي سختين کي سهڻ لاءِ سيخن پويان اڇلايو ويو. جتي انهن کان ”نه ڏينهن گذرندو هو ۽ نه رات ڪٽجندي هئي!“

”Daughter of East“ جو پهريون ئي جملو هن ڪيڏي نه پيو! مان، ڦٽيل دل ۽ رت ٻڌل آڱرين سان لکيو هوندو:

”هن منهنجي پيءُ کي راولپنڊي سيٽرل جيل ۾ قتل ڪري ڇڏيو.“

هوءَ جا ان رات پنهنجي پيءُ سان گڏ مري چڪي هئي. سا زندهه رهي. ڇو ته هوءَ شهيد ذوالفقار علي ڀٽي جهڙي بهادر، ارڙهي ۽ ائموت پيءُ جي ڌيءُ هئي، جن لاءِ سوري سينگار هوندي آهي ۽ جن لاءِ مڙڻ، موٽڻ ميهڙو هوندو آهي. گهڻن سڪن ۾ زندگي گذاريندڙ انسانن لاءِ زندگيءَ جون مشڪلاتون، ڊڪ درد، وڇوڙا ۽ اڻ ڪٽندڙ آزمائشون سهڻ مشڪل هوندو آهي، پر هوءَ ته جهڙوڪر ”گوندر ڍل جي گري“ هئي. هوءَ پنجويهن سالن جي هئي، جڏهن هن کي پنهنجي پيءُ جي اڻڀتناڪ موت کي سهڻو پيو هو. جيل جي اڪيلاين ۾ هن کان نه ڏينهن گذرندو هو، نه رات ڪٽجندي هئي، پر پوءِ به پنهنجو پاڻ کي مصروف رکڻ لاءِ هن کي ڪجهه ته ڪرڻو هو.

شهيد بينظير ڀٽو جنهن ڪڏهن ”شرويل نديءَ ۾ بتيلا ۾ سیر“ تي ڪيا، تہ ڪڏهن ”وڊ اسٽاڪ ويجهو بلينئر محل“ جي گھلڻ وٺڻ جي ڇانو ۾ پڪندڻ تي ملهائي، تہ ڪڏهن پنهنجي پيلي بي اير جي- جيڪا ريڊ ڪلف مان گرنجوشين ڪرڻ تي پش تحفي طور ڏني هئي- ۾ اسٽريٽفورڊ آن ايوان ۾ شيڪسپيئر جا ڊراما ڏسڻ ٿي وئي، تہ ڪڏهن وري ”بئسڪن رابنس“ جي نئين کليل دڪان تان ”آمريڪن آئسڪريم“ ٿي کڏي، سو اهڙي آزاد ۽ سُڪي زندگي گذاريندڙ نفيس نينگريءَ ست سال لڳاتار نظربندن ۽ قيد تنهائيءَ کي پوڳيو هو.

1977ع کان 1984ع تائين زندگيءَ جا ست طويل ۽ ٽڪليندڙ سال هن آمريت جي اونهاه ۾، ڪيڏي پيڙ ۽ ڪيڏي نہ ڪُرب ۾ گذاريا هئا. اسين تہ ان جو تصور بہ نٿا ڪري سگهون. اهڙين حالتن ۾ جتي چڱا پلا مرد بہ ڀڄي پُري پوندا آهن، هوءَ هڪ عورت ٿي ڪري بہ انهن حالتن ۾ نہ ٿئي، نہ ٿڙي، نہ ٿڙي، نہ ٿڙي ٿڙڪيو. 1984ع ۾ هوءَ هارورڊ جي هڪ هر ڪلاسي پئنيئر گلبريٽ جي ڪوششن سان، علاج لاءِ آزاد ٿي جنيوا پهتي، تہ هن کي اعتبار نٿي آيو تہ سچ پچ هوءَ آزاد آهي!

هو، جڏهن 1984ع ۾ آمريت جي قيد مان آزاد ٿي پنهنجي ماءُ سان، پنهنجي پيڻ سان ۽ پلارن سان ملي، تڏهن انهن دل کولي سندس آجيان ڪئي هئي. تڏهن آيس جي جبلن تان چمڪندڙ سج بہ هن جو سلامي ٿيو هو ۽ سوٽزلينڊ جي ٿڌڙين هوائن هن جي گلن کي ٽٽڪي ڏني هئي. هنن جو ننڍڙو ڪٽنب هڪ ڀيرو وري گڏ هو ۽ گهڻو خوش هو. اهي سڀ گڏجي گهميا هئا، هنن شاڻنگون ڪيون هيون: ’بلٽ پروف جيڪن جي ۽ ننڍڙن تحفن جي‘. هنن هڪٻئي کي سوکڙيون پاڪڙيون ڏنيون هيون. سمنڊ ڪناري ’بار بي ڪيو‘ جو مزو ماڻهو هئائون ۽ ورهين کان پوءِ تهڪ ڏنا هئائون ۽ سياست جون ڳريون ڳريون ڳالهيون ڪرڻ بدران هلڪيون سلڪيون ڳالهيون ڪيون هئائون:

”ڪار ۾ اسان سياست جي باري ۾ نہ ڀر انهن جي باري ۾ ڳالهيون ڪيون.

”پلا تو اسان جي لاءِ ڪهڙا انب آندا آهن؟ اسين ٻن هفتن کان انهن جي اوسيٽري ۾ ويٺا آهيون.“

”سنڌڙي“، مون چيو- ”جيتوڻيڪ مون کي چوڻا وڌيڪ پسند آهن- اهي ننڍا ۽ وڌيڪ مٺا هوندا آهن.“

”واها! سنڌي ٿي ڪري سنڌڙي توکي پسند ناهن!“ هن مون کي توک هڻندي چيو:

”ڇا توکي پڪ آهي تہ تون سنڌ جي رهاڪو آهين محترم؟ ڇا تون اهڙي خطرناڪ غداريءَ جو اقرار ڪرين ٿي؟“

مون تهڪ ڏنو هو. شاھ هميشه مون کي کلائيندو هو، خاندان ۾ هر هڪ کي کلائيندو هو.“

فرانس جي خوبصورت شهر ڪيتر ۾ جتي بيگر نصرت ڀٽو رهندي هئي- ان شهر جي سمنڊ ڪناري پوري پيڻي ڪٽنب پنهنجي Re-union کي ملهايو هو ۽ اهي سڀئي خوش هئا. خوشين سان ڀريل ان گڏجاڻيءَ جي رات سدائين سڀني کي کلائيندڙ شاهنواز ڀٽو پوري ڪٽنب کي رٿاڙي هليو ويو، هن جي پوائٽي موت جي mystery ڪڏهن بہ حل نہ ٿي سگهي!

هو، جڏهن 1984ع ۾ آزاد ٿي يورپ پهتي هئي، تڏهن ائين ٿي لڳو، ڇڻ ”هو“ قبر مان اُٿي آئي هجي“ پر هاڻ هڪ ڀيرو وري بہ هو ان قبر ۾ وڃڻ لاءِ تيار هئي- ڇو تہ هن کي پنهنجي مٽڙي پياري ڀاءُ شاھ کي مٽيءَ ماءُ حوالي ڪرڻو هو. هن جو ڪٽنب راضي نہ هو، ڇو تہ هنن جيئري ئي ٻي ٻيءَ کي ان دوزخ ۾ واپس نٿي اماڻڻ گهريو.

انهن ئي ڏينهن ۾ سندس هر ڪلاسي پئنيئر گلبريٽ هڪ هڏ ڏوڪي ۽ دوست جي حيثيت ۾ کيس صلاح ڏني هئي:

”پاڪستان ۾ توکي گرفتاريءَ جو ۽ قتل جو پڻ خطرو آهي“، گلبريٽ ٻي ٻيءَ کي گهڻو سمجهايو، پر ٻي ٻيءَ هڪ نہ ٻڌي، تڏهن ئي گلبريٽ لکيو:

”مون کي هر هر وسري ٿي ويو تہ هن جو ڪهڙو ڪن ٻوڙو آهي ۽ مان هن جي ٻوڙي ڪن ۾ ڳالهائيندو رهيس!“

انهن ڏينهن ۾ هو، ڪن جي شديد تڪليف جي ڪري، پئنيئر گلبريٽ جي ڪوشش سان ئي علاج لاءِ ٻاهر پهتي هئي.

اسين انهن سمورن ڏکڻ ۽ دردن بابت جي لکون
 به ته ڪٿان کان لکون؟ ۽ ڪيئن لکون؟ ۽ ڪيترو
 لکون؟ اهي درد ايڏا گھڻا آهن ۽ زخم ايڏا گھرا آهن جو
 ان اندر اڪيل ۾ به رڳو درد ئي درد آهي.
 ”سور ۽ ڏي ٿو، آءُ اڳيئي ڪانهري.“

هن آڪٽوبر ۾ بلاست جي باهه ۾ پوسرنڊو،
 پنهنجي رت ٻڌل آگرين سان پنهنجي آخري تحرير لکي،
 جنهن ۾ هن پنهنجا وڳا به سڀ ورهائي ڇڏيا ۽ هڪڙي
 بريف ڪيس ۾ ڪفن ساڻ ڪري، آخري بازي جيئن لاءِ
 هن پڙ ۾ پير پاتو ۽ ڪربلا جي شهيدن جي پَر پرايئين:

”ڪربلا جي پڙ ۾، خيما کوڙيئون

جهيڙو يزيد سلهون، جُنبِي جوڙيئون

منهن نه موڙيئون، پسي تاهه ترار جو“

هوءَ جا هر دور ۾ آءُ ۽ آءُ ۾ آءُ سان وڙهندِي
 رهي هئي، تنهن هر دور ۾ هڪ نئين يزيد سان مهلاڙو
 اٽڪايو ۽ ڪڏهن به ترار جو تاهه پسي منهن نه موڙيو،
 ڇو ته هن لاءِ هاڻ مڙڻ، موٽڻ ميهڙو هو.

”ڪلي ويڙ ڪٽڪ ۾ سائو سڀ نه هون،

پڙ تي سيني پُون، موٽڻ جنين ميهڙو“

هوءَ سوري، سينگارڻ لاءِ هڪ بيقرار عاشق جيان
 اڳتي وڌي:

”سوري آه سينگار، اڳئين عاشقن جو،

مڙڻ، موٽڻ ميهڙو، ٿيا نظاري نروار،

ڪُٽڻ جو قرار، اصل عاشقن کي“

نمار ٿورا ماڻهو اهو سمجهي سگهندا ته ماڻهو
 ڪٿان شروع ٿيو ۽ استعارو ڪٿي ختم ٿيو! هوءَ ته
 سوريءَ کي به سينگاري وئي. هوءَ پنهنجو ڪُڙ آجاري
 وئي. هوءَ جا راولپنڊيءَ جي جبل ۾ پنهنجي شهيد پيءُ
 سان گڏ ڪڏهوڪي مري چڪي هئي، سامري به ملت نه
 ٿي. هوءَ ته سداحيات ٿي وئي. اهڙن ئي غير معمولي
 ماڻهن لاءِ لطيف سائين، چيو آهي:

”مرڻا اڳي جي مٿا، سي مري ٿين نه ملت

هوندا سي حيات، جيئڻا اڳي جي جيئڻا.“



هوءَ شهيد پيءُ جي ڌيءَ هئي؛ ارڙي ۽ اڙپنگ. هن لاءِ
 مڙڻ، موٽڻ ميهڙو هو. هن پنهنجي آڙلڙيءَ جو ڀرپور فائو
 ڪٽڻ ٿي چاهيو. فرانس ۾ جيسين قانوني ڪاروايون
 پوريون ٿين، تيسين هوءَ انگلينڊ هلي آئي. هوءَ گهڻي
 بهلاريءَ ۽ مضبوط قوت لاءِ؛ سان آمريت جي خلاف
 سترا ٻڌي ميدان ۾ لٽي. هن پاڪستان جي مختلف جبلن
 ۾ قيد 40,000 (چاليهه هزار) سلسلي قيدين جي آڙلڙيءَ لاءِ
 بين الاقوامي سطح تي ”آڙلڙيءَ جي مهر“ جو آغاز ڪيو.
 هن ايمسٽي انٽرنيشنل کي انساني حقن جي پڇڪڙين
 بابت لڳلار معلومات پهچائي. هن آمريڪن ڪانگريس،
 سينيٽ ۽ قانون ساز مجلس جي ميمبرن ۽ فلرين رليشنس
 ڪميٽيءَ جي اڳواڻن سان ڳالهيو. هن هر ان ماڻهوءَ سان
 ڳالهيو جنهن هن جي ڳالهه ٻڌي ٿي. آمريت جي پنجوڙ کي
 ڀري ڪرڻ لاءِ جيڪي هن کان پوءِ سو هن ڪيو.

هوءَ پنهنجي ماءُ، پيڻ ۽ ڀاءُ جي منع جي باوجود
 پنهنجي گلڙن جهڙي معصوم ڀاءُ شهيد شاهنواز پٽو جي
 مڙهه سان گڏجي ملڪ موٽي آئي ۽ ڳڙهي خدا بخش جي
 زمين هڪ نئين شهيد کي پنهنجي هنج ۾ جاءِ ڏني.
 محترم بينظير پٽو آمريت سان هڪڙي نئين
 جنگ جو آغاز ڪيو. هن آمر لاءِ ڌرتي ٽامو ڪري ڇڏي
 هوءَ هڪ بهادر ويڙهاڪ هئي ۽ هن اهو چاتو ٿي ته
 ويڙهه سوا ٻي راهه نه آهي.

هوءَ خوبصورت خوابن ڏسڻ جي هيراڪ هئي. دنيا
 کي بدلائڻ جا خواب ڏکڻ، ٻُڪڻ، بيمارين ۽ جنگين کان
 آجي دنيا جا خواب هڪ بيحد خوبصورت ۽ روشن دنيا جا
 خواب... پر اونداهه جي هيراڪن کي خوبصورت خواب
 ڏسندڙ پسند ناهن. هو انهن جا تارا ڪڍي ڇڏين ٿا. هو انهن
 کي زهر ڏين ٿا. هو انهن کي سوريءَ ڇاڙهين ٿا. هو انهن
 کي ڦاهي تنگين ٿا. هو انهن کي گهاٽي ۾ پيڙهائين ٿا. هو
 انهن کي بمن ۽ گولي سان آڏائين ٿا پٽن جي سموري
 ڪٽنب سان ائين ٿيو. هنن جي ڪٽنب سان هر ڀيري هڪ
 نئون ڪيس ٿيو. هنن جي خاندان ۾ هر ڀيري هڪ نئين
 ڪربلا ٿي. ڇا اهو استعارو (metaphor) سندن نصيب هو،
 لکيو منجهه نراڙ هو..

‘Her life has been a metaphor, bigger
 than her known portrait. She saws the
 highs and lows of life; she met with
 tragedy and with triumph.’ (Tariq Islam)



ڊاڪٽر عبدالڪريم سنڊيلو

(لسانيات ۽ لوڪ ادب جو ماهر)

ڊاڪٽر هدايت پير پور

پهرئين پرائمري استاد مقرر ٿيو ۽ پوءِ ترقي ڪندو 1947ع ۾ سانگهڙ جو اسسٽنٽ ڊپٽي ايڊيوڪيشنل انسپيڪٽر ٿيو. 1949ع ۾ گورنمينٽ هاءِ اسڪول لاڙڪاڻي ۾ استاد طور مقرر ٿيو، جنهن بعد 1952ع ۾ تيمپرس ٽريننگ اسڪول لاڙڪاڻي ۾ 1954ع تائين هڪ فرض شناس استاد جي حيثيت ۾ پنهنجا فرض سرانجام ڏيندو رهيو. بعد ۾ سنڌي جو ليڪچرار مقرر ٿيو ۽ 1964ع ۾ لاڙڪاڻي جي گورنمينٽ ڪاليج ۾ پرنسپال مقرر ٿيو. نومبر 1973ع کان فيبروري 1974ع تائين گورنمينٽ ڪاليج سيوهڻ جو پرنسپال ٿي رهيو. 5- اپريل 1979ع تي گورنمينٽ ڪاليج لاڙڪاڻي مان پرنسپال جي عهدي تان رٽائرمينٽ ورتائين.

ڊاڪٽر صاحب پنهنجي ادبي زندگي جي شروعات نصلي ڪاوشن سان ڪئي. سندس هيٺيان درسي ڪتاب ڇپيل آهن: (1) تاريخ سنڌ 1956، (2) رهبر روح رهاڻ 1956ع، (3) رهبر سير ڪوهستان 1956ع، (4) رهبر ديوان گل 1956ع، (5) علم بلديع 1957ع، (6) انگي حساب 1957ع، (7) نئون سنڌي گرامر 1957ع، (8) ترڪيب ۽ تفريق جي واٽ 1957ع، (9) ستين درجي لاءِ رهبر 1958ع ۽ (10) اسلامي تاريخ 1958ع.

نصلي ڪتابن جي اشاعت کان گهڻو اڳ ڊاڪٽر صاحب جو ”لوڪ ادب“ جي سلسلي تي هڪ معياري بنيادي ڪتاب ”وينجهار“ (1950ع) ڇپجي چڪو هو. لسانيات ۽ لوڪ ادب جي موضوع سان واسطو رکندڙ سندس ٻيا ڪتاب پڻ سنڌي ٻوليءَ ۾ اهم حيثيت رکن ٿا. سندس ڇپيل ڪتابن جو وچور هن طرح آهي: (1) وينجهار 1950ع، (2) سنڌ جو سينگار 1954ع، (3) پهڪڻ جي پاڙ 1966ع، (4) گيليت حسين ديڏر 1971ع، (5)

لاڙڪاڻي جي مُردم خيز سرزمين جي پيدائش ڊاڪٽر عبدالڪريم سنڊيلو لسانيات، لوڪ ادب ۽ لطيفيات جو پارکو، جاکوڙي مُحقق ۽ مجيل تعليمدان هو. هن جي غير معمولي علمي، ادبي ۽ تعليمي خدمتن جو اعتراف سنڌ جي سمورن علمي حلقن پاران خوب ڪيو ويو آهي. هو هڪ يگانو عالم هو ۽ سنڌي لغت نويسيءَ جي سلسلي ۾ سندس خدمتون يادگار ۽ مثالي حيثيت رکن ٿيون. هُو سرائڪي، پنجابي، اردو، سنسڪرت، انگريزي ۽ گجراتيءَ جو وڏو ڄاڻو هو. لغت نويسيءَ لاءِ نہ صرف مذڪوره ٻولين جي لغتن جو هڪ وڏو ذخيره گڏ ڪيو هئائين، پر سموري حياتي هُو لفظن جي بڻ بنياد، ذاتن ۽ اشتقاقن تي ڳڙهو وڇار ڪندو رهندو هو. سنڌي ٻوليءَ جي هن مايه ناز مُحقق جو جنر 4- اپريل 1919ع تي پنهنجي والد جي نالي پٺيان قائم ڪيل ڳوٺ محراب خان سنڊيلي ۾ ٿيو، جو تعلقي ڏوڪريءَ ۾ واقع آهي. پنجن ورهين جو اڃا مس ٿيو تہ سندس مٿي تان پلوان شفتت جو هٿ ڪڍجي ويو، پوءِ سندس پالنا سندس مربي ڀاءُ ميان ولي محمد سنڊيلي ڪئي. پرائمري تعليم لاڙڪاڻي شهر ۾ حاصل ڪيائين، ۽ وڏيءَ محنت سان مئٽرڪ بي اي (آنرس) ۽ ايم اي (سنڌي) فرسٽ ڪلاس ۾ پاس ڪيائين.

ادبي ميدان ۾ سنڊيلي صاحب جو پسنديده موضوع ”لوڪ ادب“ رهيو ۽ ان ئي عنوان تي ورهين جا ورهيه ڪم ڪندي ”سنڌي لوڪ ادب جو تحقيقي جائزو“ جي عنوان سان ڊاڪٽريٽ جي ٿيسز لکي 1974ع ۾ پي. ايڇ. ڊي جي ڊگري حاصل ڪيائين.

ڊاڪٽر صاحب پنهنجي عملي زندگي جي شروعات درس و تدريس جي مقدس پيشي سان ڪئي.



ڊاڪٽر عبدالڪريم سنڊيل

ڪتاب جوڙي سنڌي ادبي بورڊ کي ڏنائين، جو 1987ع ۾ شايع ٿيو. لوڪ شاعريءَ جي مختلف قسمن کي يڪجا ڪري ”لوڪ شاعريءَ“ جي عنوان سان وفاقي وزارت تعليم لاءِ

گهريل سلسلي هيٺ سنڌي ادبي بورڊ کي ڪتاب لکي ڏنائين، جو 1981ع ۾ شايع ٿيو. سندس 5- کن اڻ ڇپيل ڪتاب به موجود آهن: (1) اشتقائي لغات لطيفي، (2) سنڌي لوڪ شاعري جي ارتقا، (3) لاڙڪاڻي ضلعي جي ادبي ۽ ثقافتي تاريخ، (4) شرح لطيف ۽ (5) شرح سامي.

سنڊيلي صاحب جي ڪيترن ئي ادبي ۽ تعليمي ادارن سان وابستگي رهي، جنهن جو تفصيل هن ريت آهي:

- (1) 1952ع کان 1953ع تائين سنڌي ادبي بورڊ جي ”لغات اسڪيم“ ۾ ريسرچ اسسٽنٽ رهيو.
- (2) سنڌ يونيورسٽيءَ جو ”ڦيلو“.
- (3) ايڪيڊمڪ ڪائونسل سنڌ يونيورسٽيءَ جو ميمبر.
- (4) بورڊ آف اسٽڊيز سنڌ يونيورسٽيءَ جو ميمبر.
- (5) بيورو آف ڪريڪيولم جي نظرياتي ڪميٽيءَ جو ميمبر.
- (6) سنڌالاجيءَ جي بورڊ آف گورنرس جو ميمبر.
- (7) سنڌ ٽيڪسٽ بڪ بورڊ جو ميمبر.
- (8) سنڌ ٽيڪسٽ بڪ بورڊ پاران نصابي ڪميٽيءَ جو ميمبر.
- (9) ٽماهي ”مهراڻ“ جي مجلس ادارت جو رڪن.
- (10) سنڌي ادبي بورڊ جو ميمبر.
- (11) سنڌ يونيورسٽيءَ ۾ پي. ايڇ. ڊي لاءِ گائيڊ.
- (12) شاھ لطيف يونيورسٽي لاءِ اٿارٽيءَ جو ميمبر.
- (13) انٽرميڊيئيٽ بورڊ سکر جي ايڪيڊمڪ ڪميٽيءَ جو ميمبر.
- (14) سر شاهنواز ڀٽو لائبريريءَ جي قيام لاءِ ناهيل ڪميٽيءَ جو اهم ميمبر.

گُلِيلَت شاھ محمد ديڏر 1977ع، (6) گُلِيلَت حاجي خانڻ چنجي 1986ع، (7) اصطلاحن جي اصليت 1986ع ۽ (8) ڏھس نامہ 1971ع سنڊيلي صاحب جا مٿيان ڪتاب شاھڪار علمي ڪارناما آهن، جن جي پڙهڻ کان پوءِ پڙهندڙن جي دلين ۾ ڊاڪٽر صاحب لاءِ عزت ۽ عقيدت ۾ واڌارو اچي وڃي ٿو.

ڊاڪٽر صاحب پنهنجي تحقيقي ۽ ادبي ڪاوشن کي نه صرف لوڪ ادب ۽ لسانيات تائين محدود رکيو پر هڪ قدم اڳتي وڌي سنڌي ٻوليءَ جي ڏکئي موضوع ”لغت“ ۾ پڻ ادبي شهپارا ڏنا جنهن وقت تحقيقي بنيادن تي سنڌي ڊڪشنري جي سخت ڪوٺ هئي، ان وقت ڊاڪٽر صاحب ”تحقيق لغات سنڌي“ جهڙي معياري ڊڪشنري ڏني، لغت نويسيءَ ۾ ڏاڪو ڄمايو. سندس ڇپيل لغت هن ريت آهن: (1) تحقيق لغات سنڌي 1955ع، (2) سامي ڏاتو ڪوش 1984ع ۽ (3) سچل لغات 1984ع.

لغت جو موضوع تحقيق جي مڙني صنفن مان ڏکيو موضوع آهي. هن عنوان سان اهو ئي اديب لونءِ لڳائيندو آهي جيڪو سنڌي ٻوليءَ سان گڏ هندي، سنسڪرت، گجراتي، مراٺي، عربي، فارسي ۽ انگريزي ٻولين جي پڻ ڄاڻ رکندڙ هجي. ڊاڪٽر صاحب انهن مڙني ٻولين تي ڪامل دسترس رکندڙ هو. اهوئي سبب آهي جو ڊاڪٽر صاحب جي سموري زندگي ادبي ڪوج ۾ گذري هو سالن جا سال لفظن جي ڌاتن تي سوچ وڃار ڪندو رهيو. ڊاڪٽر صاحب ”سامي ڏاتو ڪوش“ ۽ ”سچل لغات“ يعني سامي ۽ سچل جي شعر جون لغتون جوڙي، ادبي دنيا ۾ حيرت انگيز ڪارناما سرانجام ڏنا آهن. هن هر لفظ کي ڪوج جي ڪيتر ۾ آڻي حقيقي ڪلا بخشي آهي.

لوڪ ادب لسانيات ۽ لغت جي ماهر ۽ محقق ڊاڪٽر سنڊيلي انهن موضوعن تائين پنهنجي ادبي ڪارڪردگي محدود نه ڪئي، پر ان سان گڏ جمع و ترتيب جي علمي ڪم ڏانهن به وڪ وڌائي پروفيسر محبوب علي چنا جي ڇپيل مضمونن کي سهڙي ”مکلي ٽڪريءَ جو سير“ جي عنوان هيٺ

(15) لاڙڪاڻو هسٽاريڪل سوسائٽي، جي قيام لاءِ

ڪميٽي، جو سرگرم صلاحڪار.

ڊاڪٽر سنديلي صاحب جي ايترو علمي ادارن جي رڪن هجڻ مان ثابت ٿئي ٿو ته سندس گوناگون خدمتون سنڌي ادب، ٻولي، تعليم ۽ تحقيق لاءِ مثالي حيثيت رکن ٿيون.

ڊاڪٽر صاحب کي علمي خدمتن جي اعتراف ۾ ڪيترائي انعام اڪرام ۽ اعزاز مليا، جن مان مکيه هيٺ ڄاڻايل آهن:

(1) 1951ع ۾ ”وينجهار“ تي پهريون انعام مليو.

(2) سنڌالاجي، پاران ”ڏهس ناه“ تي انعام مليو.

(3) رائيٽرس گلڊ پاران ”سچل لغات“ تي انعام مليو.

(4) سنڌ جي وڏي وزير پاران ”سچل لغات“ تي گولڊ ميڊل.

(5) حڪومت پاڪستان طرفان 1984ع ۾ قومي صدارتي اعزاز ”تمغه امتياز“.

(6) حڪومت پاڪستان پاران ”ٽيڪنوڪريٽ

سيٽ“ تي 1984ع ۾ وفاقي ”مجلس شوري“ جو ميمبر مقرر ڪيو ويو، جيڪو منصب قومي اسيمبليءَ جي ميمبر جي رُتبي برابر هو.

(7) نئين ۽ ڏهين ڪلاس جي سنڌي ڪتاب تي پاڪستان جي سيني ٽيڪسٽ بوڪ بورڊس پاران ڇپايل نصلي ڪتابن ۾ بهترين ”ٽيڪسٽ بوڪ“ ايوارڊ.

ڊاڪٽر صاحب جي سموري زندگي لکڻ پڙهڻ، پڙهائڻ ۽ تعليم جي واڌاري ۾ گذري گهڻي ويهڪ ڪرڻ جي ڪري دل جي موذي مرض ۾ مبتلا ٿي پيو. پرهيز ۽ دوا درمل جي باوجود به سندس حياتي وفا نه ڪئي ۽ 2- جنوري 1990ع تي لاڙڪاڻي ۾ وفات ڪيائين. ”ڊاڪٽر عبدالڪريم سنديلو اڪيڊمي“ پاران

1992ع ۾ ”وينجهار“ بيهار ڇپرايو ويو ۽ 1993ع ۾ سندس ٻيو ڪتاب ”اصطلاحن جي اصليت“ جو ٻيو ڇاپو پڌرو ڪيو ويو.

سنڌي ٻوليءَ جو مشهور محقق ڊاڪٽر مرليدتر جيتلي اول 1986ع ۾ سنڌ ۾ آيو ۽ هتان جي عالمن سان ملاقاتون ڪيائين. ڊاڪٽر سنديلي صاحب لاءِ هو لکي ٿو: ”سنڌ ۾ آگرين تي ڳڻڻ

جيترا اهڙا سنڌي عالم مس نظر آيم جيڪي عربي ۽ فارسي ۾ مهارت حاصل ڪرڻ سان گڏوگڏ سنڌيءَ سان تمام ويجهو رشتو رکندڙ ٻين ٻولين، جهڙوڪ: سنسڪرت، ڀاشي، هندي، گجراتي، مراٺي، راجسٿاني وغيره جو به علم رکن ٿا ۽ مختلف لکائڻ، مثال طور ديوناگري، گجراتي، گرمکي، بنگالي وغيره جو به علم رکن ٿا. جس آهي سنڌيءَ جي بزرگ عالم عبدالڪريم سنديلي کي، جنهن ڀارت جي جدا جدا ٻولين ۽ لکائڻن جو اڀياس ڪيو آهي. سندس شخصي ڪتبخاني ۾ مختلف ٻولين جون اڍائي سو کن ڊڪشنريون آهن. هو صاحب سنڌي لفظن جي اشتقاقن ڳولڻ ۽ سنڌيءَ جي ٻين لسانياتي پهلون تي ڪوج ڪرڻ لاءِ جدا جدا ٻولين جي ڊڪشنرين ۽ وياڪرڻ تي ڏينهن رات نور نچوڻيندو رهي ٿو. ان انڪائي پورهئي سان سندس صحت تي به گهڻو اثر پيو آهي.

ڊاڪٽر صاحب جي ڪتاب ”سنڌ جو سينگار“ جي باري ۾ علي محمد سيال لکي ٿو: ”هن جوان رت ۽ زيرڪ ذهن اديب مسٽر سنديلي جي اڀياس محنت ڇڪاسير. ڏنر ته هن سنسڪرت لغت جو ڪو ڏاڍو ڳوڙهو اڀياس ڪيو آهي، جنهن ڪري اشتقائي معنيٰ تي کيس غبور آهي. سندس طبيعت هيءُ آهي، جو جيسين کيس ٿر اشتقاق ۽ پوري معنيٰ نه ملندي تيسين کيس اطمینان قلب نه ٿيندو، تنهن ڪري سندس ڪتابن جو علمي معيار ڪو اڪري نه آهي، پر هيءُ هڪ نوس. ادبي ريسرچ آهي.“

”سنڌ جو سينگار“ ڪتاب ۾ سنديلي صاحب سنڌ جي سگهڙن جي سينگار شاعري گڏ ڪري ڏني آهي. ان سان گڏ انهن جي معنيٰ ۽ شرح به ڏني آهي. هن ڪم جي جيتري به تعريف ڪجي ٿوري آهي. سگهڙن جي ٻوليءَ جي باري ۾ سنديلو صاحب لکي ٿو ته ”ڄاڻڻ گهرجي ته سگهڙن جي سنڌي ڪا ڌڪي سنڌي نه آهي. اها ٻولي هنن پنهنجي وقت جي فضا ۽ محاورن موجب لکي آهي، پر سندن سنڌي ڪارواجي

سنڌي به ڪانه آهي. اها هڪ لاجواب ادبي سنڌي آهي جا محنت، مطالعي ۽ اعليٰ اڀياس جو نتيجو آهي.“ (3) سينگار شاعري ۾ ڏکين لفظن جي معنائن ۽ اشتقاق ڳولڻ جي ڏس ۾ سنڌيلي صاحب تمام وڏي جاکوڙ ڪئي آهي. سنڌي ٻوليءَ سان ناتو رکڻ وارين جن ٻولين جي لغتن مان استفادو ڪري اشتقاق ۽ معنائون ڏنيون آهن، سي آهن: انگريزي، بلوچي، ترڪي، پراڪرت، سرائڪي، سنسڪرت، عربي ۽ فارسي. اهڙيون معنائون ڏيندي سنڌيلي صاحب نه صرف اسر عام ڏنا آهن، پر اسر خاص به ڏنا آهن. لغت نويسيءَ جي ڏس ۾ هيءُ شاندار خدمت سنڌيلي صاحب جي علميت تي شاهد آهي.

”ڏهس نامو“ ڪتاب ۾ پڻ ڏهس جي صف جا شعر گڏ ڪري ڏنا ويا آهن، ۽ انهن جي ڏکين لفظن جون معنائون به ڏنيون اٿائين. معنائون مختلف ٻولين جي لغتن مان جانچي ڏنيون اٿائين، جن ۾ فارسي، عربي، سرائڪي، ڀالي، سنسڪرت، ڍاٽڪي، لاسي، بلوچي وغيره شامل آهن. ڏهس جي ٻوليءَ جي باري ۾ سنڌيلو صاحب لکي ٿو ته ”ڏهس“ لوڪ ادب جي جند ۽ چونڊ جنس آهي، صاف ۽ سويل جنس آهي. اها پيچيده ۽ مضبوط مشين آهي، جا مختلف زبانن جي ادبي زمين کي ڪيڙيندي ۽ ڪوٽيندي رهي ٿي، جنهن ڪري ڪيترا انوکا لفظ ميدان تي اچي سنڌي لغت جي وسعت ۾ اضافو آڻيندا رهن ٿا. ڏهس جا لفظ هونئن جيڪر ٽڙيل پڪڙيل ۽ ويڳاڻي حالت ۾ هجن، پر ڏهس ۾ اچڻ جي ڪري ڏريءَ جي ڏاڻن وانگر دل ۾ جلو وجهي رهيا آهن. (4)

”ساميءَ سنڌيون سپون“ ڪتاب ۾ سنڌيلي صاحب ساميءَ جا چونڊ سلوڪ ڏنا آهن. سلوڪن جي ڏکين لفظن جون معنائون ۽ شرح ڏني اٿائين. هيءُ ڪم سنڌيلي صاحب وڏي جانفشانيءَ سان ڪيو آهي. نه صرف سندس چونڊ بهترين آهي، پر معنيٰ به تمام سهڻي نموني سمجهاڻي اٿائين. ساميءَ جي ٻوليءَ جي باري ۾ لکي ٿو: ”تشبيهه ۾ معنيٰ جو درياءُ موزن رهي ٿو. روزمره جون

شيون، جن کي اسان تڇ سمجهيو آهي، تن مان ساميءَ وڏا ويچار ورتا آهن ۽ اهڙي ته سندر پيرائي ۾ پيش ڪري ٿو، جو عقل ئي حيران رهجيو وڃي. سامي انهن ۾ واقعي اونهو ويو آهي، پر مطلب واري ڳالهه کي نهايت آدرشي نموني پيش ڪيو آهي..... ساميءَ سنسڪرت جا اڙانگا لفظ آندا آهن، پر اهي موقعي مهل پٽاندر ڪلام کي زيب ۽ زينت بخشين ٿا، جيئن اُج، سڪپت، انڀي، جوت، انهد، الڪ، ابناسي، وغيره. ساميءَ لاءِ اهي ئي لفظ انهن ئي جاين تي آڻڻ موزون آهن، ڇاڪاڻ ته ائين ڪرڻ سان، سلوڪن ۾ آيل خيالن، اُمنگن، اڏمڻ ۽ معنيٰ جو پاڻ ۾ ربط رهي ٿو. اهڙن ئي لفظن جي استعمال سان سلوڪن جي معنيٰ حقيقت سان همدرش رهي ٿي. اهي ساميءَ جي خيالن جا اندريان ۽ بنيادي لفظ آهن، جن کي سنڌيءَ ۾ سلوڪن ذريعي سمجهايو آهي.“ (5)

ڊاڪٽر صاحب جو هڪ شاندار ڪتاب ”تحقيق لغات سنڌي“ 1955ع ۾ ڇپيو، جنهن جا هيل تائين ڇهه کن ڇاپا نڪري چڪا آهن. هيءُ لغت تمام گهڻي معياري آهي ۽ غور سان ڇاڄڻ سان پتو پوي ٿو ته سنڌيلو صاحب ننڍي کنڊ جي ٻولين جو هڪ ماهر هو ۽ لفظن جا ڌاتو ڳولڻ ۽ سمجهاڻ ۾ ڪمال ڪاريگري جو مظاهرو ڪيو اٿائين. هو پاڻ لکي ٿو، ”ڌاتو يا بنياد معنيٰ لفظ جي جڙ يا پاڙ، جتان لفظ نڪرن ٿا. سنڌي زبان سنسڪرت جي شاخ آهي، تنهن ڪري سنڌي لفظن جا بنياد به سنسڪرت ڌاتن تي مڻبي آهن. سنسڪرت پاشا ۾ لڳ ڀڳ اڍائي هزار ڌاتو آهن.“ (6)

هيءُ لغت سنڌيلي صاحب جي پيار جي پورهئي جو منفرد نتيجو آهي. سنڌي ٻوليءَ جي سنسڪرت جي شاخ هجڻ وارو نظريو هاڻ رد ٿي چڪو آهي، ۽ سنڌي ٻولي قدامت جي لحاظ کان سنسڪرت جيتري ئي قديم مڃي وڃي ٿي.

سنڌيلي صاحب جي راءِ موجب سنڌي ٻوليءَ جا گهڻا ٿڌا لفظ پنهنجي اصليت کان ڦري بي صورت اختيار ڪري چڪا آهن. انهيءَ ڪري

پراکوت نحوين جي خيال موجب سنڌي لفظن کي ٽن ڀاڱن ۾ ورهائي سگهجي ٿو.

(1) ٺڌ پو (تد - تت = اهو + پو = ٿيڻ) يعني انهي (سنسڪرت) جهڙا. مگر نه عين بين، مثلاً، ڏسڻ، پٽ، واپار، لوهار وغيره.

(2) تنسر (تت - اهو، سر = ساڳيو - برابر) انهيءَ (سنسڪرت) ساڳيا مثلاً، چور، سورير، متر، ساگر وغيره.

(3) ڊيسي ڊيس جا لفظ، جي آرين جي اچڻ کان اڳ ئي چالو هئا.

سنڌيلو صاحب ”تحقيق لغات سنڌي“ جي باري ۾ پاڻ لکي ٿو ته: ”هن لغت ۾ ڪيتريون ئي نيون ڳالهيون ڏسڻ ۾ اچن ٿيون، جي اڳ ڪنهن سنڌي ڪتاب ۾ آيل نه آهن، جيئن ته ”نو لکو هار“ يا ”چندن هار“ تي اهو نالو ڪيئن پيو. اڪبر يادشاه ”نورتن“ ڪهڙي خيال کان اختيار ڪيا. ”پتيهه لکن“ ڪهڙا آهن، ”جوڏهن طبق“ ڇا ڪي ٿو چئجي. عورتن جا ”سورنهن سينگار“ ڪهڙا آهن. ٻيون اهڙي قسم جون ڳالهيون موتين جيان چڱي ادبي مالها تيار ڪئي اٿم، جا اميد ته سنڌي ملتا جي گلي ۾ هر سونهن جي لائق ٿيندي.“ (8)

هن ڪتاب تيار ڪرڻ لاءِ سنڌيلي صاحب 55 ڪتابن ۽ ڊڪشنرين جي مدد ورتي آهي. اهڙي لسٽ به شامل ڪئي اٿائين، جنهن مان بخوبي پتو پوي ٿو ته سنڌيلي صاحب ڪيتري نه محنت ۽ جفاڪشي سان هيءُ ڪتاب تيار ڪيو آهي. هن ڪتاب لاءِ ننڍي کنڊ جي مشهور ماهر لسانيات ڊاڪٽر ليچمن خوبچنداڻيءَ لکيو آهي، ”سنڌيلي صاحب جو ڪتاب ”تحقيق لغات سنڌي“ سنڌي ٻوليءَ جي نج لفظن جي اشتقاقن جي مطالعي لاءِ هڪ بيحد اهم دستاويز آهي.“ (9)


ڊاڪٽر عبدالڪريم سنڌيلي جو ڪتاب ”سچل لغات“، ”سچل سرمست يادگار ڪميٽي خيرپور“ پاران 1984ع ۾ ڇپايو ويو. سچل جي رسالي ۾ جيڪي انوکا لفظ آيل آهن، انهن جي معنيٰ ۽ سمجهاڻي ڏني وئي آهي. هر لفظ جو بنياد دستور موجب ڏنو اٿائين. ڪن صوفيان اصطلاحن ۽ فقرن جي معنيٰ به

سمجهاڻي اٿائين. ڊاڪٽر عبدالڪريم سنڌيلي جي ٻوليءَ جي باري ۾ ڊاڪٽر ميمڻ عبدالمجيد سنڌي لکي ٿو: ”سنڌيلي صاحب پنهنجي تحرير ۾ گهڻو ڪري نيٺ سنڌي لفظ ڪتب آندا آهن ۽ نيٺ لفظن مان علمي ۽ فني اصطلاح جوڙيا آهن. جهڙوڪ: ڪناڪيڙ، اڪري پڇ، جڙ، پاڙ وغيره. ڪٿي ڪٿي نيٺ سنڌي لفظن ۾ موزون عربي ۽ فارسي لفظ به استعمال ڪيا اٿس، جيڪي عام طرح سنڌي تنقيد ۽ تحقيق ۾ ڪم آندا وڃن ٿا. مثلاً تتبع، متاثر، خاڪو، نمايان، بلندخيالي، ذوق وغيره. اهڙن فني لفظن کان سواءِ ٻيا لفظ به سهڻي نموني آندا اٿس. جهڙوڪ: تاهر، ماحول، فضا، الفاظ وغيره.“ (10)

ڊاڪٽر عبدالڪريم سنڌيلو سنڌي لسانيات، لوڪ ادب ۽ لغت نويسيءَ جي ڏس ۾ نهايت ئي بي بها خدمتون سرانجام ڏئي ويو آهي. هن جون تيار ڪيل سموريون لغتون سندس مثالي قابليت جو ڏس ڏين ٿيون. سنڌيلو صاحب هڪ نهايت ئي صلاحيتمند محقق ۽ مخلص تعليمي خدمتگار جي حيثيت ۾ هميشه ياد ڪيو ويندو. سندس سمورا ڪتاب نصاب جو حصو بڻيا آهن ۽ نصاب جي ڏس ۾ بهترين ڪتاب تصور ڪيا وڃن ٿا.

حوالا

- 1- جيتلي، ڊاڪٽر مريفر: ”اولائي شاع ٿيل لوڪ ڪهاڻيون“، 1986ع ص 6 مهاڳ.
- 2- سيال علي محمد (مهاڳ) ”سنڌ جو سينگار“ ليکڪ: ڊاڪٽر عبدالڪريم سنڌيلو: 1956ع ص 5.
- 3- ڊاڪٽر عبدالڪريم سنڌيلو: ”سنڌ جو سينگار“ 1956ع ص 7.
- 4- ڊاڪٽر عبدالڪريم سنڌيلو: ”ڏهن نامو“ 1971ع ص 7.
- 5- ڊاڪٽر عبدالڪريم سنڌيلو: ”سلي، سنڌيون سپون“ ص 24.
- 6- ڊاڪٽر عبدالڪريم سنڌيلو: ”تحقيق لغات سنڌي“ 1955ع ص 6.
- 7- سنڌيلو: حوالو ساڳيو، ص 14.
- 8- سنڌيلو: حوالو ساڳيو، ص 16.
- 9- خوبچنداڻي: ليچمن، ”Current Trends in Linguistics“ Sindhi, Ed. Thomas Sebeok.
- 10- ڊاڪٽر ميمڻ عبدالمجيد سنڌي (مضمون) ”مارو گفن ساڻ ويڙا ٿر اڪري“، تماهي مهراڻ، 1991ع ص 230.



مختار ڪهمرو

صاف دل صوفي- جيسنگهاڻي سام

معنيٰ آهي 'دانش' يا 'ڏاهپ'، تنهنڪري دانشمند يا ڏاهي ماڻهو، کي 'صوفي' چيو ويو آهي. علامه لطفيءَ جو به خيال آهي ته "صوفي لفظ يوناني لفظ 'سوفيا' مان ورتو ويو آهي، جنهن جي معنيٰ آهي- 'حڪمت الاهي'، بهرحال، تصوف ۽ ويدانت جا سڀئي ڄاڻو ان ڳالهه تي متفق آهن ته "هڪ صوفي کي هميشه باڪردار، بااخلاق ۽ دل جو صاف هئڻ گهرجي، ڇاڪاڻ ته تصوف جو روح به دل جي صفائيءَ ۾ آهي."

"كشف المحجوب" جي سرچهار داتا گنج بخش، سيد علي هجويري، لکيو آهي ته: "تصوف دل جي صفائي ۽ پاڪائيءَ جو نالو آهي."

تاريخ جا ورق ٻڌائين ٿا ته صوفي اڳتي هلي ٻن حصن ۾ ورهائجي ويا: هڪڙا "وحدت الوجود" جا قائل ٿيا، ته ٻيا "وحدت الشهود" جا حامي ٿيا. وحدت الوجودي صوفي "هم اوست" يعني سڀ ڪجهه اها ذات آهي، جا پرچارڪ ٿيا ۽ وحدت الشهود جا حامي "هم از اوست" يعني سڀ ڪجهه انهيءَ ذات کان آهي جون ڳالهيون ڪرڻ لڳا. وحدت الوجودي صوفي "حقوق العباد" جي ذريعي خالق کي خوش رکڻ لاءِ خلق جي خدمت کي وڌيڪ ترجيح ڏيندا رهيا ۽ وحدت الشهود وارا صوفي "حقوق الله" کي وڌيڪ اهم سمجهي عبادت الاهيءَ ۾ محو ۽ مشغول ٿي ويا.

صوفي تحريڪ کي تاريخ جي حوالي سان ڇاڇي ڏسيو ته معلوم ٿيندو ته تصوف جون پاڙون عرب ۾ پختيون ٿيون ۽ وري منصور حلاج جي دور ۾ هيءَ تحريڪ ڏکڻ ايشيا ۾ پکڙجي وئي، تنهنڪري يقين سان چئي سگهجي ٿو ته هندو صوفي به تصوف

تاريخ جي مطالعي مان خبر پوي ٿي ته "صوفي تحريڪ" جي شروعات هجري پهرين صديءَ جي آخري حصي ۾ بنو اُميه جي دور کان ٿي آهي، ڇو ته بنو اُميه پنهنجي حڪومت کي بچائڻ جي لاءِ ڏاڍو ۽ ظلم جو سهارو ورتو. ماڻهو ظلم سهي سهي بيزار ٿي پيا ۽ نيٺ انبياءَ جي خلاف اتي ڪرا ٿيا فقط حجاج بن يوسف جي ظلمن تان پرو پلي ڪنداسين ته پتو پوندو ته سندس دور ۾ اندر خلاف آواز بلند ڪرڻ وارن کي رڌن ۽ پڪرين وانگر ڪهايو ويو. هڪ اندازي موجب هن ظلم حڪمران هڪ لک ويهه هزار ماڻهو بيلڊيءَ سان ماريا هئا ان ڪنن دور ۾ عالمن جي هڪڙي ڌڙي جو چوڻ هو ته: "ظلم جي انهن ڪارواين کي دوک ڪرڻ گهرجي ۽ آخرت کان اڳ ۾ ڪنهن کي گنهگار يا سزوار نه ڪوٺڻ گهرجي، ڇاڪاڻ ته اهو فيصلو قيمت واري ڏينهن خدا پاڪ کي ئي ڪرڻو آهي." پر عالمن جي هڪ ٻئي ڌڙي جو چوڻ هو ته: "ظلم حاڪم کي تلوار جي ڌار سان ظلم کان باز رکڻ گهرجي، ڇو ته اهو هر مسلمان جو مذهبي فرض آهي."

سيد علي عباس جلال پوريءَ جو چوڻ آهي: "پهرين قسم جي ڌڙي جا عالم ظلم کان بيزار ٿي ورد وظيفن ۾ گم ٿي ويا ۽ "صوفي" سڏائڻ لڳا پر خواجه حسن بصريءَ جي چوڻ موجب تصوف جي شروعات حضرت علي ابن ابي طالب کان شروع ٿئي ٿي. جيڪڏهن "صوفي" لفظ جو پيرو ڪنداسين ته پتو پوندو ته صوفي، صوف، پشم ۽ اوني ڪپڙي کي به چيو ويندو آهي. عربي لغت ۾ "تصوف" جي معنيٰ "تلهو اونو لباس" به آهي.

البيرونيءَ جو خيال آهي ته صوفي يوناني زبان جي لفظ "سوف" مان نڪتل آهي، جنهن جي

کان متاثر ٿيا ۽ ويدانت جي نئين واٽ ورتائون ساڳئي ئي دور ۾ سنڌ جا صوفي به تصوف جي رنگ ۾ رنگجي پيار ۽ محبت جا ڪُل جهولي، ۾ کڻي سورن جي ستايل مسڪينن جي خدمت ۾ مصروف ٿي ويا. سنڌ جي انهن صوفين ۾ شاھ ڪريم، شاھ عنايت شھيد، شاھ عبداللطيف ڀٽائي، خواجہ محمد زمان لاراي، وارو، مخدوم بلال شھيد ۽ سچل سرمست جا نالا ڪڍي سگهجن ٿا. صوفين واري هن تحريڪ جو بنيادي مقصد هو نفرت جي ديوار توڙي، محبت جي مشرب کي عام ڪيو وڃي. انهن صوفين مان هڪڙا جمالي ۽ ٻيا جلالي صوفي ٿي سڳ جي سموند مان ٽپون هڻي مقصد جا موتي آڻي، سنڌڙيءَ جا جهول پري ويا.

”جماليات“ جي جلوي مان ججهڙا جهول پريندڙ هڪ صاف دل جمالي صوفي، لاڙڪاڻي جي شهر ۾ رهي محبت جا موتي وڇري ۽ ورهائي ويو آهي. ”دادا سام جسنگهائي“ سڄي حياتي پير ۾ پوڄا ڪندي، ڏکويل انسانيت جي شيوا ڪندي گذاري هو سنڌ جي صوفي تحريڪ جو هڪ خاموش خدمتگار ۽ ”وحدت الوجود“ جو مثالي پرچارڪ هو.

لاڙڪاڻي ضلعي جي رتيديري شهر جي ڀرسان بن ٽن ڪلوميٽرن جي مفاصلي تي نئون ديرو روڊ تي ”طيب لورڙ“ نالي سان هڪ پراڻو ڳوٺ آباد آهي، جيڪو اڄ ڪلهه سڀني جي زبان تي ”طيب“ رهجي ويو آهي. جيڪڏهن رتيديري کان ٻاهر ٿي اوڀر طرف ”طيب“ ڏي ٺهاريو ته اڄ به ڳوٺ ۾ هڪ وڏي پراڻي ماڙي نظر ايندي، جيڪا حشمت راءِ جسنگهائيءَ جي هئي. حشمت راءِ پنهنجي دور ۾ اٽڪل 13 هزار جريب زرخيز زمين جو مالڪ هو. پر هن اميريءَ هوندي پنهنجي دل فقيريءَ ڏي مائل ڪري ڇڏي هئي.

ديوان حشمت راءِ کي 1903ع ۾ هڪ پٽڙو ڄائو. ته ان جو نالو اميرت راءِ رکيائين. جيڪو اڳتي هلي ”سام جسنگهائي“ جي نالي سان ڄاتو ۽ سڃاتو ويو اميرت کي هڪ وڏو ڀاءُ آتما رام به هو. جيڪو

پنهنجي دور جي نامور صوفي درويش ميان صفي الله نوشهري واري جو طالب ٿيو. پنهنجي ڀائرن جي نالي مار ٿي اندازو لڳائي سگهجي ٿو ته سندن ڀتا حشمت راءِ صوفي خيال جو مالڪ هو، ڇو ته آتما چئبو آهي ’روح‘ کي ۽ اميرت جي معنيٰ آهي ’شربت‘. اميرت کي چمندي ئي جيڪو ماحول مليو. آخر روحانيت جو ڳولائو هو. تنهنڪري ننڍي هوندي کان سندس پرورش تصوف جي رنگ ۾ هئي.

اميرت جڏهن وڏيرڙو ٿيو ته کيس رتديري جي ”اي، وي“ اسڪول ۾ ويهاريو ويو. جتان برنمرى چار درجا پاس ڪيائين. ان دور ۾ چار درجا پس ڪرڻ کان پوءِ مٿي تعليم پرائڻ لاءِ هاڻ اسڪول ۾ ويهاريو ويندو هو. تنهنڪري اميرت کي هاڻ اسڪول شڪارپور ۾ داخل ڪرايو ويو. چوندا آهن پر ماحول مان ئي سڀ ڪجهه سکي ٿو اميرت کي به بشرع کان ٿي اهڙو ماحول مليو جو عام ٻارن کان سندس سيا مختلف هو. ٻاروٽن کان ئي سندس طبيعت نرم ۽ سباجهڙي هئي ۽ ڪاوڙ ۽ ڪروڙ کان ڪوهن دور هومن وري مٿن جهڙو نرم، جو جڏهن به ڪنهن ڏکي ۽ مسڪين ٻار کي ڏسندو هو ته سندس اکيون آليون ٿي وينديون هيون، ۽ سندس نيٺ ڇلي پوندا هئا.

جڏهن 1919ع ۾ انگريز کان نفرت جو اظهار ڪندي گانڌيءَ ”قطع تعلقات“ جو اعلان ڪيو ته ”سام“ سنڌ جو واحد شاگرد هو، جنهن هن تحريڪ ۾ ڀرپور حصو ورتو، ۽ عملي قدم ڪندي، سرڪاري اسڪول ڇڏي نيشنل اسڪول ۾ داخل ٿيو ۽ ڪيترن شاگردن کي سمجهائي سرڪاري اسڪولن کان پالسيرو ڪيائين. ”سام“ ان تحريڪ ۾ ايترو ته سرگرم رهيو جو هو پنهنجي تعليم کي به اڳتي وڌائي نه سگهيو انهيءَ تحريڪ دوران اها به تحريڪ هلائي ويئي ته انگريزن جي تيار ٿيل ڪاٺ شي، استعمال نه ڪئي وڃي سام جسنگهائي، جيڪو خوش بوسيءَ جي حوالي سان مشهور هو، تنهن پنهنجا سمورا انگريزي ڪپڙا غريبن جي حوالي ڪيا ۽ کاڌي به نه وڳا سبرائي ساڍي، سان زندگي گذرڻ جو وح



”سام“ جئسنڱهائي

کان هتي ڪري هندن ۽ مسلمانن کي ويجهو آڻڻ لاءِ محبت جو سهارو ورتو ته جيئن ٻنهي ڌرين جي وچ ۾ رواداريءَ کي وڌائي سگهجي.

”اڪبر آشرم“ متعلق پنهنجي راءِ ڏيندي لاڙڪاڻي جي اديب ۽ مذهبي اڳواڻ سيد خادم حسين شاھ لکيو آهي ته: ”اڪبر آشرم جو باني هڪ اهڙو انسان آهي، جنهن پنهنجي سڄي حياتي انسان ذات جي سڌاري جي تحريڪ ۾ گذاري ڇڏي آهي.“

سام هڪ اشاعتي پروگرام هيٺ هفتيوار انگريزي اخبار ”نيو ايڄ“ (New Age) ۽ انگريزي ۾ ٻارنهن رسالا (Tracts) لکي ۽ شايع ڪري ”پيار“ جو پرچار ڪيو. سام جي انهيءَ محنت ۽ محبت کي ڏيئي توڙي پرڏيهي ڏاهن خوب ساراهيو. يورپ کان ڏکڻ ايشيا تائين سندس مخلصانه محبت آفرين جاکوڙ کي واکاڻيو ويو. سام پنهنجي سڄي زندگي محبت جي پرچار لاءِ وقف ڪري ڇڏي هئي. هڪ هنڌ سام لکيو آهي ته: ”روحانيت ئي سڄي زندگيءَ جو نالو آهي.“

جڏهن 1934ع ۾ سام جي وڏڙن زمينداريءَ ۽ هارين جي سار سنڀار جو سڄو بار سندس سرتي رکيو ته ”New Age“ اخبار ڪراچيءَ ۾ ڪنهن دوست جي حوالي ڪري پاڻ مجبور ٿي پنهنجي ڳوٺ ”طب“ ۾ اچي رهيو. هن جڏهن مسڪين هارين جي ڏکي حالت کي ويجهڙائيءَ کان ڏٺو، تڏهن سندس جيءَ کي ڏاڍو ”مهراڻ“

ڪيائين. ان وقت سام کي سندس استاد تارا چند ڏسي پرکي ورتو ته هيءُ نونهال اڳتي هلي غير معمولي شخصيت جو مالڪ ٿيندو، تنهن ڪري چيو هئائينس ته: ”تنهنجي ذهني پختگي ٻڌائي ٿي ته تنهنجي سوچ هن وقت ئي ڪاليج جي چوڪر کان گهٽ نه آهي.“

”سام“ جئسنڱهائي قطع تعلقات جي هلچل ۾ ليلارام جي سٿ ۽ سهڪار ۾ ايترو ته سرگرم ٿي ويو جو پرائمريءَ جا پنج درجا به پاس ڪري نه سگهيو. انهيءَ ئي تحريڪ جي دوران سام جي سنڌ جي هڪ جڳ مشهور اهل دل صوفي ساڌو واسواڻيءَ ۽ ميسوپال رچرڊ سان ڏيٺ ٿي جيڪا اڳتي هلي اڻ ٿٽ نائن جي روپ ۾ تبديل ٿي ويئي. ميسوپال رچرڊ جي رهبريءَ ۾ سندس خيال وڌيڪ پڪا پختا ٿيا. وِٽر ٽئگور جي سِڪ ۽ سٿ سام جي شخصيت ۾ لڪل ڪيئي رنگ نڪاري نروار ڪيا.

سام جئسنڱهائي ڪاليج يا يونيورسٽيءَ جي تعليم ته نه حاصل ڪري سگهيو، پر مطالعي ۽ فطري مشاهدي جي ذريعي پنهنجو اڀياس جاري رکيائين. تڏهن ته هن پختي ارادي سان چيو هو ته: ”هيءُ سڄو سنسار هڪ وڏو ڪاليج آهي، جتان مان سڀ ڪجهه پرائي سگهندس.“ علم جي آڇ اجهائڻ لاءِ هن ڪتابن کي پنهنجو استاد سمجهي ڪيترن ئي ڏاهن جا ڪتاب گڏ ڪري مطالعي ۾ مصروف ٿي ويو. اڳتي هلي 1924ع دوران رچرڊ ميسوپال جي نينڍ تي ننڍيءَ عمر ۾ ئي مشاهداتي مطالعي جي خيال سان ڏور وڃي ڏورانهان ڏيهه ڏنائين. هڪ سال تائين پرڏيهه جا پنڌ ڪري مشاهدو ماڻيندو رهيو. انهيءَ سفر دوران اٽڪل ٻارنهن ملڪ گهمي ڏنائين، جن ۾ فرانس، آلميريا، سئٽرلينڊ، مصر، شام ۽ اتر آمريڪا وغيره شامل آهن. انهيءَ سفر دوران سام کي ڪيترن ئي ڏاهن سان خيالن جي ڏي وٺ ڪرڻ جو موقعو مليو، جنهنڪري سندس روحانيت جي رغبت ۾ ڪافي اضافو آيو.

1930ع ۾ سام جئسنڱهائيءَ هڪ صوفيان اداري ”اڪبر آشرم“ جو ڪراچيءَ ۾ بنياد رکي هڪ صوفياڻي تحريڪ هلائي، جنهن جو بنيادي مقصد هو هندو مسلم ايڪتا. سام مذهبي مت پيد

جُھو آيو ۽ ساڻن ڀائپي ۽ پيار وارو رشتو قائم ڪيائين. ايتري قدر جو انهن سان گڏجي کائڻ پيئڻ ۽ پُٺ تي ويهي ڪچهريون ڪرڻ ۾ به ڪو عار محسوس نه ڪندو هو. سندن سڌاري لاءِ هن وڏا وس ڪيا ۽ انهن جي ٻارن کي تعليم جي زيور سان سينگارڻ لاءِ به مناسب ڪوششون ورتائين. ان کان سواءِ اناج جي وڌيڪ پيداوار وٺڻ لاءِ ريسرچ فارم جو بنياد رکيائين ته جيئن ڪوبه هاري بکيو ڏکيو نه رهي. سامر جي سيني ۾ رکيل دل ميٺ وانگر نرم هئي، جو هو ڪنهن به هاريءَ جي تڪليف برداشت نه ڪري سگهن ٿو هو. هيڏي ساري ڏن وارو ماڻهو، مسڪينن جي اڻپوري ماني ۽ اڻ برابري واري زندگي ڏسي اندر ۾ ڪڙهندو رهيو ۽ ڪيترائي سال اٺن پهرن ۾ صرف هڪ ويلو پيٽ پري ماني کائيندو هو پاڻ لاءِ به کاڌيءَ جا به جوڙا استعمال ڪندو هو، جيڪي ڏوئيندو به پاڻ هو. ”سامر“ کي حڪمت جي چڱي ڄاڻ هئي، تنهنڪري پنهنجن هارين جو مفت علاج ڪري خوشي محسوس ڪندو هو. هو هڪ سچو صوفي هو، جيڪو خدا جي مخلوق جي شيوا ڪرڻ ۾ حقيقي خوشي محسوس ڪندو هو. جيڪڏهن کيس هڪ سئو سماج سڌارڪ ڪوٺجي ته ڪو وڏا ڪونه ٿيندو. پر جيڪڏهن ”اڪبر آشرم“ جي پليٽ فارم ڏي نهاربو ته آشرم طرفان ڪوٺايل ادبي صوفيان ڪچهرين ۾ هميشه صوفي فقيرن ۽ محبت ونديندڙ ماڻهن جا ميلا مثل نظر ايندا.

”رتيديري“ جي معزز اديب ۽ شاعر قاضي عبدالحق ”ڦاٽل“ چواڻيءَ ته: ”جڏهن مان 1941ع ۾ طيب ۾ نوڪريءَ سانگي آيس ته ”اڪبر آشرم“ ۾ هر جمعي تي صوفين فقيرن جا ميڙا متل هوندا هئا، جتي توحيدي ۽ صوفيائي رنگ ۾ راڳ ويراڳ جون محفلون ٿينديون هيون.“

جڏهن سامر پنهنجي آجري اندر سان ٻهارو کڻي طيب جون گهٽيون صاف ڪري معاشري جي صفائي سان گڏ تن من کي به صاف ڪرڻ لاءِ نڪرندو هو ته ڳوٺ جا هاري ناري، دوست ساٿي ۽ صوفي فقير به ٻهارا کڻي

سندس عمل ۾ سهڪاري هوندا هئا. صوفي ڌڻي بخش فقير هميشه هر عمل ۾ سامر سان گڏ هوندو هو، تنهن ته سنڌ جي نغمياري قادرالڪلام شاعر سيد اظهار گيلانيءَ ”ڏيوان سامر“ جو مهاڳ لکندي لکيو آهي ته: ”سامر نه هندو آهي نه مسلمان، نه منڪر آهي نه مشرڪ، هو باصفا، صاف دل، صاف تن، صاف نيت صوفي آهي.“

1938ع ۾ سرلا ديوي جڏهن اجمير مان ڊپلوما ڪري شڪارپور مان ٿي رتيديري ۾ ليڊي ڊاڪٽر جي حيثيت سان آئي ته ”سامر“ جي هڪ دوست جي معرفت طيب ۾ اچي سندس مهمان ٿي. سيد اظهار گيلاني چواڻيءَ، ”جڏهن سامر ۽ سرلا ديويءَ جو اڪيون اڪين سان ملي چار ٿيون، ته چڻ هنن پنهنجو اصلي نانو سڃاڻي ورتو هجي.“ هو بيٺي هڪ ٻئي ۾ اهڙو گر ٿي ويا جو لطيف سرڪار چواڻي: ”جيڏانهن ڪر نگاهه ٿيڏانهن سڄڻ سامهون.“ سرلا ديوي پنهنجي باقي زندگي پنهنجي جيون ساٿيءَ جي روپ سروب ۾ سک جون سُڪيون پريندي سامر جو ساٿ نيايو. ”جيتاڙي جي ڊائري“ سرلا ديويءَ جو ڪتاب سامر سان سندس اتاهه محبتن ۽ عقيدتن جي اظهار جو نتيجو آهي. هن سامر سان گڏ صوفي فقيرن ۽ مسڪين مارو ماڻهن جي خدمت ڪندي جيون جا ڏينهن گهاري

صوفي ڌڻي بخش سامر جو ٻاروڻ جو دوست هو، اُن هڪ هنڌ چيو آهي ته: ”سامر جي ڪوشش سان 1942ع ۾ صوفي فقيرن جو هڪ وڏو ميلو لڳو هو، جيڪو رتيديري ۽ طيب جي وچ تي جوڳي باغ ۾ ٿي ڏينهن تائين جاري رهيو، جنهن ۾ هزارين صوفي شريڪ ٿيا هئا.

جڏهن ننڍي کنڊ جو ورهاڱو ٿيو ته ڪيئي هندو سنڌ خالي ڪري روانا ٿيا، پر سامر هتي ئي رهي پيو. سندس گهر ڀاتي ۽ پٽڙا به هند هليا ويا، پر سامر کي سنڌ جي سبڪ ۽ چڪ وڃڻ نه ڏنو، تنهنڪري سرلا سان گڏ سنڌ ۾ رهڻ پسند ڪيائين ۽ هڪ گود ورتل بالڪي گرڌاري لال سان گڏ لاڙڪاڻي ۾ اچي سڪونت اختيار ڪيائين. ان دور ۾ پوري لاڙڪاڻي

(1) تون ۽ مان (2) ديوان سام (3) دل جو جام سدا ڀرپور
(4) ايٿا جو آواز (5) آتما باغ (6) پيٽو جي سوغات

English

- (1) The Vision of Life. (2) Talk with Ecyas.
(3) Spritual Life. (4) The Temple of Joy.
(5) The Model Village. (6) Dialogues in an Astiram.
(7) If Truth be told.

ان کان سواءِ سنڌي ماهوار رسالي ”رھائڻ“ جا
پرچا ۽ انگريزيءَ ۾ 12 ٽريڪٽ به لکي شايع ڪيائين.
ڊاڪٽر سرلا ”جيتاھڙي جي ڊائري“ ۽ ”سام سان
گڏ ٻه ٽي گھڙيون“ ڪتاب لکيا. انهن ٻنهي ڪتابن ۾
سام جون ڳالهيون ۽ زندگي جا واقعا شايع ٿيل آهن.
سام جي بالڪي گرداري لال چواڻي: ”سام
صاحب جو سمورو مواد ۽ ڪٻت گل حيات
انسٽيٽيوٽ ڳوٺ خير محمڊ آريجي ۾ ڊاڪٽر
درمحمڊ پٺاڻ وٽ سام صاحب جي ڪارنر ڪولائڻ لاءِ
جمع ڪرايل آهي.“

مناسب آهي ته سام جي صوفيائي فلسفي
جا ڪجهه عڪس ۽ اولڙن جا اڻ مٽ نقش سندس
ڪتابن جي روشنيءَ ۾ پيش ڪجن:

مشهور شاعر ۽ اديب هري درياني ”دلگير“ سام
جي رباعين جي ڪتاب ”دل جو جام سدا ڀرپور“ تي
پنهنجي راءِ ڏيندي چوي ٿو ته: ”سام اول صوفي آهي
پوءِ شاعر يا اول شاعر آهي پوءِ صوفي، مان اهو
فيصلو اڃا تائين نه ڪري سگهيو آهيان. ڪڏهن سام
بيڪ جي ساگر ۾ گر آهي ته ڪڏهن بيڪ جو ساغر
سام ۾ سُڪ آهي. سام سچل سرمست وانگر خدا جي
عشق ۾ سڄو عاشق ٿو نظر اچي.

هر صوفي خدا جي عشق جي واٽ تي
هلندي نظر ايندو آهي. تنهنڪري سندس زبان تي
هميشه وحدت جو ورد رهندو آهي.

پروفيسر جهانمندانس پاٽيا سام متعلق راءِ
ڏيندي لکي ٿو ته: ”اميرت راءِ، اميرت چڪيو ٿو
ڏسجي...مست الاجي ته گھڻا ڪندو. سام جي ڪلام

”مهراڻ“

ضلعي ۾ ڪابه ليڊي ڊاڪٽر ڪانه هئي، تنهنڪري
گهاڙ ڀر تي ڊاڪٽر سرلا کي ميونسپل ليڊيز هاسپيٽل
۾ ڊاڪٽر مقرر ڪيو ويو. اتي کيس جيڪا سرڪاري
رهائشگاه ملي، پيئي ان ۾ رهڻ لڳا هوريان هوريان
اتي به صوفيان مڙيا مچندا ويا. اهو ئي راڳ ويراڳ ۽
اهي ئي روح رهاڻيون! سام 13 هزار جريب ساريال
زرخيز زمين، ملڪيتون ۽ باغ بنگلا وڃائڻ کان پوءِ به
راڳ ويراڳ ۽ غريبن جي خدمت سان مٺي مالڪ کي
ريجهائڻ ۾ رڌل رهيو. هونءِ به سڄو صوفي اهو ئي
آهي جيڪو مٺا جي موهر ۾ ڪڏهن به نه ڦاسي.

بهرحال، سام جي شيوا ۽ صوفين جو ميڙاڪو
ٿيندو هو ته مٿا سرلا ديوي، گيڙوءَ رتي لباس ۾
صوفين جي وچ ۾ گيڙوءَ رنگ سام جا شبد، پڇن ۽
گيت گنگنائي محفل ۾ رنگ رچائيندي هئي ته واقعي
حقيقي ديويءَ جو ڏيک ڏيندي هئي ۽ سموري محفل
گيڙوءَ رنگ ۾ رڳجي ويندي هئي.

سرلا ديوي به سام وانگر انسانن جي شيوا
ڪندي 9- اپريل 1975ع تي پنهنجا پساه پورا ڪيا. سام
جي روح جو پڪي پوءِ اڪثر اداس رهندو هو،
تنهنڪري ڪنهن نه ڪنهن طريقي سان سرلا جي سبڪ
۽ اڪير جون ڳالهيون دهرائي پنهنجي آتما کي آٿت
ڏيندو رهيو. هو هر سال 9- اپريل تي سرلا جي ياد تازي
رکن لاءِ کاڌو تيار ڪرائي پاڙي جي غريب ٻارڙن کي
ڪرائي سرلا جي ورسي ملهائيندو رهيو. اڃا به ائين
چئجي ته سرلا جي گود پاليل بالڪي گرداري لال جي
نياڻي ”وينا“ جي ٻائي ٻوليءَ سان پنهنجو روح
ريجهائيندو هو.

سام مشاهدي، ڏاهن جي صحبت، ڪتابن جي
مطالعي ۽ مشاهدي مان ايترو ته علم حاصل ڪيو هو
جو اردو، انگريزي، سرائڪي، هندي ۽ سنڌي ٻولين
تي کيس سٺي مهارت حاصل هئي. هن چئن ٻولين ۾
شاعريءَ جا اڻ ڇپيل مڪمل ديوان لکي پورا ڪيا
هئا. سندس لکيل (نثر ۽ نظم) جي ڇپيل ڪتابن جو
وڃو ڪجهه هن ريت آهي:

۾ بعضي ته ڪاليداس وانگر روح کي رومانوي رنگن ۾ رنگڻ جو ڪمال ڏسڻ ۾ ٿو اچي. هڪ رباعيءَ ۾ چوي ٿو ته: جڏهن مان پرينءَ جو چڪيل پيالو وٺي پيئان ٿو، ته نشي جا خمار ويتر ئي پيشا ٿي وڃن ٿا. اهڙن خيالن جو اظهار اجهو سامر صاحب پنهنجي هن رباعيءَ ۾ ڪري ٿو.

جڏهن مان پيالو ٿو ڪٿان پرين سان.

ويتر جي ڏين ٿا هو چڪي چڙڻ سان.

پيشو ٿو نشو ان مان چڙهي دل من تي.

جادو ٿا وجهي ڏين ان ۾ مُرڪن سان.

سڄو صوفي لالچ ۽ نفرت کان ڪوهين ڏور،
لاطمع ٿي حقيقي ۽ روحاني زندگيءَ جو تصور ڪڍي
حياتي گذاريندو آهي.

دنيا ۾ پريم کان سواءِ اهڙو ڪوبه هٿيار
ڪونهي، جنهن سان ساري سنسار تي سڀاڙو ٿي
سگهجي. سامر صاحب پنهنجي ڪتاب ”تون ۽ مان“
۾ پريم جو پتو ڏيندي هيئن لکيو آهي.

”مان اوهان لاءِ آهيان ۽ اوهان جي دلين ۾ رهان
ٿو. مون کي پريم چوندا آهن. مان ڏسڻ ۾ ڪين اچان
پر مون کي صرف محسوس ڪري سگهو ٿا. اچو مون
وت اچو، منهنجي گهر جو در سڀني لاءِ کليل آهي“

ها واقعي پريم ۾ حقيقي ۽ وڏي طاقت آهي.

نڌن ته جڳ مشهور ڏاهي محمد ابراهيم جويي سامر
جي ڪتاب تي راءِ ڏيندي لکيو آهي ته: ”تون ۽ مان“
تڱور جي ڪتاب ”گيتانجلي“ جون سڪون ٿو
لاهي. ٻين انيڪ ڳالهين سان گڏ هيءَ هڪ لاجواب
خدمت آهي، جا دادا سامر جئسنگهائيءَ سنڌي ٻوليءَ ۽
ادب لاءِ ڪئي آهي.“

سامر هڪ آدرشي انسان هو، جنهن جي
زندگيءَ جو مقصد هيونئي محبت، ته شال محبت زنده
رهي ۽ مائٽو مائٽو جو ڀاءُ ٿي رهي. سندس اهو
آدرشي سنهيو سندس سرجيل ڪتابن ۾ نمايان طور
نظر اچي ٿو.

شيخ اياز ”ڏيئا ڏيئا لاٽ اسان“ ڪتاب جي
مهاڳ ۾ سامر جي باري ۾ لکي ٿو ته: ”سامر لفظ

جي معنيٰ: پناه يا سهارو آهي. باقي سنسڪرت
۾ ”سامر“ تن وڍين مان هڪ ويد جو نالو آهي، جي
ماترائن تي ٻڌل آهن ۽ ڳائي سگهجن ٿا.“

اياز اڳتي لکي ٿو ته: ”مان جڏهن لاڙڪاڻي
ڪنهن ڪيس سان ويندو هوس، ته هن وٽ ضرور
ويندو هوس. هو ۽ هن جي ڌرم پنتي ڊاڪٽر سرلا
منهنجي خاطر تواضع ڪندا هئا. اسان گڏجي ناؤ نوش
ڪندا هئاسين. مان، سامر ۽ سرلا تي هڪ پورو ناول
لکي سگهان ٿو. هو ٻئي لکن انسانن وانگر تقسيم
جي تباه ڪاريءَ جا مجسما هئا“

مشهور اديب ابن الياس سومري ”تون ۽ مان“
ڪتاب جي مهاڳ ۾ لکيو آهي ته: ”سامر ۾ مون
کي درد ئي درد نظر آيو“

سامر هڪ اهڙو صوفي منش هو، جنهن جي دل
۾ نفرت ۽ لالچ جي بدران فقط ”محبت“ رهندي هئي.
جتي محبت ئي محبت رهندي هجي، اتي ئي ته خدا
رهندو آهي. سامر اميريءَ هوندي فقيري چوندي صاف
دل صوفين وارو رستو اختيار ڪيو ۽ انهيءَ رستي تي
ثابت قدميءَ سان هلي محبت جي عالمي پيغام کي عام
ڪرڻ جي هر ممڪن ڪوشش ڪري پنهنجو وارو
وڃائي ويو.

سامر آخري ڏينهن ۾ بيمار ۽ آبائڪو گذارڻ لڳو
سائس ملنڊر ائين محسوس ڪندا هئا جڏهن ته سندس تن
۾ وينل آتما وارو پڪي پنهنجي ديس وڃڻ لاءِ اٿو هجي.
آخر 12 فيبروري 1987ع تي سامر جي روح جي پڪي
آڏامي پنهنجي اصلي ديس تي وڃي ڏيرو ڪيو.

سامر صاحب جو ديهانت لاڙڪاڻي شهر جي پاڙي
علي گوهر آباد واري گهر ۾ ٿيو. سندس جنازو سندس
وصيت موجب صوفي راڳ جي ”سنگ“ سان کنيو ويو.
اهڙيءَ طرح هڪ آدرشي صوفي انسان جي ڪهاڻي
پنهنجي پڄاڻي تي پهتي.

هت ”سامر“ جئسنگهائيءَ جي شاعريءَ مان ڪجهه
چونڊ ڪلام پيش ڪجي ٿو، جو ٽامي ”مهراڻ“ جي
مختلف پرچن ۾ آيل آهي.

امام عالي مقام

دل ۾ خوشي پي آهي ۽ غم حُسين خاطر،
اک آس ساڻ روشن، ٿي ٿم حُسين خاطر.
خونِ وفا جو قطرو انسانيت جي عظمت،
آهي رضائي حق جو پرچم حُسين خاطر.
دل تي غبار غم جو، سِڪ جو خمار پي آ،
ٿيو وقف سُڪ ۽ جيوٽ جو غم حُسين خاطر.
اُڏندو پتنگ آيو پَر ۾ اچي سمايو،
شمع رضائي حق ٿي شبنم حُسين خاطر.
مقتل ۾ مرد ڪيڏن سِر پنهنجي ساڻ بازو،
تيغ ستر پي گويا ڪيو ڪم حُسين خاطر.
عاشق جي تاجپوشي سِر جي ڪٽڻ سان ٿي 'سام'،
زخمن جي ڪير ڏوندي مرهم حُسين خاطر.

غزل

منهنجي ماڙن سنڌي خبر ڪا اچي،
شامِ فرقت ۾ شل سحر ڪا اچي.
دشتِ غم ۾ ٿي مان دعائون گهران،
راهِ اوجھڙ، اندر نظر ڪا اچي.
غير واقف جو غم کان، اُن جي صلاح،
معتبر ڪين ٿي نظر ڪا اچي.
روشنِي ياد جي ڪٽي ٿم ساڻ،
غم بنا هت نه بي سمر ڪا اچي.
ٿي سڳو سار جو پئي سوريان،
آه ۾ تيزيءَ اثر ڪا اچي.
غم جي نشه ۾ ٿي رهان غلطان،
ڏيڙ جوشِ جگر اندر ڪا اچي.
غم جي اوندهه ۾ آس ائين اُپري،
جئن ٿي قوسِ قمر نظر ڪا اچي.
ڏک جي گهرائي مان يقيناً ”سام“،
دانهن مشڪل ٿي بي اثر ڪا اچي.

عشق

سُر گهڻا سک جا سُٺاڻ ٿو، هڪ انهن ۾ آه سار،
ڪو ٻڌي، ڪو ڪين ٿو وڃندي ٻڌي، دل جي ستار،
مان ٻڌان ٿو روز شب باغن ۾ بلبل جي تنوار،
انب جي ٿاريءَ تي ويهي ٿي ڪري ڪوئل پڪار.
عشق جي آ بات ساڳي، گر اٿس ريتيون هزار،
مان سندس ٻوليون ٻڌان ٿو، هر جڳهه آ هڪ پچار.

وڻ به ڪن ٿا واد ساڳي، آس ۾ لامون لڏن،
هيچ مان ڇا لڏ ڀلا ٿيون تيز هي هيرون هلن؟
پَن نه خالي پُٺاس کان ٿو مان پُٺان منجهه هن چمن،
ماٺ ۾ ٿا غم منجهان سک جو ڪڏهن اظهار ڪن.
عشق جا آهن طريقا نت نوان ۽ بيشمار،
مان سندس ٻوليون ٻڌان ٿو، هر جڳهه آ هڪ پچار.

ٿو وهي گلڙن جي اکين مان ڪڏهن ٺوڪن ۾ آب،
ڪا خوشي يا غم لڳل، يا ڪو اٿن دل جو عذاب،
ماٺ ۾ شايد بره جو ڪو پڙهيو تن آه باب،
ورنہ گل سهڻا لڳن ڇو، ڪو ته ڏي هن جو جواب!
غم خوشيءَ ۾ ٿي وڃي سانده سڪڻ جي هڪ ئي تار،
مان سندس ٻوليون ٻڌان ٿو، هر جڳهه آ هڪ پچار.

لاڏ سان پوپٽ گهمي، سو پي سلي ٿو ڪو ته راز،
پوئو ٿي پون-پون سان چوي ٿو، مون ڏٺو آ ڪوئي ناز،
ڏس ته ڳيرو ڪيئن نه چيڙي دل سنو سک مان ٿو ساز،
زور مان زوڪت ڪري ٿو، ڪال جيئن اُڏري هي باز.
زندگيءَ جا هي نمونا ڪين آهن ڌار ڌار،
مان سندس ٻوليون ٻڌان ٿو، هر جڳهه آ هڪ پچار.

ڪجهه ته شبنم ٿي چوي ۽ ڪجهه چوي ٿو سبز گاه،
سمجهه چئجي سُرت هڪ يا ٿو سُري هڪ ٿن ۾ ساه،
سوڀن ۾ ٿن همسري، پر پاڻ ۾ ٿن ڪوئي ناه،

هڪ ڪري ٿو، ڇڻڪ ٻئي جو خود وڌائي چست ڇاه: جنهن مان خوبيءَ ۽ خوشيءَ جو ٿو وڌي جڳ ۾ ڄمار، مان سندس ٻوليون ٻڌان ٿو، هر جڳهه آ هڪ پڇار

آب کي آهي اڇل، يا سيڪ سندي ٿس ڪاٺي ساه، دل جي دريا مان ذهن نت روپ جون نهريون ۽ واه: نڪت تن کي هيڪڙي، ۽ هڪ طرف پڻ آهي ڪاه، جنس ساڳيءَ جو ڦڙو، ۽ آه خود ساگر اٿاه: هڪ ئي آهي ذات تن جي، هڪ ئي اصلي آه ڌار، مان سندس ٻوليون ٻڌان ٿو، هر جڳهه آ هڪ پڇار.

هڪ سمائل طرز آ، هر شيءِ ۾ پڻ آ هڪ ئي جان، روح هر جا هڪ وڙسي ٿو، هي سندس آهن نشان: ڪي اڏامن، ڪي ڇڙن ۽ ڪي رهن هڪ آستان، فرق ناهي ڪ مگر، آهن سڀئي هڪ ئي سمان: 'سار' آهن عشق جون رمزون گهڻيون، ريتيون اٻار، مان سندس ٻوليون ٻڌان ٿو، هر جڳهه آ هڪ پڇار.

سيڪ جو سُرنڌو

مَن مڙهي ۾ دائما تون جوت آفت جي جڳاه، صاف سينگاري پرينءَ لڻ ناه پنهنجي جيءَ ۾ جاءِ، اُت اُمنگي ڇاه جو اڏل ٻُهارو ڪو گهماءِ، پياس جي پڙدن ۾ پڙ لڻ آس جو آسن وڃاءِ، زندگيءَ جي ٿال ۾ پوءِ آرتي سيڪ جي سڄاءِ، جي گهڙيون توکي ملن، سي ياد پڙ جي ۾ لڳاءِ.

جو ڪرين ڪم، ڪر پلي، پر اُن ۾ رک هڪ هي خيال: سيڪ وڌي ساجن جي، توڙي ٿئي نه گڏ ڪجهه زر ۽ مال، حرص ٻئي ڪنهن لاءِ دل ۾ جئن ڇڏيون ڪوئي نه خال، لوپ لالچ سان بڻايون ڪين جيوت کي وبال: اهڙي رت سان تون پلي هت پاڻ ڪنهن ڪم ۾ زجها، جي گهڙيون توکي ملن، سي ياد پڙ جي ۾ لڳاءِ.

باغ هن ۾ ستر جي پڻ منع توکي ناه ڪا، ڪُنڊ جا توکي وٺي، بيشڪ جڳهه اُت ناه ڪا، وٺ مزو ڪو پل گهڙي خوشبو چڱي ڇت آه ڪا، پر نه جهيڙي يا عداوت جي تون ٻارج باه ڪا: پنهنجو ۽ ٻئي ڪنهن جو ٿن هرگز نه جُٺ ڦٽ سان تيه، جي گهڙيون توکي ملن، سي ياد پڙ جي ۾ لڳاءِ.

ڪيت هن مان ميڙ، جو ڪجهه شوق سان ميڙي سگهين، ڪيڙ سا ڪيتي چڱي، جا دل سان تون ڪيڙي سگهين، ڪڍ پتر، ڪانا، پتر ۽ جي ٿڌا ٿيڙي سگهين، ناز جيوت جو سڃاڻي، سان جي تون گيڙي سگهين، گل ۽ ڦل پڻ خوب شيوا جا پلي ٻيا ڪي آيا، جي گهڙيون توکي ملن، سي ياد پڙ جي ۾ لڳاءِ.

هت گهڻا توکان اڳي انسان ڪي آيا هئا، جن کي طاقت، زر ۽ زينت جا به سرمايا هئا، لشڪرن، ٻاروت سان ڪن ڪوت ٺهرايا هئا، نيڪناميءَ لڻ چڱا ڪم تن به ڪولايا هئا: ڪال ويو ڪاٺي سڀئي، ماضيءَ اندر جهاتي تڙ پاءِ! جي گهڙيون توکي ملن، سي ياد پڙ جي ۾ لڳاءِ.

حرص جو ڪوڙو دلاسو مثل رڻ پُٽ رُج آه، جنهن جي پڪ ناهي، انهيءَ منزل ڏي هرگز ڪين ڪاه، تنهن کان بهتر، 'سار' سان گڏ ويهي سرنڌو سيڪ جو ساه: راڳ دل من جي ونڊر جا پاڻ ۽ ٻين ڪاڻ ناه، موج آفت جي هتي جيتو رهين تيتو مڇاءِ، جي گهڙيون توکي ملن، سي ياد پڙ جي ۾ لڳاءِ.





محمود درويش - ڏکي ديس جو ڏکي شاعر

مقصود گل

کي پنهنجي پٺاڙن سان ٻڌي مختصر ڪهول سميت رات جي پيٽ ۾ ڳوٺ ڇڏي نڪتو هو. محمود درويش پنهنجي ڪهول ۽ ڳوٺ وارن بين فلسطينين سان پنهنجي بالچتيءَ جا وڻندڙ ۽ پيارا ڏينهن ڏکڻ جي دوزخ ۾ لڇندي لبنان ۾ جلاوطنيءَ جي عذاب هيٺ گذاريا ايتري قدر جو کانئس ٻاروٽن واري ڇيڙن جي ڪيري مرڪ ۽ ابيءَ امڙ سان بالچتيءَ وارا سپاويڪ اٽڪل ۽ آرا به سڀ وسري ويا هئا، جن تہ هن پنهنجو ٻاروٽن ماڻيوني ڪونه هو.

محمود درويش پنهنجي آخر ڪهاڻيءَ ۾ هڪ هنڌ ٻڌايو آهي تہ ”جلاوطنيءَ وارن ڏينهن ۾ منهنجي امڙ جي چهري تان خوشيءَ واريون سڀ نشانين غائب ٿي ويون هيون. سندس اکيون هميشه پاڻيءَ سان ٿر هونديون هيون ۽ سندس چهري تي هميشه غم جا آثار ئي نمودار رهندا هئا.“

محمود اڳتي لکي ٿو تہ ”منهنجي ننڍڙي دل هميشه چوندي هئي تہ جيڪر منهنجي امڙ مون کي لولي ڏيئي پنهنجي گود ۾ سمهاري نند ڪرائي، تہ مان نند جي جهولي ۾ جهلي وڃي ٻاڏن جو سير ڪريان، پر اڪثر ٿيندو ائين هو جو جڏهن امڙ مون کي هنج ۾ ڪري يا ڀرسان سمهاري لوليءَ جا بند جهونگارڻ لڳندي هئي، تہ سندس نين ڪنهن بدوءَ جي مشڪ ۾ ٿيل سوراخ واري هنڌ تان وهندڙ پاڻيءَ وانگر وسي پوندا هئا، جنهن جي نتيجي ۾ امڙ به سڄي رات روئندي گذاريندي هئي تہ منهنجون ننڍڙيون اکيون به روئي روئي خشڪ ٿي وينديون

کي کي دڪ درد ۽ محبتون اهڙيون هونديون آهن، جيڪي رستن يا واسطن جون محتاج نه هونديون آهن. بس هڪڙا احساس ئي هوندا آهن جيڪي فقط احساسن واري جذبي قوت سان ئي محسوس ڪري سگهبا آهن. محبت، درد ۽ خوشين يا احساسن جي هر آنهنگي ڪنهن زمان يا مڪان يا مفاصلي جي قيد ۾ به بند ٿي نه سگهندي آهي. اهوئي سبب آهي جو ڪڏهن ڪڏهن دوريون پنهنجون وڇوٽيون گهٽائي ويجهڙيون ٿي وينديون آهن، تہ ڪڏهن وري ويجهڙيون عذاب بشجي دوريءَ جي دونهين ۾ ڍڪجي وينديون آهن. سهڻي لطيف اهڙن ئي احساسن کي پنهنجي سوڻ ورنن لفظن جو ويس پهرايئيندي چيو هو تہ: ”کي ويجهائي ڏور تہ کي ڏور به اوڏا سپرين.“

محمود درويش هيو تہ پرائين ڌرتيءَ فلسطين جو شاعر، پر جيئن تہ سنڌ ۽ فلسطين جو درد ۽ پوڳنن جو سفر ڪنهن حوالي سان ڪنهن حد تائين هڪجهڙائي رکي ٿو، تنهنڪري محمود سان پنهنجو به اهڙو رشتو محسوس ٿي رهيو آهي جن اسان ساڳي ڌرتيءَ ۽ ساڳئي گهر جا پاتي هجون.

محمود درويش اهڙو غريب الوض شاعر هو، جنهن کي پنهنجي ڌرتيءَ تي پنهنجي بالچتي گذارڻ جو به موقعو نه مليو درويش اڃا پنجن سالن جو مس ٿيو هو تہ هڪ رات سندس ڳوٺ ”البروا“ تي اسرائيل جي فوج طرفان ٿيندڙ حملي يا راتاهي جي پو کان جڏهن ڳوٺ وارا جانيون بچائيندي پنهنجو سڀ ڪجهه ڇڏي رات جي اونداهيءَ ۾ جبلن تي ريڙهيون پائيندا، دشمن کان پاڻ لڪائي پڳا هئا، تڏهن انهيءَ اوچتي پاڇ ۾ محمود جو پيءُ به پنهنجي ننڍڙي پٽ



محمود درويش

۾ جرڪي رهيا هئا سي خوشيءَ جي جهرڻن ۾ تبديل ٿي چڪا هئا.

فلسطين جي ڌرتيءَ جي مظلوم قوم جو هيءَ مزاحمتي ۽ انقلابي شاعر جڏهن جلاوطني ختم ڪري پنهنجي ديس فلسطين پهتو، تڏهن سندس ڳوٺ ”البروا“ جو فلسطين جي سرزمين تي ڪوبه نالو نشان ڪونه هو. محمود جي سموري ڳوٺ کي تباهه ڪري اتي اسرائيلي فوجي ڇانوڻي ۽ بيا سرڪاري دفتر قائم ڪيا ويا هئا، تنهنڪري محمود درويش کي اهي گهٽيون، گهر، باغ ۽ باغيچا ۽ ٻيو گهڻو ڪجهه، جنهن سان سندس بالاجتيءَ جون يادگيريون وابسته هيون، وري ڏسڻ به نصيب نه ٿيون جن جي ڏسڻ جي آس جا ڏيڻا هن مٺ ۽ اکين ۾ روشن ڪري رکيا هئا. انهيءَ ڏک کي درويش شير ڪندي هيئن لکيو آهي ته: ”مان لبنان ۾ صرف انهيءَ اميد جي سهاري جيئن رهيس، ته هڪ نه هڪ ڏينهن ضرور مان پنهنجي ڳوٺ ”البروا“ ۾ ويندس ۽ پنهنجي بالاجتيءَ جون سڀ حسين يادگيريون پنهنجي اکين ۾ رقص ڪنديون آهي گهر، اهي گهٽيون، جتي هڪ جيئن سان رانديون ڪندو هوس ۽ اهي وڻ جن ۾ پينگهون ٻڏي دوستن سان لڏندو هوس، سڀ پراڻا خواب

هيون ۽ پنهنجي نڙيءَ مان نڪرندڙ ننڍڙا سڌڪا بابي ۽ پين گهر پاتين جو به سڪ ڦٽائي ڇڏيندا هئا. محمود چوي ٿو ته ”جڏهن مان امدادي ڪيمپ ۾ پنهنجن ننڍڙن هٿڙن ۾ ٿالهي جهلي خوراڪ حاصل ڪرڻ جي لاءِ ڊگهي قطار ۾ وڃي بيهندو هوس، ته اها گهڙي به پنهنجي لاءِ ڏاڍي تڪليف ڏيندڙ هوندي هئي. منهنجو ننڍڙو ذهن ڇڙ مان سوچڻ لڳندو هو ته آخر پنهنجي ڌرتيءَ هوندي به هي جلاوطنيءَ جا ڏينهن ۽ هي قطار ۾ بيهي ماني وٺڻ، ڀلا ڪهڙي مقدر جي مار آهي؟... ۽ وري ڪڏهن ڪڏهن ماني ڪپي به ويندي هئي ۽ خالي ٿالهي واپس کڻي ايندو هوس، تڏهن ائين سوچيندو هوس ته جيڪر انهيءَ ٿالهي سان پاڻ کي به قتل ڪري ڇڏيان.“ محمود درويش پنهنجي ڪهاڻي ٻڌائيندي هڪ ايترويوءَ ۾ هيئن به چيو هو ته: ”بابو ويچارو صبح جو سوير محنت مزدوريءَ جي لاءِ شهر نڪري ويندو هو ته من هڪ ويلي تي ئي سهي ڇلڻه ٻاري ڍوڍو ٽٽي کائجي، پر لبناني ماڻهو ٻاهرين ماڻهن تي اعتبار ڪونه ڪندا هئا، تنهنڪري بابي کي مزدوري ڪانه ملندي هئي، لاچار بابو جهنگ مان ڪجهه ڪاٺيون گڏ ڪري ڪيمپ ۾ ڪرڪ ڪندڙ بورچين کي آڻي ڏيندو هو. نتيجي ۾ اهي اسان ٽن چئن پاتين کي ٻن ويلن جي ماني فراوانيءَ سان ڏيندا هئا ۽ اسان ٿالهيون هٿن ۾ جهلي قطار ۾ بيٺهڻ جي عذاب کان بچي پوندا هئاسين.“

هڪ ڏينهن ٻاڳي امڙ کي هوريان ڪن ۾ ڪجهه اچي چيو. امڙ بابي جي ڳالهه ٻڌي ڄڻ ته ٻهڪي پيئي، توڙي جو سندس نيشن مان وسندڙ برسات بدستور جاري هئي. بهرحال پوءِ جڏهن منهنجو چاچو بيلچو ڪلهي تي رکيون ڪيمپ مان واپس آيو ته انهيءَ جي چهر تي به غير معمولي خوشيءَ جي جهلڪ ۽ چين تي غير متوقع مُرڪ رقص ڪري رهي هئي. انهيءَ جي زباني خبر پيئي ته بابي امڙ کي پنهنجي سرزمين ۽ پنهنجي ملڪ فلسطين ڏي واپس موٽي هلڻ جي خوشخبري ٻڌائي هئي ۽ هاڻي جيڪي لڙڪن جا موتي امڙ جي اکين

تہ مان کين ڪهڙو جواب ڏيان. مان دفتر کان ٻاهر اچي ڏاڍو رُٿو هوس. ڇاڪاڻ تہ فوجين جي آخري ڌمڪي هيءُ هئي تہ ”جيڪڏهن تو وري ڪڏهن به اهڙي شاعري ڪئي تہ تنهنجي پيءُ کي پٿرن جي کاڌ ۾ مزدوريءَ مان ڪڍيو ويندو.“

انهيءَ کان پوءِ زندگيءَ جي هر موڙ تي شاعري ۽ محمود درويش جو هڪ ٻئي سان مرڻ جيئن جو تعلق رهيو. انهيءَ شاعريءَ جي ڪري محمود ڪيترا ڀيرا جلاوطن به ٿيو، تہ ڪيترا ڀيرا جيل جون صعوبتون به برداشت ڪيائين، مگر زندگيءَ جي آخري لمحن تائين شاعريءَ سان سندس پيچ پختو رهيو. ۽ اهڙي شاعري آهي، جنهن جي ڪري محمود درويش دنيا ۾ ڄاتو سڃاتو ويو ۽ انهيءَ شاعريءَ جي ڪري ئي سندس وڇوڙي تي سڄي دنيا جي مثبت سوچ سوڳوار آهي.

2001ع تائين محمود درويش جي شاعريءَ جا چوڏنهن مجموعا شايع ٿي چڪا هئا ”زيتون جون پٽيون“ ۽ ”يارنهن سياره“ سندس مقبول ترين مجموعا آهن. ”ڏيوان درويش“، ٻين لفظن ۾ درويش جو (9) ڪتابن جو ”ڪليات“ به ڪيترائي ڀيرا شايع ٿي چڪو آهي. ان کان سواءِ سندس لکيل نثر جا ست ڪتاب به منظر عام تي اچي چڪا آهن. درويش جي شاعري هڪ اندازي موجب ويهن ٻولين ۾ ترجمو ٿي چڪي آهي. دنيا جو هيڏو وڏو مزاحمتي ۽ انقلابي شاعر انگريزي دنيا ۾ ايترو معروف نه ٿي سگهيو آهي، جيڏي سندس حيثيت آهي. شايد اسرائيل جي مزاحمت ۽ مخالفت جي ڪري يورپي ملڪن ۾ نظربانڌ ڪيو ويو هجي، ڇاڪاڻ تہ اهي اسرائيل جا حمائتي آهن.

محمود درويش هڪ ايترويو ۾ چيو هو تہ: ”جيتوڻيڪ اها هڪ تاريخي ستر ظريفي آهي. جو مان پنهنجي وطن جي هوندي به بي وطن آهيان، مون کي پنهنجي وطن ۾ سفر ڪرڻ لاءِ به اجازت وڃي آهي، پر مان ائين ڪڏهن به نه ڪندس. منهنجي سڄي زندگي هڪ جلاوطن جي حيثيت ۾ گذرندي. پر مان پنهنجي ڌرتيءَ جي حق تان ڪڏهن به دست بردار نه ٿيندس. مان فلسطيني آهيان ۽ رهندس ۽ فلسطين

۽ ساڳيون سامهون ڏسي هڪ نئين زندگي ملي ويندي، پر افسوس جو ظالمن منهنجو ڳوٺ برباد ڪري منهنجي ماضيءَ جو سمورو حسين سرمايو ضايع ڪري ڇڏيو هو. فلسطين پهچي محمود کي خبر پيئي تہ فلسطين جي ڌرتي هن جي پنهنجي هوندي به پنهنجي نه رهي هئي. ڇاڪاڻ تہ ديس کان دور رهڻ ۽ دير سان اچڻ ڪري درويش جي ڪٽنب سميت ٻين سڀني جلاوطن فلسطينين جا نالا فلسطين جي آدم شماريءَ واري فهرست ۾ شامل نه ٿي سگهيا هئا، تنهنڪري هن ڌرتيءَ تان درويش جي شناخت ئي ختم ڪئي وئي هئي.

پنهنجي شاعريءَ جي باري ۾ ويچار وٺيندي درويش چيو آهي تہ: ”منهنجي شاعري اڪيون کوليندي ٿي منهنجي زندگيءَ جي رستي ۾ ڪنڊا وڃائڻ شروع ڪيا. بس دير ٿي نه ٿي، انهيءَ شاعريءَ مون کي فوجي آمرن جي سامهون آڻي بيهاريو.“ انهيءَ سلسلي جو هڪ واقعو بيان ڪندي درويش ٻڌايو آهي تہ: ”مان ائين جماعت ۾ پڙهندو هوس. انهن ڏينهن ۾ ملڪ ۾ اسرائيلي رياست جي ائين سالگره ملهائي پئي وئي. انهيءَ سلسلي ۾ ٽينڊر اسڪولن جي جلسن مان هڪ جلسي ۾ منهنجي هيڊ ماستر مون کي شعر پڙهڻ لاءِ همٿايو. مان پنهنجي زندگيءَ ۾ پهريون ڀيرو مائڪروفون جي سامهون آيو هوس. ان وقت مون جيڪو نظر پڙهيو هو، ان ۾ هڪ احتجاجي للڪار هئي، صدا هئي. هڪ سڏ هو، هڪ عرب جوان جي طرفان هڪ اسرائيلي جوان جي نالي، جنهن جو مطلب ڪجهه هيئن هو: ”آي دوست! تون جڏهن به چاهين ۽ جيئن به چاهين، چمڪندڙ سج جي هيٺان ڪيڏي سگهين ٿو. تون چاهين تہ پنهنجي لاءِ رانديڪا به حاصل ڪري سگهين ٿو، پر مان ڪجهه به ڪري نٿو سگهان. مون وٽ اها ڪا به شئي نه آهي، جيڪا توکي حاصل آهي. تو وٽ پنهنجو گهر آهي، مون کي ڪوبه گهر نه آهي، مان هڪ پناهر گير آهيان. سڀ عيلون ۽ خوشيون تولاءِ آهن، مون لاءِ ڪجهه به نه آهي. ۽ انهيءَ جو ڀلا سبب ڪهڙو آهي جو اسان گڏ ڪيڏي به نٿا سگهون!“

ٻئي ڏينهن مون کي فوجي دفتر ۾ گهرايو ويو. مون کي اتي فوجين جي طرفان خوب ڌمڪيون ۽ گاريون ڏنيون ويون. مون کي سمجهه ۾ نه ٿي آيو،

۽ نائون اچڻ وارو آهي، اونهار ي کان پوءِ،
انهيءَ ۾ گهٻرائڻ جي ڪهڙي ڳالهه آهي

ها رجسٽر ۾ لک

”مان عرب آهيان“

پنهنجن ٻين ساٿين وانگر مان

پٿرن جي کاڌ ۾ مزدور آهيان

منهنجا جيڪي اٺ ٻار آهن

انهن جي ماني، ڪپڙا ۽ ڪاپيون

پنهنجي ٻانهن جي پل تي

پٿرن کان ڪسي وٺندو آهيان.

مان، توهان جي در تي پئڻ جي لاءِ

ڪڏهن به ناهيان آيو.

توهان جي چائٽ تي جُهڪڻ

منهنجي عادت نه آهي.

انهيءَ ۾ اهڙي گهٻرائڻ جي ڪهڙي ڳالهه آهي.

ها، رجسٽر ۾ لک

”مان عرب آهيان“

مان صرف هڪڙو نالو آهيان

منهنجو لقب ڪوئي به نه آهي

هڪ اهڙي ملڪ ۾ به

جنهن ۾ هر شيءِ

بي چينيءَ جي هڪ ڪُن ۾ هميشه

گرڊش ۾ آهي،

مان صبر سان جيئان ٿو

نشانين منهنجيون ڪجهه اُن کان به پراڻيون آهن،

وقت جڏهن پيدا ٿيو هو

جڏهن هي صديون هيون، غنجا بڻجي ڪليا،

نه جڏهن سِرُ جا وڻ هئا ۽

نه وري زيتون هئا.

جڏهن ويران شاخون هيئن پکڙيل نه هيون.

جي لاءِ هر قرباني ڏيڻ لاءِ هميشه تيار رهندو آهيان.
فلسطين ۽ بيت المقدس جي آزاديءَ لاءِ منهنجو قلم
هر موڙ ۽ هر مورچي تي مزاحمتي جنگ لڙندو
رهندو.“

محمود درويش پنهنجي پياري وطن فلسطين
جي آزاديءَ جي لاءِ قلمي جنگ لڙڻ جي ڏوه ۾ قيد
۾ به رهيو، گهر ۾ نظربند به ٿيو، ته زندگيءَ جو
گهڻو حصو جلاوطنيءَ جي رڻ ۾ سفر ڪندو رهيو،
پر ڪڏهن به سندس ذهن نه ٽڪو، نه ڪڏهن سندس
قلم ٽڪو ۽ نه هن ڪڏهن وطن جي آجپيءَ جي جنگ
تان هٿ ڪٽيو.

13 مارچ 1942ع تي ”البروا“ (فلسطين) ۾ جنرل
ونڊڙ عرب دنيا جو هيءُ جڳ مشهور ممتاز
مزاحمتي شاعر محمود درويش 6- آگسٽ 2008ع تي
آمريڪا جي شهر هوسٽن ۾ زندگيءَ جا 66 ورهيه
پورا ڪري انهيءَ ديس ڏانهن راهي ٿي ويو، جتان
ڪوبه واپس ناهي وريو.

محمود درويش جو هيءُ وچوڙو، جيڪو بظاهر
صرف فلسطين جي تحريڪ آزاديءَ جو نقصان آهي،
پر حقيقت ۾ اهو سموري دنيا جي مظلوم ۽
محڪوم قومن جي آزاديءَ جي تحريڪن جو نقصان
آهي.

اهو به هڪ وڏو الميو آهي جو محمود درويش
جهڙي آزاديءَ جي ذهني ۽ نظرياتي جنگ لڙندڙ
هاڪاري بهادر قلمي سپاهيءَ جي وفات آمريڪا جي
سرزمين تي ٿي آهي...! اهو آمريڪا، جنهن هميشه
اسرائيل جي پٺڀرائي ڪري فلسطينين تي ظلم ۽
جير جون ڪارستانيون قائم رکيون آهن. اهڙي ملڪ
جي زمين تي آزاديءَ جي هن عظيم علمبردار ۽
مجاهد شاعر محمود درويش جو موت هڪ وڏو الميو
آهي.

سڃاڻپ ڪارڊ

ها، رجسٽر ۾ لک

”مان عرب آهيان.“

ڪارڊ نمبر اٽل ايڪونجاهه هزار

مون کي اٺ ٻار آهن

”مهراڻ“

منهنجو پيءُ هر هلائڻ وارن مان هڪ هيو،
 اشرف ۽ امجد نه هئا
 ۽ ڏاڏو سائين به هيو هڪ هاري
 ڪوئي شجرو نه منهنجو ۽ نه ڪو
 وڏو خاندان
 گهر منهنجو هڪ ڪڪائين جهوپڙي،
 هڪ چوڪيدار جي،
 ٻڌايو، هاڻي مطمئن آهيو، منهنجي
 حيثيت کان اوهان؟
 مان به بس هڪ نالو آهيان
 بي خاندان

ها، رجسٽر ۾ لک،
 ”مان هڪ عرب آهيان“
 رنگ منهنجي وارن جو ڪارو
 اڪيون پوريون آهن،
 ڪهڙي آهي منهنجي ڄاڻ؟ ڪهڙي آهي سڃاڻپ،
 منهنجي مٿي تي هڪ رومال آهي
 ۽ ان تي ”عقال“
 جيڪو ان کي ڇهنڊو، ان جا هٿ چلجي پوندا
 ۽ منهنجو ڏس پتو آهي؟
 مان رهاڪو آهيان انهيءَ ڳوٺ جو
 گذريل زمانو، ايترو به ياد نٿو اچي
 ان جون گهڻيون، سموريون گهڻيون بي نالي آهن
 ۽ جيترا به مرد آهن،
 سي سڀ آهن، ٻنين ۾ يا وري ڪٿي ڪائين ۾،
 انهيءَ ۾ ڪهڙي آهي گهٻرائڻ جي ڳالهه.

*

ها، رجسٽر ۾ لک
 ”مان هڪ عرب آهيان“
 توهان ئي ڪيسيا آهن مون کان
 باغ جيڪي به هئا، منهنجن وڏن جا
 ۽ ڪسيو آهي زمين جو اهو ٽڪرو به

جنهن کي مان ۽ منهنجا ٻار آباد ڪندا هئا سي ڪڏهن،
 توهان منهنجي لاءِ ۽ منهنجي
 ايندڙ نسلن لاءِ هتي
 ڪجهه به ناهي ڇڏيو سواءِ پٿرن جي،
 ڇا توهان جي هيءَ حڪومت
 هي سڀ پٿر به ڪاڏي کڻي ويندي؟
 اڄڪلهه سڀ ماڻهو ائين ئي ته چون ٿا.
 ها ته پوءِ پهرين ئي صفحي تي
 سڀ کان مٿان هي لک
 مون کي انسانن سان ڪوبه بغض يا نفرت نه آهي.
 ڪنهن جي مال سان دست اندازي،
 فطري عمل نه آهي.

پر ايترو ضرور آهي ته جيڪڏهن منهنجو رزق ۽
 روزي ڪسجي ويندي ته مان
 غاصبن جو گوشت به ڪچو ڇٻاڙي ويندس
 بس ڊچ منهنجي بک کان ڊچ!
 ۽ منهنجي غصي ۽ غضب کان ڊچ...!!

گنار تي ڳاٽل هڪ گيت

هو هُبو هڪ مصور
 پر تصويرون
 جيڪي گهڻو ڪري
 نه ته دروازا کولي سگهنديون آهن
 ۽ نه وري انهن کي ٽوڙي سگهنديون آهن
 اهي ته چنڊ جي چهري
 جي سامهون ايندڙ مڇيءَ کي
 ئي پري نه ڪري سگهنديون آهن
 (اوگنار وارا منهنجا يار
 مون کي وٺي هل
 پري، انهن درين جي ويجهو)

هو هڪ شاعر هو،

پر هن جڏهن جهاز جي عرشي تان
حيٺ ڪي ڏٺو
تہ نظر
سندس حافظي ۾ ئي خشڪ ٿي ويا

(اوگنار وارا، منهنجا يار
مون کي وٺي هل
انهن ڌنڌلين اکين وٽ)

هو پوري طاقت سان
ڳائي رهيو آهي
”ڏسو، چڱيءَ طرح سان،
ڏسي وٺو...!
هيءَ آهي ڪاٺيءَ جي تنگ
ٻٽو، چڱيءَ طرح ٻٽو...
هيءَ آهي،
انساني گوشت جي موسيقي“

هو هڪ سپاهي هو
بر جي هڪ ٽڪري
سندس ڪپو گوڏو اڏائي ڇڏيو هو.
سندس عهدي ۾ ترقي ڪئي وئي
۽ کيس ڌني وئي
ڪاٺيءَ جي هڪ تنگ بگل ۾
(اوگنار وارا، منهنجا يار
مون کي وٺي هل
ننڍ ۾ ستل، منهنجي پنهنجي ملڪ ڏي)

ماڻهوءَ جي لاءِ

هٺن، هن جو وات بند ڪيو،
هُن جي هٿن کي مُردن واري بهاري سان
مضبوط ڪري ٻٽو
۽ چيائونس: خوني...!
هٺن، هن جي ماني، هن جا ڪپڙا ۽ هن جا پير ڪسي ورتا.
هُن کي مجرم واري ڪوٺڙيءَ ۾ ڏڪيو،
۽ چيو: چور...!

هُو هن کي بندرگاهه کان تمام گهڻو پري وٺي ويا
سندس نوجوان محبوبا کي اغوا ڪيو
۽ چيائونس: پناهگير...!

ٻٽو، اي خوني اکين ۽ رت ۾ ٻڏل هٿن وارو!
رات هميشه رهڻي ناهي،
بندي خانا سدائين قائم نه رهندا آهن،
نه وري زنجيرن جون ڪڙيون هميشه
جڙيل رهنديون آهن.

نيرؤ مري ويندو آهي ۽ رومر ناهي مرندي
هو پنهنجن انهن ئي اکين سان وڙهندو آهي،
۽ انهن ئي خشڪ ڪاٺين جي پوک ٿي،
واديءَ کي ڪشڪ سان پري ڇڏيندي.

اڄ شاهدين جي جشن جي جلسن ۾
گنار وڃائڻ وارو اچي رهيو آهي
بنا لباس جي يا صرف هڪ ئي انڊرويسر ۾.
گنار وڃائڻ وارو
اچي رهيو آهي
۽ مان ان کي ايندي ڏسي رهيو آهيان ۽
سنگهي سگهان ٿو
سندس گنار جي تارن مان
ايندڙ ڦوڻ جي
خوشبوءَ کي
هر گهڻيءَ مان گذرندي
مان ان کي ڏسي سگهان ٿو
۽ ٻڌي به سگهان ٿو.



استاد عاشق علي خان

پٽياله گهراڻي جو روح رواں

شيخ عزيز

به منعقد ڪيون وينديون هيون. انهن مان سڀني وشناس نهالچند مانجهو واري جو نالو سڀني کان مٿانهون آهي. جنهن راڳ رنگ جون محفلون سڃاڻڻ لاءِ به ماڙ بلبنگ جوڙائي، جنهن ۾ راڳين ۽ موسيقارن جي رهائش سان گڏوگڏ سمورن راڳين ۽ سازن جو خرچ پڪو به پنهنجي سر ڪيو هو. حيدرآباد شهر جي هيءَ به ماڙ تاريخي عمارت اڃا تائين پنهنجن مڙن راڳين جون وڻندڙ يادون پنهنجي اندر سانڍيو پيئي آهي. پوئين صديءَ ۾ ننڍي کنڊ ۾ باقاعدي سان ڪلاسيڪي موسيقيءَ جون ڇٽاڻي ۽ واريون محفلون ٿينديون هيون، جن کي ”هاندو“ سڏيو هو. انهن هاندن ۾ بهرو وڻڻ لاءِ پري پري کان موسيقار ڪهي ايندا هئا. هوم اسٽيڊ هال خاص طور موسيقيءَ جي محفلن ۽ راڳداريءَ تي بحث مباحثي لاءِ قابل ذڪر جاءِ آهي. ڪراچي ۾ سڀني وشناس انهيءَ مقصد لاءِ ميريوڊر ٽاور ويجهو هڪ هال جوڙايو هو، جنهن ۾ ورهاڱي تائين اهڙين محفلن جو شاندار انتظام ڪيو ويندو هو. ان کان علاوه ميفيئر ٿيٽر ۾ به ڪلاسيڪي توڙي وچڙي ۽ لوڪ موسيقيءَ جون محفلون ڪوٺايون وينديون هيون. تڏهن شڪارپور اهڙين محفلن ڪرائڻ ۾ سڀني کان اڳڀرو هو. ان کان پوءِ حيدرآباد اهڙين سُرلين سرگرمين ۾ نالو پيدا ڪيو، ڇو جو هتي گواليار ۽ پٽياله گهراڻي جا مشهور ۽ ناميارا راڳي مختلف شهرن کان لڏي پلاڻي اچي هميشه لاءِ آباد ٿي ويا هئا.

موسيقيءَ جي واڌ ويجهه لاءِ جن پاڻ اربي ڇڏيو هو، تن ۾ به وڏا نالا استاد عاشق علي خان ۽

موسيقيءَ جي حوالي سان ويهين صديءَ جو مطلعو ٻڌائي ٿو ته ننڍي کنڊ ۾ موسيقيءَ جي سڀني گهراڻن ۾ عظيم ۽ اعلى فنڪار پيدا ٿيا، جن موسيقيءَ جي هر صنف ۾ پنهنجي فن جا ڪمال جوهر ڏيکاريا. اهي هئا جرڪندڙ ستارن وانگر پاسڪرراڻ، ويڊي پلوسڪر، استاد امير علي خان، استاد فياض خان، تان- ڪپتان استاد فتح علي خان ۽ ان جو ساٿي راڳي جرنيل علي بخش خان ۽ ان جي لائق شاگرد ملڪء موسيقي روشن آرا بيگم، استاد علي اڪبر خان، پنڊت روي شنڪر، اڏئي شنڪر، مهاراج غلام حسين ڪٽڪ، خليفو قلم بخش ۽ نٿو خان، جن نرڳو فني طور تي پنهنجو پاڻ مڃرايو بلڪه راڳن ۾ نون اختراعن ذريعي نوان راڳ ۽ گائڻ جي صنف به متعارف ڪرائي، جيڪي ان کان پوءِ ايندڙ موسيقار اڄ تائين پنهنجي فن ۾ ڪتب آڻيندا ٿا اچن.

سنڌ ۾ لوڪ توڙي ڪلاسيڪي موسيقيءَ جي روايت تمام آڳاٽي آهي. تاريخ جي مطالعي مان خبر پوي ٿي ته اڪبر بادشاه جي دور حڪومت ۾ به هتي ڪلاسيڪي موسيقي ٻڌڻ وارا موجود هئا. موسيقارن جي مستقل آبادڪاري ڪلهوڙن ۽ ٽالپرن جي دور ۾ ٿي. موسيقيءَ جي هن اعلى فن کي وڌائڻ ۽ همٿائڻ ۾ هتان جي موسيقيءَ سان دل و جان سان پيار ڪندڙن، موسيقيءَ جي گواليار ۽ پٽياله گهراڻي جي موسيقارن کي هميشه لاءِ هتي ترسائي رکڻ ۾ وڏو ڪردار ادا ڪيو. استاد صادق علي خان اڳ ۾ ئي پنجاب مان لڏي خيرپور ميرس ۾ ٽالپرن جي چپر چانو هيٺ آباد ٿي چڪو هو. انهيءَ زماني جي وڏن شهرن شڪارپور، لاڙڪاڻي، حيدرآباد، ڪراچي ۽ دادو ۾ سالانہ مقرر ۽ ڪٽن ڪٽن پنهنجي ليکي موسيقيءَ جون محفلون




استاد الهڏنو نوناري آهن. استاد عاشق علي خان جي پيءُ جو نالو تان- ڪپتان فتح علي خان هو، جڏهن ته استاد الله ڏنو نوناري هڪ عام ڳوٺاڻو هو، جنهن جو موسيقيءَ جي ڪنهن به گهراڻي يا روايتي خانداني راڳين سان واسطو نه هو. استاد پنهنجي مستقل مزاجي، محنت ۽ لڳن جي ڪري ڪلاسيڪي موسيقيءَ ۾ هڪ نمايان ڪلاسيڪل راڳيءَ جي حيثيت ماڻي. انهيءَ ڪري ان دور ۾ ڪابه وڏي محفل انهن پنهنجي راڳين بنا اڻپوري هوندي هئي. جڏهن استاد عاشق علي خان حيدرآباد ۾ رهڻ لڳو ته هتي ڪجهه شاگردن کي به پنهنجي موسيقيءَ جي خزاني مان نوازيائين، جن نه رڳو پنهنجو مرتبو ۽ نانءُ پيدا ڪيو پر پنهنجي ملڪ ۾ به وڏي عزت ۽ شهرت ماڻي، جن ۾ فريده خانم، نسيم بيگم، زاهده پروين، استاد اميد علي خان ۽ نواب اختر جا نالا قابل ذڪر آهن.

پٽياله گهراڻو ’ڌرپڊ‘ گائڪيءَ جي ڪري خاص طور سڃاتو ويندو آهي. استاد عاشق علي خان ڌرپڊ جي جمود، زوال ۽ مشڪلاتن سبب پنهنجي لاءِ ’خيال‘ گائڪي کي چونڊيو. ڌرپڊ واريون مشڪل جڳهيون ڪڍي ’خيال‘ جي نرم لهجي واري راڳداري ۽ ان جي ادا ڪي ڪاميابي سان ڪتب آندائين. هن مختلف قسمن جا خيال ڳائڻ شروع ڪيا، جن کي ٻين گهراڻن جي ڳائڻن به راڳداريءَ جو حصو بڻايو. هن کي ڳائڻ تي تمام گهڻو عبور حاصل هو. هو راڳ کي آلاپن، نرم گمڪ ۽ تيزترين تانن جي باوجود به وڌيڪ خوبصورت ٺاهڻ ۾ يڪتا هو. انهن سڀني خوبين سان گڏوگڏ استاد عاشق علي خان راڳ جي سروب کي قائم رکندي هو، جيڪو تمام مشڪل ڪم آهي.

ان زماني ۾ کليل فضا ۾ محفلن ڳائڻ جو رواج هوندو هو، جنهن لاءِ استاد پنهنجو ڳائڻ جو انداز اهڙي نموني ٺاهيو هو جو جڏهن گراموفون

ڪمپني استاد کي ڳائڻ لاءِ آڇ ڪئي ته هن ان کي قبول ڪندي ڪلام، ڪافيون ۽ خيال رڪارڊ ڪرايا. رڪارڊ لاءِ ٽن مٿن ۽ ويهن سيڪنڊن جي گنجائش هوندي هئي. ان لاءِ استاد پنهنجي ڪلاڪن جا ڪلاڪ ڳائڻ واري روايت کان هٽي ڪري پنهنجي گائڪي ۽ ڪافي ڪلام جي مڏي جي وسعت کي مختصر ڪري پيش ڪيو ۽ اڌ ڪلاڪ ۽ ڪلاڪ وارو ’خيال‘ گهٽ وقت ۾ گهڻو ٻڌڻ لاءِ ملي ويو.

خيال ڳائڻ واري انداز کي ’چوٽا خيال‘ جي نالي سان ياد ڪيو وڃي ٿو، جنهن ۾ هن شروعاتي آلپ ڪٽ ڪري سنئون سڌو آستاني ايترو ڳايو، جنهن ۾ سڌي ”درت“ لئي يعني ٽڪي لئي تان ڳائڻ شروع ڪيو آهي. استاد هن راڳ ۾ سڀني فني گشتن سان گڏ راڳ جو ”سروب“ اصل



سنڌ جا ٻه ممتاز ”موسيقي شناس“ ۽ ٻه برک ”موسيقيار“
 پير غلام رسول شاھ جيلاني (ميرپورخاص)، پير محمد زمان شاھ هاشمي (مٽياري)،
 استاد اميد علي خان ۽ استاد عاشق علي خان
 (سيد ارشد علي شاھ هاشمي جي ٿورن سان مليل تصوير، اندازاً 1940ع)

هڪ ڪڙي استاد عاشق علي خان جو شاگرد استاد اميد علي خان پنهنجي سڪيا، محنت ۽ رياضت سان جڏهن اهڙو پڪو پختو ٿي ويو جو ساڻس گڏ نه ڳائي سگهجي ته استاد پاڻ سان گڏ اميد علي خان کي به گڏايو. انهيءَ جو اندازو ٻين عظيم راڳين جي روايتن سان لڳائي سگهجي ٿو، جنهن ۾ ٻنهي ڄڻي ڄڻي جو روپ قائم ڪيو آهي. استاد عاشق علي خان جي آواز ۾ خاص انگ ڳائڻ جو ميلاپ (خيالن ۽ زبرد) ملي ٿو. استاد انهيءَ ٻنهن صنفن کي دل جي گهرائيءَ ۽ محنت سان هيٺئين سان هنڊايو ۽ سڀيئي گاريو.

استاد عاشق علي خان جو ”خيال“ ڳائڻ کان پوءِ ”ٺمري“ ڏانهن لاڙو هڻيو هو، تنهن ڪري هو ”ٺمري“ جي جڳهه تي سنڌي يا سرائڪي ڪاهي ڳائڻ کي ترجيح ڏيندو هو. انهيءَ کي ڳائڻ ۾ هن هڪ خاص راڳداري جو انداز متعارف ڪرايو، جيڪو ايترو ته سٺو ڪيو ويو جو ان دور ۾ ئي وڏن وڏن راڳين جي انداز کي پنهنجي راڳداري جو حصو بڻائڻ شروع ڪيو.

”جادو لائي وير جي“ ۾، اديبن پيئر اڄ ڙي يار“
 سنڌيڪارن جو الفقار علي ٿريسي

شڪل ۾ واه جو بيهاريندو هو ۽ ان کي خراب ٿيڻ کان هر ڀل بچائي بيمثال ڪري پيش ڪيو. انهن رڪارڊن ۾ روايتي سازن سان گڏ ”پيانو“ (هڪ يورپي ساز) به شامل ڪيو ويو، جنهن ۾ مشهور پيانو وچئيندڙ ڪاٽي لال، استاد عاشق علي خان سان سنگت ڪئي هئي. شايد استاد عاشق علي خان پهريون ڪلاسيڪي راڳي هو جنهن ”خيال“ گڏڪي ۾ پيائڻ وڃايو.

استاد عاشق علي خان هڪ تاريخ ساز، متحرڪ، يڪتا ۽ پيلا گهرائي جي راڳداري جي روح روان هئڻ جي حيثيت ۾، پنهنجي فن جي حوالي سان تمام سخي انسان هو. هن ڪله شيءَ پنهنجن شاگردن کان ڪانه لکائي، انهيءَ ڪري انهن جي ڳائڻ جي انداز جو سلسلو اڃا تائين به قائم آهي. استاد عاشق علي خان استاد شاگردي جي تقريبي تي يقين رکن ٿا جو ۽ ان تعلق کي خوب سمجهن ٿا، جيڪو هڪ صبر آزما ۽ ڏکئي مرحلي وارو سلسلو آهي، جنهن جي ذريعي هڪڙي پيڙهيءَ کان ٻي پيڙهيءَ تائين موسيقيءَ جو فن منتقل ٿي سگهيو آهي. انهيءَ روايت جي پوئواري اڃا تائين حاضر دور جا استاد به ڪندا ٿا اچن. مثال طور ان سلسلي جي



”نرمل“ جيوتائي کي تسڪار! [پيءُ لک ڏاڏي]

نصير مرزا

پيا ٿين، ته اهي به جن منهنجي ئي ان Slow روش کي ڏسندي، مون تي ئي پيا کٽن ۽ Snob ڪن مون کي. آنجهاني شري نرمل جيوتائيءَ کي، پنهنجي اڪيلاين جي ان ئي زماني ۾، 6- آڪٽوبر 1980ع تي مون ان وقت دريافت ڪيو هو، جڏهن فري بيرنڊ ۾، آرٽس فيڪلٽيءَ کان Walking distance تي موجود، يوڪليٽس جي وٽن ۾ گهريل يونيورسٽيءَ جي سينٽرل لائبريريءَ ۾ ڪئٽالاج ڪپورڊ جي Draws ۾ پنهنجي ’من پسند‘ شاعرن جا شعري مجمعا ڳولڻ ۾ مصروف هئس.

Believe ڪريو... سڄا سارا به سال، 1978ع کان 1980ع تائين، مون نصير مرزا، سنڌ يونيورسٽيءَ جي ان سينٽرل لائبريري جي شيلف شيلف جو طواف ڪيو هوندو. ۽ اتان جڏهن به ڪو ’من پاڪو‘ ڪتاب هٿ چڙهيو هوندو، ان کي پڙهندي، لائبريريءَ جي ديوار تي لڳل Wall Clock ڏانهن ڪڏهن به نظر نه ڪڍي هوندو ۽ اهو ته... پوءِ تڏهن ئي وڃي اتان اُٿندو هئس، جڏهن آس پاس کان اطلاع اٿائونس ٿيڻ شروع ٿيندو هو ته: ’Time is over‘.

۽ بس ته ڪئٽالاج ڪپورڊ جي Draws مان نرمل جيوتائيءَ جي شعري مجموعي ’زندگيءَ‘ جو انتخاب ڪري، Issue ڪرائي، ان کي لائبريريءَ ۾ ويهي ڏسڻ جو آءٌ ويٺس، ته ڪولڻ سان ’ڪرائون سائيز‘ جي ان مختصر شعري مجموعي جي مُهڙ ۾، ’فل پيچ‘ تي ڇپيل نرمل جي موهيندڙ تصوير. ۽

”ڪڏهن نه جي، امنگن پريو ڪوئي نوجوان، ڪٿي مري ويندو آهي، تڏهن هڪڙو دوست سندس ۽ هڪڙي هُن جي سُریت به، جهڙوڪر، هُن سان گڏ ئي، مري ويندا آهن!“

- اسد محمد خان

28- ورهيه اڳ، 1980ع ڌاري، آءٌ نصير مرزا، جڏهن چوويهين ورهين جو هڪڙو Innocent... ٿورو ڪيُوت، گهڻو Shy ۽ ڪجهه ’شانت‘ نوجوان هئس، سنڌ يونيورسٽيءَ جي جرنلزم ڊپارٽمينٽ ۾ ’فائل ايئر‘ ۾ پڙهندو هئس. سائين نثار حسيني، جيڪو اسڪول جي زماني ۾ منهنجو استاد هو، سندس صحبت ۾ مون تي ادبي رنگ چڙهي چڪو هو ۽ آءٌ جيڪو By birth، سرشت ۾ ’ڊپرسڊ سپاءُ‘ ڪٿي پيدا ٿيو آهيان. شاعر وغيره تي وڃڻ بعد، لڳندو هئس: هيءُ آءٌ نصير مرزا، Railway Track سان، پري ڪٿي ڪنهن ڏور دراز، اجاڙ... ننڍڙي ويلوي اسٽيشن جي ان Shade وانگر آهيان، جنبل جي پليٽ فارم لڳ نه ڪاٿي ريل ئي بيهڻ ٿي چاهي، ۽ نه ئي ڪو مسافر اُتي لهڻ ٿو پسند ڪري. ۽ بس ان ئي زماني ۾، جڏهن آهسته ڳالهائڻ، هوريان هوريان هلڻ ۽ گهڻو تڻو پنهنجو پاڻ ۾ گم رهڻ جي عادت هئي مون ۾... ۽ ياد پيو اچيم ته سنڌ يونيورسٽي ڄام شوري ۾، تنهن زماني ۾ هيءُ هوا به ڪيڏو نه تيز گهلندي هئي: گهوگهاٽ ڪندي!

لڳندو هئس، آرٽس فيڪلٽي جي چؤطرف هيءُ جو يوڪليٽس جا وڻ تيز هوا ۾ کلي کلي بيشا ۽ ٿڌا

”مهراڻ“

جيتري نرمل جيوتائيءَ جي، 1944ع تي ديهانت وقت هئي.

نرمل، جيڪو، آءُ ڀانڻيان ٿو ته، سنڌي شاعريءَ لاءِ هڪڙي سهاني سڀني سمان هو، پر هتي سوال آهي ته ڪيئن، ڪهڙي ريت ۽ ڇو؟ اهو سڀو اڌ پر ٿئي پيو، ۽ پورٽا جيون جي، ڇو ماڻي نه سگهيو هو! پتو ئي ڪونهي ڪنهن کي اُن جو. ۽ اڄ تائين اُن بابت ادب جي تاريخ به خاموش ئي ته آهي ها! صرف تنوير عباسي صاحب منهنجي پڇڻ تي ٻڌايو هئو ته، حيدرآباد جي پئرس سڏجندڙ علائقي هيرآباد ۾ ڪنهن پيلي پٿر واري عاليشان Nivas ۾ هو رهندو هو ۽ ٻي ’مهياڀاري يڏ‘ دڙان، فرنگين کي ننڍي کنڊ مان تڙي ڪڍڻ واري مهر دوران انگريز سرڪار،



”نرمل“ جيوتائي

کيس شهيد ’هيمو ڪالائيءَ‘ جو ساٿاري ڄاڻندي گرفتار ڪري جيل ياترا ڪرائي هئي ۽ جتان هي نفيس شاعر، T.B جو مريض ٿي موٽيو، ۽ نهايت جلد

اُن جي هيڏن لکيل Caption ۾ اڪيون اٽڪي پيون هئو:

نرمل جيوتائي، جنم: 21- سيپٽمبر 1920ع ۽ ديهانت: 21- جنوري 1944ع.

۽ اُن جوان سال شاعر جي نوجوانيءَ ۾ ديهانت جي خبر ڪافي Shock ته پهچائيم ٿي، پر ساڳئي وقت اُن جو Cause ڄاڻڻ لاءِ، پاڻ کي بي چين ۽ Excited تهاڻين وڌيڪ ٿي پانيم!

پر نرمل بابت منهنجي اُن اڻ ٿڌ ۽ سندس نجي زندگيءَ بابت اڃا ڪجهه وڌيڪ ڄاڻڻ پويان، منهنجي دلچسپيءَ جو سبب، اڃا ئي ڪو ٻيو پئي لڳو مون کي!

ڪهڙو!؟



نصير مرزا

هڪڙو ته نرمل جي Face cut سان، مون نصير مرزا جي ساروين جي حيرت انگيز مشابهت ۽ منجهس دلچسپيءَ جو ٻيو سبب اهو، ته اُن وقت 6- آڪٽوبر 1980 تي، منهنجي ايڇ به ڇوويهه ورهيه ٿي هئي،

1944 ۾ ڳري ڪنڊا ٿيل شاعر، نرمل، بلاخر خود پنهنجن ئي لفظن مطابق:

چڻي چڻ، اچي پٽ پيو!

نرمل جي ان ۽ اهڙي ئي لاس، نفيس ۽ حسين شاعريءَ جو زمانو، جديد سنڌي شاعريءَ جي 'وهڻو تاري' شاعر، ڪشچند بيوس ۽ شيخ اياز جي استاد 'ڪينلداس فانيءَ' جي شاعري وارو ئي زمانو آهي.

۽ نرمل جي ڪوتا کي پڙهندي، مون اهو به ڄاتو ته، هن جي شاعري جو رنگ آهنگ ۽ سواد به هوبهو اهڙو ئي آهي، جهڙو 'بيوس' جي 'شيرين شعر' کي آهي.

نرمل جو هيءُ شعري مجموعو، 'زندگي'، جيڪو هن جي ديهانت کان پوءِ شايع ٿيو، ان منجهان سندس نظمن جا هي ڪجهه نمونا نظر مان ڪيندا هلو.

(1)

منو ساز قدرت لبڻ تي ڌري

مڌر راڳ ڳائي پئي ٿي ڳري

کلي پوش مڪڙين جا ان کان پيا،

گلن سر ٻڌڻ لاءِ مٿي نيٺ ڪيا.

وڻن مان ڌڪي پور ٻاهر ٿيو

سلي پاڻ کي سبز ظاهر ڪيو

سُڪل پن چڻي پڻ اچي پٽ پيا

نوان پور تنهن دم لاءِ پڙگهٽ ٿيا.

(2)

پڪي آه ڦاٿو جو پيجري اندر

کڻي پوءِ پڇرو هجي پڻ سندر

نڌو آرزو ته به رهڻ جي رکي،

سدا تڙڦ ٿي تن چڻ جي بڪي.

سندس ماڳ جو آ، سڄو آسمان

سندس آرزو آ پرينءَ سان رهاڻ

هڻي هن دنيا ۾ اي ڦاٿل پڪي،
اٿئي دل اندر آرزو ڇا رکي؟

اٿين ڪيئن ٿئي من ته پيجري اندر.

اجائي حياتي ڪرين پيو صبر

خوديءَ جو پيجي ڪوٽ جلدي اُڏامر.

ملي خوش پرين سان رهڻ تون مڏامر.

۽ آسمان، پڪي، انڊلٽ، تارن، هوائن، پور ۽ گلن ڦلن کي پنهنجي ڪوتا ۾ اُٻتاريندڙ هن شاعر نرمل کي سنڌي-ڪوتا اتهاس جي آلي اک پائيندي. هن ڦوهه جواڻ شاعر کي، سنڌي شاعريءَ جو جڻ Keats بڻي پائير.

۽ توشي جو نوجواني ۾ ئي نرمل جي، 'انتر ياترا' تي اسهڻ جا ڪي واضح سبب مون کي معلوم نه ٿي سگهيا آهن، پر ايترو ته ويساه سان چئي سگهان ٿو ته جيڪڏهن هو حيدرآباد هيرآباد ۾ رهندو هو ته سندس 'ڪريا ڪرم' پڪ سان تبديلي ولي محمد واري مشهور 'مسال' ۾ ئي ٿيو هوندو. چون ٿا ڊيڪ راڳ ڳائيندڙ ققنس پڪي، جلي، پنهنجي ئي رک مان اُٿي ڪڙو ٿيندو آهي.

نرمل جيوتائيءَ جي رک شمشان گهٽ تان اڏامي حيدرآباد جي هوائن ۾ ڇا 'وا' وڪر ٿي ويئي؟ يا.....

ڪڏهن ڪڏهن سوچيندو آهيان... 'نرمل' جي ان اڏامي ويل رک مان ڪٿي هي، آءُ ٿي ته ڪون اُٿي ڪڙو ٿيو آهيان. ۽ ڪٿي آءُ ٿي ته ناهيان اهو ۽ فرض ڪريو، جيڪڏهن ناهيان، ته هن لاءِ پوءِ ههڙا شيد منهنجي ازلي ابدي روح مان نڪري ڇو پيا هن کي Tribute پيش ڪن.

رات پي روح جي گفائن مان

تنهنجي پيرن جي مون صدا پئي ٻڌي

ڄڻ پري کان پئي تو سڏيو مون کي

خالي ميدان هو، اُتي ڪامرس ڊپارٽمينٽ جي Huge عمارت نهي چڪي آهي. کلي هٿ تي فيڪلٽي، ۽ سينٽرل لائبريري، جي وچ ۾ يونيورسٽي، ۾ تقريباً جي لاءِ اسٽيج اسٽائيل جو وڏو ٿلهو جوڙايو ويو آهي. ۽ علاوه ازين لائبريري، جي چؤطرف آمدرفت جارسٽا ڪجهه وڌيڪ وصال ڪيا ويا آهن.

ها! يوڪليٽس جا آهي وٺ، جيڪي 28 ورهيه اڳ نوحيز هئا، هاڻي ٿورا ٿورا ايجڊ ٿي چڪا آهن، جي ها! بلڪل مون وانگر ئي مڊل ايجڊ!

تلافي

عزيز پڙهندڙو! معافي جو طلبگار آهيان، جو نرمل جيوتائيءَ جو شعري مجموعو ”زندگي“ Issue ڪرائي، سينٽرل لائبريريءَ جي لائبريرين کي موٽائڻ کان پهرين مون ان ڪتاب جي ٺهڻ منجهان ”نرمل“ جي تصوير وارو جيڪو ”پيچ“ ڪوري ورتو هو. اجهو ”مهراڻ“ لاءِ هتي پنهنجي ان زماني واري ’بند لک‘ ڊائري مان هي نوٽس اُتاريندي، نرمل جي ڪتاب مان ان ڪوريل تصوير جي چوريءَ تي اڄ سخت ندامت پيو محسوس ڪريان.

ان ندامت جي تلافي هاڻي هيئن پيو ڪريان، تہ سنڌ يونيورسٽيءَ جي هڪ دوست معرفت، سينٽرل لائبريريءَ منجهان اهو ساڳيو ڪتاب ڪيئي ورهين کان پوءِ Re Issue ڪرائي، ان ۾ نرمل جي اهاڻي تصوير ساڳئي هنڌ ڇسپان پيو ڪريان.

۽ اي عزيز زندگي!
آءُ تنهنجو ٿورائو آهيان،

جو تون مون کي

شعري مجموعي

”زندگي“

۽ ان جي شاعر

نرمل جيوتائيءَ سان

By chance

متعارف ڪرايو ۽ ان بهاني، مون کي نہ فقط هن جو مداح، پر مؤرخ بنجڻ جو بہ شرف بخشيو. ۽ ان لاءِ، مهرباني تنهنجي، اي منهنجي زندگي ۽ اي منهنجي بند- لک ڊائري [16 فيبروري 2008]

نانءُ منهنجو وٺي هوائن ۾.
۽ اکيون بند ٿي ويون جڏهين
ڀاڳ ڀاڳ جي انڌيرن ۾
ماڻڪين جي آڏاس انڀر تي
مُڪ...! پُونر جيان پَسِمر تنهنجو.


۽ جِلي چيچ تنهنجي ڪرڻي جي
شاعريءَ جي شفق گهمڻ جي لاءِ
تنهنجي پيرن تي پير رکندو رهيس


باپري ڪنڊ جي مٿان چُپ چاپ
پنهنجي پشمر سمان پيرن سان
ڏات جي ڏيه ڏانهن وڌندو رهيس.

Conclusion

۽ پنهنجي لکيل ان مٿئين نظر ۽ مضمون سميت اهو سڀ ڪجهه 28 ورهيه اڳ، مون پنهنجي ’بندلڪ ڊائري‘ ۾ درج ڪيو هو، ۽ اڄ 16- فيبروري 2008ع تي هڪ دفعو پهر انهن لکيل پنهنجي نوٽس وارن پيلن پن تي نظر جو پيئي اٿم، تہ سوچيان پيو تہ هنن ڪاڳرن کان سواءِ ٻيو ڇا آهي، جيڪو نہ بدليو آهي!

خود سينٽرل لائبريري، جنهن منجهان مون نرمل کي دريافت ڪيو، اها هاڻي ڪمپيوٽرائيزڊ ٿي ويئي آهي ۽ ان جي Back تي، جتي لان جي ڀرسان





ممتاز مهر

تخليقي ادب جي اهميت

جي عام توڙي لڪل پاسن کي فني صورت ۾ آڻي انساني تجربن ۽ مشاهدين کي تازگي ڏيڻ آهي. ليڪڪ جيترو وڌيڪ تصوراتي ذهن رکندڙ هوندو، هو اوترو ئي انساني مشاهدين، احسانن ۽ تجربن کي فني تازگي ڏئي سگهندو. اهڙي فني تازگي سبب رچنا نه رڳو پنهنجي دور ۾ بلڪه ايندڙ دورن ۾ پڻ پڙهندڙ لاءِ دلڪش هوندي. مثلاً يونان جا قديم منظوم ڊراما، ڊاٽي، شيڪسپيئر، ڪاليداس، عمر خيام ۽ شاهه لطيف جون تخليقي ڪاوشون، جن کي ڪلاسڪس جو درجو ڏنو ويو آهي.

ادب ٻن قسمن جو هوندو آهي: هڪڙو تفريحي ۽ ٻيو حقيقي يا سنجيده ادب. تفريحي ادب ۾ عام زندگي کي سطحي يا روايتي قبوليل روين جي صورت ۾ پيش ڪيو ويندو آهي. ڪمرشلزم يا فقط ناٿو ڪمائڻ اهڙي ادب جو خاص مقصد هوندو آهي. جڏهن ته زندگيءَ کي تنقيدي انداز ۾ پيش ڪندڙ ادب زندگيءَ جي اصل دوين جي عڪاسي ڪندو آهي. اهڙو ادب، جنهن ۾ ذهن ۽ جذبا بيٺي ڪارفرما هوندا آهن، نه رڳو پڙهندڙ جي سوچ ۾ تلاطم پيدا ڪري ڇڏيندو آهي، بلڪه زندگيءَ بابت اسان جي نقطه نظر کي به ڪافي حد تائين تبديل ڪري ڇڏيندو آهي.

ادب هڪ تصوراتي اڏاوت (Imaginative Architecture) مثال آهي، جنهن جو زبان، بيان ۽ هيٺ سبب ٻوليءَ سان هڪ خاص قسم جو ناٿو ٻڌيل هوندو آهي. اهو ناٿو هڪ ئي وقت ذهن ۽ جذبن تي آڌار رکندڙ هوندو آهي، جنهن ڪري اظهار بيان جي ڊڪشن ۾ ڳوڙهو

تخليقي ادب (Creative Literature) انساني مشاهدين ۾ معنائون ڳوليندي انهن کي فني اظهار ۾ آڻيندو آهي. اهي گوناگون، پيچيده ۽ عجب لائق مشاهدا هڪ خاص دور ۽ وقت جي سماج ۾ رهندڙ فردن يا ڪن حالتن ۾ گروهن ۽ مختلف طبقن جا هوندا آهن، جيڪي ادبي متن (Text) ذريعي مختلف هيٺن (Forms) ۾ پيش ڪيا ويندا آهن. ادب سماجي زندگي (خارجي توڙي داخلي) جو تخليقي (Imaginative) عڪس يا چٽ هوندو آهي. اهو صحافتي رپورٽ جيان سؤ سيڪڙو سچو بيان نه بلڪه تخليقي ۽ تصوراتي حقيقت (Reality) جو اظهار هوندو آهي. ادب انهن مشاهدين جو ادراڪ ڪندي زبان ۽ فارم جي هڪ مخصوص تعلق کي جوڙيندي تخليق جي تڪميل ڪندو آهي.

رچناڪار هميشه زندگيءَ جي سُڪڙاڻڪ ۽ ڊڪڙاڻڪ يا مليل ڄليل گهٽتائن ۽ واقعن کي پنهنجي تصوراتي ۽ فني (Artistic) گرفت ۾ آڻي انهن کي معنيٰ خيز صورت ڏيندو آهي. تخليقي ادب جي معنيٰ خيزي (Meaning) ڪڏهن ڪڏهن تخليق ڪار ۾ تخليق دوران واضح نه هوندي آهي، پر تخليقي عمل دوران پاڻ مرادو پيدا ٿيل تصوراتي قوت (Imaginative Power) انهيءَ لڪل ۽ ڊپيل روين کي ظاهر ڪندي انيڪ معنائن جو امڪان پيدا ڪندي آهي، جن ۾ ليڪڪ سان گڏ پڙهندڙ پڻ پنهنجي پنهنجي ذهني صلاحيت موجب حصيدار ٿي ويندا آهن.

هڪ سٺي ۽ ڪامياب تخليقڪار جو ڪم زندگيءَ

ويچار ۽ تيز مينهن جيان جذبن جو وهڪرو هڪ فني روپ ڌاريندا آهن. پر ياد رهي ته تخليقي ادب ۽ ٻوليءَ جو ناتو هميشه ڪن قدرن (Values) تي منحصر هوندو آهي. قدرن جو تعلق ضروري ناهي ته جامد اخلاقيات يا رائج سنڌي ۽ خرابيءَ جي اصولن تي هجي. زندگيءَ جي توڙي ٽڪ ڪندي ان مان نتيجا ڪڍڻ، زندگيءَ جي مختلف ۽ متضاد روين کي معنيٰ ڏيڻ تخليقي ادب جي دائري ۾ پڻ اچي ٿو. مثلاً فحاشي ڇا ڪي ٿو چئجي؟ هاڻي خاص طرح مغرب ۾ فحاشي (Pornography) ان کي ٿو چئجي جنهن کي ڏسڻ يا پڙهڻ سان ماڻهو ان کي امڪاني طور ذهن تي مسلط ڪري، گهرو اثر وٺي هميشه لاءِ جنسي روڳي بڻجي وڃي ۽ جنسياتي فينٽسي جي اثر ۾ اچي ممڪن جنسي ڏوهن جي ور چڙهي وڃي. مغرب جي جديد نفسيات ۽ جنس جي ماهرن فحش ۽ عارضي طور جنسي اشتعال ڏيندڙ لٽريچر (Erotic Literature) ۾ وڏو فرق ظاهر ڪيو آهي. سندن خيال ۾ ايرٽڪ لٽريچر، تصويرون يا اهڙيون فلمون فحش مواد جي پيٽ ۾ گهڻو نقصانڪار ڪونهن. ڊي. ايڇ. لارنس جي ناول ”ليڊي چيئرليز لور“ کي ڪورٽ ادب ۾ قدرن جي سوال کي، يعني هڪ اخلاقي مسئلي کي صحيح طور پيش ڪندڙ قرار ڏيندي ان کي ”غير فحش“ قرار ڏنو هو. هينري ملر جي ناول ”Tropic of cancer“ ۾ سيڪس کي سيڪس ڪري پيش ڪيو ويو هو، جيئن ٻين مسئلن کي پيش ڪيو ويندو آهي. ساڳيو مسئلو جيمس جوائس جي ناول ”يوليپسس“ جي ڇپجڻ کان پوءِ ٿيو، پر نيٺ عدالتن ان ناول کي فحاشيءَ کان آجڻو قرار ڏنو.

ادب، جيڪو سچائيءَ جو ساڪي سمجهيو ويندو آهي، ان جو دارومدار ٻوليءَ تي آهي. ادب جي اظهار جو ذريعو عام ٻولي هوندي آهي جنهن کي روزمره جي زندگيءَ ۾ هرڪو استعمال ۾ آڻيندو آهي، تنهنڪري انساني صورتحال جي عڪاسي ڪندي سگهاري تخليقي ادب ۾ پديءَ جي اهڃاڻ

يا خراب صورتن جو اچڻ ڪڏهن ڪڏهن اثر ٿيو وڃي. ياد رهي ته بودليئر جي نثري نظمن جو عنوان ئي ”بديءَ جا گل“ رکيو ويو هو، جنهن شعري مجموعي تي پڻ فحاشيءَ جا الزام لڳا هئا، پر هاڻي بودليئر جا اهي نثري نظم عالمي ادب جو وڏو سرمايو سمجهيا وڃن ٿا.

مڙني تخليقي فنن ۾ ادب وڌيڪ تخليقي وسعت رکي ٿو ڇو ته ان ۾ وڌ کان وڌ انساني مشاهدن کي آڻڻ جي تمام گهڻي گنجائش هوندي آهي ادب ۾ فوٽوگرافڪ سچائيءَ جي بجاءِ تصوراتي سچائي ڪارفرما هوندي آهي. آئيني جو عڪس ۽ عڪسن جو عڪس، اهو آهي تخليقي ادب.

ادب ۽ آرٽ هڪ طرح سان علامتي آهن. انهن جو آڌار علامتن تي هوندو آهي، خود ٻولي علامتن تي آڌار رکي ٿي. انساني ذهن پڻ علامتن ذريعي ڪم ڪندو آهي. تنهنڪري خاص طرح تخليقي ادب ۽ آرٽ رڳو ريڊي ميڊ ڏنل وائيل عام رواجي حقيقت (Reality) کي نقل ڪرڻ جي بجاءِ ڪنهن غير معمولي حقيقت/سچائي کي ڳولي لهي ان کي گهربل فارم ۾ اظهاريندا آهن. اهوئي سچ هوندو آهي. ڪانٽ (Kant) لطيف فنن جو پهريون قدردان هو، جنهن دليلن سان حسن (Beauty) سميت آرٽ ۽ ادب کي هر قسم جي نظرين ۽ نظريا سازيءَ کان آجڻو قرار ڏنو ۽ چيائين ته جمالياتي مشاهدو ۽ تخليقي عمل ڪنهن به قسم جي اخلاقي يا علمي ڄاڻ وارن نظرين جي تابع ناهن. ان ڏس ۾ ملازمي به چيو ته ”شاعري فقط لفظن سان جڙندي آهي، ان لاءِ ڳوڙها ويچار يا نظريا درڪار ناهن هوندا.“ ڪارل مارڪس کي هيءُ سوال ستائيندو رهيو ته يوناني آرٽ ”دائمي ڪشش“ ڇو ٿا رکن؟ ڳالھ اها آهي ته اعليٰ ادبي رجحانن سميت لطيف فنن ۾ اسان پنهنجا ڏک سور ۽ خوشيون پسندا آهيون، تنهنڪري صديون گذرڻ بعد به انهن ۾ دائمي ڪشش هوندي آهي.



شاه لطيف جي ڪردار جو وجوديت پرست عڪس

”گهڙي منجهه حساب!“

عمر قاضي

جي باوجود ان ڳالهه تي اتفاق ڪيو ته فلسفي جي سوچ انساني وجود کان شروع ٿئي ٿي ۽ نه رڳو انساني سوچ پر ڪم ڪندڙ، محسوس ڪندڙ، هڪ جيئندڙ انسان ئي اصل موضوع آهي. وجوديت پسندي هڪ اهڙي فرد کان شروع ٿئي ٿي، جيڪو هن بي معنيٰ دنيا ۾ مونجهاري جي احساس ۾ وڪوڙيل هجي ٿو. ڪافي وجوديت پسندن فلسفي کي انسان جي اصل احساسن کان پري سمجهيو، انگريز انهن وجوديت پسنديءَ تي اصرار ڪيو.“

وجوديت پسندي مغربي ادب ۾ شهرت ويهين صديءَ جي چوٿين ڏهاڪي ۾ ان وقت حاصل ڪئي، جڏهن فرانسيسي اديب ۽ مفڪر زان پال سارتر جو ڏنل هڪ ليڪچر ”Existentialism and Humanism“ جي عنوان سان ڇپجي سڄي دنيا ۾ نوان سوال پيدا ڪرڻ لڳو. توڙي جو مئٿين ليڪچر کان ٻه سال اڳ فرانسيسي فلسفي گيبريل مارشل ان ترم کي منظر عام تي آندو، پر ويهين صديءَ جي وجوديت پسنديءَ تي سارتر جي نالي جي مهر لڳي رهي. اهڙي سبب آهي ته جڏهن شيخ اياز اسيريءَ دوران پنهنجو ڪتاب ”گهر ٿو ڪن ڪري“ لکي رهيو هو ته هن سارتر جي حوالي سان جيڪي بيت لکيا هئا، انهن مان هڪ بيت هن ريت آهي:

جي ڀت ڄمين هان سارتر، ٿي سنڌي اولاد،
۽ پوئين ها مون جيان سوچي هستيءَ واد،
تڏهن توکي ياد، ٿي اچي ها ماءُ جي!
هستي واد، فڪري لاڙي جو هندي ترجمو

پهريان کان ٺهيل رستي تي هلڻ تمام آسان هوندو آهي، پر هڪ ريگستان يا بيان ۾ ڪنهن نئين راهه کي اختيار ڪرڻ نه رڳو مشڪل ڪم هجي ٿو، پر ان ۾ سوين انومان، ڪيئي ڳٽڪا ۽ ڪيترين ئي غلطي جي گنجائش هجي ٿي. ان حوالي سان مان جڏهن شاه لطيف جي شاعريءَ ۾ وجوديت پسنديءَ وارن لاڙن کي بيان ڪرڻ جي ڪوشش ڪري رهيو آهيان، ته مون کي اٽندي ئي اهو احساس ٿئي ٿو ته ڪٿي اهو اندازو ڪو غلط نه ناهي، ڇو ته منهنجي معلومات مطابق شاه جي شاعريءَ کي ان نقطه نظر سان اڄ تائين ڏٺو ئي نه ويو آهي. جيڪڏهن ڪنهن دوست ان سلسلي ۾ ڪجهه لکيو به آهي ته مان ان لکڻيءَ کي پنهنجي نظر مان گذارڻ کان محروم رهيو آهيان، انگريز مون کي ان رستي تي پنهنجو قلم هيٺائو جي سوجهري تي هلاڻو ٿو پوي. باقي جيستائين ان سوال جو تعلق آهي ته مان هن موضوع تي ڇو پيو لکان، ته ان جو جواب مان صرف اهڙي ڏيئي سگهان ٿو ته جڏهن به مون شاه سائينءَ جي ڪلام کي پڙهيو آهي، ته مون کي اڪثر ڪنهن نه ڪنهن اهڙي اديب جو ڪو ناول يا ان جي ناول جو ڪو ڪردار يا ڪا اهڙي ڪيفيت ياد آئي آهي، جنهن جو بيان ”وجوديت پسنديءَ“ جي حوالي سان ٿي ڪري سگهجي ٿو.

هوئن ته وجوديت پسنديءَ جي سادي تشريح اها ڪئي وڃي ٿي ته وجوديت پسندي جو نالو اڻويهين صديءَ جي انهن فلاسفرن جي حوالي سان منظر عام تي آيو، جن ٻين اختلافن

آهي، جنهن کي انگريزيءَ ۾ Existentialism ڪوٺيو ويندو آهي ۽ اسان وٽ اهو محاورو ”وجوديت پسندي“ جي حوالي سان مشهور آهي. مان هن وقت ان بحث ۾ پوڻ نٿو چاهيان ته ان انگريزي محاورو جو اهو سنڌي ترجمو صحيح آهي يا غلط، پر جيستائين وجوديت پسنديءَ جو تعلق آهي ته وجوديت پسندي پلي اٺويھين صديءَ جي اديبن ۽ مفڪرن جي لکڻين ۾ ڀرپور انداز سان پيش ٿي ۽ ان کي ويھين صديءَ ۾ وڏي شان مان سان قبول ڪيو ويو، پر ان فڪري لاڙي جي سلسلي ۾ محققن جو خيال آهي ته ان لاڙي جا ڏس پتا انهن کي گوته ٻڌ جي تعليم ۽ مقدس بائبل جي ٻن يا ٽن بابن سميت سينٽ آگسٽائن جي ”اعترافن“ ۽ شيڪسپيئر جي ”ھيمليٽ“ ۾ به ملن ٿا. جڏهن ته اٺويھين صديءَ دوران ڊينش فلاسفر سورين ڪرڪيگارد ان فڪري لاڙي جو ابو تسليم ڪيو وڃي ٿو، جنهن 1835ع ۾ پنهنجي دوست پيٽر ولھيلم لنڊ کي هڪ خط ۾ لکيو هو ته ”مون کي اهو سمجھڻو آهي ته خدا مون کان ڇا ٿو چاهي؟ مون کي پنهنجو سچ تلاش ڪرڻو آهي. اهڙو سچ جنهن جي لاءِ مان جيئن به سگهان، ته پنهنجي جان به ڏيئي سگهان.“

ڪرڪيگارد کان پوءِ ٻيو فلسفي فريڊرڪ نٽشي هو، جنهن جي لکڻين تي ان فڪري لاڙي جو تمام گهڻو اثر ڏنو وڃي ٿو. جڏهن ته اديبن ۾ روس جو عظيم ناول نگار دوستووسڪي ۽ چيڪوسلواڪيا جو ليکڪ فرانز ڪافڪا ان لاڙي جي حوالي سان سڃاتا وڃن ٿا. دوستووسڪيءَ جي ناوليت ”نوتس فرام انڊر گرائونڊ“ ته ان سلسلي جو شاهڪار مثال آهي. هونئن ته ڪارل جيسپرس کان وٺي سارتر جي رفيقه حيات سائمن ڊي بوار تائين وجوديت پسنديءَ جي سلسلي ۾ ڪيترائي نالا وٺي سگهجن ٿا، پر وجوديت پسنديءَ جي سلسلي ۾ جيڪڏهن فرينچ اديب البرٽ ڪاموءَ جي لکڻين جو ذڪر نه ڪيو وڃي ته اها ڪاموءَ سان نه پر ادب ۽ فڪر جي ان لاڙي سان ناانصافي ٿيندي، جنهن جو

روح انسان جو وجود آهي. انسان جي اڪيلائي، هن جي دنيا ۾ ڪشمڪش ۽ مختلف واقعن سبب هن جو انسانن ۾ ڪسڪندڙ اعتبار ۽ هن جي دل جي اها پيڙا جنهن کان بچڻ لاءِ هو نشئي يا ڪنهن نشي آور تصور يا ڪنهن عورت جي پيار يا دنيا کي تبديل ڪرڻ جي عزم ۾ پناهه وٺي ٿو. ان پيڙا جو جهڙو اظهار البرٽ ڪاموءَ ڪيو آهي، اهڙو شايد ئي ڪنهن يورپي يا آمريڪي اديب ڪيو هجي. هونئن ته هن جا ٽي ڪتاب وجوديت پسنديءَ جي سلسلي ۾ ڪيا وڃن ٿا، پر منهنجي خيال ۾ وجوديت پسنديءَ جو جيترو غلبو هن جي هڪ ناول ”فال“ تي آهي، ايترو نه ته ”ريپبل“ تي آهي ۽ نه وري ”مٿ آف سسي فس“ ۽ ”اسٽرينجر“ تي.

هونئن ته شاھ جي شاعريءَ ۾ جيڪو سوز ۽ گداز آهي، ان کي وجوديت پسنديءَ جي روح طور پيش ڪري سگهجي ٿو، پر وجوديت پسنديءَ جي حوالي سان مٿي پيش ڪيل هڪن حوالن مان به اهو احساس اُڀري ٿو ته وجوديت پسنديءَ جي هڪ ’وسيع دنيا‘ آهي. ان دنيا مان شاھ جي شاعريءَ تي ان فڪري لاڙي جو اثر ڏسڻ جي لاءِ مان صرف ان احساس جي چونڊ ڪريان ٿو، جنهن احساس سبب هڪ انسان پنهنجي ان ماحول سان مطابقت پيدا نٿو ڪري سگهي، جيڪو هن جي دل سان ٺهڪي نٿو اچي. ان سڄي نااهيءَ جي نتيجي ۾ هڪ آرٽسٽ پنهنجي تصوراتي دنيا قائم ڪري ٿو. شاھ لطيف پنهنجي شاعريءَ ۾ جيڪا دنيا جوڙي آهي، ان کي ان حوالي سان ڏسجي ٿو ته هن جا لڳ ڀڳ سمورا ڪردار ان دنيا سان ٿٽا ٿنهن، جيڪا دنيا انهن جي دل وٽان ناهي. پوءِ اها دنيا سسئيءَ جو پنيور هجي يا مارئيءَ لاءِ عمر جو محل يا سهڻيءَ لاءِ ڏم جو آغوش يا مومل جو اهو ڪاڪ محل، جنهن ۾ هوءَ پنهنجي من جي مينڌري جي منظر آهي. سسئيءَ جي اٿانگي سفر، مارئيءَ جي اسيري، سهڻيءَ جي بغاوت ۽ مومل جي انتظار ۾ صرف هڪ ڪيفيت جو گذر ناهي، ان جا مختلف موبس

آهن. ڪجهه مرحلن جي دوران ته آهي عام روش ۾ به نظر اچن ٿا، پر انهن جون ڪجهه خاص ڪيفيتون وجوديت پسنديءَ جو چٽو مظهر آهن.

ايڪويهين صديءَ جي دوران آرٿر اديب سيمونل بيڪٽ جو مشهور ناٽڪ ”وينگ فار گوڊو“ وجوديت پسنديءَ جو ترجمان ڪوٺيو وڃي ٿو. ساڳيءَ طرح سان ڏٺو وڃي ته شاھ جا اڪثر ڪردار انتظار جي نياس تي تنگيل نظر ايندا. سسئيءَ جو ڪردار شاھ لطيف جو محبوب ڪردار آهي. هوءَ هيئي عورت پنهنجي ور لاءِ وندر جي واٽ وٺي ٿي. هوءَ ڪهي ٿي، هلي ٿي، هن جي راه ۾ جيڪي به تڪليفون اچن ٿيون، هوءَ انهن جو همت سان مقابلو ڪري ٿي، پر ان سفر دوران به هن کي اهو انتظار آهي ته هن سان پنهنجو رستي ۾ ئي ملي ويندو. ساڳيءَ طرح سهڻيءَ کي ان رات جو انتظار آهي، جيڪا رات هن جو رستو آهي. اهو رستو، جيڪو درياھ مان ٽپي هن کي ميهار تائين پهچائي ٿو. مومل ته آهي ئي سراپا انتظار جي مورت. جڏهن ته مارئيءَ کي ان جو انتظار آهي ته ڪڏهن ٿي عمر کي ڪهل پوي ته هو هن کي آزاد ڪري يا ڪڏهن هن جي مارن کي ڪاوڙ ٿي اچي ۽ هو هن کي عمر جي قيد مان ڇڏرائڻ جي لاءِ اچن ٿا.

جڏهن لطيف سسئيءَ لاءِ چوي ٿو ته: ”ڪڙهي ۽ ڪڙي، پَر ۾ پير پنهنجو، جو“ ته اها ڪشمڪش انسان جي روح کي گهراين تائين جنجهوڙي ٿي. پر لطيف جي شاعريءَ ۾ اها ڪشمڪش اجائي ناهي، اڪارٽ ناهي. ان جو هڪ مقصد آهي ۽ اهو ڪردار تمام گهڻي پيڙا جي باوجود به پنهنجي مقصد تان هٿ نٿو ڪڍي. جڏهن ته اسان کي اٺويهين ۽ ويهين صديءَ ۾ لکيل مغربي ادب ۾ جيڪي ڪردار ڪشمڪش ۾ نظر اچن ٿا، انهن جي اڪثريت بيڪاريءَ سبب آتم هٿيا جي خيالن جي آسپاس پٽڪي ٿي. لطيف جا ڪردار سر تريءَ تي رکي به خودڪشيءَ جي تصور کان ڏور وڌن ٿا. هو ڪو ميلاپ ڄاڻن ٿا. انهن کي ڪنهن شيءِ جي ڳولا آهي، پر انهن ۾ ڪشمڪش جو پهلو پنهنجي پوري

زور سان موجود آهي. سسئيءَ جو ڪردار جڏهن جبلن ۾ پٽڪي ٿو، تڏهن اهو پنهنجو پاڻ سان ائين ڳالهائي ٿو، جيئن شيڪسپيئر جو هيملٽ! جڏهن اهو ڪردار بنهه اڪيلو ٿي وڃي ٿو، تڏهن اهو انهن پٿرن سان به گفتگو ڪري ٿو، جيڪي هن جا پير ڏڪوئن ٿا.

ڏونگر تون ڏاڍو، ڏاڍا ڏاڍيون ڪرين،
 ذهين ائين وجود ۾ جيئن وڻ وڍي واڍو،
 اي، ڪرم جو ڪاڍو نه ته ڪير پٽن پنڌ ڪري

سسئيءَ جي حوالي سان شاھ جو اهو بيت ته وجوديت پسنديءَ جو پرپور مثال آهي، جنهن ۾ سسئي محسوس ٿي ڪري ته صرف پنهنجو، جا پائڻ هن جا دشمن ناهن، پر ڪائنات جا سمورا مظهر هن جا مخالف ٿي ويا آهن. جڏهن هوءَ اُنن جي لاءِ به اهو سمجهي ٿي ته آهي هن جا ويري آهن، ڇنڊ به هن جو مخالف آهي، سج به هن جو ساٿ نٿو ڏئي، چير به پنهنجو، جا پير پڇائي رهيو آهي، هوا به هن جي خلاف سازش ۾ شريڪ آهي. هن جي اکين ۾ لهندڙ سج جي لالڻ آهي ۽ هوءَ جهڙوڪر لاهاصل جي لاءِ اذيت پري جستجو ڪري رهي آهي. پر اهو لطيف جو ڪمال آهي ته ان جي باوجود هو پنهنجي ڪردار کان اهو رستو نٿو ڇڏرائي، جنهن تي منزل نه ملڻ جو پڪو شڪ ڪاريهر وانگر ڦڻ ڪڍي ويٺو آهي. اهڙي ڪيفيت ۾ هو پنهنجي ڪردار کي اهو سمجهائي ٿو ته: ”توڙي ملڻ نه ماڳ، ته به راحت آهي رڙهڻ ۾!“ اها ڪيفيت ڪيتري نه وجوديت پسنديءَ واري آهي، جڏهن هو، برٽ بيبائين ۾ جانورن جي پاڇن کي ڏسي پنهنجي خوشفهميءَ کي ٽيڪ ڏئي ٿي، جڏهن هن جي باري ۾ لطيف سائين چوي ٿو ته:

رات ڏنئين روجه. پانءِ ڪ اوٺي آنيا -
 يا

”اچي عزرائيل، سٺي جاڳندي سسئي
 ٿي دوڙائي دليل، پنهنجو، ماتهر موڪليو“

اهي سموريون نفسياتي ڪيفيتون وجوديت پسند ڪردارن جي حصي ۾ اينديون آهن، جيڪي

لڙيف جي ڪردارن ۾ آل جال ڇلي رهيو آهي.

ان سلسلي ۾ جيڪڏهن اسان مارئيءَ جو ڪردار ڏسون ٿا ته اسان کي ان جي ڀيٽ ۾ سارتر جي ڪهاڻي ”دي وال“ جو مُڪ ڪردار ڪجهه به نٿو لڳي. اها مارئي جيڪا هڪ طرف اها دعويٰ ڪري ٿي ته:

”مياڻي جياس، جي وڃي مڙه ملير ڏي.“

ساڳي مارئي هڪ ٻي ڪيفيت ۾ سوچي

ٿي ته:

”ڌڙيان ٿي ڌار، جي وڃي وڻ جدا ڪيا،

تن سڪن ڪهڙي سار، ته انا مينهن ملير تي.“

انسان جي اها ڪيفيت نهايت خطرناڪ

بلڪ مومٽار آهي. منهنجو پختو خيال آهي ته

مارئيءَ جي ان ڪيفيت کي وجوديت پسنديءَ جي

حوالي سان جڏهن شيخ اياز پنهنجي مخصوص

وضاحت هيٺ آڻي ها ته اها ڪيفيت عالمي ادب

جو هڪ شهپارو ٿي پوي ها. اها ڪيفيت اهڙي به

ناهي، جهڙي ان هندي دوهي ۾ پيش ڪيل آهي ته:

”لڪڙي جلي، ڪوئل پيو، ڪوئل پيو راک،

مين ٻرهن ايسي جلي، ڪوئل پيو نه راک.“

يا

”آلي ٻن کي لڪڙي جيسي، سلگ هون هن رين.“

درد جا اهي تصور ايتري شدت پيدا ٿا

ڪري سگهن، جيتري شدت ان خيال ۾ آهي ته

مان جنهن وڻ جي ٿاري آهيان، ان وڻ مون کي پاڻ

کان الڳ ڪري ڇڏيو آهي. هاڻي جيڪڏهن ان

مٿان برساتون پون تڏهن به ان ۾ ڪي ساوا پن

اچي نه سگهندا.

ان سلسلي ۾ جيستائين سهڻيءَ جو تعلق

آهي ته سهڻي جهڙيءَ ريت دنيا جي رشتن ناتن

کي اهميت ڏيڻ بدران صرف پنهنجي دل جي چوڻ

تي هلي ٿي ته ان جو اهو ڪردار اسان کي البرت

ڪاموءَ جي مشهور ناول ”اسٽرينجر“ جي مک

ڪردار جي ياد ڏياري ٿو. ڪاموءَ جو اهو ڪردار

ڪنهن به قسم جي محبت کان وانجهيل آهي. هو

هر رشتي جي محبت کان محروم آهي ۽ هن کي

آخر ۾ هڪ اهڙي ڏوهه جي ڪري موت جي سزا

ملي ٿي، جيڪو ڏوهه هن شعوري طور تي نه

ڪيو آهي. ساڳيءَ طرح سهڻيءَ کي ميهار جي

محبت ته ملي ٿي، پر اها محبت هن جي لاءِ هڪ

مهڻو آهي. جڏهن ته هن جڳ جا سمورا رشتا هن

جي لاءِ ڪنهن به قسم جي معنيٰ نٿا رکن. هوءَ

هڪ لاڳيتي ڪشمڪش ۾ رهڻ واري ڪردار

جيان جيئي ٿي. ان ڪشمڪش ۾ ڪجهه

ڪيفيتون ته هن مٿان اهڙيون به اچن ٿيون، جو

هوءَ بلڪل اهڙي ذهني حالت ۾ هلي وڃي ٿي،

جهڙي ذهني حالت ۾ ڪاموءَ جو مذڪور ڪردار

پنهنجي آخري وقت ۾ محسوس ڪري ٿو. اها

سڄي پيڙا هن جي جنهن پيار سبب ملي ٿي، هڪ

ڪيفيت ۾ ته هوءَ ان پيار کان به ”اجنبِي“ بڻجي

سوچي ٿي ته:

”ڪٿي ٿيو ميهار، ڪٿي ٿو گهنڊ ڳڙي،

ڪٿي ڏونهن دوست جي، ڪٿي ٻريون پار،

جو مون سڀ ڄمار، جز ۾ جهوتون ڏٺيون.“

سهڻيءَ جي مٿين، ڪيفيت وجوديت

پسنديءَ جي اها مخصوص ڪيفيت آهي، جنهن

کي بيان ڪرڻ لاءِ هڪ مضمون جي نه پر هڪ

ناول جي ضرورت آهي.

اها به هڪ عجيب حقيقت آهي ته وجوديت

پسنديءَ کي بيان ڪرڻ جي لاءِ مفڪرن کي

سدائين ’ادب‘ جي ميڊيم جي ضرورت محسوس ٿي

آهي. مون کي ان سلسلي ۾ اها ڳالهه به حيرت جهڙي

لڳي ٿي ته وجوديت پسنديءَ ۽ وحدت الوجود ۾ اها

ڪيتري نه هڪجهڙائي آهي جو ٻنهي کي سڌي سادي

نثر ۾ پيش ڪري نٿو سگهجي. اسان جي صوفين

سالڪن جڏهن به وحدت الوجود جون روحاني رمزون

بيان ڪرڻ چاهيون آهن ته انهن کي ’شاعريءَ‘ کان سواءِ

اظهار جو ٻيو ڪوبه گس حاصل ٿي نه سگهيو آهي.

مون ان ڳالهه تي اڪثر سوچيو آهي ته ائين ڇو آهي؟

مون کي ائين محسوس ٿيو آهي ته وحدت الوجود به

”مهراڻ“

رهي ته پوءِ ماڻهوءَ جو هجڻ ڪهڙي معنيٰ رکي ٿو؟ پوءِ هو پنهنجي مٿان پونڊڙ پيڙا آخر ڇو سنهي؟ پوءِ هو جيئن جا جتن ڇو ڪري؟ پوءِ آخر هو ڇو جيئي؟

البرٽ ڪامو، چوندو هو ته ”سڀ کان بنيادي سوال زندگي ۽ موت جو آهي“ شيڪسپيئر جو مشهور وجودي ڪردار ’هيمليٽ‘ به پنهنجو پاڻ کان اهڙي پيچي ٿو ته: ”To be or not to be, that is the question“

اهو ساڳيو اهم ۽ بنيادي سوال پٽائي سنڌ جي سامهون رکيو آهي. جيڪڏهن لطيف سائين جي ڪنهن به ڪردار جا مهاندا وجوديت پسنديءَ سان نه به ملن، تڏهن به هن جي شاعريءَ تي وجوديت پسنديءَ جي پاڇي پوڻ جي حوالي سان هن جي اها ’وائِي‘ ئي ڪافي آهي، جنهن ۾ هن ڪارج جي سڄي تاريخ کي چئلينج ڪندي ان سوال ۾ ٻنهي منجهائي رکيو آهي ته:

”ڪهڙي منجه حساب هئڻ منهنجو هوت ري؟“

ڇا اسان وٽ هن وقت به ان سوال جو ڪو جواب آهي؟ هي وقت، جنهن کي سائنس جي عظيم ڪارنامن جو دور ڪوٺيو وڃي ٿو ۽ هن انفرميشن ٽيڪنالاجيءَ جي دور ۾ ماڻهو صرف هڪ اشاري سان هر سوال جو جواب پنهنجي ڪمپيوٽر اسڪرين تي حاضر ڪرائي سگهي ٿو. پر ان جي باوجود به هن وٽ ان سوال جو ڪوبه جواب ناهي ته:

”ڪهڙي منجه حساب هئڻ منهنجو هوت ري؟“

اهو سوال وجوديت پسنديءَ جو رولاڪ روح آهي. اهو سوال انسان جي دل ۾ سدا پٽڪندو ۽ هن کي پٽڪائيندو رهندو هو پاڻ کان ۽ هن سموري جڳ جهان کان سدائين پيو پڇا ڪندو رهندو ته:

”ڪهڙي منجه حساب هئڻ منهنجو هوت ري؟“

ڪو فلسفو ناهي، اها هڪ ڪيفيت آهي، انڪري ڪيفيتن کي سنڌو سادو نثر پوريءَ طرح بيان ڪري نثر سگهي. ڪيفيتون صرف ادب ۾ ئي بيان ڪري سگهجن ٿيون، ڇو ته ادب انسان جي داخلي دنيا جو ترجمان آهي. ساڳيءَ طرح سان مان وجوديت پسنديءَ کي به هڪ فلسفو نثر سمجهان. مان سمجهان ٿو ته اها حساس انسانن جي اندر ۾ پيدا ٿيندڙ هڪ ڪيفيت آهي. هڪ اهڙي ڪيفيت، جيڪا انسان جي دل کي مختلف دليبن ۽ رد دليبن جي پويان پٽڪائي ٿي.

”جاءِ نه سڄو ڏينهن، هيٺڙو اوني وڳ جيان مون پريان سان نينهن، چنڻ ڪارڻ نه ڪيو.“

لطيف جا خاص ڪردار، جيڪي اٿاهه بيچينيءَ جا مسجما آهن، سي اُهي سامي ۽ جوڳي آهن، جن جو ذڪر هن سُر رامڪلي ۽ ڪاهوڙيءَ ۾ ڪيو آهي. اُهي عجيب سرگردان انسان جيڪي ڪنهن اهڙي جستجوءَ ۾ جڙيل آهن، جنهن جو پتو خود انهن کي به ناهي. انهن کي آخر ڪهڙي مامر ان خفي ۾ وڌو آهي. انهن کي پاڻ به ان ڳالهه جي ڪا پروڙ ناهي، پر انهن ۾ مستقل طور تي بيچيني آهي.

”ڏوري ڏوري ڏيهه، ماءُ ڪاهوڙي آيا، مين پيرين ڪيهه، ڪُھ ڄاڻن ڪنهن پار جي.“
پر هو ڇو ٿا ڏورين؟ ۽ ماڳن به اهڙن تي جتي عام نظر ۾ ڪجهه به ڪونهي.

ڪهڙو اٿڻ ڪام، گنجي ڏونگر گام ۾.

۽ پوءِ اسان ڏسون ٿا ته هو هلندي هلندي ان ڪيفيت ۾ پهچي وڃن ٿا، جتي انهن کي هر شيءِ بي مقصد ۽ اجائي محسوس ٿئي ٿي. جتي صرف ۽ صرف بي معنائيت ئي باقي بچي ٿي. ان ڪيفيت ۾ هو پنهنجي حوالي سان سڄي جڳ کي للڪاري پڇا ٿا ڪن ته:

”ڪهڙي منجه حساب هئڻ منهنجو هوت ري؟“

اهو انسانذات جي حوالي سان سڀ کان اهم سوال آهي. ڇا اسان وٽ ان سوال جو ڪو جواب آهي؟ هوت هڪ مقصد آهي. جڏهن مقصد نٿو

”مهراڻ“



”سنڌي ادبي سنگت“ جو اشاعتي سلسلو

يوسف سنڌي

اهو ننڍڙو ٻوٽو ’سنڌي ادبي سنگت‘ هڪ وڏي ڄمن (وسيع ڄمن) جو روپ اختيار ڪندو.¹ جيتوڻيڪ ورهاڱي سبب اهو ٻوٽو وقتي طرح مرجھائجي ويو، پر اڳتي هلي سنڌي ٻولي ۽ ادب جي سڃاڻپ ان ڳالهه جي گهرج محسوس ڪئي ته ان کي نئين سر جيارجي. نتيجي ۾ سنگت جي نئين سر تنظيم ڪاري ڪئي ويئي ۽ 17- آڪٽوبر 1956ع تي سنڌ مدرسي ڪراچي ۾ محترم اياز قادري کي سيڪريٽري جنرل چونڊي، سنگت جي نئين سفر جي شروعات ڪئي ويئي. سنگت کي جنهن نئين انداز ۾ تحريڪ ۾ آندو ويو ان ۾ ”سنڌي ادب کي ڇپرائي پڌرو ڪرڻ“ به مقصدن ۾ شامل هو. پر جيئن ته ون يونٽ ٺهي چڪو هو ۽ سنڌ ۽ سنڌي ٻولي جو وجود خطري ۾ هو، تنهنڪري انفرادي طور تي لکڻ پڙهڻ، شعروشاعري ۽ ڪتابن جي اشاعت ته جاري رهي، پر عملي طور سنڌ جي باشعور طبقي جي تحريڪي عمل ۾ سرگرم رهڻ سبب، ادبي سنگت پنهنجي اشاعتي مقصد ڏانهن ڪو جوڳو ڌيان نه ڏيئي سگهي. ان سڄي عرصي ۾ آئين ۽ جوڙجڪ ڇڏڻ کان سواءِ سنگت مرڪز جي ڪريڊٽ تي ڪو ڪتاب ڪونهي. البت ڪن شاخن: جهڙوڪ نواب شاه، نور عباسي، جي افسانن جو مجموعو ”ڇمڙي جا واپاري“ ۽ بردي سنڌي جو شعري مجموعو ”اکڙيون ميگهه ملهار“ ڇپائي پڌرا ڪيا.

سنڌي ادبي سنگت جي بنياد وجهڻ جو مقصد سنڌي ٻوليءَ جي ادبين کي هڪ پليٽ فارم تي گڏ ڪرڻ هو. ان جي پس منظر ۾ ”انجمن ترقي پسند مصنفين“ جي تشڪيل کان متاثر ٿيڻ به هو. جيئن سنگت جي باني سيڪريٽري جنرل گوپند ماهيءَ پنهنجي هڪ تقرير ۾ چيو: ”مارچ-اپريل 1947ع ۾ اسان جي ڪوشش هئي ته هر ڪنهن قسم جي ويچار-ڌارا رکندڙ سنڌي ادیب، هڪڙي ماڳ تي گڏ ٿين ۽ رابطي ۾ رهن. جيتوڻيڪ ترقي پسند ليکڪن جي جماعت اڳ ۾ ٺهيل هئي ۽ مون کي ان جي جنرل سيڪريٽري هئڻ جو شرف به رهيو، پر مون چاهيو پئي ته هر پيڙهيءَ جا سنڌي ادیب، هڪڙي ئي ماڳ تي هجن. ان زماني ۾ اسان ٽن ڄڻن- مون، شيخ اياز ۽ بهاري لال ڇاٻڙيا سنڌي ادبين کي دعوت ڏني. اسان ٽنهي جي دعوت تي ڪراچي سٽي اسٽيشن کان ٿورو اڳيان ”انڊين مرچنٽس ايسوسيئيشن هال“ ۾ ان وقت جي وڏي ۾ وڏي سنڌي ادیب نعل چند امرڏنومل جڳتياڻيءَ جي صدارت هيٺ گڏ ٿيا هئاسين ۽ هڪ نئين تنظيم پيدا ڪئي هئي ته سڀ ادیب گڏ آهن. ويچارڌارا ٽون ڀلي الڳ هجن، پر پنهنجي ٻوليءَ کي بچائڻ لاءِ، پنهنجي ادب کي بچائڻ لاءِ، هڪ هنڌ تي گڏ ٿين ۽ هڪ ئي آدرش ۾ اچن ۽ هڪ ئي تنظيم ۾ اچن. اها تنظيم سنڌي ادبي سنگت اسان هتي پيدا ڪئي. ان وقت جو هڪڙو ٻيو وڏو ليکڪ آسا نند مامتورهه ان جو پريزيڊنٽ ۽ اير يو ملڪاڻي ان جو وائيس پريزيڊنٽ، مان (گوپند ماهيءَ) جنرل سيڪريٽري ۽ شيخ اياز جوائنٽ سيڪريٽري هو. ان تنظيم کي جيسٽئين ڪو روپ ملي، ان کان اڳ اسين هليا وياسين. ۽ منهنجي خواب خيال ۾ به نه هو ته

سنڌي ادبي سنگت پبليڪيشن، ڪتابي سلسلو (4) سهڙيندڙ غلام حسين ڊنگريز، فيبروري 1996ع ص 64

سنگت جي نئين ۽ متحرڪ دور جي شروعات 5- آگسٽ 1983ع کان ٿي ۽ خيرپور ۾ ٿيل چونڊن ۾ تاج جويو ”سنگت“ جو نئون سيڪريٽري جنرل چونڊيو ويو. پر جيئن ته تاج جويي جو گهڻو ڌيان تحريڪي ۽ تنظيمي عمل ڏانهن رهيو، تنهنڪري ”سنگت“ پنهنجو ڪو باقاعده اشاعتي سلسلو قائم ڪري ڪري نه سگهي.

تاج جويي جي سيڪريٽري شپ جي پهرين دور 5 آگسٽ 1983ع کان 9- آگسٽ 1985ع تائين سنگت جي رڪارڊ تي ڪوبه ڪتاب-ڪتابي سلسلو ڪونهي البت ٻئي دور (9- آگسٽ 1985ع کان 1- اپريل 1988ع) ۾ هڪ ننڍڙو ڪتاب ”سنڌ سنگت-ڪتاب (1)“ جي عنوان سان ڇپيل آهي. ڊيمي سائيز ۾ ڇاپهين صفحن جي ان ڪتاب جي ٽائٽل تي سنگت جي باني سيڪريٽري جنرل گوبند مالهي ۽ پوءِ ٿيندڙ سيڪريٽري جنرل اياز قادري، شمشيرالحيدري، تنوير عباسي ۽ رشيد ڀٽي جا فوٽو ۽ سنگت جو مونوگرام ڇپيل آهي. ۽ بئڪ ٽائٽل تي ان وقت جي عهديدارن تاج جويي (سيڪريٽري جنرل)، اياز گل (جوائنٽ سيڪريٽري)، رسول بخش درس (خزانچي) ۽ اسير ملاح (اڊيٽر) جا فوٽو ڏنل آهن. اهو ڪتاب ’سهڻي پرنٽرس الهڻو ڪڇو حيدرآباد‘ ۾ ڇپيو. ۽ ان جو سهڻو پينڊڙ تاج جويو آهي، جيڪو ڪتاب جي منڍ ’سنگت سائٽ‘ ۾ لکي ٿو: ”سنڌي ادبي سنگت- سنڌ پاران اشاعتي سلسلي جي شروعات ڪندي پهريون ڪتابڙو، سنڌي ادبي سنگت ڪانفرنس (27- ڊسمبر 1985ع) جي موقعي تي پڌرو ڪري رهيا آهيون. اسان ڪوشش ڪنداسون ته هر ٽئين مهيني هن سلسلي جو ڪتاب ظاهر ڪندا رهون.“

منڍ کان پوءِ صفحي 3 تي ڊاڪٽر عمر بن محمد دائودپوٽي جو مهراڻ نمبر 43 سال 1958ع جي پرچي ۾ ڇپيل خط، بعنوان ”ادبي سنگت“ ڏني شايع ڪيو ويو آهي، جنهن ۾ هن هڪ ’ادبي سنگت‘ يا ’ادبي ياري جمعيٽ‘ جو خيال پيش ڪيو آهي. ڊاڪٽر دائودپوٽي اهو خط ڪراچي مان 31- آگسٽ 1945ع تي لکيو هو. عام تاثر اهو ڏنو ويندو آهي ته ”سنڌي ادبي سنگت“ جي

بنياد جو محرڪ اهو خط آهي. پر محققن جو ان ڳالهه تي اتفاق ڪونهي. خود منهنجو به خيال آهي ته ان خط کي ’سنگت‘ نهڻ جو محرڪ قرار ڏيڻ درست ڪونهي. ان سلسلي ۾ سنڌي ادبي سنگت جي پهرين ڪاروباري ڪميٽي جي ميمبر ڪامريڊ سويي گيانچنداڻي پنهنجي هڪ ايترويو ۾ ان ڳالهه ڏانهن اشارو ڪندي چيو: ”اسان وٽ هتي تعصب به ڪافي حد تائين آهي. ڪجهه ڏينهن اڳ سنڌي ادبي سنگت بابت ليک پڙهيس، انهيءَ ۾ منهنجو نالو ئي نه هو. ان ۾ لکيل هو ته علامه دائود پوٽي جي مهراڻ رسالي ۾ لکيل خط سان ئي سنڌي ادبي سنگت جو جنم ٿيو. اهو قصو اڳ ۾ به پتو اٿس. پر حقيقت هيءُ آهي ته سنڌي ادبي سنگت ان کان اڳ وجود ۾ اچي چڪي هئي. جولاءِ 1944ع ۾ جڏهن مان جيل مان نڪتس ته هفتي جي اندر ئي سنڌي ادبي سنگت جو ميٽڻ ٿيو.“

خط کان پوءِ سنڌي ادبي سنگت جو پٿرنامو ڏنو ويو آهي. جيڪو 24- جنوري 1971ع تي سنڌ سنگت ڪائونسل جي سکر واري ميٽڻ ۾ منظور ڪيو ويو هو (ص: 4). ان جي هيٺان صفحي 5- تي ’سنڌ سنگت جي 15- نومبر 1985ع ۾ موري ۾ ٿيل ڪاروباري ڪميٽي جي اجلاس ۾ ڏکڻ آفريڪا جي شاعر ’بنجمن مولائيز‘ کي ڏکڻ آفريڪا جي نسل پرست سرڪار پاران ڏنل ڦاهي جي منفي قرارداد ڏني وئي آهي. ۽ گڏوگڏ ان پاس ڪيل قرارداد ۾ اتان جي اصلي رهاڪو ڪارن باشنڊن سان سنڌن جدوجهد جي اخلاقي حمايت ۽ يڪجهتي جو اظهار پڻ ڪيو ويو آهي.

ان کان پوءِ سنگت جي تاريخ جي حوالي سان رشيد ڀٽي جو مضمون ”سنڌي ادبي سنگت جا 23 سال“ (1947ع کان 1970ع) ڏنو ويو آهي، جنهن ۾ رشيد ڀٽي سنگت جي بنياد ۽ ڪارڪردگي جو مختصر جائزو ورتو آهي. مضمون ڪافي ڄاڻ ڏيندڙ ۽ سنگت جي تاريخ جي ڪيترن ئي گمنام گوشن تان پرڏو ڪئي ٿو.

تنهن کان پوءِ ان وقت جي سيڪريٽري جنرل تاج جويي جي ڪارڪردگي رپورٽ ”هوءِ جا

پري باه“ اشاعت هيٺ آندل آهي، جنهن ۾ تمهيد کان پوءِ مرڪز ۽ شاخن جي ڪارڪردگي ڏنل آهي.

بقي ٻئي مواد ۾ رسول بخش درس جو ترتيب ڏنل ”سنگت سماچار“، ”ساٿ هلندو رهي“ (خبرنامو)، آگسٽ 1985ع کان ڊسمبر 1985ع تائين مرڪز ۽ شاخن پاران پاس ڪيل ٺهراءَ، جيڪي گل ملاح ترتيب ڏنا آهن. ۽ ”سنگت هڪ تحريڪ“ جي عنوان هيٺ مختلف اديبن ۽ ليکڪن جا رايا ڏنا ويا آهن، جيڪي اسير ملاح ترتيب ڏنا آهن.

تاج جويي جي ٻن دورن کان پوءِ غلام حسين رنڱريز، اپريل 1988ع تي سنگت جو سيڪريٽري جنرل چونڊيو، جنهن ساڳئي ڏينهن تي ”سنڌڪائونسل“ جي اجلاس اڳيان سنگت جي سائين جا ٿورا مڃيندي ”سنڌي ادبي سنگت“ پاران پبليڪيشن سيل قائم ڪري، اشاعتي سلسلو فوري طور تي شروع ڪرڻ جو اعلان ڪيو. ۽ ان پروگرام کي عملي جامو پهراڻ لاءِ 20- مئي 1988ع تي سن ۾ ٿيل مرڪزي عهديدارن جي گڏجاڻي ۾ ”سنگت پبليڪيشن“ قائم ڪئي وئي. جنهن ۾ سنگت جا چارئي عهديدار، سنگت پبليڪيشن جي ايڊيٽوريل بورڊ جا ميمبر، ۽ سهڪاري سائين طور تاج جويي ۽ يوسف سنڌي کي ڪنيو ويو.

سنڌي ادبي سنگت- سنڌ پاران ”سنگت پبليڪيشن“ جي اعلان ادبي حلقن ۾ گهڻي سرهائي پکيڙي، جنهن جو اظهار مختلف اديبن ۽ ساڃاه وندن پاران (اڳوڻي) سيڪريٽري جنرل غلام حسين رنڱريز کي لکيل خطن ۾ ملي ٿو، جيڪي خط ”سنگت پبليڪيشن“ جي پهرين پرچي ”سنڌي ادبي سنگت هڪ هلچل“ ۾ ڇپيا ويا. ”سنگت پبليڪيشن“ جو پهريون پرچو آگسٽ 1988ع ۾ ظاهر ٿيو. ڊبل ڊيمي سائيز جي هن پرچي جا ڪل صفحا 68 آهن، ٽائٽل تي اڀرندڙ سج جو اسڪيچ ڏنو ويو آهي. پرچو تعداد ۾ هڪ هزار ڪاپيون ڇپيو ۽ قيمت ڏهه رپيا رکي وئي. سنگت جي هن پرچي ۾ نجم عباسي، رسول ميمڻ، ظفر عباسي، غلام رسول

پرهياڙ، رحمت الله ماجوئي ۽ پرويز جون ڪهاڻيون. ف.م. لاشاري ۽ ملهار سنڌي جا مضمون ۽ جي. ايم مهڪري جو هڪ ننڍو ليک (ترجمو)، ۽ ٻين اسمن ۾ شاعري، هڪ خط (ڊاڪٽر شمس سومرو) سنگت سماچار ۽ ڪانگنل جي سري هيٺ (خط) ڏنا ويا آهن. خطن ۾ شيخ اياز، الهداد پوهيبي، استاد بخاري ۽ اڌل سومري جا خط پڻ شامل آهن. الهداد پوهيبي پنهنجي خط ۾ لکيو آهي:

”اسان کي اميد آهي ته توهان به سنڌي ادبي سنگت کي پنهنجي دور ۾، پنهنجي مرتبي تي رکڻ جي جدوجهد ڪندا. مون تاج (جويي) جي زماني ۾ ڪئين تجويزون ڏنيون هيون. مون سنگت کي ٻين ادبي تنظيمن کان اڳتي رهڻ جو هڪ پروگرام به ڏنو هو... مون ويهين صدي کان پوءِ ايڪويهين صدي جي ڪردار تي هڪ تقرير ۾، هڪ پروگرام ڏنو هو. مون چيو هو ته سنگت کي ايڪويهين صدي لاءِ افراڌي قوت تيار ڪرڻ گهرجي. مون تجويز ڏني هئي ته سنگت ۾ عام پلائي جي ڪم لاءِ ونگ قائم ڪئي وڃي... بهرحال توهان هڪ ته ماهي رسالي جي تجويز ڏني آهي. جيڪڏهن ان تي ڪم ڪري سگهيا ته اها اسان جي لاءِ خوشي، جي ڳالهه هوندي“

پرچو مارڪيٽ ۾ آيو ته الهداد پوهيبي هڪ ٻيو خط غلام حسين رنڱريز کي لکيو:

اڄ هلال پاڪستان جي وسيلي معلوم ٿيو ته توهان جي پبليڪيشن شايع ٿي چڪي آهي. مبارڪ. شايد هي پهريون دفعو سنگت مرڪز ڪو ڪتاب شايع ڪيو آهي (سواءِ آئين جي) پر ڪراچي (شاخ) ۾ سنگت ڪتاب شايع ڪيا آهن.⁽¹⁾ ٻين خطن ۾ شيخ اياز، اڌل سومري جي هٿان مواد موڪلڻ جو اطلاع ڏنو آهي ۽ اڌل سومري پنهنجي خط ۾ لکيو آهي:

(1) ماهوار ”ادب“، الهداد پوهيبي نمبر. سيپٽمبر 1997ع، مرتب يوسف سنڌي

”.....سنڌي قوم، جمهوريت جي بحالي سان گڏوگڏ جنهن ڌر کي اقتدار جو ڌڻي بڻايو آهي، تنهن سان وڌ ۾ وڌ توقعات وابسته رکڻ جو حق به رکي ٿي. انهيءَ حق کي نظر ۾ رکندي، اسان سنڌ سرڪار کان مطالبو ٿا ڪريون ته ماضيءَ جي حڪومت، جن به سنڌي ڪتابن ۽ رسالن تي پابنديون وڌيون آهن، سي فوري طور تي هٽايون وڃن، ته جيئن ضمير جي آزادي ۽ قلم جي آزادي جو بول بالا ٿئي.....“

ڪانگل ۾ ڇپيل پنهنجي خط ۾ استاد بخاري پبليڪيشن کي واکاڻيندي لکي ٿو:

”اسان جي سالن جي سک ۽ خواهش اڄ ”سنگت- هڪ هلچل“ جي روپ ۾ ملي، خوشي ٿي. سنگت سان جيڪي مالي مسئلا آهن، ان جي پورائي لاءِ ڪجهه نذرانو عرض رکان. تو. اميد ته قبول پوندو.“

استاد بخاري پاران موڪليل اهو نذرانو ٻن سئو روپين جو هو.

”سنڌي ادبي سنگت پبليڪيشن“ جو ڪتاب 3 جولاءِ 1989ع تي پڌرو ٿيو. پرچي جي ٽائٽل تي نارائڻ شيام جو پورٽريٽ ۽ بئڪ تي ٻن ناليائڻ شيام جو ئي پورٽريٽ ڏنو ويو آهي، جنهن جي هيٺان غلام حسين رنگريز جو نارائڻ شيام جي لاڏاڻي تي لکيل شعر ڏنل آهي.

تنهنجي ابدي ننڊ پيل نيشن ۾
شاهه لطيف جي سنڌ جا خواب
تنهنجي غزلن گيٽن وارين ۾
جلاوطني جي پيڙائڻ جا عذاب
اي شاعر درد و محبت شيام
تنهنجي محبت مٽيءَ سان بي حساب.

ايڊيٽوريل ”اورڻ اي ٿيو“ ۾ ”جڏهن سنڌ دشمن قوتون متحد ٿي سگهن ٿيون ته سنڌ دوست ڇو نه؟“ جي عنوان سان سنڌ دوست ڌرين پاران هڪ ٻئي جي خلاف

”توهان جي نظرداريءَ هيٺ نڪرندڙ ڪتابي سلسلو پڪ سان هن دور جي ادبي گهرجن پٽاندر معياري ثابت ٿيندو. سنگت پاران هڪ ڪتابي سلسلي جي ضرورت گهڻي وقت کان محسوس ڪئي پئي ويئي. اهڙو اظهار سائين شيخ اياز سنگت جي سالياني ميٽر ۾ پنهنجي صدارتي تقرير ۾ به ڪيو هو... سنگت پاران ڪتابي سلسلي جو ٻڌي ڪيس (شيخ اياز کي) گهڻي خوشي ٿي ۽ هڪدم پنهنجا ڪجهه نوان نظر توهان لاءِ ڏنائون“

غلام حسين رنگريز جي ادارت ۾ ”سنڌي ادبي سنگت پبليڪيشن“ جو ٻيو پرچو جنوري 1989ع ۾ پڌرو ٿيو. ٽائٽل تي هٿن ۾ جهليل سج کي چورس روشني پکيڙيندي ڏيکاريو ويو آهي. ۽ ان جي هيٺان شيخ اياز جي شعر جي سٽ ”ڪو سج اُپاري اينداسين“ ڏنل آهي. هي پرچو 78 صفحن تي مشتمل آهي. بئڪ ٽائٽل تي سنڌي ادبي سنگت واه ڪينٽ طرفان ملهائيل جشن لطيف ۽ دادو سنگت پاران نورالهدئي شاهه کان ڪرايل ليڪچر جا فوٽو ڏنل آهن. مواد ۾ رسول بخش درس، مسعود لوهار، غلام حسين رنگريز، غرق برههائي، ڪيشو سارنگ، ايشور چندر جون ڪهاڻيون- تنوير عباسي، ڊاڪٽر الهداد ٻوهي، نصير مرزا جا مضمون، اعجاز خواجہ جون جيل جون ساروڻيون، يوسف سنڌي جي ٻارن لاءِ ڪهاڻي، اي- جي- ايم جو عبدالحميد پليجي جي هندستان جي سفرنامي ”ديس بديس“ تي تبصرو، سنگت سماچار ۽ ڪانگل خط ڏنل آهن.

ايڊيٽوريل ۾ ”اورڻ اي ٿيو“ جي عنوان سان برک شاعر نارائڻ شيام جي وفات ۽ سنگت جي ڪارڪن نٽومل مورواڻي جي ديهانت تي تعزيت نامہ ”سنگت پبليڪيشن“ بابت ويچار ۽ سنڌي ڪتابن ۽ رسالن تي لڳل پابندي کي هٽائڻ جي گهر ڪئي وئي آهي. ۽ ڊگهي عرصي کان پوءِ ملڪ ۾ بحال ٿيل جمهوريت بابت خيال جو اظهار ڪندي لکيو ويو آهي:

”سنڌي ادبي سنگت سنڌ، 1988ع جي عام چونڊن کان پوءِ ملڪ ۾ بحال ٿيل جمهوريت تي اطمینان جو اظهار ڪندي هن نقط نظر جي پٺڀرائي ڪري ٿي ته جمهوريت جي قيام سان گڏ ان جي استحڪام لاءِ سوچڻ، لوڇڻ ۽ لکڻ به اديب جي ذميواري ۾ شامل آهي. ادبي سنگت چاهي ٿي ته هن ملڪ جي سڀني ماڻهن کي سڀيئي جمهوري حق ۽ آزاديون بنا ڪنهن امتیاز ۽ تخصیص جي ملڻ گهرجن. جمهوريت جي قيام ۽ استحڪام جو مدار وڌيڪ جمهوريت هئڻ تي آهي.

جمهوريت جي قيام بعد اديب ۽ عوام جو رول ختم نٿو ٿئي پر وڌيڪ وڌي ٿو وڃي. چاڪاڻ ته حڪمرانن جي آپيشاهي، ساڻن لاڳاپيل مستقل مفادن جي ڦرلٽ ۽ ڪامورا شاهي جو ڏاڍ هڪ طرف وڌڻ جو خطرو درپيش رهي ٿو ته ٻئي طرف جمهوري قوتن جي خلاف سازشن جا سلسلا تيز ٿيو وڃن. اهڙيءَ صورتحال ۾ اديب ۽ عوام جو محض ڪنهن مخصوص گروهه جي فائدي ۾ ملڪي معاملن کان لاتعلق رهي، خوش فهمين جي جنت ۾ فرحت جي خيالي نند سمهڻ جو عمل درست نه آهي. انهيءَ ٻئي ذميواريءَ کي شعوري طرح سمجهڻ ۽ زنده مسئلن تي بنا ڪنهن مصلحت ۽ مصالحت جي، خيالن جو اظهار ڪرڻ جمهوري روايتن ۽ قدر لاءِ فائديمند ثابت ٿيندو. سنڌي ادبي سنگت نه لازمي طرح حڪمرانن جي حمايت لاءِ ٻڌل آهي ۽ نه ئي لازمي طرح مخالفت تي سندرو ٻڌي بيھڻ واسطي تيار آهي. هر اهو ڪم جيڪو سنڌي قوم، ٻولي ۽ ادب لاءِ نفع بخش هوندو، ان جي حمايت ڪئي ويندي ۽ هر اهو عمل جنهن سان سنڌي قوم، ٻوليءَ ۽ ادب کي تر جيترو به ڇيهو رسندو، ان جي مخالفت ڪرڻ سنگت جو آئيني انساني ۽ اخلاقي حق ۽ فرض هوندو.

سنڌي ادبي سنگت بدستور ترقي پسند قومي نقط نظر جي ڦهلاءَ ۽ روشن خيالي واري ادب جي پرمپور تخليق لاءِ ڪم ڪندي رهندي.

ڪنيل ڪات ڪهاڙن تي افسوس ۽ ڏک جو اظهار ڪندي، نهايت دردانگيزي مان کين ٻڌي ڪرڻ جي اپيل ڪندي لکيو ويو آهي:

”...جيڪڏهن اسانجي سياستڪارن ايڪي ۽ ٻڌي جي واٽ نه ورتي، هڪ ٻئي لاءِ جاءِ نه پيدا ڪئي. هڪ ٻئي کي نه سٺو، بدگمانيون ختم نه ڪيون ته سنڌي عوام ۽ اهو سياسي ورڪر، جنهن جي پگهر جي پورهئي ۽ قربانين تي سياسي اڳواڻ بلجن ٿا، چند فيصلن ڪرڻ تي مجبور ٿيندا:

- (1) هر انهيءَ جلسي ۾، انهيءَ مقرر کي ٻڌڻ کان انڪار ڪيو ويندو، جيڪو باهمي ڇڪتاڻ واريون ڳالهيون ڪندي، هڪٻئي جي ڪردارڪشي ڪندو.
- (2) هر انهيءَ لکت جو ٻاڻڪاٽ ڪيو ويندو، جنهن ۾ هڪ ٻئي جي خلاف بد زبان استعمال ڪئي وئي هوندي.
- (3) هر انهيءَ سياسي اڳواڻ جو گريبان پڪڙيو ويندو، جيڪو سنڌي قوم جي ٻڌي جي راهه ۾ رڪاوٽ بڻبو.

اها اپيل نه رڳو ان وقت (1988-89) جي قوم پرست سياست جو تعارف ڪرائي ٿي، پر پنهنجي اندر ۾ وسيع پس منظر پڻ رکي ٿي ۽ اهو پهريون ڀيرو هو جو ”سنڌي ادبي سنگت“ جي پليٽ فارم تان سنڌي قوم جي وسيع تر اتحاد جي لاءِ اپيل ڪئي وئي ۽ گڏو گڏ انهيءَ تي اتحاد ڪرڻ جي لاءِ دٻاءُ وجهڻ خاطر ٽن نڪتن جو پروگرام به ڏنو ويو. سنگت پبليڪيشن ۾ لکيل اهو ايڊيٽوريل پوءِ پمفليت جي صورت ۾ ڇپرائي سڄي سنڌ ۾ ورهايو ويو.

پبليڪيشن ۾ موجوده صورتحال ۾ سنڌي ادبي سنگت جو لائحہ عمل، جيڪو 27- جنوري 1989ع جي ڪاروباري ڪميٽي جي اجلاس ۾ پاس ڪيو ويو، ان پاليسي جو متن شايع ڪيل آهي (صفحہ 68-69). اهو لائحہ عمل جو متن هڪ تاريخي دستاويز جي حيثيت رکي ٿو. اهو پهريون موقعو هو، جو ”سنگت-سنڌ“ جمهوريت ۾ اديب ۽ عوام جي ڪردار جي باري ۾ چڻو موقف اختيار ڪيو. لائحہ عمل جي هن پڌرنامي ۾ لکيو ويو:

موجوده دور ۾ جڏهن ته ريڊيو ۽ ٽي وي جي عام ٿيڻ ۽ شهري زندگي جي ڦهلجڻ ڪري اسان جون زبانِي لوڪ روايتون ۽ لوڪ ادب جا ذخيرا متڄندا پيا وڃن. سنڌ جي لوڪ ادب ۽ روايتن کي محفوظ رکڻ، جيارڻ ۽ ان جي ترقي لاءِ سنگت طرفان سگهڙن سان ڪچهريون ۽ فنڪارن سان گڏجاڻيون باقاعديءَ سان ڪيون وڃن، ۽ زباني روايتن کي آڏيو، وڌيو ۽ فوٽوگرافيءَ جي ذريعي محفوظ ڪيو وڃي ته جيئن اهو لوڪ ورثو محفوظ رهجي وڃي، جنهن ۾ اسان جي تهذيب جو ساءُ سمايل آهي.

ان کان سواءِ سنڌي ادبي سنگت اهو واضح ٿي ڪري ته ورهاڱي کان وٺي گذريل 41 سالن کان هر نئين ايندڙ حڪومت جو اصولڪين قومي بولين ۽ قومي ثقافتن جي باري ۾ رويو مبهم ۽ اڻچٽو رهيو آهي ۽ هر ايندڙ حڪومت اصولڪين قومن جي ورثي جي بقا ۽ ترقيءَ لاءِ ڪوبه بنيادي ڪم نه ڪيو آهي، بلڪ انهن سان تمام گهڻيون بي انصافيون ڪيون آهن. ان ڪري سنڌي ادبي سنگت ان ئي حڪومت کي حقيقي ۽ جمهوري حڪومت سمجهندي، جنهن جو اصولڪين قومن جي تاريخي ورثن بابت رويو چٽو ۽ واضح هوندو.

سنگت جو ٽيون پرچو 76 صفحن تي مشتمل آهي ۽ پندرهن سئو ڪاپين جي تعداد ۾ ڇپيو ويو. جنهن مان ان ڳالهه جي چٽائي ٿئي ٿي ته ”سنگت پبليڪيشن“ جي سٺي پذيرائي ڪئي وئي.

ڪهاڻين جي ڀاڱي ۾ طارق اشرف، غلام نبي مغل، پرويز، زاهده گوپانگ، رحمت الله ماجوئي ۽ ذوالفقار ميمڻ بنورائي جون ڪهاڻيون شامل آهن، جڏهن ته بدر قريشي ۽ مير محمد پيرزادي جي مضمونن کان علاوه شاعري، سنگت سماچار ۽ ”ڪانگل خط“ ڏنا ويا آهن.

”سنگت پبليڪيشن“ جو چوٿون پرچو، جيڪو غلام حسين رنگريز جي دور جو آخري پرچو هو، فيبروري 1990ع ۾ شايع ڪيو ويو، جيڪو 70 صفحن تي مشتمل آهي ۽ هن پرچي جي قيمت ٻه رپيا وڌائي ٻارنهن رپيا ڪئي وئي. ٽائٽل تي 26- ڊسمبر کان 29-

ڊسمبر 1989ع تائين سگا طرفان سڏايل ’انٽرنيشنل سچل ڪانگريس‘ ۾ هندستان مان ايل سنڌي اديبن گوپند مالهي، ڪرشن ڪٽواڻي، ڊاڪٽر مرليدھر جيتلي، نارائڻ ڀارتي، قيمت هرسنگهاڻي ۽ وينا شرنگي جون تصويرون ۽ انهن جي هيٺان عنوان ”سنڌي آيا سنڌ ۾...“ ڏنو ويو آهي. انهن اديبن جي مان ۾ ’سنڌ سنگت‘ پاران ”مرڪزي اردو بورڊ لاٽبري حيدرآباد“ ۾ آڃاڻو ڏنو ويو، جنهن ۾ تقرير ڪندي سنڌي ادبي سنگت جي باني سيڪريٽري جنرل شري گوپند مالهي چيو: ”مون کي خوشي ٿي آهي ته مون جيڪو ننڍڙو پوٽو (س-اس) پوکيو هو، اهو وڏي وڻ ٿي چڪو آهي...“

مواد ۾ ڊاڪٽر الهداد پوهيو، محمود مغل، پون سنڌي، مسعود لوهار ۽ نور محمد ڪبير جون ڪهاڻيون. نياز همايوني، سيد اڪبر، تاج جويي، گوپند مالهي، وينا شرنگي، غلام حسين رنگريز جا مضمون ۽ تقريرون ڇپيون ويون آهن. شاعري ۽ سنگت سماچار به ڏنل آهن. هر پرچي وانگر ڪانگل جي عنوان سان خط به ڏنا ويا آهن.

سنگت پبليڪيشن جي شروعاتي ٽن پرچن جا ٽائٽل آرٽسٽ هرجي مل جا ٺاهيل آهن. ۽ اهي ٽيئي پرچا طارق اشرف سهڻي پريس الهندو ڪڇو حيدرآباد ۾ ڇپيا آهن ۽ چوٿون پرچو جمالي پرنٽنگ پريس ۾ ڇپيو آهي.

انهن چئني پرچن ۾ راقم به هڪ ڪارڪن جي حيثيت سان ڇپائيءَ ۽ ٻئي ڪم ۾ سرگرم رهيو، جنهن جو ذڪر ڪندي غلام حسين رنگريز سنڌي ادبي سنگت سنڌ: ٻه سال رپورٽ 89-1988ع ۾ لکي ٿو: ”...هن سلسلي ۾ آءٌ يوسف سنڌيءَ جو خصوصي طرح شڪريو مڃان ٿو، ڇاڪاڻ ته هن جي ڪوشش سان ئي پرچو پريس ۾ پهتو ٿي ۽ ڇپجي پڌرو ٿيو ٿي.“ (ص: 3).

(66) صفحن تي مشتمل اها رپورٽ ڪتابي صورت ۾ ڇپائي پڌري ڪئي وئي، جنهن ۾ رنگريز جي سيڪريٽري جنرل شپ واري سڄي دور جي مرڪز ۽ شاخن جي ڪارڪردگي ڏني وئي آهي.

غلام حسين رنگريز جي دور (1988-90) ۾ شروع ڪيل اهو ڪتابي سلسلو صحيح معنيٰ ۾ ”سنڌي ادبي سنگت“ کي ان جي اڪيڊمڪ ۽ فڪري ڪردار طرف وڪ وڌائڻ جي پهرين ڪامياب ڪوشش هئي. جنهن جا اڳتي هلي بهتر نتيجا نڪتا.

1990ع ۾ تاج جويو سنڌي ادبي سنگت جو ٽيون پيرو سيڪريٽري جنرل چونڊيو (23- مارچ 1990ع کان 22- مئي 1992ع تائين) تاج جي هن دور ۾ هڪ نئون ڪتاب ”سنگت پبليڪيشن (1)“ سنڌي ادبي سنگت جي، دهشت گردِيءَ جي خلاف جدوجهد“ 1991ع ۾ ڇپيو. اهو ڪتاب ڊيمي سائيز جي 88 صفحن تي مشتمل آهي. ان جا ترتيب ڏيندڙ اياز گل، نياز پنهور ۽ پارس حميد آهن. ان ۾ مختلف موقعن تي تاج جويي جون لکيل رپورٽون ۽ مضمون ڏنا ويا آهن. هن ڪتاب تي منهنجو هڪ تفصيلي تنقيدي مضمون، منهنجي ڪتاب ”سنڌي ادبي سنگت (هڪ جائزو)“ ۾ ڏنل آهي. تاج جويي جي هن ٽئين دور ۾ وڌيڪ ٻيو ڪو به ڪتاب شايع ٿيل ڪونهي.

ادل سومرو پهريون پيرو 22- مئي 1992ع تي سيڪريٽري جنرل چونڊيو. ادل سومري جي هن پهرين دور ۾ ”سنگت: سنڌي ڪهاڻي نمبر“ ۽ ”سنگت: سنڌي شاعري نمبر“ کان سواءِ ”سنگت ڪارڪردگي نمبر“ (1992- 1994) شايع ڪيا ويا. ڊيمي سائيز ۾ ”سنگت: سنڌي ڪهاڻي نمبر“ 160 صفحن تي مشتمل آهي. ڪهاڻي نمبر جي پهرين ڀاڱي ۾ اٺ مضمون ۽ ٻئي ڀاڱي ۾ 9 ڪهاڻيون ڏنل آهن. هي ڪتاب مارچ 1993ع ۾ شايع ٿيو.

”سنگت: سنڌي شاعري نمبر“ جنوري-مارچ 1994ع ۾ شايع ڪيو ويو، جنهن جي پهرين حصي ۾ شاعري ۽ سنڌي شاعري بابت 9 مضمون ۽ ٻئي ڀاڱي ۾ بيت، غزل، نظم، گيت، تراثيل، ٽيڙو ۽ قطع ڏنل آهن. ”پنهنجي پاران“ ۾ ادل سومرو لکي ٿو:

”سنگت پبليڪيشن جي سلسلي ۾ سائين جي اها راءِ بيبي ته چاليهن صفحن جي ڌار ڌار گڏيل مواد وارن پرچن جاري ڪرڻ بدران اهڙا نمبر شايع ڪيا وڃن، جيڪي

مستقل حوالي طور استعمال ٿيندا رهن. انهيءَ خيال کي عملي روپ ڏيڻ لاءِ ڪهاڻي نمبر کانپوءِ شاعري نمبر اوهان جي هٿن ۾ آهي.“

”سنگت: شاعري نمبر“ ڊبل ڊيمي سائيز جي 176 صفحن تي مشتمل آهي ۽ قيمت چاليهه رپيا اٿس.

ادل سومري جي دور جو ٽيون پرچو ”سنگت ڪارڪردگي نمبر“ 1992ع کان 1994ع آهي، جنهن ۾ سنگت جي شاخن جي فهرست، انهن جي سيڪريٽرين ۽ ڪائونسلرن جا نالا، انهن جا فوٽو ۽ سنگت مرڪز پاران ڪوٺايل مختلف پروگرامن ۽ ايوارڊن جا تفصيل ڏنل آهن. هي ڪارڪردگي نمبر ڊبل ڊيمي سائيز جي 56 صفحن تي مشتمل آهي. مٿين ٽنهي پرچن جي سهيڙيندڙن ۾ منار سولنگي، غلام نبي ناشاد ۽ نعيم شيخ شامل آهن.

3- جون 1994ع تي ڀٽ شاھ ۾ سنگت جون چونڊون ٿيون، جنهن ۾ ڊاڪٽر شمس سومرو سنگت جو نئون سيڪريٽري جنرل چونڊيو ويو، پر هاراييل ڌر پاران، جمهوري عمل کي ٻني ڏئي، سندس چونڊ کي تسليم نه ڪيو ويو، جنهن ڪري سنگت سخت بحران ۽ اختلافن جي ور چڙهي ويئي. نوبت استعيفائن تائين وڃي پهتي. انهن اختلافن ۽ بحرائي صورتحال جي ڪري سنگت پاران ڪوبه اشاعتي ڪم ٿي نه سگهيو.

8- نومبر 1996ع تي ٿيل چونڊن ۾ اياز گل سيڪريٽري جنرل ٿيو. اياز گل جي دور ۾ سنگت پاران چار اشاعتون رڪارڊ ٿي آهن. پهرين اشاعت ”سنگت پبليڪيشن“ جي نالي سان آگسٽ 1997ع ۾ ڊبل ڪراؤن سائيز جي آهي ۽ 56 صفحن تي ٻڌل آهي. ان پرچي جو ايڊيٽر جوائنٽ سيڪريٽري وسيم سومرو، ايڊيٽر پاران ۾ لکي ٿو: ”سنڌي ادبي سنگت ۾ اچڻ کانپوءِ منهنجو جيڪڏهن ڳڻڻ جهڙو عمل آهي ته اهو سنگت جو نئون پرچو ئي آهي.“ هن پرچي ۾ انٽرويو، شعر ۽ ڪهاڻيون شامل آهن. اعلان جي باوجود باقي سڄي دور ۾ پبليڪيشن جو ٻيو پرچو اچي نه سگهيو.

اياز گل جي ٽئين دور ۾ 28- ڊسمبر 1997ع تي حيدرآباد ۾ ٿيل ڪانفرنس جي موقعي تي، جيڪو ”مهراڻ“

جنهن پاران فوري طور تي سنگت جي اشاعتي ڪم کي هٿ ۾ کڻي راقم جي اڳواڻي ۾ سنگت جو پبليڪيشن سيڪشن قائم ڪيو ويو، جنهن پاران پهرين قلم طور ”سنگت“ مخزن جي اشاعت شروع ڪئي وئي، جنهن جا هيستائين يارهن پرچا ڇپجي چڪا آهن. ساڳيءَ ريت ڪجهه ڪتاب پڻ اشاعت هيٺ آندا ويا. غلام نبي ناشاد جو شعري مجموعو ”سج، سونه ۽ سرهاڻ“ ۽ امجد دراني جو شعري مجموعو ”مون کي سان ڪٽجو“، نلمياري دانشور نصير ميمڻ جي تحقيقي ۽ تجزياتي آرٽيڪلس جا ٻه مجموعا ”نئين سنڌ جي ڳولا“ ۽ ”سنڌ جي ترقي-رنديڪون ۽ رستا“ ۽ سنگت جي شروعاتي ستن پرچن جي چونڊ ڪهاڻين جي مجموعو ”پوپٽ جهڙو پيار“ شامل آهن. مٿين ڪتابن کان سواءِ نصير ميمڻ جي آرٽيڪلس جو اردو ترجمي وارو ڪتاب پڻ ڇپرايو ويو، جيئن غير سنڌي طبقو به سنڌ جي مسئلن کان واقف ٿي سگهي. پبليڪيشن جو اهو ڪم هلندڙ آهي.

مٿين مختصر جائزي مان ان ڳالهه جي پليءَ ڀت پروڙ پوي ٿي ته سنگت مناسب ۽ گهربل وسيلن جي اڻهوند جي باوجود به اشاعتي ڪم جاري رکيو آهي ۽ اهو سلسلو تاحال جانفشانيءَ سان جاري آهي.

سنگت مرڪز کان سواءِ ڪيترن ئي شاخن ۾ پنهنجا اشاعتي شعبا قائم ڪري ڪتابي سلسلا ۽ مختلف ليکڪن جا ڪتاب اشاعت هيٺ آندا آهن، جن ۾ ڪراچي، سکر، نئون ديرو، قمبر، دڙو، حيدرآباد، ميرپوربٿورو، شاهپورچاڪر، خانواڻو، نوابشاه، نوان جتوئي، ٽنڊو غلام علي، تلهار، چٽو ماڊراڻي، جيڪب آباد، لونگائي، واهي پانڌي، ڄام شورو ۽ ٻيون ڪيتريون ئي شاخون شامل آهن، جن جو تفصيل هڪ ڌار مضمون جي تقاضا ڪري ٿو.



اجلاس پوءِ شيخ اياز جي وفات سبب تعزيتي ميڙ ۾ تبديل ٿي ويو، هڪ ننڍڙو بڪ ليٽ شايع ڪرايو ويو، جيڪو 16 صفحن تي مشتمل آهي. بڪ ليٽ جي بئڪ ٽائٽل تي سنگت جي ان وقت تائين ٿيل سڀني جنرل سيڪريٽرين جون تصويرون ڏنل آهن. نومبر 1998ع ۾ ”سنڌ سنگت“ پاران فتاح ملڪ جي اخباري ڪالمن جو مجموعو ”ڀينر هن ڀينور ۾“ ۽ 1997ع ۾ تاجل بيوس جي اڳ ڇپيل سڀني شعري مجموعن جو گڏيل ضخير ڪتاب ”ڏوريان ڏوريان ۾ لهان“ ڇپايو ويو، جيڪو تاجل بيوس اڪيڊميءَ جي سهڪار سان ڇپيل آهي.


اياز گل کان پوءِ 13-ڊسمبر 1998ع تي مختيار ملڪ سنڌي ادبي سنگت جو سيڪريٽري جنرل چونڊيو ويو، پر اشاعتي حوالي سان سندس ڪريڊٽ تي ڪوبه ڪتاب ڪونهي.

مختيار ملڪ کان پوءِ 19-فيبروري 2001ع تي هڪ ڀيرو ٻيهر اڌ سومرو سنگت جو سيڪريٽري جنرل چونڊيو ويو ۽ ”ڪهاڻيون“ جي عنوان سان نڪور ڪهاڻين جو هڪ مجموعو مارچ 2002ع ۾ ”سنڌ سنگت“ پاران شايع ڪرايائين، جنهن ۾ ويهن ڪهاڻيڪارن جون نڪور ڪهاڻيون شامل آهن. اهو مجموعو ڊيمي سائيز جي 160 صفحن تي مشتمل آهي. 14-ڊسمبر 2004ع تي تاج جويو چوٿون ڀيرو


سنڌي ادبي سنگت جو سيڪريٽري جنرل چونڊيو. هن دور ۾ تاج جويي جي ڪريڊٽ تي ”سنگت“ (خيرنامو صفحا: 80)، سنگت پبليڪيشن ”شاه، سنڌ ۽ هندستان“ (صفحا: 224)، ”سنڌي آيا سنڌ ڏسڻ“ مرتب تاج جويو جيڪو 2004ع تي ”سنڌ گرنجويٽس ائسوسيئيشن“ پاران ٿيل ”شاه سچل سامي امن ڪانفرنس“ جي موقعي تي هندستان مان آيل سنڌي اديبن، شاعرن ۽ فنڪارن جي تعارف تي مشتمل آهي. (صفحا: 224) ۽ 19-فيبروري 2006ع جي چونڊن جي موقعي تي ”سٿا هلندو رهي، لات ٻرندي رهي“ جي عنوان سان پيش ڪيل رپورٽ (صفحا: 108) شامل آهن.

19-فيبروري 2006ع تي سنگت جي چونڊن ۾ ڊاڪٽر ذوالفقار سيال نئون سيڪريٽري جنرل چونڊيو

”سنڌي ادبي سنگت“ -- ٻه يادگار تصويرون



”سنڌي ادبي سنگت“ جي مرڪزي ڪاروباري ڪميٽي، ۾ شريڪ عيوضي: محمد عثمان ڏيپلائي، منير احمد ماڻڪ، پٿر سنڌي، رسول بخش پليجو، انور هالاڻي، رشيد پٽي، سيف ٻنوي، نورالدين سرڪي، حميد سنڌي، تنوير عباسي، غلام رباني آگرو، زيب پٽي، پروانو پٽي، شوڪت حسين شورو، ناشاد ۽ نياز همايوني (هوٽل اوريٽ، حيدرآباد، 24 اپريل 1967ع)



24. اپريل 1967ع تي حيدرآباد ۾ ”سنڌي ادبي سنگت“ جي مرڪزي ڪاروباري ڪميٽي، جي عيوضين جي مان ۾ حيدرآباد جي چئن مقامي روزنمنن: ”عبرت“، ”نوا، سنڌ“، ”خاور وطن“ ۽ ”هلال پاڪستان“ جي ايڊيٽرن طرفان هوٽل اوريٽ ۾ ڏنل لنج جو منظر، ساڄي کان: منير احمد ماڻڪ، نياز همايوني، ناشاد، محمد ابراهيم جويو، حميد سنڌي، غلام رباني آگرو ۽ رشيد پٽي، کٻي کان: شوڪت حسين شورو، سيف ٻنوي، پٿر سنڌي، شيخ علي محمد، رسول بخش پليجو، محمد عثمان ڏيپلائي۔



شعر شهيد الهام اگر آ

”هنگاميون نريگلايون“ جو جائزو

ڊاڪٽر سيد مخمور بخاري

حميد شهيد عمر جي ان حصي ۾، جڏهن عام طرح لکڻ پڙهڻ کان ڪناره ڪشي اختيار ڪري هڪ ڊگهي ابدي سفر جي تياري شروع ڪبي آهي، ان وقت هي پنهنجي اندر کي بار بار ولوڙي پنهنجي جهوليءَ ۾ تخليق جا گل پري اسان کي آچي رهيو آهي. هن وٽ حساسيت، رومانس، مزاحمت ۽ ڌرتيءَ سان محبت جا ڪيترائي دلڪش ۽ سونهن پريا مثال آهن. هو وقت شناس شاعر آهي. هن جو نظر ”ماچيس جي تيلي“ اسان جي اڄ جي تاريخ ۽ انساني سياهه جي مڃندڙ ڪيفيتن ۽ مزاجن جو آئينو آهي. ماچيس جي هڪڙي تيلي گهڻا مٺڻ مچائي سگهي ٿي. اسين پنهنجن اناٺن، خود غرضين ۽ ذاتي ۽ گروهجي مفادن جي ڪري هڪ گهر اندر پنهنجا پنهنجا ليڪا ڪڍي، پنهنجن پنهنجن خولن اندر قيد ٿيا ويٺا آهيون. حميد شهيد، جيڪو هڪ شاعر جي حيثيت ۾ وقت جي نبض تي پنهنجا هٿ مضبوطيءَ سان جهليو ويٺو آهي، سو پنهنجي هن نظر ”ماچيس جي تيلي“ ۾ چئي ٿو:

پاڻ جي آهيون غريبن ۾ غريب
بڪ ۽ بيماري جنين جو آ هميشه کان نصيب
هڪڙي ننڍي کنڊ ۾ قيدي اسين
هڪڙي گهر جا پائي ۽ پيڊي اسين
اک ۾ اک، ڏوڏن اندر ڏوڏا وجهي

باهه نفرت جي ٿا پڙڪايون نوان چوڏا وجهي
جنگ جن ڪڪڙن جو ڪوئي ميل آ
خوب ٿيندو هي تماشو، واه جو هي ڪيل آ
پاڻ هن سان ڪئن ملون، ٿيڻي نه آه
هن جو مذهب آ جدا ۽ منهنجو مذهب آ جدا
هن جو ٻيو پرامن ۽ منهنجو پنهنجو آ خدا


خلقتنل انسان کي شعور ڏئي کيس اشرف المخلوقات بڻايو. شعور انسان کي دڪ عطا ڪيو ۽ دڪ ئي حساسيت کي جنميو ۽ ان حساسيت انسان ۾ پنجن موسر کي پيدا ڪيو. ان پنجن موسر جون ڪيتريون ئي ڪيفيتون، ڪيترن ئي رنگن ۾ ماڻهوءَ تي اثر انداز ٿي ٿيون. اندر جي ان موسر، جنهن کي اسين ”پنجن موسر“ سڏيون ٿا، ان جي هڪ ڪيفيت ”شاعري“ چورائي ٿي. شاعري، جيڪا وجداني ڪيفيت جي محتاج ٿئي ٿي، ان ۾ حساسيت، پيڙا، اڪيلائي ۽ بيقاراري روح ڦوڪي ٿي، پوءِ هڪ تخليقڪار سحر سرمست ٿئي ٿو:

حدين وڃي هرڪو، لحد وڃي پير،
”سڄو“ سو فقير، جو حد لحد لنگهي ويا.

وانگيان ”شاعر“ حد لحد اُڪري وڃي تخليق جا گل پنهنجي جهولي ۾ اچي ورهائي ٿو. اهو سفر من اندر جو سفر آهي، جيڪو وقت ۽ عمر جي قيد کان آڄو ٿئي ٿو. شاعر من اندر سفر جو اهو مسافر آهي، جنهن جڏهن به ڪا بهترين تخليق ڪئي هوندي ته ان جي اندر جي دنيا ۾ وڏي ڀڄ ڊاهه ٿي هوندي، ان اندر کي چيريو ڦاڙيو هوندو. نورالهدى شاهه جون سٽون ياد پون ٿيون:

ليڪا ڪڍي
صليب ٺاهي
پنهنجو پاڻ
ٽنگي ڇڏيان

جي
ڏک سڀئي
لکي نه سگهان!



حميد شهيد اسان جو انتهائي حساس شاعر آهي. هن ڏاڍي ذميواري ۽ حساسيت مان لکيو آهي. هن وٽ شاعري فقط سکي، جي ڪارن وارن کان شروع ٿي ان جي نڪ جي ڪوڪي تي ختم ٿئي ٿي، بلڪ هن شاعري کان تلوار وارو ڪر ورتو آهي. شاعر ٻاٽ اونداهه ۾ روشني جو ڪرڻو آهي. قومن جون سماجي، اخلاقي ۽ معاشي حالتون جڏهن بد کان بدتر ٿي وڃن ۽ ان حالت ۾ جيئن تان ارواح ڪڍي وڃي ته ان وقت شاعر روشنيءَ جو هڪڙو ڪرڻو ٿي اُڀرندي آهي، جيڪو عام ماڻهوءَ کي شعور ڏئي ٿو. انهن کي سوچڻ سمجهڻ جو ڏانءُ سيکاري ٿو. انهن جي رهنمائي ڪرڻ جي سگهه فقط ڪنهن اديب ۽ شاعر ئي ۾ باقي رهي ٿي. حميد شهيد پنهنجي شاعريءَ ۾ جتي ڏاڍو وقت شناس شاعر آهي، اتي هو خبر ناهي ڪهڙي خيال کان ههڙا شعر به لکي ٿو:

اڃ غلط کي غلط چوڻ به غلط،
هن سچائي کان مون ڪٿي توبهن.
تون به مون جئن ”شهيد“ ٿي ويندين،
حق جي وائي کان مون ڪٿي توبهن.

حميد شهيد ڀلي چوي ته هن حق جي وائي ورائڻ کان ”توبه“ ڪئي آهي، پر اهو درست نه آهي. هن جي ڪتاب ”هڪلايون نويڪلايون“ ۾ ڪيترائي اهڙا شعر موجود آهن، جن ۾ هن شاعر جي حيثيت ۾ ’رهنما‘ وارو ڪردار ادا ڪيو آهي.

۽ وري هن کي به ٽيگڙ آڳي
اڃ مغز ۾ منهنجي پڻ آهي مڳي
هن کي طاقت جي گهڻي آ
مون وٽ به آهن جام به
هي ڪلسٽر به ۽ هي نيمار به
هٿ ۾ ائٽم بم کڻي ٿلندا وتون
مچ وڻي ۽ ڳاٽ اوچي ساڻ ڪلندا وتون
باهه بک جي پيٽ ۾ آ، پوءِ ڪونهي ڪوئي غم
دم دماڊم ٿي وڃي، يارو دماڊم ٿي وڃي
خلق پل بک ۾ مري، اڃ ۾ لڇي
ڪنهن ۾ همت آه جو مون کان پڇي
ملڪ جي تاراج ٿئي ٿو پل ٿئي،
مسئلو پاڙيسريءَ جو حل ٿئي.

نظر ”گلوبل وليج“ به ”ماچيس جي تيلي“ جو تسلسل آهي، جيڪو ڏاڍو پرڀرو آهي. ظالم پاڻ کي ڪڏهن به ظالم نه چونڌو. فرعون پاڻ کي ڪڏهن به غلط نه سمجهيو، پر هر فرعون لاءِ موسيٰ ته پيدا ٿيندو، جنهن صحيح ۽ غلط جي پرک جو شعور ڏنو آهي. ”اچي محل“ واري حوالي لاءِ به موسيٰ پيدا ضرور ٿيڻو آهي. شهيد چواڻي ته:

پيدا هڪ فرعون جي ٿيندو
فرعون جي لاءِ موسيٰ به ته ايندو!
فرعون آ ها، ها ڪار مچائي
موسيٰ ڪيڏي دير لڳائي.

بي ضميرن سان ٺاهڻ ڇو ڪريان؟
هي ڪيپرو گناه ڇو ڪريان؟
ڇڻنگ بڻجي ڪو پل ڪيان روشن،
هٿن حياتي تباه ڇو ڪريان؟
هڪڙي لغزش جو وقت آه اڃا،
هي به ضايع پساه ڇو ڪريان؟
ڊير ٺاهيو، ضرور ٺاهيو، پر،
شاه درياه کي واه ڇو ڪريان؟

پاڙا اسان لاءِ اوڀر اڀايا پيا وڃن. اسان کي اسان جي
گهرن اندر اوڀرو ۽ اجنبی بڻائڻ جا جتن ڪيا ٿا وڃن.
انهن ئي حالتن جو عڪاس آهي ”شهيد“ جو هيءُ نظر
”ڇا اسين سڀ ٿر وڃون؟“
پنهنجا گلشن ۽ پلازائون جڏهن ٺاهي ويا،
اڄ هو منهنجو ڳوٺ ۽ گهر گهاٽ ٿي ڊاهي ويا!
۽ چون ٿا شهر مان نڪري وڃو!
ڪيڏانهن وڃون ۽ پنهنجي ڪهڙي گهر وڃون!
ڇا اسين سڀ ٿر وڃون؟

حميد شهيد جو نظر ”ڇا اسين ٿر وڃون“ هڪ
سوچيندڙ نظر آهي، جيڪو پنهنجي وقت جو عڪاس
آهي، هڪ سوال آهي، جنهن جو جواب اسان کي ڏيڻو
پوندو. ٿر کان پوءِ اڳيان ڇا آهي؟ ڊگهي مزاحمت،
جيڪا سياڻي ساه کڻڻ شروع ڪندي، اها اڄ ڇو نه ٿي
اسان جو ڪردار بڻجي؟ ڪيترو نه گهرو سچ آهي هنن
سٽن ۾:

هي سوچڻ واري صورتحال آهي، اسين ڪيڏانهن
به ڪونه وينداسين. هر گهٽي، هر رستو، هر شهر، هر
ڳوٺ اسان جو پنهنجو آهي، هر ڪنهن جو آهي. ان کي
ڇڏي وڃڻ جو اسان سوچي به ڪونه ٿا سگهون.
جيڪڏهن ڌرتيءَ جي سڳند ڪنهن کي نٿي
آڌري ته آهي پنهنجا مزاج بدلائن. آهي ”سنڌڙي، سُر
سنگيت، سڳند“ سان پنهنجو پائڻ اٽڪائي من تان مير
لاهي ڏسن ته ڌرتي ماءُ جي پوتر ۽ سُڪي سٽلبي
هنج جي گرمي ۽ سڳند ڇا ٿيندي آهي؟ ”شهيد“ سڃاڻ
شاعر آهي، هن جي سادن لفظن ۾ به معنيٰ سمايل
آهي. هن جڏهن پنهنجي غزل جون هي سٽون
مشاعري ۾ پڙهيون هيون ته ٽهڪڙو مڃي ويو هو.

زلزلو آيو نه ڪو طوفان هو
ڪن ۾ منهنجو گهر سڄو شمشان هو
ڪير هي شيطان هو؟ ها ڪير هي شيطان هو؟
ٻاهران آيل هي ڌاريا بي وطن
جن تي تن من پنهنجو ڏن گهوري ڇڏير
هڪ خواب جي تعبير پويان
هن ديس جي تعمير پويان
جن کي جيءَ، جان ۾ جايون ڏنيون
دل جي ڌرتي ۽ پنيون سايون ڏنيون
پر عرب جو اٺ اڄ تنبو اندر
۽ عرب خود دربدر!

ميمن، ڪوري روز ڪڇن ٿا،
حيرت آ اڄ شاه ڪڇي ويو.
واقعي به اها ڳالهه اسان جي روايتن جو
حصو رهي آهي ته ڌاڙيل سيد يا نياڻي اڳيان اچي
ويڃن تي ڦر جو مال اُتي موٽائي واپس هليا ويندا
هئا، يا جنهن گهر جو نمڪ کائبو هو، ان سان
وفاداري نڀائي هئي، پر اڄ اها ديد ڌاڙيل ۽ ڦورو
مان نه نڪري وئي پر ڄڻ هر ڪنهن مان احترام
جو اهو عنصر گهٽ ٿيندو ٿو وڃي. هن غزل جو
هيءُ بيو بند انتهائي اهم آهي:

اهو تاريخي سچ آهي ته ٽون مهمانن کي اسان ڇا
ڇا نه ڏنو؟ پنهنجي ڌرتي، قديم ورثو، تاريخ، سڀ ڪجهه
انهن کي ڏنوسين. انهن کي پنهنجي جيءَ ۾ جايون
ڏنيون. پر موت ۾ اسان کي انهن پاران ڇا مليو؟ هڪ
سوچيل سمجهيل سازش تحت ڪن ناعقيت انديش
ڦرن اهو تفرقو وڌو. اڄ هو اسان جي سمورن وسيلن تي
حامي ٿيڻ لاءِ اسان جي تاريخ، ثقافت، تهذيب ۽ ٻوليءَ تي
راتاهي هڻڻ لاءِ هر وقت سرگردان آهن ۽ اهو به ثابت آهي
ته هنن گهڻو ڪجهه ڪيو به آهي. اسان جا شهر، ڳوٺ،

پاڻي، واري تان پيا جهيڙيون،
مُرڳو سڄو درياه ڪڇي ويو.
هي ٻيئي بند خيال جي هڪجهڙائيءَ جا مثال
آهن. توڻي جو هي لفظ شاعر جي واتان ڇڻڻ ٿا لڳن.
جتي اسان جي سماج مان شناس جي ديد گهٽجي وئي

عرصو آهي، روح جس ۾ اندر قيد آهي، جيڪو محبوب سان وصال چاهي ٿو. موت وصال جو ذريعو آهي. عربي فقرو آهي:

”الموت جسر يوصل الحبيب للقاء الحبيب“
موت هڪ پُل آهي جيڪا هڪ دوست کي ٻئي دوست سان ملائي ٿي.

حميد شهيد جي هن نظر جون هي ستون به ان ئي خيال جون آهن:

جيون ٽيپ جنب جيئڙا،
جبل ختم ٿيو، کيل ختم ٿيو.

توڙي جو زندگي پاڻ سڃاڻڻ جو ذريعو هجي يا موت حبيب سان ملڻ جو بهانو، پر زندگي ڏاڍي پياري آهي. خوبصورت رنگن ۽ گهاٽ ڏيندڙ ڏکڻ سان ڀرپور جيون پنهنجا رنگ ترنگ آچي ٿو. زندگي پيار آچي ٿي، سونهن آچي ٿي، سويلا آچي ٿي. خواب، احساس جذبا آچي ٿي، زندگي خار ڪندا آچي ٿي، زندگي محروميون ۽ اڪيلايون نويڪلايون به آچي ٿي، زندگي هر رنگ ۽ هر منظر آچي ٿي. شيخ اياز چواڻي:

سو درد ها
سو ڏک ها

پر زندگي پياري هئي
اڌ رات جو ٻيڙن مٿان
جا چاندني پياري هئي!

حميد شهيد ڪعبة الله جي زيارت به ڪري آيو. خيرن سان عمرو به ادا ڪيائين ته حاجي به ٿي آيو. پنج وقت جو نمازي به آهي، پر خوشقسمتي چئجي جو هو مذهب ڏانهن انتهائي پسنديءَ وارو رويو نٿو رکي. ظاهري مذهبي ٺاهه نوه کان من جي مالها جيئن جو قائل آهي. دين اسلام جو روح به اهو آهي. مذهب روح جي پاڪائي جا فلسفا بيان ڪندا آهن.

اسلام دنيا جي سمورن مذهبن کان اعليٰ آهي، جيڪو پڻ روح جي پڪڙي جي تبليغ ڪري ٿو شاهه لطيف ته ان فلسفي کي ڏاڍي گوڙهي انداز سان سمجهايو آهي:

ظاهر ۾ زاني، فڪر منجهه فنا ٿيا،
تئين کي تعليم جي، ڪُڙهه اندر ڪاني،
حرف حقاني، دور ڪيائون دل ۾.

آهي، اُتي اسان پنهنجن ننڍڙين نااتقافين جي نتيجي ۾ وڏيون سزائون پوڳيون ٿا. اسان جي ماضي جا قصا ۽ ڪردار اڄ به تاريخ ۾ ساڻه ڪٽي رهيا آهن. اسان انهن کان به ڪجهه نه پرايو آهي. اڄ به اسان جي حالت ڄام فيروز سمي ۽ مير علي مراد ٽالپر جهڙي آهي. اڄ به اسان ۾ ناٽومل جهڙا ڪردار موجود آهن ۽ اسان سندن حرڪتن تي اکيون پوري پائيءَ واري تان پيا جهيڙيون يا شاهه جي ڪچي ويڃڻ واري تمثيل تي محفلن ۾ تهڪ پيا ڏيون، پر پنهنجي حالت زار تي نه سوچيون ٿا، نه روئون ٿا. بس اڻڄاڻن وانگر ڪلون ٿا. اسان وساري ويٺا آهيون ته هڪ نئين صبح جي تعبير پويان اسان کي جستجو ۽ اڻٽڪ محنت ڪرڻي پوندي، بلڪل شاهه سائينءَ جي هن لفظن جيان:

سڀ ننگيون ٿي نڪرو، لالچ ڇڏي لوپ،
سپيريان سين سوپ، ننڊون ڪندي نه ٿئي.

حميد شهيد پنهنجو ڪردار ادا ڪندي اڃا به تعبير پويان جاڳي پيو ۽ پنهنجي تخليق سان پنهنجو فرض ادا ڪندي چئي ٿو:

جيستائين سنڌ جاڳي، جاڳ پنهنجو ڀاڱ آ،
واهرو جيسين ورن، تيسين سدا جاڳان پيو.

شهيد جي شاعريءَ جا ڪيترائي مزاج آهن. هن جي شعر ۾ وقت شناسي، رومانس، مزاحمت ۽ حساسيت به موجود آهي. هن جو نظر ”ڪيل ختم ٿيو“ نهايت خوبصورت نظر آهي، جيڪو حيل۽ موت جو منظر چٽي ٿو. سائين امداد حسيني ”مهاڳ“ ۾ پڻ هن نظر جو ذڪر ڪندي لکي ٿو:

حميد شهيد مختلف هنڌن، صنفن ۾ مود ۽ ڪيفيت ۾ موت، حيات بابت لکيو آهي، پر اهو ڪيل ختم نه ٿو ٿئي. نوان ويس ڌاري اچن ٿا ۽ زندگي جو ڪيل جاري رهي ٿو. زندگي وانگي

زندگي- موت زندگي، وهندڙ درياءَ جيان ڪائنات اندر فطرت جو روان دوان هڪ سلسلو آهي، جيڪو پنهنجي اندر ۾ ڪجهه به رکي ٿو ته ٻئي طرف ان راز جي پرڙ به ان حيات جي تسلسل جو جز آهي. صوفين جي نظر ۾ ”حيات“ پاڻ سڃاڻڻ وارو مختصر

شهيد جو مذهب ڏانهن رويو صحتمنداڻو
آهي. چئي ٿو:

هڪ ئي سجده خلوص جو ڪافي،
هيئن ڇو پيشاني داغدار ڪجي.

(پيار جا پوٽ ۽ ڄاٽ جا گلاب)
دين تبليغ سان نه ايندو آه،

دين، دل جي يقين سان آهي.

اڃان به اڳتي هڪ هنڌ ڇٽيءَ طرح چئي ٿو:

هٿ ۾ هر دم ”شهيد“ جي تسبيح،

من جي مالا ڪٿي جبي نه جبي.

شهيد جا پيا به ڪيترائي نظر، غزل ۽

چوسٽا ”وردي“، ”ڪچرو گهر“، ”شاعر“، ”ستوءَ

جو خواب“، ”آي پرين...“، ”قومي

مفاد“، ”بند“، ”دانگي“، ”ڇٽ چٽ“ اهڙيون

تخليقون آهن جن تي سوچي سگهجي ٿو، لکي

سگهجي ٿو، ڳالهائي سگهجي ٿو هو جنهن دور

۾ زندهه آهي ان دور جي سمورين حالتن کان نه

رڳو هو باخبر آهي، پر هن جي شاعري ۾ اهڙا

ڪيترائي نقش چٽيل آهن جيڪي کيس وقت

شناس، باهمٿ ۽ حوصله مند شاعر ثابت ڪن ٿا.

حميد شهيد جي هن مجموعي ”هڪلايون

نويڪلايون“ ۾ ان کان سواءِ پيا به ڪيترائي رنگ

چٽيل آهن. خاص طور رومانيت ”شهيد“ جي شاعريءَ

جو بنيادي محرڪ آهي هونئن به شاعر جي جمالياتي

حس عام فرد کان وڌيڪ سگهاري ٿئي ٿي هو هر

منظر، نظر ۽ هر صورت ۾ ڪوئ ڪو جمالياتي

عڪس ڳولي ان مان آمادگي حاصل ڪري ٿو. حميد

شهيد وٽ به اهڙا ڪوڙ سارا مثال موجود آهن. جنهن

سان سندس ان فطري جذبي جي ترجماني ٿئي ٿي هو

پنهنجي هڪ غزل ۾ بي اختيار چئي ٿو.

ڇاهتون، ڇاهيون نه ڇاهيون، ٿيو وڃن،

پنهنجي وس ۾ يار ناهيون، ٿيو وڃن.

لفزشون انسان آهيون، ڏو وڃن،

پاڪ پوتي پاڻ ناهيون، ٿيو وڃن.

هڪ ٻئي هنڌ چئي ٿو:

پيرين گهڙي آيو آهيان،

پرين پاڙي آيو آهيان،

وارن جا واسينگ ڄمڻ لئي،

لنڊيون لتاڙي آيو آهيان.

حميد شهيد وٽ عشق جيئن جو اتساهه آهي.

هن جي اندر ۾ اڄ به هڪ عاشق موجود آهي، هن

جي عاشقي هن جي اڄ، تات ۽ طلب وڌائي ڇڏي ٿي:

اڄ به من ڪو پياسو من پائي پئي،

اس جا ڪورا گهڙا مهڪي اٿيا.

سندس جمالياتي حس جا ڪجهه خوبصورت رنگ ڏسو

وڃ وراڪو، نه چنڊ جو چمڪو،

پاند پوتيءَ جو سرڪيو آهي.

نانءُ وٺڻ سان مهڪي اڱڻ ٿو،

ڇاهت ۾ ڇا راحت آهي.

نيٺ نيشلا ڪن سڀرين،

شام لٽي آ رنگ رتي.

ناز مان هڪ گل هڻي ويندو رهيو،

پيار جو پهريون پهڻ ڳولهي لڌم.

ڇيلائڻ جا جهڪ لهي ويا،

توڪي ڏسڻ سان ٽڪ لهي ويا

خدا تي ايمان پختو ٿئي ٿو،

حسين صورت اگر ڏسون ٿا.

شهيد، جيڪو بقول سائين امداد

حسيني ”رڳو خانداني شاعر نه آهي، بلڪ اصلي

نسلي خانداني عاشق پڻ آهي“، سو ان جي عشق

جي ڪٿا ڪنهن به نه ٻڌي آهي. زج جيان هن جو

من پيار جي منطقي انجام جي سنڌ رکيو ويٺو

آهي. هن جي اندر جي بيقراري، تڙپ، لوڇ پوڇ،

هن کان هٽيون ئي سَوڻ لڪرائين ٿيون:

ڪنهن به نه دل جو درد سڃاتو،

تو به نه سمجهيو تو به نه ڄاتو،

پيار جو رشتو نينهن جو ناتو،

تو به نه سمجهيو تو به نه ڄاتو.

منهنجي اکين جي تاس ڏني تو؟
صحرا جي هي پياس ڏني تو؟
من ڇو ماندو، تن ڇو آتو؟
تو به نه سمجهيو تو به نه ڄاتو؟

حميد شهيد جا ڪيترائي اهڙا شعر آهن جيڪي سچ پچ هت نقل ڪرڻ جهڙا آهن. هن وٽ پنهنجن خيالن جي اظهار لاءِ نيون تشبيهون، ڪنايا ۽ لفظن جون معنائون پڻ آهن. سندس هڪ چوستو ”وهاڻو“ مرداڻي سماج جي ڀرپور عڪاسي ڪري ٿو. هڪ عورت (زال ڪي) مولتي فوم جي وهاڻي سان تشبيهه به عجيب و غريب آهي، جيڪا دل کي نٿي اٿڙي. هڪ عورت محبت ۽ اعتماد تي پنهنجا جذبا، احساس، خواهشون ۽ پنهنجو سڀ ڪجهه هڪ مرد جي نانءُ ڪري ڇڏي ٿي. پوءِ مرد کي زندگيءَ جي هڪ موڙ تي اها عورت (زال) جيڪا ڪڏهن هن جي خوابن، خواهشن، احساسن ۽ محبتن جو محور هوندي هئي، کيس مولتي فوم جو وهاڻو لڳي ٿي. جڏهن عورت جي جسماني حسناڪي تبديل ٿي وڃي ٿي ته پوءِ مرد کي اها ئي عورت مولتي فوم جو وهاڻو ڇو ٿي لڳي؟ شاعر پنهنجين خواهشن کان به وڌيڪ پئي جي اندر ۾ لهي ان جي احساسن، جذبن ۽ موسر کي لفظن ۾ نقش ڪري. اهو ان جو ڪمال چئبو.

هالا سنڌي شاعري خاص ڪري غزل جي حوالي سان ادب جي اتهاس ۾ وڏي حيثيت رکي ٿو. خليفي گل کان خليفي قاسم تائين هالا جو غزل پنهنجا رنگ روپ ڌاري بيٺو آهي. هالا جو شاعرانو ماحول خاص طور مشاعرن جون محفلون پنهنجي مخصوص لب و لهجو ۽ رنگ ترنگ رکن ٿيون، جنهن تي وڏي وقت تائين عروضي، روايتي ۽ نير ڪلاسيڪي رنگ غالب رهيو. گهڻي وقت کان پوءِ هالا جي شاعراڻي روايت ۾ جدت جو پهريون ترورو ”سوز“ هالاڻي جي شاعري جي صورت ۾ ظاهر ٿيو، جنهن هالا جي شاعراڻي ماحول کي هڪ خاص صورت ڏني. اهڙيءَ ريت امتياز ابڙي، عرفان مهدي، سيف بخاري تنها،

ڪوثر هالاڻي، جاويد سوز هالاڻي، سهيل فيصل ابڙي، مخمور بخاري، حسين سرور ۽ ٻين جديد شاعريءَ جو رنگ اختيار ڪيو. هن فڪري تبديلي جو ڪارڻ جديد سنڌي شاعريءَ جا سرموڙ شاعر شيخ اياز، تنوير عباسي، استاد بخاري، عبدالڪريم گدائي، نارائڻ شير، نياز همايوني، امداد حسيني ۽ تاج بلوچ اڄ به سندن رهنمائيءَ جون علامتون آهن.

هالا جي جديد رنگ اختيار ڪيل شاعرن ۾ حميد شهيد پنهنجي هن ٻئي مجموعي ”هڪلايون نويڪلايون“ کان خاص طور پوءِ مون کي جدت جي سلسلي ۾ ڪجهه اڳڀرو بيٺل نظر اچي ٿو. هن وٽ پنهنجي شاعري لاءِ لاتعداد موضوع آهن ۽ انهن موضوعن کي گهاٽڙين جي قالب ۾ اوتڻ لاءِ وري وٽس خوب بيساختگي پڻ آهي.

ماڻ ڪرڻ ڇا سوکو ڪم آ،
شيشا ڇپاڙي آيو آهيان.
سندو آجاري رڻ گهريو ٿي،
ڳوڙها ڳاڙي آيو آهيان.

حميد شهيد، جيڪو شاعريءَ کي قومي امانت سمجهي ان جي ڀرپور حفاظت ڪري رهيو آهي، اهو پنهنجي ذات جي اندر بي باڪ، مخلص، همدرد ۽ ميناج وارو شخص آهي. هو اها قومي امانت سنڌ جي اُسرندڙ نئين ٽهڙيءَ جي حوالي ڪرڻ چاهي ٿو:

وڏن جي مليل امانت آهي،
هي خواب جيڪي اسين ڏسون ٿا،
نئين ٽهڙيءَ کي هي خواب سونپي،
اسين وڃون ٿا، اسين وڃون ٿا.

حميد شهيد جي نيشن ۾ جرڪندڙ روشن صبح جو خواب اسان کي پنهنجن نيشن ۾ نه فقط سمانڻو پوندو، پر ان راهه ۾ اسان کي حميد شهيد جهڙن شاعرن جي رهنمائي جي ضرورت آهي:

پير ڪٽڻ جي دير فقط آ،
ماڳ ملڻ ۾ دير نه ٿئي ٿي.
شعر ”شهيد“ الهام اگر آ،
شعر چوڻ ۾ دير نه ٿئي ٿي.



تاج بلوچ جي شعري مجموعي ”درد جو صحرا“ جو جائزو

طارق عزيز شيخ

”درد جو صحرا“ 1970ع ۾ ڇپيو ۽ هيل تائين ان جا ٽي ايڊيشن اچي چڪا آهن. پاڪستان رائٽرس گلڊ پارن 1970ع جو ”بهترين ڪتاب“ هن ئي مجموعي کي قرار ڏئي ساليانو ايوارڊ ڏنو ويو. ”درد جو صحرا“ ۾ دوا، وايون، گيت، نظر، غزل ۽ قطعا آيل آهن. هيءُ شعري مجموعو 1962ع کان وٺي 1970ع تائين شاعريءَ تي مشتمل آهي. هيءُ اهو زمانو آهي جڏهن سنڌ ۾ ٻوليءَ جو مسئلو ڀرپور طرح سان پنهنجي حساس حيثيت حاصل ڪري چڪو هو. سنڌ جو اديب ۽ صحافي ايوب آمريت جي خلاف نظرياتي توڙي سياسي ويڙھ ڪري رهيو هو. انهيءَ بقا جي ويڙھ ۾ تاج بلوچ به ڌرتي ماءُ جي ٻين سڄن سپوتن جيان پنهنجي حصي جو ادبي فرض خوب نڀايو ۽ پوري ڏات ۽ ڏانءُ سان آواز بلند ڪيو:

هُو سرفروش مٿي سان ڪفن ٻڌي جو هليا،
هزار هوشو ۽ هيومن گهٽي، گهٽي، مان اُٿيا،
ڏمر جا، ڏاڍ جا، ڪنگرا ڇڏيائون ڪيرائي،
لهوءَ سان جن جي ٿيا سُرخ چوڪ ۽ رستا.

هن زماني ۾ جديد ترقي پسند وطن دوست سنڌي ادب تي زنجير پيا. سنڌي شاگردن ۽ شاگرد تنظيمن تي تشدد ٿيو، کين جيلن ۾ واڙيو ويو. ٻوليءَ جي مسئلي تي حق جو آواز بلند ڪندڙ عام توڙي خاص ماڻهوءَ کي ظلم جو نشانو بڻايو ويو. سنڌ جي وجود کي ختم ڪرڻ جي ڪوشش ڪئي وئي، جنهن جي ڪري لاتعداد غير سنڌين کي ڪراچي، حيدرآباد ۽ سنڌ جي وڏن شهرن ۾ آباد ٿيڻ ۾ آسانيون مليون. ايوب خان پنهنجن

جيئن سنڌي ٻولي نهايت وسيع ۽ شاهوڪار آهي، اهڙيءَ ئي ريت هن ٻوليءَ پنهنجا خدمتگار به صلاحيتمند ۽ سگهرا پيدا ڪيا آهن. سنڌي ادب ۾ شاعريءَ جي آسمان تي ڪيترن ئي ستارن سدائين لاءِ اهڙي امر جوت جرڪائي ڇڏي آهي، جيڪا ڪڏهن به جھڪي نٿي ٿي سگهي ۽ اهڙن جڳ مڱ ستارن ۾ هڪ نشانبر نالو ’تاج بلوچ‘ جو آهي.

تاج بلوچ شاعريءَ جي گهڻو ڪري سمورين صنفن تي طبع آزمائي ڪئي آهي ۽ سڀني صنفن ۾ پاڻ مڃايائين. دوا، نظر، غزل، گيت، وايون، نثري نظر، بي قافيا نظر ۽ قطعا وغيره ڇپا اٿس. پنهنجن چئن شعري مجموعن ”درد جو صحرا“، ”خوشبوءَ جو زهر“ ”لفظن جو ماتر“ ۽ ”دل جزيرو آداس سڀن جو“ ۾ تاج بلوچ جي بيشتر شاعري ’رومانوي‘ نظر اچي ٿي. هونئن ته هن مختلف موضوعن تي به ڪلام چيو آهي، پر مون کي سندس شاعري تي مجموعي طرح رومانوي رنگ جو غلبو محسوس ٿيو. هتي اهو واضح ڪرڻ لازمي ٿو سمجهان ته تاج بلوچ سياسي ۽ انقلابي لٽريچر جو سگهارو قلمڪار آهي ۽ ڪالم، مضمون توڙي نثر جي ٻين صنفن تي به عبور رکي ٿو. پر جهڙو اظهار هن پنهنجي دلنشين شاعريءَ جي وسيلي ڪيو آهي، تهڙو ٻئي نموني نٿو ڪري سگهي. تاج بلوچ جي ڪلام جو تفصيل سان ذڪر ڪرڻ لاءِ اڄ اسان سندس پهرئين شعري مجموعي جو جائزو وٺون ٿا:

”مهراڻ“



سنڌي ٻوليءَ کي نصابي دائري مان ڪڍڻ جهڙن بين ڪيترن نازڪ قومي مامرن تي سنڌ جو ڪيس اُڀاريو. سڄي سنڌ ۾ ’ڪارو ڏينهن‘ ملهائو ويو. اديبن ۽ عالمن احتجاجي نشستون منعقد ڪيون. سنڌ ۽ بلوچستان جي قومي اسيمبلي ميمبرن ۽ دانشورن هڪ گڏيل ٺهراءُ پيش ڪيو، جن ۾ شيخ عبدالمجيد سنڌي، مخدوم طائب الموليٰ، مير رسول بخش ٽالپر جو خاص ڪردار رهيو. سنڌ جي نمائنده شاعر شيخ اياز جي پهرئين شعري مجموعي ”پونر پري آڪاس“ تي پابندي مڙهي وئي. اظهار جي آزاديءَ لاءِ هڪ به شعر چوڻ دشمن جي اک ۾ ڪنڊو هو. اياز جي مجموعي تي پابندي پوڻ تي تاج بلوچ متاثر ٿي وقتائتو نظر چيو:

روايت

وري دار سينگار جي ٿي
اجهو ڪوئي منصور ڦاهي، چڙهيو
وري حق پرستي تي الزام آيا
ٿناخوان حسن و جواني جي تهمت لڳي
وري دار سينگار جي ٿي
اجهو ڪوئي منصور ڦاهي، چڙهيو
اها ڪا نئين ڳالهه ناهي
هي دستور آهي پراڻو
ائين ئي ٿيو آ



مارشل لا جي ويجهن سائين جنرل موسيٰ، اصغر خان ۽ ٽڪا خان جهڙن سوين ڌارين کي سنڌ جي زمين ”مال مفت“ طور ڏني. سنڌ جو دانشور اهڙي موقعي تي ڪڇي ته ڪافر پئي ٿيو، پر ڌرتيءَ لاءِ آواز اٿاريندڙ سنڌ جو باغيت ۽ باشعور شاعر اهڙي ڪيفيت ظاهر ڪرڻ لاءِ خاموش رهي نه سگهيو. ان موقعي تي تاج بلوچ لکيو:

باهه پنيور ۾ پڙڪائي سگهان ٿو
منهنجي تو ناه ڏني شعل نوائي
سنڌ جي سيند ۾ سنڌو ڀرڻ ڏي،
ورن ڏوراپا اچي ڏيندو پٽائي.

هن زماني ۾ پاڪستان جي وجود ۾ اچڻ کان پوءِ پهريون ڀيرو اهڙي پرڀور مزاحمت هلي هئي جو هر سنڌي پڙهيل خواه اڻپڙهيل پنهنجي پوري سگهه سان ايوب جي آمريت خلاف اٿي کڙو ٿيو ۽ علمي توڙي سياسي جاکوڙ ۾ وڪ وڪ سان ملايائين. 9 فيبروري 1962ع تي ’سنڌي ٻوليءَ جو ڏينهن‘ ملهائيو ويو هو. هن ڏينهن تي سنڌي اخبارن غيرن جي آبادڪاري، سنڌين کي بيروزگار ڪرڻ، سنڌ جي وسيلن تي مارشلائي چاڙهڻ جي قبضن ڪرڻ،

ازل کان ابد تائين ٿيندو ئي رهندو

اڳي پي ته منصور ڪيئي

ڌري حق پرستيءَ جي تهمت

سدا دار تي چاڙهيا ويا

سهي ڏنگ ڏاهپ سندا

ائين ئي هي ڪونڌر ته ڪُسندا رهيا

مگر حق پرستيءَ ۾ اڳرن کان اڳرا رهيا

ڪري ٿا سگهو بند جسمن کي بيشڪ

مگر روح تي

حسن ۽ حق جي رهندي حڪومت

پلي دار سينگاريو

ڳڻي ڳولي منصور ڦاهي تيءَ چاڙهيو

اوهان کي به دنيا مڃيندي

اسان کي به دنيا مڃيندي.

تاج بلوچ انهيءَ سموري مزاحمتي تحريڪ

۾ اڳرو ۽ اڳڀرو رهيو. هن مٿان ڪاٻي ڌر جي

سياسي نظريي جي غالب هئڻ ڪري سندس مزاج

۽ اظهار ۾ اجا به تشنگي ۾ اضافو محسوس ٿيو.

تاج بلوچ سنڌ جي تحريڪ ۾ ٻن ادبي ڌڙن ۾

هڪجيترو سگهارو قلمڪار مڃيو ويندو آهي.

هڪ ڪاٻي ڌر وارن (ڪامريڊن) ۾ ۽ ٻيو ترقي

پسند اديبن البت مذهبي ڪٽرپڻي يا انتها پسند

ليکڪن لاءِ تاج بلوچ ”اڪين ۾ مرجن“ مثال آهي.

جديد سنڌي شاعري جي سرجن ۾ وقت بوقت

تبديلون اينديون رهيون آهن. 1947ع کان پوءِ سنڌ

جي شاعريءَ ۾ جيڪي تبديليون آيون آهن يا

سنڌي شاعريءَ جو جيڪو مزاج بڻيو آهي، تاج

بلوچ انهيءَ رفتار ۽ انهيءَ انداز سان ڪلام چيو

آهي. هن وٽ ”لڪير جو فقير“ هئڻ واري ڪٽ

ڪونهي، نه وري سندس مزاج ۾ قديم شاعريءَ

جي زبردستي مروج ڪرڻ جو خيال آهي. هن جي

ڪلام ۾ اظهار جو سڌو سنئون بيان ملي ٿو.

شيخ اياز جيان هر صنف ۾ تجربا ڪرڻ ۽ صنفن

کي نون گھاٽڻن سان استعمال ڪرڻ جو تاج

بلوچ ماهر آهي. تاج جيڪڏهن نقاد جي نظر ۾

اچي ته، هو قديم صنف کي به جديد انداز ۾ چوڻ

وارو شاعر ڪوٺبو. مثال طور سنڌيءَ جي

ڪلاسيڪل صنف ”دوهو“ تاج بلوچ جي اظهار ۾

هن ريت ملي ٿو:

قلم قلم تي سور سهون ٿا گهڙيءَ گهڙيءَ تي گهڙيءَ

آه حياتي ٿوهر جو وڻ، ٺاهر جيئڻ جو ساءُ.

دوهو قاضي قادن جي دور کان وٺي سنڌي

شاعريءَ جا مختلف دور ڏسندو تاج بلوچ جي

تخيل تائين پهتو آهي. تاج جي ڪنهن به شعري

صنف ۾ هڪ جهلڪ دکدائڪ ضرور ملندي.

سندس دوها اهڙي صورت ۾ سندس حساس اظهار

کان خالي ناهن، خاص طور تي هن مجموعي جا

سمورا دوها انهيءَ انداز ۾ ملن ٿا، جيئن هي

مثال آهن:

سمند به ڪنهن جي ڀلا ۾ ڀاڻ پيو تڙپي

اهڙي ريت اسان جي دل کي درد لوهان جو ڪٿي.

ڪنهن به نه ڄاتو ڪنهن نه سڃاتو منهنجي من جو گهڙيءَ

چانڊوڪي ٿي ڇهنديون پلي، آءُ ڀرپتر آءُ.

تاج جي دوهن ۾ رومانوي رنگ سان گڏ التجا

۽ محبوب کي شڪايت ضرور ملي ٿي. هُو پنهنجي

اندر جو درد پنهنجي پياري کي ٻڌائڻ چاهي ٿو. هن

وٽ جيڪڏهن خوشيءَ جو اظهار آهي ته لازمي آهي

ته ٿورو درد جو به سِيڪ ملندو. هن جي شعر ۾ مٺاڻ

سان گڏ ٿوري ڪوڙاڻ به آهي، سڪون سان گڏ ٿورو

سور به آهي، بهار سان گڏ خزان به آهي. انهي جو

اندازو مٿي آيل دوهن مان ٿيو هوندو، پر خاص طور

تي هي نمونو حاضر آهي:

ڦوڳ ڦلاريا چئني پلسي وڏي پيو اڃ نور

آس جي وڻ کي خزان وڪوڙيو ڪيئن جهلي سو ٻور

سنڌي شاعريءَ جي ٻي قديم صنف وائي آهي،

جنهن کي پڻ تاج بلوچ سٺي انداز ۾ نباهيو آهي.

وائي جي لغوي معنيٰ روئڻ ۽ دانهون ڪرڻ آهي. تاج

بلوچ وٽ انهيءَ مفهوم جو ٿر نمونو ملي ٿو.

رومانوي انداز جي هن شاعر جي وائي ۾ جيڪا

وڏي سونهن آهي سا لفظن جي چونڊ آهي. اهو وائي

جو گھاٽڻو آهي ته ورائي انهيءَ ۾ هر حالت ۾

ايندي آهي، پر تاج جي چيل وائي ۾ بند کان پوءِ وراڻي ترنر جو شاهڪار نمونو آهي، جيئن مثال طور:

ڪير گلن جا پوئي هار
هٿ سڀن جا زخمي زخمي
خوشبو ٿي نيلام وئي
بند چمن جو ڪاروبار
گل شاخن تي بار

ڪير گلن جا پوئي هار.....

سُرُها سُرُها ساهه جنين جا
تن جي ڪين وڻي گفتار
هرڪا دل بيمار

ڪير گلن جا پوئي هار.....

ڪا ڪا سٺ ڪويءَ جو سينو
چيري ڦاڙي ٿئي نروار
ڄڻ تيز ٽڪي تلوار

ڪير گلن جا پوئي هار.....

ڄاڻ ته جرڪيا ٿڌ اندر جا
نيٺ ته مٿيو هيءُ انڌڪار
ڪو نه ڏيٿيون ٻاري يار

پوءِ ڏيٿيون ٻاري يار

ڪير گلن جا پوئي هار

هٿ سڀن جا زخمي زخمي.

تاج بلوچ جيئن ته جديد سنڌي شاعريءَ جو هڪ وڏو نالو آهي، انهيءَ ڪري سندس شاعريءَ ۾ جديد موضوعن تي به سٺو عبور حاصل اٿس.

”نظم“ جديد شاعريءَ جي اهر صنف آهي، جيڪا ٻي مهاڀاري جنگ کان پوءِ وجود ۾ آئي. جيتوڻيڪ هيءُ صنف مغرب کان آيل آهي پر جڏهن سنڌي شاعرن پنهنجي مادري ٻوليءَ جو هن کي ويس ڍڪايو ته ڄڻ هن صنف جو صدين کان واسطو اسان سان پئي لڳو. ڪشنجند بيوس ۽ حيدر بخش جتوئي اڳي هن صنف کي ترقي وٺرائي، پر پوءِ شيخ اياز،

نياز همايوني، تاج بلوچ، تنوير عباسي، شمشيرالحيدري، امداد حسيني، سليم ڳاڙهي ۽ ٻين شاعرن برجستا نظم لکي، ان صنف کي اڳتي وڌايو.

هن مجموعي ۾ تاج جا مختلف موضوعن تي اسان کي نظر ملن ٿا. هر موضوع جي نوعيت پنهنجي پنهنجي آهي، پر تاج جو انداز سمورن نظمن ۾ هڪجهڙو يعني تفصيلي ۽ باريڪ بيبيءَ وارو آهي. هو خيال کي واضح ڪري گهرائيءَ سان بيان ڪري ٿو. مثال طور:

نوريءَ جي مزار تي

غربتِ سنڌ آه دفن هتي

سيرتِ سنڌ آه دفن هتي

هي نه آهي مزار نورجهان

هي نه آ يادگار شاهه جهان

سنڌ جو ڄاڻ هن کي نورمحل

اڳري جو نه آ هي تاج محل

هي مزار خمير سنڌ آهي

حسن مشرق خمير سنڌ آهي

نام نوري سراپا نور هئي

ڄام ڇا سنڌ جو غرور هئي

اهڙي پاڪيزا مه جبين معصوم

ڄڻ پٺائيءَ جي بيت جو مفهوم

حاکم وقت جي ٿي گهرواري

هن مٿان جو ٿيو ٿي بلهاري

ان جي هوندي به با نياز رهي

خُسن سيرت ۾ پاڪباز رهي

هي پٺائيءَ جي لاڏلي نوري

هي تماچيءَ جي ڇاڳلي نوري

هي مزار خمير سنڌ آهي

حسن مشرق خمير سنڌ آهي

هي نه آهي مزار نورجهان

هي نه آ يادگار شاهه جهان

غربتِ سنڌ آه دفن هتي

سيرتِ سنڌ آه دفن هتي

اسان جو اندر مختلف جذبن ۽ احساسن جي اهڙي عدالت آهي جتان اسان کي پاڻ ڄاڻ ملي ويندي آهي ته ڪهڙي شيءِ پلي آهي ۽ ڪهڙي شيءِ بُري آهي؟ مثبت ڇا آهي ته منفي ڇا آهي؟ ايسٽائين جو اسان پاڻ جيڪو ڪجهه لکندا آهيون، ان جو وزن ٻين کان اڳي، اسان کي اسان جو اندر ٻڌائي ڇڏيندو آهي ته شيءِ ڇڳي لکجي چڪي آهي يا هلڪڙي آهي. جيڪڏهن انسان جو ضمير ساڻس سڄو آهي ته هو کري ۽ کوٽي جو پاڻ پار ڪو ٿيندو آهي.

تاج بلوچ جي شاعريءَ ۾ اهو اندازو واضح ٿئي ٿو ته هو زندگيءَ جي مثبت ۽ منفي ڳالهه پرکي شڪايت ۽ مزاحمت جو پهلو اڃاگر ڪري ٿو. ايسٽائين جو سندس رومانوي ڪلام ۾ به محبوب سان مني گفتار ۾ به اهو شڪايت ۽ مزاحمت وارو پهلو نمايان آهي، جيئن هن نظر ۾ چوي ٿو:

عشق ۽ اڻهوند

توڪي شايد نه هجي ياد

ڪلفتن جي ڪناري تي اها شام

چيچ ۾ چيچ وجهي

منهنجي همراھ هلئين ٿي

سرمني رنگ نضا ۾

تنهنجي ساڙهي جي پلو سان

شوڻ ۽ مست هوائن ٿي ڪڍيو

تنهنجي مڪڙي تان مٺيون

زلف برهر ٿي ڳڏيون

توڪي شايد نه هجي ياد

ڪلفتن جي ڪناري تي اها شام

ٻائيءَ جي شوڻ ڇنڊن

جسم تنهنجي جي ڪٿي ٿئي پوڄا

توڪي سجدا ٿي ڪيا لهرن

ڇوڙ طرف نور ٿي نور جو عالم هو

تنهنجي مخمور جواني

منهنجي ٻانهن ۾ هئي

مرمرين جسم سنڌ جي خوشبو

روح منهنجي ۾ رچي وئي هئي

پاڻ ٿي پياس ٻجهائي

۽ فضا مٿي ٿي وسائي

توڪي شايد نه هجي ياد

ڪلفتن جي ڪناري تي اها شام

عمر ۾ مون سان گذارڻ جا ڪيا قول هيا تو

منهنجي گردن ۾ ڪري پنهنجي ٻانهن کي حملل

ڪيف آميز لهجي ۾ تو چيو هو:

تاج! تنهنجو ڪو بدل ناهه جهان ۾

ساهر تنهنجي جي معطر گرمي

مون کي سرشار ڪيو آ

پيار تنهنجي ۾ نئين آهه ملي مون کي حيات

موت جي ٿيندو برابر

جي ٿيس توکان جدا مان

تنهنجا ئي لفظ پيو دهرائين

پنهنجي طرفان مون ڪيو ناهه وڌاءُ

توڪي شايد نه هجي ياد

ڪلفتن جي ڪناري تي اها شام

منهنجي محبوبه

اها شام، اهو آهه ڪلفتن جو ڪنارو

سرمني رنگ فضا

اڃ به دنيا کي ٿي راحت بخشي

شوڻ ۽ مست هوائون به گهلن ٿيون

مان به ساڳيو ٿي سنڌ ”تاج“ آهيان

(پنهنجي اڻهوند جي آزار سان پهتو آهيان)

پر جي ناهي ڪو اها تون ناهين

منهنجي محبوبه ڪٿي آهين ڀلا تون

منهنجي محبوبه ڪٿي آهين ڀلا تون

منهنجي محبوبه.

تاج بلوچ جي شاعري سونهن ۽ پيار جي

شاعري آهي. سندس لفظ لفظ سونهن ۽ پيار جا وڏا

ٽوپا آهن جيڪي عشق جي سمند ۾ اونهين تائين

وڃي ٿا پهچن. شاعر جي اندر ۾ هڪ الڳ دنيا اڏيل

هوندي آهي، جنهن ۾ ڏکڻ ۽ خوشين جا رستا مختلف

مزلن ڏانهن ٺهيل هوندا آهن. شاعر جي سمورن

رستن جي رهنمائي ’فطري‘ طور ٿيندي آهي ۽ جيڪو

شاعر اندر جي دنيا کي روشن ڪري خيال کي عطر ۽

عنبر سان مهڪائي ٿو ته اهو تاج بلوچ جهڙا شعر

جسم ڏوئي ماڻهو ته پري پڪي پڪڻ کان به پاڻ لڪائي محفوظ مقام ڏانهن تڪڙي هلندي هجي. تاج جي شاعريءَ ۾ آرت جو وڏو عنصر نمايان آهي، بلڪ تاج جي شاعري ڪنهن وڏي مصور جي تخليق جو نمر البدل ٿي سگهي ٿي. هن وٽ زندگيءَ جي شائستہ ۽ شوخ رنگن جو ميلاپ آهي.

جديد شاعرن مان ڪن شاعرن وٽ اها خوبي بدرجہ اتم موجود آهي ته هو جماليات سان گڏوگڏ علامتي طور حالتن جو به بيان ڪري ويندا آهن. ڪيفي اعظمي، فيض احمد فيض، گلزار ۽ ڪڏهن ڪڏهن منير نيازيءَ وٽ اهڙو انداز نمايان آهي. گلزار ته پنهنجن فلمي گانن ۾ به اهڙو عڪس چٽيندو آهي اهڙيءَ ئي ريت تاج بلوچ وٽ سندس رومانوي شاعريءَ ۾ علامت نگاريءَ کان ڪم ورتل آهي. تاج جي سياسي تربيت ۽ ترقي پسند ادب جو مطالعو سندس اهڙي شاعريءَ جا اهم سبب آهن. هن پاڻ ”ساجاه“ رسالي کي ايترو پڻ اهڙي مطالعي جو بيان هن طرح ڪيو آهي:

”مون خاص ۽ پنهنجي انفرادي ۽ تڪي مزاج واريون ڪجهه شيون پڙهيون آهن. حمزاتوف رسول، پئبلو نروڊا، لورڪا، گورڪي، دوستو ولسڪي، ميا ڪووسڪي، ناظم حڪمت، تنگور، ٽي. ايس. ايليٽ، اڌرا پائونڊ، والٽ وٽمن، گارشيا مارڪيز، نزار قباني، محمود درويش، برتولد بريخت ۽ هڪ ٻه ٻيا منهنجي پسند جا ليکڪ آهن. اهي مون کي انهي ڪري ويجهڻا آهن جو انهن جي تخليق ۾ پنهنجي مٿيءَ جي خوشبوءِ ۽ تخليقي جوهر سببتي انداز سان موجود آهن.“

تاج بلوچ جي سوچ لوچ ۾ مزاحمتي ۽ شڪايتي رنگ فقط اهڙي مطالعي جو ئي نتيجو آهي. هن جون علمي ادبي سرگرميون به ڪجهه اهڙي انداز جون رهيون آهن جو سندس لهجي ۾ ٽرشي ۽ ٽڪائي سرس آهي. وري ڪامريڊ سويي گيانچنداڻيءَ، خاڪي جويي ۽ حميد سنڌيءَ جهڙن همخيال همدرن جو ساٿ رهيو ته سندس شاعريءَ ۾ اڃا به موضوعاتي خيال وڌيڪ پڌرو ٿيو وڃي.

رچي ٿو. تاج جي سهڻن خيالن ۾ نفرتن ۽ ڪفلتن جي ڳالهه پري پري تائين نٿي ڏسجي. هن وٽ عشق ۽ سونهن جون منيون منيون ڳالهيون آهن. هن وٽ پرينءَ جي ملڻ ۽ ڳالهائڻ واريون اهڙيون رنگين يادون موجود آهن، جهڙيون مينهونگيءَ جي آخري بارش آسمان تي انڊلڻ جي رنگن ۾ ڇڏي ويندي آهي. سندس هڪ نظم انهيءَ حوالي سان ملي ٿو، جنهن ۾ سونهن، پيار ۽ سچائي جو چڻو عڪس ملي ٿو:

حرارت

زندگي آهي مني چشمي جيان
جنهن ۾ ڪيئي پياريون پياريون
ڪناريون ڪناريون
حسن جون شهزاديون
رات جي پوئين پهر
سوڳوار ۽ سوڳوار
اڌ اڳهڙيون، تڙ ڪرڻ لڙ ٿيون اچن
مان انهيءَ چشمي جو پاڻي آهيان
تن جي جسم سان لڳي
تن جي چپڙن کي ڀڙهي
ڪتڪتايون ٿو ڪريان
تن جي هر هڪ انگ ۾ مستي پري
زندگي ٿو بخشيان
ڪجهه گهڙيون اڳ حسن جون شهزاديون
جي سوڳوار ۽ سوڳوار آيون هيون
تن جي چپن تي مُڪ آ
سونهن جي سرهاڻ کي ڳهلائينديون
چنڊ جي چانڊاڻ ۾
ترڪنديون ۽ چرڪنديون
جهومنديون ۽ جهولنديون
موتيو وڃن
زندگي آهي مني چشمي جيان
مان انهيءَ چشمي جو پاڻي آهيان

تاج بلوچ جي رومانوي شاعريءَ ۾ هلڪي ڦلڪي غنائيت ۽ لڪل احساسن جو هڪ سرور ملي ٿو، چڻ ڪنهن ڳوٺ جي واه ۾ فجر ويل ڪا ناري

تاج بلوچ جي شاعريءَ ۾ جديد صنفن کي ترقي ملڻ سان گڏوگڏ سندس ڪلام ۾ انهيءَ زماني، حالتن ۽ ماحول جو به اثر ملي ٿو. لازمي آهي ته هڪ حساس شاعر جي خيالن ۾ جڏهن ماحول ۽ حالتون شامل ٿينديون ته هن جي هر ڳالهه ۾ انهيءَ جو عڪس به عيان ٿيندو. اهڙن شاعرن جي ڪلام جي ڪري ٻين شاعرن تي به اثر پيو ۽ فڪر جو انداز تبديل ٿيو، انهيءَ ڪري شاعريءَ جو مزاج موڙ کائي نئين پيدا ٿيل ترڪيب تحت ٺهي پيو.

تاج بلوچ جو ”نظم“ سنڌيءَ جي جديد شاعريءَ ۾ ٻين سمورن شاعرن کان قطعي مختلف ۽ منفرد آهي. سندس نئين انداز ۾ ممڪن آهي ته ڌاريو اثر هجي، پر تاج جي شاعريءَ ۾ سنڌ جي مٽيءَ جي مهڪ، خوشبوءِ ۾ مُشڪ مٿل آهي.

ڪيفي اعظمي، فيض يا گلزار پنهنجي طور تي رومانوي شاعريءَ ۾ حالتن کي علامتي طرح شامل ڪندا هوندا، پر تاج بلوچ جي شاعريءَ ۾ سندس مزاج جو اثر سنڌ جي سياسي حالتن جو علامتي رنگ ۽ پريت جو سڄو ماندڻاڻ رچيل آهي.

رنگين شهڪار

طبيعت انهيءَ جي تغزل تغزل

سندس گفتگو ۾ ترنم ترنم

سندس نيڻ انگوري مڌ جا پيالا

شرافت سان معمور چهرو

پرستش جي قابل

محبت جو گهوڙو

ڪوڙين شڪسته دلين جي مسيحا

مگر پاڻ زخمي

ائين جيئن ڪو ماري

پٽي پر پڪيءَ کي مفيد ڪري ٿو

جو تڙبي ٿو پيهر

۽ پڃري جي تيلين سان ٽڪرائي سر ٿو

ڪري احتجاج

مگر هن جي فرياد

جلاد ماري ٻڏي ٿو ڪٿي

سماج آه اهڙي طرح سان

مقيد ڪيو هن کي پيرن ۾ مجبورين ۽ مظالم
جا زنجير پارائي

چاهي تان شرم و حيا کي چئي

سندس گفتگو مان ترنم ڪڍي

تغزل سان ڀرپور هن جي جواني کي چيٽاڙي

ڪوئي تي آهي ويهاريو

هو اهڙي طرح سان لتاڙي وئي آ

ائين جيئن پامال مضمون ڪوئي غزل جو

هو اهڙي طرح سان چهاڙي وئي آ

ائين جيئن، قدامت پرستيءَ جا فائل ڪي شاعر

جي سالن کان الفاظ بدلائي مشق سخن ٿا ڪرين

ائين ئي رهي تختہ مشق آهي هميشه

ڪي ڳيرو، ڪي پوڙها

ڪنوار ۽ رنڙ

ڪي پرڻيل، ڪي زالن ۽ ٻارن کان بيزار افراد

انهيءَ جي ڪوئي تي ڌارو پيئو

عيش جو داد ڏيندا رهن ٿا

مسرت جي رنگين واڍي ۾ بي خوف جي پٽڪندا ٿا وڻن

سماجي غلاظت

نفاست جي پردن ۾ پروان چڙهندي رهي ٿي

۽ صدين کان افلاڪ اهڙو تماشو ڏسي ٿو

۽ اهڙي نموني سان انهيءَ کي روزي ملي ٿي

۽ اهڙي طريقي سان

تخليق فطرت جو رنگين شهڪار

پيرن ۾ پامال ٿيندو رهي ٿو.

سنڌي شاعري جي روايتي انداز ۾ تاج بلوچ ۽

سندس دور جي ٻين شاعرن جي ڪري اهم تبديلي آئي

آهي. اڳي وارا روايتي شاعر لکير جا فقير هئا جيڪي

هڪ ئي طريقي سان ڪلام جو مزاج ٺاهي ويا هئا. تاج

جي دؤر ۾ سنڌي شاعريءَ پنهنجو الڳ رنگ ٺاهيو ۽

حقيقتن جي ويجهي ٿي عڪاسي ڪئي. تاج کان اڳي

راري دؤر ۾ اهوئي فارسي زده انداز ۾ شاعري چوڻ

جو رواج هو جيڪو نئين ٺهيءَ تي به حاوي پئي ٿيو،

پر تاج بلوچ ۽ سندس ٺهيءَ جي شاعرن حالتن ۽ ماحول

کي ڏسندي جديد شاعريءَ کي متعارف ڪرايو ۽ ترقي

وٺرائي. هن ٺهيءَ بغير ڪنهن هڪ جي شاعريءَ جو

جي حڪمت عملي سان بنگلاديش جي آزاديءَ تائين
جي سموري تاريخ حفظ آهي.

آمريڪا ۾ ڪارن جي جدوجهد ۽ انساني حقن
تحت ڪين حق ملڻ وارين تحريڪن کان ويندي
برطانوي حاڪمن جي ڪينيا ۾ قيامت خيز ظلمن
تائين بربريت سان ڀريل ڪاري دؤر جي تاريخ تاج
بلوچ جي زباني ائين ٻڌي سگهجي ٿي جيئن مشاق
خطيب جو وعظ! هن کي فرانس، آمريڪا، روس،
چين ۽ ايران ۾ آيل انقلاب اکين ڏٺي شاهن جيان ياد
آهن. اهوئي سمورو سياسي انقلابي مطالعو هن جي
سوچ-لوچ جو اثر وٺي شاعريءَ ۾ اوتجي ويو. هن
جي اهڙي ڪافي شاعري آهي جيڪا اشاراتي انداز ۾
عالمي تحريڪن جو عڪس نمايان ڪندي پر ڪنهن
ڪنهن شاعريءَ ۾ هن واضح نظريو ڏنو آهي، جيئن
هڪ نظر روس جي خلا باز ڪڍڻ ڳاڙين جي
ڪامياب فضائي دوري کان متاثر ٿي هن چيو آهي:

صدا

عرش تي پنهنجو ٿيندو مسڪن
امر ٿيو انسانن جو فن
تاريڪين کان خطرو ڪهڙو
پنهنجي دنيا روشن روشن
بجلين تي پڻ پنهنجو قبضو
هاڻي ڇا جو، خوف گلشن
حسن سلامي عشق جو ٿيندو
ڇا جي وحشت ڪهڙو دامن
ان سان پنهنجو رستو ناهي
جيڪو انسانن جو دشمن
عرش تي پنهنجو ٿيندو مسڪن
امر ٿيو انسانن جو فن.

تاج بلوچ جي شاعريءَ ۾ بظاهر عام رواجي
پيار محبت جو خيال ڏسڻ ۾ اچي ٿو پر نظرياتي نظر
وجهڻ سان ان جي اصل فلسفي جي ڀرڙ ٿئي ٿي،
جنهن جو هڪ نمونو مٿيون نظر اسان کي مليو.
شاعر اسان جي سماج جو عڪاس هوندو آهي
هن کي سماج جي چڱاين ۽ برائين جي جيڪا پرک

مزاج موڙيو، جيڪو تاريخي ۽ يادگار ڪم آهي. تاج جو
ڪلام انهيءَ سنڌي شاعريءَ جي مزاج موڙڻ واري
ڪارنامي جو اهم حصو آهي. تاج جي زماني ۾ اڃا
فارسي زده شاعريءَ جي پختگي هئي. سنڌي شاعريءَ
۾ ايڪڙ ٻيڪڙ سنڌي لفظن کان سواءِ باقي سمورو
شعر فارسي لفظن سان ڀريل هوندو هو. شايد فارسي
لفظن وارو ڪلام انهن ڏينهن ۾ شاعريءَ جي معنيٰ ۾
استعمال ٿيندو هو.

تاج بلوچ جديد سنڌي شاعريءَ جي انهيءَ
اولين ست جو شاعر آهي، جنهن تجرباتي طور تي
روايتي انداز جو جمود ٽوڙيو. هن نون موضوعن ۽
جديد گهاڙين سان ترقي پسند خيالن کي متعارف
ڪرايو. عالمي واقعن ۽ عالمي تحريڪن جو ڪلام
۾ ذڪر آندو. تاج جي ڪيل ڳالهه يا ڪلام ۾ آيل
موضوع جديد تاريخ جو پس منظر آهن. هن جديد
سنڌي شاعريءَ ۾ انفراديت پيدا ڪئي. سادي ۽
سلوڻي ٻوليءَ ۾ سهڻيون تشبيهون ڏيڻ جي مهارت
تاج جي خوبيءَ جي هڪ ثابتي آهي. تشبيهه ته هونءَ به
شاعري جي سونهن جو وڏو عنصر آهي، پر تاج بلوچ
جي شاعريءَ ۾ تشبيهه ڀريت ۽ سونهن جي نعر
البدل کان وڌيڪ ملي ٿي، مثال طور:

سفيد جسر ۽ سفيد ساڙهي
ائين جيئن ڪو ڪنول کلي پيو
ٿنا لکڻ لڻ قلم ڪنيو مون
لکڻ جو وينس قلم ٿئي پيو.

جديد سنڌي شاعريءَ ۾ اشتراڪي اثر جي
حوالي سان تاج بلوچ جو نالو انهن شاعرن ۾ آهي،
جيڪي خودآختياريءَ جو نعرو هڻن ٿا. تاج جي جيئن
ته سياسي تربيت به اشتراڪي اڳواڻن جي ٿيل آهي
انهيءَ ڪري هن وٽ پنهنجي سياسي سوچ جو اظهار
شاعريءَ ۾ به واضح ملي ٿو. تاج جو ذهن عالمي
تحريڪن ۽ سياسي واقعن سان سرشار آهي، انهيءَ
ڪري هن کي ظالم ۽ مظلوم، حاڪم ۽ محڪوم،
جابر ۽ مجبور جي وڏي پرک آهي. هن کي ويڻام
جي ويڙهه ۽ غريب مسڪينن جي قتل عام کان
ويندي روسي ڪميونسٽ پارٽي جي اڳواڻ برزنيف

”مهراڻ“

گل ٿيڻ تائين انهن جو ڪونگهبان ٿئي
دست صياد کي روڪي ڪوئي
ڪوئي آهي
انهيءَ بيدا کي بيداد چئي
پيٽ جي آڳ اجهائي ڪوئي
اهڙو آزار مٽائي ڪوئي.

شاعريءَ ۾ جيستائين حقيقي علم، عمل ۽
نظرياتي ارتقا جا تجربا ڪونه ٿيندا تيستائين شاعريءَ
۾ دم ڪونه ايندو. اها ڳالهه، جيڪا پئي کي متاثر
ڪري يا وري ائين چئجي ته پئي کي پنهنجي لڳي،
پاڻ سان ٿيل لڳي، تنهن کي دل سان قبول ڪبو
آهي. زبردستي ڪنهن کي ڪونه ٿو ميجرائي
سگهجي. تاج بلوچ جي سڄي ساري شاعريءَ کي به
اسان حرف آخر ڪري حقيقي نٿا چئي سگهون،
ڇاڪاڻ ته شاعريءَ ۾ ڪجهه شيون تصوراتي به
هونديون آهن، جيڪي هر شاعر وٽ لازمي هونديون
آهن. اهڙيون خيالي شيون تاج وٽ به آهن، پر اهي
تصوراتي شيون اسان جي آڇ جي نئين ٽهيءَ جي
شاعر وٽ ڪجهه زياده آهن. حقيقت ۾ جيڪا شيءِ
فڪري ۽ نظرياتي جڙي ٿي سا خيالي شيءِ کان
وڌيڪ جاندار ۽ وڏي ڄمار واري بڻجي ٿي. انهي جي
حيثيت ئي الڳ بڻجي وڃي. جيڪڏهن ادبي ڪيتر ۾
انهيءَ ڳالهه کان انحراف ڪيو وڃي ته اهو سچ کان
منهن موڙڻ جي ڳالهه بڻجي ويندي ۽ هر حساس
توڙي بالغ نظر انهي کي يقيني طور ناپسند قرار
ڏيندو. تاج بلوچ جي اعليٰ صلاحيت جي ذات فن سان
هن ريت آڏو اچي ٿي:

منهنجي سر تي قضا ڪري آهي
ڪنهن حسين سان نظر لڙي آهي
ڪا مٺي طرز، ڪو حسين الزام
ان سواءِ زندگي ڪڙي آهي
جامر ڏي، ساز ڪڻ، ڪو چيڙ غزل
منهنجي گردش ۾ دل اڙي آهي
دل جو آباد شهر توکان سواءِ
ڄڻ ته واري جي ڪا دڙي آهي
پوءِ پرين ڪير توکي روڪيندو؟
اڃا نه وڃ، موت جي گهڙي آهي

ٿئي ٿي سا پنهنجي شاعريءَ ۾ ڪري ٿو. اسان جي
سماج ۾ عورت کي حقن جي لحاظ کان يڪسر
نظر انداز ڪيو ويو آهي ۽ اها ڳالهه هاڻي بلڪل چٽي
ٿي چڪي آهي ته هيءُ سماج مردن جو آهي. هتي
عورت کي فقط پنهنجي جسماني آڇ اجهائڻ خاطر ئي
اهميت ڏني وڃي ٿي، نه ته معاشري ۾ سندس ڪابه
حيثيت ڪانهي. تاج بلوچ به اسان جي معاشري جي
سچاين کي پنهنجي شاعريءَ ۾ رچيو آهي. هن
عورت جي اهڙي روپ تي هوبهو مٿين حقيقتن مان
ڪنهن ڳالهه کي ڏٺو آهي. پر هڪ ڳالهه انهي ۾
حيرت جي اها آهي ته تاج بلوچ اها ڳالهه 1970ع ۾
چئي هئي ۽ ڪجهه سال اڳ مون پنهنجي شعوري
زمانن ۾ انهيءَ ڳالهه کي ڏٺو، جيڪا هن نظر ۾
آهي:

آزار

آه مون اهڙي جواني کي ڏٺو
جنهن جي دامن تي فرشتن جي عبادت سونهين
حُسن تقديس تي جنهن جي هيڪر
هوند خالق به پشيمان ٿئي
پيءُ ۽ ماءُ اٿس پئي پوڙها
ڪو پيو ناه ڪمانڊ وارو
تنگ دستي جو شڪار آه گهراڻو سارو
مفلسي فائد ڪشي تن جو مقدر آهي
آه ايترو جو زمانو ليڪن
ماڻهو مجبور ضرور آهي مگر
هيراڻيري سان گذارو ته ڪري ئي ٿو وڃي
عزت نفس پوءِ رهي يا نه رهي
هوءَ پڻ آه گهڻوئي مجبور
پيٽ جي آڳ اجهائڻ خاطر
جنس جي باهه کي پڙڪائي پئي
ڪيئن نه پاڪيزه جواني
سر بازار تي نيلار ٿئي
چند سڪن تي وڪامي ٿو پيو حسن ازل
آه ڪو ملڪ ۾ راڻو راڻي
جيڪو هن ظلم کي منهن ٽوڙ
گهڙيءَ لاءِ ڪٿي ظلم چئي
شبنم آلود ڪلين جي ڪو بچائي عصمت

تلخه وقت جو نه خوف اتر
منهنجي ساغر ۾ وه ٻڙي آهي
منهنجي دل جو پڪي چو تڙبي ٿو
ڇا ڪٿي ڪونج ڪا رڙي آهي
منهنجي محبوب، شاعري منهنجي
منهنجي توساڻ جي، جڙي آهي.

تاج بلوچ پنهنجي ذاتي زندگيءَ ۾ کليل ذهن،
کليل دل ۽ کليل زبان وارو ماڻهو آهي. اڪثر سندس
ڪچهريءَ ۾ اهو جملو ٻڌڻ لاءِ ملندو آهي ته ”ڪنهن
کي وڻي نه وڻي، سچ ٿا چئون.“ تاج بلوچ عالمي ادب
جو مطالعو ڪرڻ سبب چڱيءَ ريت اسان جي ادب ۽
عالمي ادب جي وچ ۾ فرق محسوس ڪندو آهي ۽
وقت سر پنهنجي شاعريءَ سان گڏوگڏ نثر ۾ به اظهار
ڪندو رهندو آهي. ڪلاسيڪل ۽ جديد ادب جي
پريور ڄاڻ رکندڙ اسان جو هيءُ ناميارو ترقي پسند
شاعر اڄ به پنهنجي دلڪش ڪلام ذريعي متحرڪ ۽
تازو توانو ڏسڻ ۾ ايندو.

سنڌي اديبن ۽ شاعرن ۾ سندس همعصرن مان
اڪثر لکڻ وساري ويٺا آهن يا گهٽ ڪيو اٿن ۽ فقط
مطالعي تائين محدود آهن. پر دلچسپ ڳالهه هيءُ آهي ته
انهن مان به ڪيترائي اهڙا آهن جيڪي مطالعو ڪرڻ به
ڇڏي چڪا آهن. تاج ۾ اها خوبي بهرحال موجود آهي ته

هو مارڪيٽ ۾ آيل تازه ادب کان پاڻ کي بخوبي واقف
رکنو آهي ۽ هڪ سٺي شاعر ۽ نثر نويس هجڻ سان
گڏ هڪ عدد رسالي جو ايڊيٽر پڻ آهي. تخليقي ادب کان
وٺي ويندي تحقيق تائين معاشري ۾ سرچندڙ بگاڙ ۽
سڌاري جي ڪيفيتن جو اظهار ڪندڙ هيءُ شاعر سنڌ
جي سمورن شاعرن کان الڀ تلڳ انداز ۾ نظر اچي
ٿو. سنڌ جي نوآموز شاعرن ۽ اديبن کي هن جي ذات ۽
ڏانءُ مان اتساهه ملي ٿو. اڄ به سمورن اديبن ۽ شاعرن
کي سندن پريور حوصله افزائي ڪندي، کين تخليقي
ڪم ڪري ڏيکارڻ لاءِ اڳتي آڻيندو رهي ٿو.

تاج بلوچ لاءِ جتي اڪيچار خوبيون ڳڻيون
ويون آهن، اتي سندس باري ۾ ڪجهه خاميون پڻ
ٻڌڻ ۾ اينديون رهنديون آهن. لازم آهي ته ڪوبه
ماڻهو سو سيڪڙو مثبت ۽ عقل ڪُل ناهي هوندو.

هڪ فعال ۽ متحرڪ ليکڪ جي مکيه نشاني
اها آهي ته هو بنيادي طرح ڪرو هوندو آهي ۽ تاج ۾ اها
خوبي بدرجاءُ اتر موجود آهي. سنڌ جي نوجوان اديبن ۽
شاعرن جي هڪ ڊگهي فهرست آهي، جيڪا صلاحيتمند
۽ ڪهنه مشق اديب ۽ شاعر تاج بلوچ جي پُرڪش
صحبت ۽ فني رهنمائيءَ ۾ وڌي وڻ ٿي آهي. اسان جي
دعا آهي ته سندس منفرد قرب آئين ٿي سنڌ جي ادبي
ڪيتر ۾ وسندو رهي.

تاج بلوچ نه فقط محب الوطن شاعر آهي پر سنڌي ادبي سنگت ڪراچيءَ جو سرگرم ڪارڪن به آهي ۽ قومي تحريڪ ۾ سنڌ جي
انقلابي قوتن جو ساٿ ڏيندو رهيو آهي. سنڌ سان سياسي وابستگي هن جي شعر تي به اثر ڪيو آهي ۽ روماني تغزل جي دنيا کان اڳتي
وڌي هن پنهنجي وادين، گيتن ۽ نظمن ۾ سنڌ جي اها پيڙا سماي آهي، جا ايوبي آمريت جي دور ۾ سنڌ جي هر نوجوان شاعر کي پنهنجي
رومانيت ۽ فرار مان ٻاهر ڇڪي اٿي آهي ۽ هو هن وقت سنڌ جي عوامي جدوجهد جو بهترين ساٿي آهي. هن جا گيت هن ڌرتيءَ جا گيت
آهن، پر فقط هن ڌرتيءَ لاءِ نه آهن ڇو ته هو پوري انسانذات جي من جي پيڙا ۾ ڀاڱي ڀاڱوار آهي جي تاج بلوچ جو سياسي شعور،
وطنيت ۽ انسانيت جي انهيءَ تصور تائين پهچي سگهيو، جو اڄڪلهه هن برصغير جي بطن ۾ پلجي رهيو آهي ۽ جي هن ان تصور کي
حقيقت جو روپ ڏيڻ لاءِ جدوجهد ۾ حصو ورتو، ته نه فقط هن جي شاعريءَ جو رنگ روپ وڌيڪ نڪري ويندو پر هن ۾ اها گهرائي به
پيدا ٿي ويندي جا شاعريءَ کي پابنديگي عطا ڪندي آهي. ”جيئي سنڌ“ تحريڪ هن برصغير جي تاريخ ۾ هڪ لازوال تحريڪ آهي ۽ ان جا
لازمي سياسي نتيجا جي منهنجيءَ نظر ۾ آهن، سي نه فقط انسان کي پنهنجي وڃايل عظمت موٽائي ڏيندا، پر ان کي ايترو اجاگر ڪندا،
جو هن جو ساڳيءَ اونداهيءَ ۽ بربريت ۾ موٽي وڃڻ جو سوال ئي نه اٿندو. سنڌ جا شاعر انسانيت تي اها اڻ مٽ مهر هڻي رهيا آهن، جا هڪ
هزار سالن کان ڪنهن جي خواب خيال ۾ به نه هئي. مون کي يقين آهي ته موهن جي دڙي جي مٽي اها عجيب مٽي آهي جا ڪجهه وقت
بجهر رهڻ کان پوءِ، جڏهن هڪ وار ٿئي ته ڏيس ڏيس کي پنهنجي واس سان واسي ڇڏيندي.

مان تاج بلوچ کي فقط اهو چوندس ته اردو غزل ڪوڙ هڻي جو پاڪر آهي، ان کان جيترو پاسي رهي اوترو چڱو. سنڌي
شاعري سدا گلاب آهي، ان جو هڳاءُ ڪڏهن به نه ڪٽندو آهي، ان تي جي به پونر ڀنڀوليا، امر ٿي ويا.

سکر، سنڌ

20 جولاءِ 1970ع

شيخ اياز



1963ع ۾ ريڊيو پاڪستان حيدرآباد جي اسٽوڊيو ۾ ادبي پروگرام ۾ شرڪت ڪندڙ.
 (ساڄي کان) ڊاڪٽر تنوير عباسي، ممتاز مرزا، ڊاڪٽر نبي بخش خان بلوچ، الله بخش بخاري، علي محمد مجروح ۽
 سيد منظور نقوي (تصوير بشڪريه شيخ عزيز)
 (جيڪڏهن اوهان وٽ ڪا اهڙي پراڻي تصوير هجي ته ضرور موڪليو، ”مهراڻ“ انهيءَ مهريان جي ٿورن سان شايع ڪندو. ادارو)



”جڏهن ٿڙندا ڳاڙها گل“ (اڀياس)

اخلاق انصاري

ڪافڪا جي ”ڪئسل“ ۾ ڪردار ’امپلا‘ کي آرام نه آهي. کيس ڪئسل جو عملدار، جنهن کي هي وڻي وڃي ٿي ۽ هو کيس خط ٿو لکي ته ”See that you come at once, or else...“ (ڏسون ٿا، تون جلد ئي اچين يا پوءِ...) سچ ته هڪ جملي ۾ ايڏي وڏي بييعزتي ڪنهن عورت جي. ۽ امپلا خط ڦاڙي ڇڏيو ۽ سڄي زندگي عذاب ۾ گذاري سندس پيءُ پيسا ۽ وقت ان ڪئسل جي خوشنودي حاصل ڪرڻ ۾ گذاري ۽ صرف امپلا جي پاڻ کي ڪئسل ۾ هڪ ننڍي نوڪري صرف تعيبداري ڪرڻ لاءِ ملي، ۽ K جيڪو ڪئسل ناول جو هيرو آهي، ان جي مڱيندي فريدا ان ڪري ئي K کي ڇڏي ٿي ڏني ته هو ڪئسل جي بييعزتي ڪندڙ امپلا جي ويجهو آهي هڪ عورت K کي ڇڏي ٿي ۽ هڪ رابيل کي مرد ڇڏي ٿو. سوسائٽي ۾ عورت مرد کي ڇڏي ۽ مرد عورت کي ڇڏي. حادثا ته پوءِ به زندگين سان ئي ڪيڏندا نه.

شگفتہ شاھ جو ناول ”جڏهن ٿڙندا ڳاڙها گل“ پڙهندي ائين لڳو ته هيءُ هڪ ندي آهي، جا بظاھر هلي ٿي بلڪل ٺهراءُ سان، آهستي آهستي، پُرسڪون، پر جيئن نديءَ جي هيٺان وهڪرو تيز هوندو آهي، ائين ناول ۾ به احساس جي شدت تيز آهي.

ناول جي هيروئن رابيل شروع کان وٺي آخر تائين زندگيءَ جي هلندڙ جنگ ۾ ڪٿي به سريندر نٿي ڪري. سچ ته شگفتہ جو ڪمال اهو

”مرد جو گناه به اوترو ئي آهي، جيترو عورت جو، پر هن دنيا ۾ ان جي سزا رڳو عورت کي ٿي ملي.“ (امرتا پريتم)
ائين آهي به يا نه، اهو هڪ سوال آهي، ۽ ان جي جواب ۾ شگفتہ شاھ ”جڏهن ٿڙندا ڳاڙها گل“ ناول ۾ بحث ڪري پئي. ناول ايتري سولي صنف نه آهي، جيترو ان کي تصور ڪيو وڃي ٿو. ناول جي ارينجمنٽ به هڪ جنگ جي ميدان جي ئي ترتيب آهي، بلڪل ڪردارن جي صف بندي ڪرڻي آهي. ڪهڙي وقت ڪهڙو ڪردار Move ڪرائجي، سڀ ڪجهه ذهن ۾ هجي ۽ زمان ۽ مڪان جي مڪمل ادراڪ سان ئي سنو ۽ ڪامياب ناول لکي سگهجي ٿو.

شگفتہ شاھ جو مٿيون ناول جڏهن پڙهڻ لاءِ ڪنير، اُن کان اڳ مون ڪافڪا جو ”Castle“ پڙهي پورو ڪيو هو ۽ ان جي سحر ۾ محو هُير. ڪافڪا لکي ٿو: ”An ignorant man thinks every thing possible“

سچ به اهو آهي ته ڄاڻ ئي وڏو ڏک ڏئي ٿي. الميو اهو نه آهي ته ماڻهو اڻ ڄاڻ آهي، ڄاڻ ئي ماڻهوءَ کي ڏنگي ٿي. ڪافڪا ڪنهن هنڌ چيو آهي ”I am victim of my education“ لطيف سائين چواڻي: ”الا ڏاهي مَر ٿيان، ڏاهيون ڏک ڏسن“

شگفتہ شاھ جي ناول جا ٻيئي ڪردار هيرو ۽ هيروئن ’ڄاڻ‘ جو شڪار آهن. رابيل، جا فرايت ٿي چاهي، روز رات جو ننڊ جي گوري سان آرام ڪري ٿي، جو هوءُ سڄي ننڊ لاءِ سڪي ٿي. ائين



جنهن کي پهرئين مڙس انڪري ڇڏيو ته هن پيءُ ماءُ کان گهر نه آندو ۽ ٻئي مرد انڪري ڪڍي ڇڏيس، جو هو هن کي گهر نه ڏئي سگهيو ۽ ڏٺي سگهيو ته فقط هڪ ٻار ائين شگفته شاه جي ناول جي هيروئن رابيل جو مڙس ته سندس ٻار ئي ڪٿي آمريڪا هليو ٿو وڃي. سندس مڙس آصف اعليٰ تعليم يافته هوندي به ميل شاونر جو شڪار آهي، جنهن کي سڀ ڪجهه هوندي به رابيل کي فن جي ڪري ملندڙ حيثيت کي ڏسي برداشت نٿو ڪري سگهي، بلڪ پنهنجي حيثيت گم ٿيندي محسوس ٿو ڪري. کيس ڇڏي پُٽ شان کي پاڻ سان ڪٿي آمريڪا هليو ٿو وڃي ۽ رابيل اڪيلائي جي اونداهين ۾ گم ٿي ٿي وڃي. تڏهن هڪ ٻيو مرد، جيڪو آمريڪا مان اچي هن جي زندگيءَ ۾ داخل ٿو ٿئي، جيڪو کيس اونداهين مان ڪڍي خوشين، ٽهڪن ۽ جيئڻ جي آساهه سان کيس وري زندگيءَ ۾ موٽائي ٿو آڻي. ناول ۾ ڪجهه ڪوٽ هن طرح محسوس ٿي ٿئي، ته جيئن ناول جي هر باب جي پڄاڻي اهو آساهه نٿي پيدا ڪري ته ڪهاڻي اڳتي ڇا ۽ ڪيئن هوندي، بلڪ اڳتي پڙهڻ لاءِ آماده نٿي ڪري، روايتي جملن تي باب ختم ٿو ٿئي. جيئن: موڪلائڻ بعد رابيل فون رکي ڇڏي، رابيل کلي پئي ۽ پوءِ ٻنهي موڪلائي فون رکي ڇڏي. اهڙي نموني رابيل صرف فيضان کان هڪ جملي ڪري متاثر ٿي ٿئي ته ”پنهنجو خيال



آهي ته هن پنهنجي ناول جي هيري فيضان احمد کي به آخر تائين شانائتو ڏيکاريو آهي، جو رابيل کي فون ڪري پنهنجي فورم ۽ ان پاران نڪرندڙ منگزين ۾ آرٽسٽ طور ڪم ڪرائي ٿو. تڏهن به هن ڪٿي به فيضان جي عزت ۽ شان کي گهٽ نه ڪرايو آهي. پر شگفته عورت جي نفسيات کي پرپور نموني سان چٽيو آهي.

جڏهن فيضان واري اداري ۾ هڪ چوڪري ناهيد فيضان سان ڪچهري ڪري ٿي ته رابيل کي ان تي بي انتها ساڙ ٿو محسوس ٿئي ۽ کيس رابيل اهو محسوس به ڪرائي ٿي. جڏهن ته فيضان ڪميٽيڊ آهي. هو چاهي ٿو ته هتان جو نوجوان به دنيا جي ٻين نوجوانن وانگر اپ ڊيٽ هجي ۽ زندگيءَ جي هڙني شعبن ۾ ائين اڳتي وڌي جيئن دنيا ۾ ٻئي هنڌ ٿئي ٿو. ائين بهتر ٿئي ها ته هتان جي ٻين مسئلن تي بحث ڪجي ها ۽ هت اها ڄاڻ ئي آهي جا هو پنهنجي فورم تان ڏيڻ چاهين ٿا.

مون جڏهن امرتا پريتر جو ناول ”بند دروازو“ پڙهيو هو، جنهن جي هيروئن ڪملا ماسترياتي آهي،

ياد رکجانء!

وقت

خاموشيء سان

هٿن مان

نڪري ويندو

تنهنجي

مجبورين جو

انت

نه ايندو

زندگيءَ جو

انت اچي ويندو.

۽ واقعي فيضان جي زندگيءَ جو انت ئي
خطرناڪ ٿيو. کيس بلڊ ڪينسر هو.

فيضان، جنهن رابيل جو ماءُ رکيو،
کيس ”شان“ سان موٽائي موڪليو. جڏهن ته ناول
جي پڄاڻي ڏاڍي ڊرامائي آهي، ان کي ائين ئي
آرام سان ڪجهه جملن سان ٻڌائي سگهجي پيو.

ناول جي پڄاڻي به ڏاڍي عجيب ٿي لڳي ته
رابيل کي فون تي فائزه حسين، جا نئين آرٽسٽ
آهي، دعوت ٿي ڏني ته هو، ان جي تصويرن جي
نمائش جو افتتاح ڪري. جڏهن ته تصويرن واري
نمائش ۾ شگفته شاھ رابيل ۽ فائزه حسين کان
مرد جي گناهن نه پر ثوابن تي تقريرن ڪرايون
آهن، پر مثبت سوچ ته اها ئي آهي ته گناه گناه
هوندو آهي، پوءِ اهو مرد ڪري يا عورت. ذميوار
ته معاشرو آهي. ائين نه جيئن ڪئسل جي هيري K
کي عورت فريڊا ان ڪري ڇڏي ٿي ڏني جو هو
ڪئسل جي عملدار جي بي عزتي ڪندڙ اميلا
جي گهر ويو هو. شگفته شاھ کي ته ائين ڪرڻ
گهريو هو ته هو رابيل کان فيضان جي فورم تان
نون آرٽسٽن جي همت افزائي ڪرائي ها. جي
هروڀرو مرد جي تعريف ئي ڪرائي هئي ته
ڪنهن Male Artist جي تصويرن جي نمائش
ڪرائي فيضان جي مشن کي اڳتي وڌائي ها.



رکجو. اهڙي روايتي جملي کان ته هن جي
ڪمٽمينٽ متاثر ڪندڙ آهي.

ناول ۾ رابيل ۽ فيضان جا بحث دوران
دليل خوبصورت آهن. سڄي ناول ۾ ڪٿي به
زندگيءَ ۾ ٿيندڙ حادثن کي يا وري بحث کي
ڳوڙن لفظن يا جذباتي جملن سان پڙهندڙ کي
ٽڪايو نه ويو آهي. جڏهن ته فيضان جي بي رخي
رابطو نه ڪرڻ ڪري. شگفته. رابيل کان هڪ
نظر لڪرائي ٿي. نظر به آهستي آهستي ڄڻ ته
پڙهندڙ جي ذهن ۾ Dissolve ٿيو ٿي.

هڪ پيري

مون

تو کان پڇيو هو

ته

هن رستي تي

اچڻ کان پوءِ

منهنجو مستقبل

ڇا ٿيندو؟

تو چيو هو.

”اهو اسان

وقت تي ڇڏيون ٿا.

وقت خود

ان ڳالهه جو

فيصلو ڪندو“

.....

اڄ تائين

وقت

ڪو به فيصلو

نه ڪري سگهيو

آهي


بلڪ

قدر قدر تي

مون کي

پوڻي

ڌڪي رهيو آهي.



يعقوب علي زرداري، جي ياد ۾ تعزيتي گڏجاڻي



هيرو نڪر، مولابخش کٽياڻ، سڪندر خان زرداري، رئيس حاڪم علي خان زرداري،
ڊاڪٽر محمد لائق زرداري ۽ رکيل مورائي



رئيس حاڪم علي زرداري، صوبائي سينئر وزير تعليم پير مظهر الحق، ڊاڪٽر محمد لائق زرداري، هيرو نڪر، تاجل پيوس، مونس اياز،
آغا نور محمد پٺاڻ، ڊاڪٽر ذر شهور، انجنيئر شهتيل زرداري ۽ سڪندر خان زرداري خطاب ڪري رهيا آهن.



سامعين



ڪير روح رهاڻ

هڪ ڇاڪڙو

انور ساگر ڪانڌڙو

ليڪڪ گهڻو ڪري پنهنجا عيب لکائي پاڻ کي فرشتو ثابت ڪرڻ جي ڪوشش ڪندو آهي. ڍراصل ليڪڪ جنهن پاڻ پنهنجي ئي آتم ڪهاڻيءَ ۾ هيرو سڏجڻ جي ڪوشش ڪندو آهي، اُتان کان ئي ليڪڪ ۽ پڙهندڙ جو پاڻ ۾ ڳانڍاپو ٿئي پوندو آهي، پوءِ اها آتم ڪهاڻي خوشنالي کان سواءِ ٻيو ڪجهه به نه هوندي آهي. آتم ڪهاڻي ۽ سوانح عمري ۾ بنيادي فرق به اهوئي آهي. سوانح عمري ۾ ليڪڪ کي تمام گهڻو اسيلاپ ڪرڻو پوندو آهي، آتم ڪٿا ۾ ليڪڪ پاڻ زار سمجهندو آهي. هو سمجهندو آهي ته پنهنجي ڪهاڻي کي جيئن وڻي ائين پيش ڪريان. اڪثر ڪري آتم ڪٿا جا ليڪڪ عمر جي آخري حصي ۾ ئي آتم ڪٿا مڪمل ڪري ڇڏڻ کي اوليت ڏيندا آهن، هڪڙا اهي ماڻهو هوندا آهن جيڪي حيرت انگيز وارثن سان پريل زندگيءَ کي ٻين آڏو پيش ڪرڻ لاءِ بيتاب هوندا آهن، اهي پنهنجي آتم ڪٿا ۾ حقيقتن جون ڳڻتيون کولڻ ۾ دير نه ڪندا آهن. ٻيا وري آتم ڪٿا وسيلي افسانوي ڪردار بيان ڪري گهڻي شهرت حاصل ڪرڻ چاهيندا آهن، پر پوءِ به شهرت جي ديو کي ڪنهن رُٿل هوندي آهي. جڳ مشهور ليڪڪ روسو پنهنجي آتم ڪٿا ۾ پنهنجي جنسي اسڪينڊلز جو گليل نموني ذڪر ڪيو آهي، ان ڪري سندس آتم ڪٿا جو ڏاڪو سڄي دنيا ۾ ويٺل آهي. هندستان ۾ تازو خوشونت سنگهه جي آتم ڪٿا گهڻو مشهور ٿي آهي. سنڌي ادب ۾ رئيس ڪريم بخش خان نظاماڻي جي جڳ مشهور آتم ڪٿا، ”ڪيئي ڪتاب“ کي تمام گهڻي شهرت ملي چڪي آهي. عظيم شاعر شيخ اياز جي آتم ڪٿا جي ڪتابن به تمام گهڻي شهرت حاصل

سنڌيءَ ۾ آتم ڪهاڻيءَ کي ”آتم ڪٿا“ به چيو ويندو آهي. اردو ادب ۾ ”آب بيتي/جڳ بيتي“ وارو محاورو ان ڪري مشهور ٿيو آهي، جو آتم ڪٿا نه رڳو ڪهاڻي يا ناول جي ويجهو آهي بلڪ تاريخ سان تعلق رکندڙ صنف به آهي. ڪنهن به دؤر جي تاريخ لکڻ لاءِ آتم ڪٿا جي مواد تي انحصار ڪرڻ ضروري سمجهيو ويندو آهي. سنڌي ادب ۾ آتم ڪهاڻيءَ جي تاريخ پراڻي آهي. ماهرن اهو اندازو لڳايو آهي ته جڏهن کان نثر لکيو ويو هوندو، تڏهن کان ئي آتم ڪهاڻي پڻ جنم ورتو هوندو.

سنڌيءَ ۾ شمس العلماء مرزا قليچ بيگ، ڊاڪٽر دائودپوٽي، سائين جي.ايم.سيد، پير حسام الدين راشدي، ڪريم بخش نظاماڻي، محمد اسماعيل عرساڻي، مخدوم طالب الموليٰ، شيخ اياز، جمال ابڙي، نجر عباسي، پوپتي هيرانداڻي، گوپند مالهي، غلام فاطمه شيخ، آبا شمس عباسي، محمد صادق ميمڻ، فضل احمد بچاڻي، هري موٽواڻي، ڪيرت باباڻي، هري دلگير، لال پشپ ۽ ٻين جون آتم ڪٿا شائع ٿيل آهن.

مٿي ذڪر ڪيل ليڪڪن جي آتم ڪهاڻين کان سواءِ سنڌي ادب ۾ ٻيون به اهڙيون آتم ڪهاڻيون يا وري ان سان ملندڙ جلندڙ صنفون/يادگيريون به يقيناً شائع ٿيون آهن. ان کان علاوه ٻين ٻولين مان به ڪيتريون ئي آتم ڪهاڻيون سنڌيءَ ۾ ترجمو ٿيون آهن. مثلاً سر سلطان محمد شاه آغا خان جي لائيف عام طرح تصور ڪيو ويندو آهي ته آتم ڪٿا ۾



جي بئڪ ٿايل تي نامور محقق ڊاڪٽر نبي بخش خان بلوچ، ڊاڪٽر حميد ڪهڙو، امر جليل ۽ صدر پاڪستان آصف علي زرداري جا فاضل ليکڪ جي ختمن بابت رايو ڏنا ويا آهن. آتم ڪٿا جي مندر نوجوان اديب اسلم عباسي سنڌ هسٽاريڪل انٽيڪلچرل سوسائٽي مورو طرفان ڊاڪٽر صاحب جي ڇپيل ڪتابن جو تفصيل بيان ڪيو ويو آهي.

آتم ڪٿا جي تمهيد ٻڌندي ڊاڪٽر صاحب ”ڇو؟“ ۾ نهايت پراثر ڳالهيون ڪيون آهن ته اهو ڪهڙو جوالا مُڪي هو، جنهن جي ڦاٽڻ سان آتم ڪٿا ”ڪير روح رهاڻ“ ۾ زندگيءَ جي دلچسپ واقعن جا واهڙ واهيا ويا آهن. ڊاڪٽر صاحب جي وضاحت مان لڳي ٿو ته اندر جي پُرسرار دنيا جي پيچري مان يادن جا پڪيڙا آزاد ٿيڻ گهرن ته انهن کي آزاد فضا ۾ ضرور ڇڏڻ گهرجي، پر ان لاءِ ليکڪ وٽ وڏي همت ۽ برداشت جي سخت ضرورت پوي ٿي. ڊاڪٽر صاحب بلڪل سچ لکيو آهي ته زندگيءَ جا سڀئي يادگار ڏينهن پاڻ سان گڏ قبر ۾ دفن نه ڪجن ته بهتر آهي، پر پنهنجي دل جا دفتر قوم اڳيان کولي ڇڏجن، ان سان ئي اسان جو معاشره پنهنجي هلت چلت جو جائزو وٺي سگهي ٿو، ۽ نئين اتساهه ۽ اٽل اڀرڻ سان زندگيءَ کي سهڻي نموني گذاري سگهي ٿو. ڊاڪٽر صاحب آتم ڪٿا جي تياري واري مرحلي بابت لکي ٿو:



ڪٿي جديد سنڌي ڪهاڻي جي امار جمال اڀري جي آتم ڪٿا جي اندازِ بيان توڙي مواد جا ڳڻ نه ڳاڻڻ ناانصافي ٿيندي. رئيس نظاماڻي، جمال ۽ اياز کان پوءِ جنهن شخص پنهنجي آتم ڪٿا ۾ بنا رک رکڻ جي، نهايت جرئت ۽ بي بلڪي سان پنهنجي زندگيءَ جا سمورا سچا واقعا بنهه چٽلي ۽ صفائي سان پيش ڪري، سنڌي ادب ۾ پنهنجي آتم ڪٿا کي ڇڻ هڪ ”بحث“ جو موضوع بڻائي ڇڏيو آهي، اهو اسان جو بزرگ اسان جي مٽڙي سنڌ جي ڌڙڪندڙ دل، موري سان تعلق رکي ٿو.

سنڌي ادب ۾ ڄاتل سڃاتل ڪتاب ”تحريڪ. پاڪستان ۾ سنڌ جو حصو“ جو فاضل محقق ڊاڪٽر محمد لائق زرداري، 368 صفحن تي لکيل پنهنجي دلڪش آتم ڪٿا ”ڪير روح رهاڻ“ سان هڪ دفعو وري سنڌي ادب، ٻولي، تاريخ ۽ ثقافت جي خدمت ڪرڻ لاءِ حاضر ٿيو آهي. ”ڪير روح رهاڻ“ سنڌي ادب ۾ هڪ منفرد اضافو آهي. هن شاهڪار ڪتاب جو نه رڳو مواد عبرتناڪ واقعن سان ڀريل آهي، پر ڪتاب جو ٽائٽل پڻ نهايت دلڪش آهي. ڪتاب جي انٽرٽيٽل ۾ ڊاڪٽر سليمان شيخ، استاد بخاري، پروفيسر نذير قاضي، حاڪم علي شاھ بخاري، خاڪي جويي ۽ ڊاڪٽر غلام عباس مهيسر جا ويچار شامل آهن. ڪتاب

”... منهنجي ماضيءَ ۾ مُرڪنڊڙ پهرا ۽ انهن جي ٽهڪن جا پڙاڻو منهنجي ڪنن تي پئجي رهيا هئا، سوچيم پوءِ تصور ڪيم ته گرم ميدان ۾ باهه جا شعلا آهن جتي زندگي عجيب ڏسڻ ۾ پئي آئي. زندگي ۾ جن ماڻهن جي ڳچين ۾ ٻانهون وجهي جهوميس، جن جي ڳچين ۾ هار وڌن، اهي ماڻهو پنهنجن ڪردارن جي روپ ۾ ايڏا پاڪ صاف ۽ وفادار ته ثابت ڪون ٿيا...”

ڳالهيون ڄڻهن پيٽ- ورن ۾ وڏي وڏ ٿين ٿيون، تڏهن وڃي ڪا ”آتم ڪٿا“ هڪ مڪمل ڪتاب جو روپ وٺي ٿي، نه ته ٻيءَ صورت ۾ ناول لکڻ يا پنهنجي آتم ڪٿا لکڻ ڪو ايترو سولو ڪم نه آهي. ڊاڪٽر زرداري بنيادي طرح نثر نگار آهي، پر سندس اصل سڃاڻپ محقق ۽ تاريخدان طور معروف آهي. ڊاڪٽر صاحب جي آتم ڪٿا وارو هيءُ ڪتاب سندس ٻين ڪتابن کان ٻولي ۽ مواد جي لحاظ کان وڌيڪ اثرائتو ثابت ٿيو آهي، اهو انگريزي جو ڊاڪٽر صاحب حساس طبع وارو ماڻهو آهي. سندس طبيعت شاعرن وانگر نازڪ ۽ نفيس آهي. ڊاڪٽر صاحب جي نفسيات مان معلوم ٿئي ٿو ته پاڻ تاريخدان طور وڌيڪ ڪم ڪيو آهي. ڊاڪٽر زرداري جي حساسيت جو اصل پتو دلچسپ واقعن سان ڀريل هن ڪتاب مان پيو آهي. فاضل ليکڪ آتم ڪٿا لکڻ کان اڳ رئيس نظاماڻي جي مشهور ڪتاب ”ڪيئي ڪتاب“ کان بيحد متاثر ٿيل ٿو ڏسجي. اُن کان علاوه ليکڪ شيخ اياز ۽ غلام رباني جي ڪتاب ”جهڙا گل ڳلاب جا“ جي نثرنگاري جي پڻ تعريف ڪئي آهي.

ڪنهن به لکڻيءَ جي ڪٽ اُن ليکڪ جي ٻوليءَ مان ئي ظاهر ٿيندي آهي، ته اُن کي ٻوليءَ تي ڪيترو ملڪو حاصل آهي. ان ۾ ڪو وڌاءُ نه آهي ته ڊاڪٽر صاحب پنهنجن ٻين ڪتابن جي پيٽ ۾ هن ڪتاب ۾ سنڌي ٻوليءَ کي نهايت سهڻي نموني ڪتب آندو آهي. ٻوليءَ جو انداز بيان به آهڻي آهي، جتان سنڌي ٻولي

نهي، اوج حاصل ڪيو اٿس، يعني ڊاڪٽر صاحب آهڻي بهراڙي جي شاهوڪار محاورن واري ٻولي استعمال ڪئي آهي. پاڻ بهراڙي جي انهن ئي عام ماڻهن جي ڪچهرين ۾ ويهي، آتم ڪٿا وارو هيءُ املهه ماڻڪ ڪتاب تخليق ڪيو اٿس، جن ماڻهن سنڌي ٻوليءَ سان پنهنجو اڻٽ رشتو قائم ڪندي، اڄ ڏينهن تائين ٻولي کي جيارو به آهي ته پنهنجي گفتگو ۾ به ٻولي کي نهايت سهڻي نموني ڪتب آندو آهي. فاضل ليکڪ ماضي جا سونا روپا ورق ورائيندي پنهنجن بزرگن کان پنهنجي وڏڙن بابت روايتون وٺندي، سنڌي ٻوليءَ جو اصلوڪو پر تاثير بيان قائم رکيو آهي.

ڊاڪٽر صاحب هن ڪتاب ۾ پنهنجي ڏاڏيءَ جي ڪهاڻي بيان ڪندي، اُن ۾ جيڪو خوبصورت نثر قائم ڪيو آهي، تنهن کي پڙهڻ تي بار بار دل چوي ٿي. آتم ڪٿا ۾ نثر جون بيون به ناياب شيون موجود آهن، جن کي ڊاڪٽر صاحب دلنشين بناڻ ۾ ڪامياب ٿيو آهي. ڊاڪٽر زرداري آتم ڪٿا ۾ جيڪو عام محاورو، چوڻيون ۽ لفظ استعمال ڪيا آهن، اهي سنڌ جي اڪثريت کي پسند ايندا، ڇاڪاڻ ته اها ٻولي ڳوڙهي يا ديومالاڻي نه آهي. سنڌ هڪ زرعي صوبو آهي، ان ڪري اڪثر ماڻهن جو واهيو گهڻي ڀاڱي بهراڙي سان رهي ٿو. انداز بيان جي حوالي سان ڊاڪٽر صاحب ٻولي ڏاڍي عام فھر ۽ سليس، نج ۽ نيٺ ڪتب آندي آهي.

آتم ڪٿا ۾ ڊاڪٽر صاحب پنهنجي ئي ڪردار جون ڪوتاهيون ڳليءَ دل سان بيان ڪيون آهن، مثال طور گورنمينٽ هاءِ اسڪول موري ۾ پهريون ڀيرو داخل ٿيڻ وقت پٽڪو ٻڌي وڃڻ ۽ شهر جي چوڪرن طرفان مٿس چٽرون ڪرڻ. پنهنجي اصل اباڻي ڌنڌي بار ڀوڻڻ، ڏاڍيون چارڻ ۽ هارپو ڪرڻ تي فخر ڪرڻ. ڏوڪڙن ڪماڻ جي لالچ ۾ اچي. خرڪار ڪئمپ ۾ پهچي قيد ڪاٽڻ ۽ مفت ۾ مزدوري ڪرڻ ۽ ان سان گڏ زخمي ٿي فري گهٽ موت جي منهن ۾ پوڻ سميت نهايت عبرتناڪ واقعا بيان ڪيا اٿس. اهڙن اعترافن مان معلوم ٿئي ٿو ته فاضل مصنف پنهنجي ڪردار کي

نه ڪري، بلڪ هن مدي خارج معاشري ۾ سچ چوڻ لاءِ پير تي ڏونڪو هڻي. ڊاڪٽر زرداري نهايت بيباڪي سان پنهنجا جمالياتي ۽ رومانوي موضوع ڪمال فني ڪاريگري ۽ دلپذير انداز سان بيان ڪيا آهن ۽ ان طرح ڊاڪٽر صاحب پنهنجي سماج جو نهايت باريڪ بيني، سان منظرنامو پيش ڪيو آهي. زندگيءَ جون ننڍڙيون ننڍڙيون ڳالهيون، جن جي بظاهر ڪا خاص اهميت ناهي هوندي، پر اهي ڳالهيون دلچسپ ۽ ديرپا ضرور ٿين ٿيون.

اديب ۽ دانشور سماج جا عڪاس ٿين ٿا، ان ڪري سنڌي سماج جي سڄي منظرڪشي سندن فرائض ۾ داخل آهي. سنڌ جي پهراڙي جي مظلوم عورت، جنهن جي نصيبن ۾ رڳو ڏک ئي لکيل آهن. اها سنڌ آهي جتي عورت کي مختلف اذيتناڪ ۽ ناقابل تصور ڪٽڻ ۽ وحشي طريقي سان ماريو وڃي ٿو. اهڙي گهٽ ۽ ٻوسٽ واري ماحول ۾ اسان جي باشعور ۽ اهل دل فاضل ليکڪ جو قلم ڪيئن خاموش رهندو؟ ڊاڪٽر صاحب پنهنجي آتم ڪٿا ۾ سنڌ ۾ روايتي طرح عورت سان ٿيندڙ ظلم جي ڪهاڻي کي بيان ڪندي، پنهنجي قلم وسيلي پورو پورو فرض ادا ڪيو آهي.

مثال طور هڪ مظلوم عورت، جنهن جو نالو ”پوڙهي“ آهي ۽ سندس مڙس جو نالو سومر آهي، جيڪو پنهنجي گهرواريءَ تي فقط ڪنهن شڪ جي بنياد تي تشدد ڪري ٿو، ته آخرڪار ان مظلوم ”پوڙهيءَ“ جي اندر جي آه بيان ڪندي ليکڪ لکي ٿو ته:

”سومر کي ڏاڏو هٿ ۾ هو، ٽي چار لڳاتار ڏڪ وهايائين. هن رڙ ڪئي ”الله ڙي“، ”امان ڙي“، قرآن جي صدقي، ميان سهڻي جي صدقي، حافظ سائين جي مهاني، مون بي ڏوهيءَ کي خواهه خواهه نه مارا! هن جا هٿ ۽ ٻانهون زخمي ٿي پيون هيون. رت جا نالا، رت جو ڦڙيون، رت جون تونارون، پوءِ رت جا دٻا ٺهيا. ڪپڙا رت ۾ رنگجي ويا. الله سائين

نهايت سچائيءَ سان جيئن جو تيئن پيش ڪيو آهي ۽ ان ۾ ڪا بناوت يا لفاظي نه ڪئي اٿس. آتم ڪٿا جو مطالعو ڪندي، هڪ غير جانبدار قاري کي ڪٿي ڪٿي ليکڪ طرفان ڪنهن ڪردار سان ڪيل ناانصافي واري چڱو محسوس ٿئي ٿي، پر مصنف فورن ئي پاڻ سنڀالي وٺي ٿو ۽ ان ڪردار سان انصاف ڪندي، آتم ڪٿا جي مقصد کي ورنهار بڻائي ٿو.

فاضل مصنف آتم ڪٿا ۾ ڪردارن جا ٻيئي پاسا پيش ڪيا آهن ۽ انهن سان انصاف جي پوري ڪوشش ڪئي آهي. هڪ پاسو عالم آشڪار آهي ته ٻيو پاسو علامتي انداز ۾ بيان ڪيو ويو آهي. پر قاري ان ڪردار جو مثبت انداز سندس ئي ڪردار مان پرکي وٺي ٿو. سچ ته اهو هڪ ليکڪ جي ڏاهپ ۽ معصوميت جو گڏيل ڳانڍاپو آهي. اهوئي عظيم سنڌي، جيڪو جوانيءَ ۾ هڪ شرارتي چوڪرو هوندو هو، سنڌ جي پهرئين ڪتاب جي رونمائيءَ جي ڪاڄ ۾ موري جي مشهور شخصيت سائين علي بخش شاه سان گڏ پيش پيش هو، راقم جي راءِ موجب مانائتي اديب عظيم سنڌيءَ جو اهو وڏو وڃڻو جو پنهنجي دوست جي ڪتاب جي رونمائي کي پنهنجو ڪاڄ سمجهي ڪم ڪاريون ڪندو رهيو ۽ فاضل مصنف پنهنجي آتم ڪٿا ۾ سندس فراخديءَ جو معترف پڻ آهي. ان مان ثابت ٿيو آهي ته اسان جو هي پُرخلوص اديب عظيم سنڌي نه رڳو موري شهر بلڪ سنڌ جو هڪ عظيم ۽ اهم ڪردار آهي، جنهن جي ذڪر سان آتم ڪٿا ۾ ”زوييءَ“ (سندس تڪيه ڪلام) جي چاشني جو اضافو ٿيو آهي. سندس ڪردار جي حوالي سان راقم کي پير حسام الدين راشدي جي ڪتاب ”هو ڏوٿي هو ڏينهن“ ۾ آيل مشهور ڪردار آغا نظر علي خان جون يادون ذهن تي تري آيون آهن. آتم ڪٿا جي مطالعي مان معلوم ٿئي ٿو ته ليکڪ جنس جي موضوع تي اظهار خيال دوران وڏي بيباڪي ڏيکاري آهي. سچ ته اهو آهي ته ڪوبه ليکڪ پنهنجي لکڻين وسيلي تڏهن ڪامياب ٿيندو، جڏهن سچ کي بيان ڪرڻ ۾ ڪا هٻڪ محسوس

هن کي سمجه ڏي، مولا سائين هن کي وڏي عمر ڏي، مون کي مار، منهنجي عمر به هن کي ڏيو.“

اها ساڳي 'پوڙهي' جڏهن همت جو مظاهرو ڪندي، پنهنجي اٽل ارادن سان جڏهن ان ساڳئي سومر سان مخاطب ٿي آهي ته هتي فاضل ليکڪ نهايت سهڻي انداز ۾ سندس بهادريءَ جا رنگ چٽيندي لکي ٿو ته:

”اڄ پوڙهي دل جهلي سومر سان مخاطب ٿي چيو ته تون مون کي ماريندو رهيو آهين، اها به ڪا غيرت آهي، اها ڪا مڙسي مردانگي آهي؟ نه ثبوت نه ثابتي، نه شاهدي نه گواهي. ڪنهن ٻڌل نڪاءَ ۽ ڪوڙي مهڻي تي زال ٻارن ٻچن جي ماءُ کي لئين بي درديءَ سان قتل ڪرين؟ ڇاڪاڻ ته ڪنهن واهيات رڻ ڍيڪ ڏٺو آهي. اکين ڏسي، ڪنين ٻڌي، ڳالهه جي تپاس ڪبي آهي.“

دراصل ڪنهن اديب، عالم يا محقق جي عظمت بابت ڪو ٻيو ماڻهو بهتر انداز ۾ تبصرو نٿو ڪري سگهي، جيترو ليکڪ پاڻ پنهنجي ڳجهه جون ڳنڍيون کولي سگهي ٿو. فاضل ليکڪ پنهنجي هن دلچسپ آتم ڪٿا ۾ ”معصوميت جو پيار“ جي عنوان سان پنهنجي پهرئين پيار جا ڇا ته سهڻا رنگ چٽيا آهن! فاضل ليکڪ نصرت نالي هڪ خوبصورت چوڪريءَ سان پنهنجي معصوم طبيعت جو ذڪر ڏاڍي سادي نموني ڪيو آهي. پهرئين پيار واري هيءُ ڪهاڻي ڄڻ ته موري جي هر نوجوان جي ڪا وسريل ڪهاڻي آهي، جيڪا ساڳي طرح ڊاڪٽر صاحب جي قلم جي جُنبش مان نڪري نروار ٿي آهي. ڊاڪٽر زرداري صاحب جي قلم هن ڪردار کي امر بڻائي ڇڏيو آهي ۽ پنهنجين يادگيرن جي طوفان ۾ اٿي، ڪائنات حسن ۾ وڃي ڦٽو ڪيو آهي.

آتم ڪٿا ۾ ليکڪ پنهنجو قبيلو، خاندان، شجرو، ڳوٺ، ضلعو، تعلقو، يوسي، جنم جو هنڌ ”مهراڻ“

ننڍڻ، يادون، پرائمري تعليم، موري ۾ پڙهڻ ۽ رهڻ، معاشقا، ڪوٽيا جو سفر، رٿايرمينٽ، نذير وساڻ جي شادي، لنڊن جو سفر، سميت ڪيترائي اهم ۽ دلچسپ موضوع پنهنجي هن ڪتاب ۾ رقم ڪيا آهن، جن هن ڪتاب جي اهميت ۾ اضافو ڪيو آهي ۽ هيءُ آتم ڪٿا سنڌي ادب ۾ نهايت باوقار نموني سان شامل ٿي رهي آهي. نامور ليکڪ ڊاڪٽر غلام محمد لاکي جي راءِ موجب ڊاڪٽر زرداري صاحب جي ٻين ڪتابن جي پيٽ ۾ هيءُ ڪتاب هڪ بهترين ڪوشش آهي. فاضل ليکڪ جتي دلچسپ ڪارائتيون ڳالهيون ۽ قصا بيان ڪيا آهن، اُتي طنز و مزاح جا به ڪيترائي انوکا ۽ نرالا واقعا بيان ڪرڻ ۾ وسان نه گهٽايو آهي.

ڊاڪٽر زرداري جي مفصل آتم ڪٿا سنڌي ادب جي سرماني ۾ هڪ بي بها اضافو آهي، بلڪ تاريخ، سماجيات، سياست ۽ تحقيق لاءِ هيءُ آتم ڪٿا هڪ سورس مٽيريل (بنيادي ماخذ) جي حيثيت رکي ٿي. نون ليکڪن لاءِ هيءُ آتم ڪٿا خاطريءَ سان وڏي آساهه جو باعث بڻجندي، اڻڪري هن ڪٿا کي هڪ مڪمل دور جي سماجي، سياسي، تاريخي، معاشرتي، تحقيقي ۽ تنقيدي مواد حاصل ڪرڻ لاءِ بنيادي ماخذ طور تسليم ڪيو ويندو.

هن آتم ڪٿا تي سوچڻ کان پوءِ راقم وٽ اها راءِ جڙي آهي ته زندگيءَ جا واقعا ڪيترائي اهم ڇو نه هجن، پر آخرڪار ماضيءَ جي مزارن ۾ دفن ٿيو وڃن ٿا، پر سڃاڻ قاري انهن واقعن مان عبرت ضرور حاصل ڪري ٿو. اهڙي هر آتم ڪٿا جي ڪاميابي آهي ۽ ضرورت ان ڳالهه جي آهي ته ڊاڪٽر زرداري صاحب جي آتم ڪٿا ”ڪير روح رهاڻ“ مان پرپور نموني سبق پرائي، پنهنجين زندگين جي خوبصورتين ۾ اضافو ڪيو وڃي.





شعور - شاعر - شاعري

- اڀياس -

گل محمد

جاڳائي سگهي ٿو. هڪ شاعر بي جان لفظن ۾ جان وجهي سگهي ٿو. شاعر پنهنجي ذهن ۾ پيدا ٿيل خيال ۽ تصور کي پنهنجي شاعري ذريعي اوهان جي خيال ۽ تصور ۾ آڻي ڏيکاري سگهي ٿو، انڪري ئي سمورن لطيف فنن ۾ شاعري سڀ کان وڌيڪ مشڪل فن آهي. ان مشڪل ڪم تي تحقيق/ تنقيد ڪرڻ ان کان به مشڪل ڪم آهي.

ڊاڪٽر سحر امداد حسيني ان مشڪل ڪم کي آسان ڪري ڏيکاريو آهي، ڇاڪاڻ ته پاڻ نه فقط هڪ حساس دل شاعره آهي، پر ان سان گڏ هڪ مڃيل انشاپرداز، اورچ تحقيق دان ۽ تجربڪار ماهر تعليم پڻ آهي. سندس وسيع تقابلي مطالعي (Comparative studies) ۽ عميق مشاهدي جي ابتدائي روشن ثابتي سندس پيش لفظ، ”محدوديت- لامحدوديت“ آهي. گهڻي وقت کان پوءِ جديد مغربي ۽ مشرقي (Oriental occidental) آرٽ ۽ فلسفي جو متوازن ۽ حسين امتزاج هن ڪتاب وسيلي هڪ جڳهه تي پڙهڻ لاءِ مليو آهي. ڪاٺ، اسان جا ٻيا همعصر تنقيد نگار به اهڙي اعليٰ معيار جي تنقيد اسان جي آڳاٽن آئين!

محترم ڊاڪٽر سحر امداد جو تنقيدي مقلو ڪتاب ”شعور- شاعر- شاعري“ جي اصل دل ۽ روح آهي. ان ۾ جديد مغربي تنقيدي مستند حوالن (Critical theory and references) کان وٺي مشرقي شاعري جي قرون (Poetic values) هڪ بيش بها دانش ۽ بيش جو عجب جهان محيط آهي. ايترا قيمتي (valuable) حوالا، مثلاً هورس (Horace) کان ايليٽ (Eliot) تائين، اڄ جي عصري تنقيد ۾ عام طور ڪونه ڏنا وڃن ٿا سنڌي ادب ۾ اسان وٽ غلطي ”مهراڻ“

اصل ۾ علم تنقيد 400 ق م يونان ۾ هڪ صوفي لاکوفي فيلسوف استاد ارسطاطاليس ارسطو (Aristotle) کان شروع ٿيو هو، جيڪو وري اڄ ڏينهن تائين علم منطق (logic) جي پلجي کان ٻاهر نڪري نه سگهيو آهي. ڊاڪٽر سحر امداد حسيني جي نئين نڪور تنقيدي تصنيف ”شعور- شاعر- شاعري“ به هڪ جديد فلسفيانه تنقيد جو نذر ۽ نفيس مُرقعو آهي. اصل ۾ فن (Art) کي علمي ادبي زبان ۾ پيش ڪرڻ جي ڏانءُ کي تنقيد نگاري چئبو آهي. ڊاڪٽر سحر هيءُ فن بخوبي ڄاڻي ٿي. ارسطو جو فلسفو منطق هيو ۽ اسان جي سڃاڻ تنقيد نگار به پنهنجا 25 مقالا جديد (منطقي) انداز ۽ طرز ۾ لکيا آهن. سندس فن ۽ فڪر جو Canvas (پيش منظر) وسيع ۽ وشال آهي. وجودي سوچ ۽ صوفياتي (Existential and Mystic) ذهن رکندڙ هيءُ به مُحقق پنهنجي ذهن جي پورهئي جي ابتدا نهايت جاندار ۽ متحرڪ نثر سان ڪري ٿي. ٽئگور جي طرز جي ٻولي ۽ خليل جبران جي Poetic prose انداز ۾ وحدت الوجودي سر ۾ چن چن ڪري ڪنن تي مٿر پڙهڻا پهچائي ٿي.

هاڻ غور سان پڙهو: ”هيءُ ڪئنٽ ڪيئن ٺهي؟ ڪنهن ٺهي؟ ڇو ٺهي؟ آءُ کان اڳ ڇا هو ۽ انت کان پوءِ ڇا؟ فطرت ڇا آهي ۽ خود وقت جي حقيقت ڇا آهي؟ اهڙائي سوين سوال هر کوجنا (تحقيق) جي ابتدا آهن.“ وري آڳاٽن هلي لکي ٿي: ”هوشن لفظ ’باه‘ ۾ نه ڪا باهه آهي ۽ نه لفظ ’خوشبو‘ ۾ ڪاڻي خوشبو، ۽ نه ڪوئي لفظ ’ڏک‘ ۾ ڪو ڏک! هڪ شاعر پنهنجي شاعريءَ ذريعي جهر جهنگ ۾ باهه لڳائي سگهي ٿو، خيالن جي خوشبو ڦهلائي سگهي ٿو ۽ دلين ۾ ڏک



جي شاعري جي تعريف ان کان وڌيڪ خوبصورت ۽ نر بي ڪلم ٿي نٿي سگهي:

نارائڻ شيار جي شاعري جو ذڪر ڪندي ڊاڪٽر سحر لکي ٿي تہ: ”هونئن تہ شاعر پنهنجي ذات ۾ ڪُل ڪائنات آهي ۽ انڪري ٿي هر سچو شاعر پنهنجي ٻوليءَ ۽ ڌرتيءَ جو اُهيڃاڻ آهي ۽ اسان وٽ شاھ لطيف کي اهو اعزاز حاصل آهي. تنهن تہ شيار سنڌ لاءِ پنهنجي ٿاھ سڪ اُڪير کي لفظن ۾ هيئن ٿو اُڪيري:

اُڄ شاھ جي رسالي تي نظرون ڳهي ويون،

موٽي صدين کانپوءِ ٿي چڻ سنڌ جون ڏني.

شاھ جي سٺ سٺ ۾ سنڌ ساھ ڪڍندي نظر اچي

ٿي. اڄ اسان وٽ سنڌ محض ڌرتي ن پر سنڌ هڪ ’احساس‘ جو نالو آهي.“

مضمون ”اياز- هڪ شخص، هڪ شاعر“ ۾ تنقيد نگار محترم جون اياز متعلق ڪوڙ ساروڻيون درج آهن. سندس فن کي پيٽا ڏيندي ڊاڪٽر سحر هڪ عجيب وجداني ڪيفيت هيئن بيان ڪئي آهي:

”۽ ائين اُن شاعر سان، جنهن جو مذهب فقط

شاعري آهي ۽ جو شاعر ٿيڻ کي فرشتي ٿيڻ تي

ترجيع ٿو ڏئي ۽ جنهن اڻ ڳاتي کي ڏٺو ۽ اڻ ڏٺي کي

ڳاتو آهي ۽ جو ماضيءَ جي ماضي ۽ مستقبل جي

مستقبل جو شاعر آهي، ان سان منهنجي اندر ۾ ويند

سان فاضل تنقيد نگار عام طرح سان علم تنقيد نگاري ۽ تخليقي علم ادب (fiction) کي هڪ وٽ ڪري سمجهندا آهن ۽ ان ڪري لامحالہ انهن ناقدن جو محدود مطالعو فقط سندن خودپسند ذاتي راين (Opinions) ۽ شخصي لاڙن (پسند ۽ ناپسند) تي مبني هوندو آهي. ٺٺي مان لٽ پڇي ٿيندڙ اڻوڳلڙن نقادن جي تہ چڻ اسان وٽ ڪا ڪوٽ آهي ئي ڪانہ! ڊاڪٽر صاحب جي 25 مقالن ۽ مضمونن ۾ سندس آدوشي (Ideal) شاعر شيخ اياز کان وٺي سندس جيون ساٿي امداد حسيني (سانول) جي فن ۽ فڪر جو پُرمغز تنقيدي فني آڀياس (Critical evaluation standard) مروج ۽ مڃيل ادبي ۽ تنقيدي اصولن ماپن ۽ ميزانن مطابق آهي. اڄ جي نئين تنقيد (New criticism) به هڪ جديد

سائنس آهي ۽ ان جي ئي ڪري ڪنهن به فنڪار، اديب ۽ شاعر جي فڪر ۽ فن کي پرکڻ لاءِ سندس شخصيت جي تحليل (analysis) ڪرڻ (بقول فرائڊ) ضروري آهي. ڊاڪٽر سحر صاحب سنڌيءَ جي اعليٰ ترين شاعر شاھ عبداللطيف ڀٽائيءَ سان گڏ اياز، هري دريائي دلگير، نارائڻ شيار، استاد بخاري، اير ڪمل ۽ تنوير عباسي تي خوب متوازن (balanced) ۽ ماهرانه چنڊاڇاڻ ڪئي آهي. مثلاً ”دلگير جي شاعري نغمگي، سرتلا، مٽرتا ۽ ميناچ سان ڀُر آهي. هن جي شاعري جي موسيقيت هن کي اعليٰ گيتڪار جو درجو عطا ڪري ٿي.“ دلگير

تخليق جو نرالو تصور رکندڙ ناستڪ جوڳي، جي دوستي تي ويٺي، ۽ اها دوستي ان مهل وڌيڪ پختي ٿي، جڏهن مون اياز جي چڪايل مڌ مان ڀُڪسڪي چڪي ڏني ۽ اُن راه تي زميس، جنهن جو اياز به هڪ پانڊيٽو هو. اها راه هئي تخليق جي راه.

استاد بخاري جي شاعري جي اپٽار ڪندي سحر امداد پنهنجي مضمون کي هيئن ئي سهيڙي: ”هن گلن جي، خوشبونن جي، آزادين جي، نينهن ۽ مينهن جي، برين ۽ سُپرين جي، رُوين، رنگن ۽ روشنين جي ئي ڳالهه ڪئي. هن جتي آخري قدر ڌريو، اتان کان اُن علم کي کڻي پهريون قدر ڪير ته ڪٿن؟ ڇو ته خود استاد بخاري جو اهو اٽل ويساه هو/ آهي ته: ”روشنِي مرثي نه آ، مرثي نه آ“

توير عباسي جي شاعري جي ٽنهي دورن- روايتي دور (شروعاتي دور)، ترقي پسند دور (وچون دور) ۽ جديد دور (هلندڙ دور) جو اڀياس به اصل ڪمال ادبي خوبصورتي ۽ فني مهارت سان ڪيل آهي. مضمون جي نڪته آفريني ۽ باريڪ بيني جي پٺيان تنقيد نگار محترم جو پختو ادبي ۽ تنقيدي شعور کارفرما آهي. توير جي پنهنجي اصل ڏانهن واپسي کي ”مراجعت“ چئي، تنقيد نگار صاحب پنهنجي مشڪل پسند فارسي آميز (Diction) يعني اکرن جي انتخاب جو شعوري/لاشعوري مظاهرو ڪيو آهي، جيڪو هت ڪجهه عجيب به لڳي ٿو. بهرحال، مضمون جو تـ يا وچور هيئن بيان ڪيل آهي، جيڪو سليس ۽ سلوٽي معياري اسلوب ۾ لکيل آهي. ”رجائيت“ ۽ ”مراجعت“ هاڻي تقريباً متروڪ لفظ آهن: ”۽ ان موڙ تي اچي توير عباسي سنڌ سنڌ جي ماڻهن، انهن جي مسئلن، نـج سنڌي ٻولي ۽ سنڌي احساس- (جنهن کي توير پنهنجي مضمون ”جديد سنڌي شاعري ۾ قومي مزاج (National temperament) ڪوٺي ٿو) سان پيوندي ٿو. انهيءَ دور ۾ توير جيڪي شاندار شعري ڪارناما سرانجام ڏنا آهن، اُهي ساهڪ اتهاس جو لازوال ۽ روشن باب آهن. اهو هڪ وڏو انقلاب هو جنهن سنڌي ٻولي، ادب ۽ شاعري کي هڪ نئين رنگ ۾ رڱي ڇڏيو.“ (ساهڪ اتهاس“ به هڪ نئڻ هندي لفظ آهي، جنهن جي جاءِ تي خبر نه آهي، ڇو ”ادبي تاريخ“ لفظ استعمال نه ڪيو ويو آهي؟)


مرزا قليچ بيگ ۽ ڊاڪٽر نبي بخش خان بلوچ

سنڌي ادب جون عظيم هستيون آهن، جن تي جيترو تحقيقي ڪم ٿيڻ گهرجي ها، اهو بلڪل نه ٿيڻ جهڙو آهي. محترم جابئي مضمون انهيءَ ڪوٽ جي تلافِي جي حوالي سان قابل قدر اضافو ته آهن پر اڃان گهڻي ڪم جي اشد ضرورت آهي، خاص طور تي قليچ بيگ جي قيام کان پوءِ ڊاڪٽر صاحب کي ان موضوع تي وڌيڪ ڪم ڪرڻ گهرجي. ڊاڪٽر بلوچ جي مضمون به جهڙو اڃان تشنه ٿو لڳي، وڌيڪ تفصيل سان لکجي ها ته بهتر هو.

لوڪ ادب تي ليک ”ڳجهارت ڳجهڙي“ قدري محنت ۽ محبت سان لکيل آهي، پر هندي، گجراتي، پنجابي، مراٺي ۽ ڪشميري ٻولين ۾ هنن لوڪ صنفن تي ته باقاعده ڊاڪٽريٽ ٿي چڪيون آهن. بهرحال، هڪ قابل ستائش ڪوشش آهي. اردو ۾ چڱو خاصو ڪم اردو ترقي بورڊ يوپي. (ڀارت) وارن ڪيو آهي. سنڌيءَ ۾ هاڻ اهو ڪم وري هٿ ۾ رکڻ گهرجي، خدا ڊاڪٽر بلوچ کي وڏي حياتي ڏئي.

”امداد حسينيءَ جي شاعري“، ”اعليٰ ترين شاعري: اعليٰ ترين منشور“، ”سليءَ سنڌو سروب“، ”جيئڻ ڪارڻ جيئيئون وڏا وس ڪيلار“، ”سنڌي جو ڳڻپ ڏات“، ”تان کي ساڻن اور“، ”صليبڻ ڏي سفر“، ”نه ماهي مهراڻ اڌ صديءَ کان سنڌي شاعريءَ جو اهڃاڻ“ ۽ ”جديد سنڌي شاعريءَ جو آهاڻ“، ۽ ٻيا مضمون تنقيد نگار صاحب جي مسلسل علمي ادبي رياضت، دانشورانه Approach and Insight ۽ فلسفيانه صداقت جو بين ثبوت آهن. ان طرح محترم سحر امداد جو تنقيدي شعور جمالياتي ۽ افادي آهي ۽ اهوئي بهترين ادب جو دليل آهي.

سنڌي ادبي بورڊ ڪيرون لهڻيون، جو اهڙو شانائتو ڪتاب ڏاڍي مانائتي انداز سان پڌرو ڪري اداري پنهنجي روايتن کي هڪ وار وري تازو ڪيو آهي. سرورق جي دلڪشي هن معياري ڪتاب تي سون تي سهاڳ مثل آهي. دلپذير گيت اپ ۽ سفيد معياري ڪاغذ تي ڊيمي سائيز ۾ ڇپيل هن ڪتاب جي قيمت 340/- رپيا نهايت موزون آهي. سنڌيءَ ۾ قمرشهباز جو مهاڳ ۽ انگريزيءَ ۾ سنڌ يونيورسٽيءَ جي وائيس چانسلر محترم مظهرالحق صديقي جو Epilogue ڪتاب ”شعور- شاعر- شاعري“ جون اضافي خصوصيتون آهن.



عامر سيال - تنهائيءَ جي درد جو شاعر

عبدالحميد ”ارشاد“

بيت سامهون اچڻ سان منهنجو سڄو وجود لرزي ويو
۽ منهنجي ساهه پساهه مان سيسرات نڪري ويا:
من ۾ گونجي ٿو پيو، هڪڙو ئي آواز،
ڪو به نه ڄاڻي راز، تنهائيءَ جي درد جو!
اهي بيت پڙهڻ سان بي اختيار منهنجي ذهن
تي غلام فريد جون ستون عابده جي آواز ۾ گونجڻ
لڳيون:


اس پنجري وچ روح ٿيا ماندا
لڪ لڪ چنڊان پنهل نهنين آوندا
او قاصدا درمنداد، بيدردان نال ڪهڙا گئراڻا!
هاڻو عامر سيال! درمندن جي ڳالهه ته ڪو درد
وارو ئي سمجهي سگهي ٿو. جنهن جي سيني ۾
ساڪت پٿر پيل هجن، تنهن کي ڪهڙي ڪل ته
تنهائيءَ جو درد ڇا ٿيندو آهي؟ تنهنجي اجنبيت جو
اهو احساس بلڪل بچا آهي. اياز سچ چيو هو ته:
ڪهڙو پنڇي پيار جو، ماريءَ ناهه مٺو؟
جيڪو ڪونه ڪٺو، سو نه اسان جي ڪٺم مان!

اڻ ڪٺي کي ڪهڙي خبر ته روشنن جي
شهر، سمنڊ جي ڀر رونق، دلفريب ۽ روح کي
ونڊرائيندڙ تفريح گاهن ۾ هزارين جهومندڙ،
مسڪرائيندڙ ۽ نچندڙ نوجوان مردن ۽ عورتن جي
وچ ۾ سنڌ جو هڪ اهڙو درد اڪيلو اڪيلو، بيحد
اڻاڻڪو ۽ آڏاس آڏاس، اهڙو به نوجوان آهي جنهن جي
دلي ڪيفيت ملڪه معظمه جي بڪنگهم پئليس جي
آڏو واري ڀرو روتق تفريح گاهه ۾ به هن طرح آهي ته.
چوڌاري اڃا پاڻ آه ناهي ڪا چانڊاڻ،
هن اجاري رات کي گهرجي ٿي سرهاڻ،
من ۾ يادون پيار جون، اکڙين ۾ آلا،

نوخيز شاعر عامر سيال جي شاعريءَ جو پيو
مجموعو ”اکڙيون ڏيل ڏيئا“ منهنجي سامهون آهي.
هيءُ ڪتاب شاعريءَ جي مختلف صنفن- بيت، غزل،
پابند نظر، آزاد نظر، وائي، ڇهه سٽا ۽ ٻين صنفن جو
هڪ خوبصورت گلدستو آهي. عامر هن ڪتاب ۾
شاعريءَ جي هر صنف سان خوب نڀايو آهي.
شاعريءَ جي ظاهري خوبين، لفظن جي انتخاب، رزم،
لفظي حسن، فني پختگي ۽ معنوي خوبين جي لحاظ
سان آءٌ سمجهان ٿو ته عامر جو هيءُ پيو مجموعو
سندس پهرين مجموعي ”سمنڊ اکين ۾“ کان تمام
اڳرو، ڪنهن اونهي سوچ جو لفظن جي روپ ۾
انوکو اظهار ۽ عمدي عڪاسي آهي. ائين ٿو لڳي
ڄڻ شاعريءَ جي روپ ۾ احساسن جي تمام گهڻي
شدت جي تڙپ، ڪنهن وڃي ٽڪرا ٽڪرا ٿي ويل
وجود جي پڪار آهي.

عامر گزريل ڪجهه سالن کان مون سان
مسلسل ملندو رهندو آهي. هن کان اڳ آءٌ هن نوجوان
کي هڪ سٺو شاعر، اديب ۽ سٺو دوست ٿي
سمجهندو هوس، پر سندس اندروني شخصيت جي
التراسائونڊ جي سامهون اچڻ بعد هاڻي پتو پيو آهي
ته هي ڀر درد شاعر اندر ئي اندر ڪيئن نه ڀڳل، ڀريل،
رجيل ۽ ڇيهون ڇيهون ٿيل آهي. پنهنجي ٻاهرئين
روپ موجب هميشه مڪمل مطمئن، پُرسڪون،
هشاش بشاش ۽ نهايت بي فڪر هئڻ جي باوجود
سندس باطني شخصيت ڪيئي نه زخمي ۽ سراپا درد
بنيل آهي!

عامر پنهنجو هيءُ ڪتاب ڇپجڻ بعد سڀ کان
پهريائين مون کي سوکڙيءَ طور ڏنو ته پهريون ئي



عامر سيال

جن جا روح سنهيءَ سئيءَ سان ڪنهن سبي
چڏيا هجن، جن جا جيءَ ڪنهن جيءَ جباري سان
جڪڙيل هجن، جن پنهنجي زندگيءَ جو مقصد سواءِ
محبوب جي وصال جي ٻيو ڪو به متعين نه ڪيو
هجي، انهن لاءِ برطانيه جا تفريح گاهه بي مقصد هوندا
آهن ۽ انهن کي سواءِ محبوب جي وصال جي، ٻي
ڪابه رنگيني، روشني ۽ دلفريبي، موهي پڻ ڏانهن
ڇڪي نٿي سگهي: ڇو ته بقول عامر:-

هئينءَ زندگيءَ ۾ رڳو تون ئي تون،
مجيهر هر خوشيءَ ۾ رڳو تون ئي تون!
وري دل چيو اڄ ڏسان پاڻ کي،
مگر آرسيءَ ۾ رڳو تون ئي تون!
رهيو هوش ناهي خدا جو قسرا!
اڃا بيخوديءَ ۾ رڳو تون ئي تون!

اها لوچ، آرزو، امنگ ۽ اها تات ۽ طلب ئي
هئي، جنهن اهڙي پر ڪشش ماحول ۾ به عامر کي
بيقرار رکيو آهي. ماحول جو ٻاهريون طلسم
تيسٽائين من-موهنڊڙ آهي، جيستائين دل خوش
آهي، پر جيڪڏهن دل جو ڏيئرو وساميل آهي ته
بڪنگهر پئليس جي آڏو به چوڌاري اڇ پاٽ آهي.

۽ اسان جو عامر من موهيندڙ نظارن ۾ به
ڪنهن پيڙا ۾ پڇرندي چوي ٿو ته:

آلٽريون ڏيل ڏيڻا



عامر سيال

صحرا جيون ۾ رهي ڏس، ڪيڏي آڇڪتاڻ،
ڪيئن گذاريون تو سوا روح رهيو تو ساڻ،
چڏ مٽائي فاصلا، اڄ! سڳندن ساڻ،
آهيون رتوڇاڻ، تنهائيءَ جي درد ۾!
ڪيڏي نه پيڙا ۽ ڪيڏي نه آبائڪائي سمائل
آهي انهن رتوڇاڻ ستن ۾! جنهن ڪيفيت ۾ شاعر
جي ذهن تي انهن ستن جو ادراڪ ٿيو آهي، ان جو به
اندازو لڳايو ۽ وري هڪ رتورت دل جي انهيءَ
پڪار تي به غور ڪريو. احساس جي ڪيڏي شدت ۽
پرپوريت آهي انهن ستن ۾؟ خبر ناهي ڇو هت
پهچي مون کي حضرت سلطان باهو جي هيءَ ست ياد
اچي وئي آهي ته:

شال نه مسافر ڪوئي هووي ڪڪ به جنهن تي پاري هو!
عامر کي درد جي احساس جي شدت ڄڻ لطيف
کان ورثي ۾ مليل آهي. سنڌ جي موجوده سڄي
شاعري لطيف جو پرتو آهي. شاھ دئين جي نازڪ ۽
لطيف جذبن جو ترجمان آهي. لطيف چيو هو ته:-
بندي پيا قرار، اسين لوجيون لوهر ۾،
مٿان تيغ ترار، سدا سانبيٺون جي!
قرار جي انهيءَ ماحول ۾ تانگهه ٿاڻ، سوچ
لوچ هن ڪري ٿيندي آهي جو:-

سنهيءَ سئيءَ سبيو، مون ماڙن سين ساه،
ويني ساريان سومرا، گولاڙا ۽ گاه،
پڪن منجهه پَساه، قالب آهي ڪوٽ ۾!

تو سوا ته هر گهڙي
باه جي ڪنهن سمند ۾،
وهنجڻ برابر ٿي لڳي!

ڪنهن جي پور جي پيڙا ۾ پڄرندي ۽ ڪنهن
جي ياد ۽ تصور ۾ دل جو ٻرندڙ جبل ڏکي ڏکي
جڏهن ڦاٽي پوندو آهي ته اندر مان پڙڪي آيل ان باه
۾ سواءِ محبوب جي تصور جي ٻي هر خواهش،
سڙي پسر ٿي ويندي آهي. عشق جي راه وجود
وڃائڻ ۽ فنايت جي راه آهي. هن راه تي گلاب ۽
موتئي جا گل وڇايل نه هوندا آهن. هن راه تي ته
ٻرندڙ ٿانڊن تي پير رکي رجڻو ۽ پاڻ ڳارڻو پوي ٿو.
هن راه تي گهڙي، گهڙي، باه جي سمند ۾ وهنجڻو
پوي ٿو. شاھ سائينءَ چيو هو ته:-

نہائين، کان نينهن، سڀڪ منهنجا سپرين!
سڙي سارو ڏينهن، باهر ٻاڦ نه نڪري!
۽ سنڌ جي هڪ ٻئي تمار وڏي عارف ۽
درويش سامي فقير چيو هو ته:-

جي تو سڌ سڳڻ جي مڪڻ سيخ پچاء!
باقي عامر چوي ٿو ته: گهڙي، گهڙي، باه جا
سمند پار ڪڙڻا پوندا آهن، تنهن کان پوءِ ئي ڏنر ته
بيخوديءَ ۾ رڳو تون ئي تون آهين!
انهيءَ تون تائين آءُ تڏهن پهچي سگهان ٿو، جڏهن
پاڻ ۾ آءُ نه رهان. انهيءَ آءُ جي پردي کي جڏهن
عشق جي سمند ۾ سڙي پسر ڪري ڇڏبو، ته پوءِ
وڃي بچندو رڳو ”تون ئي تون!“
اسان جي لطيف به چيو هو ته:-

گهڙو ڀڳو، منڌ مٺي، وسيلو وياس،
تيهان پوءِ سٺاس، سهڻيءَ سڌ ميهار جا!
اسان جو عامر به چوي ٿو ته:-


من ۾ گونجي ٿو پيو، هڪڙو ئي آواز!
عامر سيال جي باري ۾ اسان سڀني کي
معلوم آهي ته هو هڪ اديب ۽ شاعر هجڻ سان گڏ
سياح به آهي. هن نوجوان ننڍيءَ عمر کان وٺي مشرق
۽ مغرب جا ڪيترائي ملڪ ڏنا آهن، پر هن پيري
برطانيه جي پررونق شهر لنڊن ۾ اچي سندس ذات
جو ٻرندڙ جبل ڦاٽي پيو آهي ۽ هي شعل شعل بيت،

”مهراڻ“

نظر ۽ غزل ان جو نمايان اظهار آهن. منهنجو خيال
آهي ته عامر جي شاعريءَ مان اهو ئي شخص لطف
اندوز ٿي سگهي ٿو يا ٻين لفظن ۾ هيءُ شاعري ان
ماڻهوءَ لاءِ روح ورونهن ٿي سگهي ٿي، جيڪو عامر
وانگر باه جي درياهه ۾ وهندو هوندو، جيڪو
پنهنجي ويڳاڻي من جي رج سفر ۾ مسلسل ڀٽڪيو
هوندو، جنهن لاءِ سواءِ محبوب جي تصور جي ٻي
ڪابه روح ورونهن نه ٿي سگهي هوندي. هي شاعري
پٿر دل، بي حس، مرده دل ۽ عشق جي درد جي رازن
۽ اسرارن کان محروم دلين لاءِ ناهي، پر هيءُ
سوغات يقيناً انهن هزاره نوجوان مردن ۽ عورتن
جي احساسن، آڌمن، جذبن ۽ امنگن جي ترجمان آهي،
جيڪي عامر وانگر وڇوڙي جي باهه ۾ سڙندا ٻرندا
رهن ٿا. جن جا سڌڪا سينن ۾ گهٽجن پيا، جن جي
آه اندر ئي اندر ڊيبل رهي ٿي، باهر ٻڙڪ به نٿا
ڪڍي سگهن، عامر جي شاعري انهن جي دلين جو
آواز ۽ ٻڙلاءُ آهي ۽ عامر انهن جو ئي شاعر آهي.
مون کي خبر آهي ته عامر جي شاعري هن دور جي
عمر بادشاهن جا اڇا ڪوٽ اورانگهي ڪڙن ڪوٽن
۾ قيد ماروين جي بيچين روحن جي همراز بنجي
چڪي آهي.

مون کي خبر ناهي ته سنڌ جي نقادن وٽ هن
ڪتاب جي ڪيتري اهميت ٿي سگهي ٿي، پر
جيڪڏهن عامر جا هي بيت ۽ غزل رات جي سنڀالي
۾ تنهائيءَ جي درد جي پيڙا ۾ پڄرندڙ ڪو روح
جيءُ ٿي جيءُ ۾ جهونگاري، ڪو اڌمُو اندر مان اٿل
کائي وري من جي پاتال ۾ گر ٿي وڃي، ڪو لڙڪ
اکين ئي اکين تي اچي وري موتي وڃي، ڪو روح
ٽڙبي، ڪو هانءُ ڦسي، ڪو جيءُ جهري، ڪو دوست
ڪنهن دوست کي ان جو پهريون ئي بيت ”آي-
ميل“ ڪري، ته مان سمجهان ٿو ته عامر جي هن
ڪتاب کي ڇڻ مڃتا ملي وئي. اهڙي خاموش ايوارڊ
تي آءُ عامر کي واڌايون ڏيندس.





دودو سومرو

سومرا دؤر جو هڪ عظيم ڪردار

ادل سومرو

لکي ٿو ته:

”سومرن جو دؤر اهو ستريل دؤر هو، جنهن ۾ سنڌين کي تهذيبي قدردن سان گڏ قومي غيرت ورثي ۾ ملي. انهيءَ عظيم قومي ورثي جي ڪر، اسان جي قومي هيرن ۽ سومرن جي ساڪ، توڙي سڃاڻي، اسان لاءِ قومي علامت جي حيثيت رکي ٿي.“ (1)

سومرن جي دؤر جي سورمن: هاسي سويدي، ڄام ابڙي، ساهڙ سومري ۽ ننگر سومري جي سورهياڻي، ارڏائي ۽ وطن دوستي اسان لاءِ فخر جو سبب آهي. پر انهن سڀني جي سرواڻ طور دودي سومري جو نالو اسان لاءِ عظيم قومي علامت آهي. ڪنهن به انساني ڪردار جو مطالعو، ان جي عمل، اخلاق ۽ رويي جي آڌار تي ئي ڪري سگهجي ٿو. ان نسبت سان دودي جو ڪردار انهن سڀني خوبيون سان ڀرپور نظر اچي ٿو، جيڪي هڪ عظيم ۽ ڪامل مڪمل وطن پرست ڪردار ۾ هئڻ گهرجن. هن وٽ سورهياڻي سان گڏ ڏاهپ به آهي. هو اقتدار ۽ ڪامل مڪمل منصب جي ڀيٽ ۾ اجتماعي عوامي راءِ کي اهميت ڏئي ٿو. هن ڌرتيءَ خلاف علاءُ الدين خلجي اڳرائي ڪري پاڻ آيو يا پنهنجي ڪنهن سالار کي موڪليائين، اها ڳالهه ڪا ايتري اهم نه آهي. پر ذڪر ۽ فخر لائق ڳالهه آهي دودي ۽ سندس ساٿين جي ڌارين حمل آورن خلاف سخت مزاحمت ۽ پنهنجي ننگ ناموس جي بقا ۽

تاريخ هڪ وڏو ۽ وسيع موضوع آهي. اسين ان جي وصف، اهميت ۽ افاديت ۽ ان جي فلسفي جي وڙ وڪڙ گهڻين ۾ گم ٿيڻ نٿا چاهيون، ڇو ته ان قسم جي ڪوشش موضوع کان گهڻو پري ڪڍي ويندي. اهو هڪ نهايت ذميواريءَ وارو ڪم آهي. سنڌ جي تاريخ جا ڪيترائي اهم پاسا اڄ به وقت ۽ حالتن جي ڏنڌ ۾ وڪوڙيل آهن. جيڪو به اڌوڪاڻو تاريخي مواد موجود آهي، سو به ٻاهرين تاريخ نويسن جي ماخذن ۽ ذهني حڪايتن، روايتن ۽ ڏندڪٿائن مان ڇنڊڇاڻ ڪري ٽڪرا ٽڪرا صورت ۾ ميڙيو ويو آهي. ڌارين تاريخ نويسن سنڌ سان پورو انصاف نه ڪيو آهي. گهڻو ڪري سنڌ واسين سان غلط روايتون منسوب ڪري، انهن جي قومي ڪردار کي مشڪوڪ بڻايو ويو آهي ۽ ڌرتيءَ جي عظيم ڪردارن کي عيبدار بڻائڻ جي ڪوشش ڪئي وئي آهي. سنڌ جي ”سچي عوامي تاريخ“ اڃا تائين نه لکجي سگهي آهي. تاريخي سڃاڻن کي ڳولڻ لاءِ حالتن جي ڀرپور بصيرت ۽ واقعن جو درست ادراڪ هئڻ به ضروري آهي. اسان جا محقق ۽ تاريخ نويس اڃا تائين انهيءَ فڪر ۾ مبتلا آهن، ته سومرا عرب آهن يا ڏيهي راجپوت نسل مان آهن. فقط عرب هجڻ ڪا فخر جي ڳالهه ناهي، نه ئي وري ڏيهي راجپوت هجڻ ۾ ڪا گهٽتائي ٿي آهي. ڪنهن به قبيلي لاءِ فخر لائق بنيادي ڳالهه ان جو مجموعي قومي ڪردار آهي.

سومرا قبيلي جي نسبت سان نياز همايوني

برقراريءَ لاءِ پنهنجي ڌرتي خاطر وارجي ويٺو ۽
ڪنهن جي آڻ نه مڃي:

هي ڪنڌ ڪنهن اڳيان جھڪڻ نه ڏجي،
بهر آ سِر ئي وڍائي ڇڏجي
(تتوير عباسي)

دودي سومري جي انهيءَ غير معمولي تاريخي
ڪردار، غيرت، سورهياڻي ۽ وطن دوستيءَ سبب اهو
من موهيندڙ نالو سنڌي ادب، خاص طور تي شاعريءَ
۾ انهن سڀني ڳڻن جي علامت طور استعمال ٿيو ۽
ٿيندو رهي ٿو. اڄ به سنڌ ۾ ڪنهن بهادر فرد لاءِ وڏي
فخر سان ائين چيو ويندو آهي: ”مڙس ته ڪو دودو
آهي.“ لوڪ ادب کان وٺي جديد ادب
تائين ”دودو“ هڪ انسائيڊرڊ استعارو بڻجي ويو آهي.
جديد سنڌي شاعريءَ جي جائزي مان معلوم ٿئي ٿو
ته جتي به وطن، سورهياڻي ۽ قومي غيرت جو ذڪر
آيو آهي، اُتي ”دودي“ جو نالو علامت ۽ استعاري
طور ضرور استعمال ٿيو آهي. شيخ اياز ”دودي
سومري جو موت“ جي عنوان سان منظوم ڊرامو
لکي هن عظيم ڪردار جي عظمت کي پنهنجي
عقيدت جي ڀرپور پيٽا پيش ڪئي آهي. نياز
همايونيءَ، دودي سومري ۽ اُن دؤر جي ٻين ڌرتيءَ
جي سورهيه شهنيدن جي تاريخي پسمنظر ۾ ”سائيه
جي ساڪ“ جي عنوان سان هڪ مڪمل ڪتاب لکي،
وطن دوستي ۽ قومي غيرت جي انهيءَ روشن باب
کي منظوم انداز ۾ سنڌ جي تاريخ ۾ سدائين لاءِ
محفوظ ڪيو آهي. آغا سليم ”دودو ۽ چنيسر“ جي
عنوان سان ٽائڪ لکيو آهي، جنهن ۾ انهيءَ دؤر جي
دانهن کي فنڪارانه انداز ۾ نهايت اثرائت جملن ۾
بيان ڪيو آهي، ۽ اهاڻي انهيءَ دور جي سڄي تاريخ
آهي.

دودي جي شهادت بابت هاڪارو قومي
مفڪر سائين جي.ايم.سيد لکي ٿو ته:

”هن مان هي سبق حاصل ٿئي ٿو ته حق
جي راهه ۾ ڪٽڻ ۽ هارائڻ جا ليڪا ڪرڻ

عاشقن جو مرڪ نه آهي. ماڻهوءَ جي
بزرگي ان ۾ نه آهي ته ڪٿڻ جي اميد تي
لڙي، پر ان ۾ آهي ته ڏسي وائسي طاقت
۽ ڏاڍ جي اڳيان سر نڪائڻ کان انڪار
ڪري قربان ٿي وڃي.“ (2)

دودي جي ڪردار ۽ اُن جي بهادريءَ جا قصا
هنڌين ماڳهين ڳايا ۽ ورجايا ويا، جنهن ڪري
سندس ڪردار بابت ماڻهن ۾ هڪ ديومالائي
تصور قائم ٿيو ۽ شروعاتي سماجي فڪر ۾ جن
ڏندڪٿائن جي روايت موجود هئي، انهن کي
ورجائيندي ڪيتريون ئي ڏندڪٿائون دودي سان
منسوب ڪيون ويون. خاص طور تي اسان جي
لوڪ ادب واري حصي ۾ اهڙيون ڪيتريون ئي
حڪايتون ۽ روايتون موجود آهن، جن جا ڪجهه
مثال هن ريت آهن.

- دودو مڻ مصري ۽ ٻه مڻ ماهيو کير
پيئندو هو.
- رات جو ڪلهي تي مينهن ڪٽي باغن ۾
ٽپي وڃي چاريندو هو ۽ اُسر جو وري
ڪلهي تي ڪٽي، پير لڪائي، اچي ڪوٽ
۾ وجهندو هو.
- دودو راکاس کي ماري ٿو.
- دودي جي گهوڙي اڏامي لهندي هئي. (3)

دودي بابت اهڙن ديومالائي تصورن جي
اڻ هٿ، روپاهه ماڙي، بدين ۾ پوئين دؤر ۾
دودي جي تربت به غيرفطري طور نهايت ڊگهي
تيار ڪرائي وئي آهي. جڏهن ته اڳ ۾ ساڳئي هنڌ
تي دودي جي تربت عام تربت وانگر ئي هئي.
ضرورت آهي ته دودي بابت اهڙن ڏندڪٿائي ۽
ديومالائي تصورن جي ڇنڊڇاڻ ڪري انهيءَ قومي
ڪردار جو صحيح رخ عوام آڏو آڻجي.

عالمين، اديبن ۽ تاريخ نويسن سومرا دؤر
بابت ڪافي تحقيق ڪئي آهي. انهيءَ تحقيق جي
روشنيءَ ۾ دودي سومري جو ڪردار هڪ ڏاهي،

موت اسان کان پناه گهرندو آهي. جنگ جو ميدان اسان جي سڃي آهي“ (5)
دودي جي دليريءَ جو سڀ اعتراف ڪن ٿا، پر سندس ساٿي ۽ ڪٽنب جا پاتي به ساڳيءَ واٽ جا پانڌڙا هئا. جهڪڻ بدران ڪُٽڻ، جن جي زندگيءَ جو منشور هو. ٻاگهل دودي سان هن ريت مخاطب ٿئي ٿي، جڏهن هو جنگ لاءِ سنڀري ٿو:

جي تون وڙهندي ماريو ويندين،
هن وسڻيءَ تان واريو ويندين.
دودا تنهنجو ساهه ٽو ويندو،
ماڻهوءَ جو ويساهه نه ويندو. (6)

(شيخ اياز)

سورهيه ڪڏهن به سر جو سانگو نه ڪندا آهن. هنن کي پنهنجي زندگيءَ کان آدرش ۽ اصول وڌيڪ پيارا هوندا آهن. دودي جو ساهه پلي وڃي، پر ماڻهوءَ جو ويساهه نه وڃي. تاريخ شاهد آهي ته دودي جي پنهنجي ڌرتيءَ سان ان سڄي وابستگيءَ ۾ ماڻهوءَ جو ويساهه اڄ به قائم آهي، ڇو ته هن چيو هو:

جندڙيءَ جوت سدائين جلندي،
آئي آ مون تائين هلندي.
مون کان پوءِ به جلندي رهندي،
هر پيڙهيءَ کان هلندي رهندي.
جوت ڪڏهن به نه مرڻي آهي،
اڄ جا منهنجي ڪرڻي آهي.
تنهن کي آءُ نڀائي ويندس،
پنهنجي جوت جلائي ويندس. (7)

(شيخ اياز)

دودي ڌرتيءَ سان نڀاهيو ۽ پنهنجي لهرءَ سان اهڙي جوت جلائي ويو، جيڪا سدائين جلندي رهندي ۽ سندس جرئت جي ياد ڏياريندي رهندي. جيئن شاهه لطيف جا ڪردار مارئي ۽ سسئي زندهه رهندا، تيئن دودو سنڌي شاعريءَ ۾ بهادريءَ ۽ غيرت جي استعاري ۽ علامت طور ليکيو ويندو.

”مهراڻ“

مدبر ۽ بهادر جي مثالي روپ ۾ اسان جي آڏو اچي ٿو. سماجي ۽ سياسي معاملن ۾ هن جي ڏاهپ جي تعريف ڪئي وئي آهي. ديس جي خوشحاليءَ، بهتريءَ ۽ پلائيءَ لاءِ هن جي اڀائڻ جي تاريخ نويسن واکاڻ ڪئي آهي. ان سلسلي ۾ دادا سنڌي لکي ٿو ته:

”دودو پڙهيل ڳڙهيل، هوشيار ۽ علم دوست هو. مطالعي لاءِ ڪتاب سدائين هٿ ۾ هوندو هوس. هن گاديءَ تي ويهڻ شرط باغ رکايا، شهر آباد ڪرايا، راڄ رهايا، رستا ٺهرايا ۽ مسافرخانا تعمير ڪرايا. سندس شاهي باغ جو نالو ”لکي باغ“ هو. سندس درٻار وارو ڪوٽ ”پالنگ ڪوٽ“ سڏبو هو. سندس روياهه شهر تي راز هو. ان کي آباد ڪيائين ۽ پري پري کان ماڻهو لڏائي، اُتي رهائي، کين هر قسم جي سهولت ڏنائين. هن پنهنجي درٻار قائم ڪئي، جنهن کي اڄ جي زبان ۾ اسيمبلي سڏجي ٿو. هڪ خاص ڪابيه تشڪيل ڏنائين، جنهن ۾ ساهڙ سومرو، حيدر سومرو، ٻارڻ، ڀاڳو ڀان وغيره اچي وڃن ٿا.“ (4)

دودي سومري پنهنجي ديس جي پلائيءَ لاءِ جيڪي تدبيرون اختيار ڪيون، اهي پنهنجيءَ جاءِ تي اهميت واريون آهن، پر جنهن ڪردار هن کي تاريخ جي صفحن ۽ ماڻهن جي دلين ۾ احترام جوڳي جاءِ ڏني آهي، اهو آهي حملا آورن خلاف سندس مزاحمتي ڪردار. دودي جي جرئت ۽ همت ئي هن جي عظمت جو سبب بڻي ۽ هو هميشه لاءِ امر ٿي ويو. ديس تي جڏهن جنگ جو راکاس ڪاهي آيو هو ته هن پنهنجيءَ پيڻ کي حوصلو ڏيندي چيو هو ته:

”ٻاگهل پيڻ! ڊپ جي ڪا ڳالهه ڪانهي، جو ڊپ اسان سکيا ٿي ناهيون. ماڻهن اسان کي موت جون لوليون ڏنيون آهن.

وطن سان وابستگي ۽ مزاحمت واري شاعري دودي جي علامتي ذڪر کان سواءِ ڄڻ ته اڻپوري آهي.

ڌرتيءَ جي دودن، آڇ نه مڃي ڪڏهن ملان، قاضي، مفتي، توڙي وڙ وجهن سرمد سوريءَ سامهون، نورا نينهن هڻن فتويٰ، قنڌا، سازشون، گهاٽا پل نهن آڏيءَ سر ڏين، مُرڪي آڏو موت جي (8) (عبدالڪريم ارشد)

سنڌ کي اهڙو سُورهيه گهرجي، جنهن جو اهو ڪردار ملڪ ۽ ماڻهن ساڻ سڌو پڻ دشمن لاءِ ديوار هجي، دودي بن پيو آڻيو اهڙو، جنهن جو اهو ڪردار هجي (9) (نياز همايوني)

سنڌين دودي جي سرواڻيءَ ۾ پنهنجي ڌرتي جي ويڙهه وڙهي. اها مزاحمت ايندڙ نسل لاءِ تاريخ جو اهڙو سبق آهي، جيڪو انهن کي فخر سان جيئڻ ۽ ڌرتيءَ جي مهاندا خاطر ڪُٽڻ جو ڏس ڏيندو.

هُو سُورهيه سنبري نڪرن ٿا،
جُونجھار ڄڻا ٿي نڪرن ٿا.
۽ جيءُ هڻي ٿو جهومريون،
تيار ٿيو اي سومريون.
آ غيرت تن جي رڳ رڳ ۾،
۽ ڪنڌ جهڪائڻ کان اڳ ۾.
هُو ڪنڌ ڪٽائڻ چاهن ٿا،
۽ تيسين سينو ساهن ٿا.
پي جيسين ڄام شهادت جو،
هُو ڪن ٿا سنڌڙيءَ کي سڄلو. (10)
(شيخ اياز)

سومرن ۽ ٻين سنڌين جي ڌارين خلاف مزاحمت جو سلسلو دودي جي شهادت کان پوءِ بند ڪونه ٿيو، پر جڏهن به ڪنهن ڌارئي هن ڌرتيءَ ڏانهن ميري نگاهه ڪئي، انهيءَ خلاف مزاحمت ڪئي وئي. انهيءَ سلسلي ۾ مشهور تاريخ نويس علامه سليمان

ندوي سومرن بابت لکي ٿو ته: ”سنڌن فوجي قابليت مڃيل هئي. سلطنت جي زوال کان پوءِ سلطان محمود بيگري جي مقابلي ۾ چوويهه هزار سوارن سان مقابلي لاءِ اچي چڪا هئا ۽ بيگري سفارتڪاريءَ ۾ ئي پنهنجو خير سمجهيو.“ (11)

حوالا

1. نياز همايوني: مهاڳ، ”سومرن جي دؤر جا سورما“، دادا سنڌي، سنڌ تحقيقي بورڊ، حيدرآباد 1989ع، ص 7
2. جي.ايم.سيد: ”سنڌ جا سورما“، ڀاڱو پهريون، نئين سنڌ پبليڪيشن ڪراچي، 1984ع، ص 21
3. نبي بخش خان بلوچ، ڊاڪٽر: ”دودو چنيسر“، سنڌي ادبي بورڊ ڄام شورو، 1976ع، صفحا 228، 235 ۽ 300
4. دادا سنڌي: ”سومرن جي دؤر جا سورما“، سنڌ تحقيقي بورڊ، حيدرآباد 1989ع، ص 61
5. آغا سليم: ”دودو چنيسر“ (ناٽڪ)، ماهوار سهڻي، حيدرآباد، اپريل-مئي-جون 1970ع، ص 152
6. شيخ اياز: ”ڪي جو ٻيجل ٻوليو“، نيو فيلڊس پبليڪيشن، حيدرآباد، ڇاپو ٽيون، ص 22
7. حوالو ساڳيو، ص 28
8. عبدالڪريم ارشد: ”ڏيئا ذات جا“، مارئي اڪيڊمي ڪراچي/سڪرنڊ 1997ع، ص 128
9. نياز همايوني: ”سائيه جي ساڪ“، نئين سنڌ پبليڪيشن، ڪراچي 1975ع، ص 33
10. شيخ اياز: ”ڪي جو ٻيجل ٻوليو“، نيو فيلڊس پبليڪيشن حيدرآباد، 1995ع، ص 28
11. سليمان ندوي، ”تاريخ سنڌ“ سنڌيڪا اڪيڊمي ڪراچي 2005ع، ص 270



پير حسام الدين راشدي، ايران ۾

ڊاڪٽر عارف نوشاهي
مترجم: مقصود احمد قاضي

واسطو ايرانين سان ئي هو ۽ اتي جي چوڻي، جي محققن سان سندن ذاتي دوستي، علمي رابطو ۽ اُتي تحقيقي ڪمن سان اچڻ وڃڻ جاري رهندو هو. ناميارا عالم: آقاي سعيد نفيسي، مجتبيٰ ميني، محمد تقى دانش پزوه، احمد گلچين معاني، جيڪي سڀ هاڻي فوت ٿي چڪا آهن. اهي سندن مداحن مان هئا. ايران جي اعليٰ پايي جي محقق ۽ هڪ لحاظ کان ايوان جي علمي سڃاڻپ جي حيثيت رکندڙ پروفيسر ايرج افشار پير صاحب جي دوستن جي حلقي ۾ شامل رهيو ۽ دراصل هن وقت اهو واحد ايراني محقق ۽ دانشور آهي، جيڪو پير صاحب جي وفات سان پيدا ٿيندڙ خلا کي ڏاڍي شدت سان محسوس ڪري ٿو. مان لڳ ڀڳ هر سال ايران ويندو آهيان ۽ ايرج افشار سان سعيو ڪري ملندو آهيان. سندن پهريون سوال اهوئي هوندو آهي ته ”پاڪستان ۾ پير راشدي جي باري ۾ ڪا نئين شيءِ چڻي آهي؟“ پير صاحب جي وفات سان پيدا ٿيڻ واري جنهن خلا جو ذڪر مون ڪيو آهي، اهو ڇا آهي ۽ اسان جيڪو هر وڏي ماڻهو، جي فوت ٿيڻ تي هڪڙو روايتي جملو ڳالهائيندا آهيون ته فلاڻي جي مرڻ سان جيڪو خلا پيدا ٿيو آهي، اهو ڪڏهن به پرڃي نه ٽنگهندو، يا ورهين تائين پورو نه ٿي سگهندو، ان جملي جي معنويت مون کي ايرج افشار جي سڏائين ساڳئي سوال پڇڻ سان سمجھ ۾ آئي. پير صاحب جيستائين جيئرو هو، پاڪستان ۽ ايران جي وچ ۾ هڪڙي مضبوط ثقافتي ۽ ادبي ٻيل جو ڪر ڪندو “مهراڻ”

جڳ مشهور هاڪارو تاريخدان پير حسام الدين راشدي (1911-1982ع) بيشڪ سنڌي زبان ۽ سنڌ جو محقق هو، پر سندن گهڻو تحقيقي، تاريخي ۽ ادبي ڪم فارسيءَ ۾ ٿيل آهي يا فارسي ٻولي ۽ ادب سان لاڳاپيل آهي. پير صاحب کي سنڌ جي سياسي، ادبي ۽ روحاني تاريخ جي بنيادي ماخذن سان دلچسپي هئي، جيڪي سڀ جا سڀ فارسيءَ ۾ آهن، انڪري سندن پايي ۽ مزاج واري محقق لاءِ فارسيءَ ڏانهن رجوع ڪرڻ اٽل هو. جيئن ته فارسي زبان ۽ ادب جي حوالي سان سندن اهي خدمتون نهايت ئي اعليٰ معيار جون هيون، انڪري سندن علمي ڪم کي ان علائقي ۾ تمام گهڻي مڃتا ۽ پذيرائي ملي، جنهن کي اسان تاريخي لحاظ کان ۽ اصطلاحي معنيٰ ۾ ”فارسي قلم رو“ (فارسي شهنشاهت جي حدن ۾ رهندڙ علائقا) چوندا آهيون. ان جي هڪ ڇيڙي تي بلخ ۽ بخارا ۽ ٻئي ڇيڙي تي بنگال آهي. تنهن وقت جي سوويت يونين جي ڏکڻ ۽ اولهه وارين رياستن جي فارسي حلقي ۾ پير صاحب جي بلندو بالا علمي هستي کي چڱيءَ طرح ڄاتو سڃاتو ويندو هو. عالمي شهرت يافتہ دانشور پروفيسر يوري گنڪوفسڪي، عبدالله جان غفوروف، بي.جي. غفوروف، آءِ.اي. ڪريچوف، عبدالغني ميرزايوف ۽ سيد مرادوف سندن ذاتي دوستن مان هئا. افغانستان ۾ پروفيسر عبدالحى حبيبي جهڙا محقق سندن قردان هئا. پر ان ”فارسي قلم رو“ جو مک مرڪز اصل ۾ ايران آهي. اهوئي ڪارڻ آهي جو پير صاحب جو سڀ کان وڌيڪ



تهران ۾ ايران شناسي، جي هڪ بين الاقوامي ڪانگريس جي موقعي تي دنيا جي مختلف ملڪن جا عالم ۽ تاريخدان، سنڌ جي سبوت پير حسام الدين راشديءَ جي ڪنهن نقطي کي وڏي غور سان ٻڌي رهيا آهن.

جلد مرڪز پاران ڇپرايو، جيڪو 1979ع ۾ ايراني انقلاب اچڻ جي ڪري رولڙي جو شڪار ٿي ويو هو. پير صاحب جي ايران سان لاڳاپن جا ڪيترائي رخ آهن ۽ انهن کي واضح طور تي ٻن دؤرن ۾ ورهائي سگهجي ٿو. هڪڙو دؤر سندن زندگيءَ وارو ۽ ٻيو سندن وفات کان پوءِ وارو دؤر.

پير صاحب جو ايران سان رابطو، ايران جا ڪيترائي علمي دورا، ڪانفرنسن ۾ شرڪت، اتان ملندڙ اعليٰ اعزاز، ايراني سان لکڻ، انهن موضوعن جو ذڪر گهڻي قدر پير صاحب جي سوانح حيات ۾ موجود آهي. مان ڪوشش ڪندس ته هن مقالي ۾ پير صاحب جي وفات کان پوءِ جيئن ڪين ايران ۾ ياد رکيو ويو آهي. ان باري ۾ ڪجهه ٻڌايان.

پير صاحب جي وفات تي سندن پراڻي دوست ايرج افشار پنهنجي رسالي ”آينده“ (تهران، شمارو 4-3، 1316 شمسي / 1982ع، ص 205) ۾ هڪڙو تعزيتي تاثر لکيو، جيڪو پوءِ سندس ڪتاب ”نادره ڪاران“ (محمود نيڪوير، تهران، نشر قطره 1382 شمسي 2003ع، ص 1049) ۾ بهر ڇپيو. ايرج افشار پنهنجي سوڳ نامي ۾ صحيح لکيو آهي ته:

رهيو. اُتي جا محقق هتي جي ادبي مسئلن جي باري ۾ ڪانئن ٿي پڇندا هئا. ڪنهن قلمي نسخي يا ان جي مائڪرو فلم جي کين ضرورت پوندي هئي ته پير صاحب کي ٿي چيو ويندو هو. ننڍي کنڊ جي ڪنهن ڪتاب يا مصنف جي باري ۾ ڪجهه پڇڻو هوندو هو ته پير صاحب کان ٿي پڇيو ويندو هو. 2007ع ۾ مون کي تهران ۾ اديبن جي هڪ تنظيم جي هڪ تقريب ۾ شرڪت ڪرڻ جو موقعو مليو. اُتي هڪڙي ايراني دانشور جناب اڪبر ثبوت جي وٽان به وري ساڳيو جملو ٻڌڻ ۾ آيو. موصوف 1982ع ۾ مرڪز تحقيقات فارسي ايران ۽ پاڪستان اسلام آباد ۾ ڊائريڪٽر هو. ساڳئي سال پير صاحب جي وفات ٿي. ثبوت صاحب ٻڌايو ته اسان مرڪز ۾ ايراني علمي جو هڪڙو تعزيتي ميڙاڪو ڪونايو ۽ اسان سڀني ان ڳالهه تي فخر جو اظهار ڪيو ته پير صاحب جي وفات کان پوءِ هاڻي ايران ۽ پاڪستان جي وچ ۾ ”علمي سفارتڪاري“ ڪير ڪندو؟ اهو ثبوت صاحب ٿي هو، جنهن پير صاحب جي وفات کان هڪدم پوءِ سندن مرتب ڪيل ”رياض العارفين“ جو ٻيو



پير حسام الدين راشدي، ايران جي عالمن جي هڪ وفد کي حيدرآباد ۽ سنڌ گهٽياڻ وٺي آيو. سنڌي ادبي بورڊ ۾ سندن آڌرڀاءُ کان پوءِ کين بورڊ جي اشاعتن جو تعارف ڏئي رهيو آهي

”هاڻي اهو پير صاحب جي
ايراني دوستن جو فرض
آهي ته اهي هن
سڄي پير جي مان مرتبي
مطابق هڪ هڪ مجموعو
(ڪتاب) تيار ڪن ۽ ان ۾
پير صاحب جي نفسياتي،
اخلاقي ۽ انساني آداب ۽
سندن علمي ڪمال ۽
تهذيبي فضائل جي باري ۾
پنهنجون يادون تازه ڪن.“

افسوس جو پير صاحب جي
وفات کان پوءِ سندن شايدان شان ڪنهن
ايرانيءَ ڪو ڪتاب ته ڇا، هڪڙو

جي موقعي تي مبارڪباد وارن نظمن جي هڪ
مجموعي جي ترتيب ۾ به پاڻ شامل هو. شايد اهي
ڳالهيون ايران جي نئين انقلابي حڪومت جي لاءِ اڻ
وڻندڙ هيون ۽ پير صاحب لاءِ انهن جي دل ۾ ڪو
گوشو پيدا نه ٿي سگهيو. پير صاحب، جيڪو انقلاب
کان ٽي چار سال پوءِ به زنده رهيو، انقلابي ايران
ڪانڌن ۽ پاڻ ايران کان لاتعلق رهيو. پر غور ڪرڻ تي
خبر پوي ٿي ته پير صاحب، سياسي طور تي ڪوبه
اهڙو ڪم شاهه جي حمايت ۾ ڪونه ڪيو، جيڪو
ايران جي انقلابين لاءِ ڪنهن اعتراض جو ڪارڻ
بنجي ها. پير صاحب جو سمورو علمي ڪم خالص
فارسي ادب جي خدمت جي حوالي سان هو ۽ اهو به
ننڍي کنڊ ۽ ايران جي مشترڪه حوالن سان. اسان
ايرانيين کي ڇو ڏوهه ڏيون. پير صاحب اسان جو هو ۽
اهو اسان جو ئي فرض آهي ته اسان سندن علمي
ڪارنامن جو چرچو ايران ۾ پيدا ڪريون. اهو فرض
محسوس ڪندي مون پنهنجي سر ڪوشش ڪئي
آهي ته پير صاحب جو تذڪرو ڪنهن نه ڪنهن طرح
ايران ۾ ٿيندو رهي. اهو سٺو نه ٿو لڳي ته مان
پنهنجن ئي ڪمن جو پاڻ تفصيل بيان ڪريان.
جيتوڻيڪ اهي ڪي ايڏا وڏا ڪم به نه آهن، پر
موضوع جي تقاضا آهي ته گهٽ ۾ گهٽ هڪ ڀيرو
انهن ڪوششن جو ذڪر هتي ضرور ڪريان ته جيئن

مقالو به نه لکيو. ان جا ڪيترائي ڪارڻ آهن: هڪ ته
پير صاحب جو همعصر ايراني علمي نسل، جنهن
سان سندن ذاتي لاڳاپا هئا، هاڻي هڪ هڪ ٿي ختم
ٿي چڪو آهي. سندن هڪ اڌ جيئرو دوست به عمر
جي ان حصي ۾ آهي جو ان مان ڪنهن وڏي ڪم
جي اميد نه ٿي رکي سگهجي. ٻيو اهو ته پير صاحب
پنهنجن تاليف ڪيل جن ڪتابن تي اردو يا سنڌيءَ ۾
مقدمو لکيا آهن، ايراني سندن ڪم ۽ محنت کان
واقف ٿي پوريءَ طرح لاپ حاصل ڪري نه سگهيا.
پير صاحب جي سموري علمي شان و شوڪت جو
دور ايران ۾ پهلوئي دور سان لاڳاپيل آهي. ان ئي
دور ۾ اتي ڪانفرنسن ۾ کين گهرايو ويو، جن ۾
مقالات پڙهيا ٿيون. سندن تحقيق کي متعارف ڪرايو
ويو ۽ اعليٰ اعزاز ڏنا ويا. 1979ع ۾ اتي اسلامي
انقلاب آيو. جيئن هر انقلاب کان پوءِ ٿيندو آهي،
ايران جي انقلابي حڪومت ڪجهه اهڙا قدم کنيا،
جن کان پير صاحب خوش نه هو ۽ پاڻ ايران جي ان
صورتحال تي سخت ڏکيويل هو. مان خاطريءَ سان ته
نه ٿو چئي سگهان، پر اهو گمان ضرور اٿس ته پير
صاحب جا ڪي ڪتاب ايران جي شاهه جي تاج
پوشيءَ جي تقريب جي موقعي تي شايع ٿيا هئا ۽
انهن مان ڪنهن جو انتساب به پاڻ ايران جي شاهه
جي نالي ڪيو هئائون. ايران جي وليعهد جي پيدائش

پاڪستان جو علمي حلقو باخبر رهي ته اسان جي هڪ نامياري اديب تي ايران ۾ ڪيترو ڪجهه ڇپجي چڪو آهي يا ڇپجڻ وارو آهي:

* پير صاحب جي وفات کان هڪدم پوءِ مون هڪ خبر ”وفات پير حسام الدين راشدي“ جي سري سان فارسيءَ ۾ لکي، جيڪا ايرج افشار جي رسالي ”آئينه“، تهران، سال 8، شمارو 4-3 (1982ع) ۾ ڇپي.

* پير صاحب جي تصنيف ۽ تدوين ڪيل فارسي ڪتابن جي فهرست هڪڙي فارسي مضمون ”ڪارنامه سيد پير حسام الدين راشدي“ ۾ پيش ڪيم. اهو مضمون به ايرج افشار جي رسالي ”آئينه“، تهران، سال 10، شمارو 11، بهمن 1361 شمسي (1982ع) ۾ شايع ٿيو. ايرج افشار شايد ڪنهن زماني ۾ پير صاحب کان فرمائش ڪئي هئي ته پاڻ ننڍي کنڊ جي اردو رسالن ۾ شايع ٿيندڙ اهڙن مقالن جي فهرست ٺاهين، جيڪي فارسي زبان ۽ ادب يا ايرانيات سان لاڳاپيل هجن. پير صاحب ان سلسلي ۾ ڪجهه ڪم ڪري افشار صاحب جي حوالي ڪيو هو. 1993ع ۾ جڏهن مان تهران ۾ هئس ته افشار صاحب مون کي چيو ته پاڻ هڪڙي ايراني عالم احمد شهبانيءَ جي مدد سان مقالن جي ان فهرست کي ترتيب ڏياريو اٿس. جيئن ته ان مان ڪيترن جا عنوان اردوءَ ۾ آهن، تنهنڪري مان ان فهرست جي ترتيب ۽ تدوين تي هڪ نظر وجهان ۽ جتي به ضروري هجي، اُتي فارسيءَ ۾ وضاحت ڪريان. مون اهو ڪم بخوشي ڪري ڏنو. پير صاحب جي تيار ڪيل ۽ احمد شهبانيءَ جي مرتب ڪيل اها ڊگهي فهرست ”مقاله نامه پژوهش هاي ايراني در زبان اردو“ جي عنوان سان ناموراه، ڊڪٽر محمود افشار جي 7 جلد ۾ شايع ٿيل آهي. (تهران، 1372 شمسي/1993ع)

منهنجو ايران جي ڪن اهڙن ادارن سان علمي لاڳاپو آهي، جن جو ڪم مختلف موضوعن تي انسائيڪلوپيڊيا مرتب ڪرڻ ۽ ان کي ڇپرائڻ آهي. اهي ادارا دنيا کان ننڍي کنڊ سان لاڳاپيل مختلف موضوعن تي صلاحون وٺندا رهندا آهن. ظاهر آهي ته انهن موضوعن ۾ پير صاحب ۽ سندن تاريخي

خدمتن کي نظر انداز نه ٿو ڪري سگهجي تنهنڪري هيٺ اهڙين ڪجهه انسائيڪلوپيڊيائن جو ذڪر ٿيندو، جن جي لاءِ مون ”راشدي“ جي سري هيٺ پير صاحب تي مقالا لکيا، جهڙوڪ:

* حسن انوشه جي نگراني ۽ سرپرستيءَ ۾ مرتب ٿيل ۽ ڇپيل ”دانش نامه ادب فارسي“ جو چوٿون جلد ”ادب فارسي در شبه قاره هند، پاڪستان و بنگلاديش“ جي ٻئي حصي ۾، ص 1223، 1225 وارو مقالو ”راشدي“ (تهران، 1380 شمسي/2001ع)

* بنياد دائره المعارف اسلامي، تهران جي پاران مرتب ڪيل ۽ ڇپجندڙ انسائيڪلوپيڊيا ”دانش نامه جهان اسلام“ جي لاءِ مقالو ”راشدي، حسام الدين“، جيڪو جلد ٽي ان جي لاڳاپيل جلد ۾ ڇپجندو.

* فرهنگستان زبان و ادب فارسي پاران اسماعيل سعادت جي نگرانيءَ ۾ مرتب ٿيندڙ انسائيڪلوپيڊيا ”دانش نامه زبان و ادب فارسي“ جي لاءِ مقالو ”راشدي، حسام الدين“، جيڪو ان جي ٽئين جلد ۾ 2009ع ۾ شايع ٿيڻ وارو آهي.

* ايراني ريڊيو ۽ ٽي وي (صدا و سيما جمهوري ايران) جو اشاعتي ادارو ”سروش“ فارسي ۽ اسلامي ڪتابن سان لاڳاپيل هڪ انسائيڪلوپيڊيا ”فرهنگ آثار اسلامي- ايران“ سيد علي آل داود، احمد سميعي گيلاني ۽ رضا سيد حسيني جي نگرانيءَ ۾ شايع ڪندو آهي. ان جي ٻئي جلد جي لاءِ، جنهن جي ڇپائي هن سال متوقع آهي، مون پير صاحب جي ترتيب ڏنل ٽن ڪتابن ”تذڪره مقالات الشعراء“، ”تڪملة مقالات الشعراء“ ۽ ”حديقة الاولياء“ تي مقالا لکيا آهن. ان ئي جلد ۾ پير صاحب جي مرتب ڪيل ”تذڪره شعراء ڪشمير“ تي به سيد علي آل داود جو مقالو شامل آهي.

* فرهنگستان زبان و ادب فارسي جي هڪڙي ٻي انسائيڪلوپيڊيا ”دانش نامه زبان و ادب فارسي در شبه قاره“ جا به جلد ڇپجي چڪا آهن، جن جو آخري اکر ”چ“ آهي. ان جي ايندڙ جلد ۾ ”راشدي“ جي سري هيٺ مقالو ڇپجندو، جيڪو ڪنهن ٻئي جو لکيل هوندو.

* تهران يونيورسٽيءَ سان لاڳاپيل هڪڙو اسڪالر ڊاڪٽر قاسم صافي، جيڪو مختلف دورن ۾

پاڪستان ۾ به ڪم ڪندو رهيو آهي ۽ پاڪستان جي باري ۾ ڪجهه ڪتاب پڻ لکيا اٿس، تنهن پنهنجي هڪ ڪتاب ”سفرنامہ سندھ ڪراچي تا شهرخوشان“ (انتشارات دانشگاه تهران، 1385 شمسي/ 2006ع، ص 159) ۾ پير صاحب جو تذڪرو ڪيو آهي.

14 جولاءِ 2007ع تي مون مرڪز نشر ميراث مڪتوبہ تهران جي هڪڙي ميڙاڪي ۾ ”تاريخچہ مطالعات ايراني و مباحث متن پژوهي در پاڪستان“ جي سري هيٺ هڪڙو خصوصي ليڪچر ڏنو. ان ۾ پير صاحب جي علمي ڪاوشن جو ڀرپور ذڪر ڪيل آهي. اهو ليڪچر بعد ۾ ”آئينہ ميراث“ تهران جي ضميمي 2 طور 2004ع ۾ شايع ٿيو. ان سلسلي ۾ ايراني دانشورن جي هڪ پينل سان منهنجو هڪڙو فارسي ايترويو به ڇپيو آهي. ايترويو جو موضوع ”احيا و تصحيح متون فارسي در شبہ قاره پاڪستان و هند“ (يعني ننڍي کنڊ پاڪ ۽ هند ۾ فارسي ڪتابن جي احيا ۽ تدوين جو ڪم) آهي. ان ۾ هڪ هنڌ راشدي صاحب جي ڪوششن جو به چڱي طرح سان ذڪر ڪيو ويو آهي.

مان لڳ ڀڳ هر سال ايران ويندو آهيان ۽ اُتي اهڙا ڪيترا ئي علم وارا ملندا رهندا آهن، جيڪي ننڍي کنڊ ۾ فارسي ادب جي تاريخ سان دلچسپي رکڻ ٿا. 2006ع ۾ هڪ صاحب سان مليس، جيڪو ايران جي شهر بروجرد جو رهاڪو هو ۽ هن کي پنهنجي هڪ هر وطن شاعر مرشد بروجردي، جيڪو ايران کان سنڌ ۾ آيو هو، جي فارسي ديوان جي ڳولا هئي. مون کي ان جو ڪو نسخو نه مليو، پر کيس پير صاحب جي ڪتاب ”مرزا غازي بيگ ترخان اور اس ڪي بزم ادب“ جو اهو حصو هٿ ڪري ڏنومانس، جنهن ۾ پير صاحب مرشد بروجردي جي چونڊ شاعري شايع ڪئي آهي. اسان جو هڪڙو پاڪستاني دوست شڪيل اسلم بيگ، جيڪو تهران ۾ پي.ايڇ.ڊي ڪري رهيو آهي، تنهن هن ڪتاب جو فارسي ترجمو ڪيو آهي ۽ اهو تهران ۾ شايع ٿيڻ وارو آهي. اها ڳالهه مون کي شڪيل صاحب پاڻ ٻڌائي آهي.


هڪ ٻي پاڪستاني محقق، فائزه زهرا ميرزا، جنهن 2007ع ۾ تهران يونيورسٽيءَ مان پي.ايڇ.ڊي ڪئي آهي، ان جو تعلق سنڌ سان آهي ۽ هن وقت

ڪراچي يونيورسٽيءَ جي فارسي شعبي سان لاڳاپيل آهي. مون ان کي صلاح ڏني هئي ته پاڻ پير صاحب جي فارسي خدمتن تي پنهنجي ٿيسز لکي. ان جو شاهد پروفيسر نواز علي شوق صاحب پڻ آهي هڪڙو ته ان موضوع تي اڃا تائين خاطرخواه ڪم نه ٿيو آهي ۽ ٻيو ته خود فائزه صاحبه هن موضوع کي چڱيءَ طرح نباهي سگهي ٿي، ڇو ته پاڻ سنڌي، اردو ۽ انگريزي سان گڏ ”فارسي“ چڱيءَ طرح ڄاڻي ٿي ۽ خاص طور کيس سنڌي ماخذن مان استفادي وٺڻ ۾ ڏکيائي نه ٿيندي، جيڪا ڪنهن غير سنڌيءَ کي پير صاحب تي ڪم ڪرڻ مهل ٿي سگهي ٿي. پر هن صاحب پنهنجي مرضيءَ سان هڪڙي ٻئي موضوع تي ڪم ڪيو. مطلب ته اهو موضوع اڃا تائين ڪنهن محقق لاءِ منتظر آهي ۽ مون کي پڪ آهي ته پاڪستان ۾ جيڪڏهن ڪو هن موضوع سان انصاف ڪري سگهي ٿو ته اها فقط ڊاڪٽر فائزه زهرا ميرزا ئي آهي. پاڻ اهو ڪتاب هڪ ئي وقت چئن ٻولين ۾ به تيار ڪري سگهڻ جي اهليت رکي ٿي يا گهٽ ۾ گهٽ ايران لاءِ فارسيءَ ۾ ۽ پاڪستان لاءِ اردوءَ ۾ ڪتاب جوڙي سگهي ٿي. ان طرح فارسي ڪتاب جي اشاعت جي ذميواري مون تي ڇڏي سگهجي ٿي.

مان آخر ۾ هڪڙي تجويز پيش ڪندس. 1911ع پير صاحب جي ڄمڻ جو سال آهي. 2011ع ۾ سندن ولادت کي سو سال پورا ٿيندا. هن تاريخي موقعي تي پاڪستان جي ڪنهن علمي اداري کي پير صاحب جي شايان شان هڪ ”بين الاقوامي پير حسام الدين راشدي ڪانفرنس“ ڪوٺائڻ گهرجي، ۽ ان سلسلي ۾ هينئر کان ئي ابتدائي ڪم ڪرڻ شروع ڪري ڇڏڻ گهرجي. منهنجي نظر هڪ ڀيرو وري سنڌ يونيورسٽيءَ ڏانهن ڪڍجي ٿي، جو هيءُ ئي اهو بلوقار ادارو ٿي سگهي ٿو، جيڪو سنڌ جي هن سپوت جو صحيح حق ادا ڪري سگهي. ان طرح ”سنڌي پير“ جي ”سنڌي مرید“ پروفيسر ڊاڪٽر غلام محمد لاکي کي ان سلسلي ۾ خاص ذميواري سونپي وڃي ۽ مون کي خاطري آهي ته ڊاڪٽر لاکو ئي اهو فرض احسن طريقي سان انجام ڏيئي سگهي ٿو. انشاءَ الله اسان سندس ٻانهن ٻيلي ٿينداسين ۽ کيس ان ڪانفرنس کي ڪامياب ڪرڻ ۾ ڀرپور مدد ڪنداسين.

(”جديد سندھ کي تاريخ“، چند جھلڪيان. شعبہ جنرل هسٽري، سندھ يونيورسٽي ڄام شورو، 2008ع)

شاعري



مراد علي مرزا ”سامي، سچ ڌڙاءُ“ لکي واقعي اسان تي وڏو وڙ ڪيو آهي، هيءُ ڪتاب عظيم شاعر جي جيوڻي تہ آهي، جيڪا حقيقتن تي ٻڌل آهي، پر ان ۾ روحاني، رومانوي ۽ دلچسپ واقعا بہ شامل ٿي ويا آهن. هڪ ليکي هيءُ هڪ سفرنامو پڻ آهي هيءُ ناول نہ صرف شاعر جي شاعريءَ سان وابستہ آهي، پر سندس جيون ڪٿا بہ ٻڌائي ٿو، شخصي ڪردار کي اُڀاري ٿو، اهڙيءَ طرح جو شاھ جو جيترو جاڳندو، نمائو، ڳنڍيو، بيحد حساس، جذباتي ۽ شاعرانو سروب اسان جي اکين سامهون اچي بيهي ٿو ۽ اسين هن کي پيار ڪرڻ ٿا لڳون....

اهڙيءَ طرح هن ڪتاب ۾ انتهاس تہ شامل آهي، جنهن لاءِ ليکڪ خوب اڀياس ڪيو آهي، پر شاھ لطيف جي جيون ڪهاڻي دلچسپ انداز ۾ ٻڌائي ويئي آهي، جنهن ۾ تصور پنهنجو ڪم ڪيو آهي. شاھ صاحب کي عوام پيارو آهي ۽ سندس زندگيءَ جا ٽڙيل پڪڙيل واقعا عوام کان گجها ناهن، ڪيترا ماڻهو انهن

کان واقف آهن پر جنهن ترتيب ۽ خوبصورتيءَ سان انهن واقعن جي وائين کي هڪ ڏاڳي ۾ پيو ويو آهي ۽ سندر پُستڪ ۾ سميتو ويو آهي، ان لاءِ مراد علي مرزا بيشڪ داد جو مستحق آهي.

ناول جي ٻولي اڄ جي ٻوليءَ کان ڪي قدر علحده آهي. ان ۾ اڄ وانگر اردو، فارسي ۽ عربي لفظن جي ڀرمار ناهي. اها سڌي سنوڻي ٻولي آهي. ان ۾ ان زماني جا استعارا ۽ الفاظ استعمال ڪيا ويا آهن، مگر اها شاھ جي رسالي جي ٻوليءَ کان بہ مختلف آهي. ان جي رواني اهڙي آهي، جيڪا اسان کي ڪهاڻيءَ سان گڏ وٺي هلي ٿي. ناول لاءِ اهڙي ئي ٻوليءَ جي ضرورت ٿيندي آهي. ناول ۾ منظرڪشي اهڙي آهي، جو سڀ ڪجهہ اسان جي نظرن سامهون گذري وڃي ٿو. ان دؤر جي ڳوڻائي جيون کي اسين جيئن لڳون ٿا. اوطقن ۽ حويلين جا ذڪر، ڪمرن ۾ رکيل سامان جو تفصيلوار بيان، صحن ۾ رکيل کٽن، رلين ۽ چلڊن جا ڇٽ، ڪردارن جي پوشاڪ جا ورثن دلڪش آهن. رستن تي هلندڙ ڍڳي گاڏيون، هنن جي هلڻ سان ڌوڙ جو آڌامڻ يعني سڀني

ڳالهين جو خيال رکيو ويو آهي.

— ريتا شاهي

(”چند ويچار“، ص 14-16)

ڪويتا پبليڪيشن، حيدرآباد، 2008ع

شمشير الحيدري

تهذيب دشمن

ڳاله ڳجهڙي به هئي،

ڳاله پتري به هئي؛

ڪاله پوئين پهر

ڪير آيا ويا،

راج ساري اڳيان ڏيئي ساري ڪري ڪي ويا چوڇڙي.

باه پنيٽ ڪيا،

ڪي ته ماڻهو مٽا،

ڳوٺ جو ڳوٺ کن ۾ ويو سارو سڙي.

ڳوٺ جي رڪ مٿان،

دونهن ۽ دز منجهان،

هڪ جڳن جي جهريل جهور ٻڌڙيءَ تي دلوز

دانهون ڪيون:

ڇو ڀلا ڳوٺ منهنجو ئي هر هر اُڃاڙيو وڃي ٿو،

اباڻن ڪڪن ڪي ئي ساڙيو وڃي ٿو؟

اڙي ڪوئي آهي جو مون ڏي اچي؟

اڙي ڪوئي آهي جو منهنجي ٻڌي؟

اڙي راج وارا،

اڙي راج وارا،

اها وارتا ڪو ته مون کان پڇي.

ڪير آيا ويا، ڪنهن ڏني چوڇڙي،

ڪوئي آهي جو مون کي سڃاڻي سگهي،

ڪو ته مون کان پڇي.

منهنجي ٻانهينءَ جي چوڙن تي تاريخ جا نقش ڄاڻي

سگهي؟

مان ته آهيان مهنين جي دڙي جي اها نرتڪي،

جنهن سوين بار هن ”سُڪ نگر“ جي ڊبيل ڪنڊرن

جي مٿان

ڳوٺ ٺهندي ڏٺا، ڳوٺ ڊهندي ڏٺا.

ڪير ايندا رهيا.

ڪير ايندا رهيا،

ڪير ڏيندا رهيا هر دفعي ڳوٺ کي چوڇڙي؟

مان جڳن کان انهن کي، انهن جي آريءَ ۽ پريءَ،

ڪي سڃاڻان.

هي دهشت ۽ وحشت جا ٻائي مٻائي

هي شيطان ٿائي

هي تهذيب دشمن، هي تهذيب دشمن، هي تهذيب

دشمن ئي آهن نياڳا،

مُهين جي زماني کان، سنڌوءَ ڪنارن جي تهذيب

تي جي سڙن پوسرن ٿا.

اڙي راج وارا،

اڙي راج وارا،

اڇو ۽ ڏسو، منهنجي هٿ تي هي تهذيب دشمن

خبيشن کي شه- مات جي چال آهي لکيل:

اوهان جي جا شهڪار تهذيب آهي قديم ۽ عظيم،

ڪرشمو فقط آهي سنڌوءَ جي پاڻيءَ سنڌو:

جي پاڻي نه آهي ته سنڌو ڪٿي؟

جي سنڌو نه آهي ته تهذيب ڇا؟

ته اي راج وارا،

وڃي پنهنجي تهذيب جي لاءِ سنڌو بچايو،

۽ سنڌوءَ جي لاءِ اُن جو پاڻي بچايو:

نجات آهي پاڻي،

حيات آهي پاڻي.

هي پيغام آهي مهنين جي دڙي جي ٻڌي نرتڪيءَ جو،

اوهان جي امڙ جو.

”قيدي“ نظر جا به بند

دوستي مون چيو هئو هن کي
پر اهو سوچيو به ڪونه هئو
ته اها دوستي هئي. نر جي
سا به نادان سان نه ڪنهن ڪم جي
جيڪڏهن دوستي اها آهي
دشمني پوءِ ڇا پلا آهي؟

هن ته مون لاءِ پاڻ ماريو ٿي
پاڻ تي پيترول هاريو ٿي
پوءِ ماڇيس سان گهي تيلي
پاڻ کي جيئري ٿي ٻاريو ٿي!

۽ پکي سان ٻڏي رڻو پنهنجو
پاڻ کي پاڻ ٿي ڏنو ڦاهو
ٻوڙيائين ٿي پاڻ سنڌوءَ ۾
هن ته ٽس کي بليڊ سان ٿي ڪٽيو
ڪڏ تان پاڻ کي ٿي ڪيرايو
ترين آڏو ٿي پاڻ اڇلايو

ڇا اهو ڍونگ هو؟ رڳو ڏٺو!
يا چڙو ڊائلاگ بازي هئي
۽ انهيءَ ڊائلاگ بازيءَ ۾
هوءَ ماهر هئي اڳي کان ئي
ڊائلاگن تي ڊائلاگ هڻڻ.
کان سوا ڇڻ ته ڪجهه سڳي نه هئي!
رات جو ٽين چئين وڳي تائين
فون تي گفتگو ڪرڻ مون سان
مشغلو من پسند هو هن جو

سينڌ تي هٿ رکي چيائين جو
پتر آگر چلي لکيائين جو
سو رڳو ڪوڙ هو؟ رڳو ڊوڪو!
ڇڻ ته ماڇيس جو ٺلهو ڪوڪو
ڪنهن ڊڙي تي سواءِ اڇلڻ جي
ڪوبه ڪارج نه ٿئي جنهن مان!

ڪالهه جنهن باغ ۾ ملي ٿي هوءَ
۽ گلن سان گڏ کلي ٿي هوءَ
اڃ اهي گل به چتر ٿا پاسن
اڃ اهي تهڪ مڪر ٿا پاسن!

ڪالهه ڪيڏي نه هوءَ پنهنجي هئي
صرف ۽ صرف صرف منهنجي هئي
اڃ اهائي هئي ٻئي ڪنهن جي

سٺ ڌارين ۽ پر پراڻي هئي
ڪالهه هڪ وار جي وٿي نه هئي
اڃ جدائي رڳو جدائي هئي

ڪالهه جنهن جاءِ تي هئس آئون
اڃ انهيءَ جاءِ تي ٻيو آهي
(۽ سڀاڻي وري ٽيون هوندو)
ها، ٻيو جنهن رڳو ٻيائيءَ سان
ٻي حياڻيءَ ۽ ٻي پٽائيءَ سان
زهر ايندو پري ڇڏيو هن ۾
جو سندس سُرخ رنگ اڏامي ويو
هاڻ نيري لڳي پئي آهي!

اگهي مون چيو هئو هن کي
پر اهو سوچيو به ڪونه هئو
ته اها اگهي ملي به وڃي
ته رڳو اڄ رڳو سڄ آهي
بس رڳو ٻڪ، ڏڪ، چڪ آهي
هن چيو هن ته مور پر آهي
پر پتيل آه، هن چيو هو ڪونه!

آءُ آهيان ۽ قيد تنهائي
ڄڻ ته ڪو بي دريافتو قيدي
جنهن جي اڄ تاءِ ڪله سنوائي
ڪانه ٿي آه ڪنهن عدالت ۾
نه ملاقات ٿي ڪنهن آئي
۽ انهيءَ بي گناه قيدي لاءِ
ڪوبه ٺهراءُ پاس ڪونه ٿيو
نه ڪو اخبار ۾ بيان چيو
نه ڪو جلسو نه احتجاج ٿيو
نه وري ڪو جلوس ٿي نڪتو!

هڪ نظم جا ڪجهه بند

ٻڏن جا ۽ ٻارن جا مائين جا قاتل
پٽائيءَ جي بيتن ۽ وائين جا قاتل
ڪميٽيا ۽ ڪوڙا سچائين جا قاتل
برابرن جا راکا پلائين جا قاتل
هي ٻانهين ۽ ٻائين ۽ ڏاڏن جا قاتل
هيءَ ڌرتيءَ جي ڄاڻن ۽ ڄاڻين جا قاتل

دليلن جا قاتل مثالن جا قاتل
ثبوتن جا قاتل حوالن جا قاتل
انڌيرن جا ايجنٽ اُڄالڻ جا قاتل
۽ سج کان به روشن خيالن جا قاتل

رشين ۽ مٺين ۽ رسولن جا قاتل
هي قدرن جا قاتل اصولن جا قاتل

هي گهوٽن جا قاتل هي موڙن جا قاتل
هي سيڇن ۽ جوڙن سڄوڙن جا قاتل
اڙي گهوڙا گهوڙا هي گهوڙن جا قاتل

هي معصوم ٽچ پياڪ اصغر جا قاتل
هي جوڌي جوان سال اڪبر جا قاتل
پري کان ٿي پٿرا ڊسمبر جا قاتل

لکي سڄ جو تنهن قلم جا هي قاتل
جو اُوچو هجي تنهن غلم جا هي قاتل
جو اڳتي وڌي تنهن قلم جا هي قاتل

ڪڇن جي به سر تن سرن جا هي قاتل
نه لڄ ليهه جن کي سي زرجا هي قاتل

هي خوشحال خان جي تمنا جا قاتل
ٻُلها شاه رحمان بابا جا قاتل
هي مسجد جا مندر جا گرجا جا قاتل
هي منڇر جا ۽ شينهن دريا جا قاتل
هي اکرڻ جا لفظن جا معنيٰ جا قاتل
هي بادل جا بوندن جا برڪا جا قاتل
هي مجنون جا قاتل هي ليليٰ جا قاتل
هي يوسف جا پائر زليخا جا قاتل
هي مُوجد صليبن جا، عيسيٰ جا قاتل
عبادت جا ويرِي ۽ پُوڄا جا قاتل
هزارن جي لشڪر سان تنها جا قاتل
زُليا روهه راوڻ هي سِيتا جا قاتل
هي سرمد جا قاتل هي دارا جا قاتل
هي شومبي جا پونيئر لومببا جا قاتل

نماڻين نياڻين سياڻين جا قاتل
سهڳڻن جي نٿ، نٿ جي ڏاڻين جا قاتل
هي ٻي ٻي جيان راج راڻين جا قاتل

گيت

مُند وئي
بي مُند آئي
تون ڪونه آئين!

هيز گهلي ڙي گل ٽڙي پيا
پن پن پن پازيب وڳو-هو-
يونر مڙي ويا سُر ڇڙي ويا
سڪيون ٻڪيون سڀ، آءُ توائي
مُند وئي
بي مُند آئي
تون ڪونه آئين!

جيءُ جيان ئي جهڙ جهڙالا
مينهن وٺوڙي، پٺ پُسي ويا
ڪڇڙن سان گڏ نيڻ به آلا

مُند وئي
بي مُند آئي
تون ڪونه آئين!

دُلبو!

تاس جي پتي جيان ڪيڏي ڪٿي اُچلي ڇڏيئ
بُوت سان ڇچري ڇڏيئ احساس کي سگريٽ جي ٽوٽي جيان
سڱ سُر هو گند جي ڪنهن ڏير تي اُچلي ڇڏيئ ماچيس جي ڪوڪي جيان
رنگ تنهنجو ڍنگ ۽ هر روپ هو ذلبي جيان دوڪي جيان

هٿ تريءَ جي ليڪ هئي تولاءِ بس پاڻيءَ مٿان ليڪي جيان
دل اُمل هئي، پر هئي تولاءِ هڪ بيڪار رانديڪي جيان
سو اهو بيڪار رانديڪو هئي پٺ تي پجي پوري ڇڏيئ
جيءُ، م هئي جاءِ مون تولاءِ جوڙي، جيءُ، کي جهوري ڇڏيئ

سڱ جو ڪچو سڱو هڪ ڇڪڻ سان ٽوڙي ڇڏيئ
ڏينهن جو سورج مڪيءَ کان سج کي موڙي ڇڏيئ

قول جيڪو تو ڪيو سو قول پارو ڪونه ڪو
ٻيو ته سڀڪجهه تو وساريو، ڪجهه به ساريو ڪونه ڪو
پر ڦٽن تي ٺوڻ پُڪڻ تو وساريو ڪونه ڪو

جنهن پني تي مون لکي ڪوتا هئي تولا، سو
ڪنهن ردي ڪاگر جيان ڦاڙي هوائن ۾ اڏاري تو ڇڏيو
ميڻ پتيءَ جيئن ساري رات ٻاري وٽ ساڙي ميڻ ڳاري تو ڇڏيو
جيئرو مون کي رکي، پنهنجين اکين جو آب ماري تو ڇڏيو!

وائي

ڪنهن ته ڪئي ڪلراني؟ پاڻيتي هيءَ پونءَ پليري!
ڪنهن ته ڪئي؟
ها، ڪنهن ته ڪئي!
سمند مٺي پاڻيءَ جو سنڌو، ڪنءَ تي وئي هنءَ ماني!
ڪنهن ته ڪئي؟
ها، ڪنهن ته ڪئي!
ٻيلو به ته بڻجي ڪونه سگهيا، هرڪو ڪائي ڪائي!
ڪنهن ته ڪئي؟
ها، ڪنهن ته ڪئي!
سيد جنهن جي ساڪ ڪنئي سا، سنڌي ڪنءَ ڪاڻائي!
ڪنهن ته ڪئي؟
ها، ڪنهن ته ڪئي!
ڌرم ۽ ڌير ۽ ڦوڳ آهيتي، تي ويهون ٿيون ساني!
ڪنهن ته ڪئي؟
ها، ڪنهن ته ڪئي!
سندين لاءِ امداد چوان ڇا، جهڙا گهر جا ناني!
ڪنهن ته ڪئي؟
ها، ڪنهن ته ڪئي!

غزل

ڇا ٿيو جو حوصلو بيهي رهيو،
هلندي هلندي قافلو بيهي رهيو.
ٿو لڳي ڪو گل ڇنو گرنار جو،
وقت جو ڇڻ وهڪرو بيهي رهيو.
ساه جي سُرھان جيئن ڪسجي وٺي،
رنگ رونق ڇهڻو بيهي رهيو.
سُونهن سويلا جو هو سرچشمو سڄڻ،
جنهن ڏٺو هُن کي، اهو بيهي رهيو.
ڪا سُجهي منزل نه ڪاڻي واھ ٿي،
رُند، رستو، پيڇرو بيهي رهيو.
ناميدي ايتري وٺي ڇانئجي،
زندگيءَ جو ترورو بيهي رهيو.
رهبري ناهي ته پنهنجو قافلو،
اڳيرو ٿيو، نيٺ سو بيهي رهيو.
ڪا ته چُرپُر ٿئي ‘عنایت’ سانت ۾،
سوچ جو نه ته سلسلو بيهي رهيو.

غزل

نه منهنجي همسري توسان، آ تنهنجو شان شاهائو،
طبيعت پنهنجي درويشي، طريقو آ فقيرائو.
محل محلات جي ٿڌڪار ۾ مخمور تون آهين،
اسان جا حال ٿئي هيٺا، جُهڳو پنهنجو غريبائو.
تنهنجي هستي ۾ آ مستي ۽ تو وٽ دڊڊو دولت،
اسان مسڪين، پنهنجو ناٺ ميراڻو نه پيراڻو.
دغا دولاپ جي رفتار مون کان تيز تر آهي،
ڪيا ڪي پال پوراڻي، سليقو پنهنجو ٻاراڻو.
محبت، پيار قربن جا مٿل تيسين هُيا ميلا،
ڪدورت، بَغض جو راڪاس جيسين هو نه ساماڻو.
ڪڏهن تون حال اوريئيندين، خبر ڪا خير جي پُچندين،
پرين، مان تنهنجي پاڙي ۾ ويڪل آهيان ويڳاڻو.
پُڄان، پُڄران، لُڄان، ٺُڄان، ڪُڄان پر ڪين ٿو هرگز،
‘عنایت’ حال ڪهڙي ۾، اوهان شايد نٿا ڄاڻو.

غزل

وري يار جو سنگ در ياد آيو،
جنون ۾ به پنهنجو ئي گهر ياد آيو.
وفا جو سفر پُرخطر ياد آيو،
سندس رستو پيچيده تر ياد آيو.
قمر ڏسندي رشڪِ قمر ياد آيو،
سفر ۾ ئي ڪو همسفر ياد آيو.
هُو ياد آيو ۽ خوبتر ياد آيو،
”وساير گهڻو ئي مگر ياد آيو.“
ڇا ترڪ محبت، ڇا الفت جون ڳالهيون،
نئين سر، سفر در سفر ياد آيو.
ڪئين گهاٽ دل تي ڪي اُبتا ڪي سبتا،
هُو ڪمسن جو تير نظر ياد آيو.
ملڻ ڪاڻ منهنجون هي آڙيون نيازيون،
سڄڻ جو اُگر ۽ مگر ياد آيو.
ڪريا وقت سڪرات ڳوڙها ڳلن تان،
مسافر ڪي زخمت سفر ياد آيو.
سڄو داستان تازه تر ياد آيو،
ڪيو جنهن کي مون درگزر ياد آيو.

غزل

هي قفس، هي نه قيد خانو هو،
ڇا نه آزادي جو زمانو هو.
تنهنجي منهنجي دل به هڪڙي هئي،
پن پکين جو هڪ آشيانو هو.
گل و بلبل جي لب تي شام و سحر،
تنهنجو منهنجو سڄڻ فسانو هو.
ڪوبه دنيا جو قيد بند نه هو،
ڇا نه هو وقت، ڇا زمانو هو!
ڪر نه ذڪر جهانِ رسم و رواج،
قيد خانو ئي قيد خانو هو.
سادگي، پيار، عشق ۽ الفت،
منهنجي غربت جو هي خزانو هو.
مصحف رُخ هو رحل زانو تي،
مون تي تنهنجو سر هو ۽ منهنجو زانو هو.
تون فدا مون تي، مان فدا تو تي،
سو به ‘محبوب’ ڪو زمانو هو!

غلام حسين "مشتاق" سڄاڙوي

غزل

مون ڳلن ۽ مُڪڙي کي سؤبار ورجائي ڏنو،
پر نه تنهنجي رخ جي ڪنهن م تازگي محسوس ٿي.
مهر خاموشي لب تي، راز افشان ٿي ويا،
دل سنڊي دل سان ڳجهي وابستگي محسوس ٿي.
سنگ در تي پنهنجي پيشاني به پرڇائڻ لئي هئي،
حڪميت هن جي، منهنجي عاجزي محسوس ٿي.
جامر کان وڌ آهي ساڻي جي نگاهن جو ڪمال،
هڪ ڀڳهه سان ئي بدن م بيخودي محسوس ٿي.
محب ريءَ "مشتاق" جو آهي جيئن جنجال ڄڻ،
زندگي محبوب سان گڏ زندگي محسوس ٿي.

غزل

محبوب مهلڪا ڄڻ تعبير خواب جي،
مون کان پڇو ٿا ڪهڙي خبر انتخاب جي.
دل جي خبر ته سمجهي رڳو اهل دل سگهن،
بي ذوق کي خبر ڇا هن اضطراب جي.
هي تنهنجي ئي محبت جو ڪارنامو آه،
مون کي نه ڏي ميار تون خانہ خراب جي.
زاهد کي زهد و تقويٰ م تو اڃي سُور،
آهي انوکي لذت چنگ و رباب جي.
واعظ! تون پنهنجي پند و نصيحت کي بند ڪر،
موجن م آهي محفل شوق و شباب جي.
گذري آ بي ٿڪلف توسان زندگي،
ڪهڙي ڪرين ٿو ڳالهڙي هاڻي حجاب جي.
ماڻهو ته مون کي سمجهن ٿا ڀارسا مگر،
مون کي خبر آ پنهنجي عيب و ثواب جي.
"مشتاق" عمر ساري گذري فراق م،
ڌمڪي ڏيو ٿا هاڻي ڪهڙي عذاب جي.

وار ڪارن مان جا زخ جي روشني محسوس ٿي،
بادلن مان چنڊ يا سج جي ڪڙني محسوس ٿي.
يار وٽ نالو وٺي منهنجو، ڳلا ڪئي دشمن،
دشمن جي دشمني پي دوستي محسوس ٿي.
هُو عيادت لاءِ آيو هو رقيب ساڻ گڏ،
دل ته زخمي ٿي، مگر آسودگي محسوس ٿي.
زخم پهچائي پڇي ٿو، خيريت آهي جناب،
هن شرارت م به هن جي سادگي محسوس ٿي.
گل جي خاطر خار جا آزار سَهڻا ٿا پون،
دلربا، تنهنجي ڏڪن م پي خوشي محسوس ٿي.
چنڊ جهڙا ڇهرا ها موجود محفل م مگر،
مهلڪا جي بزم م ڏاڍي ڪمي محسوس ٿي.
هر قدم تي راه جا پٿر به پاڻي ٿي پيا،
سنگدل آڏو اسان کي بيوسي محسوس ٿي.
سات پنهنجو پنهنجا پاڇا ويا مصيبت م ڇڏي،
تو سوا تنهائي م بي ماڻگي محسوس ٿي.
عشق جو درياءُ هو جنهن وقت آيو موج م،
صبر وارن ساحلن جي بي بسی محسوس ٿي.
خواب پنهنجا ٿي ويا اُن وقت چڪناچور سڀ،
يار جي رخسار تي جيئن برهمي محسوس ٿي.
نقش واري جا هُيا ڄڻ يار جا وعدا وڃن،
سهڻي صورت کان اها حرڪت ڪسي محسوس ٿي.

احمد خان ”مدهوش“

غزل

ڪيئن ڏيان اعتبار ماڻهن کي،
تو ڏسان آءُ جابجا هن کي؟
دل به هڪڙي، اهو به هڪڙو آ،
چو مڃان ايترو خدائن کي.
يار اهڙي نگاهه ڏيکاري جو،
مات اچي ويئي اناڻن کي.
هستي پنهنجي کي جنهن نه ماريو،
ڪين سمجهي سگهيو وفائن کي.
سي رڻن ۾ زُلي فنا ٿي ويا،
جن وسايو ويران راهن کي.
ڪر نه ’مدهوش‘ وائڪيون وايون،
دل ۾ دفنا پنهجي دانهن کي.

غزل

اي زمانا! مري مري ايندس،
عشق آهيان، وري وري ايندس.

تنهنجي ليکي ٻري ٻري ويندس،
مان ته بيهري ٻري ٻري ايندس.

جيڪڏهن نوح جو اٿيو طوفان،
تاز مان پي تري تري ايندس.

شوڻ چاهيو ته مان شهادت جي،
گنج مان ٿي ذري ذري ايندس.

نيٺ ’مدهوش‘ عزم سان کولي،
درشن جي دري دري ايندس.

غزل

هُو اکين جي پڪن ۾ پئجي ويو،
ساه ساڻي بدن ۾ پئجي ويو.

هيءَ حقيقت رقيب جي ڪُن پئي،
چڻ ته ٿانڀو ڪڪن ۾ پئجي ويو.

هيڏي عيدون عروج تي پهتيون،
هوڏي لرزو لڱن ۾ پئجي ويو.

محب مون سان ڪليو ته هن کي ڇو؟
آه مهڻو هٿن ۾ پئجي ويو.

مون چڪيو مس مڻاڻ سنگت جو،
زهر هن کي ڇنڻ ۾ پئجي ويو.

مُرڪ هن موڪلي گجهارت ۾،
ڳرڻو حاسدن ۾ پئجي ويو.

واه ’مدهوش‘، واه مدهوشي!
هل سچن عشقن ۾ پئجي ويو.

غزل

تنهنجي آڏو ذرو به ناهيان سائين،
ٿڌڪڙي جيترو به ناهيان سائين.

توکان ڪجهه پريرو به ناهيان سائين،
اڻ ڏٺل اوڀرو به ناهيان سائين.

ڪو وزن ويڪرو به ناهيان سائين،
ٻار ايندو ڳرو به ناهيان سائين.

مُعتبر مٽيرو به ناهيان سائين،
پ صفا ٿرو به ناهيان سائين.

تون ’مدهوش‘ کي جيترو سمجهين ٿو،
سچ پڇين ايترو به ناهيان سائين.

غزل

مسيحا چو مريضن لڏ شفا آهي به يا ناهي،
اسان جي درد دل خاطر دوا آهي به يا ناهي.
نه ٿي سمجهيم ته ڪو اهڙو قهاري ٿي ڪندين ناحق،
سزا ڏيندي نٿو سوچين، خطا آهي به يا ناهي.
ٿيو آ ڏهن اڃ منهنجو ائين مجبور سوچڻ تي،
دنيا ۾ ڪو غريبن جو خدا آهي به يا ناهي.
لڳي شل ڪين ڪوسو واءُ منهنجي محب منڙي کي،
فقيرن جي لبڻ تي ڏس، دعا آهي به يا ناهي.
چڏيڻ ڇا دل جي دفتر تان، مٽائي نانءُ ’راشد‘ جو،
جڳهه در تي اسان جي لڏ، ڀلا آهي به يا ناهي.

غزل

وٽڪيشن آ، فراغت ئي فراغت ٿي وئي آهي،
ملڻ جي پڻ جسارت ئي جسارت ٿي وئي آهي.
لڏي هي ڪير پاڙي ۾ اچي ويٺا نوان ماڻهو،
گهڻي ساري غلاظت ئي غلاظت ٿي وئي آهي.
عزيزن ساڻ يارن ساڻ شهرين ساڻ هرجا تي،
زماني ۾ سياست ئي سياست ٿي وئي آهي.
شهر واهڻ پيا پڪڙي اسان جا محنتي ورڪر،
هنڌين ماڳين حمايت ئي حمايت ٿي وئي آهي.
پڇين ٿو پيو منهنجي دل جي خوشيءَ جي گر حوالي سان،
ڀنل اڪيون، وضاحت ئي وضاحت ٿي وئي آهي.
نماڻو ٿي نمائي سر ڪيوسون عرض بوسي لڏ،
ڏنئين مُرڪي، اجازت ئي اجازت ٿي وئي آهي.
محبت ڇا، هتي وهڻ ئي نٿو خالص ملي ’راشد‘،
هتي هر شيءِ ملاوت ئي ملاوت ٿي وئي آهي.

غزل

هجن ڀل حالتون ڪهڙيون به مون ڇڏيو قلم ڪونهي،
رهيو ڪهڙو مسئلو آ ڪيو جيڪو رقم ڪونهي.
حسي پنهنجي جو ڪم پورو ڪيو مون وقت کان اڳ ۾،
حياتيءَ جي ڪٽڻ جو هاڻ مون کي ڪوبه غم ڪونهي.
رهيا ثابت قلم آهيون، کنيو اُبتو قلم ڪونهي،
زماني زور لاتا پر اسان توڙيو قسمر ڪونهي.
علي الاعلان سهڻيءَ ساهري گهر چئي ڏنو هن ڀر،
منهنجو سينگار ساھڙ آ، منهنجو محبوب ڏم ڪونهي.
وڏي طاقت محبت آ، محبت مات ڪيئن ٿيندي،
هٽائي پيار کان مون کي دنيا ۾ آيلو در ڪونهي.
مٽي ڪيئن غلطي عادت، بڻي علت وئي عضوو،
پُهجي ڪم ڪار ڪيئن هُن کان مواليءَ کي ورم ڪونهي.
لوڀرو ڪيترو ڪوئي به آيو چئن ئي مليو،
اسان جو بند ٿيو ڪنهن به ’راشد‘ آشرم ڪونهي.

غزل

نهنجو وڇوڙو ويو آ منهنجون وايون جڻ ته بتال ڪري
پَر جڻ جوئي ڪونهي جيڪو ويو آڻ وڇڙي خال ڪري
ويڙه جيتيءَ واريءَ ۾ هارائڻ جو ڪو سوال نه هو،
دشمن تي ميار نه آ پر ڇڏيو تو به ڪمال ڪري
ڏکيو سڪيو وقت گذاري ويجهان تون خوددار رهي،
سوچ سياڻا، ڪنجوسن کي پڇتائيندين سوال ڪري
منجبت اهڙي چيز آ جيڪا ڌارين کي به ڪري پنهنجو،
جيتي وٽ تون جڳ جون دليون، پيار کي استعمال ڪري
پاڻ ۾ ڇا جي لاءِ وڙهو ٿا، هوش ڪيو هوشيار ٿيو،
سوچيو سڀئي، مُلڪ سڄي جو ڪير ٿو استحصال ڪري
مرضي آ محبوب جي هاڻي خوشيون يا ته ملال ڪري،
ڄاڻ ڏيو دلدار کي ويو آ ’راشد‘ رات وصال ڪري

غزل

عشق جو آهنگ هڪڙو ئي ته آ،
خُسن جو هر رنگ هڪڙو ئي ته آ.
روشنِي رنگن ستن مان ٿي ٺهي،
پر انهيءَ جو رنگ هڪڙو ئي ته آ.
آميءَ احساس پل ڪهڙا هجن،
آميت انگ هڪڙو ئي ته آ.
رنگ چهر، مختلف سوچون مگر،
لال لوهه، رنگ هڪڙو ئي ته آ.
کوڙ ڌرتيءَ تي حنون ۽ سرحلون،
دوستيءَ جو دنگ هڪڙو ئي ته آ.
ٿي ڪڏن وانگي، ڪٿا، وڪري ويا،
صحبتن جو سنگ هڪڙو ئي ته آ.
جل پياسا، رُوپ جنهن آلاپ جا،
راڳ سو سارنگ هڪڙو ئي ته آ.
'سوز' جنهن جي نانءُ جي مالها جِيبي،
چاهه جو سو چنگ هڪڙو ئي ته آ.

غزل

چمن ۾ خزان کي اچڻ ڇو ڏجي؟
گلن ۽ ڦلن کي چڄڻ ڇو ڏجي؟
بهارن جي هر پل حفاظت ڪجي،
ڪڏهن ڪوبه درخت ڪٽڻ ڇو ڏجي؟
هتان ڦول ٿوندي ئي ڪومائجن،
سَرءُ جي هوا کي ڇُهڻ ڇو ڏجي؟
اگر گل فروشي ڪري ڪوبه مالهي،
ته گلشن ۾ تنهن کي ويڃڻ ڇو ڏجي؟
گلابن تي پيرا پرن پوڻر جي،
ته مُکڙين سان تن کي ملڻ ڇو ڏجي؟
سڄو سونهن جو آه سنسار هي،
سو رنگن کي بيرنگ ٿيڻ ڇو ڏجي؟
سُڳند ’سوز‘ گل کان جدا ناه ڪا،
اهو پيد ڪنهن سان سلڻ ڇو ڏجي؟

غزل

چاهتون ڏسنديون رهيون،
خواهشون ڏسنديون رهيون.
ڦول ڇڄندا ئي رهيا، ۽
مُکڙيون ڏسنديون رهيون.
شهر جو تاريخڪ منظر،
روشنيون ڏسنديون رهيون.
رات جو خاموشيون،
سڀ گليون ڏسنديون رهيون.
مان ڏسان ته ڇا ڏسان؟
اکڙيون ڏسنديون رهيون.
صُورتن ڳالهيون ڪيون،
مُورتن ڏسنديون رهيون.
وقت جون بدحالين،
ڪي صديون ڏسنديون رهيون.
'سوز' لکنو ئي رهيو ۽،
ڪاوشون ڏسنديون رهيون.

غزل

صدائون رنگ لائڻ ۾ اڃان ڪي ڏينهن آهن،
عطائون آزمائڻ ۾ اڃا ڪي ڏينهن آهن.
پري جي ڳالهه ڪانهي، آڱلن جي مُند ويجهي،
رڳو گلشن سڄائڻ ۾ اڃا ڪي ڏينهن آهن.
گهڻو عرصو ويو گذري، اڙي! دشت سپاهي،
اهو واپس ورائڻ ۾ اڃا ڪي ڏينهن آهن.
اُموس رات ۾ هاڻي ته نمر گهٽجڻ لڳو آ،
سُهائي رات اُٿڻ ۾ اڃا ڪي ڏينهن آهن.
ڏسو، مُکڙيون تڙيون آهن ۽ هاڻي ڦول پي ٿوندا،
گلابي گيت ڳائڻ ۾ اڃا ڪي ڏينهن آهن.
ڪُماڻل ڪاڪ جي مومل اڃا مائا نه ڇڏيا،
اها مومل مڃائڻ ۾ اڃا ڪي ڏينهن آهن.
ڏنا جي ’سوز‘ سڀنا پنهنجي چاهت جي چمن جا،
اهي ساڀيا بنائڻ ۾ اڃا ڪي ڏينهن آهن.

صوفياڻو ڪلام

عرش ڇڏايو رب سبحاني،
 نينهن ڏٺي نيشاني؛
 ٻارُ پرھ جو سِرَ تي چاڻر!
 حاصل ۽ لاحاصل مان،
 حاصل ٿي حيراني؛
 ٻارُ پرھ جو سِرَ تي چاڻر!
 پاڻ ئي پنهنجو دُشمن آهيان،
 پاڻ ئي پنهنجو جاني؛
 ٻارُ پرھ جو سِرَ تي چاڻر!
 منصب سارا ڇڏي وڌيسي،
 دلير جي ڌرباني؛
 ٻارُ پرھ جو سِرَ تي چاڻر!
 ماڻ سندر ئي ڪوري منهنجي،
 مُحَب ڪئي مهماني؛
 ٻارُ پرھ جو سِرَ تي چاڻر!
 ڪنڌ نوائي نانءُ سندس جي،
 پاءُ ڳچيءَ ۾ ڳاني؛
 ٻارُ پرھ جو سِرَ تي چاڻر!
 بيدل جو آ عشقُ اُتانهون،
 ڪيرُ سڏائي ٿاڻي؟
 ٻارُ پرھ جو سِرَ تي چاڻر!

غزل

ڪنهن ٻوڙان ٻوڙ وانگي آ،
 هي غم گجگوڙ وانگي آ.
 اسان جي دل صفا سوگهي،
 پرين پنڇوڙ وانگي آ.
 پڇين ٿو: موت ڇا آهي؟
 وڇوڙي موڙ وانگي آ.
 محبت آربي ۽ شڪ!

انهيءَ ۾ جوڙ وانگي آ.
 اوهان ناهيو، حياتي پو،
 ڏڌڙ ۾ ڊوڙ وانگي آ.
 هو ساگر ۽ اسان جي سڪ،
 سنڌوءَ جي چوڙ وانگي آ.
 مِلڻ هُن جو، ڪُلڻ هُن جو،
 غمن جي توڙ وانگي آ.

وائي

اڳتي اڳتي پيرُ هجي،
 اڳتي اڳتي خيال؛
 مڙي نه ڏسجوا!
 قسمت ڪونه مٿائي سگهندا،
 باسُون، ڦِڻا، فال؛
 مڙي نه ڏسجوا!
 سنڌ کي پيارا! ڪونه ڪين،
 ٺلهه هي احوال؛
 مڙي نه ڏسجوا!
 سنڌ جي سياست آهي پيارا!
 ٺلهه ئي احوال؛
 مڙي نه ڏسجوا!
 ساڳي حالت رهڻي ناهي،
 جيڪا هئي پُر سال؛
 مڙي نه ڏسجوا!
 محنت کي هٿيار بڻايو،
 همت ٿيندي ڍال؛
 مڙي نه ڏسجوا!
 پيار م ڪهڙيون ڪرڻيون آهن؟
 پڙتال ۽
 مڙي نه ڏسجوا!

تخليقن جا اوچا وڻ

ميرواه جي پرسان آهي
هڪ شاعر جو گهر
گهر به آخر ڊهي وڃن ٿا
ميرواه جي پرسان آهن
اوچا اوچا وڻ
وڻ به آخر ڪري پون ٿا
پر، جنهن جوڙيا دلين جي اندر
پنهنجي پيار جا گهر
سي گهر ڪڏهن به ڊهي نه سگهندا.
تخليقن جا اوچا هي وڻ
ڪڏهن به ڪرندا ڪونه
چاهي زور ۽ شور سان
واڻ لڳي پل چونه
(خيرپور ۾ تنوير عباسي، جي رهائشگاه ”سرمه جو گهر“ جي
وڪري جي خبر کان پوءِ لکيل)

وائي

ڪهڙا ٿو وڻين رستا
ڪجهه ترس هتي رستا!
هي ديس ڏکي آهي.
سڀ راڳ وچوڙي جا، ۽ درد سڄي ڪوٽا
هي ديس ڏکي آهي.
هر چيز مهانگي آ، احساس مڙئي نستا
هي ديس ڏکي آهي.
شاعر ۽ مصور جي، ڪهڙي آ هتي مڃتا
هي ديس ڏکي آهي.
چند ماڻهو هندون ۾، جهوريءَ ۾ آهي جتا
هي ديس ڏکي آهي.

چمپا جو ڏوه

سامي!
تنهنجيءَ سار ۾
چمپا ڪيئن قتل ٿي؟
سورهن سالن جي چمپا
جنهن جي ٻانهن تي ويهي
پڪي ٻوليندا هئا
شام جي خاموشيءَ ۾
هن جي هڪار هر طرف
ڦهلجي ويندي هئي
جيڪا احساس ڏياريندي هئي ته
زندگي ڪيتري نه خوبصورت آهي
بهار جي مند ۾
جڏهن هن جي بدن مان
نوان گونج ٿئي رهيا هئا،
تڏهن هن کي ڪٺو ويو
قاتل کي اها خبر ناهي ته
اهو نه فقط چمپا جو قتل آهي
پر اهو پڪين جي خولن
ٿڌي ڇانوري ۽ سرهاڻ جو به قتل آهي
بيد مشڪ جي وڻن وانگر
چمپا، بين پوڻ جي حصي جو
پاڻي به نٿي چورايو
هن ۾ ڪنڊا به نه هئا
جيڪي واٽهڙن کي وڇڙن
ته پوءِ قاتل وٽ ڪهڙو دليل آهي،
هن کي قتل ڪرڻ جو
هو چمپا جو ڏوه ٻڌائي!
جتي چمپا قتل ٿي هئي
اُتي هڪ درد ڦٽو آهي
جنهن کي هڪ ڏکائيل دل ئي
محسوس ڪري سگهي ٿي.

(سامي ٽيچرس هاسٽل شاھ لطيف يونيورسٽي خيرپور ۾ ٿيل
چمپا جي قتل تي لکيل)

مير عبدالرسول "مير"

غزل

جيئن ٽنهنجو ٿي ويس،
پاڻ کي سمجهي ويس.
نئين توسان ٿي ويو،
نئين هن نيري ويس.
اڄ ڀسي مان پاڻ کي،
پاڻ کان ڪسجي ويس.
پيار واري پار ڏي،
دل چيو، آڏري ويس.
ڪانه ٻي منزل کي،
ٽنهنجي در پهچي ويس.
نانءُ ٽنهنجو جئن وتر،
سير مان اڪري ويس.
تو جڏهن مون ڏي ڏٺو،
نور جان ٻڪري ويس.
نانءُ تو منهنجو وتو،
"مير" ٿي مصري ويس.

حميد "شهيد" هالائي

غزل

پل ڪو دجله، فرات جو سوچي،
'سندو' پنهنجي حيات جو سوچي.
ڏينهن سارو ڏکي ڏکي ڏوراني،
هيڪلي من م، رات جو سوچي.
ننڍ ٺاهوڪي صبح جو ڪريان،
پيار جا پور، رات جو سوچي.
ڪارونجهر جي اگر ڪو ڪور ڏسي،
چو مري ۽ سوات جو سوچي؟
ڇا مرڻ جي گهڙي اچي پهتي،
درد چو پيو نجات جو سوچي؟
اڄ هو شايد هتي اچي سهڙي،
دل چري، ممڪنات جو سوچي.
هرڪو پنهنجي گهري ٿو مشهوري،
ڪير ڪنهن جي ٿو ذات جو سوچي.

اسحاق سميجو

غزل

رواجي محبت، رواجي اسين،
سراسر رهياسين سماجي اسين.
وڻن سان ٺهڻون ٿا، نه وٽراھ سان،
هوا جا رهون هر مزاجي اسين.
سيڪياسين ڏسڻ لاءِ سدوري گهڙي،
نهایت نورا، نراجي اسين.
رڳو شرف چوڪي چڪي، جو رڪون،
نمازي، نه غازي، نه حاجي اسين.
گهٽيا گهاٽا پنهنجا نڪو تاؤ ٿي،
اڙي عشق تنهنجا علاجي اسين.
پريءَ مند ڌاري، پريءَ شام م،
وري پڻ، ورياسين؛ نراجي اسين.

منير سولنگي

غزل

پيار جو گل ڇڏي ويو آهي،
دل م بارڻ ٻري ويو آهي.
هر گهڙي راه ٿو ٽڪيان ان جي،
هو اچڻ جو چئي ويو آهي.
سند پنهنجيءَ سنڌي ڀسي حالت،
ساه مٺ م اچي ويو آهي.
دوستي، ڀائپي اڏامي وئي،
واءِ اهڙو لڳي ويو آهي.
بيوفا! بيرخي ڏسي تنهنجي،
درد ڏاڍو وڏي ويو آهي.
هي 'منير' آ سدا مٺي ٽنهنجو،
وقت جو هر ستر سهي ويو آهي.

هر دور جي ڪهاڻي

رشتن جي هيءَ آهي ڪهاڻي،
ڪڏهن نئين آ، ڪڏهن پراڻي!

وقت جي آڏو پيش پون ٿا،
سارا ڇهرا ڪيش ٿين ٿا،
ماءُ جي ممتا، پيار جو سايو،
وقت، سمونڊ ۾ ٻوڙي آيو.

ماءُ ڏني جا مون کي لولي،
منهنجي مڙي، پياري گڏڙي!
عزت واري چادر اوڍي،
غمر جا ڳوڙها لاڙي رکجانءِ!
درد سموري کي ٻي وڃجانءِ!

هٿ ڪنڊن ۾ الجهي پيا هن،
سارا پردا سرڪي پيا هن،
ائين لڳي ٿو چڻ هي ڳوڙها،
تنهنجي ياد ۾ ڳڙي پيا هن،
خالي سارا نيٺ ٿيا هن.

پنهنجي پيار جي جذبن کي به،
پيرن ۾ چيپائيو ويو آ،
پٿر دل هي سارا ماڻهو،
اندر جي ڪورن کي ٻاري
بارودن جي رُڪ کي هاري
پيار ائين ئي پوکن ويٺا.

اندر مان جو نينهن وسي ٿو،
دل مان جو طوفان اُٿي ٿو،
اُڃياري اندر ۾ اوتي،
درد سمورو سَهڻو پوي ٿو،
جيئن لاءِ جيئدان ٿو گهرجي.

ويرن آڏو واريءَ وانگي،
رشتا، ناتا، ٺاهيون، ٻاهيون،
مون جي چند ڪَڙايا آهن،
هي سڀ تنهنجا سايا آهن.
درد کي ايڏو ڪنهن ڦهلايو؟
هر موسم ۽ مُند ۾ آيو.
ايڏو اُن ۾ تڪ ڏسون ٿا،
ٽپو ٽپو ساه ڪئون ٿا.

ڪوسا، ڪوجها، ٿڌا، ڪارا،
جذبا گلڙن جهڙا پيارا،
ٻوٽ جهڙن رنگن وانگي،
پنهنجي پنهنجي معنيٰ ڏين ٿا.
جيون جي هر روپ ۾ آهن
درد جا صحرا، غم جا جهولا،
وقت جي چادر ۾ مون سانڍي،
ياد جا لمحا اُٿي ڇڏيا هن.

ڄاڻ هي آهي ڪوبه نه ڪنهن جو،
وقت جي آئيني جي آڏو،
جيڪو آيو ڇهرو منهنجو،
هرڪو ڇهرو تنهنجو ڇهرو-
هرڪو ڇهرو منهنجو ڇهرو

بيت

غزل

ڏنل گهر جي دريءَ ۾ اجنبِي چهرو نظر آيو،
نئين چهري تي بيٺل زلف جو پهرو نظر آيو.
فرشتو هو جڏهن ٻارن جيان معصوم هوندو هو،
ٿيو ڪوڙو ته هن جو رنگ پي گهرو نظر آيو.
ويو لڙڪن ۾ ڌوپي عشق جو قصو ٻڌائيندي،
هو جيڪو شخص، مون کي هر گهڙي بهرو نظر آيو.
قسم کائي، وٺي معافي، وڌيو سرچاءُ لاءِ مون ڏي،
ته هن جي نيٺ ۾ ڪپريل جو لهرو نظر آيو.
عجب هو شخص، جيڪو ننڍ ۾ مون کي مليو طارق،
ڪڙو ظاهر ۾ ۽ باطن ۾ هو چهرو نظر آيو.

ساريان سويان ڳالهڙيون، هيڪلڙي ويهي.
وڪ ورايان جنهن ڏسا، سا دلبر ديهي.
مون سين مون جيهي، ڳالهه ڳڻيندي ڳالهڙي.

آءُ اچي پاڻيءَ لاءِ، پاڻيءَ لاءِ مان اچ،
سرتيون سوريءَ سڄي تي، ٿي چوڌاري سڄ،
ماري ڪنڊر مڇ، گوندڙ گس فراق جا.

جهوريل آءُ اڳي ئي، جانب ائين مَر جهور،
ڪاتب، ڪرت قلم سين، ڪَپي ائين مَر ڪور،
من ۾ تنهنجي چور، مون کي ٻڌين ڪوه پيو!

غزل

غزل

سج لتي ڇو سانجهي گهر سُر رهندي آ،
ڪوهيڙي جي اک ڇو پُر ۾ رهندي آ.
چئن رُتن جو بيشڪ باغ ۾ گهر آهي،
پنجين موسم من اندر ۾ رهندي آ.
در ڪڙڪائيندو آ سُر سوا بڻجي،
يار جدائي دل ۾ دم دم رهندي آ.
جاڳي چنڊ جا پيرا جي ڪندا آهن،
اندر تن جي هر پل ۾ رهره رهندي آ.
هن جي خاطر هرڪو شاعر ٿي پيو آ،
ڪافي رنگ جي هوءَ جا شيشمر رهندي آ.
سڪ سَوائي ساهه ۾ سڄڻي! تو خاطر،
گل ۾ خوشبو، وانگر هر دم رهندي آ.

يادن جي روپ ۾ ڪو انسان ٿو رهي،
جي تون نه آهين، تنهنجو سامان ٿو رهي.
پن چڻ جي موسم ۾، مُکڙي ٿڙي نه گل،
ڪمري ۾ پوءِ به منهنجي گلدان ٿو رهي.
ڪوئي نه آهي اُن جو، ڪوئي به غم نه آه،
هڪ آئينو ته منهنجو، نگران ٿو رهي.
چوڪي نه چوڪن ۾، چهرو ڳلال ڪو،
ڪُنڊي ۾ در جي تالو دربان ٿو رهي.
ڪنهن پل چجي اٽڪي هيءَ تند جند جي،
هي چنڊ آسمان ۾ مهمان ٿو رهي.
ٻاهر ڪلي ۽ خوش ٿي، بارش پئل لڳي،
من ۾ هميشه جنهن جي شمشان ٿو رهي.

انا الحق اعلان

انا الحق اعلان سچو، جو انا الحق اعلان.
 'انا احمد بلا ميمي، چا ته شرف ۽ شان،
 انا الحق اعلان.
 ناهي ٻڌ تون شملو شاهي، آهين تون انسان،
 انا الحق اعلان.
 تائي ٻڌ تون ٿرو، تانگهي ٿڙ تي آ طوفان،
 انا الحق اعلان.
 بوند برهه جي بت نرالي، برکا بر پييان،
 انا الحق اعلان.
 ٻئي ڪنهن ڀول نه ڀل او ڀاڻو، راضي رک رحمان،
 انا الحق اعلان.
 الفت وارو زهر پيالو، پيءُ پري پيمان،
 انا الحق اعلان.
 در پنجن جي دل سان ٿي پڻ، دلبر تون دربان،
 انا الحق اعلان.
 عشق الستى موج ۽ مستي، سچل تون سلطان،
 انا الحق اعلان.
 پنهنجو تماشو پاڻ ڏسي ٿو، صورت ۾ سبحان،
 انا الحق اعلان.
 ديس سچل جو ڏرس درازا، مڪو نا ملتان،
 انا الحق اعلان.
 آدم، سڙ الاهي آهي، اعليٰ هي انسان،
 انا الحق اعلان.
 'مير' سچو ئي محور مرڪز ملهي مان مٿان،
 انا الحق اعلان.
 اکر اکر ۾ عشق الستى ملوي ويو ميدان،
 انا الحق اعلان.
 واه سچل سچ ڳالهه چئي ويو ڪافين ۾ قرآن،
 انا الحق اعلان.
 مڪڙي، گل، گل ۾ گلشن، بوه وڏو ٻُستان،
 انا الحق اعلان.
 سچل جو،
 انا الحق اعلان!
 انا الحق اعلان!

غزل

گل اڇلائي جهولي، ۾،
 ڳالهيون ڪر نه ٻرولي، ۾.
 ڪيڏو ساءُ سميل آهي،
 لال لطيف جي لولي، ۾.
 پاڻ سڏائي ويڻ ڏئي ٿو،
 ڳالهائي پي ٻولي، ۾.
 امن پڪيڙو ڦٽڪي ٿو پيو،
 گهايل ٿيو ڪنهن گولي، ۾.
 شاعر! قوم پڙهي ڇا توکي،
 لک ته ٻولي، سولي، ۾.
 دهشت گرد ڪڏي ٿو ڪيڏو،
 رڻ جي ڪيڏي هولي، ۾.
 لاوان لهندي پوڙهي وڙ سان،
 وينگس ڏک جي ڏولي، ۾.
 جنت کان وڌ ڇين ملي ٿو،
 جيگل تنهنجي جهولي، ۾.
 ڪاٿي آ 'مختار' پڳو اڇ،
 جنين جي هڪ چولي، ۾.

رڪيل موراڻي

غزل

بيوفائي ڪا وفا وانگر لڳي،
 دوستي تنهنجي دغا وانگر لڳي.
 شال عزازيل جيئن ماڻين ڄمار،
 عمر توکي بدعا وانگر لڳي.
 آءُ تنها طور تان بيٺو تڪيان،
 هوءَ اکين کي ٿي خدا وانگر لڳي.
 وار تنهنجا ڄڻ ته ڪعبي جو غلاف،
 قد موسيٰ جي عصا وانگر لڳي.
 آگري جي رات لورنگريپ جيئن،
 سنڌ! سرمد جي دغا وانگر لڳي.

غزل

هر گهڙي گهاٽ ٿي ڏئي مون کي،
 چڻ ته پڇتاءُ ٿي ڏئي مون کي.
 سونهن چڻ مون سندس چورائي آ،
 ائين اکين تاءِ ٿي ڏئي مون کي.
 جيت پنهنجي حصي ۾ هوءَ رکي،
 پوءِ سڀ داءُ ٿي ڏئي مون کي.
 راه جي روشني پوي بڻجي،
 جا چمي ماءُ ٿي ڏئي مون کي.
 درد رهبر ڪڏهن ته ٿي پوندا،
 دل هي پڙلاءِ ٿي ڏئي مون کي.
 ونجه واعدن جا روز توڙي ٿي،
 ۽ پڳل ناءُ ٿي ڏئي مون کي.
 چند! سادا هجئون ها ڪاش اسين،
 سُرَت سوداءُ ٿي ڏئي مون کي.

واڻي

تنهنجا رنگ هئا.
 يا هوءَ چانڊوڪي هئي
 مٿان آڏندڙ آڙيون،
 هيٺان ڪنگ هئا.
 يا هوءَ چانڊوڪي هئي.
 سانجه، ستارن جا تڙيل،
 سونا سنگ هئا.
 يا هوءَ چانڊوڪي هئي.
 اڌ آگهاڙا ڍنڍ ۾،
 آجرا انگ هئا.
 يا هوءَ چانڊوڪي هئي.
 راڳيءَ جي آواز ۾،
 سُر سارنگ هئا.
 يا هوءَ چانڊوڪي هئي.

بخشل باغي

غزل

آسمانن ڏٺو پئي توکي،
 لامڪانن ڏٺو پئي توکي.
 تو ڏٺا پئي جهان جا منظر،
 ۽ جهانن ڏٺو پئي توکي.
 وقت، تنهنجي اکين مان جاڳي پيو،
 چڻ زمانن ڏٺو پئي توکي.
 تنهنجي ڏسٽڪ لڙ ڌڙ پئي ترسيا،
 آشيانهن ڏٺو پئي توکي.
 رنگ انڊلٽ جا ٿي ڪڙين، جهڙ مان،
 بيابانن ڏٺو پئي توکي.
 مُرڪ تنهنجيءَ ۾ ها قصا ڪيئي،
 داستانن ڏٺو پئي توکي.
 اُس ۾ چانو تو اُٿي ويئي،
 سائبانن ڏٺو پئي توکي.
 موت، ۾ تو، ٿي زندگي ڳولي،
 امتحانن ڏٺو پئي توکي.

معشوق ڌاريجو

غزل

درد جي ڏيهه کان پري هئاسين،
 رات موڪيءَ جي مڪدي هئاسين.
 راتيون چند سان زلياسين ٿي،
 رول ڏاڍا اسين اڳي هئاسين.
 ديس دلير سان دل لڳي آهي،
 سونهن جاتي ڏني، اُتي هئاسين.
 جون جي ڏينهن اُس تنهن ۾،
 تو ڏني چانو، تو تڏي هئاسين.
 پاڻ 'معشوق' چاه ڪنهن جي ۾،
 مون کان چو تا پڇو ڪٿي هئاسين.

وايون

جهريل جهوپو جيءُ،

تنهنجون سارون: تيز هوائون.
ڪڪ پڻ وانگي ڪيسين اُڏري، منهنجو هيٺڙو هيءُ،
تنهنجون سارون: تيز هوائون.
ساهن منجهه سيلو اُپري، چوٽ سيارو، سيءُ،
تنهنجون سارون: تيز هوائون.
گل ڦل، گل ڦل هي سارا پل، وقت هجي ڇڻ ويءُ،
تنهنجون سارون: تيز هوائون.

(3)

هوائن جي پٺيان پٽڪي،

وجايل نيٺ ڳوليان ٿو.

سدا دنيا جي صحرا ۾، صدائن وانگيان پٽڪي،
وجايل نيٺ ڳوليان ٿو.
تل هن روح جون راهون، پيو جوڳيءَ جيان پٽڪي،
وجايل نيٺ ڳوليان ٿو.
ڪٿي ڪنهن عشق جي مشعل، ازل کان ڇڻ ته مان پٽڪي،
وجايل نيٺ ڳوليان ٿو.

غزل

پرينءَ جو پيارُ ماڻي، زندگيءَ جو رازُ ڄاتوسي،
اسان هڪ عشق سان دنيا سڄيءَ جو راز ڄاتوسي.

اسان لفظن سان هن جي سامهون ويهي ڪٿي رياضت،
ملي ويو مانُ منَ کي، شاعريءَ جو رازُ ڄاتوسي.

مٿو ٽيڪي مٽيءَ تي عشق جو اسرار ماڻيوسي،
مٽيءَ ۾ ئي سندس موجودگيءَ جو رازُ ڄاتوسي.

تلاشيوسي جڏهن توکي، ته منَ سورج جيان چمڪيو،
اوهان جي سونهن سان هر روشنيءَ جو رازُ ڄاتوسي.

ملي احساس کي وسعت ۽ اندر ٿي ويو اونهو،
جڏهن سُورن کي سمجهيوسي، خوشيءَ جو رازُ ڄاتوسي.

جڏهن کان عشق ٿيو توسان ته پوءِ الهام ٿيندا ويا،
خدا سمجهڻ سان گڏ گڏ آدميءَ جو رازُ ڄاتوسي.

(2)

سازن جي مَڇَ اندر سَڙجي،
اڄ دل ڀاڳل ايئن چوي ٿي.
’تون ئي تون‘ جو ورد هجي بس،
توتي لڪجي، توکي پڙهجي،
اڄ دل ڀاڳل ايئن چوي ٿي.
ٻاهر ٻاٽ ڪڏهن به نه نڪري،
نيهنن ڪڙهائيءَ ۾ پيو ڪڙهجي،
اڄ دل ڀاڳل ايئن چوي ٿي.
نيشن تي گل خواب جو رکجي،
سڀني جي سرهان پڪڙجي،
اڄ دل ڀاڳل ايئن چوي ٿي.
اوسيئڙو نه اکين مان ڪڍجي،
تانگهه نه دل جي ٿڌ تان ٽڙجي،
اڄ دل ڀاڳل ايئن چوي ٿي.
عشق سنڌي هن سرمستيءَ ۾،
بس ’خُبدار‘ فنا ٿي ويڃي،
اڄ دل ڀاڳل ايئن چوي ٿي.

غزل

اسان جا پير واريءَ تي، اسان جا نيٺ صحرا ۾،
هلي جي هير واريءَ تي، اسان جا نيٺ صحرا ۾.

اڪين ۾ عشق ۽ دل ۾ سدائين سار جي خوشبو،
صدين کان سير واريءَ تي، اسان جا نيٺ صحرا ۾.

جُڳن کان ننڊ جوڳياڻي، جُڳن کان جاڳ جوڳيءَ جان،
وفائون ڏير واريءَ تي، اسان جا نيٺ صحرا ۾.

پڪي ٿي خواب اُڌري ويا، الله ڪنهن پار ڏي آخر،
گهٽيون ۽ گهير واريءَ تي، اسان جا نيٺ صحرا ۾.

پري کان ٿيون اچن مون ڏي پُڪارون ڪنهن زماني کان،
سڏن ٿا ڪير واريءَ تي، اسان جا نيٺ صحرا ۾.

غزل

پاڻ ڳولڻ ٿو گهران، مان ڪٿي آهيان اڃا؟
پنڌ وارن کي پُڄان، مان ڪٿي آهيان اڃا؟

آءُ اندر جي اڪين ۾ اوڀرو ڇو ٿو لڳان،
آرسيءَ کان ٿو پُڄان، مان ڪٿي آهيان اڃا؟

ڪير آ منهنجن چين تي ۽ اڪين ۾ ڪير آ،
روز ڪنهن لاءِ ٿو لڳان، مان ڪٿي آهيان اڃا؟

سيءَ جي رُت ۾ سُهڻان ٿو عشق جو ٺاري بدن،
اڳ ٿي ڇو ٿو اٿان، مان ڪٿي آهيان اڃا؟

روح موهن جي ڌڙي جو، نيٺ سنڌوءَ جو سفر،
موج سنڌوءَ جي هُڃان، مان ڪٿي آهيان اڃا؟

غزل

مٽيءَ سان ٿو بدن مهڪي مٽيءَ سان نيٺ آجرا هن،
پرينءَ جي ڳوٺ جي هرڪنهن گهٽيءَ سان نيٺ آجرا هن.

اڪيون توڏانهن اُڀرن ٿيون، بدن تولا ۽ پوڳي ٿو،
سڪي! تنهنجي سدا زنده دليءَ سان نيٺ آجرا هن.

نه تنهنجي فون ڳولي ٿي، نه تنهنجو خط ٺهاري ٿو،
پُراڻي هڪ لکيل تنهنجي چئيءَ سان نيٺ آجرا هن.

سدا جذبات ۾ جهومي چوي هي روح ٿو منهنجو،
مٽيءَ سان جسر تازو آءُ مٽيءَ سان نيٺ آجرا هن.

اڪيون چاهن ٿيون تنهنجي عاشقيءَ ۾ خواب جرڪاڻ،
امائيل تنهنجي پاران عاشقيءَ سان نيٺ آجرا هن.

غزل

اڪين ۾ پيار جهومي ٿو، اڪين ۾ رنگ جهومن ٿا،
جگر ۾ يار جهومي ٿو، اڪين ۾ رنگ جهومن ٿا.

دري کولي شهر جي شام کي سلجھائي ٿي سُهڻي،
وهيءَ جو عار جهومي ٿو، اڪين ۾ رنگ جهومن ٿا.

هُو پنهنجي عشق جي آجري صبح جو سج اُڀارن ٿا،
پرھ جو پار جهومي ٿو، اڪين ۾ رنگ جهومن ٿا.

تون مون سان ساڻ جي آهين ته منهنجي زندگيءَ آڏو،
سڄو سنسار جهومي ٿو، اڪين ۾ رنگ جهومن ٿا.

نٿا وِسن نگاهن کان ڪيل اقرار جا لمحا،
اڳيان اقرار جهومي ٿو، اڪين ۾ رنگ جهومن ٿا.

وائسي

پري مون کان نه ٿي جانان،
 اکين جو چين تڙبي ٿو!
 بدن م باه جا پٽڪا،
 پري چڻ کا بُني جانان،
 بدن جو چين تڙبي ٿو!
 اوهان بن بي قراريءَ جي،
 وري موسر لٿي جانان،
 رڳن جو چين تڙبي ٿو!
 چين تي چاه جون چشنگون،
 وٺي آهي رکي جانان،
 چين جو چين تڙبي ٿو!

غزل

زندگي چڻ ڪو سفر آ،
 هر قدم جنهن جو سحر آ.
 پٽيلي پيچرن تي،
 زندگيءَ جو هر پهر آ.
 راه م چڻ ڪي ڪنڊا هن،
 هيءُ وڇوڙو چڻ زهر آ.
 پيار جي هر پيچري تي،
 چڻ پُٺيل ڪوئي خنجر آ.
 زخم ڏيندو ره تون مون کي،
 دل هميشه منتظر آ.

ٽـ سـٽـا

ڪنهن جو هي آواز آ،
 صدين کان گونجي پيو:
 جذبن جي احساس م.

ننڍ م توکي چمير،
 ۽ جڏهن کولير اڪيون:
 چؤطرف خوشبوءِ هئي.

اڄ به آئين ياد تون،
 رنگ به وکريا روح جا:
 جيون م ڦٽڪا، آ.

جيون شيشي وانگيان،
 ڪيئن پلا ثابت رهي:
 جذبن م پٿراءِ آ!

جيون جهوني بڙ جيان،
 ڪيئن ڪري برداشت ٿو:
 عشق آنديءَ وانگيان.

جيون جي محلات تي،
 چنڊ نه اُڀريو چاه جو:
 اونداهي ڦهليل رهي.

جلائي دل ڏيئي وانگر،
 اوهان جي ياد م جانان:
 اڃا تائين وسي ناهي.

غزل

ڪير پئي آهي سٽي ڪمري اندر،
 وقت پي پيو آ رُڪي ڪمري اندر.

ٿي وئي خوشبو سموري چؤطرف،
 ويا سڀئي پوپٽ اڏي ڪمري اندر.

ڪيتري ٿي روشني آهي وٺي،
 چنڊ چڻ آيو لهي ڪمري اندر.

تون هلي آهين وئين پو رات کان،
 سوچ ساري آ ٻڏي ڪمري اندر.

نيٺ ٿا منهنجا جلن ڪلهه رات کان،
 خواب شايد ويا جلي ڪمري اندر.

ٻيو ته سڀ ڪجهه وٺي ڪسي مون کان مگر،
 ياد وٺي آهي رکي ڪمري اندر.

غزل

تون رهين ٻيءَ پار جي موسم،
 آءُ بس انتظار جي موسم.
 تو پڄاڻان اندر جي واديءَ ۾،
 ڪين آئي بهار جي موسم.
 ڇو سڄو سال ٿي رهي سائي،
 تنهنجي، گيتن ۾ ساز جي موسم.
 مون کي محسوس ٿي وري اڃ ٿي،
 تنهنجي لهجي ۾ هار جي موسم.
 ڪيئن هوندي اڄوڪي ۾ر جهڙي ۾ر،
 هاءِ پرينءَ جي پار جي موسم.
 تو ڪٿي نيٺ جو ڏٺو ناهي،
 ڪيئن ايندي نڪار جي موسم.
 بند پڃري ۾ قيد ڇا ڄاڻي،
 ڇاهي ٿيندي اڏار جي موسم.
 هڪڙو پيرو سڀن جي جيون ۾ر،
 آهي ايندي پيار جي موسم.
 منهنجي هر سوچ ۾ رهي پئي آ،
 تنهنجي پهرين اُچار جي موسم.
 اڄ وري 'ميريپور' جي ڳلين مان،
 ڪا سڏي ٿي سنڀار جي موسم.
 تون ئي واعلو، وفا، جفا پي تون،
 آءُ بس اعتبار جي موسم.

غزل

ڇو ماڻڻ ٿو تون پيار گهرين،
 ڇڻ ٻانهن ۾ سنسار گهرين.
 تون جيت نه ڄاڻين آهي ڇا،
 ٿو تڏهين هر هر هار گهرين.

اي دل! تون پي پاڳل آن،
 هر موسم ۾ ميهار گهرين.
 مان تو لاءِ هاڻوڪار سڄي،
 تون ڇا لاءِ ٿو اقرار گهرين.
 آزاد فضا ۾ اڏري،
 ڇو ٻيهر ساڳيو ڄار گهرين.
 مان توکي گل پئي آڇيان،
 ۽ مون کان تون تڏا ر گهرين.
 تون موسيٰ ناهين، او مُورڪ،
 جو طور چڙهي ديدار گهرين.
 مون توکي 'امن' ڪري ناهيو،
 اڄ تون پي پَر هٿيار گهرين.

غزل

پو جيت ٿئي يا هار ٿئي،
 هي آخري سهڪار ٿئي.
 پئي راه نئين ڪا جوڙيان،
 ڪوئي ته طرفدار ٿئي.
 الله جو اُت آسرو،
 ڇت چور چوڪيدار ٿئي.
 سُڪ، چيڻ، امن ۽ آشتي،
 چو طرف ٿئي، چوڌار ٿئي.
 ڇو پيار ۾ پنهنجي پرين،
 ڪو درد حصيدار ٿئي.
 اي ڪاش منهنجو هر غزل،
 سنڌ ڳلي جو هار ٿئي.
 اُميد پي ڪهڙي رکون،
 افسوس ٿو هر بار ٿئي.
 هر چيز جي ڀل ڪوٺ ٿئي،
 نه ذات جو ڏڪار ٿئي.
 اي سنڌ! تنهنجي نانوَ تان،
 هيءَ جند پي نثار ٿئي.

نظم

ياد جي پاڇولن سان،
گڏجي مان ٻوڙان ٿي،
ائين جيان ٿي!
وقت وڏو ايندڙ آ،
درياه وانگي پائيندڙ آ،
لهرن منجه لڏان ٿي،
ائين جيان ٿي!
ڪنهن کان ٺهنجو ڏس پڇان مان،
ڪيئن هي گوندر-گس ڇڏيان مان،
صرف پئي سوچيان ٿي،
ائين جيان ٿي!
جيون جي هن خالي گهر ۾،
توڪي ڳوليان پل پهر ۾،
توڪي پر نه لهان ٿي،
ائين جيان ٿي!
کوڙ حسين احساس ڇهان ٿي،
رنگ ڇهان ٿي، واس ڇهان ٿي،
توڪي پر نه ڇهان ٿي،
ائين جيان ٿي!
ڳالهيون کوڙ چين تي آڻيان،
توڪي تهڪن سان وهنجاريان،
پر خاموش رهان ٿي،
ائين جيان ٿي!
پنهجي ذات ۾ سڀ ڪجهه آهيان،
پوءِ به ڪائي ڪوٽ ٿي پانين،
ڪين مڪمل ٿيان ٿي،
ائين جيان ٿي!
آئيني ۾ ٻيو ڪو آهي،
هيءَ ته منهنجو چهرو ناهي،
عڪس ڏسي چرڪان ٿي،
ائين جيان ٿي!

سارڙئين جي تيز ڀري، سان،
هر ويلي ۽ هر هر پئي مان،
هيءَ وجود وڍان ٿي،
ائين جيان ٿي!
دل جا ڇپ ڇپ سارا رستا،
رستن تي احساسن-ورڪا،
مرڪان ٿي، سنڪان ٿي،
ائين جيان ٿي!

ماڻڪ ملاح

گيت

هُن ڪي ڪهڙي ڪل:
اسان جا ڳل،
پنا ها!
يادون ساري پل:
اسان جا ڳل،
پنا ها!
وينگس هٿ ۾ پيڙي، ويٺو،
لوڏ لوڏ سان سينو پيشو،
جوپن جهل نه پل:
اسان جا ڳل،
پنا ها!
نظر نظر سان ڇپ ڇڪيائين،
ڏيڍيءَ اک سان خوب ڏٺائين،
هُن جي هيءَ اٽڪل:
اسان جا ڳل،
پنا ها!
درد اکين جو ڪتبو آهي،
لڙڪ انهيءَ مان نوحو ناهي،
ماڻڪ! ماڻڪ مهل:
اسان جا ڳل،
پنا ها!

ڪافي

منهنجا ماڙن کي شل سلام پُجن،
جن کي ساريو ٿا منهنجا نيٺ ڏمن.

شل موٽي ملير جي ماڳ وڃان،
وڃي ويڙهيچن جا ماڳ پسان،
سرتيون سگهوئي ملن، مون کان سُر پُجن.

او! ڪانگلا، وٺ چاه چني،
منهنجي ماڙن جي وڃي گهور گهٽي،
ڏسي ڪانگ ڪڙهن، توکان پنڌ پُجن.

سڙي ساه سان تن کي ساريان ٿي،
ويهي تن جي وات نهاريان ٿي،
من قريئون گهي منهنجا پيهي اُچن.

ڪيئن فڪر فراق کان ننڊون ڪريان،
گهڻيان تارا گهٽيون، ٿڌيون آهون پريان،
مٿان ماروڙا مون کي ڀلجي وڃن.

آهيان ماڙن ڌاران مان ته مٺي،
آهيان سانگيڙن جي قرب ڪئي،
آهن بيوس، ناهي ميار مٿن.

ميرا حال ٿيا ٿر لوريءَ ۾،
جڏو جيءُ جُھري تو جهوريءَ ۾،
مٽي پيئي مٽي، پيو چيڙهه چڱن.

شل ويڙها وسن منهنجي ماڙن جا،
منهنجي ساه جي چنڊ ستارن جا،
ڏکيا ڏينهن نه ڏسن، سُڪ سنهنج پسن.

ڇا لڪ ڪوه تان ڪٿي آزار ڪيءَ،
مون کي ناحق چڱ ۾ خوار ڪيءَ،
اهڙا پور عمر! ڀليل ٿا پون.

منهنجي ماڙن جي پٽ پونن تي،
وسڪارن تي وسڪار ٿئي،
سُرها سنگ لهن، ڪليو ڪير پين.

ڏک ڏور رهن منهنجي ڏينهن کان،
منهنجي پيارن منهنجي نينهن کان،
جهڙا مٺا ٿيا، تهڙا ڏينهن ڏسن.

شل "نور" وري سي پار پسان،
پنهنجي سڄڻ جا جنسار ڏسان،
مولا مهر ڪري هي بند ٿئن.

رخسانه "پريت" چتر

تراثيل

اوندهين ۾ گهيريل ماڻهو،
چانڊوڪين جو چاه رکي ٿو.
پيڙائن ۾ ويڙهيل ماڻهو،
اوندهين ۾ گهيريل ماڻهو.

ڏاڍ ڌم سان جهيڙيل ماڻهو،
اندر ۾ ڪا باه رکي ٿو،
اوندهين ۾ گهيريل ماڻهو،
چانڊوڪين جو چاه رکي ٿو.

منهنجو وطن

هيءُ منهنجو وطن، ارضِ چمن!
 هيءُ منهنجي ڌرتي، سون ورنِي!
 هي منهنجا درياھ، ڏولھ دريا!
 ۽ چانڊوڪيون راتيون، جيڪي تارو تارو ٽاڪيون،
 سڀ سونهري شامون، سمنڊ جي ڪناري سان ڀاڪيون!

پوءِ به ڪيڏي اونڊاهي آهي -
 ڪيتريءَ ڏير کان،
 بجلي جي اک ٻوٽ جاري آهي!

مشعل علم به جلائي رکي آهي
 ۽ اُن جي هيٺ قاضي عدالت به جاري آهي!

ڏيکارڻ لاءِ شارع فيصل به آهي،
 آرٽ جا نمونا،
 ميورلس به آهن

ڪٿي فينيسي ڦوهارا
 اڏامندڙ پکين جا نظارا به آهن،

پر ڪيتريون ئي
 لياريون به آهن
 ۽ اُن ۾ گم ٿيل
 ڪيترن ئي ڀارن ۽ نارين جون آتمائون به آهن
 گند جي ڏيرن جي ڀرسان
 آباد ڪيتريون وسنديون به آهن!

هيءُ منهنجو وطن، ارضِ چمن!
 هيءُ منهنجي ڌرتي...!

عامر سيال

۽ محبت جو ڪتاب....!

رُج ۾ پريتر سِوا،
 اُج ۾ پريتر سِوا،
 هيل تائين عمر گذري -
 سَڄ ۾ پريتر سِوا.
 ڪوبه تنهنجو
 ڪوبه منهنجو ڪونه آ!

ڇو نه آ؟
 هيءُ دنيا ڪيتري مغرور آهي،
 ڏلتن جي ٻار هيٺان چور آهي،
 ڪوئي ڏکندڙ سور آهي،
 ڇڻ ته ڪو آواز آهي موت جو،
 جو ازل کان وقت پويان ٿو ڏوڪي،
 ڪنهن ٿريءَ جي پنڌ وانگر زندگي،
 آس جا صحرا لتاڙي ٿي ڇڏي!
 هر خوشي پنهنجي اجاڙي ٿي ڇڏي!
 ۽ محبت جو ڪتاب،
 وقت خاطر روئي ڦاڙي ٿي ڇڏي!
 خواب ساڙي ٿي ڇڏي!
 سي هوا ۾ رک ٿي اڏري وڃن ٿا،
 ڪيترائي آئينن جا سال پي گذري وڃن ٿا،
 نيٺ سڀ وسري وڃن ٿا!
 پر مون کي سڀ ياد آهي:
 هيل تائين عمر گذري.

علي آকাশ

به نظر

آگهي ارشاد ڪهڙي؟

آنءُ ڄاڻان ايترو

هن نگر ۽ هن نگر جي درميان

هڪ پراڻي پل آهي

قافلا هن پار جا هن پار ڏي

مون سدا ويندي ڏنا

پر هتي آيا ڪٿان؟

ڇا چوان هن پار کان آيا هئا؟

پر ڪئن چوان؟

ڪونه مون ايندي ڏٺو

مون رڳو ويندي ڏٺا

۽ هتان جي هٿ ويا

سي نه بهر ڪٿ مليا!

۽ نه تن جي پار جو

ڪوبه خاطي

يا ملاقاتي مليو

آگهي ان آڌ سڄ جو نانءُ آ

آنءُ ڄاڻان ايترو

سنسار جا اسرار سڀ

(پڳ مٿ سي يار سڀ)

ٿا وهن درياھ بنجي

ٻڪ پري جي

ڏک اوتڻ جي ڪريان

ڏک ٿو وهندو وڃي

آنءُ سوچيان ٿو اهو

ڏينهن ڪو اهڙو به ايندو

آگهيءَ جي جهاز

هن سنسار واري ڪيٽ ۾

سنگ وانگي جهومندڙ

هر راز جو

هر هڪ ڪٿو ويندي ڇڳي

۽ وڃي رهندو آئي تيل رڳي!

يا پلا ڪجهه اٿن به آهي

هٿ ڪي اهڙا هجن

فصل جي سارو لئن شڪ سنڀ ۾

۽ لٽي ٻڏيو گڏا ويندا رهن؟

(ارشاد لغاري - صحافي ۽ شاعر)

(2)

هيئن آ دلبر شير!

ڌيان ۾ ڪوئي به ڏير

ڪونه آهي

ها ازل کان ڪونه آهي

جنر ڪي پوڳيون پيا

۽ پٽون پٽڪون پيا

زندگيءَ جو دشت ويران چوڏسا

آڃ آهي

رُڃ آهي

سُڄ سارو سڄ آهي

پاڳ آ تشنه لبي

ڪنهن چيو آ:

دور نخلستان آ

ها جتي

چشمه شيرين آهي

منظر رنگين آهي

اُن اجائي ڏي تي

اڻ ڳڻيا پاندي هئا

رڻ ۾ پٽڪي مٺا

تون ته ڄاڻين سڀ ٿو اي همسفر!

پو به اهڙي آسري جون

بونڌڙيون آهن مٺيون

آڃ جي پرپور هن احساس ۾،

ڪجهه ته آڻت ٿو ملي

هونءَ ته سمجهون ٿا پرين!

پوڳو آ انت تائين

زندگيءَ جي آر پار

آ ستائو ريگزار

(شير نظاماڻي - صحافي ۽ شاعر)

زاهد دارا اٻڙو

ويڪ ايند

گذريل ويڪ ايند

زندگي جي طويل ڪهاڻي کي ڄڻ

مختصر ڪيو ويو،

تڏهن مان گل مهر جا سُڪل گل به ڪٽجي ويا،

پر ففت ايويٽو جي سينٽ ٽامس چرچ جي

اڌ ڪٽيل پايي ۾ سيڪسافون وڄائيندي

هڪ غير واضح بي گهر شخص رهجي ويو،

سيڪسافون جي آواز کي به ڪهاڻي

مان ڪيو ويو

پر

آواز جو پڙاڏو فضا ۾ اڻ وڌندڙ ٿي تيزي سان

پکڙجندو ويو!...

۽ علمي واپار جي گادي جي اٽڪ نائي ولرن لارن جي

مين فريئر ڪمپيوٽر جي ڪڪائين سافٽ ويئر ۾

وائرس تي ٿڌين لڳو

سافٽ ويئر پروگرامز جي هڪ فوج

هزارين ڪيوبيڪلز ۾ گڏ هوندي به اڪيلي اڪيلي

پڙاڏي جي وائرس کي ماريندي رهي

نيٺ ويڪ ايند ختم ٿيڻ کان اڳ

ڊائون سسٽم کي بيڪ اپ جا پُشتا مليا

۽ نئين هفتي جي پهرين صبح هن عجيب شهر جي

حسين بينڪن جا دروازا کليا

۽ ڪنهن کي اهو احساس به نه ٿيو

تہ تاريخ جي هزارين ناڪار انقلابن وانگر

گذريل ويڪ ايند هڪ ٻيو انقلاب ناڪار ٿيو،

۽ پوءِ

زندگي جي تڪليف ڏيندڙ حد تائين طويل ڪهاڻي، مان

آواز جي پڙاڏي کي به ڪٽيو ويو،

گل مهر جا سُڪل گل ته اڳ ۾ ئي ڪٽيا ويا ها

چرچ جي اڌ ڪٽيل پايي ۾ ويل غير واضح بي گهر

شخص جو ڪردار بس ايترو ئي هو،

هن ڪهاڻي ۾ ڪنهن اتفاق کان ڪم نه ورتو ويو آهي

مان زندگي جي ڪهاڻي کي

ان کان وڌيڪ مختصر نٿو ڪري سگهان...

ها چاهيو گهڻوئي هنر ته؟...

گل مهر جا گل ان منظر ۾ ڇڏي سگهان

پوءِ پلي سُڪل ٿي سهي!

هڪ الميو

هي درياھ سُڪي ويو آهي،

اها هڪ حقيقت آهي،

”اسان هن درياھ کي سُڪڻ نه ڏينداسين“

اهو هڪ نعرو آ،

”هي درياھ اسان جي شهر رڳو آهي“

اهو ڪنهن حد تائين هڪ رومانوي ۽ گهڻي ڀاڱي

معاشي بيان آ،

۽

’ڪاماقاضي‘ تاريخ ۾ هڪ تحريڪ جو نانءُ هو؟...

پر، هن ڏاڏي جي پير جي ڪڙي

جا اسان جي نڙگهت تي رکيل آهي

اسان ان عمل کي اڃا تائين خبر ناهي ڇو

ڪو نانءُ نه ڏئي سگهيا آهيون؟

جيڪو هڪ الميو آهي.

عبدالحميد ”اس“ پير

• پٽيءَ، پٽيءَ، تي جا ماڪ آهي:

سا: تنهنجي هڪڙي نهار آڏو ته ڪجهه به ناهي!

•

• وسوڳ رت ۾،

پٽن تي جيڪا آسبزه ڌاري،

تنهنجي لٺن جي حسين مُرڪڻ جو هڪ نمونو.

•

• هٿن تي ميندي،

ڪڇل اکين ۾،

لٺن تي سُرخي...

عجب لڳي ٿو.

قتل به ڪريو

ڦٽيو به دل کي.

دوا به ڪريو!

نظم

غزل

ٿيندي ملال، ڳوليندين،
ملندس محال، ڳوليندين.
من ۾ انتظارن جو،
ڪونهي ڪو ڪال، ڳوليندين.
ماڻهن کي منهنجو پرين!
ڏيئي مثال، ڳوليندين.
رات واري جواب جو تون،
ڏينهن جو سوال ڳوليندين.
پاڻ نه وڃائجي وڃين،
ڌرتي وصال، ڳوليندين.
سونهن تنهنجيءَ جو جڏهن،
ٿينو زوال، ڳوليندين.
پن چڻ جو پڙلاءُ آهي،
رڪجان خيال، ڳوليندين.

گلزار ”تيسر“

غزل

تو بنا حوصلو ڪٿان ايندو،
جوش جذبو ججهو ڪٿان ايندو.
تون به سينگارجي نه جي نڪرين،
زندگي ۾ مزو ڪٿان ايندو.
ڏيهه ۾ نفرتون پيا پاليون،
پيار جو سوجهرو ڪٿان ايندو.
جت به رڪوال ٿي لٿيرو ٿي،
حق جو آت فيصلو ڪٿان ايندو.
پُلصراطي ٿي پيڇرو ويو هر،
ديد جو دالو ڪٿان ايندو.
هاڻ ڇا پي ڪجي ’تيسر‘ پر،
جو ويل وقت سو ڪٿان ايندو.

ملين ته من تان عذاب لاهيان،
ڪنور شامن جا ڪُلف ٿوريان،
نيوڙي راتين جا غم هزارين،
سڳند انهيءَ ۾ وجود ٻوڙيان،
جا روشني جيئن حسين آهي،
ڪنول به جنهن جي اڳيان نه ڪجهه آ،
اُجاڙ دل کي يقين آهي،
غزل به اُن جي اڳيان نه ڪجهه آ،
کلين ته ڪل جا خمار ميڙيان،
پڪين کان اڳتي خيال اڏرن،
ننڍن جون پوتيون سڙن هوا ۾،
صدين کان اڳتي سوال ڳڻرن،
ڏسين ته ڏک جو سمنڊ وڃايان!
ڳلن جي منهن تي قرار بهڪن،
اڪين ۾ تنهنجو جمال اوتيان،
گهڙين جا پوپٽ پُڪار بڻجن،
ٻڏين ته توکي اهو ٻڌايان،
اڃاڻي باهين جري ڇڏيو آ،
بهار اُڃ سان پري ڇڏيو آ،
ڦٽن ۾ آهي رڌل زمانو،
سماج رڻ پٽ ڪري ڇڏيو آ،
پرھ کي آهي دغا جو گهيرو،
سنجها ۾ هاڻي سنيها ناهن،
پُڇا به هاتي ٿي لڙڪ چاڻي،
ڦٽل درياھ جيئن وڇوڙا آهن!
اچين ته ٿن تان عذاب لاهيان!
ملين ته من تان عذاب لاهيان!

گيت

منهنجي آپ جو چند به تون ئي،
تون ئي تارو، چند به تون ئي!
جيون روپي بين وڃي جا-
آن جو آهين ساز به تون ئي،
ساز سمورو تون ئي تون،
ساز سندن آواز به تون ئي!
راڳ به تون آلاپ به تون ئي-
دل جي داتا تار به تون ئي،
بقر نمائي ائون اياڻي،
منهنجو آن آڌار به تون ئي
جيون جي ڦلواڙي، جو آن-
گل پي ۽ گلزار به تون ئي،
جيون منهنجو ارپيل توکي-
آن جي جيت ۽ هار به تون ئي.
پنڌ ڪري منزل تي پهچي-
منهنجي آن سا وات به تون ئي،
اونده کي ٿو مڃي ديوي،
آن ديبڪ جو ٻاٺ به تون ئي.

آصف منياڻي

غزل

چوٿان چوٽ اسان جون ڳالهيون،
ڪابه نه ڪوت اسان جون ڳالهيون،
ديوارن کي ٽوڙي پهتيون،
ڪوٽان ڪوت اسان جون ڳالهيون
پيار جا پنڃي جاڳيا سارا،
پئي ڦڙڦوٽ اسان جون ڳالهيون.
پيارن ماتهن ڪارڻ سائين،
منڙا روت اسان جون ڳالهيون.
برساتن جو ٿر ۾ برسڻ،
اهڙي موت اسان جون ڳالهيون.
پريت وندن جي لڏ او آصف،
جهڙي اوت اسان جون ڳالهيون

غزل

مون کي ڪري اڪيلو، ڪيڏانهن تون هليو وئين؟
اڌ ۾ ڇڏي هي ميلو، ڪيڏانهن تون هليو وئين؟
درياه درد جي ۾ مون کي ڇڏي هميشه،
ڪاهي مٺا، بٽيلو، ڪيڏانهن تون هليو وئين؟
ها، ويل ڪا وڃڻ جي هوندي ته آه منڙا!
ايڏو ڀلا اولو، ڪيڏانهن تون هليو وئين؟
سُنان گهر ڪري وئين، ويران گهر ڪري وئين،
جيون ڪري جهميلو، ڪيڏانهن تون هليو وئين؟
وهنجي هتي ڪا خوشبو، اوڍي اچو وڳو تون،
تي اڄ ننڍو ٿيلو، ڪيڏانهن تون هليو وئين؟
ايڏو به غم ڏبو آ، ايڏو ستم ڪبو آ،
ڏئي سور اڄ سويلو، ڪيڏانهن تون هليو وئين؟

رجب ٻُگهيو

غزل

ڇاه ڇڙن سان مون کي ڇمي آ ويو،
درد دل جو هي ويتر وڌي آ ويو!
هن جي جيون ڪٿا مان لڳي ٿو ائين،
گهڻا سال اڳ جڻ مري آ ويو.
ڪالهه ڪوٽا هو مون کي روئي هيئن چيو،
هاڻ ته جوڀن به مون کان زسي آ ويو.
هيل جنڄل هوا جي رخ تي ڪوئي،
بي رُخيءَ جي ڪهاڻي لکي آ ويو.
پير هوريان ڪٿي آ چوي رات ٿي،
چند ڪڪرن جي پويان لکي آ ويو.
سٺ هن جي، جي هاڻي ضرورت نه آ،
هڪلائي، سان رجب نه ٿي آ ويو.

غزل

عشق منهنجي جي ابتدا ڪونهي،
 درد جي پوءِ به انتها ڪونهي.
 زوح منهنجي ۾ تشنگي آهي،
 ڪوبه پاسي ۾ دلربا ڪونهي.
 ڪير چوندو ته سنڌ ۾ هاڻي،
 ڪارو-ڪاري ۽ ڪريلا ڪونهي.
 منهنجي نظرن ۾ زندگي جاڳي،
 منهنجي سڀن ۾ التجا ڪونهي.
 پنهنجي جلبن کي ماڻ ۾ آندو،
 مان مسافر، ڪو رهڻا ڪونهي.
 ٿو اميدن جي شهر ڏي نڪران،
 مون لڳ ڇڻو ٿا ته ڪو خدا ڪونهي.
 چنڊ چهري کي غور سان ڏسجو،
 داغ هڪڙو به بدنما ڪونهي.
 منهنجي لفظن ۾ وقت جون ڪوڪون،
 منهنجو هر شعر بيوفا ڪونهي.
 پاڻ ڇا لاءِ خوف ٿا ڪريون،
 واقعو ڪوبه رونما ڪونهي.
 ايڏيون دانهون ۽ سسڪيون ڀاڻ،
 ڪنهن جي پٽڪي ته آتما ڪونهي.
 گل چنو آهي جيڪڏهن پوءِ پي،
 چاهه وارن کان سو جدا ڪونهي.

زبير سومرو

غزل

تنهنجي روڪڻ جي باوجود مون کي،
 تنهنجي اکڙين جي ميڪشي ٿي سڏي.
 موت کي ڪيترو ٿو سمجهايان،
 مون کي زلفن جي زندگي ٿي سڏي.
 تنهنجي منظوم اکڙين جو قسم!
 مون کي هر وقت شاعري ٿي سڏي.
 تو جو آهي ڇڏي ڏنو مون کي،
 سرخ سانجهين جي بيوسي ٿي سڏي.
 منهنجي رستي زبير کي چئجو،
 توکي تنهنجي زل سڏي ٿي سڏي.

غزل

پيار جي ڪنهن حسين پل جهڙيون،
 تنهنجون يادون پرين! ڪنول جهڙيون.
 تنهنجو چهرو ته چنڊ جهڙو آ،
 تنهنجون اکڙيون لڳيون غزل جهڙيون.
 ڄڻ ته شامون اٿئي لڻ-سُرخي،
 سياهه راتيون سنڌ ڪجل جهڙيون.
 بي رُخيون تنهنجون پاسنديون آهن،
 جُون جي ڏينهن ڪنهن نٿل جهڙيون.
 وصل جا ڏينهن زندگي آهن،
 هجر جون سڀ گهڙيون اجل جهڙيون.
 دل اندر تات جون اٿن لهرون...
 سمنڊ جي وير جي اٿل جهڙيون!
 پنهنجي لهجي کي نرم ڪر جانان!
 مون سان ڳالهيون نه ڪر جبل جهڙيون!
 ڪو وکر پي وهي پٽائيءَ جيان...
 ڪوڙ جوتيون ٻرن سچل جهڙيون!

احسان دانش

غزل

ڪيترا هن خمار نيشن ۾،
 خواب ڪونجن قطار نيشن ۾.
 ايتري جستجو ڀلا ڇا لڳ؟
 حُسن جا آريار نيشن ۾.
 پيار جي تار سان اُٿيل آهن،
 اڻ ڳڻيا چار، يار نيشن ۾.
 ڪجهه ڪٽل خواب ڦٽڪندا ٿا رهن،
 حسرتون هن هزار نيشن ۾.
 روز سينگارجن پيا مقتل،
 ڪائي خنجر جي ڌار نيشن ۾.
 آ اداسيءَ جي رُح اندر ۾،
 درد جا آبشار نيشن ۾.
 تنهنجا جلوا شمار کان ٻاهر،
 جگنوئن جي قطار نيشن ۾.

غزل

برڙ تي ٻئي هٿ رکي ٿو سانجه جو،
 ڏور هڪ ٻيڙو وڃي ٿو سانجه جو.
 سڄ لهرن کي وجهي پاڪر پيو،
 هو پريان ويٺو ڏسي ٿو سانجه جو.
 نيرڙو پاڻي سمندر ۾ اڃان،
 عڪس کي سانڍي رکي ٿو سانجه جو.
 چوڏسان قبرون ۽ گهري سانڌ آ،
 کير هي تنها گهمي ٿو سانجه جو؟
 ذهن آئينو ۽ يادون عڪس هن،
 اولڙا اپ ڏي ڇڏي ٿو سانجه جو.
 چاندي لهرن مٿان وئي هارجي،
 سمند جو سينو ٻري ٿو سانجه جو.
 سمند، خاموشي، ڪويتائون ڪوي،
 ۽ خدا مُرڪي ڏسي ٿو سانجه جو.

غزل

ڪنهن کي آت ڏين ٿا، روتارن به ٿا،
 لفظ مرهم جي آهن ته گهائڻ به ٿا.
 هونءِ درد جو دارون به آهن مگر،
 لفظ پيالا زهر جا پيئارن به ٿا.
 هو ته سيني ۾ طوفان بڻجي ڪڏهن،
 زندگيءَ جي ڏيئي کي اجهائڻ به ٿا.
 ڪنهن جي جذبن جا قاتل ها بڻجي هتي،
 ڪيئن غيرت ۾ ڪنهن کي ڪهائڻ به ٿا.
 هن جي چهري ۽ زلفن جي واکاڻ ۾،
 لفظ معنائون پنهنجون وڃائڻ به ٿا.

نجم سرهيو

غزل

خوشيءَ، کل ۽ ڪيچل جا آهي منظر نٿا وِسن،
 نگاهه ناز چنجل جا آهي منظر نٿا وِسن.
 ڪيان مان تذڪرو ڪهڙو نهايت خور جهڙي هئي،
 ڍڪيائين ويس مليل جا آهي منظر نٿا وِسن.
 هئو چوپول چوڻو، ڪئي تعريف ٿي سڀني،
 هئي جيڏن ۾ هلجل جا، آهي منظر نٿا وِسن.
 ڪناري سمند پڪنڪ ۾ ٻسي ڪپڙا ويا سارا،
 ڪڍڻ فوٽن تي جهل جهل جا آهي منظر نٿا وِسن.
 ڏهاڙا ياد پي هوندي زسڻ پرڇڻ ۽ روئڻ جا،
 جيئن مُرڪي ته پل پل جا آهي منظر نٿا وِسن.
 وفا پرور هئي وينگس ڏسي روئندي چيئين مون کي،
 ’نه رو مين آسان ڏل ڏل‘ جا، آهي منظر نٿا وِسن.
 ’نجم‘ ڪاڇي، اُتر، ٿر، لاڙ، بندر ۽ ڪراچيءَ جا،
 سموري سنڌ جيچل جا آهي منظر نٿا وِسن.

سجاد ميراڻي

غزل

اقرار ۽ انڪار ۾ گذري پئي،
 زندگي بس پيار ۾ گذري پئي.
 مان گلن جا هار بينو هان ڪئي،
 هوءَ غصي ۽ خار ۾ گذري پئي.
 رات اوسيئڙو ڪيان ٿو ڇنڊ جو،
 رات تنهنجي سار ۾ گذري پئي.
 هيءَ جيون راند نوٽن جي پرين،
 جيت ۾ ۽ هار ۾ گذري پئي.
 هوءَ وئي آ ڇنڊ تي سيتگار جي،
 روشني سنسار ۾ گذري پئي.

غزل

تيز هوائن کاذا ڦيرا،
 ٺهي ڊهي ويا منهنجا پيرا.
 کانو ڪپوتر، کارا ڪڇجي،
 هاءِ اڏامي ويا هن ڳيرا.
 سڪ سحر جي لاث نه ڪائي،
 بات اونداهي، گگهه انديرا.
 ڌرتي ماتا ڪيڙي ڪيڙي،
 ماڻهن چهرا ٿي ويا ميرا.
 قيد م ايئن سايي آهن،
 هرڻ هنيلا جيئن ڪي جيرا.
 ڪو ته ڏيو آواز اچڻ جو،
 ماڻ هنيا هن مون کي چيرا.

غزل

خوبصورت جهان ڳولي ٿي،
 دل خدا جو ڌيان ڳولي ٿي.
 چند ڳوڙها وڃن جتي وڪجي،
 دل ڪو اهڙو ڏڪان ڳولي ٿي.
 تنهنجي هر عڪس مان ئي منهنجا چو،
 هاڻ دنيا نشان ڳولي ٿي.
 جيڪا دنيا جو درد ڳالهائي،
 سوچ اهڙي زبان ڳولي ٿي.
 ساري دنيا کان ڏور، هو تنهنجي،
 ڍيڊ پاسي مڪان ڳولي ٿي.

ظهير زرداري

چو سٿا

تو کي دلبر ياد ڪريان ٿو،
 ڳوڙها ڳاڙي آه پريان ٿو،
 مون کي دنيا ڀاڳل چئي ٿي،
 آءُ نه ڪنهن تي ڌيان ڌريان ٿو.

جتي ڇڏيو تو اتي ئي آهيان،
 توکان راهه ته وسري وئي آ،
 ڌارين کي ٿو چاهين، توکان،
 منهنجي چاهه ته وسري وئي آ.

تنهنجو نالو ياد اچي ٿو،
 پيار حوالو ياد اچي ٿو،
 جيڪو توهان گڏجي گذريو،
 وقت جهڙو ياد اچي ٿو.

تنهنجون وفائون ساريندس پيو،
 تنهنجون جفائون ساريندس پيو،
 توکي هڪڙو حرف نه چوندس،
 پنهنجون خطائون ساريندس پيو.

سروچ گل پٽي

غزل

سونهن جي شهر م سونهن وارا نه ها،
 حسن جي هاڪ هئي، حسن هارا نه ها!
 هو هئي ننڊ م وار ڪهونگهت جيان،
 چنڊ هو بادلن م، ستارا نه ها!
 حسن جي حوض تي هن هنئي پابندي،
 نين ايندا به پنهنجا اڃارا نه ها!
 بند ڪمرو ڪيل، سخت پهرو پيل،
 ڪا دري يا ديوارن م جارا نه ها!
 وقت جي قيد م، قيد شاھ جهان،
 تخت هو، پر سڪندر ۽ دارا نه ها!
 منزلون پيار جون اڻ ڏنيون، اڻ ڪٽيون،
 چاهتن لڙ رڳو چار چار نه ها!
 سچ ته سرمست هو، موج م مست هو،
 ڪوڙ جي ڪا ڪندي، ڪي ڪنارا نه ها!
 ريت ئي ريت، 'سروچ' هئي سِير م،
 پيا ته سنڌوندي م نظارا نه ها!

واڻي

ڪربلا مان اُڀري،
راسون ڳاڙهيون سج. جون.
ظالم ويا ظلم جون،
حدون سڀ اُڪري
راسون ڳاڙهيون سج جون.
ها، مديني ڏي سڀني،
پڪي ويا اُڏري.
راسون ڳاڙهيون سج جون.
سج جي ساڪ سنوار لاءِ،
ايا سڀ سنڀري.
راسون ڳاڙهيون سج جون.
ههڙي ويل ڪلوز تي،
پٿر ويا پڳهري.
راسون ڳاڙهيون سج جون.

گل بهار باغائي

غزل

گهڻو تنهنجي، حجاب، ڇا معنيٰ؟
تنهنجي آڏو گلاب، ڇا معنيٰ؟
زندگي تو بنان ڪٿي آهي،
نانءُ تنهنجو عذاب، ڇا معنيٰ؟
تنهنجو جوڀن گناه جهڙو آ،
هائِ دل جو ثواب، ڇا معنيٰ؟
شاعري تنهنجي نانءُ ساري آ،
جي نه چيو ڪتابه ڇا معنيٰ؟
تون حقيقت ٿي حال م آهين،
هائِ ڪوئي سراب، ڇا معنيٰ؟
مُرڪ سان پيار نيڻ خاني مان،
پيٽ تنهن جي شراب، ڇا معنيٰ؟
جو به، جهڙو به، گل پرين آهيان،
پيار م ڪو حساب، ڇا معنيٰ؟

غزل

سال گذري ويا، مگر تو سنگدلي ناهي ڇڏي،
عشق تنهنجي م اڃا مون دل لڳي ناهي ڇڏي.
بيرخي تنهنجي سدائين مون ڪئي آهي قبول،
درد جي سوغات توکان جا ملي، ناهي ڇڏي.
سال سمجهايندي گذريا، ختم ٿي هي زندگي،
اي قوم سنڌي! ڇو پلا تو ڪاهلي ناهي ڇڏي.
دل جو چمن ويران آهي، ڪانهي موتي جي مَهڪ،
بد ذوق مالهي ڪنهن به گل جي ڪا ڪلي ناهي ڇڏي.
اي چنڊ، توسان چاندني جو سات ڪيڏو آ وڏو،
مون به تينهن محبوب جي گهر جي ڳلي ناهي ڇڏي.
مون سدائين حوصلي جو درس توکي آ ڏنو،
پر ڇا ڪجي تنهنجي طبيعت جاهلي ناهي ڇڏي!

حڪم گل

غزل

درد جي هن ڪٿا جي پنجاڻي نه آ،
هيءُ حياتي رڳو هڪ ڪهاڻي نه آ.
تو م اٽڪي پئي منهنجو ڪهڙو قصور،
سمجهه آهي چري، دل سياڻي نه آ.
جو به آ، ڪجهه به آ، مون ته توکي ڏني،
ڇو پلا تو اڃان دل اُماڻي نه آ.
تون مڃين يا نه مڃ، مان چوان ٿو پيو،
تو سوا منهنجي هٿڙي ڪا راڻي نه آ.
تون وڃي ٿي هلي اوچتو اوچتو،
تنهنجي چاچت اڃا مون ته ماڻي نه آ.
او چري مان ڪر آ وڇوڙو پري،
هيءُ حياتي اڃان ٿي پُراڻي نه آ.

غزل

هوءَ مون کي وڻي رهي آهي،
دل تي ڏاڙو هڻي رهي آهي.
ٻاڙ وانگر جهٽي وڃي ٿي دل،
نيٺ مون ڏي کڻي رهي آهي.
پيار سڀ لاءِ سدا رکڻ واري،
مون ۾ عادت گهڻي رهي آهي.
جنهن کي چاهيو مون زندگيءَ کان وڌ،
سا ته هڪڙي چڻي رهي آهي.
هوءَ جوين جي وٽ منجهان راحت،
پن پڻ ٿي چڻي رهي آهي.
بشجي سڀيءَ جي پيٽ ۾ موتي،
مينهن جي هوءَ کڻي رهي آهي.

ترائيل

وقت هر گهڻا کي جي پري ٿو ڇڏي،
ڇو پلا منهنجا تازا رهن گهڻا ٿا؟
درد هن جو کڻي پل پري ٿو ڇڏي،
وقت هر گهڻا کي جي پري ٿو ڇڏي

هن سوا قهر ايندو ڪري ٿو ڇڏي،
زخم منهنجا ڪرن، پل اڀل ماءُ ٿا.
وقت هر گهڻا کي جي پري ٿو ڇڏي،
ڇو پلا منهنجا تازا رهن گهڻا ٿا؟

احساس ابڙو

روشن گهانگهرو

غزل

هتان اٿي هتي وڃي، ڀلي وسار پرين!
مگر خدا جو قسم ٿئي کلي نهار پرين!

نه ڄاڻ ڪيترو ڪنڊن تي آ سفر ڪرڻو،
اميد مان اميد کي اٿي، جيتار پرين!

اماس ۾ اداس پل هجان، اچي ڇو ٿي؟
تون پنهنجي ياد کي ته پاڻ جان سڌار پرين!

وشال درد جي موسم خزان هلي به وئي،
بهار ۾ ته عشق کي اچي آجار پرين!

ڪو تخيل هجي ته شاعري امر به ٿئي،
خيال جي جهاز کي مٿي آڌار پرين!

گيت

ڇو ٿي پيار لڪائين سانئڻ؟
ڇو ٿي پيار لڪائين...؟
تو کي مون سان پيار به آهي،
ديد ڪيو اظهار به آهي،
تون ٿي پو به تڏائين سانئڻ!

ڇو ٿي پيار لڪائين...؟
هير گهلي جا مون ڏي اٿي،
راز سنڌي تنهن ڳالهه ٻڌائي،
جي ٿي مون کي چاهين سانئڻ!

ڇو ٿي پيار لڪائين...؟
تو آ ڳاڻو منهنجو نالو،
ڪيڏو سهڻو آهر حوالو،
مون کي تون ٿي پائين سانئڻ!

ڇو ٿي پيار لڪائين...؟
پيار بستتي خوشبوءِ جهڙو،
مٺ ۾ ناهي ناهي لڪڻو،
ڇو ٿي زور لڳائين سانئڻ!

ڇو ٿي پيار لڪائين سانئڻ!

غزل

ذهن ۾ هڪڙي ڪهاڻي ٿي اچي،
 سا به ساري سوڳ- هاڻي ٿي اچي.
 ياد جا پَر چو نٿو ڪوئي ڪٿي،
 روز مون ڏي جا اڏاڻي ٿي اچي.
 چو نه پاڙو ٿي وڃي خوشبوءِ سڄو،
 هوءِ جا بڻجي رات- راڻي ٿي اچي.
 ڏهل، باجا ۽ پُرن سهرا پيا،
 پاڳ واري گهر-ڏيائي ٿي اچي.
 ساهه مٺ ۾ ٿي وڃي ٿو جهٽ اندر،
 ياد جنهن پل موڪلائي ٿي اچي.
 حيف ٿي، نڪرين نٿو گهر کان 'امر'،
 هوءِ ڪٿان کان جوڳيائي ٿي اچي.

غزل

سرنهن ٿولار جهڙي ڳوٺ واري زندگي گم ٿي،
 چٽي چٽ چنڊ جي ڪا چيٽ واري چاندني گم ٿي.
 پڪل سارين جي خوشبوءِ جان هئا احساس ڪي اجرا،
 شهر جون شهرتون ماڻي وئي سا سادگي گم ٿي.
 ٿل شيشن جي ٽڪرن تي هليو آ روح چنبن جو،
 ڏکڻ جي ڏيس ۾ رولي وئي آ دليري گم ٿي.
 مٽيءَ جي مَهڪ مان جاڳيا تصور تازگيءَ جا ها،
 ڇهيو بارش بدن ڪنوارو، لڇي حسرت اچي گم ٿي.
 وضاحت وقت جي ولهه ۾ رُني آ روز راتين جو،
 پُڄاءِ پي پيار جي پنڌ ۾ ڪٿي آوارگي گم ٿي.

عارف پنڊ

غزل

اڏيا ڪڙڪيٽا نگاهن جي ويجهو،
 پُڳو پر نه ڪوئي صدائن جي ويجهو.

لُٽي پيار ڪوئي رهيو هو اسان جو،
 پرين! تنهنجي ڪوڙين وفائن جي ويجهو.

سڪن جي محل مان ڪڍي هو اسان کي،
 ڇڏيون هن هليا ويا سزائن جي ويجهو.

ويا خيال اڏري، فنا ٿيون هي سوچون،
 خفا: جسر تنهنجي ادائن جي ويجهو.

ڪڏهن ڪين جهڪندا مري پي وڃن پل،
 سنڌي، تنهنجي ظالم اُنائن جي ويجهو.

وحيد محسن

غزل

وجود منهنجو، جمال تنهنجو،
 جمال سان گڏ ڪمال تنهنجو!
 چمن سڄي ۾ ظهور آهي،
 زمان ۾ آ مثال تنهنجو!
 حبيب تون ئي، طبيب تون ئي،
 پذير آهي خيال تنهنجو!
 نصيب ڏاڍو عجيب آهي،
 ڌيان ۾ هڪ سوال تنهنجو!
 اڏار 'محسن' ڪئي اوهان ڏي،
 وسيع مالڪ وصال تنهنجو!

سرور نواز بُگهيو

خليل عارف سومرو

غزل

عشق جو احتساب ڪين ڪجي،
 پيار ۾ ڪو حساب ڪين ڪجي.
 ڪنهن جي عزت لتاڙي ناهي،
 پير هيٺان گلاب ڪين ڪجي.
 ڀروسو، سو به هن زماني تي،
 پنهنجو خانو خراب ڪين ڪجي.
 هڪڙي ماڻهوءَ جي لاءِ جڳ ڇڏجي،
 زندگي کي عذاب ڪين ڪجي.
 جو پڙهڻ بعد پي نه موٽائي،
 اُن حوالي ڪتاب ڪين ڪجي.
 رُوح ڪنهن جو متان چڪي کائي،
 هيٺ جلدي نقاب ڪين ڪجي.
 سونهن کي ڇهه ڀلي اکين سان پر،
 ميرو هٿ سان شباب ڪين ڪجي.
 هي ته تنهنجو 'خليل عارف' آ،
 ايندو هن کان حجاب ڪين ڪجي.

فراخ جانوري

غزل

رنگ، خوشبو ۽ روشنيون آهن،
 تون جي آهين ته سڀ خوشيون آهن.
 تنهنجي نيشن جي ڇانو آ مون تي،
 دُور ڏرن جون ڌرتيون آهن.
 هڪ حياتي ۾ ساٿ تنهنجي سان،
 ڄڻ سوين زندگيون مليون آهن.
 ڇنڊ تارن گلن بهارن کان،
 تنهنجون بهتر اهي اکيون آهن.
 منهنجي سوچن ۾ تازگي آهي،
 هي به تنهنجون عنايتون آهن.
 لفظ ماڪيءَ جي لار جهڙا هن،
 تنهنجون ڳالهيون مٺي! مٺيون آهن.
 منهنجي مَرجهيل آداس جيون کي،
 تو سڀني رونقون ڏنيون آهن.

غزل

سهڻيون سوچون، سهڻا سڀنا، سارا اُڀير تنهنجي نانءُ،
 مَن جون موجون، جيءَ جهڙوڪا، سارا اُڀير تنهنجي نانءُ.
 تون جو منهنجي ذهن تي چاڻيل، تون جو مَن، جي مَن آهين،
 ڀلا جون ويرون، پيار جا نغما، سارا اُڀير تنهنجي نانءُ.
 تون جا حيا جي پتلي آهين، تون جا جڳو پتلي آهين،
 موتيا مُگر، گل ۽ غنچه، سارا اُڀير تنهنجي نانءُ.
 تون جا مون لاءِ جيون آهين، تون جا مون لاءِ حڪمت آهين،
 پنهنجي ڏک، پنهنجا لمح، سارا اُڀير تنهنجي نانءُ.
 تون جا مون لاءِ سوچيندي آڻ، تون جا مون کي چلهيندي آڻ،
 سڀ تو سمجهان پيار جا رشتا، سارا اُڀير تنهنجي نانءُ.
 آءُ اڃا پي لڪڻ ٿو چاهيان، پيار کي پيٽا ڏيڻ ٿو چاهيان،
 هو جي آپ جا ڇنڊ ستارا، سارا اُڀير تنهنجي نانءُ.
 فطرت کان سڀ رنگ وٺان مان، قدرت کان سڀ انگ وٺان مان،
 سمند جون هيرون، سونهن نظارا، سارا اُڀير تنهنجي نانءُ.
 تون ته پري ڪوھ ڪاف جي آهين، تنهنجو مٿ ڪو ناهي ٿاڻي،
 پنهنجون وفلون، سڀئي سهرا، سارا اُڀير تنهنجي نانءُ.
 'سرور' دل اڄ پاڳل ٿي آ، سونهن سندس جو چلڪ ڪٽي آ،
 دل جا درين، دل جا آرا، سارا اُڀير تنهنجي نانءُ.

اسير امتياز

غزل

هاڻ گهر ٿو رهان،
 دربدر ٿو رهان.

تنهنجي نيشن ۾ مان، مختصر ٿو رهان.
 تو پئي، ڳوليو ڏکڻ، مان اُتر ٿو رهان.
 سونهن پوڄيان پيو، ۽ امر ٿو رهان.
 تون ٿي اربين وفا، معتبر ٿو رهان.
 توريءَ آئون 'اسير'، ڄڻ ته ٿر ٿو رهان.

چنڊ ۽ اجرڪ

۱۹۸۵ع ۾ بي.ايد ڪرڻ لاءِ پهتل نجمه نور جي پهرين ملاقات ڪهنه مشق شاعر شعبان ”بخت“ سان سندس ڪنهن استاد (جنهن جو نالو اسان جي محترمه شاعره کان لکڻ رهجي ويو آهي) ڪرائي، جنهن اڳتي هلي نه فقط نجمه نور صاحب جي شاعري ۾ پختگي پيدا ڪئي، بلڪ سندس پهريون شعر رسلي ”گهين زندگيءَ“ ۾ شايع ڪري هڪ شاعره جي حيثيت ۾ سندس ادب پڙهندڙن ۾ سڃاڻپ ڪرائي. شعبان بخت صاحب، نجمه نور صاحب جي شاعري تي راءِ ڏيندي هڪ هنڌ لکي ٿو:

”محترمه نجمه نور ڦلپوٽو جي مان ۱۹۸۰ع جي ڏهاڪي کان شوق سخن سنجي جي فقط آبياري ۽ محض نگراني ڪندو رهيو آهيان.“ (هتي نجمه نور صاحب جي مٿي ڄاڻايل سن ۽ بخت صاحب جي ڄاڻايل سن ۾ پنجن سالن جو فرق بيهي ٿو. جيڪو پروف جي نظر چڪ جو ئي سبب ٿي سگهي ٿو.) هيءُ ڪتاب جنهن جو نالو ”چنڊ ۽ اجرڪ“ (ليڪڪا جي هڪ دل ڏکڻيڙ واقعي سٺو منسوب آهي) جو ”مهاڳ“ سندس دلي خواهش مطابق سنڌي شاعري جي وڏي نانءُ تنوير عباسي پنهنجي وفات کان سال پهرين لکيو، پر ”مهورت“ ان ڪري نه ٿي سگهيو جو ليڪڪا چواڻي ته:

”ڪتاب ڇپرائڻ ۾ مون کي دير ٿي وئي. ڪمپوزنگ ۾، پروف ڏسندي ڏسندي ڪافي تاخير لڳو، دير ٿي وئي. ملن طي طرح سان سندن پيار پري راءِ قائم ڪرڻ تي ٿورائتي آهيان ۽ رهندس. هيءُ ڪتاب ڊاڪٽر عباسي صاحب جن جي زندگيءَ ۾ ڇپجي نه سگهيو ۽ ان کان مهورت ڪرائڻ رهجي وئي.“

”چنڊ ۽ اجرڪ“ شاعريءَ جي مجموعي ۾ سنڌ جي ڇهن نمايان شاعرن ۽ ڏهن جا شاعره جي شخصيت ۽ شاعري بابت قيمتي ويچار وٺيل آهن، جن ۾ تنوير عباسي، شعبان بخت، تاجل بيوس، ملڪ نديم، اڌ سومرو ۽ مونس اياز اچي وڃن ٿا.

ليڪڪا پنهنجي شاعريءَ بابت خيال وڌيندي لکي ٿي ته:

”چيو وڃي ٿو ته منهنجي شاعريءَ ۾ رڳو درد، پيڙا، سنڌڪا ۽ ٽوپ آهي. اهو سچ آهي. منهنجي شاعريءَ ۾ مارئيءَ جي

جائگي، پڪار، ٽوپ آهي، مارڻ لاءِ پيغام آهي، ميلاپ جو. مومل وارو اڻ کڻ انتظار ۽ اوسيزو آهي. بيقراري آهي. سسئيءَ جا سور، دانهون، آهن، ڪشالا، ملڻ جي آس موجود آهي سُهڻيءَ جي چاهت، پيار، بهادري، انگ، آتما ۽ چوليون آهن. هاڻي ضروري ناهي ته جيڪو شاعر سان ٿيو هجي، سوئي لکنو هجي. آسپاس جو ملحول، واقعا، وارداتون، معاشري جون مايوسيون، ناآلديون، ناانصافيون، محروميون، بي وسيون، بي ڪسيون، مجبوريون، آهن، دانهون، ميلاپ، جدايون، اهڃ، رنج، لڇڻ، ڪُڻڻ، وطن ۽ وطن واسين سان هاجا، راڳا، اهي منهنجا درد ۽ منهنجا سور آهن.“

تنوير عباسي، نجمه نور کي سنڌ جي انهن شاعرائن مان ڄاڻائي ٿو، جن کي شعر لکندي ڪافي عرصو ٿيو آهي تنوير بي باڪ شاعره جي عنوان هيٺ لکي ٿو:

”نجمه نور ڦلپوٽو سنڌ جي انهن شاعرائن مان آهي، جن کي شعر لکندي ڪافي عرصو ٿيو آهي. هوءَ اٽڪل ۲۰ سالن کان لکندي اچي. سندس شعر سنڌيءَ ۾ اهر ادبي رسالن ۾ شايع ٿيڻ سان گڏ ريڊيو تان به نشر ٿيندا آهن. لاڳيتي لکڻ جي ڪري سندس شعرن ۾ پختگي اچي



آهي. هو، ليڪن جي سحره مصوره آهي هو، يونيورسٽي، جي. وومين چيئر جي بهترين ايليمينٽريئر ۽ بهترين مقرر آهي. هو، هنرمند، ڄاڻو، سٺي سڀا ۽ مٿڙن ٻولن واري گهر سنڀاليندڙ ۽ اولاد سان پيار ڪندڙ آهي. ايتريون خوبيون ۽ صلاحيتون روايتي عورتن ۾ ڪٿي آهن.

مونس اياز ’ڪوئل ڪوڪي بن جي ڪناري‘ جي عنوان هيٺ لکيل نجهه نور جي شاعريءَ جي سفر ڪي نرگسيٽ کان شروع ٿيل سڏي ٿو ۽ اڳتي هلي ’چنڊ ۽ اجرڪ‘ ۾ ڪيل شاعري تي پنهنجي راءِ هن ريت قائم ڪري ٿو تہ:

”سندس شاعري ۾ داخلي شعور جو ڀرپور اظهار موسيقيت ۾ آهي، جيڪو شاعري جو روح پڻ آهي، ۽ سندس شاعري کي جلا بخشي ٿو. هن ڌرتي تي پيڙيل عورت جون عاجزون نيزاريون سندس شاعريءَ ۾ چٽ تاريخي سلسلو ۽ پيچو آهن ۽ اسان جي سماج جي وچين طبقي سان واسطو رکندڙ هيءُ شاعره ان چڪتاڻ جو شڪار آهي، جيڪا گهٽ ۽ آزادي جي ٻوٽي تي هلي رهي آهي آرٽ ۽ سماجيت جي علم سان واڳيل ۽ لطيف يونيورسٽيءَ ۾ پڙهائڻ جي پيشي سان گڏ گهريلو زندگيءَ سان نميوار شاعره آهي، جيڪا پنهنجي مزاج ۾ هڪ حساس ۽ نسورو احتجاج آهي. هو، چوي ٿي تہ:

سڀ نقاب لاهي بي نقاب ٿي وڃجي،
حجاب ٺاهي تہ پوءِ بي حجاب ٿي وڃجي.
سنڌ جي صوفي منش ۽ نامياري هرلدوز شاعر تاجل ”بيوس“ نجهه نور جي شاعري تي خيال آرائي ڪندي لکيو آهي:

”نجهه نور جي هر گيت، غزل ۽ ڪافيءَ ۾ ردم آهي ۽ اهو ردم سندس اندر مان نڪتل آهي. اهوئي سبب آهي جو ڪنهن صف جي شعر کي علم عروض جي نہ ڪنهن بحر تي پرڪڻ جي ضرورت آهي، ۽ نہ چنڊوڊائي مٿرائڻ

ويئي آهي. سندس شاعريءَ جي هڪ خصوصيت آهي موسيقيت، لڳي ٿو تہ سندس مزاج ۾ نغمگي آهي، ان ڪري سندس شعر مان لفظي ترنم جون ڇانون پيون نڪرن.“

نور صاحب جو استاد محترم شعبان بخت صاحب پنهنجي لائق شاگردڀائيءَ جي اڪثر ڪلام کي مسلسل احساس جي شدت تائين، جذبي جي خلوص آرائي جو انوکو انداز سڏي ٿو ۽ سندس اسلوب کي لهجي ۽ زبان جي بي سختگي، محبت ۽ خلوص جي خاصيت کي شاعره جو اهر گڻ ڄاڻائيندي کيس استقامت جي شاعره ڪري مڃي ٿو. شعبان بخت صاحب پنهنجن ويچارن ۾ هن ريت به لکيو آهي تہ:

”شعر، شعور جو سفر ٿئي ٿو. ڪنهن به شاعر جي شعور جي ترجماني ڪندو آهي. ان جي شعوري سطح کان نہ مٿي، نہ هيٺ ٿئي ٿو. نياڻي نجهه نور جي شاعريءَ بابت منهنجي خيال ۾ ايترو لکڻ ئي ڪافي ٿيندو تہ: ”هٿ جي ڪنگڻ کي آرسی جو ڪهڙو ضرور“ پنهنجي سوچ، سهيڙ، اسلوب ۽ انداز مان پڌري آهي. چئي سگهجي ٿو تہ ماشاء الله سنڌي شاعرائن جي مجموعي ۾ هڪ وڌيڪ شاعره جي ڪلام جي مجموعي جو اضافو ٿيندو.“

ڊاڪٽر ملڪ نديم تہ نجهه نور صاحب جي تعارف جي شروع ۾ چوي ٿو:

”نجهه نور جي شاعري ۾ مصوري آهي ۽ سندس مصوري ۾ شاعري آهي، ڇاڪاڻ تہ نجهه نور جي شخصيت شاعري ۽ مصوري جي امتزاج جو گلستان آهي. هو، صورت ۽ سيرت ۾ ڪردار ۽ ڪارڪردگيءَ ۾ سراپا حق آهي. نجهه نور روايتي عورت ناهي، سوين هزارين روايتي عورتون گڏجي به هڪ شاعره ۽ فنڪاره نجهه نور نٿيون ٿي سگهن. هو، سون بلڪ هزارن روايتي عورتن ۾ منفرد الڳ حيثيت ۽ شخصيت واري انڪري آهي جو هو يونيورسٽيءَ جي مقبول سوشيالاجي جي پروفيسر آهي. هو، لفظن جي جانور شاعره

هاليپوٽي تخليق ڪيو آهي، جنهن ۾ شاعره جي درد انگيز
 ڪيفيتن کي رنگن جي روپ ۾ امرتا بخشي وئي آهي.
 ڪتاب جو انتساب شاعره جي ٻن من پسند ۽ اهم
 شخصيتن، يعني سندس والده ماجده ۽ سندس شاعري ۾
 استاد محترم شعبان بخت جي نالي منسوب ٿيل آهي.
 216 صفحن جي عمدي پني تي ”چنڊ ۽ اجرڪ“ عنوان
 هيٺ شايع ٿيل هن مجموعي جي قيمت آهي فقط 150/-
 روپيا.

آخر ۾ هي ڳالھ به واضح ڪجي ته هيءُ سهڻو
 ڪتاب جناب عبدالغفار صديقي مھراڻ کي تبصري طور
 ڏنو.

- رضيه طارق

* * * * *

رهنما

سنڌ جي روحاني ۽ ديني، علمي ۽ ثقافتي،
 سياسي ۽ سماجي تاريخ ۾ مٽياري شريف کي
 هڪ منفرد ۽ ممتاز
 مقام حاصل آهي،
 خاص طرح سان اٿان
 جي قديم نمايان
 تدريسي روايت ۽
 روحاني فيض جي
 پالوت جا نقطا وڏي
 اهميت رکن ٿا.
 مٽياري شريف
 کي الله وارن باڪمال

بزرگن جي مسڪن طور هڪ اهم تعارف ۽ سعادت
 حاصل آهي. هن ڀلاري پونءَ تي ڪيترن ئي ولين ۽ خدا
 جي برگزيده روزگار بنڊن جا مدفن اڄ به روحانيت جي
 طالبن جي قلبي سڪون ۽ سرور جا سبب بڻيل آهن هن
 تاريخي شهر ۾ جابلجا عالمن ۽ فاضلن، ديني رهبرن ۽
 علمي رهنمان جا روح پرور آثار، شهر جي عظمت جي
 ساک ڏئي رهيا آهن.

مٽياري شهر جي اهڙن تاريخي اثارن ۽ آستانن
 ۽ روشن روحاني مرڪزن مان اعليٰ حضرت سرڪار

جي ڪسوٽي ئي سامهون رکي ٿي پوي ان
 ڏس ۾ نجمه جي آواز جي مڙتا ۽ سحر
 انگيزيءَ جو به وڏو عمل دخل آهي، جنهن ڪري
 سندس گيت ’مڪن‘ ۽ آواز ’ماڪي‘ ٿيو پوي
 اسان کي اهو به مڃڻو ٿو پوي ته نجمه نور جي
 تخليق ۾ روايتي شاعري جون جهلڪون
 سنڌيس مطالعي جي ساک ڀرين ٿيون.“

سنڌي شاعري ۾ پنهنجو منفرد مقام رکندڙ شاعر
 جيڪو هڪ ئي وقت غزل، گيت، نظم ۽ وائي تي ڪمال
 دسترس رکي ٿو، اڌل سومرو، نجمه صاحب جي شاعري
 تي پختگيءَ سان خيال وٺيندي ’مَن کي ڇهندڙ
 شاعري‘ جي سري هيٺ اظهار ڪري ٿو ته:

”اظهار جي وسيلن مان شاعري هڪ خوبصورت ۽
 اثرائتو ذريعو آهي ۽ انهيءَ وسيلي نجمه نور
 پنهنجن جنبن ۽ احساسن کي ذات ۽ ڏانءَ جي
 گڏيل رنگن سان سهڻي نموني ۾ پٿرو ڪيو آهي.
 نجمه نور جي تخليق ۾ هڪ ڪشش آهي، جيڪا
 اسان کي هن ڏانهن ڌيان ڏيڻ تي مجبور ڪري
 ٿي هن جا لفظ نهايت سلا، فروج ۽ علم فهم
 آهن، جنهنڪري سندس دل جي ڳالھ آسانيءَ سان
 اسان تائين پهچي ٿي. هن پنهنجي فڪر کي
 شعوري طور تي مبهم بڻائڻ جي ڪوشش نه
 ڪئي آهي، پر جيئن هن محسوس ڪيو آهي،
 تيئن خيالن کي سنئون سٺو بيان ڪيو آهي. هن
 جي شاعري بهراڙيءَ جي سباجهي ۽ معصوم
 نينگرِيءَ وانگر سڀني آهي“

۽ ان ريت ڪتاب ”چنڊ ۽ اجرڪ“ جي پهرئين
 حصي جي پڄاڻي ٿئي ٿي.

شاعريءَ جي هن مجموعي ۾ گيت، غزل،
 ڪافيون، وايون ۽ نظم شاعره جي فني اظهار جو نادر
 نمونو آهن، جن کي پڙهندي ڪٿي ڪٿي ته حيرت سان گڏ
 نجمه نور صاحب جي شاعريءَ ۾ ردم سان گڏ خيال جي
 گهرائيءَ تي پڻ کيس ساراهڻ کان سواءِ رهي نٿو سگهجي.
 هيءُ ڪتاب 2000ع ۾ ”مشعل پبليڪيشن“ خيرپور ميرس
 ڇپائي پٿرو ڪيو آهي، جنهن جي ٽائٽل کي سنڌي
 مصوري ۽ ٽائٽل ڊزائن ۾ اوچو مقام رکندڙ مصور فتاح

ارشاد علي شاه جي والد محترم سائين محمد زمان شاه صاحب طرفان مٽياري شريف جي ترقي ۽ خوشحاليءَ لاءِ ورتل گوناگون اٽڪ ۽ ٻي لوٽ خلمتن مان ثابت ٿئي ٿو ته پاڻ لاشڪ هن شهر جا ”جديد معمار“ ۽ چير چانو هئا ۽ شهر کي تعليم ۽ صحت ۽ زندگيءَ جي جديد گهرجن ۽ سهوليتن جي فراهميءَ جي لاءِ جدوجهد ۽ جاکوڙ جاري رکيائون ۽ ان ۾ وڏيون ڪاميابيون ماڻيون. محترم پير ارشاد علي شاه صاحب کي آفرين هجي، جو اهڙو تفصيلي تذڪرو قلمبند ڪري ايندڙ نسلن کي آگاهي ڏيڻ سان گڏ نيڪوڪار بزرگن جي مبارڪ نقش قدم تي هلڻ لاءِ کين مهميز مهيا ڪئي اٿن.

محترم سائين محمد زمان شاه جي متبرڪ تذڪري مان به خاص نقطا روشن ٿين ٿا. هڪ ته سائين محمد زمان شاه جي مثالي مهمان نوازي ۽ وضعداري ۽ ٻيو گيت سنگيت ۽ موسيقيءَ سان دلچسپي جي وسيلي سندس روشن ضميري!

بلاشبہ سائين محمد زمان شاه صاحب پنهنجي وقت جا ماهر ناز موسيقي شناس ۽ موسيقي جي سرپرستي ڪندڙ بزرگ هئا. موسيقي پروريءَ واري سندن انهيءَ خلعت وسيلي سنڌي موسيقي کي وڏي ترقي نصيب ٿي، جو پاڻ موسيقي جي ڄاڻو ۽ پارکو جي حيثيت ۾ فنڪارن ۽ ڳائڻن جي سڄي عمر خوب دل کولي همت افزائي ڪيائون. سندن ئي پريور حوصله افزائيءَ سان ذات ڏئي سنگيت جي وڏي منزل تي رسيا، جن ۾ ورهاڱي کان اڳ ۾ استاد عاشق علي خان ۽ استاد اميد علي خان سنڌي موسيقيءَ جي آسمان تي آفتاب ۽ ماهتاب ٿي چمڪيا ته بعد واري زماني ۾ فقط ”عابد پروين“ جو نالو ”هڪ ئي رانجهو لکان ڊاٽ“ مثال آهي. جڳ مشهور گائڪ عابد پروين به خوش

قسمت فنڪاره آهي جو کيس قطب الولايت اعليٰ حضرت سرڪار سخي هاشم شاه رح جي خانقاه عاليه فيض رسان جو مبارڪ در ۽ اڳڻ نصيب ٿيا، جتي هن پنهنجي فني زندگيءَ جو آغاز ڪيو ۽ جاوڊان بزرگن جي روحاني فيض جي متبرڪ چشمن مان سرشار ٿي وقت جي وڏي

سخي رُڪن الدين شاه رح ۽ اعليٰ حضرت سرڪار سخي هاشم شاه رح جا آخرين آرامگاه اڄ به پنهنجن عاشق عقيدتمندن ۽ پُر خلوص صادق مداحن لاءِ روحاني فيض جي روان دوان درياهن جي حيثيت رکن ٿا، جتان حق ۽ خير، سچ ۽ سونهن، شفقت ۽ برڪت جا ٻي پايان ۽ روح آفرين واٽ وهڻ رهيا آهن.

مٽياري شريف جي باوقار هاشمي خاندان جي انهن روحاني رهبرن مان سرڪار سائين الهيار شاه صاحب، سرڪار سائين بقادار شاه صاحب ۽ سرڪار سائين محمد زمان شاه صاحب جي روحاني ۽ ديني، سماجي ۽ سنڌ دوست مثالي خدمتن کي هڪ خاص اهميت حاصل آهي.

نهایت ئي مسرت ۽ فخر جو مقام آهي جو سنڌ جي انهن درخشنده روحاني رهبرن جي تفصيلي ۽ جامع تذڪري ۽ مبارڪ سوانح تي مشتمل هڪ هزار صفحن جو هيءُ ضخيم ڪتاب تيار ڪري پترو ڪيو ويو آهي ۽ اهڙي عظيم تحقيقي ڪارنامي جو ڪرشم ساز مصنف ۽ مؤلف آهي، انهيءَ ئي هاشمي خاندان جو ملنسار ۽ خوش خلق، هر دل عزيز ۽ دلپذير چشم و چراغ، سرڪار پير ارشاد علي شاه هاشمي! ۽ سائين ارشاد علي شاه پنهنجي ان اٿاه مشقت انگيز محنت جو نالو رکيو آهي: ”رهنما“.

سائين ارشاد علي شاه صاحب پنهنجن نيڪ نامر وڏڙن جي جامع تفصيلي تاريخ تي مشتمل هيءُ روح آفرين ڪتاب ”رهنما“ تيار ڪري نه فقط انهن اعليٰ شان بزرگن ۽ هاڪاري خاندان سان لاڳاپيل ٻين ممتاز شخصيتن ۽ بزرگ هستين جي سوانح ۽ خدمتن کي هميشه لاءِ محفوظ ڪيو آهي، پر ان سان گڏ تاريخي شهر ”مٽياري“ شريف جي چئن سموري ۽ سربستي تاريخ به سميتي ۽ سهيڙي قلمبند ڪري سنڌي ادب ۾ اضافو ڪيو آهي.

”رهنما“ ڪتاب ۾ مواد جو گهڻو حصو مٽياري شريف جي ممتاز شخصيت سائين محمد زمان شاه صاحب جي قومي ۽ ملڪي، سماجي ۽ ثقافتي، شهري ۽ ملي خدمتن تي مشتمل آهي، جنهن سان انهيءَ تاريخ ساز هستيءَ جي دلپيز سوانح جا سمورا پهلو نهايت ئي عمدگيءَ سان روشن ٿي نرور ٿين ٿا. مؤلف محترم سيد

فوٽوگرافس سرڪار سائين الهيار شاه صاحب، سائين
 بقدار شاه صاحب ۽ خاص ڪري سائين محمد زمان شاه
 صاحب پنهنجي دورانديشيءَ سان محفوظ ڪيا ۽ هاڻي
 سندن لائق پوٽي ۽ فرزند، مصنف محترم، سائين ارشاد
 علي شاه صاحب، نهايت سليقي ۽ مناسبت سان ڪتاب ۾
 شايع ڪري نه صرف ڪتاب کي معياري، متنوع ۽ پُر
 رونق بڻايو آهي، پر ان سان گڏ علم ۽ تاريخ جي
 اهو ”قومي خزانو“ (National Treasure) پهريون ڀيرو آهي،
 عوام جي اڳيان ”علم“ ڪيو آهي. تصويرن، خطن،
 دستاويزن، دعوت نامن ۽ تقريرن جو اهو املهه ذخيرو سنڌ
 جي تاريخ تي تحقيق ڪندڙ عالمن ۽ محققن لاءِ نهايت
 مفيد ثابت ٿيندو.

”نڪره سوانح عمري سخي پوٽ، هاشمي پوٽ،
 سادات مٽياري“ تي مشتمل، ڊيل ڪرائون سائيز ۾، سفيد
 ۽ عمدي ڪاغذ تي، بهترين ڇپائي سان، پٿرو ڪيل
 ڪتاب ”رهنما“ سنڌ جي سمورن ڪتبخانن جي سونهن
 بڻجڻ کپي، جيڪو ”هاشمي پبليڪيشن مٽياري“ طرفان
 تازو وڏي اهتمام سان شايع ڪيو ويو آهي.

ن. اش

موسيقي نواز اهل دل ماهر هستي سرڪار سائين
 محمد زمان شاه صاحب جي خصوصي شفقتن ۽
 ماهرانه سمجهاڻين مان خوب پرايو. ۽ سنڌي
 موسيقيءَ ۾ انتهائي قابل، فخر مقام حاصل ڪيو.
 عابده پروين جو ڏيهه-پرڏيهه فني مقام، مٽياري شريف
 جي تابنده اولياءَ، عظيم ۽ ولي ڪامل سرڪار
 سائين سخي هاشم شاه رح جي باطني برڪات ۽
 روشن ضمير اهل دل بزرگ سائين محمد زمان
 شاه جي ظاهري فيوضات جو هڪ چٽو ثبوت ۽
 دليل آهي.

ڪتاب ”رهنما“ جي هڪ نمايان خصوصيت اها به
 آهي ته ان ۾ تاريخي تصويرن کي شايع ڪري محفوظ
 ڪيو ويو آهي، جن جو تعداد سون ۾ آهي. اڳئين بزرگن ۽
 مختلف قديمي تاريخي موقعن جي فوٽو گرافس
 سان ”رهنما“ کي هڪ مستند تاريخ جو درجو حاصل ٿيو
 آهي.

ان طرح ”رهنما“ ۾ مضمون ۽ متن جي مناسبت
 سان جلبا مشاهيرن جي تاريخي خطن ۽ دعوت نامن جا
 عڪس به ڏنا ويا آهن، جي پڻ مستند تاريخ جڙڻ جو هڪ
 مؤثر ذريعو آهن. اهي تاريخي خط ۽ دعوت ناما ۽



تنوير عباسي ڪارنر پاران، سائين تنوير عباسيءَ جي سڀني ڪتابن مان، مختلف
 صنفن جي چونڊ ڪري هي ننڍڙو خوبصورت ڪتابڙو ’روشن سانجهي‘ جي نالي
 سان ڇپائي، اوهان جي هٿن تائين پهچائي بيهڻ خوشي محسوس ڪري رهيا آهيون.
 تنوير عباسيءَ جو شمار، سنڌي ٻوليءَ جي بيهڻ خوبصورت، فطرت جي عڪاسي
 ڪندڙ شاعرن ۾ ٿئي ٿو، نامياري دانشور ڊاڪٽر الهداد پوهي ته کيس ’سنڌي جو
 ورڊس ورث‘ سڏيو آهي سندس شاعري نفاست سان پرپور احساس جي ترجماني
 ڪري ٿي. شاعريءَ کان سواءِ به تنوير عباسيءَ ادب جي مختلف صنفن ۾ جيڪي
 لکيو آهي، سو سدائين ياد رکڻ جهڙو آهي. سندس چونڊ شاعريءَ تي مشتمل هي
 ننڍڙو ڪتاب، تڪڙي حوالي طور ڪم ايندو.

- اياز گل

پيش لفظ، ص

تنوير عباسي ڪارنر،

شاه عبداللطيف يونيورسٽي، خيرپور ميرس، 2008ع

تاجل ”بيوس“ جي ياد ۾

”شهيد ڪتاب“ - تاجل بيوس لاءِ

”سند منهنجي امان“ جهڙي روح پرور نظر جا خالق! سو نيٺ هليو وئين!... هلڻو ته هر ڪنهن کي آهي، پر ائين به ڪو ويندو آهي ڇا؟ هڪ دفعو جو اک ٻوٽيءَ ته وري اک ئي نه پٽيءَ! نصير سموري جي ڪتاب ”جل ٿل ڪنول جيئن“ جي مهورت تي ڳالهائيندي جو چپ ۾ هليو وئين ته ٻيهر نه چپ چوريءَ ۽ نه وري اک کوليءَ!

پاڪستان اڪيڊمي آف ليٽرس ڪراچيءَ جي ڊئريڪٽر آغا نور محمد پٺاڻ جو خط مون وٽ به پهتل هو ته سائين آغا مهرباني ڪري مون کي فون تي به چيو هو. نصير پاڻ ڪتاب ڪشي مون وٽ آيو هو، پر مان نه اچي سگهيس. (خير ناهي، پر منهنجو اندازو آهي ته جيڪڏهن مان اتي هجان ها، ته شايد جيڪي ٿيو...)

جڏهن توکي لياقت نيشنل اسپتال ڪشي ٿي ويا ته سليم مون کي فون ڪري اها خبر ڏني هئي. مان ۽ ادا عنايت بلوچ جلدي اسپتال پهتا هئاسين. تون چپ چاپ هئين. مون توکي سڏ ڪيو هو: ”تاجل! مان هدايت آهيان...“ تنهنجي چهري تي ڪجهه جنبش آئي هئي، پر تون نه چپ چوريا، نه اک کولي! مان دهلجي ويو هوس! ڪيڏو قريب سان مون سان ملندو هئين، ۽ ان وقت پاڪر پائڻ کان اڳ هڪ نئون نڪور ته سٽو، جنهن ۾ مون لاءِ پيار هوندو هو، ٻڌائيندو هئين. پوءِ پاڪر پائي ملندو هئين. ٻئي ڏينهن آيو هوس ته تنهنجي پٽن، ڀاءُ ۽ نياڻين هڪ رجسٽر رکيو هو ته جيئن تنهنجي طبيعت ڇيڻ لاءِ ايندڙ يار، دوست، احباب، شاعر ۽ اديب تو بابت پنهنجا تاثرات قلمبند ڪن. مون آڏو به اهو رجسٽر آيو، منهنجو ذهن مائوف هو. پر ڪنهن طرح اهو لکي سگهيس.

توسان ڳالهائڻ ٿا مائهو. يار تاجل اک ته ڪول. توکي پرچائڻ ٿا مائهو. يار تاجل اک ته ڪول. توکي ريجهائڻ ٿا مائهو. يار تاجل اک ته ڪول. توکي ڪٽي چاهڻ ٿا مائهو. يار تاجل اک ته ڪول. پيار موٽائڻ ٿا مائهو. يار تاجل اک ته ڪول. توکي ٻاڏائڻ ٿا مائهو. يار تاجل اک ته ڪول. ڪيئن نه مرجهائڻ ٿا مائهو. يار تاجل اک ته ڪول. يار تاجل اک ته ڪول. يار تاجل اک ته ڪول.

پر تو اک نه کولي!... اهي سئون لکندي منهنجي اکين مان ڳوڙها ڳڙي پيا هئا، نه چاهيندي به، ڇو ته تنهنجن پٽن ۽ نياڻين آڏو مون روئڻ نه ٿي چاهيو. تون وڏو شاعر هئين، وڏو ليکڪ هئين، وڏو قلمر ڌڻي هئين، وڏو پڙهيل هئين! تون سنڌ جي سڃاڻ ٿي نه، تون ته پاڻ ”سنڌ“ هئين. سنڌ جي مڙني اخبارن ۾ تنهنجي ناچاڪائيءَ جون خبرون ڇپيون رهيون. ٿي وي چئنلس تي تو بابت خبرون هليون، پٽيون هليون، سموري سنڌ مان ننڍا وڏا مائهو توکي ڀڄڻ، توکي ڏسڻ، ايندا رهيا. سنڌ ۾ وڏي آتل پُٺل هئي. سنڌ جي ڪنڊڪڙڇ ۾ تنهنجي طبيعت جي بحالي ۽ صحت لاءِ دعائون خيراتون ٿينديون رهيون... پر تون ويندو رهئين! بقول تنهنجي.

ڇڏي شهر تنهنجو، مٺا اڇ وڃون ٿا،

هزارن ڏکڻ کان ڀڄڻا اڇ وڃون ٿا.

هاڻ تون نه رهيو آهين، ته مان سوچيان

ٿو: ”ڪهڙي منجهه حساب، هئڻ منهنجو هوت ريءَ!“

اڪيلو ٿي پيو آهين، جيئن ۾ جس ناهي،

جيئن ۾ جس ناهي، جيئن ۾ رس ناهي،

بس ئي بس آهي، ڪس ئي ڪس آهي!

ڪيئن ڪريان، ڪڏي وڃان،

مون کي سوڍو سڏ نه ڏئي

پنهنجي آخري آرامگاهه به واه جو چوندِي وئين.

هدايت لاء- امانت نه نه.

29/10/85 هدايت لاء- تاجل بيبوس

2. ”سنڌ منهنجي امان“ اپريل 1989ع

دوست ۽ ڀاءُ ادب جي ٻاروچي هدايت بلوچ لاءِ

تاجل بيبوس 4/5/1989

3. ساڳيوئي ڪتاب (بيهر)

گلاب جي گل- شاعر دوست- ڌرتي ڄاڻي

هدايت بلوچ لاءِ

تاجل بيبوس 8/5/1992

4. ”ڏور به اوڏا سپرين“

ڀياري يار- لطيف جي مسلڪ جي ماڻهو

هدايت بلوچ لاءِ

تاجل بيبوس

5/4/1992

5. ”صحرا ستر جن“

پنهنجاڻي جي وڻجاري

هدايت بلوچ لاءِ

جنهن سان گهاريل پرهر جهڙا پل

منهنجي زندگي جو سرمايو آهن.

تاجل بيبوس

13/07/1997

6. ”تنهنجا نيٺ غزل“

ڀڳ مت يار- هدايت بلوچ لاءِ (پرين جي پرديس)

تاجل بيبوس

4/4/1997

7. ”سُرخ گلابون کي موسر مين“

ڀڳ مت يار-

هڪ سنسار-

يار هدايت بلوچ لاءِ- جيڪو مون وٽ، منهنجي

گهر، موڪليءَ جي متارن مان- هر متاري جو روپ

وٺي ايندو آهي. تاجل بيبوس 11/8/1994

8. ”وڏا وڻ وڻڪار جا“

ڀڳ- مت يار- هدايت بلوچ لاءِ (پرين جي پرديس)

تاجل بيبوس

4/11/1997



تاجل بيبوس ۽ هدايت بلوچ

تنهن ڏينهن احمد سولنگي جڏهن صدرپاڪستان آصف علي زرداري پاران تو متان گلن جي چادر چاڙهڻ آيو هو، تڏهن سڀ دوست گڏجي آيا هئاسون. تنهنجا سڀ گهر ڀاتي به اتي موجود هئا. چادرن چاڙهڻ ۽ دعائن کان پوءِ سامهون هڪ ”چوڪنديءَ“ جي ڀت هيٺان سڀ ويهي رهيا هئاسون. مان سوچي رهيو هوس... يقين ڪر، مان سوچي رهيو هوس ته مان به جلد مران ته جيئن تنهنجي آخري آرامگاهه سان گڏوگڏ مان به دفناجي وڃان ۽ ائين اسان ٻئي پيهر گڏ ٿي وڃئون! (وري سوچيندو رهيس ته الائي ڪڏهن مران، تيستائين تنهنجي پرسان تنهنجا ٻيا ڇاهيندڙ نه دفناجي وڃن ۽ مون لاءِ تنهنجي ڀر ۾ ڪا جڳهه ٿي نه بچي!)

تاجل سائين! مان توسان ڪيترو پيار ڪندو هوس، سي جذبات ۽ احساسات ته دل جي دنيا ۾ دفن آهن، اُن لاءِ مون وٽ ڪي دستاويزي ثبوت نه آهن. پر تون مون سان ڪيترو پيار ڪندو هئين، تنهنجا مون وٽ لکيل دستاويزي ثبوت موجود آهن. تو پنهنجا لکيل ڪجهه ڪتاب مون کي پنهنجي هٿ اکرڻ سان لکي ڏنا هئا.

پنهنجي ڪتبخاني مان اهڙا ڪجهه ڪتاب هٿ ڪيا اٿم. دل چوي ٿي ته اڄ مون لاءِ تنهنجي پيار جي اها اپٽار عام ڪريان ته جيئن پڙهندڙن کي پل خبر پوي ته تاجل ”بيوس“، هدايت بلوچ سان ڪيترو پيار ڪندو هو!

1. ”سرجيندڙ ساڻيهه جا“ آڪٽوبر 1985ع

پيار ۽ پريت سان هدايت لاءِ- عنايت نه نه.

هدايت لاءِ- نزاکت نه نه.

هدايت لاءِ- ولايت نه نه.

سنڌ! منهنجي امان!
 سونهن تنهنجيءَ مٿان،
 هڪ قلم، هڪڙو مان،
 ڪيئن پورو پوان؟
 ڇا لکي ڇا لکان!
 سنڌ! منهنجي امان!



تاجل ”بيوس“

وفات

13 ڊسمبر 2008ع

جنم

22 سيپٽمبر 1938ع

For my Heart Dweller poet

Hidayat Baloch

Tajal Bewas 13/7/97

10. "ادبون ڙي اوهان ڇا ڏٺو هو"

پريمي هدايت بلوچ لاءِ

تاجل بيوس

23/8/2002

11. آخري ڪتاب، جيڪو شايد سندس به آخري ڇپيل ڪتاب هو، ملير جي مارئي شهيد بينظير ڀٽو جو ڪيڏارو ان تي لکي ڏنو هئائين. ڏک سُڪ جي سائي

دل جي هر گهر جو ڊوميسائيل رکندڙ خيرپوري- هدايت بلوچ لاءِ 11/7/08 تاجل

(جن ڪتابن جي ڏنگين ۾ "پرين جي پرديس" لکيو اٿس، انهن سالن ۾ مان پڙهيو هوس. ايڏيون ڀابو ۽ پيار ڀريون صفتون هاڻي مون کي ڪتابن تي ڪير لکي ڏيندو!)

ويڃڻ کان شايد ٻه- اڍائي مهينا اڳ تنهنجي پياري پٽ سليم جي گهر ۾ هڪ شام گڏ هئاسون. امام دين ۽ شمشير به هئا. هميشه وانگر تنهن ڏينهن به تو مون ۽ شمشير لاءِ تازا نوان تڙ سٽا ٺاهي ٻڌايا هئا، جن ۾ ڏاڍو پيار هو.

تنهن ڏينهن تو پنهنجي ٻاج مان مُنڊي لاهي مون کي ڏني هئي، ۽ چيو هُئي ته هدايت هي وٺ مُنڊي، تون ڀاءُ، عقيق مون ٻاهران گهرايو آهي، ان کي چانديءَ ۾ مڙهائجان. اهڙي اڪير جي نتيجي ۾ منهنجيون اڪيون آليون ٿيڻ لڳيون هيون. خوشيءَ وڃان، تاجل سائين! اڃا اها مُنڊي مون چانديءَ ۾ مڙهائي ناهي. فيصلو نه ٿو ڪري سگهان ته مُنڊيءَ کي ان حالت ۾ رکان جنهن حالت ۾ اها تنهنجي ٻاج ۾ ڀاتل هوندي هئي، جنهن ۾ تنهنجي ٻاج جي خوشبوءِ هوندي يا تنهنجي خواهش کي پورو ڪندي ان کي چانديءَ ۾ مڙهايان.

تنهنجي نتيجي جي موقعي تي خيرات جي ماني کان پوءِ شاعر، اديب ۽ ڪجهه تنهنجا دوست وڌيڪ ترسي پيا هئا. هڪ ننڍي ادبي تقريب منعقد ٿي،

جنهن ۾ تنهنجي مڙني يارن، دوستن ۽ مداحن تنهنجي باري ۾ پنهنجي پيار جي پالوت ڪئي هئي. مون کي جڏهن ڳالهائڻ لاءِ سڏ ٿيو هو ته چند لفظ ڳالهائڻ کان پوءِ مون مناسب سمجهيو هو ته تنهنجو اهو ڊگهو شعر "وڃن وار چوڙيا ته وسڪار ڪيئن ها" پڙهي ٻڌايان، جيڪو تو ٽوڪيو مان لکي موڪليو هو. جيڪو اول "هلال پاڪستان" ۾ 1972ع ۾ ڇپيو هو ۽ پوءِ ٽماهي "مهراڻ" ۾ ڇپيو هو. اهوئي اهو غير معمولي وڻندڙ شعر آهي، جنهن سبب سڀ کان اول تنهنجي سڄي سنڌ ۾ ڀرپور ادبي سڃاڻپ ٿي هئي. ان شعر پڙهڻ کان پوءِ مون پنهنجو شعر "تاجل بيوس کي ورندي" پڙهي ٻڌايو هو، اها هڪ نواڻ هئي، جنهن کي پسند جي نگاه سان ڏٺو ويو.

تاجل سائين! تو گهڻا ئي ڪتاب پڙهيا ۽ گهڻائي ڪتاب لکيا. آخر ۾ ڪتاب تي ڳالهائيندي جو اڳ ٻوٽيءَ ته انهيءَ حالت کان ٻاهر نه آئين ۽ ٻئي پار هليو وئين. تنهنجي اهڙي مرتئي تي اسان توکي "شهيد ڪتاب" جو لقب ڏيون ٿا.

اي ڪتابي دنيا جا عظيم انسان! منهنجا عظيم دوست، منهنجا پيارا پرين، اڄ کان پوءِ توکي "شهيد ڪتاب" سڏيو ويندو.

- هدايت بلوچ

* * * * *

بي ناءُ احساس

سنڌي شاعريءَ جو هر دلچيز ۽ قادر الڪلام شاعر، پنجاه سال پنهنجي تخليقي صلاحيتن سان سنڌي شاعريءَ جي ڦول مالها ۾ پنهنجي خوبصورت شعرن جا موتي پوئيندڙ سائين تاجل بيوس اڄ جسماني طور ڀلي اسان سان نه رهيو آهي، پر اهو يقين سمجهيو وڃي ته عظيم تخليقڪار پنهنجي تخليق ۾ ئي امر رهندا آهن انسان سٺ، ستر، اسي سال گذاري هن جهان مان هليو وڃڻو آهي. ارتقا جو اصول به اهوئي ٻڌائي ٿو ته شخص جي هلڻي وڃڻ کان پوءِ ڪائنات ۾

"مهراڻ"



ريكل مورائي ۽ تاجل بيوس

سندس شاعري پڙهڻ سان اکين ۾ سنڌ جرڪڻ لڳندي آهي. ان ڪري سندس وچوڙو سنڌ جي ادبي برادريءَ کان سواءِ به سنڌ ۽ سنڌي ماڻهن لاءِ هڪ اهڙو ڏک آهي، جهڙو ڪنهن به فرد، قوم ۽ شخص کان پنهنجي سڃاڻپ ڪسجي ويڃڻ جو ٿيندو آهي، ڇو ته سڀ عظيم شاعر، پنهنجي ملڪ، قوم ۽ ٻوليءَ جي سڃاڻپ هوندا آهن. پر انهن جي ياد زنده قومون پنهنجي ذهن/شعور ۽ ضمير ۾ سدائين ياد قائم رکنديون آهن. اسان کي پڪ آهي ته سائين تاجل پنهنجن ڪتابن وسيلي اسان سان سدائين گڏ هوندو پر سندس طبعي جذباتي بهرحال وقتي طور ڏکائيندڙ نه آهي ٿي. اڄ هو سنڌ جي تاريخي قبرستان چئوڪنڊيءَ جي هڪ ڪنڊ ۾ مستقل آرامي آهي، جيڪا ڪنڊ سياڻي ان قبرستان جو مرڪز بڻجڻ واري آهي. اسان سڀ تاجل سائينءَ سان پيار ڪرڻ وارا هڪ اهڙي ڪيفيت ۾ آهيون (يا گذري رهيا آهيون) جيڪا بار بار اکين مان پائي آئي ٿي ۽ ڪنن ۾ ٻري رهيا آهن سندس ٿي لفظ:

”چڏي شهر تنهنجو، مٺا اڄ ويون ٿا.“

هو هاڻ ڀلي شهر جي شور کان پري وڃي چئوڪنڊيءَ جي هڪ ڪنڊ ۾ ستو آهي، پر اسان جي دلين ۽ اکين ۾ ته ائين ئي آهي جيئن پنهنجي جيتري هوندو هو. هو هاڻ اسان وٽ نه ايندو پر اسان ته وٽس سدائين وانگر ڪنهن به وقت وڃي سگهون ٿا.

”منهنجا محبوب! جڏهن به تنهنجي سار ايندي، تڏهن مان ائين محسوس ڪندس ته تون مون سان سان آهين.“

- ريكل مورائي

جيڪو حصو سندس حوالي/سڃاڻپ لاءِ رهجي وڃي ٿو، اهو سندس تخليق/آرٽ آهي.

ها سائين، تاجل بيوس اڄ جسماني طور اسان وٽ نه آهي، پر هن جي تند، جيڪا سون سرن تي ڀاري آهي، اها تيارو ڪن ڪتابن جي صورت ۾ اسان وٽ موجود آهي، جنهن کي وقت جي ڌڙ ڏيکي نه سگهندي. هو پنهنجي سرن جي آلاپن ۾، پنهنجن ڪتابن جي صفحن ۾ ۽ سنڌ ۽ سنڌي ماڻهن جي دلين ۽ دماغن ۾ اوستائين زندهه رهندو، جيستائين سنڌ زندهه آهي، سنڌي ادب زندهه آهي ۽ جيستائين سنڌي ٻولي زندهه آهي. وڌيڪ وساهر سان اهو به چوڻ چاهيان ٿو ته اڄ دنيا جي گولي تي جتي به سنڌي ٻولي ٻڌي ۽ ڳالهائي وڃي ٿي، اتي تاجل بيوس جو نالو سڃاتو وڃي ٿو. اهڙي نالي پويان ڪنهن به ڪتاب جي مڃتا نه آهي، اهو فقط آواز جي لهرن جو ڪمال آهي. اڄ جتي سنڌي آهن اتي تاجل سائين، جو هيءُ شعر پيچل جي سرن وانگر ٻري ٿو:

مٺي جا ملير جي، تنهن مٺي، وڏو مان
جڙي جنهن مان راس ٿيو، اڄوڪو انسان
چيري پيٽ مٺي، جو، لوچي لڏين نان
لٽو شڪ گمان، جنهن ڪل پئي ڪن فيڪون جي

تاجل سائينءَ جي شاعريءَ بابت سنڌ جي گهڻن اديبن ۽ عالمن جي الڳ الڳ راءِ آهي، جيڪي پنهنجي پنهنجي حوالي سان سندس شاعريءَ جي پرک ڪندا رهيا آهن. پر ضرورت اها آهي ته هن جي شاعريءَ جي تفصيلي اڀياس لکڻ لاءِ هاڻ ئي اسان کي سنجيده ڪوششون ڪرڻ گهرجن. هونئن مجموعي طور ورهاڱي کان پوءِ واري سموري سنڌي شاعري ڪنهن ڀرپور اڀياس لاءِ واجهائي رهي آهي.

مون کي تاجل بيوس سدائين ”سنڌ جي ثقافتي سونهن جو شاعر“ محسوس ٿيو آهي. اهو ان ڪري به جو سندس شاعريءَ ۾ سنڌ پنهنجي سموري سونهن سوڀيا ۽ هار سينگار سان موجود هوندي آهي. ۽ تاجل بيوس وري ان سونهن ۾ پاڻ به موجود هوندو آهي. مان نهايت اعتماد سان عرض ڪريان ٿو ته جڏهن سندس شاعري پڙهي يا ٻڌي آهي ته اکرن مان سنڌ جا دلڪش منظر اُڀرڻ شروع ٿيندا آهن.

43. خالد نوید ملڪاڻي، گورنمينٽ هاءِ اسڪول ڀنگريو، بدين
44. عبدالوحيد جويو، سيتا روڊ، دادو
45. فتح محمد قائمخاني، نيوز پيپر ايجنٽ ٽنڊوالهيار
46. چار نظام الدين سمون گورنمينٽ هاءِ اسڪول يامين هنگورجو، پوسٽ پٽ پاتئي، کپرو
47. صديق راڻوڙ، ڪتاب گهر، سڪرنڊ
48. جنيد بک ڊيپو، دادو
49. نعيم جلباڻي فتح پوري، لياقت پرتنگ پريس رتوديرو
50. اويس احمد ڀٽو، مبارڪ پور، شڪارپور
51. عزيز ڪتاب گهر، بئراج روڊ، سکر
52. ڪتاب مرڪز، فريئر روڊ، سکر
53. الفتح نيوز پيپر ايجنٽ، سکر
54. نعمت الله سومرو، ڳوٺ ساند، نارو شاه
55. فضل الله مهيسر، پنوعاقل
56. شمس بک اسٽال، ٽٽو
57. گل ڪتاب گهر، شڪارپور
58. محمد عثمان عباسي، عثمانيه ڪتب خانو، چنهيائي
59. عبدالڪريم سومرو، پٽلي بک اسٽور عمر ڏهو، گهوٽڪي
60. مشتاق ٽانوري، بوزدار وڏا، خيرپور ميرس
61. پٽائي ڪتاب گهر، سجاول
62. مڪتب حنيفه قانريه بک اسٽور پڪا چانگ
63. آل زهره بکس اينڊ سي ڊيز، حيدرآباد
64. وفادار نيوز پيپر ايجنٽ، قاضي احمد
65. مدينه بک ڊيپو مسجد روڊ، نوابشاه

مهربان لکندڙن لاءِ ڪجهه گذارشون

1. "مهراڻ" جي مواد ۾ ڇپيل راين، تجزين، نتيجن ۽ علمي فڪري زاوين جي سموري فيموري مانورن ليکڪن جي هوندي سندن راين کي "سنڌي ادبي بورڊ" جي راه ۾ سمجهڻ ڪبي.
2. پنهنجون تخليقون موڪلڻ وقت "مهراڻ" جي معيار ۽ روايتن کي خيال ۾ رکڻ ڪبي ۽ اها خطري جائنڻ لازمي آهي ته اهي انجيبيل آهن ۽ ڇپجڻ جي لاءِ ڪنهن به رسلي يا اخبار کي نه موڪليل آهن.
3. ترجمي جي صورت ۾، جتن مواد ترجمو ڪيو وڃي، ان اصل لکت جي صف فوٽو ڪبي سنڌ موڪلڻ بيهڻ ضروري آهي. ان طرح واضح حوالو پڻ ڄاڻجي، جتن اهو مواد ترجمو ڪيو ويو آهي.
4. فوٽو لسيٽ صورت ۾، پهتل مواد ڪنهن به صورت ۾ قبول ڪون ڪيو ويندو. ان طرح ڪاغذ جي ٻنهي پاسن تي لکت پسند ڪند ڪئي ويندي.
5. مانورن شعرن کي خاص استدع آهي ته هڪ ئي صفحي تي هڪ کان وڌيڪ ڪلام لکي موڪلڻ کان پرهيز ڪندي، هر ڪلام لاءِ الڳ ڪاغذ استعمال ڪرڻ واري مهرباني کي هميشه قنم رکڻ.
6. مواد سمجهه ۾ ايندڙ صف ۽ سٺن اکرن ۾، مس سٺن، 4-8 سٺين ڪاغذ تي لکيل هئڻ گهرجي. آخر ۾ پنهنجي ائڊريس ڄاڻڻ نه وسارجي فون نمبر، موبائيل نمبر يا اي ميل هجي ته اهو به لکجي (نئون نڪتو فوٽو موڪلڻ نه وسارجي).
7. پنهنجي مواد جو نقل پڻ وٺ ضرور رکڻ ڪبي، ادارو آيل مواد موٽائڻ لاءِ ٻڌل نه رهندو.
8. ايڊيٽر کي مواد ۾ ضروري درستين ۽ گهربل ڦيرڦار ڪرڻ جو پورو اختيار آهي، البت ان ڳالهه جو خيال رکيو ويندو ته جيئن ليکڪ جو مخصوص اسلوب ۽ مواد جو اصل مفهوم قنم رهي.
9. نظرياتي ڪن سواءِ ته تڪڙو ۾ رهڙي موڪليل مواد جي ڪري هڪ طرف غلطي جو امڪان رهي ٿو ته ٻئي طرف درستين لاءِ ٻنهي گهڻو وقت سڙائڻو پوي ٿو. جيئن قدر تي سگهي، پنهنجي طرفن آخري طرح پورو اضمين ڪجي ته مواد صاف ۽ واضح، مڪمل ۽ صحيح آهي.
10. اهو ضروري ڪونهي ته ڪوبه مواد بروقت شمع تي وڃي يا ضرور ڇپجي چونڊ ۽ اشاعت جي باري ۾ ايڊيٽر جو فيصلو آخري سمجهيو ويندو. نه ڇپجڻ جي حلت ۾، سبب ڄاڻڻ لاءِ ايڊيٽر ٻڌل نه رهندو.



TASSCO

The shining star of private seed sector in pakistan
The first research based seed company in pakistan
One of the biggest seed company in pakistan
The name of trust in pakistan



Tassco Seed Multiplication Farm

*Tassco Seed Focused on a Common Goal of Reliable,
Productive, High Quality, High Yielding Seeds of
Cotton, Wheat, Onion, Okra, Cauliflower and Rice Crops.*



®

TASSCO SEED CORPORATION

Nasar Pur Road Tando Allahyar Sindh.

Ph: 022-3890422 Fax: 022-3891622 Email: tasscoseeds@yahoo.com Web: www.tasscoseeds.com